

بِسْمِ اللّٰهِ الرَّحْمٰنِ الرَّحِیْمِ

زمانہ کی ریگڑوں پر  
کاروانِ شوق کے نقوشِ قدیم

# منزل بہ منزل

(پہلی منزل)

شائع کردہ

ادارۃ طبع و نشر اسلام آباد (پہلی منزل) گلبرگ لاہور

نام کتاب \_\_\_\_\_ منزل بہ منزل

مؤلفہ \_\_\_\_\_ پرویز

ناشر \_\_\_\_\_ ادارہ طلوع اسلام، لاہور

پریس \_\_\_\_\_ اشرف پریس

ایبک روڈ - لاہور

ایڈیشن \_\_\_\_\_ اول - اکتوبر ۱۹۶۸ء

# سنگِ میل

## تعارف \_\_\_\_\_ (د)

- ۱ (۱) یادۂ زندگی \_\_\_\_\_ (کنوینشن ۱۹۵۶ء)
- ۴۱ (۲) خُصمِ زندگی \_\_\_\_\_ (کنوینشن ۱۹۵۷ء)
- ۷۹ (۳) پیامِ فصلِ بہار \_\_\_\_\_ (کنوینشن ۱۹۵۹ء)
- ۱۳۱ (۴) معماریِ حرم \_\_\_\_\_ (کنوینشن ۱۹۶۰ء)
- ۱۶۵ (۵) مژدہ صبح \_\_\_\_\_ (کنوینشن ۱۹۶۱ء)
- ۱۸۹ (۶) شعلہ نمناک \_\_\_\_\_ (کنوینشن ۱۹۶۲ء)
- ۲۲۹ (۷) قیامتِ موجود \_\_\_\_\_ (کنوینشن ۱۹۶۳ء)
- ۲۴۹ (۸) حرفِ دل نواز \_\_\_\_\_ (کنوینشن ۱۹۶۵ء)
- ۳۰۵ (۹) رونقِ کاشانہ \_\_\_\_\_ (کنوینشن ۱۹۶۶ء)
- ۳۵۶ (۱۰) نوائے صبحِ گاہی \_\_\_\_\_ (کنوینشن ۱۹۶۷ء)

## طاہر پیش رس

ماضی قریب میں جتنی تحریکیں ہمارے برصغیر میں مسلمانوں کی طرف سے اٹھیں ان کا ایک عمومی جواز لینے سے یہ حقیقت سامنے آجاتی ہے کہ یہ تحریکیں یا تو محض شور و شکر برپا کرنے کے لئے اٹھائی گئیں اور یا کسی ہنگامی مقصد کے حصول کے لئے۔ ان میں تحریک پاکستان کھٹوس بنیادوں پر اٹھی تھی۔ اور اس کے پیش نظر مقصد بھی بڑا بلند تھا۔ لیکن اس تحریک کی اس قدر اہمیت کے باوجود یہ حقیقت اپنی جگہ باقی رہتی ہے کہ یہ بھی کوئی فکری تحریک نہیں تھی جس کا مقصد قوم کے قلب و نگاہ میں تبدیلی پیدا کرنا تھا۔ یہ ایک سیاسی جنگ تھی جسے نہایت حسن تدبیر سے اڑا اور دیدہ و رازہ فراست سے جیتا گیا۔ ماضی قریب تو ایک طرف جہاں تک ہماری نگاہ کام دیتی ہے، اس ستم کی تحریک صدیوں سے اسلامی ممالک میں نہیں اٹھی۔ انہی نے بلاشک اس باب میں کوششیں کیں اور ان میں سے بعض ایک حد تک کامیاب بھی ہوئیں، لیکن ایک مسلسل تحریک کی شکل میں اس ستم کی کوئی کوشش سامنے نہیں آئی۔ — طلوع اسلام کی فکری تحریک اس ضمن میں پہلی کوشش ہے۔

'طلوع اسلام' کا اجراء ایک ماہنامہ کی شکل میں ۱۹۳۸ء میں وجود میں آیا۔ اس وقت اگرچہ اس کا مسلک و مقصد تحریک پاکستان کی تائید تھا لیکن اس کی یہ تائید ایک سیاسی مقصد کے حصول کے لئے نہیں تھی۔ اس کا موقف (علامہ اقبالؒ کے پیش کردہ شرعی تصور کی ہمنوائی میں) یہ تھا کہ اسلام ایک دین (یعنی نظام حیات) کی شکل میں اسی صورت میں زندہ ہو سکتا ہے جب

مسلمانوں کی اپنی آزاد مملکت ہو جس میں قرآنی اصول و انوار کی حکمرانی ہو۔ بالفاظ دیگر پاکستان کا خطہ ارض یا مملکت اس کے نزدیک مقصود بالذات نہیں تھا۔ یہ ایک بلند مقصد کے حصول کا ذریعہ تھا۔ اور وہی بلند مقصد طلوع اسلام کا پیش نہاد تھا۔ آپ اُس دور کے طلوع اسلام کے فائیلوں کو دیکھئے۔ آپ کو یہ حقیقت نمایاں طور پر نظر آجائے گی کہ اس نے دو قومی نظریہ اور مطالبہ پاکستان کی تائید میں وہی شرآنی دلائل پیش کئے جن کی طرف اوپر اشارہ کیا گیا ہے۔ اس طرح یہ حصول پاکستان کی سیاسی جنگ کے ساتھ ساتھ اس حقیقت کو ذہنوں میں جاگزیں کرنا چلا گیا کہ اسلام سے مقصود کیا ہے۔ اور دین کا مطمح نگاہ کیا۔ وہ کس قسم کا ضابطہ زندگی اور نظام حیات پیش کرتا ہے، اور وہ ضابطہ اور نظام کس طرح دیگر ضوابط و نظام ہائے حیات سے منفرد اور بے مثال ہے۔ وہ کیوں کسی اور ضابطہ سے مفاہمت نہیں کر سکتا اور اس میں کیوں کسی اور نظام کا بیوند نہیں لگایا جاسکتا۔ اُس زمانے کے سیاسی بحران میں اتنا ہی ممکن تھا کہ ان تصورات کو اصولی طور پر پیش کیا جاتا۔ تفصیل میں جانے کی اُس وقت فرصت ہی نہیں تھی۔

یہ فرصت تشکیل پاکستان کے بعد میسر آئی۔ یوں بھی یہ مسائل اُسی وقت عملی حیثیت اختیار کر سکتے تھے جب ہمیں ایک خطہ زمین میسر آ جاتا۔ لہذا حصول پاکستان کے بعد طلوع اسلام نے اپنی توجہ اور سعی و کوشش کا رخ اس نقطہ پر مرکوز کر دیا کہ اس نظام حیات کے خط و خال کیا ہیں، اور یہ حالات موجودہ اس کے قیام کی عملی صورت کیا۔ گزشتہ بیس سال سے یہ اسی راستے پر برابر آگے بڑھنا چلا جا رہا ہے۔ اس کی بنیادی خصوصیت یہ ہے کہ اس نے نہ کبھی کوئی ہنگامہ کھڑا کیا ہے، نہ کوئی شورش برپا۔ حتیٰ کہ اس نے عملی سیاسیات میں بھی کبھی حصہ نہیں لیا۔ یہ ایک خالص فکری تحریک ہے جس کا مقصد قوم کے قلب نگاہ میں صحیح قرآنی انقلاب پیدا کرنا ہے۔ سب سے بڑی بات یہ کہ اس نے ہر سیاسی مسلک کا قرآن کریم کی روشنی میں جائزہ لیا ہے لیکن اپنی کوئی سیاسی پارٹی نہیں بنائی۔ اس نے مردِ تہ اسلام کے ہر گوشے کو قرآن کی روشنی میں جانچا اور پرکھا ہے لیکن کوئی نیا فرقہ پیدا نہیں کیا۔ وہ پارٹی بازی اور فرقہ سازی کو قرآن کریم کی نص صریح کی رو سے شرک سمجھتا ہے۔ اس کے نزدیک مسلمان اپنی آئید یا لوجی کی بنا پر متسام

غیر مسلموں کے مقابلہ میں ایک منفرد "پارٹی" (امت) ہے اور امت کے اندر پارٹی یا فرقہ، دین کی وحدت کو پارہ پارہ کر دیتا ہے۔ یہ جو کہا جاتا ہے کہ طلوع اسلام تین نمازوں اور نو دن کے روزوں کی تلقین کرتا ہے، یا منکرِ شانِ رسالت ہے، یہ سب مخالفین کا جھوٹا پراسپیکٹو اور الزام تراشی ہے۔ یہ ہر اس عقیدہ، مسلک، رسم و رواج، یا نظریہ و تصور کی مخالفت کرتا ہے جو قرآن مجید کے خلاف ہو (خواہ اسے کسی کی طرف سے پیش کیا جائے) اور ہر اس عقیدہ، مسلک، نظریہ یا تصور کی تائید و حمایت کرتا ہے جو قرآن کے مطابق ہو۔ (خواہ وہ کسی سیاسی پارٹی یا مذہبی فرقہ کی طرف منسوب ہو) اس کی مخالفت اور موافقت کا معیار، خدا کی یہ زندہ و پابندہ کتاب ہے۔ حتیٰ کہ اس کے نزدیک روایات، تاریخ، تفسیر یا فقہی قوانین میں سے بھی وہی صحیح سمجھے جاسکتے ہیں جو قرآن کے خلاف نہ ہوں۔ قرآنی تعلیم کو وہ علم و بصیرت کی رو سے سمجھتا اور عقل و فکر کی رو سے پیش کرتا ہے۔ اس کا ایمان ہے کہ توہ انسانی کی مشکلات کا حل خدا کی اس آخری اور مکمل کتاب کے علاوہ کہیں اور نہیں مل سکتا۔

شروع شروع میں یہ فکر انفرادی طور پر پھیل رہی تھی لیکن جب اس کے متفقین کا حلقہ وسیع ہو گیا تو جو بیزیرہ کیا گیا کہ ایک شہر یا اپنی کے متفقین اپنے مقامی حالات کے مطابق، اس فکر کو تنظیمی حیثیت سے اپناتے ہوئے شروع ہو گئے۔ اس تنظیمی حیثیت کا نام "بزمِ طلوع اسلام" ہے۔ ان بزموں کا مقصد اور مشن، طلوع اسلام کی طرف سے پیش کردہ قرآنی فکر کو عام کرنا ہے، اور بس۔ یہ نہ سیاسی جماعتیں ہیں، نہ مذہبی فرقے۔ نہ ہی عملی سیاست سے انہیں کوئی سروکار ہے۔

۱۹۵۶ء سے ان بزموں کے ایک سالانہ اجتماع کا آغاز ہوا جسے "طلوع اسلام کنونشن" کہہ کر پکارا جاتا ہے۔ ان اجتماعات میں، تحریک سے متعلق تنظیمی امور پر بحث و تجویز کے علاوہ بانی تحریک پر دیر صاحب کا ایک خصوصی خطاب مرکز توجہ ہوتا ہے۔ اس خطاب میں وہ سال بھر کے اہم افکار و حوادث کا جائزہ لے کر قرآنی روشنی میں ان پر محاکمہ کرتے ہیں اور پھر بتاتے ہیں کہ ان حالات میں قرآن کا روانہ انسانیت کے لئے کون سے راستے کی طرف راہ نمائی کرنا ہے۔ اس اعتبار سے، پرویز صاحب کے یہ خطابات، تحریکِ طلوع اسلام کے دائرے میں محدود نہیں رہتے، بلکہ ان کی حیثیت عالمگیر

افادیت کی ہوجاتی ہے۔ یہی وجہ ہے کہ یہ خطابات نہایت توجہ سے سنے، اور گہری دلچسپی سے پڑھے جاتے ہیں۔

یہ خطابات اس وقت تک طلوع اسلام کے صفحات میں محفوظ تھے لیکن احباب کا تقاضا تھا کہ انہیں یک جا کتابی شکل میں شائع کر دیا جائے تاکہ 'ایک تو ان تک دسترس عام ہو جائے، اور دوسرے حلقہ طلوع اسلام سے باہر کی دنیا کو معلوم ہو جائے کہ یہ تحریک ہے کیا، اس کا مسلک و مقصد کیا ہے اور منتهی و مطلوب کیا۔ یہ افراد قوم کے قلب و نگاہ میں کس قسم کی تبدیلی پیدا کرنا چاہتی ہے، اور وہ نظام حیات کیا ہے جسے اسلام انسانی ہدیت اجتماع کے لئے جنتِ ارضی اور فردوسِ آخروی کا ضامن قرار دیتا ہے۔ اس مقصد کے پیش نظر ادارہ طلوع اسلام نے احباب کی اس تجویز سے اتفاق کیا اور ان اہم انقلابی خطابات کی اشاعت کا مقصد کیا۔

لیکن ان خطابات کو مرتب کرنے وقت یہ حقیقت سامنے آئی کہ جب تک اس پس منظر کو سامنے نہ لایا جائے جس میں یہ خطابات پیش کئے گئے تھے، ان کی افادی حیثیت کا حقہ نمایاں نہیں ہو سکے گی۔ بنا بریں ایک خطاب کو پیش کرنے سے پہلے مختصر طور پر اس کنونشن کی روئیداد کو بھی سامنے لایا گیا ہے جس میں وہ خطاب وجہ ارتعاشِ قلوب و اذہان ہوا تھا۔ اس طرح یہ مجموعہ گویا تحریکِ طلوع اسلام کی دس سالہ تاریخ کی حیثیت اختیار کر گیا ہے جس سے یہ واضح ہو جاتا ہے کہ یہ تحریک کن کن تدریجی مراحل میں سے گذرتی ہوتی یہاں تک پہنچی ہے۔ اس میں ایک بات آپ کو منقر و نظر آئے گی۔ اور وہ یہ کہ جن راستوں سے یہ تحریک گزری ہے وہ کتنے ہی مختلف اور جو مرحلے اس نے طے کئے ہیں وہ کیسے ہی متنوع کیوں نہ ہوں، اس کے سامنے مقصد پہلے دن سے آج تک ایک ہی رہا ہے اور اس کا ہر قدم اسی منزل کی طرف اٹھنا چلا گیا ہے۔ اس نے جو کچھ پہلے دن کہا تھا وہی کچھ آج کہہ رہی ہے۔ نہ اس کے مقصد میں کہیں تبدیلی ہوئی ہے نہ مسلک میں کوئی تضاد۔ جو تحریک بھی خالص قرآن کی شمع نورانی کو مشعلِ راہ بنا کر جاہدہ پھیا ہوگی، اس کی یہی کیفیت ہوگی۔

ہمیں امید ہے کہ اس مجموعہ کا حلقہ طلوع اسلام سے باہر بھی دلچسپی سے مطالعہ کیا جائے گا۔ اس سے جہاں قارئین کو اس تحریک کا صحیح صحیح تعارف حاصل ہوگا، دوسری طرف ان غلط فہمیوں کا بھی ازالہ ہو جائے گا جو اس کے خلاف پھیلائی جاتی ہیں۔ افادی حیثیت سے قطع نظر اگر آپ ان

خطایات کو ادبی نقطہ نگاہ سے بھی دیکھیں گے تو ان میں آپ اپنے بلند اور شستہ ذوقِ سلیم کی تسکین کا سامان پائیں گے کہ فطرت نے اس داعی انقلاب کو رعنائی نکر کے ساتھ شادابی قلم و شگفتگی بیان کی بخشائش سے بھی فراوان حصہ عطا کیا ہے۔ اس کی شہادت آپ کو آئندہ صفحات میں ملے گی۔

والسلام!

ناظم ادارہ طلوع اسلام  
گلبرگ - لاہور

اکتوبر ۱۹۴۸ء



# بَادۂ زندگی

طلوعِ اسلام کی پہلی کنوینشن

مُعَقَّدَةُ الْاِہْوِی

۱۵ تا ۱۹ نومبر ۱۹۵۶ء

✽

(رونداد مطبوعہ طلوعِ اسلام، دسمبر ۱۹۵۶ء)

---

۱۰ نیز و بجا کشتہ بادۂ زندگی فشاں

# طائر پیش رس

مغربی پاکستان کے تاریخی شہر اور دارالسلطنت لاہور میں طلوع اسلام کنونشن کا انعقاد پاکستان کی تاریخ میں شہرائی نگر و نظری کی اجتماعی تنظیم کا پہلا شانہ نشان تھا، اور بزم طلوع اسلام لاہور کی طرف سے جب اس موتمر کی تجویز منظر عام پر آئی تو ملک کے طول و عرض سے ان تمام حلقوں نے اس کا پُر جوش اور والہانہ خیر مقدم کیا جو کاروانِ ملت کو شہرائی تصورات کی روشنی میں منزل مقصود کی جانب رواں دواں دیکھنے کے آرزو مند تھے۔ اس خوش آئند تجویز کے منظر عام پر آنے ہی بزم طلوع اسلام کے دفتر میں خطوں اور ناروں کا تانتا بندہ گیا اور سب نے محسوس کیا کہ ان کی دینی آرزوؤں اور اُمّتوں کی تشکیل کی ساعت سعید قریب آگئی۔

”طلوع اسلام“ کی مسلسل تین اشاعتوں میں کنونشن کے اغراض و مقاصد اس کا پروگرام اور ضروری تجاویز ملک کے گوشہ گوشہ تک پہنچا دی گئیں۔ ان وضاحتوں کی روشنی میں ملک کی بزم ہائے طلوع اسلام نے اپنے اپنے مندوبین، مبصرین اور تجاویز کی ترسیل سے ”بزم طلوع اسلام لاہور“ سے رابطہ پیدا کر لیا۔ کنونشن کی تاریخوں کا انتظار عید کے چاند کی طرح شدت اختیار کر گیا۔ اور لاہور میں مندوبین اور مبصرین کی روانگی کی اطلاعات موصول ہونے لگیں۔

۳۱ نومبر کی دوپہر کو تیز کام سے محترم پردیز صاحب کی قیادت میں ادارہ طلوع اسلام کے پہلے قافلے کی

آمد تھی۔ بزمِ طلوعِ اسلام لاہور کی مجلسِ عاملہ اور مختلف مکاتیبِ فکر کے ممتاز زعماء نے لاہور ریلوے اسٹیشن پر ان کا شانِ بیانِ شانِ خیر مقدم کیا اور دارالقرآن شالامار ٹاؤن میں (جہاں کنونشن منعقد ہو رہی تھی) ان کے پہنچنے ہی کنونشن کی سرگرمیاں نیز ہو گئیں۔

دارالقرآن کے وسیع سبزہ زار میں کنونشن کے پنڈال اور مہمان کیمپ کے انتظامات جاری تھے۔ بزمِ کئے رضا کاروں نے ساری رات اس سلسلہ میں اپنا کام جاری رکھا اور ۱۵ نومبر کی صبح کو جب فجر کی اذانیں گونج رہی تھیں، رضا کاروں کی سرٹوڈو جہد اس سبزہ زار میں ایک خوبصورت پنڈال، مہمان کیمپ اور قیام و طعام کے متعلقہ انتظامات کی تکمیل کر چکی تھی۔

۱۵ نومبر کی صبح کو طلوعِ آفتاب کے ساتھ ہی کنونشن کے مندوبین اور مبصرین کی آمد کا سلسلہ شروع ہو گیا۔ اور رات کے نو بجے تک جبکہ کنونشن کا پہلا اجلاس شروع ہو رہا تھا، کراچی سے پشاور اور آزاد کشمیر تک کے مندوبین اور مبصرین کی آمد برابر جاری تھی۔ شمعِ قرآنی کے ان پروانوں میں بڑے بڑے انجمنیہ بھی تھے اور پروفیسر بھی۔ ڈاکٹر بھی تھے اور ایڈووکیٹ بھی۔ رہ و رسم خانقاہی کی مسندوں سے دل برداشتہ سابق گدی نشین اور سپر بھی تھے اور مللاً ازم کے مندوبوں کے اعزاز سے روگرداں "مولانا" بھی۔ یہی نہیں بلکہ ان میں شہروں کے مخلص مزدور بھی تھے اور دیہات کے پاکیزہ فطرت اور ایثار پیشہ زمیندار اور کسان بھی۔ ان میں کوٹ پتاون والے دردمند "صاحب بہادر" بھی تھے اور صاحبِ عزم تہمد پوش بھی۔ ان سب کے دلوں میں قرآنی فکر کی شمعیں جگمگا رہی تھیں۔ اور ان کی ردھیں اخوت اور رلوبیت عامہ کی والہانہ تڑپ اور غلش سے مالا مال تھیں۔ باہمی ربط و ضبط کی مخلصانہ کشش انھیں ایک لازوال رشتے میں ہم آویز کرتے جا رہی تھی۔ اور اپنی اجتماعی زندگی کے اس پہلے ہی روز وہ دل کی گہرائیوں سے یہ محسوس کر رہے تھے کہ دارالقرآن کی اثر انگیز فضا میں وہ گویا مدتوں سے ایک ہی بستی کے باشندے اور ایک ہی خاندان کے افراد ہیں۔ ان کا رشتہ چولی اور دامن کا رشتہ ہے اور یہ رفاقتِ زندگی اور موت تک کی رفاقت ہے۔ رات کے اس اولین اجتماع میں ان کی مجلس پر سناروں کی انجن کا گمان ہو رہا تھا اور سرزمینِ پاکستان پر یہ انوکھی انجن قرآنی نظام کی طلوعِ سحر کے جنون میں سرشار ہوئی جا رہی تھی۔

## پہلی نشست

کنونشن کا پہلا اجلاس باہمی تعارف کے سلسلہ میں ہوا۔ اور

کتنا دل نواز تھا وہ منظر جب باری باری تمام مندوبین اور مبصرین اپنے ذاتی تعارف کے ساتھ طلوعِ ہلالام کی کشتِ نو بہار کی رو تیا دس بیان کر رہے تھے۔ وہ کشتِ نو بہار جسے انھوں نے سنگلاخِ زمینیوں میں اپنے خونِ جگر سے سینچا تھا۔ رات کے گیارہ بجے یہ اجلاس اجتماعی امیدوں اور آرزوں کے ابھرتے ہوئے دلولوں میں اختتام پذیر ہو گیا۔

## دوسری نشست

۱۶ نومبر کی صبح کو کنونشن کی دوسری نشست ٹھیک آٹھ بجے صبح شروع ہوئی۔ تلاوتِ کلامِ پاک کے بعد سوز و گداز میں ڈوبی ہوئی لے ایوان کی پرسکون نضا میں گونجی۔ اس کے بعد اقبال کے اس نزلے

لا پھر اک بار وہی بادہ و حبا لے ساتی  
 ہاتھ آجاتے مجھے میرا مہتمم لے ساتی

سے ایوان میں تانز کا ایک سماں بندھ گیا اور ساتی کے حضور میں اقبال کی یہ فریاد حاضرین کے دلوں کی پکار بن کر گونجی: اور پھر جب آخر میں یہ کہا گیا کہ —

تو میری رات کو مہتاب سے مُردم نہ رکھ  
 تیرے پہلے میں ہے ماہِ تمام لے ساتی

تو دلوں کے سوز و گداز کی کیفیت نہ پوچھیے۔

## رپورٹ ادارہ طلوعِ ہلالام

اس کے بعد ناظمِ ادارہ نے ادارہ کی اٹھارہ سالہ جدوجہد کا اجمالی خاکہ پیش کیا۔ یہ خاکہ طلوعِ ہلالام کے ارتقائی سفر کی مختصر داستان بھی تھا، اور شران کی فکری و نظری اشاعت و تبلیغ کی مجمل تاریخ بھی۔ انہوں نے آغازِ سفر کے تیس سال قبل کے وہ ایام یاد دلاتے جب شملہ کے صندل ہال اور سیکرٹریٹ کی مسجد میں پرویز صاحب نے تند و تیز ہوا میں نثر آئی فکر کی قندیل پہلے پہل روشن کی اور پھر بالترتیب بنایا کہ کس طرح یہ مردِ روش نامساعد حالات کی ظلمتوں میں عزم و بہمت کے ساتھ اس شمعِ نور بیز کو لے کر صراطِ مستقیم پر بڑھتا چلا گیا، تحریکِ پاکستان کی شمشیر و سپرین کر اس نے کس قلندرانہ جرأت سے متحدہ

قومیت کے سو منات کو پاس پاس کیا۔ کانگریس کے زر خرید مذاؤں کے جبہ و دستار کی دھجیاں بکھیر کر رکھ دیں اور تحریک پاکستان کی شاہراہ پر شمع قرآنی ہاتھ میں لے کر محترم قائد اعظم کے ساتھ دوش بدوش آگے بڑھتا گیا۔

انہوں نے اس کی بھی وضاحت کی کہ اسلامی تصورات کی مردانہ وار حفاظت کیساتھ طلوعِ اسلام پے درپے مالی خساروں کا شکار رہا اور پڑوس صاحب کی جانِ نالواں انتہائی عزم اور فراخ دلی کے ساتھ ان خساروں کا بار گراں برداشت کرتی چلی گئی۔ طلوعِ اسلام نے ۱۹۳۸ء میں صحافت کے خازن میں اپنا پہلا قدم رکھا۔ اور آج کے دن تک وہ کہیں سے مالی امداد حاصل یا قبول کئے بغیر ملت کی کانٹوں بھری راہ صاف کرتا، قرآنی فکر کی صنوفِ نشانیوں سے ذہنی ناریکیوں کو جگمگاتے رواں دواں منزل مقصود کی جانب بڑھا جا رہا ہے۔ اس نے مذہب کی بجائے مسلمانوں کو از سر نو دین کی طرف بلایا۔ اس نے خدا کے کلیاتی تصور کی بیچ کنی کی۔ اس نے آدمی کو انسان بننے کی دعوت دی۔ قانونِ مکانات کے اثرات و نتائج کا تسلسل نمایاں کیا۔ زندگی کی ابدی و ازلی حقیقتوں کی نقاب کشائی کی۔ مقامِ محمدی کا قرآنی تصور واضح کیا اور اس کے ساتھ ساتھ اس نے قرآنی اصطلاحات کے مفہوم بھی متعین کئے۔

## پرویز صاحب کا انقلاب آفرین خطاب

اس رپورٹ کے بعد محترم پرویز صاحب مالک پر تشریف لائے۔ پروگرام کے مطابق انہوں نے "بادۂ زندگی" کے عنوان سے اپنا اہم خطاب اس اجلاس میں پیش کرنا تھا۔ چنانچہ اسٹیج پر ننگے انتظار کے لئے صبح امید کی جگمگاتی ہوئی کرن بن کر نمودار ہوئے اپنے مخصوص سن بیان سے "بادۂ زندگی" کے ساغر لٹھیا تے تشکیلِ نظامِ قرآنی کے عملی کوائف اور ممکناتِ زندگی کے چہرے سے ایک ایک نقاب سرکاتے چلے گئے ان کے عزائم کا بیج و تاب، سوز و گداز کی گہرائیوں میں ڈوب ڈوب کر ابھر رہا تھا اور ان کے زورِ خطابت کی حقیقت کشائیاں اُن اندھیری راہوں میں فکرِ قرآنی کا نور بکھیرتی جا رہی تھیں جو صدیوں سے کارروانِ ملت کے ذوقِ سفر کے لئے سراپا انتظار بنی جا رہی ہیں۔

دینِ حق کے مفکرِ جلیل پرویز کی خوش نصیبیاں نہ پوچھتے۔ اُس نے ذہنوں کی سنگلاخ زمینوں میں

مسلح تیس برس تک قرآنی تصورات کے بیچ پوتے۔ شب و روز انہیں خونِ جگر سے سینچا۔ تیس برس کے بعد اب بتدریج کونپلیں پھوٹ رہی ہیں۔ نہیں! بلکہ فکر و نظر کی یہ نرم و نازک کونپلیں اب لہلہاتی ہوئی کشتِ نو بہار میں تبدیل ہو رہی ہیں۔ کنونشن کے ایوان کا ایک ایک ذرہ انہیں صبح بہار کی نمود کی نوید جانفزائسنا رہا تھا۔ چنانچہ مانگ کے سامنے آتے ہی اُن کی آواز اس سرور انگیز تصور سے کھٹکتھرانے لگی۔ ان کی آرزوں کا سوز و سازا شک بن بن کر آنکھوں سے بہنے لگا۔ انھوں نے چند ہی لمحوں میں حاضرین پر ایک سحر طاری کر دیا۔ اور جب تک ان کا خطاب جاری رہا، سب کی آنکھیں بار بار آنسوؤں سے تر تر ہوتیں۔ وہ خطاب یہ تھا۔

بِسْمِ اللّٰهِ الرَّحْمٰنِ الرَّحِیْمِ

# بادۂ زندگی

## خطاب بہ رفقائے سفر

خاکِ ماخیزد کہ ساز و آسمانے دگرے  
ذره ناچیز و تعمیر بیا یانے نگر

برادرانِ عزیز! السلام علیکم ورحمۃ اللہ!

آج کا اجتماع کس قدر مبارک و مسعود ہے جس میں پاکستان کے دور و دراز گوشوں کے احباب، سفر کی صعوبتیں برداشت کے محض اس مقصد کے لئے یکجا جمع ہوئے ہیں کہ وہ سوچیں کہ خدا کے اس پیغام کو زیادہ سے زیادہ انسانوں تک پہنچانے کے لئے کیا تدابیر عمل میں لانی جائیں جس کے اتباع میں نوعِ انسانی کی فلاح و سعادت کا راز مغمز ہے اور جو شرفِ انسانیت کی تکمیل کا واحد و مکمل فنا بطلہ حیات ہے۔

اس کتاب زندہ تشریح حکیم  
نسخہ اسرارِ نکوین حیات  
حکمتِ اولایزال است و قدیم  
بے ثبات از قوتش گیر و ثبات

نوع انساں را پیامِ آخری !  
ماملِ او رَحْمَةُ الْعَالَمِیْنَ

اور جمع بھی تشریح ہی کے اس طریق کے مطابق ہوتے ہیں جو اس نے تقسیم کار کے محکم اصول کی رو سے ایسے امور کے لئے تجویز کر رکھا ہے اور جس میں کہا گیا ہے کہ فَلَوْ لَا نَفَرْنَا مِنْ كُلِّ فِرْقَةٍ مِنْهُمْ طَائِفَةٌ لَيَتَفَقَّهُوا فِي الدِّينِ وَ لِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ (۹/۱۱۶) کہ ہر مقام کی جماعت سے چند افراد تفقہ فی الدین کے لئے مرکزی مقام میں آئیں اور جو کچھ وہاں سے سیکھیں واپس جا کر باقی ماندہ افراد جماعت کو اس سے آگاہ کریں تاکہ اس طرح یہ تمام افراد زندگی کی خطرناک راہوں سے بچ کر چلیں۔ یہ اجتماع و حقیقت میری زندگی کے دیرینہ خوابوں کے ایک منظر کی تعبیر ہے جسے میں اس شگفتہ و شاداب محفل کی شکل میں اپنے سامنے دیکھ رہا ہوں جس کا ہر گوشہ غالب کے الفاظ میں

دامنِ باغبانِ و کفِ گل فروش ہے

جب میں نے آج سے بیس چھپیس سال ادھر پہلے پہل تشریح کی طرف دعوت دی ہے تو میری آواز، ذہنی تہود و تعطل کی برفانی سلوں سے ٹکرا کر یکسر ناکام و نامراد واپس آجاتی تھی بہرچند میرا ایمان تھا کہ حق و صداقت کی کوئی آواز صدا بھلا نہیں رہا کرتی، مجھے اس کی توقع کبھی نہیں ہوتی تھی کہ میری مختصر سی زندگی میں ایسا انقلاب واقع ہو جائے گا کہ ملک کے گوشے گوشے سے اس کی صدائے بازگشت ابھرنی شروع ہو جائے گی اور یہ فضائل تشریح کے نعمات جانفزا سے اس طرح معمور ہو جائے گی۔ قُلْ بِفَضْلِ اللَّهِ وَ بِرَحْمَتِهِ فَبِذَلِكَ فَلْيَفْرَحُوا۔ (۱۱۶) یہ سب اس مبارک فیض کی کرم گتری کا تصدیق ہے جس کا تانوں مکانات ایک ننھے سے بیج کو سبز و شاداب تناور درخت میں یوں تبدیل کر دیتا ہے۔ كَزَّرَعٍ أَخْرَجَ شَطَاكًا فَازْرَعَا فَاسْتَغْلَظَ فَاسْتَوَىٰ عَلَىٰ سُوْقِهِ يُعْجَبُ الزَّرْعَ لِيَغِيْظَ بِهِمُ الْكُفَّارَ۔ (۱۱۶) جیسے جب شگوفہ پھوٹتا ہے تو اس کی پہلی کونپل بڑی نرم و نازک ہوتی ہے، پھر وہ طاقت پکڑ کر ذرا مضبوط ہو جاتی ہے، پھر اور مضبوط پھر جب اسکے

خوشوں میں دانے پڑنے کا وقت آجاتا ہے تو وہ اپنی نال پر محکم و استوار طریق سے کھڑی ہو جاتی ہے کاشتکار  
جب اپنی محنت کو اس طرح ثمریارتے دیکھتا ہے تو اس کا دل باغ باغ ہو جاتا ہے۔ لیکن یہی چیز اس کھیتی  
کے مخالفین کے سینے پر سانپ بن کر لوٹ جانے کا موجب بن جاتی ہے۔

آپ کو یس کر حیرت و مسرت ہوگی کہ یہ آواز پاکستان کی چار دیواری تک ہی محدود نہیں رہی بلکہ یورپ  
اور امریکہ تک بھی پہنچ چکی ہے۔ چنانچہ ان ممالک کے ایسے ریسرچ اسکالرز جنہیں اسلامیات سے دل چسپی  
ہوتی ہے، قرآنی فکر و نظام سے متعلق مزید معلومات حاصل کرنے کے لئے اکثر میرے پاس آتے رہتے ہیں  
فضا کی یہی وہ سازگاری ہے جس سے میرے حوصلے بلند اور مہمتیں جوان ہو جاتی ہیں اور اس کی امید بندھ  
جاتی ہے کہ شاید میری یہ آرزو بھی پوری ہو جائے کہ میں مرنے سے پہلے دنیا کے کسی ایک گوشے میں ہی سمی  
اس قرآنی نظام کی ایک جھلک دیکھ لوں جسے آج سے چودہ سو سال پہلے آسمان کی آنکھوں نے ایک بار  
خطہ مجاز میں، محمد رسول اللہ والذین معہ (رضی اللہ تعالیٰ عنہم) کے مقدس ہاتھوں سے  
متشکل دیکھا تھا اور جسے دوبارہ دیکھنے کے لئے وہ آج تک حیران و سرگرداں ہے۔

کتنی حسین ہے یہ تمنا اور کس قدر تابناک ہے یہ آرزو کہ جس کے تصور سے ذہن انسانی کا یہ  
عالم ہے کہ

موجہ گل سے چراغاں ہے گزرگاہ خیال

سوچے کہ جس جان نہار کے تصور سے نور و نکہت کی ضیاء پاشیوں اور عنبر نشانیوں کا یہ عالم ہو وہ  
اگر کہیں لباس مجاز میں وجہ شادابی قلب و نظروں جائے تو کائنات کے اس اجڑے ہوئے بہشت کا نقشہ  
کیا سے کیا ہو جائے۔

جلوہ ات تعبیر خواب زندگی  
باز اندر سینہ ط آباد شو  
جنگ جویاں را بدہ پیغام صلح  
نغمہ خود را بہشت گوش کن  
باز آئین محبت تازہ کن  
از جبین شرمسار ما بگیر!

اے ظہور تو شباب زندگی  
باز لتکین دل ناستاد شو  
باز در عالم بسیار ایام صلح  
شورش اقوام را خاموش کن  
باز ایں اوراق را شیرازہ کن  
سجدہ ہائے طفلک و مہرنا و پیر



اگر مرنے سے پہلے اُس نظامِ عالَمِ کتاب کی ایک بھلک کہیں نظر آجائے تو کس فخر و مسرت سے آسمان سے کہا جاسکے کہ

ویدۂ آغازم۔ انجہام نگر

وَكَانَ ذَلِكَ عَلَى اللَّهِ يَسِيرًا (۲۲)

﴿۲۲﴾

برادرانِ گرامیِ قدما! انگریزی میں کہا کرتے ہیں (TRUTH IS STRANGER THAN FICTION) یعنی بعض حقیقتیں انسانوں سے بھی زیادہ تعجب انگیز ہوتی ہیں۔ آپ کسی اجنبی سے کہیے کہ ایک قوم ہے جس کا یہ ایمان ہے (یعنی محض خیال نہیں بلکہ ایمان) کہ دنیا میں ایک کتاب ہے جو زندگی کے ہر شعبے میں اُن کی راہ نمائی کے لئے خدا کی طرف سے بذریعہ وحی عطا ہوئی ہے۔ اس کا ایک ایک حرف محفوظ ہے۔ ساری دنیا کے انسان مل کر بھی اس کی مثل و نظیر مرتب نہیں کر سکتے۔ یہ کتاب سفرِ زندگی میں اس راستے کی طرف راہ نمائی کرتی ہے جو سب سے زیادہ سیدھا، سب سے زیادہ متوازن اور سب سے زیادہ محکم ہے۔ اس کے مطابق زندگی بسر کرنے سے اس دنیا میں بھی عزت و عظمت، شان و شوکت، قوت و حمت اور حکومت و سطوت ملتی ہے اور اس کے بعد کی زندگی میں بھی سرفرازی و سر بلندی۔ انہیں اس کا بھی اعتراف ہے (اور اس اعتراف کا وہ ہر مقام پر اعلان کرتے رہتے ہیں) کہ ان کی ذلت و لپٹی، شکست و زبوں حالی جیسا پارگی دور ماندگی کا واحد سبب یہ ہے کہ انہوں نے اس کتابِ عظیم کو پس پشت ڈال رکھا ہے۔ آپ اُس اجنبی سے یہ سب کچھ کہیں اور اس کے بعد سے بتائیں کہ اس کے ساتھ ہی اُس قوم کی حالت یہ ہے کہ جب کوئی خدا کا بندہ انہیں اس کتاب کی طرف دعوت دیتا ہے تو وہ قوم پیچھے ہٹ کر اُس کے پیچھے پڑ جاتی ہے اور اس کی مخالفت میں کوئی کسر نہیں اٹھا کر مٹی۔ مَلَا قَامَ عَيْدًا اَللّٰہِ یَدْعُوکَ کَاذِبًا یَّکُوْنُوْنَ عَلَیْہِ لَیْدًا (۲۳) اس قوم کے بڑے بڑے راہ نمایانِ شریعت اور ہادیانِ طریقت جگہ جگہ لوگوں سے کہنے پھرتے ہیں کہ لَا تَسْمَعُوْا لِهٰذَا الْقُرْاٰنِ۔ دیکھنا، اس کتاب کا ایک لفظ بھی تمہارے کان میں نہ پڑنے پائے۔ تم نہ اسے خود سننا نہ کسی اور کو سننے دینا۔ یہ بھی یاد رکھو کہ تم اس آواز کو دلائل و براہین سے دبا نہیں سکو گے۔ اس لئے اسے ناکام بنانے کا طریقہ یہ ہے کہ جہاں دیکھو کہ اس کتاب کا ذکر ہو رہا ہے اَلْعَوْدُ فِیْہِ بِسْ شُورٍ مَّجَانًا شُرُوعًا کَرُوْرًا۔ لَعَلَّکُمْ تَغْلِبُوْنَ۔ (۲۴)

اس سے توقع ہو سکتی ہے کہ تم اس دعوت کو ناکام بنا سکو۔ وہ کلی کلی، محلے محلے اس کی تلمیح کرتے اور اس آواز کو بلند کرنے والوں کے خلاف بہتان تراشیوں اور دروغ بافیوں سے عوام کے جذبات کو اس طرح بھڑکانے رہتے ہیں کہ نیکادوں یَسْطُوْنَ بِالَّذِينَ یَنْتَوْنَ عَلَیْہِمْ اَیْنُنَا۔ (۲۲) یوں نظر آتا ہے جیسے یہ ان پر بھروسے ہوتے شیر کی طرح حملہ کر دیں گے، اس جرم کی پاداش میں کہ یہ انہیں قرآن کی طرف دعوت کیوں دیتے ہیں؟

کہیے کہ وہ اجنبی اسے سن کر کیا کہے گا؟ کیا یہی نہیں کہے گا کہ واقعی بعض حقیقتیں افسانوں سے بھی زیادہ نخیرانگیز ہوتی ہیں؟ اجنبی تو ایک طرف۔ اس واقعہ کو خود اپنوں سے بیان کیجئے تو وہ بھی اسے بمشکل باور کریں گے۔ وہ بھی یہی کہیں گے کہ ہمیں صاحبِ بات کچھ اور ہوگی۔ یہ کیسے ہو سکتا ہے کہ جو لوگ ساری عمر اٹھتے بیٹھتے سُترآن بشارتے رہتے ہیں، جن کی ہر بات کا آغاز بھی قرآن سے ہونا ہے اور انجیم بھی قرآن پر، وہ دعوت الی القرآن کی اس طرح مخالفت کریں؟ اور تو اور جب تک ذاتی طور پر اسکا تجربہ نہیں ہوا خود میری سمجھ میں بھی یہ بات نہیں آتی تھی کہ مسلمان قرآن کی مخالفت کس طرح کر سکتا ہے۔ ہمارے ہاں قرآن کی آواز، اسی شہر لاہور سے، اس صدی کے اوائل میں اٹھی تھی، اور

## فرقہ اہل سُترآن

اس کی بڑی مخالفت ہوتی تھی، لیکن جب میں نے اس دعوت کا تجربہ کیا تو معلوم ہوا کہ ان حضرات نے سُترآن کو ایک نظام زندگی کی حیثیت سے پیش نہیں کیا تھا، محض فقہی حیثیت سے پیش کیا تھا۔ اور اس میں بھی ان کی ایک بنیادی غلطی تھی جس کی وجہ سے یہ حضرات بد فہمی سے خود ایک فرقہ بن کر رہ گئے تھے (جو اہل الذکر والقرآن کے نام سے متعارف ہے) اس لئے ان کی مخالفت اسی انداز کی تھی جس انداز سے ہمارے مختلف مذہبی فرقے باہم گروہت و گریباں ہونے رہتے ہیں۔ یعنی یہ مخالفت پیشہ وراہہ حسد کی بنا پر تھی، سُترآن کی تعلیم کی بنا پر نہیں تھی۔ لیکن جب میں نے خود اس آواز کو بلند کیا اور اس میں کچھ برس کے عرصہ میں اس کی انتہائی کوشش کی اور اللہ کا شکر ہے کہ میں ابھی تک اس کوشش میں کامیاب ہوں) کہ یہ دعوت ایک نئے فرقہ کا خمیر نہ بن جائے (کیونکہ اس صورت میں یہ سُترآن کی آواز ہی نہیں کہلا سکتی قرآن تو فرقہ سازی کو شرک قرار دیتا ہے) تو میں نے دیکھا یہ کہ اگر آپ قرآن کو محض انفرادی وعظ و نصیحت کے طور پر پیش کریں تو اس کی مخالفت کہیں سے نہیں ہوگی، لیکن جب آپ اسے دین، یعنی اجتماعی نظام کی شکل میں پیش کریں گے تو مخالفت کا ہجوم چاروں طرف سے سیلابِ بلا کی طرح اُٹھ آئے گا۔

اس کی بنیادی وجہ یہ ہے کہ نثر ان خدا اور بندے کے درمیان کسی قوت کو حائل نہیں ہونے دیتا۔ وہ اپنے محکم نظام کے ذریعے براہ راست خدا کے قانون کی اطاعت سکھاتا ہے۔ اس سے وہ تمام قوتیں جو خدا اور انسان کے درمیان حائل

## قرآنی نظام کی مخالفت

ہوتی ہیں، یوں ناپید ہو جاتی ہیں جس طرح طلوع آفتاب سے رات کی تاریکیاں پھٹ جاتی ہیں۔ اس سے نہ ارباب شریعت کی خدائی مسندیں باقی رہتی ہیں، نہ ہادیانِ طرفیت کی الوہیاتی عظمتیں۔ ظاہر ہے کہ یہ حضرت اے کسی صورت میں بھی گوارا نہیں کر سکتے۔ حکومت کی لذت تو ایسی بلا ہے کہ تلیوں کا میٹ اپنی جمع داری نہیں چھوڑنا چاہتا اس لئے یہ کیسے ممکن ہے کہ یہ حضرات اپنے اس قسم کے اقتدار کو آسانی سے چھوڑ دیں جس کا تسلط جموں کے بجائے دل اور دماغ پر ہو۔ اور جسے قائم کرنے اور استوار رکھنے کے لئے نہ فوج اور پولیس کی ضرورت ہو، نہ گولہ بارود کی حاجت۔ لوگ انہیں سجدے بھی کریں اور نذرانے بھی پیش کریں۔ کالیاں بھی کھائیں اور پاؤں بھی دبا لیں۔ ان کا ہر حکم خدا کا حکم اور ہر فیصلہ رسول کا فیصلہ مانا جاتا ہے جس کی علانیہ خلاف ورزی تو ایک طرف، دل میں بھی اس کے خلاف ذرا سی گرائی، انسان کو دنیا میں روسیہ اور قیامت میں جہنم کا ایندھن بنا دے۔ کہئے کہ اس قسم کی حکومت و سطوت اور عزت و عظمت کو کون آسانی سے چھوڑنے پر آمادہ ہو سکتا ہے؟ اگر آپ کوئی تحریک اس قسم کی پیش کریں جس میں خدا کے ساتھ ان نمایندگانِ خدا کی قوت کو بھی تسلیم کر لیا جلتے تو یہ مطمئن رہتے ہیں۔ اس لئے کہ ایسی تحریک اور اس قسم کے مذہب میں خدا کا نام محض تبرکاً لیا جاتا ہے۔ عملی اقتدار و اختیار سب انہی نائبینِ خدا کے ہاتھ میں رہتا ہے۔ لیکن اگر کوئی اس

قسم کے نظام کی طرف دعوت دے جس میں حکمرانی صرف خدا کے قانون کی ہو تو یہ اس کے تصور تک کو برداشت نہیں کر سکتے۔ و

## اکیلے خدا کی اطاعت نہیں

اِذَا ذُكِرَ اللّٰهُ وَحْدَهُ اشْمَأَزَّتْ قُلُوْبُ الدّٰنِيْنَ لَا يُؤْمِنُوْنَ بِالْآخِرَةِ۔ (۳۹) جب ان لوگوں کے سامنے جو مستقبل کی زندگی پر ایمان نہیں رکھتے (ادرجن کے پیش نظر صرف اپنا مفاد عاجلہ ہوتا ہے) تنہا خدا کا نام لیا جاتا ہے، یعنی ان سے کہا جائے کہ اطاعت صرف خدا کے قانون کی ہے اور کسی کی نہیں تو ان کے دل غم و غصہ سے طلسم پیچ و تاب بن جاتے ہیں۔ وَاِذَا ذُكِرَ الدّٰنِيْنَ مِنْ دُوْنِهِمْ اِذَا هُمْ يُسْتَبْشِرُوْنَ۔ (۴۰) اور جب خدا کے سوا اوروں کا نام لیا جاوے تو خوشی سے ان کی باپھیں کھل جاتی ہیں۔ وَاَلَوْ اَنَّ عَلٰی اَدْبَارِهِمْ نُفُوْسًاۙ ا۔ (۱۶)۔ تنہا خدا کا نام سن کر یہ نفرت و انتقام کے جذبات

سے مغلوب ہو کر منہ پھیر کر چل دیتے ہیں۔ یہی وہ لوگ ہیں جن کے متعلق قرآن نے کہا ہے کہ: وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ (۱۳۱) ان میں سے اکثر خدا پر ایمان اس طرح لاتے ہیں کہ اسکے ساتھ شرک بھی کتے جاتے ہیں۔ اس لئے کہ ایمان کا تو تقاضا ہی یہ ہے کہ فَادْعُوا اللَّهَ مُخْلِصِينَ لَهُ الدِّينَ (۱۳۲) خدا کو پکارو تو اس طرح کہ سرماں پذیر اور اطاعت گزاری کے تمام لزوم و تضمینات خالصتہ اسی کے تالون کے لئے منحصر ہو جائیں۔ وَكُفِرَ بِالْكَافِرُونَ (۱۳۳) خواہ مخالفین، یعنی توحید کے منکرین کو یہ بات کتنی ہی ناگوار کیوں نہ گزرے۔

سرمایہ داروں کی طرف سے مخالفت

مذہبی پیشواہیت سے آگے بڑھتے تو قرآنی نظام کی بطلش شدید، اس کی حکم گرفت، نظام سرپرستی پر پڑتی ہے۔ اس میں کسی لیڈر کی لیڈری باقی رہتی ہے نہ زمیندار کی زمینداری، نہ جاگیردار کی جاگیرداری قائم رہتی ہے۔ کارخانہ دار کی کرخنداری، نہ کسی کے پاس قانون کے خزانے رہتے ہیں نہ شہاد کا بہشت۔ اس میں اللہ کے عطا کردہ رزق کے سرچشمے اللہ کے بندوں کی ضروریات کے لئے کھلے رہتے ہیں، لہذا یہ تمام قوتیں جو رزق کے سرچشموں پر سانپ بن کر بیٹھی ہوتی ہیں اس آواز کو دبانے کے لئے متحد و منظم ہو جاتی ہیں جو قرآنی نظام کو منسحل کرنے کے لئے اٹھے۔ یہی وجہ ہے کہ قرآن نے کہا ہے کہ خدا کے نظام رلوہیت کے تیاام کے لئے جب اور جہاں کوئی انقلابی آواز اٹھی، مترفین کے طبقہ کی طرف سے اس کی مخالفت سب سے پہلے ہوتی۔ وَمَا أَرْسَلْنَا فِي قَرْيَةٍ مِّنْ نَّذِيرٍ إِلَّا قَالَ مُتْرَفُوهَا إِنَّا بِمَا أُرْسِلْتُمْ بِهِ كَافِرُونَ (۱۳۴) یہ تاریخ کی بن حقیقت ہے کہ دنیا کی کسی قوم کی طرف بھی خدائی انقلاب کا پہنچا نیو لایا کوئی ایسا نہیں آیا جس کی مخالفت اس قوم کے سرمایہ دار طبقہ کی طرف سے نہ ہوئی ہو اور انہوں نے یہ نہ کہا ہو کہ ہم تمہارے نظام کو قبول کرنے کے لئے تیار نہیں۔ اس کے ساتھ ہی یہ بھی حقیقت ہے کہ مترفین کا طبقہ، باہم ساز و بیزاق اور قوت و دولت، اس انقلابی آواز کے مقابلہ میں نکھر کر سامنے نہیں آتا۔ یہ ہمیشہ مذہبی پیشواہیت کو آگے بڑھاتا ہے۔ ہر شرعون، صاحب ضرب کلیم کے مقابلہ کے لئے ہامان کے لاؤشکر کو میدان میں بھیجتا ہے۔ انقلاب خداوندی کی یہ آواز علم و بصیرت اور دلائل و براہین کی آواز ہوتی ہے۔ دھاندلی اور جہالت کی آواز نہیں ہوتی۔ اس لئے اس کی مخالفت بھی (جسے کرنی ہو) علم و بصیرت اور دلائل براہین سے کرنی چاہیے۔ لیکن یہ نظام ایسے واضح حقائق کی بنیادوں پر استوار ہوتا ہے کہ اس کے خلاف

کسی کو دلیل و برہان مل ہی نہیں سکتی۔ وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ (۲۳) لہذا جب مذاہبی پیشوا بیت سر یاہ داری کی سپرین کرا اس انقلابی آواز کے مقابلے کے لئے میدان میں آتی ہے تو ان کے پاس اس کے تمام دلائل کا ایک ہی جواب ہوتا ہے۔ اور وہ یہ کہ مَا سَمِعْنَا

## اسلاف پرستی

کوئی بات نہیں سنی۔ اور جب وحی خداوندی سے اس کا یہ جواب ملتا ہے کہ أَوْ لَوْ كَانَ آبَاؤُهُمْ لَا يَفْقَهُونَ شَيْئًا وَلَا يَهْتَدُونَ (۲۴) تو وہ عوام کے جذبات کو یہ کہہ مشغل کر دیتے ہیں کہ آوَا تَسْمَعُونَ (۲۵) کیا تم سنتے نہیں ہو کہ یہ تمہارے اسلاف کے متعلق کیا کہتا ہے؟ نظام سر یاہ داری کے یہ مقدس محافظ، یہ کہہ کر عوام کے جذبات کو بھڑکاتے ہیں اور پھر انقلاب کی آواز بلند کرنے والوں کے خلاف ہر قسم کے کذب و افتراء اور تہمت تراشی و شروع بانی سے کام لے کر عجیب و غریب من گھڑت باتیں ان کی طرف منسوب کرتے رہتے ہیں تاکہ لوگوں کی توجہ اصل سوال کی طرف آنے ہی نہ پائے۔ خود میرے لئے یہ تجربہ بالکل نیا اور حیرت انگیز تھا۔ جیسا کہ میں نے پہلے بھی کہا ہے، میں نے شروع سے اس کی شدت سے احتیاط برتی ہے کہ شرآن کی اس آواز میں جو طلوع اسلام کی طرف سے بلندی جا رہی ہے، کہیں فرقہ بندی اور گردہ سازی کا شائبہ تک نہ آنے پائے۔ لیکن قرآنی نظام رپوبلیٹ کے مخالفین کی طرف سے سب سے پہلی

جو آواز بلند ہوئی وہ یہی تھی کہ لو اب ایک نیا فرقہ پیدا ہو گیا۔

## تین نمازیں اور نوروز

(یعنی پرانے فرقے سب ٹھیک ہیں۔ ان کے خلاف کوئی اعتراض نہیں۔ اتنا ہی نہیں بلکہ ان فرقوں کے وجود کو اسلامی دستور پاکستان میں آئینی طور پر تسلیم کرایا گیا ہے لیکن نیا فرقہ برداشت نہیں کیا جاسکتا؟) اب ان کے سامنے یہ سوال آیا کہ اس آواز کے بلند کرنیوالوں کو فرقہ قرار کیسے دیا جائے کیونکہ یہ تو خود فرقہ پرستی کو شرک قرار دیتے تھے۔ اس کا طریق بہت آسان تھا۔ جب ان جھوٹ بولنے پر آجائے تو اس کے لئے کوئی بات بھی مشکل نہیں رہتی۔ آپ کو معلوم ہے کہ مختلف فرقوں کی پہچان بالعموم کس چیز سے ہوتی ہے؟ طریق نماز کے اختلاف سے۔ (آپ اس نقطہ پر غور کیجئے کہ قرآن نے جو کہا تھا کہ نظام صلوٰۃ کی وحدت سے دین کی وحدت قائم رہتی ہے، یہ نہ رہے تو دین کے ٹکڑے ٹکڑے ہو جاتے ہیں۔ وَاقِيمُوا الصَّلَاةَ وَلَا تَكُونُوا مِنَ الْمُشْرِكِينَ مِنَ الَّذِينَ فَرَّقُوا دِينَهُمْ۔

تو یہ کتنی بڑی حقیقت کی طرف اشارہ تھا، بہ حال، فرقوں کی پہچان یا العموم نماز کے اختلاف سے ہوتی ہے جب قرآنی نظام کے مخالفین نے اس کے داعیوں پر ایک فرقہ کا لیبل لگایا تو ضروری سمجھا کہ وہ مشہور کریں کہ ان کی نماز، باقی تمام فرقوں کی نماز سے مختلف ہے۔ آپ کو معلوم ہے کہ یہ پراپیگنڈہ کس انداز سے کیا جاتا ہے؟ اس کی تفصیل بڑی دلچسپ ہے۔ میں گزشتہ موم گرما میں تبدیلی آب و ہوا کے لئے سوات کے علاقہ میں گیا تھا۔ اس سے قبل، اس علاقہ میں میرا لغارت کہیں خال خال تھا۔ لیکن میں نے دیکھا کہ میں جہاں گیا، مجھ سے دو چار روز پہلے طائرانِ بیتِ رس و ہاں پہنچ جاتے اور لوگوں سے کہتے کہ ایک نئے فرقے کا بانی تمہارے ہاں آ رہا ہے۔ ان کے ہاں تین نمازیں ہیں۔ ہر نماز میں ایک رکعت۔ اور ہر رکعت میں ایک سجدہ۔ اور روزے بھی ان کے ہاں تو ہی دن کے ہیں۔ چنانچہ میرے وہاں پہنچنے پر لوگ دو دو دور سے آتے اور چپکے ہی چپکے دیکھتے کہ میں نماز کس طرح پڑھتا ہوں۔ جب وہ ان سے جا کر کہتے کہ یہ تو ہماری ہی طرح نماز پڑھتا ہے، تو وہ ان سے کہتے کہ نہیں! یہ باہر اور قسم کی نماز پڑھتا ہے اور کمرے کے اندر اور قسم کی۔ مجھے یہ باتیں ان لوگوں نے بتائیں جو آہستہ آہستہ میرے خیالات سے واقف ہو کر بعد میں میرے پاس آنے لگے۔

یہ ہے برادرانِ قرآنی نظامِ ربوبیت کے مخالفین کے پراپیگنڈہ کی پہلی شق۔ اس کی دوسری شق اس

منکرِ شانِ رسالت سے بھی زیادہ شدید اور نازک ہے۔ انہیں معلوم ہے کہ جب کبھی مسلمان سے کہا جائے کہ فلاں شخص (خاکم بدین) حضورِ رسالت کی شانِ اقدس

میں گستاخی کرتا ہے تو وہ کس طرح آگ بھوکا ہو جاتا ہے۔ اور ایسا ہونا بھی چاہیے۔ وہ کون شتی القلب ہے کہ حضور کی شان میں گستاخی سے اس کا خون نہ کھولنے لگ جائے (یہ الگ بات ہے کہ اس قسم کی دریدہ بینی کا مؤثر علاج کیلئے) یہ مخالفین نظامِ شرآئی میرے متعلق عوام میں مشہور کرتے رہتے ہیں کہ شخص (معاذ اللہ) منکرِ شانِ رسالت ہے۔ یہ رسول اللہ کو ایک ہرکارہ سے زیادہ کچھ نہیں سمجھتا۔ اس کے نزدیک سیرت نبی اکرم صلی اللہ علیہ وسلم کی کچھ اہمیت نہیں۔ یہ سب کچھ اس شخص کی بابت کہا جاتا ہے جس کی سیرت نبوی پر ہزار صفحہ کی ضخیم کتاب (معراجِ انسانیت) سینکڑوں برگشتہ نوجوانوں کو شیعہ رسالت کا پروانہ بنا چکی ہے۔ اس ضمن میں ان کے پراپیگنڈے کا ایک اور نشتر یہ ہے کہ یہ شخص منکرِ حدیث ہے۔ یہ آواز آپ کو فضا میں ہر طرف پھیلی ہوئی ملے گی۔ اس میں شبہ نہیں کہ ہمارے ہاں ایک طبقہ متشددین فی الحدیث کا ہے جو کتب روایات کو شران کی مثل قرار دیتا ہے۔ ان کے نزدیک تو امام ابوحنیفہ

منکرِ حدیث

بھی منکرِ حدیث تھے۔ اس لئے یہ حضرات اگر اس بنا پر کہ میرا عقیدہ اُن کے عقیدہ کے مطابق کیوں نہیں، مجھ پر اعتراض کریں تو مجھے ان سے کوئی شکایت نہیں (بشرطیکہ وہ اس باب میں میری طرف ہی کچھ منسوب کریں جو میں کہتا ہوں) لیکن ستم ظریفی تو یہ ہے کہ میرے منکرِ حدیث ہونے کا سب سے زیادہ ڈھنڈورا وہ لوگ پیٹتے ہیں جو حدیث کے متعلق وہی کچھ کہتے ہیں جو میں کہتا ہوں۔ بلکہ ایک جہت سے اس سے بھی کچھ زیادہ۔ وہ رسول اللہ اور صحابہ کبار رضی اللہ عنہم کے متعلق ایسی باتیں کہتے ہیں جن کی جرات میں کبھی نہیں کر سکتا۔ لیکن اس کے باوجود وہ اپنے آپ کو سب سے بڑے حدیث کے ماننے والے اور مجھے منکرِ حدیث مشہور کرتے ہیں۔ اس ضمن میں ایک دلچسپ واقعہ سنئے۔ کچھ عرصہ کی بات ہے میرے ہاں ایک صاحب آئے اور حدیث کے متعلق باتیں کرتے کرتے کہنے لگے کہ تم رسول اللہ کی اطاعت دائی اور ابدی نہیں مانتے۔ تم کہتے ہو کہ حضور کے احکام محض وقتی اطاعت کے لئے بنتے ہیں۔ میں نے کہا کہ آپ پہلے یہ سن لیں کہ اس باب میں میرا نظریہ کیا ہے۔ اس کے بعد فرمائیے کہ آپ کا اعتراض کیا ہے مجھے معلوم تھا کہ وہ کس جماعت سے متعلق ہیں (چنانچہ میں نے ایک کتاب اٹھائی اور اس میں سے انہیں یہ عبارت پڑھ کر سنائی :

یہ حقیقت یقیناً نا قابل انکار ہے کہ شارع نے غایت درجہ کی حکمت اور کمال درجہ کے علم سے کام لے کر اپنے احکام کی بجا آوری کے لئے زیادہ تر ایسی ہی صورتیں تجویز کی ہیں جو تمام زمانوں اور تمام مقامات اور تمام حالات میں اس کے مقصد کو پورا کرتی ہیں۔ لیکن اس کے باوجود بکثرت جزئیات ایسے بھی ہیں جن میں تغیر حالات کے لحاظ سے احکام میں تغیر ہونا ضروری ہے۔ جو حالات عہد رسالت اور عہد صحابہ میں عرب اور دنیا سے اسلام کے تھے لازم نہیں کہ وہی حالات ہر زمانے اور ہر ملک کے ہوں۔ لہذا احکام اسلامی پر عمل کرنے کی جو صورتیں ان حالات میں اختیار کی گئی تھیں ان کو ہو بہو تمام زمانوں اور تمام حالات میں قائم رکھنا اور حکم کے لحاظ سے ان میں کسی قسم کا رد و بدل نہ کرنا ایک طرح کی رسم پرستی ہے جس کو روح اسلامی سے کوئی علاقہ نہیں۔

یہ سن کر وہ کہنے لگے کہ کیا اس عقیدہ کے بعد بھی آپ کے منکرِ حدیث ہونے میں کوئی شبہ باقی رہ سکتا ہے؟ وہ اسی سُر میں کچھ اور بھی کہنا چاہتے تھے کہ میں نے جلدی سے کتاب اُلٹ کر انہیں دکھائی تو اس پر لکھا تھا: نفیہات (حصہ دوم) ابوالاعلیٰ مودودی: اس کے بعد میں نے ان سے صرف اتنا کہا کہ یہ چیز اسی ایک شق تک ہی محدود نہیں۔ حدیث کے متعلق جو اعتراض بھی آپ مجھ پر وارد کریں میں اس کی تائید میں اسی قسم کے اقتباسات ان حضرات

کی تحریروں سے آپ کے سامنے پیش کر دوں گا۔

وہ اس کے بعد کچھ کھیانے سے ہو کر چلے گئے۔ لیکن دوسرے دن پھر حسبِ معمول ہماری مخالفت میں سرگرم جہاد تھے۔ یہ ہے برادران! ان حضرات کی مخالفت کی کیفیت، جو درحقیقت مخالف تو ہیں قرآنی نظامِ ربوبیت کے جس میں نہ ان حضرات کی سیادت باقی رہتی ہے نہ ان کے فتوؤں سے پروان چڑھنے والے سرمایہ دار طبقہ کی خون آشامیت۔ لیکن چونکہ یہ کھلے بندوں ایسا کہنے کی جرأت نہیں رکھتے اس لئے وہ ان غلط بیانیوں سے کام لے کر لوگوں کو ہم سے متنفر کرتے رہتے ہیں تاکہ وہ ہماری آواز ہی نہ سنیں۔ دکھ انہیں یہ ہے کہ ہم شرآن کا وہ نظام کیوں پیش کرتے ہیں جو سرمایہ داری کو ختم کر دیتا ہے لیکن وہ سپر ڈھونڈتے ہیں ناموس رسالت اور عظمتِ اسلاف کی۔ لیکن یہ کوئی نئی بات نہیں شرآن بتاتا ہے کہ ان لوگوں کی طرف سے ہمیشہ ہی کچھ ہوتا رہا ہے جب حضرت موسیٰ فرعون کے پاس گئے کہ وہ بنی اسرائیل کو اپنے بچہ استبداد سے رہا کر دے تو وہ بجائے اس کے کہ حضرت موسیٰ کی بات کا جواب دینا اُس نے اُن سے کہا کہ یہ بتاؤ کہ ہمارے اسلاف کے متعلق تمہارا کیا خیال ہے۔ (مَا بَالُ الْقُرُونِ الْأُولَىٰ)۔ مقصد صرف یہ تھا کہ جب یہ اُن کے خلاف کچھ کہیں گے تو میں فوراً عوام میں مشہور کر دوں گا کہ یہ تمہارے اسلاف کی شان میں گستاخی کرتا ہے۔ اس طرح اُن کی توجہ دوسری طرف منتقل ہو جائے گی اور اصل سوال غت ربود ہو جائے گا۔ یہی کچھ شروع سے ہوتا چلا آ رہا ہے اور یہی کچھ آج ہو رہا ہے۔

نہ ستیزہ گاہِ جہاں نہی نہ حریفِ بچہ نکتے

وہی فطرتِ اسد اللہی وہی مرجی وہی عنتری

\*\*\*

مناسب معلوم ہوتا ہے کہ اس مقام پر مختصر الفاظ میں واضح کر دیا جائے کہ طلوعِ اسلام کا مسلک کیا

ہے اور مقصد کیا تاکہ وہ سعید رو میں جو حقیقت کی متلاشی ہوں انہیں معلوم ہو جائے

**ہمارا مسلک** کہ ہم کہتے کیا ہیں؟ ہمارا مسلک یہ ہے کہ

۱۔ دین کا مقصد یہ ہے کہ وہ انسانوں سے خالص قوانینِ خداوندی کی اطاعت کرائے اور اس طرح کوئی

انسان دوسرے انسان کی محکومی اور غلامی میں نہ رہے۔ خواہ یہ قلمی ذہنی اور شکری ہو اور خواہ طبعی

اور اقتصادی۔



(۳) تو انہیں خداوندی کی اطاعت ایک نظام کی رو سے ہو سکتی ہے جسے استخلاف فی الارض (یا نظام مملکت) کہتے ہیں۔ قرآن کی رو سے استخلاف فی الارض کے بغیر دین کا تکلیف ہو ہی نہیں سکتا۔

(۴) قرآن نے (بجز مستثنیات) دین کے اصولی قوانین دیئے ہیں اور اسے اس نظام پر چھوڑا ہے کہ وہ ان اصولوں کی روشنی میں اپنے وقت کے تقاضوں کی مطابق جزئیات خود متعین کرے۔

(۵) رسول اللہ نے سب سے پہلے نظام تشرافی قائم کیا اور اپنے رفقاءے کار (صحابہ کبار) کے مشورہ سے قرآن کے اصولی احکام کی جزئیات مرتب فرمائیں۔

(۶) رسول اللہ کے بعد دین کا یہی نظام حضور کے خلفائے راشدین نے جاری رکھا جو امور مملکت کو ملت کے مشورہ سے سرانجام دیتے تھے۔ تشریح کے جن اصولوں کی جزئیات اس سے پہلے متعین نہیں ہوئی تھیں انہوں نے ان کا تعین کیا۔ جن میں کسی رد و بدل کی ضرورت تھی ان میں ضروری تغیر و تبدل کیا۔ جن میں ایسی ضرورت نہیں تھی انہیں علیٰ حالہ باقی رکھا۔

(۷) بدقسمتی سے خلافت علیٰ منہاج نبوت کا یہ سلسلہ کچھ عرصہ کے بعد منقطع ہو گیا اور دین کا تشرافی نظام باقی نہ رہا۔ اس سے امت میں انتشار پیدا ہو گیا جس میں ہم اس وقت تک مبتلا ہیں۔ اب کرنے کا کام یہ ہے کہ پھر سے اسی انداز کا نظام قائم کیا جائے جو امت کو قرآن کے مطابق چلائے۔

(۸) جب تک اس قسم کا نظام قائم نہیں ہوتا، امت کے مختلف نرتے، مختلف جزئیات پر جس انداز سے عمل پیرا ہیں، کسی کو حق نہیں پہنچتا کہ ان میں کسی قسم کا رد و بدل کرے۔ یہ حق صرف تشرافی نظام کو پہنچتا ہے کہ وہ ان اختلافات کو مٹا کر پھر سے امت میں وحدت پیدا کرے۔ اس دوران میں اتنا ہی کیا جاسکتا ہے کہ دین کے اس تصور کو زیادہ سے زیادہ عام کیا جائے اور ہم میں جو عقاید و رسومات ایسی رائج ہو چکی ہیں جو تشریح کے خلاف ہیں ان کی طرف توجہ دلائی جائے تاکہ جو لوگ تشریح کے مطابق زندگی بسر کرنے کا جذبہ اپنے اندر رکھتے ہوں وہ اپنی اصلاح کرتے چلے جائیں۔

(۹) تشریح تمام نوع انسانی کے لئے واحد اور مکمل ضابطہ حیات ہے۔ اس کے ساتھ وحی کا سلسلہ ختم ہو گیا۔ لہذا تشریح کے بعد خدا کی طرف سے کوئی اور کتاب آسکتی ہے، نہ رسول اللہ کے بعد کوئی اور نبی یا رسول۔

(۱۰) قرآن کا ہر دعویٰ علم پر مبنی ہے۔ اور اس کے حقائق زمان و مکان کی حدود سے ماوراء تشریحی حقائق

کے سمجھنے کے لئے ضروری ہے کہ اپنے زمانہ کے علوم و فنون جس حد تک ترقی کر چکے ہیں وہ سب انسان کے سامنے ہوں۔ اور چونکہ قرآن کا ارشاد ہے کہ یہ تمام کائنات، انسان کے لئے تابع تسخیر کر رکھی ہے اس لئے خدائی پروگرام کو پورا کرنے کے لئے کائناتی قوتوں کی تسخیر لانیفک ہے۔

(۱۰) نبی اکرمؐ کی سیرت مقدسہ، شرف انسانیت کی معراج کبریٰ کی مظہر تھی۔ لیکن بدستغنی سے ہماری کتب روایات و تاریخ میں ایسی باتیں شامل ہو گئی ہیں جن سے حضورؐ کی سیرت و اغدار ہو کر سامنے آتی ہے۔ آپؐ کی سیرت طیبہ کا جو حصہ قرآن کے اندر محفوظ ہے اس کے قطعی اور یقینی ہونے میں کسی قسم کا شک و شبہ نہیں۔ باقی رہا وہ حصہ جو قرآن کے باہر ہے سو اس میں اگر کوئی بات ایسی ہے جو قرآن کے خلاف جاتی ہے یا جس سے حضورؐ پر کسی قسم کا طعن پایا جاتا ہے تو وہ بات ہمارے نزدیک وضعی ہے اور حضورؐ کی طرف غلط منسوب ضرورت ہے کہ سیرت نبویؐ کے صحیح چمن سے ان کانٹوں کو الگ کر دیا جائے۔ جو روایات نہ قرآن کے خلاف ہیں اور نہ ہی ان سے حضورؐ کی سیرت مقدسہ پر کسی قسم کا حرف آتا ہے انہیں ہم صحیح مانتے

ہیں۔

(۱۱) ہم دین میں فرتہ سازی کو مشرک سمجھتے ہیں اس لئے ہم کوئی فرتہ پیدا نہیں کرنا چاہتے۔ نہ ہی ہم نے کوئی نئی قسم کی نماز ایجاد کی ہے نہ روزوں کے متعلق کہتے ہیں کہ وہ نودن کے ہیں۔ احکام اسلامی کے متعلق البتہ ہم یہ ضرور کہتے ہیں کہ ان کی پابندی محض ایک رسم کے طور پر نہیں کرنی چاہیے بلکہ انکی روح پر بھی نگاہ رکھنی چاہیے۔

(۱۲) قرآنی نظام کا مقصود یہ ہے کہ انسان کی مضمحلہ حالتوں کی پوری پوری نشوونما ہو جائے تاکہ نوع انسانی اس زندگی میں سر اٹھا کر چلنے اور اس کے بعد کی زندگی میں شرف انسانیت کے باقی مراحل طے کرنے کے قابل ہو سکے۔

(۱۳) قرآنی نظام میں تمام افراد معاشرہ کی بنیادی ضروریات زندگی ہم پہنچانے کی ذمہ داری معاشرہ پر ہوتی ہے۔ اس اہم فریضہ کی ادائیگی کے لئے ضروری ہے کہ وسائل پیداوار معاشرہ کی تحویل میں رہیں نہ کہ افراد کی ذاتی ملکیت میں جس میں معاشرہ کوئی دخل نہ دے سکے، یا درہے کہ یہ تصور کمیونزم کے تصور سے یکسر مختلف ہے جس میں انسان کی طبعی زندگی کے علاوہ کسی اور زندگی کا تصور ہی نہیں ہوتا ہے۔ یہ وجہ ہے کہ قرآن کا نظام ربوبیت نہ سرمایہ داروں کے لئے خوش آئند ہو سکتا ہے نہ کمیونسٹوں کے لئے۔

یہ ہیں برادران! مختصر الفاظ میں دین کے متعلق وہ نظریات و تصورات جنہیں میں ایک عرصہ سے قوم کے سامنے پیش کرتا چلا آ رہا ہوں۔ مقصد اس سے یہ ہے کہ ملک میں ایسی فضائیاں کی جائے جو قرآنی نظام کی تشکیل کے لئے سازگار ہو۔ اور جب اس نظام کی ابتداء اس خطہ زمین میں ہو جائے تو پھر اس کی حدود کو وسیع کرتے جائیں تاکہ اس طرح آہستہ آہستہ ساری زمین اپنے نشوونما دینے والے کے نور سے جگمگا اٹھے اور جس مقصد کے لئے قرآن دنیا میں آیا تھا وہ مقصد پورا ہو جائے۔

یہ ہے ہمارا مسلک اور مقصد جسے ہم برسوں سے دہراتے چلے آ رہے ہیں۔ اس کے علاوہ جو کچھ ہماری طرف منسوب کیا جاتا ہے وہ مخالفین کا پراساں ہے جو خاص مقصد کے لئے کیا جا رہا ہے۔

\*\*\*

**فکری طہریق** | اب برادران! مجھے چند الفاظ اس طریق کے متعلق عرض کرنے ہیں جو میں نے اس تحریک کو عملاً کرنے کے لئے اختیار کیا ہے۔ تاریخ کے اوراق اس پر شاہد ہیں کہ (دیگر ممالک اسلامیہ کو چھوڑیے خود) ہندوستان میں گذشتہ ایک صدی میں مسلمانوں کی متعدد تحریکیں اٹھیں۔ ہر تحریک کا آغاز اس جوش و خروش اور ولولہ و طغیان سے ہوتا جسے کوئی سیلاب بلا امتداد چلا آ رہا ہو ایسا دکھائی دیتا کہ یہ تحریک، مخالفت کے ہر سنگ گراں کو خس و خاشاک کی طرح بہا کر لے جاتے گی۔ اور اسی برق رفتاری کے ساتھ آگے بڑھتی ہوتی اپنی منزل تک پہنچ کر دم لے گی۔ لیکن تھوڑے ہی عرصہ کے بعد نظر آتا کہ وہ تحریک یوں حرفِ غلط کی طرح مٹ گئی۔ "كَانَتْ لَمْ يَكُنْ شَيْئًا مِّنْ كُورًا" ان تحریکیوں کے مقاصد کی بلندی یا ان میں شریک ہونے والوں کے حسن نیت میں کسی شک کا شبہ نہیں کیا جاسکتا۔ لیکن اس کے باوجود ان کے اس طرح ناکام رہ جانے کی وجہ یہ تھی کہ ان تحریکوں کی بنیادیں خالص جذبات پر رکھی گئی تھیں جن میں فکر و تدبیر کا دخل نہیں تھا۔ خالی جذبات پر ابھری ہوئی تحریکیں درد کی طرح اٹھتی اور آنسوؤں کی طرح بیٹھ جاتی ہیں۔ قرآن نے اپنی تحریک کی بنیاد فکر و شعور پر رکھی ہے۔ وہ ان کی فکری صلاحیتوں کو ابھارتا ہے۔ انہیں سوچنے، اور غور کرنے کی دعوت دیتا ہے۔ ان کی عقل و فکر (REASON) کو اپیل کرتا اور دلیل و برہان کی رو سے انکی نگاہ میں آہستہ آہستہ تبدیلی پیدا کرتا چلا جاتا ہے۔ جب وہ اس طرح اس تحریک سے علیٰ وجہ البصیرت ہم آہنگ ہو جاتے ہیں تو پھر انہیں آگے قدم بڑھانے کی دعوت دیتا ہے اور یہ حقیقت ہے کہ ان جو قدم پورے غور و فکر کے بعد علیٰ وجہ البصیرت آگے بڑھاتے، وہ اُسے پھر پیچھے نہیں ہٹایا کرتا۔

چونکہ ہماری تحریک کی بنیادیں شرّائی خفّات پر استوار ہیں اور اس کا مقصد قرّائی نظام کی تشکیل ہے، اس لئے اس تحریک کے عام کرنے کے لئے میں نے طریق بھی وہی اختیار کیا ہے جسے شرّان تجویز کرتا ہے۔ یعنی فکری طریق عمل۔ میں بھی ہر ایک سے باتِ رسالت یہی کہتا ہوں کہ اِنَّمَا اَعْظَمُکُمْ بِوَاحِدَةٍ۔ میں آپ سے صرف ایک بات کہنا چاہتا ہوں۔ اور وہ یہ کہ اَنْ تَقُوْمُوْا لِلّٰہِ مَمْنٰی وَاَسْرٰدٰی۔ تم خدا کیلئے ایک ایک دو دو کر کے کھڑے ہو جاؤ۔ ثُمَّ تَتَفَكَّرُوْنَ (پہلے) اس کے بعد سوچو! اگر تم نے سوچنا شروع کر دیا کہ انسانیت کی منزل کونسی ہے اور ہم کس راستے پر چلے جا رہے ہیں تو تم یقیناً قرّان کی دعوت سے متفق ہو جاؤ گے۔ یہ ہے برادران! وہ طریق جس سے میں گزشتہ مہینے میں برس سے قرّائی فکر کی نشر و اشاعت سے اربابِ فکر و نظر کو دعوتِ غور و فکر دیتا اور یوں ایک ایک کر کے اپنے رفقاء سے سفر اکٹھے کرتا چلا جا رہا ہوں۔

غزل سائیم و پیغام آشنا گویم

بایں بہانہ دریں بزم محرمے جویم

جو احباب اس طرح ذہنی طور پر اس فکر سے ہم آہنگ ہو جائیں ان کے سامنے اگلا مرحلہ یہ آتا ہے کہ جن خفّات کو انہوں نے ذہنی طور پر صحیح سمجھا ہے ان کے مطابق اپنے قلب میں ذہنی کے بعد تبدیلی تبدیلی بھی تبدیلی پیدا کریں اسلئے کہ شرّان اپنی تحریک کی کامیابی کے لئے صرف ذہنی انقلاب ہی کو کافی نہیں سمجھتا۔ وہ اس کے ساتھ قلبی تبدیلی کو بھی ضروری قرار دیتا ہے۔ اسی کا نام سیرت کی پختگی یا انسانی ذات کا استحکام ہے۔ وہ اس طرح تلہیر فکر و نگاہ سے ایسے افراد تیار کرتا ہے جو قرّائی نظام کی بنیادوں کو استوار کریں۔ وہ ان کے داخلی انقلاب سے، خارجی انقلاب عمل میں لانا ہے۔ بلکہ یوں کہیے کہ یہ خارجی انقلاب درحقیقت ان کے داخلی انقلاب کا فطری مظہر ہوتا ہے۔ وہ اس حقیقت کو عملاً سامنے لاتا ہے کہ

اے کہ منزل را نمی دانی نہ راہ!

قیمت ہر شے ز اندازِ نگاہ

نوعِ دیگر ہیں جہاں دیگر شود

ایں زمین و آسماں دیگر شود

لیکن برادران! انقلاب کا یہ طریقہ بڑا صبر آزما اور ہمت طلب ہوتا ہے۔ اس میں فریادی استقامت اور کوہکنی استقلال کی ضرورت ہوتی ہے۔ اس میں تدم تدم پر پروانے کی طرح خاموشی سے جل جانے اور اُن تک نہ کرنے کی منزلیں آتی ہیں۔ اس میں نہ نمائش کے مواقع ہوتے ہیں نہ نمود کی گنجائش۔

**صبر آزما مراحل** | ذاتی صلہ کی امید نہ ستائش کی توقع۔ یہ راستہ لمبا بھی ہوتا ہے اور پُر خار بھی۔ غیر مانوس بھی ہوتا ہے اور آبلہ انگیز بھی۔ اس میں لاکھ جی گھبرائے اور ہزار طبعیت اکتائے (SHORT CUT) کی کوئی گنجائش نہیں ہوتی۔ اس طریق انقلاب کے جاں گسل مراحل کی صبر آزمانی کا اندازہ اس سے لگائیے کہ انقلاب قرآنی کے اولین داعی حضور نبی اکرم صلی اللہ علیہ وسلم کی عمر نبوت صرف تیس سال تھی۔ اس تیس سال کی مدت کو قیامت تک پھیلائیے اور پھر دیکھئے کہ اُس کا ایک ایک سانس کس طرح صدیوں پر بھاری پڑا۔ لیکن اس تیس سال میں سے تیرہ سال کا عرصہ (یعنی قریب پچپن فی صدی) اسی داخلی انقلاب میں صرف ہو گیا۔ غور کیجئے کہ کتنی بڑی ہے یہ قیمت جسے قرآنی انقلاب مانگتا ہے۔ لیکن اس کے ادا کئے بغیر چارہ ہی نہیں۔ اس راہ میں صبر طلبی، مشق، بیتابی، امت کی کوئی پرواہ نہیں کرتی۔ اس لئے کہ نظرت اپنے قوانین میں (جن کی رو سے اُسے تخم کاری اور مرنری کے درمیان ایک متعین وقفہ رکھا ہے) کسی کے لئے تبدیلی نہیں کیا کرتی۔

حیاتِ شعہ مزاج و غیبور و شور انگیز

سرشت اس کی ہے مشکل کشی جفا طلبی

چنانچہ قرآن اس پر شاہد ہے کہ خود نبی اکرم کے دل میں بھی اس کا خیال پیدا ہوتا تھا کہ معلوم ہماری یہ تک تاز میری زندگی میں ثمر بار ہو سکے گی یا نہیں۔ اس کے جواب میں آپ سے صاف کہہ دیا گیا کہ **اِنْ مَّا نُرِيْدُكَ بَعْضَ الَّذِي نَعِدُّهُمْ اَوْ نَتَوْقِيْبَتَكَ**۔ ان مخالفین کی تباہی و بربادی کے متعلق جو کچھ کہا جاتا ہے (کہ ایسا ہو کر رہے گا) ہو سکتا ہے کہ وہ تیری زندگی میں سامنے آجئے۔ اور ایسا بھی ہو سکتا ہے کہ وہ تیری وفات کے بعد ظہور میں آئے۔ لیکن تمہیں اس سے غرض نہیں ہونی چاہیے کہ وہ کب ظہور میں آتا ہے۔ **فَاِنَّمَا عَلَيْكَ الْبَلَاغُ وَ عَلَيْنَا الْحِسَابُ** (یہاں تمہارے ذمہ یہی ہے کہ تم اس پیغام کو عام کرتے جاؤ۔ یہ دیکھنا ہمارے ذمے ہے کہ اس سعی و عمل کے نتائج نمودار کب ہوتے ہیں؛ کسان کا کام اہل جو تہنا۔ تخم ریزی کرنا، کمیت کو پانی دینا، اس کی رکھوالی کرنا ہے۔ اس کی کھیتی پکے گی کب؟ یہ چیز ہمارے تانوں مکانات سے متعلق ہے جن پر کسان کی مجلت اور بے تابی کوئی اثر نہیں کر سکتی۔

یہ ہے برادران! انقلابِ آفرینی کا وہ لظاہر خاموش لیکن بہ باطن نلاطم انگیز طریقہ جسے شران  
اپنی تحریک کی کامیابی کے لئے تجویز کرتا ہے۔ وہ طریقہ بس میں محنت طلبی اور شکیب آزمائی کی کیفیت یہ  
ہوتی ہے کہ

سکوتِ شام سے نائتمہ سحر گاہی  
ہزار مرسلہ ہائے فنانِ نیم شبی  
کشاکشِ زخمِ گرہِ تپِ تراشِ دغراش  
ز خاک تیرہ دروں تابہ شیشہِ صابی  
مقامِ بست و کشاد و نثارِ دسوز و کشید  
میانِ قطرہٴ نسیان و آتشِ عنبی

لیکن اس کے ساتھ اسے بھی یاد رکھیے کہ

اسی کشاکشِ پیہم سے زندہ ہیں اقوام  
یہی ہے رازِ تب و تابِ ملتِ عربی

إِنَّ الدِّينَ قَالُوا رَبَّنَا اللَّهُ. ثُمَّ اسْتَفْتَمُوا. حِينَ نَحْشُ نَجْتِ انْسَانُونَ نِي دَل كِي پوري  
جميٲت سے کہہ دیا کہ ہمارا نشوونما دینے والا اللہ ہے اور پھر اپنے اس دعویٰ پر جسم کرکھڑے ہو گئے تَنَازَلُ  
عَلَيْهِمُ الْمَلَايِكَةُ اَلَّا تَخَافُوْا وَلَا تَحْزَنُوْا. ان پر فرشتے نازل ہوئے ہیں یہ کہتے ہوتے کہ تم  
کسی قسم کا خوف نہ کھاؤ۔ بالکل نہ گھبراؤ۔ وَ اَبْشِرُوْا بِالْجَنَّةِ الَّتِي كُنْتُمْ تُوعَدُوْنَ (پہ)۔ تم اس  
جنت کی بشارتیں لو جس کا تم سے وعدہ کیا گیا تھا۔

یہی ہے برادران! وہ طریقہ جسے خود میں نے اپنے لئے اختیار کیا اور جس کی طرف میں دوسروں کو دعوت  
دینا چلا آ رہا ہوں۔ اس میں مجھے قریب بیس بیس برس لگ گئے۔ اور اگر اس میں اس مدت کو بھی شامل کر  
لیا جاتے جو مجھے غیر شرآئی شریعت کے دلدل اور فسطاطونی تصوف کی بھول بھلیوں سے نکلنے میں لگی، تو اس  
عرصہ کی درازی کہیں سے کہیں پہنچ جائے گی۔ یہ لمبا راستہ اور سفر کی تنہائی، یقیناً تھکا دینے کے لئے کافی تھے۔  
لیکن جس چیز نے میری ہمت کو قائم رکھا وہ اس حقیقت پر علی وجہ البصیر  
کوئی دوسرا طریق نہیں ایمان تھا کہ اس کے سوا خود گری اور باز آفرینی کا کوئی دوسرا راستہ ہی نہیں۔

جو اصحابِ قرآنی نکر کے اس راستے میں میرے رسیق سفر بننے پر آمادگی ظاہر کرتے ہیں، میں کوشش کیا کرتا ہوں کہ یہ حقیقت ان کے دل کی گہرائیوں میں پیوست ہو جائے کہ یہ راستہ بڑا عمیر آزما اور استقامت طلب ہے جس میں خالی جذبات کی دلولہ انگیزی کچھ کام نہیں آتی، نہ صرف یہ کہ کچھ کام نہیں آتی بلکہ تخریبی نتائج پیدا کر دیتی ہے۔ وہ یہ سب کچھ سن کر آگے بڑھتے ہیں لیکن تجربہ نے یہ بتایا ہے کہ ان میں سے اکثر اس حوصلہ شکن مسلک پر زیادہ دیر تک کامزن نہیں رہ سکتے، ان کی بدیتی امتنا نہیں رہ رہ کر ہنگامہ خیزی پر آکسانی ہے۔ ان میں سے بعض تنگ آکر میری سست روی پر طعنہ زن بھی ہوتے ہیں، لیکن جب وہ اس کے باوجود مجھے اپنی روش بدلنے پر آمادہ نہیں کر سکتے تو ان میں سے کچھ تو یہ کہہ کر بیٹھ جاتے ہیں کہ

کون جینتا ہے تیری ڈالف کے سر ہونے تک!

اور بعض اپنے جذبات کی تسکین کے لئے دوسری راہیں تلاش لیتے ہیں۔ مجھے نہ ان سے کوئی نکلہ ہے نہ ان سے شکوہ۔ میں نے یہ داستان دہرائی اس لئے ہے کہ آپ میں سے جو اصحاب اپنے دل میں اس بادِ پیائی کا دلولہ رکھتے ہوں وہ اس مرحلہ کی شکیب آزمائی کا ابھی طرن سے اندازہ کر لیں اور خوب سمجھ لیں کہ دنیا میں سب سے زیادہ مشکل کام اپنے اندر انقلاب پیدا کرنا ہے۔ پہلے ذہنی انقلاب اور پھر قلبی انقلاب۔ اور جب تک وہ اس مرحلہ سے گزر نہیں جاتے، کوئی دوسرا پروگرام ان کے سامنے نہیں آسکتا۔

اس مقام پر میں اتنا واضح کر دینا ضروری سمجھتا ہوں کہ اس طریقہ سے انقلاب آفرینی کی رفتار حقیقت اتنی سست نہیں ہوتی جتنی سست وہ بظاہر نظر آتی ہے، محسوسات کی خوگرنگاہیں، گھڑی کی رفتار کو سیکنڈ کی سوئی سے دیکھنے کی عادی ہوتی ہیں، جس گھڑی میں سیکنڈ اور منٹ کی سوئیاں نہ ہوں، صرف گھنٹے کی سوئی ہو، وہ اسے سائنس رواں (چلنے والی گھڑی) سمجھیں گے ہی نہیں، لیکن انہیں کیا معلوم کہ سیکنڈ اور منٹ کی سوئیاں نہ ہونے سے گھڑی کی رفتار پر کچھ فرق نہیں پڑتا۔ یہ صرف ہماری نگاہ کا تصور ہونا ہے جو ان تیز رفتار سوئیوں کی عدم موجودگی میں گھڑی کی رفتار کو محسوس مشکل میں نہ دیکھ سکنے کی وجہ سے اس کے متعلق حبا مد یا سست ہونے کا فیصلہ کر لیتی ہے۔ اس کی شہادت خود میرے اپنے تجربہ سے مل سکتی ہے میں نے اس تمام عرصہ میں جو کچھ کیا ہے، تنہا کیا ہے، نہ میرے پاس سامان و ذرائع تھے نہ اسباب و وسائل۔ نہ کوئی جماعت تھی نہ فنڈ۔ نہ کوئی ہم صفیر تھے نہ ہم سفر یہ طرن سے محافلوں کا ہجوم اور ان میں گھری ہوئی ایک ننھی سی آواز جس کے اظہار کا ذریعہ ایک ماہوار مجلہ بظاہر


اس کے نتائج

نظر آتا تھا کہ فقار خانہ میں طوطی کی یہ آواز یونہی فضا میں گم ہو کر ضائع جا رہی ہے۔ لیکن اسی ننھی سی آواز کا اثر ہے کہ اس وقت ملک کا کوئی گوشہ ایسا نہیں جو اس سے متاثر نہ ہو چکا ہو۔ حتیٰ کہ موافقین تو ایک طرف مخالفین تک کی یہ حالت ہے کہ وہ اب طلوع اسلام کی زبان میں گفتگو کرتے ہیں۔ ان کی خسریر اور تقریر میں اس کے الفاظ اور اصطلاحات بلا تکلف استعمال ہوتے ہیں۔ وہ اس کے پیش کردہ دین کے تصور کو اپنا رہے ہیں۔ حتیٰ کہ وہ قرآن کی آیات کا ترجمہ بھی اسی کے اسلوب و انداز میں کرتے ہیں۔

یہاں تک تو لگا لاتے ہیں ہم رستے پہ زاہد کو

کہ سمجھانا ہوا اب تا در سے خانہ آتا ہے

اس بے سرو سامانی کے باوجود، یہ تغیر یقیناً اپنی اہمیت رکھتا ہے۔



بہر حال یہ ہے قرآنی انقلاب کے لئے طریق کار کا پہلا گوشہ۔ اس کے بعد میں اس کے دوسرے گوشے کی طرف آتا ہوں جو اس پہلے گوشے سے بھی زیادہ نازک اور لطیف ہے۔ لطیف اتنا کہ بعض اوقات اسے صحیح طور پر سمجھنا بھی مشکل ہو جاتا ہے۔ وہ گوشہ یہ ہے کہ قرآنی فکر کی نشر و اشاعت اور اس کے ذریعے معاشرہ میں انقلاب بغیر گروہ بندی اور پارٹی بازی کے برپا کیا جائے گا۔

## بغیر پارٹی بازی کے

چونکہ دورِ حاضرہ میں معمول یہ ہے کہ کوئی تحریک بغیر پارٹی کے وجود میں نہیں آتی اس لئے یہ بات ذرا مشکل سے سمجھ میں آ سکتی ہے کہ پارٹی بازی کے بغیر بھی کوئی تحریک چل سکتی ہے۔ لیکن برادران! شرآن کریم سے جو کچھ تھوڑی بہت بصیرت میں نے حاصل کی ہے اس کی روشنی میں میں اس نتیجہ پر پہنچا ہوں کہ ملت کے اندر تعمیری انقلاب پیدا کرنے کا طریقہ یہی ہے کہ کوئی پارٹی بنا کر بغیر ان میں ٹکری تبدیل پیدا کرتے جائیں۔ چونکہ جیسا کہ میں نے ابھی کہا ہے (یہ مسئلہ کچھ مشکل سا ہے اس لئے میں اس کے متعلق ذرا وضاحت سے عرض کرنا چاہتا ہوں۔ قرآن کریم، غیر مسلموں کے مقابلہ میں مومنین کو ایک الگ جماعت، ایک جداگانہ امت قرار دیتا ہے۔ لیکن وہ اس امت کے اندر فرقہ سازی کو شرک سے تعبیر کرتا ہے۔ میں نے بعض احباب کو کہتے سنا ہے کہ قرآن مذہبی فرقہ کو شرک قرار دیتا ہے۔ سیاسی پارٹی کو شرک نہیں ٹھہراتا۔ ذرا سوچئے کہ جس اسلام میں مذہب اور سیاست دو الگ الگ شعبے ہی نہیں۔ اس میں مذہبی فرقہ اور سیاسی پارٹی میں کیا فرق ہو سکتا ہے؟ لہذا مذہبی فرقہ ہو یا سیاسی پارٹی — دونوں



تفرق فی الدین ہیں۔

پھر کہا یہ جانا ہے کہ جو مقصد ہمارے سامنے ہے اس کے لئے اجتماعی کام کی ضرورت ہے انفرادی کوششوں سے کچھ نہیں ہو سکتا۔ اگر پارٹی بنا مانع ہے تو یہ اجتماعی کام کس طرح سے ہو سکے گا۔ یہ اجتماعی کام منظم کوشش (ORGANISED EFFORT) سے ہو سکے گا۔ اب سوال یہ پیدا ہو گا کہ پارٹی بازی اور منظم

منظم کوشش | کوشش میں فرق کیا ہے؟ اس فرق کا سمجھ لینا بنیادیت ضروری ہے۔ قرآن نے تخریب (پارٹی بازی) کی نغیبات کو چند الفاظ میں سمیٹ کر رکھ دیا ہے جہاں کہا ہے کہ کُلُّ

حِزْبٍ لِّمَّا لَدَيْهِمْ فَرَجُونِ (پارٹی کی عمارت تصیب کی بنیادوں پر اٹھتی اور دوسروں سے نفرت کے جذبہ پر استوار ہوتی ہے۔ ایک پارٹی کے ممبر یہ سمجھتے ہیں کہ دنیا بھر کی سعادتیں اور حسنات ان کی پارٹی میں جمع ہیں اور پارٹی سے باہر جتنے لوگ ہیں ان میں کوئی خوبی اور نیکی نہیں۔ اس سے ان کے اپنے اندر نخوت اور تکبر پیدا ہو جاتا ہے اور وہ دوسروں کو سخت ذلت اور حقارت کی نظروں سے دیکھتے ہیں۔

لیکن انہی ذلیل اور حقیر لوگوں میں سے جب کوئی ان کی پارٹی میں شامل ہو جاتا ہے تو وہ ہر قسم کے شرف و مجد کا حامل بن جاتا ہے۔ پھر اس میں دنیا بھر کی خوبیاں آجاتی ہیں۔ اگر وہ پارٹی کے ساتھ وفا شعار (LOYAL) رہتا ہے تو اس کا ہر عیب ہنر دکھائی دیتا ہے۔ لیکن اگر اس نے پارٹی سے قطع تعلق کر لیا تو نہ صرف یہ کہ اس کی ہر خوبی عیب بن جاتی ہے بلکہ دنیا بھر کے عیب اس کی طرف متسوب کر دیئے جاتے ہیں اور اسے جی بھر کے بدنام کیا جاتا ہے۔ یہی وہ ڈر ہے جس کی وجہ سے لوگ پارٹیوں کے ساتھ متمسک رہتے ہیں۔ اپنی پارٹی کی

تقویت ہر رکن کا اولین فریضہ ہوتا ہے اور اس کے لئے ہر قسم کا جائز و ناجائز حربہ استعمال کرنا عین جہاد سمجھا جاتا ہے۔ دوسروں کی بات کتنی ہی معقول کیوں نہ ہو، وہ اسے کبھی نہیں سنتے۔ اور اگر کبھی مجبوراً سننا پڑے تو اس کا تمسخر اڑاتے اور استہزا کی ہنسی ہنستے ہیں۔ ان کی مجلسوں کا محبوب ترین مشغلہ دوسروں کی تذلیل و تحقیر ہونے ہے جس میں وہ بڑی لذت لیتے ہیں۔ ان کی ساری ہمدردیاں صرف اپنی پارٹی کے ممبروں تک محدود ہوتی ہیں۔ ان سے باہر کے انسانوں سے وہ کوئی تعلق نہیں رکھنا چاہتے۔ وہ ان سے ملتے ہیں تو محض منافقانہ

ان سے تعلقات وابستہ رکھتے ہیں تو مجبوراً نہ۔ ورنہ ان کا ذلی تعلق صرف اپنی پارٹی کے افراد تک محدود ہوتا ہے اور (MY PARTY, RIGHT OR WRONG)۔ یہ ہوتا ہے ان کا نصب العین۔ یہ ہیں وہ مناصرین سے ایک پارٹی ترتیب پاتی اور قائم رہتی ہے۔ لیکن شرابی نظام کے لئے منظم کوشش کا تصور اس سے یکسر

مختلف ہے۔ اس سے مقصد یہ ہے کہ وہ لوگ جنہوں نے شرآئی نظام کی حقیقت کو سمجھ لیا ہے اور جن کی آرزو یہ ہے کہ یہ نظام پھر سے ملت میں منتشر ہو جائے، وہ سب سے پہلے اس کی بنیادی خصوصیات خود اپنے اندر پیدا کریں اور پھر اس نظام کے تصور کو دوسرے لوگوں تک پہنچائیں۔ اس نظام کا بنیادی اصول یہ ہے کہ دنیا میں تمام انفرادی انسان کی ضروریات زندگی پوری ہوں اور ان کی مضر انسانی صلاحیتوں کی مکمل نشوونما ہوتی جاتے۔ اس نظام کو مشکل کرنے والوں کا فریضہ یہ ہے کہ وہ دوسروں کی ضروریات کو اپنی ضرورت پر ترجیح دیں اور دوسروں کی نشوونما میں اپنی ذات کی بالیدگی اور ارتقا کا راز سمجھیں۔ ظاہر ہے کہ جو افراد اس مقصد کے حصول کے لئے منظم کوشش کرنے کے لئے اٹھیں، ان میں پارٹی بازی کی لعنتوں میں سے کسی کا شائبہ تک بھی نہیں ہوگا۔ وہ دوسروں سے نفرت نہیں ہمدردی کریں گے۔ وہ ان کی بہبودی کا سامان ہیا کرتے پھر نیگے وہ اس میں اپنے اور پرانے کی کوئی تمیز و انہیں رکھیں گے۔ وہ اپنے کام کی ابتداء بے شک کسی ایک مقام سے کریں گے لیکن پوری نوع انسانی ان کی برادری اور ساری دنیا ان کا گھر ہوگی۔ ان کی مساعی خدا کی صفت رب العالمین کی منظر ہوں گی۔ اس میں ان کے ذمے زیادہ سے زیادہ ایثار اور شربانیاں ہوں گی اور دوسروں کے لئے بیش از بیش نفع بخشیاں اور راحت سامانیاں۔ وہ اپنی عملی زندگی سے اس حقیقت کو نمایاں کر دیں گے کہ

عقل خود میں غافل از بہبود غیر  
 سود خود میدنہ بیند سود غیر  
 وحی حق بیندہ سود ہمہ!  
 در نگاہش سود و بہبود ہمہ!

ان افراد کی منظم کوشش کی مثال یوں سمجھئے جیسے کسی وبائی مرض کے زمانے میں شہر کے ڈاکٹر ایک ایسی اسپتال بنالیں تاکہ اس تباہی کا مقابلہ اجتماعی انداز سے کیا جاسکے۔ ظاہر ہے کہ ان کا اس طرح سے یک جا ہو کر منظم کوشش کرنا دوسروں سے نفرت کے لئے نہیں بلکہ ان سے ہمدردی کی خاطر ہوگا۔ وہ اگر جراثیم پھیلانے والے عناصر پر پابندیاں لگائیں گے تو اس لئے نہیں کہ انہیں ان سے دشمنی ہے بلکہ اس لئے کہ اس میں انسانیت کا بھلا ہے۔ وہ ذخیرہ اندوزوں سے دوایاں باہر نکلاؤں گے تو اس لئے نہیں کہ انہیں نقصان پہنچا یا جائے بلکہ اس لئے کہ اس سے زیادہ سے زیادہ جانیں بچائی جاسکیں۔ وہ اپنے آپ کو کبھی

ان لوگوں سے الگ تصور نہیں کریں گے۔ وہ اپنی ہی رہیں گے۔ اپنی ہی چلیں پھریں گے۔ نہ انہیں اپنا حزب مخالف سمجھیں گے نہ خود ان کی مخالف پارٹی بنیں گے۔ لیکن منظم کوشش سے ان کی فلاح و بہبود کے کاموں میں سرگرم عمل رہیں گے۔ پارٹی بنائے بغیر منظم کوشش کی بنیاد پر مثال ہمیں سرسید کی زندگی میں ملتی ہے۔ اس نے اپنے حلقہٴ احباب کی رفاقت اور منظم کوشش سے ایک ایسا تعمیری کام کیا جس کی نظیر اس دور میں نہیں ملتی۔ لیکن اپنے دامن کو پارٹی بازی کی خباثت سے آلودہ نہیں

## سرسید کی مثال

ہونے دیا۔ میرے پیش نظر بھی، برادرانِ عزیز! کچھ اسی قسم کا نقشہ ہے۔ ہم میں سے جو احباب قرآنی نظام کے اس مقصدِ عظیم سے متفق ہوں وہ باہمی تعاون و تناصر سے اس تصور کو عام کرنے کے لئے منظم کوشش کریں۔ انفرادی کوشش کی مثال شیشے کے بھرے ہوئے چھوٹے چھوٹے ٹٹکڑوں کی سی ہے جن میں سے ہر ٹکڑے میں الگ الگ عکس دکھائی دیتا ہے۔ اگر انہی ٹکڑوں کو جوڑ کر ایک بڑا شیشہ بنا لیا جائے تو اس میں ایک ہی عکس دکھائی دے گا۔ اس کا نام منظم کوشش ہے۔ اس میں سب سے پہلے ہر فرد کو خود اپنی ذات میں اس تصور کی جھلک پیدا کرنی چاہیے جسے وہ عام کرنا چاہتا ہے۔ اس کی زندگی ایسی ہونی چاہیے کہ ہر شخص دور سے پہچان لے لے کر قرآنی فکر کو اپنے دل و دماغ پر مستولی کر لینے والوں کی سیرت ایسی ہوتی ہے، پھر اسی سیرت و کردار کو لیکر وہ آگے بڑھیں اور دوسروں کو سمجھائیں کہ دین کا مقصود کیا ہے اور قرآنی نظام اور اہمیت میں معاشرہ کی شکل کیا ہوگی۔ اس میں کس طرح رزق کے سرچشمے تمام انسانوں کی ضروریات کے لئے یکساں طور پر کھلے رہیں گے، اس میں کس طرح ہر فرد کی انسانی صلاحیتوں کی نشوونما کا سامان مہیا ہوگا، کسی کی حق تلفی نہیں ہوگی، کسی پر زیادتی نہیں ہوگی، کوئی کسی کو لوٹے گا نہیں، کوئی کسی سے کچھ چھینے گا نہیں۔ ہر ایک کو حقیقی آسائش نصیب ہوں گی اور اس طرح تمام افراد (تا بجز بشریت) صفاتِ خداوندی کو اپنے اندر منعکس کرتے ہوئے انسانیت کی ارتقائی منزلیں طے کرتے چلے جائیں گے۔ طوبیٰ لہم و حسن مآب۔ وہ اس فکر کو عام کرنے جائینگے اور اس مقصد کے حصول کے لئے کسی قسم کے ناجائز ذریعے کے استعمال کا تصور تک بھی اپنے دل میں نہ لائینگے اس میں شبہ نہیں کہ اس تصور کو عام اور اس نظام کو متشکل کرنے کی کوششوں میں، ملوکیت، پیشواہیت، اور سرمایہ دار، تینوں کی طرف سے مخالفت ہوگی اور سخت مخالفت۔ لیکن وہ اس مخالفت کے مقابلہ میں بھی دامنِ حق و صداقت کو کبھی ہاتھ سے نہ چھوڑیں خواہ اس میں (بظاہر) کتنا ہی نقصان کیوں نہ ہو۔

جو لوگ قرآنی نظام کے اس تصور سے متفق ہو کر یک جا ہوں گے، ظاہر ہے کہ وہ مختلف فرقوں

**منزل، روزہ** | سے نکل کر ادھر آئیں گے۔ چونکہ یہ حضرات کسی نئے فرتے میں داخل نہیں ہو رہے، اس لئے وہ اپنے اپنے طریق پر منزل روزہ اور دیگر اسلامی شعائر کے پابند رہیں گے۔ اس میں کسی کو دوسرے پر اعتراض کرنے کا حق نہیں ہوگا۔ اس لئے کہ جیسا کہ میں بار بار کہہ چکا ہوں، ان طریقوں میں تغیر و تبدل کا حق صرف اسلامی نظام کو ہے، کسی فرد یا انفراد کے مجموعہ کو نہیں۔ اس طرح برادرانِ ایہ منظم کوشش، اس تصور کو عام کرنے کا موثر ذریعہ بن سکے گی۔ باقی رہا یہ کہ ہمارے مخالفین اس منظم کوشش کو بھی نیا فرقہ یا پارٹی قرار دے کر ہمیں بدنام کریں گے، سوال کا تو کام ہی یہ ہے کہ ہمیں بدنام کریں، ہم ان کی زبان کھوڑا پکڑ سکتے ہیں۔ سوال یہ نہیں کہ مخالفین اس کے متعلق کیا کہیں گے، اصل سوال یہ ہے کہ آپ اپنی سیرت و کردار اور فکر و عمل سے کیا بن کر دکھائی دینگے۔

بعض حضرات کہا کرتے ہیں کہ اگر ہم نے اس فکر کو عام بھی کر دیا تو اس سے کیا حاصل ہوگا۔ شران کا مقصد تو اس نظام کو عملاً متشکل کرنا ہے۔ کیا اس فکر کی عام نشر و اشاعت سے یہ نظام متشکل ہو جائے گا؟ ان کی خدمت میں گزارش ہے کہ اب تو خود زمانہ کے تقاضوں نے حالات میں ایسی تبدیلی پیدا کر دی ہے کہ کسی خیال کے عام کر دینے سے ساشرہ کا نظام خود بخود اس کے مطابق متشکل ہو جاتا ہے۔

**آئینی تبدیلی** | یہ زمانہ جمہوریت کا ہے جس میں انقلاب آئینی طور پر (CONSTITUTIONALLY) برپا ہوتے ہیں۔ جمہوریت کے معنی یہ ہیں کہ جس خیال کے حامل زیادہ ہوں اسی کے مطابق نظامِ مملکت متشکل ہو جائے۔ آپ اس فکر کو عام کیجئے اور پھر دیکھئے کہ کس طرح ایک قطرہ خون بہائے بغیر یہ انقلاب معرض وجود میں آجاتا ہے۔

ندارد عشق سامانے ولیکن نیشہ دارد

خراسد سینہ کہسار و پاک از خون پروریزا

قرآنی نظامِ ربوبیت خود اپنے اندر اتنی قوت رکھتا ہے کہ دنیا کا کوئی اور نظام یا تصور اس کے سامنے ٹھہری نہیں سکتا۔ حقیقت یہ ہے کہ اسے ابھی تک دنیا کے سامنے پیش ہی نہیں کیا گیا۔ لیکن یہ بھی نہایت ضروری ہے کہ جو حضرات اسے دوسروں کے سامنے پیش کریں وہ خود اسے اچھی طرح سمجھے ہوئے ہوں۔ اس لئے کہ تجربہ نے یہ بتایا ہے کہ اس تحریک کو اتنا نقصان مخالفین کے ہاتھوں سے نہیں پہنچتا جتنا ان موافقین کی طرف سے پہنچتا ہے جو اس کی ماہیت سے خود اچھی طرح

**نادان دوست** |

ذائقہ نہیں ہوتے اور لوگوں سے طرح طرح کی باتیں کرتے رہتے ہیں۔ ان کی یہی باتیں مخالفین کے لئے اور لہذا  
کی بنیاد بن جاتی ہیں۔ اس کے لئے ضروری ہے کہ آپ حضرات کی، خود قرآن پر نگاہ ہو۔ ایسی نگاہ کہ اگر کبھی  
میں بھی غلطی سے کوئی ایسی بات کہہ دوں جو قرآن کے مطابق نہ ہو تو آپ مجھے فوراً ٹوک دیں۔ یاد رکھیے! دین  
میں سند اور حجت میرا بھی کوئی قول نہیں ہو سکتا۔ سند اور حجت صرف خدا کی کتاب ہو سکتی ہے۔

پیر پیر پیر

برادران! میں نے آپ سے جو کچھ عرض کرنا تھا کر چکا۔ آخر میں میں پھر اپنی الفاظ کو دہراتا ہوں جن  
سے میں نے بات شروع کی تھی۔ یعنی یہ جہنم کس قدر مبارک اور مسعود ہے جو اس مقصد کے لئے منعقد ہوا  
ہے کہ سوچا جائے کہ قرآنی فکر کی نشر و اشاعت کے لئے کیا کیا موثر طریق اختیار کئے جائیں تاکہ اس خطہ  
زمین میں قرآن کا نظام متشکل ہو کر سامنے آجائے۔ اس ضمن میں اپنی طرف سے اور آپ تمام حضرات کی طرف  
سے لاہور کے احباب کی خدمت میں ہدیہ سپاس و تہنیت پیش کرنا ہوں جنہوں نے اس سب سے پہلے اجتماع  
کا بار اپنے کندھوں پر اٹھایا۔ چہ عجب کہ ان کی یہ مختصر سی کوشش آئندہ چل کر ایک ایسے شجر طیب کا بیج  
ثابت ہو جس کی جڑیں پاتاں میں اور شاخیں آسمان کو چھوری ہوں۔ کیا عجب کہ یہ مقام ہماری تاریخ میں  
وہ موطن جاتے جہاں سے، کاروانِ امت ایک بار پھر قرآن کے متعین کئے ہوئے جادۂ مستقیم پر گامزن ہو  
جائے۔ حقیقت یہ ہے کہ دنیا اپنے غلط تصورات اور ناکام نظام ہائے زندگی کو آزما کر اس قدر تنگ آچکی ہے  
کہ وہ صحیح نظامِ زندگی کے لئے بصد حسرت و یاس چاروں طرف تک رہی ہے۔ آپ نے میری تالیف انسان  
لئے کیا سوچا؟ میں دیکھا ہو گا کہ

سب اپنے بنائے ہوئے زنداں میں ہیں مجوس  
خاور کے ثوابت ہوں کہ افترنگ کے ستار  
پیرانِ کلیسا ہوں کہ شیخانِ حرم ہوں  
نے جدتِ گفتار ہے نے حدتِ کردار  
ہیں اہل سیاست کے وہی کہنہ خم و پیچ  
شاعر اسی افلاسِ تخیل میں گرفتار  
دنیا کو ہے اس جہدی برحق کی ضرورت  
ہو جس کی نگہ زلزلا عالمِ افکار

یہ ہمدی برحق قرآنی نظام کے علاوہ اور کوئی نہیں ہو سکتا۔ اس لئے اگر دنیا کے سلسلے میں نظام کی کرن کہیں سے بھی آگئی تو وہ لپک کر اس کی طرف بڑھے گی۔ زمانے کے تقاضے دنیا کو خود قرآن کی طرف کشاں کشاں لئے آرہے ہیں یورپ اور امریکہ کے جو ریسرچ اسکالرز میرے پاس آتے ہیں ان کی باتوں سے معلوم ہوتا ہے کہ دنیا کس طرح قرآنی نظام کے لئے تڑپ رہی ہے۔ اب دیکھنا یہ ہے کہ اس کے لئے السابقون الاولون کی سعادت کسے حاصل ہوتی ہے۔ زمانہ اس قسم کے خوش بخت انسانوں کو آوازیں دے دیکر بھلا رہا اور ان سے پکار پکار کر کہہ رہا ہے کہ

خیز و خجاک تشنہ بادۂ زندگی نشاں  
آتش خود بلند کن آتش ما فرو نشاں

اس لئے کہ

مے کدہ تہی سب حلقہ خود فرامشاں  
مدرسہ بلند بانگ بزمِ نسرہ آتساں  
نکر گره کشا غلام، دیں بروایتہ تمام  
زانیہ درون سینہ ہاول پہ استیجا نشاں

آپ حضرات کی کوششیں درخورد ہزار تبریک و تحسین ہیں جنہوں نے اس مقصد کے لئے اپنا قدم آگے بڑھایا ہے۔ میں جانتا ہوں کہ ہم غریب اور نادار ہیں، ہم بے بضاعت اور بے سروسامان ہیں۔ لیکن شرآن اس پر شاہد ہے کہ آسمانی انقلاب کی ابتداء ہمیشہ غریبوں اور ناداروں کی طرف سے ہوتی ہے۔ اس لئے کہ اس انقلاب کا پہلا قدم یہ ہوتا ہے کہ رزق کے سرچشمے ناردنوں کے ہاتھ سے چھین کر تانوں خداوندی کی تحویل میں دے دیئے جائیں۔ اس لئے شرآنی نظام کی تخریک کو سرمایہ دار طبقہ کی نافرمانی حاصل ہو ہی نہیں سکتی۔ لہذا آپ اپنی بے بضاعتی سے بالکل نہ گھبرائیں۔

فخر جنگاہ میں بے ساز ویران آتا ہے  
مزب کاری ہے اگر سینے میں ہے قلب سلیم  
آپ کے پاس تو قرآن کا وہ عصلتے کلیسی ہے جو ساحرین کی نظر فریب رستیوں کو یونہی بنگل جائے گا۔ آپ تو عظیم قوتوں کے مالک ہیں۔

بچشم کم مبین تنہا تیم را  
کہ من صد کارواں گل در کنتام

شرآن آپ کو پکار پکار کر کہہ رہا ہے کہ

اگر ایک قطرہ خون داری اگر مشیت پر سے داری

بیا من با تو آموزم طہریق شاہسبازی را

لیکن اس حقیقت کو ہمیشہ پیش نظر رکھیے کہ شرآئی نظام کی تحریک میں السابفون الاوتون کے حصہ میں سختیاں ہی سختیاں ہوتی ہیں۔ ان کے ذمے فریادیں اور شہبانیوں ہی ہوتی ہیں۔ انہیں لہولہو پینہ ایک کر کے اس بیچ کو بوجہ بنا ہوتا ہے۔ کاٹنا پتہ نہیں کس کے نصیب میں ہو۔ لہذا اس راستہ میں جس قدر محنت درکار ہوگی اس کا اندازہ لگانا ضروری ہے۔ اسے اچھی طرح سمجھ لینا چاہیے کہ

تختِ جم و دارا سو را ہے نفروشدند

ایں کوہِ گران است بکا ہے نفروشدند

با خون دل خویش خسریں دگر آموز

آپ اسے بھی سوچ لیجئے کہ آپ اس آواز کو لے کر اٹھ تو رہے ہیں۔ لیکن اگر آپ کی غفلت یا کم ہمتی سے یہ آواز ناکام رہ گئی تو اس کا نتیجہ کیا ہوگا؟ شرآئی نظام تھوڑے عرصہ تک قائم رہا اور اس کے بعد یہ جنتِ اوم سے چھین گئی۔ مغرضین کا کہنا یہ ہے کہ اگر اس نظام میں چلنے کی سکت ہوتی تو یہ آگے کیوں نہ بڑھتا۔ (میں اس اعتراض کا جواب کئی مرتبہ دے چکا ہوں) صدر اول کے بعد ہماری تاریخ میں یہ پہلا موقع ہے کہ شرآئی نظام کی آواز بلند ہو رہی ہے۔ اگر یہ آواز ہماری کمزوریوں کی وجہ سے ناکام رہ گئی تو اس نظام کے متعلق سلج میں نگاہوں کا شبہ یقین میں بدل جائے گا کہ اس میں واقعی عملاً قائم ہونے اور آگے بڑھنے کی صلاحیت نہیں۔ اس لئے برادران! آپ سوچ لیجئے کہ اس نظام کے داعی بننے سے آپ کتنی عظیم ذمہ داری اپنے سر پر لے رہے ہیں۔ آپ کی ناکامی، آپ کی ناکامی نہیں سمجھی جائے گی۔ خود اس نظام کی ناکامی شرار پائے گی۔ اس لئے آپ یا تو اس کے لئے قدم ہی نہ اٹھائیے۔ اور اگر قدم اٹھانا ہے تو پھر اس قدم کو نیچے نہ ہٹائیے۔ آپ جو فیصلہ بھی کیجئے، سمجھ سوچ کر کیجئے۔ محض جذبات کی بنا پر نہ کیجئے۔ یہ معاملہ بڑا نازک ہے۔ ایسا نہ ہو کہ ہماری وجہ سے شرآن کا پیغام بدنام ہو جائے۔ شرآن کا نظام تو بہر حال قائم ہو کر رہے گا۔ اسے کوئی روک نہیں

سکتا۔ لیکن ایسا نہ ہو کہ جب اس کی تاریخ سامنے آئے تو اس میں ہمارے متعلق یہ درج ہو کہ ان کی وجہ سے اسے ایک اور دھکا پیچھے کی طرف لگا تھا۔ اگر ایسا ہوا تو پھر ہم کہیں کے نہ رہیں گے۔ و ذالک ہو الخسران المبین۔

لیکن اس کے لئے اگر ہمیں کچھ کرنا ہے تو بہت جلد کرنا چاہیے۔ اس لئے کہ **کمپونزم کا سیلاب** کمپونزم کا سیلاب بڑی تیزی سے بڑھتا چلا آرہا ہے (اور مشرقی پاکستان تو بالکل اس کی زد میں دکھائی دے رہا ہے۔ بلکہ وہاں کی حالت تو کچھ ایسی نظر آرہی ہے گویا۔ صید خود ستیا در اگوید بگیں) اور اس سیلاب فنا کو صرف نظامِ ربو بیت کا بند ہی روک سکتا ہے۔ اس سلسلہ میں سب سے پہلے کرنے کا کام یہ ہے کہ اس نظام سے متعلق لٹریچر یہاں سے وہاں تک پھیلا دیا جائے۔ اور مختلف زبانوں میں اس نظریہ کو عام کیا جائے۔ جو کچھ اس سلسلہ میں اب تک لکھا جا چکا ہے وہ کافی سے بھی زیادہ ہے۔ ضرورت صرف اس کے عام کرنے کی ہے۔ و بیداء التوفیق!

برادرانِ عزیز! اس وقت تک اس تقریب کی اجتماعی حیثیت کے متعلق گفتگو تھی۔ اب آخر میں چند الفاظ ذاتی حیثیت سے عرض کرنے کی بھی اجازت چاہتا ہوں۔ آپ حضرات کا یہ اجتماع اس بلند مقصد کے علاوہ جس کا ذکر اوپر آچکا ہے، خود میری روح کے لئے کس قدر رقص آور اور نشاط انگیز ہے اور یہ میری جبلتِ نیاز میں چھپے ہوئے سجداتِ شکر و امتنان کو کس طرح دعوتِ زمین بوسی دے رہا ہے، اسکا اندازہ شاید آپ نہ کر سکیں۔ جیسا کہ میں نے پہلے بھی عرض کیا ہے، میری ساری زندگی ان رفیقوں کی تلاش میں گزری ہے جو میرے سفر کی تنہائیوں میں میرا ساتھ دے سکیں۔ حضرت علامہ کے الفاظ میں:

میری تمام سرگذشت کھوٹے ہوؤں کی جستجو

یہ تلاش کس قدر جانکاہ اور یہ جستجو کیسی صبر آزماتھی، اسکا اندازہ مشکل ہے۔ مجھے کئی ایسے مراحل یاد ہیں جب میں اس تنہائی سے تھک کر انتہائی کرب و الم میں پکارا ٹھٹھا تھا کہ:

یا بکش در سینہ من آرزو سے انقلاب

یا دگرگوں کن نہاد این زمان و این زمیں

یا چشاں کن یا چنیں!



لیکن اس برسیقِ اعلیٰ کی چپا رہ ساز یوں اور عاجز نوازیوں کا تصدق ہے کہ میں آج آپ حضرات کے مجمع کو اپنے سامنے دیکھ کر انتہائی وجد و مسرت کے عالم میں کہہ سکتا ہوں کہ :

گئے دن کہ تنہا تھا میں انجمن میں

میرے اب یہاں راز داں اور بھی ہیں

آپ احباب کی رفاقت میری اُمیدوں کا مرکز۔ میری تمناؤں کا محور۔ میری آرزوؤں کی تکمیل کا ذریعہ۔ میری ہمتوں کا سہارا۔ میرے جینے کی خوشی اور میری موت کا اطمینان ہے۔ میں ایک فقیر بے نوا آپ احباب کے لئے کوئی تحفہ نہیں لاسکا۔ البتہ میری شہ آئی سنکر میری متاعِ عزیز ہے جس کی میں اس وقت تک تنہا حفاظت کرتا اور چپزبانِ تہِ دامان کی طرح زمانے کے ہتھکڑوں سے بچاتا رہا۔ یہ متاعِ عزیز آپ احباب کی خدمت میں حاضر ہے۔

بگیا۔ ایں ہمہ سرمایہ بہارِ ازمین

کہ گل بدست تو از شاخِ تازہ تر ماند

اسی کے لئے میں تمام عمر دعا میں کرتا رہا کہ :

میرے دیدہ تر کی بے خوابیاں

میرے دل کی پوشیدہ بے تابیاں

میرے ناکہ نیم شب کا نیاز

میری خلوت و انجمن کا گداز

اُمنگیں میری آرزوئیں میری

اُمیدیں میری جستجوئیں میری

یہی کچھ ہے ساقی متاعِ فقیر

اسی سے فقیری میں ہوں میں امیر

میرے قلندرے میں لٹا دے اسے

لٹا دے ٹھکانے لگا دے اسے

رَبَّنَا نَقْتَبِلْ مِمَّا آتَاكَ أَنْتَ السَّمِيعُ الْعَلِيمُ۔

اس کنونشن میں پرویز صاحب کے دوسرے خطاب کا عنوان تھا: 'مقام محمدی' (وہ الگ شائع ہو چکا ہے)

## پرویز صاحب کی وضاحتی تقریر

۷ نومبر کے دن کے اجلاس میں پرویز صاحب نے ایک وضاحتی تقریر میں فرمایا۔

گذشتہ تین دن سے ہمارے اجلاس ایک ضابطہ کی پابندیوں کے ساتھ ہو رہے ہیں۔ میں چاہتا ہوں کہ اب ہم کچھ دیر کے لئے ضابطے کی پابندیوں سے آزاد ہو کر گھر کی طرح اپنے دکھ درد کی باتیں کریں۔ وقت تھوڑا ہے اور ابھی بہت سے کرنے کے کام ہیں۔

بلا رہی ہے تجھے ممکنات کی دنیا

ایک ضروری بات مجھے اس مجلس میں عرض کرنی ہے اور وہ یہ کہ میں کل سے بعض مندوبین کے اس

ہم بھی دوسرے مسلمانوں جیسے ہی ہیں | قسم کے اعلانات سن رہا ہوں کہ "میں پچھلے سال سے مسلمان ہوا ہوں۔ میں تین سال قبل

مسلمان ہوا۔" وغیرہ وغیرہ۔ میں سمجھتا ہوں کہ یہ احباب جو کچھ کہنا چاہتے ہیں وہ کچھ اور ہے لیکن اس کے لئے یہ الفاظ قطعاً ناموزوں بلکہ گمراہ کن ہیں۔ ہم پہلے بھی مسلمان تھے اور اب بھی مسلمان ہیں۔ ویسے ہی مسلمان جیسے ملت کے دیگر افراد مسلمان ہیں۔ ان میں اور ہم میں اس کے سوا کوئی فرق نہیں کہ ہم یہ سمجھنے کی کوشش کر رہے ہیں کہ خدا نے جو دین ہمارے لئے تجویز کیا تھا اس کے حقیقی خط و خال کیا تھے اور اب وہ اس خطہ زمین میں کس طرح عملاً رائج ہو سکتا ہے۔ اس سے ہم باقی مسلمانوں سے کسی صورت میں بھی نہ مختلف ہو سکتے ہیں نہ کسی حیثیت سے افضل۔ باقی رہا اس دعویٰ کا معنوی پہلو کہ "ہم اتنے برس سے مسلمان ہوئے ہیں" تو یہ بھی صحیح نہیں۔ اس لئے کہ مسلمان ہونا کوئی بچوں کا کھیل نہیں۔

یہ شہادت کہ الفت میں قدم رکھنا ہے

اور —

لوگ آسان سمجھتے ہیں مسلمان ہونا

حضرت علامہ نے دوسری جگہ اسی حقیقت کو ان الفاظ میں بیان کیا ہے کہ

چومی گویم مسلمانم بلرزم  
کہ دائم مشکلات لآلہ را

تو پھر بتائیے کہ ہم میں کون ہے جو یہ دعویٰ کر سکے کہ معنوی نقطہ نظر سے ہم واقعی مسلمان ہیں۔ میرا یہ دعویٰ ہے کہ اگر ہم چند آدمی ہی جو یہاں موجود ہیں مسلمان بن جائیں تو نظام عالم میں ایک انقلاب عظیم آجائے۔

کوئی اندازہ کر سکتا ہے اسکے زور بازو کا

نگاہ مرد مومن سے بدل جاتی ہیں تقدیریں

سوچئے کہ ایسی صورت میں ہمارے یہ مسائل و مشکلات باقی رہ سکتے ہیں؟ قرآن تو یہ کہتا ہے کہ اگر تم مسلمان ہو تو اقطاس السموات و الارض سے بھی آگے بڑھتے چلے جاؤ گے۔ اگر تم واقعی تین سال سے صحیح معنوں میں مسلمان بن چکے ہوتے تو آج تقدیر عالم بدل چکی ہوتی۔ ہمیں ایسا دعویٰ معنوی طور پر نہیں کرنا چاہئے جس کی تائید ہماری سیرت و کردار کی رو سے ثابت نہ ہو۔

میں نے ایسی باتیں بھی سنی ہیں کہ بعض اراکین بزم یہ کہتے ہیں کہ انہوں نے نماز کی اہمیت | اب جو اسلام کو سبھا ہے، اس کی بنا پر نماز پڑھنے کی ضرورت نہیں۔ میں پوچھتا ہوں کہ کیا "طلوح اسلام" نے آپ کو یہی تعلیم دی ہے کہ نماز نہ پڑھنے پر فخر کرو؟ آپ نے غیر شرآئی روش زندگی کو تو نہ چھوڑا، اور اس کے بجائے اس قسم کی باتیں کرنے لگ گئے۔ اور تم بالائے ستم کہ اپنے آپ کو طلوع اسلام کی تحریک سے وابستہ ظاہر کر کے ایسی باتیں کرنے لگے۔ طلوع اسلام پر آخر یہ کتنا بڑا التزام ہے جو آپ نے عاید کر دیا۔

ذاتی طور پر مجھ میں بھی کمزوریاں ہیں اور میں ہمیشہ اپنی کمزوریوں کا اعتراف کرتا ہوں۔ لیکن یہ انتہائی ظلم ہے کہ ہم اپنی کمزوریوں کے لئے جواز کی صورتیں تلاش کرنے لگ جائیں۔ آپ شرآئی نظریات کی خلاف سب کچھ کر رہے ہیں۔ تجارت، کاروبار، شادی، رشتے ناطے سب کچھ ہو رہا ہے۔ بینک بلیں برابر قائم ہیں۔ قرآن کے مطابق انہیں بدلنے کے لئے آپ کے ذہن میں کبھی کبھی آیا پھر نماز کے بارے میں ایسا کیوں ہے؟ بعض گوشوں سے آوازیں آئیں کہ یہ بھی ہمارے مخالفین کا پروپیگنڈہ ہے جو طلوع اسلام کی تحریک سے وابستگی ظاہر کر کے اس قسم کی باتیں مشہور کرتے رہتے ہیں۔ مختم پرویز صاحب نے سلسلہ کلام

کو جاری رکھتے ہوتے کہا، ہم معاشرے میں اصلاح کا آغاز اپنے گھروں سے ہی کر سکتے ہیں۔ لیکن اگر پہلے خود ہی نماز روزہ چھوڑ دیں تو پھر اصلاح کس طرح ہوگی؟ خدا را اپنے قول و عمل کو بصیرت علم اور خلوص پر مبنی رکھیے۔ مقدس بہانے، تلاش نہ کیجئے بلکہ اعتراف کیجئے اپنی کمزوریوں کا۔ ہم نے قرآنی معاشرہ قائم کرنا ہے جو صرف نیک اور پاکباز زندگی بسر کرنے سے قائم ہو سکے گا۔

ہم یہ کہہ سکتے ہیں کہ ہم نے دین کا تصور یوں سمجھا ہے اور جب یہ منٹکل ہو جائے گا تو یوں کچھ ہوگا لیکن اس کے لئے آپ بہت سی باتیں انب بھی شروع کر سکتے ہیں۔ مثلاً وعدے کا ایفا۔ سچ بولنا اور دغا نہ کرنا۔ وغیرہ وغیرہ۔ اس کے لئے آپ نظامِ قرآنی کے عملاً قیام تک کا انتظار رکھیں کر رہے ہیں آپ کی یہ باتیں میرے سامنے آئیں اور میں نے اصل حقیقت کی وضاحت ضروری سمجھی۔

**غلط ذرائع** | مجھے آپ کی قرار دادوں کے متعلق کچھ نہیں کہنا لیکن میں آپ سے یہ کہوں گا کہ میں نے اپنے خونِ جگر سے ایک چھوٹا سا ویجاہ لایا ہے اور میری آرزو ہے کہ یہ دیا اسی طرح جلتا ہوا آگے چلے لیکن یہ محض روپے کے تیل سے ہی نہیں جلے گا۔ کیوں کہ جس خونِ جگر سے اسے جلایا گیا وہ سونے کے تیل سے زیادہ قیمتی ہے۔ اسے جلائے رکھنے کے لئے اندر زنی حرارت اور چنگاریوں کی ضرورت ہے۔ اس میں شبہ نہیں کہ کسی نگر کو عام کرنے کے لئے روپے کی ضرورت بھی ناگزیر ہے۔ لیکن روپیہ ہی سب کچھ نہیں۔ حضرت علامہ کے الفاظ میں:

سبب کچھ اور ہے تو جس کو خود سمجھنا ہے

زوال بندہ سون کا بے زری سے نہیں

اس مقدس کام کے لئے غلط ذرائع اور وسائل کا خیال تک دلوں میں نہ لائیے۔ کیونکہ حق کی راہیں باطل طریق پر اٹھایا ہوا ایک قدم سب کچھ غارت کر دیتا ہے۔

غلط ذرائع کے ساتھ ہی نہیں السموات والارض کا دیا نہیں بنے گا۔ ہماری تشریح کا ہر رکن ایسا مبلغ ثابت ہو کہ لوگ دیکھتے ہی پکار اٹھیں کہ وہ دیکھتے شرابی فکر کا جتنا جانتا پیکر آ رہا ہے۔ رسول خدا صلی اللہ علیہ وسلم سے جب حضور کی صداقت کی دلیل طلب کی گئی تو کفار کے چیلنج کے جواب میں کہا یہی گیا کہ:

قَدْ لَبِثْتُ فِيكُمْ عُمَرًا مِنْ قَبْلِهِ أَفَلَا تَعْقِلُونَ (۱۶)

میں نے اس سے قبل اپنی ساری عمر تیار سے اندسہ کی ہے کیا تم اس سے نہیں اندازہ لگا سکتے کہ میں سچا ہوں یا جھوٹا؟ میرے دعویٰ کی صداقت کی دلیل خود میری زندگی ہے۔

اس حقیقت کو یاد رکھیے کہ تشرافی راہ پر چلنے کی دعویٰ دارگی دشمنوں کے ہجوم میں ایک بلند بانگ دعویٰ ہے۔ خارجی وسائل سے یہ کٹھن راہ طے نہ ہوگی۔ ہماری تحریک کے بیج دلوں کی گہرائیوں سے ابھرینگے۔ اور ان کے برگ و بار سب کو بنا دیں گے کہ نظامِ ربوبیت کیا ہے؟ محض لٹریچر کی اشاعت بھی کچھ نہ کر سکے گی۔ آدم سے کہا گیا تھا: وَ لَحْمٌ فِي الْأَرْضِ مُسْتَقَرٌّ وَ مَتَاعٌ إِلَىٰ حِينٍ بَطْرَيْنِ ہمارا ٹھکانا ہے ہم اس کے سہارے ضرور لیں گے۔ لیکن ان سہاروں کی نوعیت کشتی کے لئے پانی کے سہارے کی سی ہونی چاہیے۔ وہی پانی جب سیلاب بن کر کشتی پر مسلط ہو جاتا ہے تو آپ جانتے ہیں کہ کشتی کا انجام کیا ہوتا ہے۔ اس لئے مالی سہاروں کو سیلاب کی طرح اپنی حبد و جہد کے سفینے پر مسلط نہ ہونے دیجئے ایمانی قوت کو ان سہاروں پر غالب رکھیے۔ تشرافی انقلاب کو محسوس شکل میں دنیا کے سامنے لانے کے لئے عزم و ہمت، خلوص و ایثار اور سچے دلوں سے کام لیجئے اور یقین رکھیے۔

پرویز صاحب کی اس تقریر کے بعد اجلاس نماز ظہر کے لئے ملتوی ہو گیا۔

## الوداعی تقریر

۸ نومبر کی صبح پرویز صاحب نے اپنی الوداعی تقریر میں فرمایا۔

یہ سوال بار بار دہرایا جاتا ہے کہ اس موثر سے سے جسے قرآن متشکل کرنا ہے انسان کو کیا ملیگا؟ اور وہ نظام جسے ”نظامِ ربوبیت“ کہتے ہیں انسانی زندگی میں کس قسم کی خوشگواریاں پیدا کرتا ہے؟ آج کے اجلاس میں اس امر کی وضاحت کرنا بڑے کام کی بات ہوگی کہ بد مذہبیت انسان کو آفراس نظام سے ملے گا کیا؟ لیکن اس کے لئے آپ پہلے یہ سوچتے کہ وہ کونسی چیز ہے جس کے لئے انسان کے سینے میں تڑپ اندیش برپا ہے؟ اقوامِ عالم کی تاریخ پر نظر ڈالئے۔ ایک ایک واقعہ اس امر کی شہادت دے گا کہ انسان کی انتہائی آرزو ہر دور میں یہی رہی ہے کہ اسے آزادی مل جائے۔ جب بھی کسی قوم نے آزادی

حاصل کی گئی کے چراغ جلائے گئے اور خوشی کے شادیاں نے بجے۔ انسان آزادی کی خاطر جیتنا چاہتا ہے۔ اور اس کے لئے بڑی بڑی قربانیاں بھی کرتا ہے۔ لیکن آج تک آزادی کے صحیح مفہوم کا تعین نہ ہو سکا۔ قرآن آیا اور اس نے آکر بتایا کہ نبی کی آمد کا مقصد کیا ہوتا ہے۔ کہا کہ **وَيُضِعُّ عَنْهُمْ أَصْرَهُمْ وَ** الاغلال التي كانت عليهم **یعنی رسول اللہ کی بعثت کا مقصد یہ تھا کہ انسانیت جن زنجیروں میں جکڑی ہوئی تھی وہ انہیں توڑ دے تاکہ انسانیت سرنسرازی سے چلنے کے قابل ہو سکے۔ لیکن یہ سوال پھر بھی قائم رہتا ہے کہ۔**

آزادی کے کہتے ہیں؟

قرآن کا اعجاز یہ ہے کہ وہ کسی معاملہ کو تشدّد تکمیل نہیں چھوڑتا۔ چنانچہ اس نے آزادی کا مفہوم واضح کرتے

ہوئے اعلان کیا

مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولَ  
لِلنَّاسِ كُونُوا عِبَادًا لِي مِنْ دُونِ اللَّهِ وَ لَكِنْ كُونُوا رَبَّانِيِّنَ  
بِمَا كُنْتُمْ تُعَلِّمُونَ الْكِتَابَ وَ بِمَا كُنْتُمْ تُدْرَسُونَ - (۱۰۱)

کسی انسان کو اس کا حق نہیں پہنچتا کہ اللہ اسے کتاب، حکومت اور نبوت دے اور وہ لوگوں سے کہے کہ تم اللہ کو چھوڑ کر میری غلامی اختیار کرو۔ اسے کہنا چاہیے کہ تم سب ربانی بن جاؤ اس کتاب کے ذریعے جس کی تعلیم کو تم اپنے دلوں پر نقش کرتے ہو۔ قرآن نے آزادی کی تعریف کر دی اور اس کا دائرہ متعین کر دیا۔ اس نے بتایا کہ آزادی سے مفہوم یہ ہے کہ انسان سے صرف خدا کے قانون کی اطاعت کرائی جائے۔ کسی انسان کی اطاعت نہ کرائی جائے۔

(۱۰)

مختم پرویز صاحب نے **حنور رسالت**، صدیق اکبر اور داروق اعظم کے دور کی مثالوں سے واضح کیا کہ اسلام اس حقیقت کا علمبردار ہے کہ نہ تو انسان کی آزادی کسی جانب سے مجروح ہونے پاتے اور نہ اسے اس قدر کھلا چھوڑ دیا جاتے کہ وہ بے باکیوں پر اتر آئے۔ اس ضمن میں سیرت نبی اکرم کے ایسے درخشندہ اور تابناک گوشے وجہ شادابی تاب و نظر ہوتے جن سے بصیرت کی فضا میں جگمگائیں۔ اس کے بعد پرویز صاحب نے مندوبین کو بالخصوص مخاطب کرتے ہوئے کہا کہ میں نے قرآنی فکر کا ایک چھوٹا سا دیا جلا یا تھا اور کئی سالوں سے اسے ہاتھوں میں اٹھائے آگے بڑھ رہا ہوں۔ اس دیتے کو روشن رکھنا

اب آپ کا کام ہے۔ اس کے لئے سینوں کی حرارت کی ضرورت ہے اور مجھے یقین ہے کہ یہ روشنی آپ کے دلوں کی حرارت سے پھیلتی جلی جاتے گی۔


خونِ دل و جگر سے ہے سرمایہٴ حیات

آپ اپنی بے سرو سامانیوں پر نہ جلیے۔ اسلام کی روشنی میں دنیا کا انقلاب عظیم ان مجاہدوں کے ہاتھوں برپا ہوا جن کے پاس میدانِ جنگ میں جلنے کے لئے سواری تک نہ تھی۔ شراک کا یہ پیغام زبان اور الفاظ کے زور پر نہیں پھیلے گا۔ آپ کی زبان خاموش ہو لیکن دیکھنے والے آپ کو دیکھ کر کہیں کہ وہ دیکھتے شراک کے نظامِ رپوبینٹ کا علمبردار آرہا ہے۔

آپ کے متعلق بہت کچھ مشہور کیا جا رہا ہے۔ بہت سی غلط فہمیاں پھیلانی جا رہی ہیں۔ لیکن آپ اپنے عمل سے ثابت کر دیجئے کہ آپ نہ کوئی مذہبی فرقتہ ہیں اور نہ سیاسی پارٹی۔ ہم ملت کی کشتی میں دوسرے بھائیوں کے ساتھ ہی سوار ہیں اور اگر (خدا نخواستہ) یہ کشتی ڈوبی تو ہم بھی سب کے ساتھ ہی ڈوبیں گے۔

ہماری خوش نصیبی ہے کہ اسلامی نظام کے لئے ہمیں ایک خطہٴ زمین حاصل ہو گیا۔ اس خطہٴ زمین اور اس کے حصول کی تحریک سے طلوعِ اسلام کی وابستگی اس بنا پر تھی کہ دین کا ممکن خطہٴ زمین کے بغیر ممکن نہیں۔ وہ خطہٴ زمین مل گیا۔ اب ہماری جدوجہد یہ ہے کہ وہ دین اس سرزمین پر متشکل ہو جائے۔ آپ کی طرف سے کوئی حرکت ایسی سرزد نہیں ہونی چاہیے جس سے پاکستان کے خطہٴ زمین کو کسی قسم کا ضعف پہنچے۔ اس کی حفاظت آپ کا اولین فریضہ ہے خواہ اس کے لئے اپنی جان تک بھی کیوں نہ دینی پڑ جائے۔

آخر میں پروردگار صاحب نے خدا کی بارگاہ میں دعا کرتے ہوئے انتہائی سوز کے عالم میں کہا۔  
”اے خدائے کائنات! ہم جذبہٴ صادتہ کی پونجی لے کر تیری بارگاہ میں حاضر ہوئے ہیں اسے قبول فرما۔“  
اُن کی آنکھوں سے عجز و خلوص کے آنسو بہ نکلے اور اُن کی آواز جوشِ تاثر سے بھرا گئی۔



تین دن کی پُر بہا سرگرمیوں اور سوز و گداز کی حرارتوں سے معمور یہ اجتماع اس طرح ختم ہوا اس کے بعد جب یہ تمام رفقائے سفر ایک دوسرے سے گلے مل کر رخصت ہو رہے تھے تو وہ سماں بڑا ہی درواغیز اور رقت آمیز تھا۔ ہر ایک کی آنکھوں میں آنسو اور لب پر پُر خلوص دعائیں تھیں۔ ایسا نظر آتا تھا کہ محبت اور خلوص کا بحر بے پایاں ہے جو یہاں سے وہاں تک ٹھاٹھیں مارتا چلا جا رہا ہے۔ محرم پروردگار صاحب نے

ایک ایک رفیق کو گلے مل کر رخصت کیا۔ اُن کی اپنی آنکھوں سے بھی آنسوؤں کی جھڑی رواں بھتی اور ملنے والوں کے دل بھی پانی بن کر آنکھ کے چشموں سے اُبلتے جا رہے تھے۔ چنانچہ ہزاروں دعاؤں اور دوبارہ اسی طرح ملنے کی لاکھوں تمناؤں کے ساتھ یہ اجتماع ددپیر کے بعد اختتام پذیر ہوا۔ اس آرزو کے ساتھ کہ

وداع و وصل جداگانہ لذتے دارد

ہزار بار برو صد ہزار بار بسیا

لاہور کی سمرزمین نے ہزاروں اجتماعات دیکھے ہوں گے۔ لیکن اس انداز کا اجتماع اس سے پہلے اس کی نظروں سے شاید ہی گزرا ہوگا۔ اس لئے کہ اس میں غلوں اور محبت اور شراں سے والہانہ شفقت کی اور ذات رسالت سے بے پناہ عشق کا جذبہ کچھ اس انداز سے آئینہ پاش تھا کہ ساری فضا نور و نکہت کا حسین پیکر بن رہی تھی۔ خدا اس سمرزمین کو اس قسم کے اجتماعات بار بار دیکھنے کی سعادت نصیب کرے۔





# ختم زندگی

طلوعِ اِسلام کی دوسری کنوینشن

مُنْعَقِدَةُ رَاوِلْپِنْدِی

۱۸ تا ۲۰ اکتوبر ۱۹۵۴ء

روئیدلان ————— ماخوذ از طلوعِ اِسلام ————— دسمبر ۱۹۵۴ء

بصداۓ درد مندے بنواتے دل پذیرے

ختمِ زندگی کا شامِ بہ جہانِ نشہ میسر

## ابتدائیہ

طلوع اسلام کی پہلی کنونشن نومبر ۱۹۵۶ء میں لاہور میں منعقد ہوئی تھی۔ دوسری سالانہ کنونشن کا انعقاد راولپنڈی میں ۱۸-۱۹-۲۰ اکتوبر ۱۹۵۷ء کو ہوا۔

کراچی سے مندوبین اور مبصرین کا تافلہ (جو قریب بیس احباب پر مشتمل تھا) محترم پرویز صاحب کی معیت میں ۱۵ اکتوبر کی سہ پہر تیز گام سے روانہ ہوا۔ جو احباب کسی وجہ سے کنونشن میں شریک ہونے سے معذور تھے، وہ اس کاروانِ شوق کو الوداع کہنے کے لئے اسٹیشن پر موجود تھے۔ ان کی آنکھوں میں ڈبڈباتے ہوئے آنسو ان کے قلبی اضطراب اور محرومیِ تمنا کے احساس کے غماز تھے۔ ۱۶ اکتوبر کی شام رہ نور دکان منزل شوق کا یہ کاروان راولپنڈی پہنچ گیا۔

اجتماع کا انتظام ڈھیری حسن آباد میں کیا گیا تھا۔ یہ مقام شہر کے ہنگاموں سے دور، لال کھرتی کے باہر، فطرت کی کھلی فضا میں واقع ہے۔ جلہ گاہ ایک مکان نہیں بلکہ (یوں سمجھئے کہ ایک قلعہ ہے جس کی تفصیل کے اندر نہایت فراخ رہائشی مکان، چاروں طرف کھلے احاطے اور تمام ضروریات کے سامان موجود تھے۔ ان کھلے احاطوں میں قریب تین سو ہمانوں کے قیام اور کنونشن کے اجلاس کا انتظام، بطریق احسن کیا گیا تھا۔ اسی احاطہ کے اندر ایک مسجد بھی ہے۔ اس سے نماز کے لئے الگ انتظام کرنے کی ضرورت نہ پڑی۔

جمعرات ۱۷ اکتوبر کی صبح سے، مہمانوں کی آمد آمد شروع ہو گئی۔ یہ کہکشانی سلسلہ

تعارفی محفل

دن بھر جاری رہا اور بعد نماز عشاء (پہلا) تعارفی اجلاس منعقد ہوا۔ (سال گذشتہ کی طرح) یہ اجلاس دلچسپ بھی تھا اور رقت آمیز بھی۔ خلیج فارس سے لے کر بتوں اور کولہاٹ، اور ریاست سوات سے لیکر کراچی تک مختلف مقامات کی بزموں کے نمائندگان اور مدعو کردہ مبصرین دور دراز کی منزلیں طے کر کے، محض اس جذبے کے ماتحت یکجا جمع ہوتے تھے کہ یہ سوچا جائے کہ اللہ کی کتاب کی تعلیم کو عام کرنے کے لئے کیا کیا موثر ذرائع اختیار کرنے چاہئیں۔ مختلف بزموں کے ترجمان ایسیج پر آتے اور اپنی اپنی بزم کے نمائندگان اور مبصرین کا تعارف کراتے۔ ان میں اعلیٰ تعلیم یافتہ نوجوان بھی تھے اور ہل چلانے والے کان بھی۔ کالجوں کے پروفیسر بھی تھے اور مذہبی مکاتب کے فارغ التحصیل معلم بھی۔ (وضع قطع کے اعتبار سے بھٹیٹھ) مغربی تہذیب کے مظہر بھی تھے اور قدامت پرستی کے پیکر بھی۔ دفاتر کے ارباب حل و عقد بھی تھے اور مساجد کے امٹہ و خطیب بھی۔ ان میں پنجابی بھی تھے اور سندھی بھی، سرحدی بھی تھے اور بلوچ بھی۔ ”مہاجر“ بھی تھے اور انصاری بھی۔ سیدی بھی تھے اور مرزا بھی، خان بھی تھے اور شیخ بھی۔ لیکن وہ اس شامیائے کے نیچے، ان تمام امتیازات و تفریقات کو خیر باد کہہ کر ادارہ اعلیٰ نسبتوں اور علامتوں کو الگ رکھ کر عرف مسلمین کی حیثیت سے جمع ہوئے تھے اور اپنے تعارف میں ان امتیازی علامات کا شائبہ تک بھی نہ آنے دیتے تھے۔ حتیٰ کہ ان میں سنی بھی تھے اور شیعہ بھی، حنفی بھی تھے اور اہل حدیث بھی۔ دیوبندی بھی تھے اور بریلوی بھی۔ لیکن اب وہ ان فرقہ وارانہ امتیازات کو بھی اپنی طرف منسوب نہیں ہونے دیتے تھے کہ تقدیر اور انجیز اور کیف بار تھا یہ حسین اجتماع جس میں تمام افراد خون، رنگ، نسل، زبان، وطن، حتیٰ کہ مذہبی فرقہ وارانہ امتیازات سے بلند ہو کر، ایک خدا کی محکومی کا جذبہ دل میں اور ایک مقصد کے حصول کا سودا سر میں لے کر، ایک بلند عالمگیر برادری کی حیثیت سے ایک دوسرے سے متعارف ہو رہے تھے، اور زبان حال سے کہہ رہے تھے کہ

تری سرکار میں پہنچے تو بھی ایک ہوئے !

قریب گیارہ بجے شب، یہ پُر کیف محفل برخواست ہوئی۔ محفل تو برخواست ہو گئی لیکن اس سے جذبہ شوق کی سیرابی کیسے ہو سکتی تھی؟ چنانچہ خواب گاہ کے شاہیانوں کے نیچے، یہاں وہاں، مختلف حلقے بن گئے اور باہم دیگر تفصیلی تعارف کا سلسلہ شروع ہو گیا۔ آخر شب ذرا آنکھ جھپکی تھی کہ الصلوة خیر من النوم کی خواب شکن اور سحر پاش صدا تے نورانی نے پیغام بیداری دے دیا۔

## پہلی نشست

جمعہ ۱۸ اکتوبر۔ چاشت کے وقت کنونشن کا پہلا باقاعدہ اجلاس شروع ہوا۔ اور استقبالیہ اور ناظم ادارہ کی رپورٹوں کے بعد تریک و تہنیت کی زمزمہ پاشیوں میں محترم پرویز صاحب اسٹیج پر تشریف لائے اور اپنا وہ خطاب ارزانی فرمایا جسے سننے کے لئے سامعین ایک سال سے منتظر اور بہ تن شوق بکھتے۔ سال گزشتہ ان کے خطاب کا سرعنوان لکھا۔

خیز و بجا کِ تشنہ

## بادہ زندگی

فشاں

اس سال وہ اس سے ایک قدم آگے بڑھے اور اپنے خطاب کو 'نغم زندگی' سے تعبیر کیا۔ چنانچہ اس مرتبہ سرعنوان یہ شعر تھا کہ:

بصدائے درو مندرے بنوائے دلپذیرے

## نغم زندگی

کشام بہ جہان تشنہ میرے

اور یہ حقیقت ہے کہ ان دونوں خطابات میں وہی فرق تھا جو بادہ اور نغم میں ہوتا ہے۔

اکثر دیکھنے میں آیا ہے کہ جن لوگوں کی تحریر میں زور ہوتا ہے ان کی تقریر کمزور ہوتی ہے۔ جن کی تقریر پر شکوہ ہوتی ہے انہیں لکھنے کا ڈھنگ نہیں آتا۔ لیکن پرویز صاحب ان خوش بخت انسانوں میں سے ہیں جنہیں مبدار فیض کی کرم گستری نے قلم اور زبان دونوں کی نعمتوں سے نوازا ہے۔ جیسی پر شکوہ اور شگفتہ تحریر ویسی ہی دلورہ انگیز اور شاداب تقریر۔ بلکہ تفصیل میں جائیے تو اکثر اوقات ان کی تقریر، تحریر سے بھی موثر نظر آتی ہے۔

قریب ڈیڑھ گھنٹہ تک ان کی تقریر جاری رہی جو اس حقیقت کی شاہد بھتی کہ

دل سے جو بات نکلتی ہے اثر رکھتی ہے

وہ تقریر آئندہ صفحات میں آپ کے پیش خدمت ہے۔

بِسْمِ اللّٰهِ الرَّحْمٰنِ الرَّحِیْمِ

# غم زندگی

## پیام بہ یارانِ طریق

بایں فسرہ دلاں حرفِ لہواز آور  
ہزار فتنہ ازاں چشم نیم باز آور

غزل سراو تو اہا سے رفتہ باز آور  
کنشت کعبہ و بیت خانہ و کلیسا را

برادرانِ عزیز! السَّلَامُ عَلَیْكُمْ وَرَحْمَةُ اللّٰهِ.

آپیں سے جو اجاب سال گزشتہ کی کنوینشن میں شریک ہوئے تھے انہیں وہ سماں اب تک یاد ہوگا جب آخری دن، تمام انشا و کارواں، ایک دوسرے سے گلے مل کر رخصت ہو رہے تھے۔ اُس وقت کیفیت یہ تھی کہ نضا میں ہر طرف خلوص و محبت کی شمعیں سرورزاں۔ ذہن، گزشتہ تین دن کی شبانہ روز محفلوں کی کیفیت آور یاد سے فرودس بدامان سینوں میں پاکیزہ جذبات کا تلاطم۔ قلوب میں حسین نساؤں کا ہجوم۔ آنکھوں میں جھپکتے ہوئے آنسو اور لبوں پر سوز و گداز میں ڈوبا ہوا یہ الوداعی پیغام:

وداع و وصل جداگانہ لذتے دارد

ہزار بار برو صد ہزار بار بیبا

لِلّٰهِ الْحَمْدُ کہ ایک سال کے انتظار کے بعد، نمکدہ قرآن کے یہ پیام بردار، اس غم کے ساتھ پھر باعثِ گرمی محفل اور وجہ نشاطِ انجمن ہوتے ہیں کہ

قمارِ زندگی مردانہ بازی

بیاتاکار ایں امت بسازیم

چنان نالیم اندر مسجد شہر کہ دل در سینہ ملا گدا زیم

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا (پہلے) میں اپنی طرف سے اور آپ تمام احباب کی طرف سے بزمِ طلوعِ اسلامِ راولپنڈی کے باہمت اور پُرِ اِخْلَاصِ کارکنوں کا سپاس گزار ہوں کہ انہوں نے اس اجتماع کے انتظامات کو اپنے ذمہ لیکر، اس کا روانہ راہِ محبت و عزیمت کی دوسری منزل کو بھی (پہلی منزل کی طرح) آسان اور پُرِ آسائش بنا دیا۔

برادرانِ گرامی قدر! اس شہم کے اجتماعات در حقیقت جماعتوں کی زندگی میں یوم الحساب یعنی

**اختسابِ خوش** | اختسابِ خوش کا دن ہوتے ہیں جس میں اس امر کا جائزہ لیا جاتا ہے کہ ہم نے پچھلے اجتماع میں جس پر گرام کو اپنے سامنے رکھا تھا اُسے کس حد تک پورا کیا ہے

اور اب اس کے بعد ہمارا اگلا قدم کیا ہونا چاہیے۔ یاد رکھیے! جو راہِ رو، کسی مقام پر رک کر یہ نہیں دیکھ لیتا کہ اس کا قدم صحیح راستے پر اٹھ رہا ہے یا نہیں، اُسے منزلِ مقصود تک پہنچنے کا کبھی یقین نہیں ہو سکتا جو کارِ عیاری و تَنافُوتاً اپنی متاع و بصاعت کا جائزہ نہیں لیتا اور نفع و نقصان کا اندازہ نہیں لگاتا، وہ کبھی حتم و یقین کے ساتھ نہیں کہہ سکتا کہ اس کی تمام تک و تاز اور حسی دکاوش اسے کس سمت لیجا رہی ہے۔ ان دو بین دلوں میں آپ کو بھی یہی کچھ کرنا ہو گا۔ لیکن جیسا کہ میں نے پچھلے سال بھی عرض کیا تھا، جو جماعت قرآنی نظامِ رلوبتیت کی تشکیل کا عزم لے کر اٹھتی اور اپنے اللہ سے بیع و شریٰ کا معاملہ کرتی ہے، اس کے نفع اور نقصان کے ماپنے کے پیمانے اور اندازے دوسری جماعتوں سے مختلف ہوتے ہیں۔ عام جماعتوں کو صرف یہ دیکھنا ہوتا ہے کہ انہوں نے کتنے ممبر بھرتی کئے، کس قدر روپیہ سہرا ہم کیا۔ کتنے جلسے کئے، کتنے جلوس نکالے، کتنے یقین

کو رہانے کے لئے کون کون سے حربے استعمال کئے اور اس طرح انتخابات میں کتنی نشستیں حاصل کیں۔ وغیرہ وغیرہ لیکن قرآنی نظام کی داعی جماعت کے افراد کو دیکھنا یہ ہو گا کہ انہوں نے اپنے اندر کس قدر تبدیلی پیدا کی ہے۔

**داخلی انقلاب** | ان کا قلب و دماغ کس حد تک قرآنی تصورات سے ہم آہنگ ہو چکا ہے۔ ان کی سیرت و کردار کہاں تک قرآنی قالب میں ڈھل چکے ہیں۔ انکی آرزوں

اور ارادوں کے محرکات کس حد تک قرآنی مقاصد ہیں۔ وہ اپنی ذات، اپنے اعزہ و انارب اور دوسرے انسانوں کے ساتھ معاملات میں تو انینِ خداوندی کی کس قدر نگہداشت کرتے ہیں۔ اگر ہمارے اندر اس قسم کی تبدیلی پیدا نہیں ہوتی تو پھر آپ نے دوسرے معیاروں کے مطابق کتنی ہی ترقی کیوں نہ کر لی

ہو، قرآن کی میبزان میں اس کا کوئی وزن نہیں۔ لیکن اگر ہمارے کردار اور تصورات میں یہ انقلاب پیدا ہو چکا ہے تو یہ کامیابی بڑی کامیابی ہے۔ اس کے یہ معنی نہیں کہ ہم اپنے مقصد کے حصول کے لئے خارجی اسباب و ذرائع اور طریق و نسبت سے بے نیاز ہیں اور ان کی طرف توجہ دینے کی ہمیں ضرورت نہیں۔ قرآن اس ساز و میراق کی تاجد استطاعت فراہمی کی تاکید کرتا ہے۔ (وَ اَعِدُّوا لَهُمْ مَا اسْتَطَعْتُمْ مِنْ قُوَّةٍ وَ مِنْ تَرَابِطِ الْخَيْلِ ..... (پہ)۔ اس لئے حصول مقصد کے لئے اسباب و ذرائع کا ہونا بھی ضروری ہے۔ جو کچھ میں کہنا چاہتا ہوں وہ یہ ہے کہ اگر ہم میں وہ داخلی تبدیلی پیدا ہو جائے جس کی طرف میں نے ابھی ابھی اشارہ کیا ہے تو خارجی اسباب و ذرائع کی کسی حد تک کمی کے باوجود ہم کامیاب و کامران کہلائیں گے۔ اور خدا کا کائناتی قانون ہماری مدافعت میں کھڑا ہو کر معترضین اور مخالفین سے کہہ دے گا کہ

چشم کم منگر عاشقانِ صادق را

کہ این شکستہ بہایاں متناعِ نتافلہ اند

لیکن اگر ہم اس داخلی انقلاب کے بغیر صرف خارجی سہاروں کے زور پر آگے بڑھنا چاہیں گے تو وہی قانون ہمیں یہ کہہ کر دھتکار دے گا کہ

بہ جهانِ دردمنداں تو بگو چہ کار داری

تب و تاب ناشناسی؟ دل بے قرار داری

چہ خبر ترا ز اشکے کہ فرو چپکد ز چشمے

تو بہ برگ گل ز شبنم در شاہوار داری

اور یہ ظاہر ہے کہ جو اس بارگاہ سے دھتکارے جائیں، انہیں کہیں پناہ نہیں مل سکتی۔

مَا لَهُمْ فِي الْأَرْضِ مِنْ وَّلِيٍّ وَّ لَا نَصِيرٍ - (پہ)

مجھ سے اکثر کہا جاتا ہے کہ قرآنی نکر اور نظام کے متعلق بات تو ہم سمجھ گئے ہیں لیکن اس کا پتہ

نہیں چلتا کہ یہ داخلی تبدیلی پیدا کس طرح سے ہوتی ہے؟

ایمان سے۔ لیکن تجربہ نے بتایا ہے کہ فقط اتنا کہہ دینے سے بات سمجھ میں نہیں آتی مسئلہ حل نہیں ہوتا۔

گتھی سلجھتی نہیں۔ اس لئے کہ ہم میں سے ہر شخص اس کا مدھی ہے (اور وہ پوری دیانتداری سے ایسا سمجھتا ہے) کہ وہ صاحبِ ایمان ہے۔ لیکن اس کے باوجود اُس کے اندر یہ تبدیلی پیدا نہیں ہوتی۔ اس کی وجہ یہ ہے کہ ہم نے صحیح طور پر سمجھا ہی نہیں کہ ایمان کہتے کسے ہیں؟ اگر اسے سمجھ لیا جاتے تو ہو نہیں سکتا کہ ایمان پیدا ہو اور داخلی تبدیلی پیدا نہ ہو۔ یا یہ تبدیلی پیدا نہ ہو اور اس کے باوجود ہم اپنے آپ کو اطمینان دے لیں کہ ہم صاحبِ ایمان ہیں۔ اسے ایک مثال سے سمجھئے۔ فرض کیجئے آپ کو دو تین دن کا ناقص آپ بھوک سے نڈھال ہو رہے ہیں۔ اتنے میں ایک شخص آپ کے سامنے گرم گرم پلاؤ کا قاب لا کر رکھ دیتا ہے۔ اس کی خوشبو سے آپ کی جان میں حبان آجاتی ہے۔ آپ اس کی طرف لپکتے ہیں۔ نہایت بتابی سے نوالہ اٹھاتے ہیں۔ آپ کا ہاتھ منہ کے قریب جاتا ہے کہ اتنے میں وہ شخص کہہ دیتا ہے کہ اس پلاؤ میں ویسے تو ہر چیز خالص اور عمدہ ہے لیکن باورچی نے غلطی سے اس میں نمک کی جگہ سنکھیا ڈال دیا ہے۔ آپ کہتے کہ یہ سن کر آپ اُس لقمہ کو منہ میں ڈالیں گے یا زمین پر پھینک دینگے؟ ظاہر ہے کہ آپ بھوک سے لاکھ بتیاب ہوں، اس قاب میں سے ایک دانہ بھی چکھنے کے لئے تیار نہیں ہوں گے۔ آپ ایسا کیوں کرتے ہیں؟ آپ کی طبیعت اس سے کیوں ابا کرتی ہے؟ ابھی آپ اس کی طرف لپکے تھے۔ پھر آپ کے اندر یکایک یہ تبدیلی کیسے پیدا ہو گئی کہ آپ اُس سے یوں بھاگنے لگے؟ محض اس لئے کہ آپ کو اس کا یقین ہے کہ اس سے آپ کی موت واقع ہو جائے گی۔ اسے برادران! ایمان کہتے ہیں۔ اب سمجھنے کی بات یہ ہے کہ اگر یہ کہنے کے بجائے کہ اُس پلاؤ میں سنکھیا پڑا ہے، یہ کہہ دیا جاتا کہ وہ مالِ حرام سے تیار ہوا ہے، تو کیا اس وقت بھی ہماری طبیعت کا ردِ عمل ایسا ہی ہوتا؟ عام طور پر ایسا نہیں ہوتا۔ یہ کیوں؟ اس لئے کہ اس پر تو ہمارا ایمان ہے کہ سنکھیا مہلک ہوتا ہے۔ لیکن اس پر ہمارا ایمان نہیں کہ مالِ حرام بھی مہلک ہوتا ہے۔ اگر اس پر بھی ہمارا ویسا ہی یقین ہوتا جیسا کہ سنکھیا کے متعلق ہے تو ہو نہیں سکتا تھا کہ اس کے خلاف ہمارا وہ ردِ عمل نہ ہوتا جو سنکھیا کے خلاف ہوا تھا۔ اس مثال کو سامنے رکھتے اور پھر سوچئے برادران! کہ کیا قرآنی اقدار پر ہمارا ایمان ایسا ہے کہ ہمیں یقین ہو کہ ان کی خلاف ورزی سے ہماری انسانیت کی اُسی طرح موت واقع ہو جائے گی جس طرح ہمیں اس پر یقین ہے کہ سنکھیا کھانے سے ہماری طبعی موت واقع ہو جائے گی؟ اگر ان اقدار کے متعلق ہمارا اس قسم کا ایمان نہیں تو پھر ہم میں وہ داخلی تبدیلی کیسے پیدا ہو سکتی ہے۔



جس کا ذکر اوپر کیا گیا ہے؛ اور اگر ان پر ایمان ہے تو پھر ہو نہیں سکتا کہ اس کے بعد ہمارے اندر یہ انقلاب پیدا نہ ہو جائے۔

**ایمان کیسے پیدا ہو؟** اس پر یہ پوچھا جاتا ہے کہ شہ آئی اقدار کے متعلق اس قسم کا ایمان کیسے پیدا ہو؟ اس کے لئے پہلے یہ سمجھئے کہ سنکھیا کے متعلق اس قسم کا ایمان کس طرح پیدا ہوتا ہے؟ اس کی حسب ذیل شکلیں ہو سکتی ہیں۔

(۱) ہم نے سنکھیا کھانے والے کو خود مرتے دیکھا ہو۔

(۲) یا ہم خود ایک ڈاکٹر یا سائنسٹ کی طرح لیبارٹری میں سنکھیا کا تجزیہ کر کے علمی طور پر اس نتیجہ پر پہنچ جائیں کہ یہ واقعی قاطع حیات ہے۔

(۳) اگر ہم خود اتنی مشقت نہیں اٹھانا چاہتے تو کسی ایسے محقق سے سمجھ لیں جس نے اس قسم کا تجزیہ کیا ہو۔

(۴) اور اگر اتنا بھی نہیں ہو سکتا تو پھر اس کی بات پر ویسے ہی یقین کر لیں جیسے ہم طب کی کتابوں میں یہ پڑھ کر کہ فلاں چیز مضر ہے، اس کے مضر ہونے پر یقین کر لیتے ہیں۔ اس کے بعد تجربہ ہمیں خود بتا دے گا کہ کہنے والے نے سچ کہا تھا یا نہیں۔

اس نتیجہ تک پہنچنے کے لئے کہ سنکھیا ناطع زندگی ہے یہی طریقے ممکن ہو سکتے ہیں۔ اب آپ طبعی زندگی سے انسانی ذات کی طرف آئیے۔

یہ ظاہر ہے کہ انسانیت (یا انسانی ذات) کی ہلاکت، جسمانی موت کی طرح محسوس شکل میں ہمارے سامنے نہیں آ سکتی۔ اس لئے اس کے متعلق آنکھوں سے دیکھ کر یقین حاصل کرنے کا سوال پیدا نہیں ہوتا۔ دوسری صورت خود تحقیق کرنے کی ہے۔ سو ہم میں سے کتنے ہیں جو اس کوہ کنی کے لئے اپنے آپ کو وقف کر دینے کے لئے آمادہ ہو سکتے ہیں؟

تیسری شکل یہ ہے کہ ہم کسی سمجھے ہوئے سے سمجھ کر اپنا اطمینان کر لیں۔ اسے انہماق و تفہیم کا طریق یا فکری انداز کہا جاتا ہے۔ یقین اور ایمان پیدا کرنے کا یہ فکری طریق وہ ہے جس کی قرآن میں اس قدر تاکید آئی ہے۔ اس موضوع پر طلوع اسلام اور میری تصانیف میں اتنا کچھ آپ کے سامنے آچکا ہے کہ میرے خیال میں اس وقت اس کی تفصیل میں جانے کی ضرورت نہیں۔ البتہ یہ واضح کر دینا ضروری ہے کہ اس طریق کار

سے نہ کسی کی عقل و نہ کر کو ماؤن کر کے حقیقت کو منوایا جاتا ہے اور نہ ہی جو رد استبداد سے اُسے اس کے ملنے پر مجبور کیا جاتا ہے۔ لَا اِكْرَاهَ فِي الدِّينِ (۲۵۶) کے یہی معنی ہیں۔ یہی ہے برادران! وہ طریق عمل جس سے آپ کے دل میں بھی ایمان پیدا ہو سکتا ہے۔ لیکن اسے اچھی طرح سمجھ لینا چاہیے کہ ایمان خود پیدا کیا جاتا ہے | کہ ایمان کوئی ایسی چیز نہیں جسے کوئی دوسرا شخص آپ کے دل میں پیدا کر سکتا ہے۔ دوسرا شخص زیادہ سے زیادہ آپ کو حقیقت سے آگاہ کر سکتا اور جس بات کا آپ کو علم نہ ہو اسے آپ کو سمجھا سکتا ہے، آپ کے اندر ایمان داخل نہیں کر سکتا، خواہ وہ کتنا ہی کیوں نہ چاہے۔ اور تو اور خود نبی اکرمؐ کے متعلق قرآن میں ہے کہ اِنَّكَ لَا تَهْدِي مَنْ اَحْبَبْتَ وَلٰكِنَّ اللّٰهَ يَهْدِي مَنْ يَّشَاءُ ..... (۲۵۸) تو کسی شخص کو راستہ پر لگانا نہیں سکتا خواہ تو کتنا ہی کیوں نہ چاہے۔ راستہ پر وہی لگ سکتا ہے جو اللہ کے قانون کے مطابق اس پر خود لگنا چاہے اور اللہ کا وہ قانون یہ ہے کہ جو شخص تفقہ اور تدبیر سے کام نہیں لینا اور لوں زندگی کے صحیح راستے سے پھر جانا چاہتا ہے، اُسے اُس راستے سے پھر دیا جاتا ہے..... ثُمَّ اَنْصَرَفُوْا صِرْفًا اللّٰهُ قَلْبُوْهُمْ بِاَنَّهُمْ قَوْمٌ لَا يَفْقَهُوْنَ - (۲۶۰)۔ آپ نے غور کیا برادران! کہ صحیح راستہ پر چلنے (یعنی ایمان اور ایمان کی رُو سے اپنے اندر داخلی انقلاب پیدا کرنے) کے لئے تدبیر و تفکر کی شرط کس قدر بنیادی ہے؟ اس سے ظاہر ہے کہ جس شخص کے دل میں اس قسم کا ایمان پیدا نہ ہو، اُسے جان لینا چاہیے کہ یا تو وہ اس حقیقت کو سمجھا نہیں کہ نثر آئی اتد ار کے خلاف زندگی بسر کرنے سے ہلاکت یقینی ہے اور اگر اس نے اس حقیقت کو سمجھ لیا ہے (اور اس کے باوجود وہ ایمان پیدا نہیں ہوا) تو وہ شخص ہلاکت سے محفوظ رہنا نہیں چاہتا۔ ایسے شخص کے لئے حقیقت کا سمجھنا اور نہ سمجھنا برابر ہے۔ جو شخص زندگی کو کوئی اہمیت نہیں دیتا اس کے لئے یکساں ہے کہ اسے یہ بتایا جائے یا نہ بتایا جلتے کہ کھانا زہرا لود ہے۔ سَوَاءٌ عَلَيْهِمْ ءَاَنْذَرْتَهُمْ اَمْ لَمْ تُنذِرْهُمْ لَا يُؤْمِنُوْنَ (۲۶۱) یہی وجہ ہے کہ مشرکوں نے اپنا ہی میں کہہ دیا ہے کہ یہ ضابطہ ہدایت صرف ان لوگوں کی راہ نمائی کر سکتا ہے جو زندگی کی ہلاکتوں سے محفوظ رہنا چاہیں۔ (هُدٰى تِلْمِثٰتِقٰتِيْنَ - (۲۶۲) نبی اکرمؐ نے تعلیم کتابِ حکمت سے زندگی کی ان دونوں راہوں کو واضح کر کے بتا دیا اور اچھی طرح سمجھا دیا۔ جن لوگوں نے اسے سمجھ لیا اور سمجھ لینے کے بعد فیصلہ کر لیا کہ انھیں ہلاکت سے بچنا ہے، اُن کے اندر ایمان اس انداز سے

پیدا ہوا کہ دنیا کی سخت سے سخت تکلیف یا بڑے سے بڑا لالچ انہیں اس راستے سے ہٹا کر دوسرے راستے پر چلنے کے لئے آمادہ یا مجبور نہ کر سکا۔ اور یہ چیز بالکل بدیہی اور فطری ہے۔ جو شخص موت سے بچنا چاہتا ہے، وہ زہر آلود کھانے کی لذت نظر اٹھا کر دیکھنے کے لئے تیار نہ ہو گا خواہ اس کی چمڑی تک بھی کیوں نہ اڑھیٹ دی جائے یا دولت کے انبار کے انبار اس کے سامنے کیوں نہ رکھ دیئے جائیں۔ اس کی زبان سے کوڑے کی ہر ضرب کے ساتھ حضرت ابراہیمؑ کی طرح یہی نکلے گا کہ اَشْهَدُ اَنْ لَا اِلَهَ اِلَّا اللهُ۔ اور زرد سیم کی ہر بیشکیش کو لگا استحقاق سے بھرا تہہ ہوتے وہ (مسنور رسالت کی ابتلاء میں) بلا توقف کہے گا کہ اَلْزَيْرِیُّ اَبُو اَبِيهِمْ اَبُو اَبِيهِمْ اَبُو اَبِيهِمْ۔ اور دوسرے پر چپا ندر رکھ دیا جائے تو بھی میں اپنے اس طریق سے نہیں ہٹوں گا۔ اس لئے کہ اِنِّیْ اَخَافُ اِنْ غَضِبْتَ سَرِّیْ عَذَابُ یَوْمِ عَظِیْمٍ۔ (۶/۱۵) میں جانتا ہوں کہ اس راستے سے ہٹنے کا نام ہلاکت اور تباہی ہے۔

یہ ہے برادران! وہ علیٰ وجہ البصیرت ایمان جو انسان کے اندر ایسا انقلاب پیدا کر دیتا ہے جس سے اس کی نگاہ کا زاویہ بدل جاتا ہے، اقدار کی نوعیت بدل جاتی ہے، زندگی کے راستے بدل جاتے ہیں، حیات کے تصورات بدل جاتے ہیں۔ مقصود بدل جاتا ہے۔ منتہی بدل جاتا ہے اور (شرآن کے الفاظ میں) یہ زمین بدل جاتی ہے۔ آسمان بدل جاتا ہے۔ اور اس دنیا سے کہن کی جگہ ایک جہانِ تازہ اپنی پوری زیبا بویا اور رعنائیوں کے ساتھ منصفہ شہود پر آ جاتا ہے۔ یہی وہ حقیقت ہے جس کی طرف اشارہ کرتے ہوئے اقبالؒ نے کہا تھا کہ

ہو صداقت کے لئے جس دل میں مرنے کی تڑپ  
پہلے اپنے پر سیکرِ خاک کی میں حبال پیدا کرے  
پھونک ڈالے یہ زمین و آسمان مستعار  
اور خاک تر سے آپ اپنا جہاں پیدا کرے

اس سے یہ حقیقت آپ کے سامنے آگئی ہوگی کہ شرآن، زندگی کی ساری عمارت کو ایمان کی بنیادوں پر کیوں استوار کرتا ہے اس لئے کہ اس کے بغیر اس عمارت کی کوئی اینٹ بھی صحیح رُخ پر نہیں رکھی جاسکتی۔ نہ ہی اس کے بغیر انسان کے سینے میں کردار کا جوش اور عمل کا ولولہ سیدار ہو سکتا ہے۔ یہ ایمان ہی کا کرشمہ ہے کہ جس سے انسان کے سر میں وہ سودا پیدا ہو جاتا ہے کہ وہ۔۔۔ کبھی یورپ کے کلیساؤں میں، اور۔۔۔ کبھی افریقہ

کے تپتے ہوئے صحراؤں میں یہ کہہ کر اذانیں دیتا پھرتا ہے کہ

غزل سرایم و پیغام آشنا گویم

بایں بہانہ دریں بزم محرمے جویم

اس ایمان سے اس کے دل میں وہ قوت (سلطان) پیدا ہو جاتی ہے جس سے یہ اَفْطَارِ السَّمَوَاتِ وَ  
الْأَرْضِ (۵۵) سے بھی آگے چلا جاتا ہے۔

جب اس انگارہ خاکی میں ہوتا ہے یقین پیدا

تو کر لیتا ہے یہ بال و پر روح الامیں پیدا

لہذا برادران! اگر کوئی اس کی شکایت کرتا ہے کہ اُس کے سر میں یہ سودا کیوں نہیں پیدا ہوتا اور اُس  
کے دل میں اس تپش و خاش اور سوز و گداز کی نمود کیوں نہیں ہوتی۔ اُس کی خاک تر سے ایسا شعلہ  
بے باک کیوں نہیں اُٹھتا۔ اور اُس کی آرزو میں عمیق اور جہتیں بلند کیوں نہیں ہوتیں۔ تو اس سے  
کہو کہ:

یقین پیدا کر اے غافل! کہ مغلوب گماں تو ہے

بشیرہ بیچہ

اب میں برادران! ایک اور گوشے کی طرف۔ آنا چاہتا ہوں۔ سورہ آل عمران میں ہے۔ اَفْخِرْ

دِينِ الْاٰلِهِي يَتَّبِعُونَ۔ کیا یہ لوگ نظام خداوندی کے علاوہ کوئی اور نظام اختیار کرنا چاہتے ہیں؟ دَلَّةُ

اَسْلَمَ مَنْ فِي السَّمَوَاتِ وَالْاَرْضِ طَوْعًا وَكَرْهًا۔ وَ اِلٰهِي يُرْجِعُوْنَ۔ (۱۱) حالانکہ حقیقت

یہ ہے کہ کائنات کی پستیوں اور بلندیوں میں جو کوئی بھی ہے وہ خدا کے قانون کے سامنے سر تسلیم خم کتے

ہے۔ اور ان کا ہر قدم اُسی کی طرف اُٹھ رہا ہے۔ اس آیت جلیلہ میں ایک عظیم حقیقت

کی طرف توجہ دلائی گئی ہے۔ کہا یہ گیا ہے کہ کائنات کی ہر شے (انسانوں سمیت)

قانون خداوندی کے ماتھے سے (۱۲) جہاں تک خارجی کائنات کا تعلق ہے وہ اس قانون کے سامنے

طوعاً (بہ طیب خاطر) سجدہ ریز ہے۔ جہاں سورہ سجدہ میں ہے۔ ثَعَدَ اسْتَوْحَى اِلَى السَّمَاءِ وَ هِيَ دُخَانٌ

زمین کی تخلیق و تحسین کے بعد خدا نے فضائی کرتوں کی طرف توجہ دی۔ اور وہ اُس وقت ہنوز گیس کی حالت

میں تھے۔ فَقَالَ لَهَا وَ لِلْاَرْضِ اُنْتَبِیَا طَوْعًا اَوْ كَرْهًا۔ اس نے زمین اور آسمان سے کہا کہ

تَمَّ طَوْعًا أَوْ كَرْهًا تَتَّبِعِينَ اس طرف بہر حال آنا ہوگا۔ قَالَتَا آتَيْنَا طَائِعِينَ۔ (پہ) ان دونوں نے کہا کہ کرنا کیوں؟ ہم بہ طیب خاطر ادھر آتے ہیں۔ اب رہے انسان، سوان میں سے ایک گروہ ایسا ہے جو قانونِ خداوندی کو طَوْعًا (بہ طیب خاطر) دل کی پوری رضامندی سے اختیار کر لیتا ہے لیکن دوسرا گروہ وہ ہے جسے اس کے سامنے کرنا بھلنا پڑتا ہے۔ یعنی خدا کا سنا قانون

## طَوْعًا وَكَرْهًا

رکھتے ہیں۔ عام طور پر زمانے کے تقاضے کہا جاتا ہے، انہیں اس کے تسلیم کرنے پر مجبور کر دیتا ہے۔ تشریح اول کی جماعتِ مومنین نے قرآنی نظام کو بہ طیب خاطر قبول کیا۔ اور چند دنوں کے اندر دنیا میں ایسا انقلاب برپا کر دیا جس کی نظیر آسمان کی آنکھ نے اُس سے قبل نہیں دیکھی تھی۔ بعد میں اُنے والوں نے اس ضابطہِ خداوندی کو چھوڑ کر انسانوں کے خود ساختہ قوانین و ضوابط کی اطاعت اختیار کر لی اور رفتہ رفتہ ان کی کیفیت یہ ہو گئی کہ إِذَا ذُكِرَ اللَّهُ وَحْدَهُ اشْمَأَزَّتْ

قُلُوبُ الَّذِينَ لَا يُؤْمِنُونَ بِالْآخِرَةِ۔ (پہ) جب اُن لوگوں سے جو آخرت پر ایمان نہیں رکھتے کہا جاتا ہے کہ وہ (انسانوں کے خود ساختہ منہاج و مسلک کو چھوڑ کر) صرف قانونِ خداوندی کی اطاعت اختیار کریں تو اُن کے قلوبِ غم و غصہ سے طلسمِ پیچ و تاب بن جاتے ہیں۔ وَكَلَّا عَلَىٰ أَذْيَارِهِمْ لَهْوَئًا۔ وہ نعمت و انتقام کے جذبات سے مغلوب ہو کر منہ پھیر کر چل دیتے ہیں۔ مُعْرِضِينَ لِمَا كَانَتْهُمْ حُجُورًا

مُسْتَنْفِرًا ۗ قَرَّتْ مِنْ قَسْوَرَةٍ (۵۱-۵۲) جیسے بدکا ہوا گدھا شیرے ڈر کر بھاگ اٹھتا ہے کہ وہ کہیں اُسکا نہ جائے۔ وَإِذَا ذُكِرَ الَّذِينَ مِنْ دُونِهِمْ إِذَا هُمْ يَسْتَبِشِرُونَ (پہ) لیکن جب خدا کے مولا، اور دن کا نام لیا جاتا ہے تو خوشی سے ان کی باچھیں کھل جاتی ہیں۔ اس ہزار سال میں قرآن کے متعلق جو ہمارا طرز عمل رہا ہے، ان آیات میں اس کی صحیح صحیح تصویر سامنے آجاتی ہے جس گوشے سے سنیں، اس قسم کی آوازیں سنائی دیں گی کہ تنہا تنہا ان سے دین

## قرآن سے بعد و معاشرت

کی تکمیل نہیں ہوتی۔ (حالانکہ قرآن سمجھنے والے کا اعلان ہے کہ مَا فَتَرْنَا فِي الْكِتَابِ مِنْ شَيْءٍ دِينِ دِينِ کے متعلق کوئی بات ایسی نہیں جس کی اس کتاب میں کی ہو۔ یہ کتاب مبہم ہے۔) (حالانکہ اُس نے اپنے آپ کو كِتَابٌ مُبِينٌ کہا ہے۔ ۲۶) غیر واضح ہے۔ (حالانکہ اس کا دعوے ہے کہ كِتَابٌ فَصَّلْتُ الْآيَةَ (پہ) یہ وہ کتاب ہے جس کی آیات کو نکھار کر الگ الگ کر کے بیان کیا گیا ہے۔) (ناتابل نہم ہے) (حالانکہ خدا نے کہا ہے کہ وَلَقَدْ

لَيْسَ رَنَا الْقُرْآنَ لِلذِّكْرِ (۱۵۱) اور یہ حقیقت ہے کہ ہم قرآن کو نصیحت حاصل کرنے کے لئے آسان بنایا ہے، غیر شرآئی فیصلے اس کے احکام کو منسوخ کر سکتے ہیں، حالانکہ اس نے صاف طور پر کہہ دیا کہ لَا مَيِّدَانَ بِكَلِمَاتِ اللَّهِ (۱۵۲) احکام خداوندی کو کوئی بدلنے والا نہیں، غرضیکہ کوئی تہمت ایسی نہیں جس سے ہم نے اس کتابِ عظیم و جلیل کو متہم نہ کیا ہو اور کوئی حربہ ایسا نہیں جسے ہم نے، لوگوں کو اس سے دور رکھنے کے لئے اختیار نہ کیا ہو۔ ماضی کی سرگذشت سے

## اور مخالفت

قطع نظر، خود ہمارے زمانے میں مسلمانوں کی طرف سے قرآن کی آواز کی جس قدر مخالفت ہو رہی ہے وہ کسی سے پوشیدہ نہیں۔ وہ کون سی تدبیر ہے جو اس آواز کو دبانے کی خاطر نہیں کی جاتی؟ وہ کون سا جھوٹ ہے جو اس دُلوپِ عظیم کے لئے بولا نہیں جاتا؟ وہ کون سا بہتان ہے جو اس جہادِ اکبر کے لئے تراشا نہیں جاتا؟ لیکن اس کے باوجود برادرانِ باپ دیکھئے کہ وہ جو قرآن نے کہا تھا کہ جو لوگ خدا کے قانون کے سامنے طوعاً یا نہیں جھکتے انہیں اس کے حضور کر جھا جھکنا پڑے گا، وہ کس قدر صحیح ہے۔ ابھی دو چار سال ادھر کی بات ہے، کہ جب قرآنی نظامِ رُبوبیت کے داعی طلوعِ اسلام کی طرف سے یہ آواز بلند کی گئی کہ رزق کے سرچشمے انفرادی ملکیت کے بجائے

## مجبوراً جھکنا پڑتا ہے

نظامِ خداوندی کی تحویل میں رہنے چاہئیں تاکہ وہ نوعِ انسانی کی عام پرورش کا ذریعہ بن سکیں تو اس کے خلاف چاروں طرف سے مخالفتوں کا طوفان اس نلاطمِ انگریزی سے اُبھرا گویا یُكَادُونَ يَسْطُونَ بِالَّذِينَ يَتَّبِعُونَ عَلَيْهِمْ آيَاتِنَا (۲۲) وہ اس قانونِ خداوندی کو پسین کرنے والوں پر جھپٹ پڑینگے۔ لیکن اب انہی مخالفین کو زمانے کے تقاضوں سے مجبور ہو کر یہ کہنا پڑتا ہے کہ

میرے خیال میں اس بارے میں پہلے گروہ (یعنی قدامت پسند طبقہ) کو بھی کوئی اختلاف نہیں ہوگا کہ بنیادی ضروریات پیدا کرنے والے ذرائع و عاملین کو کم از کم موجودہ حالت میں کچھ دنوں تک حکومت کے قانونی ہاتھوں میں رہنا چاہیے جس کی گنجائش کتابِ سنت میں موجود ہے۔ (مجلدِ رحیق، باب ۱۵، ص ۱۵۷)

یعنی طلوعِ اسلام تو پھر بھی ان ذرائع کو شرآئی نظام کے ہاتھ میں دینے کی تجویز کرتا تھا، یہ حضرات نہیں

موجودہ حکومت کے قانونی ہاتھ میں دینے کی گنجائش کتاب و سنت میں پارہے ہیں۔ آپ نے چیلنج ملاحظہ فرمایا،

یا مثلاً جب طلوع اسلام کی طرف سے اس حقیقت کا اعلان ہوا کہ شران کی نو سے سرمایہ داری اور زمینداری کا نظام قطعاً باطل ہے تو قدامت پرست طبقہ کی طرف سے ہنگامہ برپا کر دیا گیا کہ یہ کمیونزم ہے۔ دہریت ہے۔ دین میں فتنہ انگیزی ہے۔ چنانچہ اس کے خلاف تقریریں کی گئیں، کتابیں لکھی گئیں۔ پمفلٹ شائع کئے گئے۔ انہی حضرات کو اس قانون خداوندی کے سامنے کس طرح کرہا جھکنا پڑا ہے، اس کا اندازہ اس سے لگائیے کہ انہوں نے حال ہی میں اپنی ایک کانفرنس میں حسب ذیل ریزولوشن پاس کیا ہے۔

اللہ تعالیٰ نے اس دنیا کی ہر چیز انسان کے لئے پیدا کی ہے اور اصل نغد و قیمت سرمایہ کی نہیں انسان کی ہے۔ اس لئے ایک اسلامی مملکت میں ملک کی دولت اور کاروبار کو عام شہریوں کی ترقی اور خدمت کے لئے وقف ہونا چاہیے۔ راجح الوقت نظام نے اس دنیا کے تمام ذرائع معاش پر ایک محدود گروہ کا تسلط قائم کر دیا ہے اور سرمایہ کو انسان کا خدا بنا رکھا ہے اس لئے ملک کی تمام دولت اور کاروبار اس شخصوں گروہ کی اجارہ داری بن چکے ہیں۔ ہمارے نزدیک یہ صورت حال سراسر ظالمانہ ہے اور ہم اسے ایک ایسے نظام میں بدل دینا چاہتے ہیں جس میں ملک کی دولت اور کاروبار پر اجارہ داری ختم ہو جائے اور عوام کو رزق حاصل کرنے اور دولت کے ذرائع سے فائدہ اٹھانے کے مساوی مواقع حاصل ہوں۔ اس نظریہ کو بروئے کار لانے کے لئے جماعت اسلامی وجود معاشی نظام میں حسب ذیل تبدیلیاں استہ: ۱۰ بڑی بڑی ملکیتوں اور دولت کے ذخیروں کو اسلامی قانون کے مطابق عوام میں پھیلانے کا کام بلا تاخیر شروع کیا جائے.....

جماعت اسلامی کی لیبر کانفرنس میں پاس شدہ ریزولوشن بحوالہ انجام کراچی

بابت ۲۸/۵

یا مثلاً جب طلوع اسلام نے کہا کہ اسلام میں فرقہ بندی شرک ہے اور امت میں اختلاف خدا کا عذاب تو ایک ہنگامہ برپا کر دیا گیا کہ یہ حدیث کا انکار ہے۔ سنت نبوی کی مخالفت ہے۔ کیونکہ حضور کا ارشاد ہے کہ

اختلاف امتی رحمة۔ لیکن اب حدیث کے سب سے بڑے متبعین کی طرف سے اعلان ہو رہا ہے کہ

اختلاف امتی رحمة کا جملہ بالکل بے اصل اور غیر مستند ہے اور قطعاً اس لائق نہیں کہ اس کو حدیث سمجھ کر دلیل و برہان کے طور پر استعمال کیا جائے۔

(الاعتصام۔ بابت ۲، اگست ۱۹۵۱ء)

بِاللَّهِ الْحَمْدُ۔ حوریاں قص کسناں سجدہ شکرانہ زننہ۔

آپ کو یاد ہو گا کہ میں نے سابقہ کنوینشن میں کہا تھا کہ طلوع اسلام کی آواز کا اثر یہ ہے کہ اس کے مخالفین خود طلوع اسلام کی زبان میں گفتگو کرتے ہیں، ان کی تحریر و تقریریں اس کے الفاظ و اصطلاحات بلا تکلف استعمال ہوتے ہیں حتیٰ کہ وہ قرآن کی آیات کا ترجمہ بھی اسی کے اسلوب و انداز میں کرتے ہیں۔ اس کے بعد میں نے کہا تھا کہ

یہاں تک تو لگا لائے ہیں ہم ستنے پہ واعظ کو

کہ سمجھتا ہوا اب تا در میخانہ آتا ہے

لیکن اس ایک سال میں واعظ کے مشرب میں جس قدر نمایاں تبدیلی پیدا ہوئی ہے اور جس کی کچھ مثالیں میں نے ابھی ابھی پیش کی ہیں، اس کے پیش نظر میرا خیال ہے کہ اب ایک قدم آگے بڑھ کر یہ کہنا چاہیے کہ

سنا ہے شیخ نے بھی بیعت پر مغساں کر لی

غنیمت ہے کہ بھولا صبح کا ہنگام شام آیا

اور مجھے تو ایسا نظر آتا ہے کہ وہ دن دور نہیں جب پر میخانہ نو وارد تو بہ شکنوں کا لغارت کچھ اس قسم کے الفاظ سے کرائے کہ

شریفِ مکہ رہا ہے کئی برس اے شیخ

یہ میرا اب جو گدا ہے شراب خانے کا

وَكَانَ ذَلِكَ عَلَى اللَّهِ يَسِيرًا (۳۲)

حقیقت یہ ہے برا دران عزیز! (اد میں اسے بجنور رب العزت چھکی ہوتی نکا ہوں، لرنے ہوتے



ہونٹوں اور ڈبڈبائی آنکھوں سے بطور تحدیثِ نعمت عرض کرتا ہوں نہ بہ غرض فخر و مباہات) کہ اس مختصر سے عرصہ میں قرآنی تصوراتِ زندگی اور نظریاتِ حیات کی شمع نورانی پر مدتوں سے پڑے ہوئے پردے جس تیزی سے اٹھتے چلے گئے ہیں، ہم اس کی اہمیت کا صحیح اندازہ شاید نہ لگا سکیں۔ کیونکہ یہ روشنی ہماری آنکھوں کے بہت زیادہ قریب ہے۔ لیکن آنے والی نسلیں جب اس دور پر نگہ باز گشتِ ڈالیں گی تو وہ منکر و نظر کے اس انقلاب کا صحیح اندازہ لگا سکیں گی۔

دعا دینگے مرے بعد آنے والے میری وحشت کو  
بہت کاٹے نکل آئے ہیں میرے ساتھ منزل کے

————— ﴿﴾ —————

**لائسنس** شرآئی فکر کی اس مخالفت کی ایک بنی مثال وہ شور و شغب ہے جو لائسنس میں میری شمولیت پر مچایا گیا۔ جیسا کہ طلوع اسلام کی اشاعت بابت اکتوبر ۱۹۵۷ء میں بتایا گیا ہے (کمیشن میں ایسے لوگ بھی موجود ہیں جن کے متعلق ان مخالفت کرنے والوں کا فتوایے یہ ہے کہ وہ شرآن تک کے منکر ہیں) واضح رہے کہ میں کمیشن کے اراکین کے متعلق کسی قسم کا اظہار خیال نہیں کر رہا۔ صرف ان مخالفین کے الزامات کو دہرا رہا ہوں۔ اس میں ایسے لوگ بھی ہیں (یعنی میرے علاوہ) جن کے متعلق ان کا کہنا ہے کہ وہ منکر حدیث ہیں۔ لیکن آپ نے دیکھا ہوگا کہ ان لوگوں کا نام تو محض ایک آدم مرتبہ لیا گیا اور وہ بھی برائے ذلنا بیت۔ لیکن مخالفت کے طوفان کا سارا رخ "خانہ النوری" (یعنی اس خاکسار) کی طرف رہا۔ یہاں تک کہ اس کمیشن کا نام ہی انہوں نے "پرویز می کمیشن" رکھ دیا۔ ظاہر ہے کہ اگر یہ مخالفت اس اصول پر مبنی ہوتی کہ کمیشن میں ایسے لوگوں کو کیوں شامل کیا گیا ہے جو (بقول ان کے) قرآن یا حدیث کے منکر ہیں، تو ان تمام اراکین کی (جن کی طرف میں نے اوپر اشارہ کیا ہے) یکساں مخالفت ہونی چاہیے تھی۔ لیکن ان سب کو چھوڑ کر تمام تیروں کا نشانہ جو صرف ایک کو بنا لیا گیا تو یہ اس حقیقت کی زندہ شہادت ہے کہ اس مخالفت کی بنیاد حدیث کی محبت نہیں کچھ اور ہے۔ میرا جرم یہ ہے کہ میں انسانی زندگی کے معاملات کے تصفیے کے لئے

۱۔ دستور پاکستان ۱۹۵۶ء کے تحت حکومت نے ایک اسلامک لائسنس منغین کیا تھا جس میں پرویز صاحب کو بھی ایک رکن کی حیثیت سے منتخب کیا گیا تھا۔ ۱۹۵۷ء میں اس دستور کی ترمیم کے ساتھ یہ کمیشن بھی کالعدم قرار پا گیا۔ (طلوع اسلام)

اللہ کی کتاب کو سب سے اوپر رکھتا ہوں اور صحیح اور غلط کا معیار اسی کو قرار دیتا ہوں۔ حدیث کے متعلق جو میرا مسلک ہے میں نے اس کی وضاحت سال گذشتہ کی کنونشن کے خطاب میں ان الفاظ میں کر دی تھی!

جو روایات نہ تہرآن کے خلاف ہیں اور نہ ہی ان سے حضور کی سیرت مقدسہ پر

کسی قسم کا حرف آتا ہے انہیں ہم صحیح مانتے ہیں۔ (بادۂ زندگی)

اگر ایسا عقیدہ رکھنے والے کو منکر حدیث کہا جاتا ہے تو پھر وہاں رکھیے

نہ من تنہا دریں سے خانہ مستم

جنید و شبلی و عطار ہم مست

اس صورت میں اس الزام سے تو کوئی بھی نہیں بچ سکتا۔ باقی رہی حدیث کی قانونی حیثیت جو اس کے متعلق  
میں نے دوسرے مقام پر تفصیل سے گفتگو کی ہے جس کے دہرانے کی یہاں ضرورت نہیں۔

اس مخالفت کا سب سے دلچسپ پہلو یہ ہے کہ لائیکیشن کا فریضہ صرف اتنا ہے کہ مروجہ قوانین کو کتاب

وسنت کے مطابق مدون کرنے کی سفارشات کرے۔ یعنی اس کا کام صرف سفارش کرنا ہے اس سے زیادہ  
اسے کوئی اختیارات حاصل نہیں۔ کمیشن کی یہ سفارشات مجلس قانون ساز (لیجسلیٹو اسمبلی) کے سامنے پیش

ہوں گی جو انہیں قانونی حیثیت دینے یا نہ دینے کا فیصلہ کرے گی۔ یعنی اس مجلس کو قانون سازی کا اختیار

ہوگا۔ یہ کسی سے پوشیدہ نہیں کہ اس مجلس (یعنی لیجسلیٹو اسمبلی) میں۔ اس آئین کی رو سے جسے یہ مخالفین

حضرات اسلامی آئین قرار دے چکے ہیں، یا کم از کم اسے تسلیم کر چکے ہیں۔ مسلمان ممبروں کے دوش بدوش

غیر مسلم ممبرز (یعنی ہندو اور عیسائی) بھی موجود ہیں اور انہیں اس امر کا فیصلہ کرنے کے لئے کہ کون سا قانون

کتاب و سنت کے مطابق ہے اور کونسا نہیں، دوٹو دینے کا برابر کا حق حاصل ہے۔ اب آپ سوچئے کہ جس

مجلس نے اسلامی قوانین کے متعلق آخری فیصلہ کرنا ہے اس میں غیر مسلموں کی شرکت تو ان "حامیان دین متین"

کے نزدیک قطعاً قابل اعتراض نہیں۔ لیکن اس کمیشن میں جس کا کام صرف سفارش کرنا ہے ایک ایسے مسلمان

کی شرکت جو روایات کے بارے میں ان کا ہمنوا نہیں، ان کے لئے ناقابل برداشت ہے۔ اور ان کا یہ طرز عمل اس

شخص کے متعلق ہے جو آج تک یہ پکارا جا چلا آ رہا ہے کہ جس مجلس قانون ساز میں غیر مسلم بھی ہوں وہ قطعاً اسلامی

۱۔ ملاحظہ ہو ادارہ کی طرف سے شائع کردہ کتاب "اسلام میں قانون سازی کا اصول"

(طلوع اسلام)

نہیں کہلا سکتی۔

**مخالفت کی وجہ** | لیکن برادران! پیغامِ خداوندی کی یہ مخالفت کوئی نئی چیز نہیں قرآن بتاتا ہے کہ شروع سے ایسا ہی ہوتا چلا آیا ہے۔ وَمَا أَرْسَلْنَا فِي قَرْيَةٍ مِّنْ نَّذِيرٍ إِلَّا قَالَ مُتْرَفُوهَا إِنَّا بِمَا أُرْسِلْتُمْ بِهِ كَافِرُونَ (۲۳) یہ تاریخ کی بین حقیقت ہے کہ دنیا کی کسی قوم کی طرف خدائی دعوت کا پہنچانے والا کوئی ایسا نہیں آیا جس کی مخالفت اس قوم کے مترفعین کی طرف سے یہ کہہ کر نہ ہوئی ہو کہ ہم اس دعوت کو قبول کرنے کے لئے تیار نہیں۔ ان کی اس مخالفت کی وجہ کیا تھی، اس کے متعلق تاریخ کی شہادت قابلِ غور ہے۔ جہاں تک انبیاء سابقہ کا تعلق ہے حضرت عیسیٰ کے سلسلہ میں اس مخالفت کی شدت اپنی انتہا تک پہنچ گئی تھی مخالفت کا یہ طوفان ہیکل کے متولی اور یہودی شریعت کے علمبردار، عالماء اور شاخ (احبار و رہبان) کی طرف سے برپا کیا گیا تھا جو ان کے قتل تک کے درپے ہو گئے تھے۔ وہ آپ کے اس قدر شدید دشمن کیوں تھے، اس کی وجہ اور تفصیل حضرت مسیحؑ کے ایک حواری، جناب برتھاس نے اپنی انجیل کی فصل ۲۲ میں ان الفاظ میں بیان کی ہے۔

تب ان لوگوں نے کاہنوں کے سردار کے ساتھ مشورہ کیا اور کہا کہ اگر یہ آدمی بادشاہ ہو گیا تو ہم کیا کریں گے؟ یہ ہم پر بڑی مصیبت ہوگی۔ اس لئے کہ وہ اللہ کی عبادت میں قدیم طریقہ کی مطابقت اصلاح کرنا چاہتا ہے۔ اس وقت تو یہ ہماری تقالید (رسومات) کو باطل کرنے کی قدرت نہیں رکھتا (لیکن جب اسے حکومت حاصل ہوگئی) تو اس کے ماتحت ہمارا انجام کیا ہوگا؟ یقیناً ہم اور ہماری اولاد سب نباہ ہو جائیں گے۔ اس لئے کہ اُس وقت ہم اپنی خدمت سے نکل دیئے جائیں گے اور ہم مجبور ہوں گے کہ اپنی رومی عطیہ کے طور پر مانگیں۔ حالانکہ اس وقت خدا کا شکر ہے کہ ہمارا بادشاہ اور حاکم دونوں ہماری شریعت سے اجنبی ہیں اور ہماری شریعت کی بابت کچھ پروا کرنے والے نہیں۔ اور اسی سبب سے ہم قدرت رکھتے ہیں کہ جو چاہیں وہ کر لیں۔ پس اگر ہم نے غلطی کی تو ہمارا اللہ رحیم ہے۔ بشر بائی اور روزے کے ساتھ اُسے راضی کر لینا ممکن ہے۔ مگر جب کہ یہ آدمی بادشاہ ہو گیا تو ہرگز نہ راضی کیا جاسکے گا جب تک یہ اللہ کی اطاعت ایسے ہی ہوتے نہ دیکھے جیسی کہ موسیٰ نے لکھی ہے۔

یعنی بات ساری یہ تھی کہ انھیں نظر آتا تھا کہ حضرت عیسیٰ انہیں خدا کے احکام کے مطابق چلائیں گے جس سے ان کی پیشوا سیت ختم ہو جائے گی اور ان کی اولاد کو خود کما کر روٹی کھانی پڑے گی اور چونکہ مکمل نے کا ڈھنگ انہیں آتا نہیں اس لئے انہیں مطہیہ کے طور پر روٹی مانگنی پڑے گی۔ یعنی مسئلہ سارا اپنے اقتدار اور معاش کا تھا۔ جسے تحفظ ناموسِ شریعت کے نقاب میں چھپایا جا رہا تھا۔ میرا خیال ہے، براہِ دران اس تاریخی شہادت کے بعد اس ضمن میں اس کے سوا اور کچھ کہنے کی ضرورت باقی نہیں رہ جاتی کہ

نہ سنبزہ گاہ جہاں تھی نہ حریف پنہ فگن نئے

وہی فطرت اسد اللہی، وہی مرہمی، وہی عنتری

(ذہن)

اب میں عزیزانِ من! آپ کی توجہ ایک اور گوشے کی طرف مبذول کرانا چاہتا ہوں۔ تحریکِ پاکستان کے دوران ہم سبھی بیٹھے تھے کہ جو نہی پاکستان بن گیا ہماری تمام مشکلات حل ہو جائیں گی۔ پاکستان بن گیا، لیکن مشکلات ویسی کی ویسی ہی رہیں۔ پھر ہم سے یہ کہا گیا کہ جب ہمارا دستور بن جائے گا تو ہمارا پاپ کمرٹ جائے گا۔ چنانچہ وہ دستور بھی بن گیا جس کے بننے پر یہ فتوے دے دیا گیا کہ اللہ الحمد! اب ہماری مملکت مسلمان ہو گئی ہے۔ لیکن ہمارے حالات کا سدھنا تو ایک طرف، وہ پہلے سے

**مشکلات کا حل** بھی زیادہ خراب ہو گئے۔ اب ہم یہ اس لگائے بیٹھے ہیں کہ جب اسلامی قوانین مرتب ہو جائیں گے تو پھر حالات سنور جائیں گے۔ یاد رکھیے! جس طرح محض پاکستان بن جانے اور موجودہ آئین مرتب ہو جانے سے ہمارے حالات نہیں سدھر گئے اسی طرح مرہم قوانین کے کتاب و سنت کے مطابق مدون ہو جانے سے بھی ہماری عقدہ کشائی از خود نہیں ہو جائے گی۔ اس کے لئے دو شرطیں ضروری ہیں۔ پہلی شرط یہ ہے کہ ہمارے دستور کو فی الواقعہ اسلامی ہونا چاہیے۔ اسلامی دستور کی رو سے مملکت کی غرض و غایت بلکہ وجہ جواز (JUSTIFICATION FOR EXISTENCE) یہ ہوتی ہے کہ

(۱) تمام افراد مملکت کی بنیادی ضرورت

زندگی بہم پہنچانے کی پوری پوری ذمہ دار

**اسلامی مملکت کے بنیادی خطوط**

۳۰۔ اور

(۲) وہ تمام ایسے اسباب و ذرائع فراہم کرے جن سے افراد معاشرہ کی مضمراں فی صلاحتین پورے طور پر نشوونما پاتی رہیں اور اس میں چھوٹے اور بڑے کی کوئی تمیز نہ ہو۔

(۳) اس میں انصاف بلا تفریق اور بلا رعایت ملے۔ اور کوئی فیصلہ حدود اللہ سے نہ ٹکرائے اگر کسی مملکت میں ایک متنفس بھی رات کو بھوکا سو جاتے (حضرت عمرؓ نے تو یہاں تک کہہ دیا تھا کہ اگر دریائے فرات کے کنارے ایک کتا بھی بھوکا مر گیا تو عمرؓ سے اس کی بابت قیامت میں باز پرس ہوگی) اگر اس میں ایک فرد بھی بغیر کپڑے کے رہ جاتے، اگر کوئی ایک خاندان بھی پھت سے محروم ہو، اگر کوئی ایک بچہ بھی صحیح تعلیم و تربیت کے بغیر رہ جاتے، اگر کوئی ایک مریض بھی بلا علاج کے مر جائے، اگر کسی غریب سے غریب انسان کی جان، مال، عزت، آبرو، محفوظ نہ رہے (یا درہے کہ میں غریب سے غریب کا لفظ موجودہ معاشرتی حالات کے مطابق استعمال کر رہا ہوں ورنہ اسلامی مملکت میں کوئی غریب ہو نہیں سکتا) اگر لوگوں کو انصاف حدود اللہ کے مطابق بلا تفریق نہ ملے۔ غرضیکہ جس مملکت میں کوئی نسر زند آدم اپنے آپ کو کسی ضمن میں بھی کسی دوسرے کا محتاج پاتے یا اپنے آپ کو تنہا محسوس کرے تو اس مملکت کو قطعاً حق حاصل نہیں کہ وہ اپنے آپ کو اسلامی مملکت اور اپنے آئین و قوانین کو قرآنی قرار دے سکے۔

کس نباشد در جہاں محتاج کس

نکتہٴ شرع میں این است و بس

دوسری شرط یہ ہے کہ اس مملکت کے سربراہ ان بنیادی تصورات پر دل سے یقین رکھیں، انہیں بروئے کار لانے کا عہد کریں اور خود اپنی زندگی حدود اللہ کی چار دیواری کے اندر بسر کریں۔

ہماری مملکت کے تصور میں یہ تبدیلی پیدا نہیں ہو سکتی جب تک افراد معاشرہ میں یہ احساس بیدار نہ ہو جائے کہ جو حکومت ان اسلامی تقاضوں کو پورا نہ کرے وہ اس کی آنکھوں میں آنکھیں ڈال کر یہ کہہ سکیں کہ اِنَّا لَقٰدِرُوْنَ لَعَلَّ اَنْ تَبْدِلَ خَيْرًا مِّنْهُمْ لَوْ مَا نَحْنُ بِمُسْبُوْقِيْنَ۔ (پہلی) ہم بتاؤں خداوندی کی رو سے اس پر قادر ہیں کہ تمہاری جگہ ایک بہتر حکومت کو لے آئیں اور تمہاری کوئی قوت ہمیں ایسا کرنے سے روک نہیں سکتی۔ یہی ہے برادران وہ صحیح جمہوریت جسے شران سکھانے کے لئے آیا تھا۔

لیکن عوام میں یہ احساس بیدار نہیں ہو سکتا جب تک اس قرآنی فکر کو اس طرح عام نہ کیا جائے کہ ساری نضا۔ اس سے متاثر ہو جائے۔ اور یہ ہے وہ فریضہ جسے برادرانِ ہماری ذمہ داری میں! آپ نے اپنے ذمہ لیا ہے۔ اس سے آپ خود اندازہ لگا لیجئے کہ یہ فریضہ کس قدر اہم، اور یہ کام کس قدر مشکل اور وسیع ہے۔ اگر آپ واضح تر الفاظ میں سننا چاہتے ہیں تو اس کے معنی یہ ہیں کہ پاکستان کا مستقبل اور اس میں قرآنی نظام کا قیام صرف آپ احباب کی سعی و عمل کیساتھ وابستہ ہے۔ میں نے صرف کالفاظ پونہی زور دینے کے لئے استعمال نہیں کیا، ایک امر واقعہ بیان کرنے کے لئے کیا ہے۔ اور وہ امر واقعہ یہ ہے کہ اس وقت قرآنی فکر کی یہ آواز آپ کے اس مختصر سے حلقہ کے سوا اور کہیں سے نہیں اٹھ رہی۔ اس حلقہ کو چھوڑ دیجئے تو نضا میں چاروں طرف سے آپ کو یہ آواز سنائی دے گی کہ

عرب کہ باز دید محفل شبانہ کجا است ؟  
 مجھ کہ زندہ کند رود عاشقانہ کجا است ؟  
 بزیر خروت پیراں سبوحہ ما خالی است ؟  
 فغان کہ کس نہ شناسد متے جواز کجا است ؟

اس کے بعد آپ خود سوچ لیجئے، برادرانِ عزیز! اگر ہماری کسی کو تاہی یا کم ہمتی، سہویا الغرض سے یہ آواز دب کر رہ گئی تو فطرت کی عدالت میں ہمارا یہ جسم کس قدر سنگین اور اس کی تعزیر کس قدر سخت ہوگی۔ وہ ستم رسیدہ اور محروم تمنا انسانیت جسے ہم اس وقت پکار پکار کر کہہ رہے ہیں کہ مہنہاری مصیبتوں کا علاج اگر کہیں ہے تو اسی (قرآنی) میناے فکر و تصور میں ہے، جب ہماری کوتاہی عمل سے اس کا رشتہ امید منقطع ہو جائے گا تو وہ شاہراہ زندگی پر ہمارا راستہ روک کر کھڑی ہو جائے گی۔ اور ہمارا گریبان پھٹ کر پوچھے گی کہ

کھتی اگر متے سے صراحی تیری خلی ساقی  
 تو چراغ در میخانہ حبلیا کیوں نھا؟  
 یوں اگر شورش ایام سے دب جانا تھا  
 کوچہ مشق میں کیا کام تھا آیا کیوں نھا؟

سوچتے، یاد دہان! کہ اس وقت ہمارے پاس اپنی مدافعت کے لئے کیا جواب ہوگا؟ لہذا جسے اس پر قیام رسانی کے فریضہ میں شریک ہونا ہے اسے سمجھ سونے کی ضرورت ہے کہ اس کی ناکامی کی زبردست دوزخ تک پہنچنے کی نیز اسے یہ بھی سمجھ لینا چاہیے کہ (جیسا کہ میں نے شروع میں عرض کیا ہے) شرعی نظام کی طرف دعوت دینے والوں کے لئے نہایت ضروری ہے کہ وہ اس دعوت کو دوسروں تک پہنچانے سے پہلے اپنے اندر تطہیر نکرا اور تعمیر سیرت پیدا کریں۔ جب تک خود ہماری نگر میں یہ تبدیلی پیدا نہیں ہو جاتی اور اسکی شہادت ہمارا کردار ہم نہیں پہنچا دیتا، ہم اس کے اہل ہی نہیں بن سکتے کہ دوسروں کو اس انقلاب کی طرف دعوت دیں۔ میں نے سال گذشتہ بھی کہا تھا اور اسے پھر دہرا دینا چاہتا ہوں کہ انقلاب شرعی کا مرحلہ بڑا صبر آزما اور محنت طلب ہوتا ہے۔ یہ صرف فکر و نظر کی پاکیزگی اور سیرت و کردار کی پختگی کے سہارے کٹنا ہے۔ اس میں نہ نمائش کے موقع ہوتے ہیں، نہ نمود کی گنجائش۔ نہ ذاتی صلہ کی امید ہوتی ہے نہ ستائش کی توقع۔ اس میں نہ عام پارٹیوں کی طرح مہدوں کی مسندیں ہوتی ہیں نہ مناصب کی لذتیں۔ بزمِ طلوعِ اسلام کسی پارٹی کا نام ہی نہیں۔ یہ بزم میں شرعی فکر کی نشرو اشاعت کا منظم ذریعہ ہے اور بس۔ اسی شرعی فکر کی محسوس و مشہور شکل کا نام شرعی نظامِ ربوبیت ہے۔ آپ جتنی جلدی اس فکر کو عام کر دیں گے اتنی ہی جلدی یہ نظام منسحل ہو جائے گا۔ یوں تو عام حالات میں بھی کون نہیں چاہتا کہ یہ نظام جتنی جلدی ہو سکے، وجہ شادابی کائنات بن جائے، ہم میں سے کون ہے جو راتوں کو اٹھ اٹھ کر باہر نکلے یہ دعائیں نہیں مانگتا کہ

اے سوارِ شہبِ دوراں بسیا

اے نروغ، دیدہ امکاں بسیا

لیکن ملک کے حالات جس تیزی سے بگڑ رہے ہیں، اس کے پیش نظر

**کیونزم کا سیلاب**

اس نظام کے قیام کے لئے ایک لمحہ کی بھی تاخیر نہیں ہونی چاہیے۔ ملک بھوک اور افلاس کے عذاب میں ایک مدت سے مبتلا چلا آ رہا ہے لیکن اب گرانی اس حد تک بڑھ گئی ہے کہ جنہیں پہلے روٹی مل جاتی تھی، وہ بھی پریشان ہیں کہ اس بیج سے گزارہ کیسے چلے گا۔ یہی ہیں وہ حالات جو کیونزم کو بڑھ بڑھ کر آوازیں دیا کرتے ہیں۔ اس سیلابِ بلا کو صرف نظامِ ربوبیت روک سکتا ہے۔ اس وقت تک پاکستان کے مسلمان صرف اتنا سننے کے لئے تیار ہیں کہ اگر کوئی نظام ان کی روٹی کے

مسئلہ کو حل کر دے۔ اور اس کے ساتھ ہی ان کا دین بھی محفوظ رہے تو وہ نظام کمیونزم کے مقابلہ میں بہتر ہے۔ لیکن اگر ایک دفعہ کمیونزم کا نظام چھا گیا تو مجھے خطرہ ہے کہ پھر مسلمان اس قسم کی کوئی بات سننے کے لئے تیار نہیں ہوگا۔ پھر وہ (سنٹرل ایشیا کی مسلمان ریاستوں کی طرح) زیادہ سے زیادہ یہ مطالبہ کرے گا کہ اسے نماز پڑھنے کی اجازت دے دی جائے اور قرآن کی تلاوت سے روکا نہ جائے۔ اس سے آپ اندازہ لگا لیجئے کہ اس وقت ہم تاریخ کے کس نازک دور میں پرکھ رہے ہیں اور زمانے کے تقاضے ہم سے پکار پکار کر کس چیز کا مطالبہ کر رہے ہیں۔ الحاد اور بے دینی کا جو آتشیں طوفان ہماری طرف اٹھ رہا ہے چلا آ رہا ہے انیسویں صدی کے ہماری ارباب شریعت کو اس کا قطعاً احساس نہیں۔ وہ خود بھی شیعہ، سنی، مقلد، غیر مقلد، دیوبندی، بریلوی۔ اہل حدیث، اہل قرآن کے جھگڑوں میں الجھے ہوئے ہیں اور امت کو بھی اسی میں الجھائے رکھنا چاہتے ہیں۔ وہ انہی مسائل کے حل میں جہادِ عظیم سمجھتے ہیں کہ

ابن مریم مرگیا یا زندہ جاوید ہے

ہیں صفات ذاتِ حقِ حق سے جا یا عین ذات

آنے والے سے مسیحِ ناصری مقصود ہے

یا مجدد جس میں ہوں نہ زندہ مریم کے صفات

ہیں کلام اللہ کے الفاظِ حادث یا قدیم

امتِ مرحوم کی ہے کس عقیدے میں نجات

وہ البیات و منتقدات کے ان ترشے ہوئے لات و منات کے طوفان میں مصروف ہیں اور خدا فراموشی کی ابلسی قوتیں اپنے کارندوں کو تاکید پر تاکید کئے جا رہی ہیں کہ

مست رکھو ذکر و فکر مباحی میں نہیں

پختہ تر کردو مزاجِ خانقاہی میں نہیں

تاکہ — ہو نہ جائے آشکارا شرع پیغمبر کہیں — دوسری طرف اہل سیاست ہیں۔ ان کے متعلق

اس سے زیادہ (اور بہتر) اور کیا کہا جاسکتا ہے جو قرآن نے کہا ہے کہ اَلَمْ تَرَ اِلَى الَّذِيْنَ بَدَّلُوْا

نِعْمَتَ اللّٰهِ كُفْرًا وَّ اَخْلَوْا قَوْمَهُمْ دَارَ الْبُوَاۡسِ - جَهَنَّمَ ..... (۱۳) کیا تو

نے ان لوگوں کی حالت پر بھی غور کیا جنہوں نے خدا کی نعمت کی ناسپاس گزاری کی اور اپنی قوم کو تباہی



کے گھر میں جا اٹا، یعنی جہنم میں۔ یہ ہمارے میر کارواں، قوم کو جہنم کے عمیق گڑھے میں دھکیل کر خود آتشیں رقص میں مصروف ہیں۔ انہیں اس سے کیا غرض کہ یہاں کفر کا غلبہ ہوتا ہے یا اسلام کا۔ ان کی حالت تو یہ ہے کہ

باد سے نرسیدی خدا چہ می جوئی!

ان حالات میں برادران! سوچئے کہ آپ کی ذمہ داریاں کس قدر شدید اور عظیم ہو جاتی ہیں۔

————— ﴿ببین﴾ —————

اس مقام پر مجھے ایک الجھن کا ذکر کرنا ہے جو اکثر احباب کے دل کو طلسم ایچ و تاب بنائے رکھتی ہے اور جس کے متعلق وہ اکثر و بیشتر مجھ سے دریافت کرتے رہتے ہیں۔ کہا یہ جاتا ہے کہ ملک کی دوسری تحریکیں بڑی تیزی سے آگے بڑھ رہی ہیں اور ہماری تحریک کی رفتار بڑی سست ہے یہ درست ہے لیکن اس ضمن میں یہ حضرات اس بنیادی ترقی کو نظر انداز کر دیتے ہیں جو عام تحریکوں میں اور دعوت انقلاب میں ہوتا ہے۔

**ایک بنیادی ترقی** | دنیا میں جو شخص ان عقاید و نظریات کی تائید کے لئے اٹھتا ہے جو لوگوں میں رائج ہوتے ہیں (بغیر یہ تحقیق کئے کہ وہ صحیح ہیں یا غلط) اس کے لئے زندگی کی راہیں بڑی آسانیوں اور خوش خرامیوں کی راہیں ہوتی ہیں۔ ہر وادی کما کشاں بار اور ہر گوشہ زعفران زار۔ وہ جب پہلے دن اپنی آواز بلند کرتا ہے تو لاکھوں کروڑوں انسانوں کو اپنا ہم نوا پاتا ہے۔ وہ، جب اور جہاں، اپنے سامعین سے خطاب کرتا ہے تو ان میں سے ہر شخص یہ سمجھتا ہے کہ گویا یہ بھی میرے دل میں ہے!

وہ جب ان متواتر رسوم و مسالک کی تائید میں (بزعیم خویش) دلائل پیش کرتا ہے۔ اور دنیا میں کون سا عقیدہ اور تصور ایسا ہے جس کے حق میں عقل حیلہ جو دلائل نہیں تلاش کھتی۔ تو عوام کا گروہ عظیم اُسے اپنے عہد کا سب سے بڑا مفکر قرار دیتا ہے۔ وہ جس طرف سے گزرے، ہزاروں انسان اس کے پیچھے چلتے ہیں۔ اس طرح وہ ان کا ساتھ لیڈر بن جاتا ہے۔ عقیدت مند اس کے لئے دیدہ و دل فرس راہ کرتے اور اس کے حضور سر نیا زخم کرتے ہیں۔ ہر طرف سے اس پر پھولوں کی بارشیں ہوتی ہیں۔ ہر سمت سے زندہ باد کے فلک بوس نعروں سے استقبال کیا جاتا ہے۔ اس کے لئے دنیا بھر کے سامان راحت و

آتش مہیا کئے جاتے ہیں۔ متبعین اس کے جلو میں اور خدام اس کی بارگاہ میں دست بستہ ایستادہ رہتے ہیں۔ اس کے سب کام بلا ہزد و معاوضہ ہوتے ہیں۔ کیونکہ ہر مقتدا اس کی خدمت کو موجب ہزار ثواب و سعادت سمجھتا ہے۔ وہ جس شخص یا گروہ کو اپنا حریف خیال کرتا ہے اسے کچھنے کے لئے اسے اس سے زیادہ کچھ نہیں کرنا پڑتا کہ وہ عوام کو یہ کہہ کر مشتعل کر دے کہ یہ فتنہ پر واز مہتہیں مہتا ہے اسلام کے راستے سے برگشتہ کرنا اور اس طرح ایک نئے دین کی بنیاد رکھنا چاہتا ہے۔ لہذا اس کی مخالفت جہاد فی سبیل اللہ کا درجہ رکھتی ہے۔ اس مہم کو سر کرنے کے لئے دولت کے ڈھیر اس کے قدموں میں لگ جاتے ہیں اور رضا کاروں کی جماعتیں اس کے اشارہ پر جان تک دینے کے لئے تیار ہو جاتی ہیں۔ مختصر یہ کہ جو شخص عوام کے معتقدات اور نظریات کی تائید کے لئے اٹھتا ہے عزت، آسائش، دولت، قوت، امارت کی فتوحات اس کے حصے میں آتی ہیں اور اس کی تحریک و جنگل کی آگ کی طرح پھیلتی چلی جاتی ہے۔

اس کے برعکس اس تحریک پر غور کیجئے جو عوام کی زد میں بہنے کی بجائے زمانے کے دھارے کا رخ صحیح سمت کی طرف موڑنے کے لئے اٹھتی ہے۔ وہ مروجہ عقاید اور موروثی نظریات میں سے ایک ایک کو لیتی ہے اور انہیں ایک غیر تبدیل معیار پر پرکھ کر حق کو حق اور باطل کو باطل قرار دیتی ہے۔ اس تحریک کا داعی جب عوام کے کسی غلط عقیدہ یا مسلک کے خلاف لب کشائی کرتا ہے تو بھری محفل میں اپنے آپ کو تنہا پاتا ہے۔ اس کا کوئی محرم اور کوئی ہم نوا نہیں ہوتا۔ اسے کوئی ایک ساتھی بھی ایسا نظر نہیں آتا جو اس کی تائید کے لئے اس کے ساتھ کھڑا ہو جائے۔ وہ اپنے پیغام کو لے کر کوہ کو، وہ بدہ، تریہ بہ تریہ پھرتا اور ہر ایک سے کہتا ہے کہ

ہیا ورید گر ایں جا بود سخندانے

غریب شہر سخن ہائے گفتنی دارد

لیکن کوئی اس کی آواز پر کان نہیں دھرتا۔ وہ تھک کر بیٹھ جاتا ہے اور ایک گہری سوچ میں ڈوب کر اپنے آپ سے کہتا ہے۔

کہن شاید نخستیں آدمم از عالمے دیگر

لیکن اس کے پیغام کی صداقت اور اس صداقت پر اسکا یقین اسے آرام سے نہیں بیٹھنے دیتا۔

وہ پھر اٹھتا ہے اور بانڈازِ دیگر اپنا پیغام لوگوں تک پہنچاتا ہے۔ کچھ لوگ اس کے قریب آتے ہیں اور اس کی ہاں میں ہاں ملاتے ہیں۔ لیکن وہ یہ جانتے ہوئے کہ یونہی سطحی طور پر کسی انقلابی دعوت کی تائید کرنے والے اپنے آپ کو اور خود اس دعوت کو کس قدر نقصان پہنچاتے ہیں، ان سے کھلے الفاظ میں کہتا ہے کہ

زمرغان چمن نا آشنا ہم  
بشاخ آشیاں تنہا سرا ہم  
اگر نازک دلی از من کراں گیر  
کہ خونم می ترا دو از ندا ہم

وہ اپنے پیغام کو اسی طرح دہرائے چلا جاتا ہے تاکہ وہ (پیغام) فضا میں اپنے نقوش مرتب کرنے شروع کر دیتا ہے۔ اس سے ان لوگوں کو خطرہ محسوس ہوتا ہے۔ جو اس کی اس انقلابی دعوت میں اپنی مفاد پرستی کی ہلاکت دیکھتے ہیں وہ اس کی مخالفت میں اٹھ کھڑے ہوتے ہیں۔ وہ مخالفتوں کے اس جھوم کے مقابلہ میں اپنے آپ کو تنہا پاتا ہے اور اپنے اللہ سے دعا کرتا ہے کہ

با پرستارانِ شب دارم ستیز  
باز روغن در چراغ من بریز

یہ ہے وہ تحریک جسے لے کر آپ اٹھے ہیں۔ اس سے آپ اندازہ لگا لیجئے کہ یہ اس قدر سست کام کیوں ہے۔ حقیقت یہ ہے کہ آپ کو تو اپنے آپ کو بہت خوش قسمت سمجھنا چاہیے کہ اس بے سرد سامانی کے عالم میں اور اس تھوڑے سے وقت میں یہ تحریک ایسے خوشگوار نتائج کی حامل ہو گئی ہے، ورنہ ایسی تحریکوں میں تو اکثر و بیشتر ہوتا یہ ہے کہ اس کا داعی تنہا آتا ہے، تنہا رہتا ہے اور یہ کہہ کر تنہا یہاں سے چلا جاتا ہے کہ

چورختہ خویش برستم ازین خاک  
ہم گویند با ما آشنا بود  
ولیکن کس ندانست این مسافر  
چہ گفت و با کہ گفت و از کجا بود

یعنی یوں تو اس کے گرد جاننے پہچاننے والوں کا ایک جگہ ٹھہرتا ہے لیکن ان میں سے کوئی نہیں جانتا کہ اس کا پیغام کیا ہے۔

یہ ہیں وہ لوگ جن کے متعلق جرمن شاعر (RILKE) نے کہا ہے کہ

EACH TORPID TURN OF THE WORLD  
HAS SUCH DISINHERITED CHILDREN,  
TO WHOM NO LONGER WHAT'S BEEN, AND  
NOT YET WHAT IS COMING BELONGS.

یعنی جب دنیا نمود و منتعل کے بعد ایک نیا موڑ مڑنے لگتی ہے تو وہاں کچھ ایسے محروم الارث تیمم "نظر آتے ہیں جو حاضری و موجود کو از خود تباہ دیتے ہیں اور جو کچھ اس کی جگہ منتقل ہونے والا ہوتا ہے وہ ہنوز ضمیر کا سنا میں پہلو بدل رہا ہوتا ہے اور اس کے آب و تاب سے موزوں ہونے میں ابھی وقت ہوتا ہے۔ اس لئے وہ اس سے بھی بہرہ یاب نہیں ہو سکتے۔ لہذا وہ ماضی اور مستقبل دونوں کے ترک سے محروم رہتے ہیں۔ یہ حالت ہوتی ہے اس داعی انقلاب کی جس کے نزدیک مروج و موجود غلط استرار پاسے اور اس کی جگہ جن اقدار کے منتقل ہونے کے لئے، وہ مصروفِ حیر و جہد رہے وہ اس کی زندگی میں وجود پذیر نہ ہوں۔ وہ دنیا میں تنہا آتا ہے اور تخم انقلاب کی آبیاری کر کے تنہا دنیا سے چلا جاتا ہے کہ بعد میں آئے والے اس کے مراثی سے بہرہ اندوز ہوں۔ اسے اس کا افسوس نہیں ہوتا کہ اس نے اپنی جانفشانیوں کے نتائج اپنی آنکھوں سے کیوں نہیں دیکھے اب آپ نے سمجھ لیا برادران! کہ آپ کی تحریک سست کام کیوں ہے؟

دین

اب میں برادران! چند الفاظ آپ کی اس تنظیمی کوشش یا تحریک کے متعلق عرض کرنا چاہتا ہوں جسے

بزم طلوع اسلام | بزم طلوع اسلام کہتے ہیں اور جس کا دوسرا سالانہ اجتماع اس وقت منعقد ہو رہا ہے۔ میں اس قرآنی فکر کو جو مجھ طلوع اسلام اور اس کی طرف سے شائع

کر رہے ہیں کے ذریعے آپ تک پہنچ رہی ہے، ایک عرصہ دراز تک انفرادی طور پر پھیلائے چلا جا رہا تھا جو احباب اس فکر سے متفق تھے وہ بھی اپنی اپنی جگہ انفرادی طور پر اس کی مزید نشر و اشاعت کی کوشش کرتے تھے۔ چند سال اوھر کا ذکر ہے کہ مردان کے احباب نے لکھا کہ ہم نے اپنے ہاں طلوع اسلام کی ایک

بزم بناتی ہے جس سے مقصود یہ ہے کہ اس شرآئی فکر کو باہمی افہام و تفہیم سے اچھی طرح سمجھا جائے اور پھر اس کی نشر و اشاعت کی اجتماعی کوشش کی جائے۔ میں نے ان سے کہا کہ یہ خیال نیک ہے اور یہ ارادہ مبارک، لیکن اس کی سخت احتیاط برتئے کہ آپ کی یہ اجتماعی کوشش کہیں پارٹی کا رنگ نہ اختیار کر جائے۔ اس لئے کہ اگر ایسا ہو گیا تو ہم اس اصل و بنیاد ہی کے خلاف چلے جائیں گے جس پر شرآئی فکر و نظام کی ساری عمارت استوار ہوتی ہے۔ اس طرح برادران! پہلی بزم طلوع اسلام وجود میں آئی۔ اس کے بعد بعض دیگر مقامات کے احباب نے بھی (از خود) اسی قسم کی بزمیں قائم کر لیں۔ جیسا کہ میں نے ابھی کہا ہے، یہ بزمیں اس سے زیادہ کچھ نہیں تھیں کہ جو مقامی احباب اس فکر سے متفق تھے وہ مل بیٹھ کر تبادلہ خیالات کرتے اور اس پیغام کو دوسروں تک پہنچانے کی تجاویز سوچتے۔ ان بزموں کے نہ کوئی قواعد و ضوابط تھے نہ مساتیر و منشور۔ نہ رسمی کارروائیاں تھیں نہ آئینی حدود و بندیاں، چند دوستوں کی نجی نشستیں تھیں جن میں قرآنی نظام کی حقیقت منتظر کو لباسِ مبارز میں دیکھنے کی تڑپ اور غلش کے پُر خلوص مظاہرے ہوتے تھے۔ جب بزموں کا یہ سلسلہ زیادہ پھیل گیا تو (سال گزشتہ) لاہور کے احباب نے یہ تجویز کیا کہ بزموں کے احباب کا باہمی تعارف ہونا چاہیے تاکہ اس ربط و ضبط سے کام آگے بڑھایا جاسکے۔ اس طرح طلوع اسلام کی پہلی کنونشن کا انعقاد ہوا۔ جو احباب اس میں شریک ہوئے تھے وہ اس کے شاہد ہیں کہ یہ اجتماع اپنے انداز کا بالکل نرالا اور اپنے رنگ کا یکسر انوکھا اجتماع تھا۔ یوں نظر آتا تھا جیسے ایک خاندان کے افراد اپنے گھر میں بیٹھے محبت اور پیاری باتیں کر رہے اور گھر کی بہبود اور خوشحالی کی تجاویز سوچ رہے ہوں۔ اس اجتماع کی سادگی میں ایک عجیب انداز کا حسن اور اس کے حسن میں ایک خاص وضع کی پاکیزگی تھی۔ یہ سب کچھ تھا لیکن مجھے رہ رہ کر یہ فحشہ (یا اس خدشہ کا دم) ستارنا ہوتا کہ خدا نہ کرے اس میں پارٹی بازی کا کوئی شائبہ آجائے۔ میرے بعض دوست مجھ سے کہا کرتے ہیں کہ تم اس باب میں بہت زیادہ دہی واقع ہوئے ہو۔ میں اس کے جواب میں اس سے زیادہ اور کیا کہہ سکتا ہوں کہ

کے تو انم دید زابد حباب صہبا بشکند

می پرد رنگم جبابے گرد یا بشکند

یہی وہ حقیقی یا وہی، خدشہ تھا جس کے پیش نظر آپ کو یاد ہو گا کہ میں نے سال گذشتہ کے خطاب میں اس بات پر کس قدر زور دیا تھا کہ اس تنظیمی کوشش میں پارٹی بازی کا رنگ نہ آنے پائے۔

معلوم ہوتا ہے کہ اس کنونشن کی کامیابی نے اس فکر و نظام کے مخالفین کو بہت زیادہ متزدد و بچپن کر دیا اور انہوں نے اس کی تخریب کے لئے ایک نیا پروگرام تجویز کیا۔ قرآن ہمیں بتاتا ہے کہ جب اہل کتاب کی تمام کوششیں، اسلام کی انقلابی تخریب

## زیر نقاب مخالفت

کو نقصان پہنچانے میں ناکام رہ گئیں تو انہوں نے اپنا پینتیرا بدلا اور اس کی مخالفت کے لئے ایک نیا حربہ اختیار کیا۔ انہوں نے آپس میں مشورہ کیا کہ اٰمِنُوْا بِالَّذِيْ اُنزِلَ عَلَيْنَا الَّذِيْنَ اٰمَنُوْا وَجِهَةٌ النَّهَارِ وَ اٰكْفُرُوْا الْاِيْحُوْكَ لَعَلَّهُمْ يَرْجِعُوْنَ (۲۱) تم یوں کرو کہ صبح کے وقت ان مسلمانوں سے کہو کہ ہم بھی ایمان لائے ہیں، دن بھر ان میں مسلمان بن کر رہو۔ اس طرح ان کے اندر داخل ہو کر، تاصح مشفق کے لباس میں ان سے ایسی باتیں کرو جن سے ان کے دلوں میں شکوک و شبہات اور ان کی تنظیم میں تشتت و انتشار پیدا ہو جاتے۔ اس طرح ہو سکتا ہے کہ جب تم شام کو کفر کی طرف لوٹو تو تمہارے ساتھ ان میں سے دس بیس آدمی آجائیں۔ یہ تھے وہ لوگ جن کی اس سازش سے بچنے کے لئے قرآن کریم کی آخری دوسو آیتوں میں اس قدر تاکید آئی ہے۔ مِنْ شَرِّ الْوَسْوَاسِ الْخَنَّاسِ . الَّذِيْ يُّوسِسُ فِيْ صُدُوْرِ النَّاسِ مِنَ الْجِنَّةِ وَ النَّاسِ . (۲۴) ان میں تمہارے جانے بچانے لوگ بھی ہوتے ہیں، اور

اجنبی بھی۔ وہ تمہاری جماعت میں داخل ہو جاتے ہیں شکار یوں کی طرح دے پاؤں اکر، چپکے چپکے کانوں میں کچھ بھونک دیتے، اور چوروں کی طرح پھلے

## دوسو انگریزی

پاؤں لوٹ جاتے ہیں۔ وہ ان دوسو انگریزوں سے تمہارے عزائم کو کمزور کر دینے کی کوشش کرتے ہیں۔ مِنْ شَرِّ النَّفٰثٰتِ فِي الْعُقَدِ (۱۳) اور ان کی تخریبی سازشوں کا جذبہ محرک حد ہوتا ہے۔ وَ مِنْ شَرِّ حَاسِدٍ اِذَا حَسَدَ (۱۴)۔

یہی تھا وہ فیصلہ جو شرآنی فکر کے مخالفین نے سال گزشتہ کیا۔ چنانچہ سال کے دوران مختلف مقامات سے جو اطلاعات ہم پہنچتی رہیں وہ اس حقیقت کی صاف صاف غمازی کر رہی تھیں کہ یہ مخالفین

ناصحین مشفق اور ہمدردانِ غمخوار کے نقاب میں طلوع اسلام کی بزموں میں آگئے ہیں اور اپنی تخریبی کارروائیوں میں مصروف

## سال گزشتہ میں مخالفت

ہیں جیسا کہ آپ احباب کو معلوم ہے، ہمارے ہاں کوئی راز نہیں، کوئی پس پردہ اسکیم نہیں، ہم کمروں کے اندر اپنی نجی محفلوں میں بھی وہی کچھ کرتے ہیں جو عام پبلک میں پیش کرتے ہیں۔ یہ کچھ ہم زبانی نہیں کہتے بلکہ لکھ کر

شائع کر دیتے ہیں۔ ہمارا ایک ایک لفظ دوسروں کے پاس موجود ہے۔ اس لئے ہمیں اس سے قطعاً خطرہ نہیں کہ یہ لوگ ہماری محفلوں میں زیر نقاب آجاتے ہیں۔ یہ اس طرح آکر لینگے کیا؟ آپ کو اس شخص کی کہانی تو یاد ہوگی جس کے ہاں رات کو چور ٹھس آیا۔ اس کی آنکھ کھل گئی تو اس نے لیٹے ہی لیٹے چور سے کہا۔ کہ بھائی مجھے اس گھر میں دن کے وقت کچھ نہیں ملتا، تمہیں رات کے وقت کیا ملے گا؟ اس لئے ہیں ان کی یہ فزوانہ کاوشیں کچھ نقصان نہیں پہنچا سکتیں۔ جو چیز نقصان پہنچاتی ہے وہ یہ ہے کہ وہ طرح طرح کی دوسوہ انگیزیوں سے آپ کی جماعتی زندگی میں انتشار پیدا کرتے ہیں۔ آپ کو نظری مباحث کی موٹنگائیوں اور تجربی مسائل کی نکتہ آفرینیوں میں الجھائے رکھتے ہیں تاکہ آپ کسی عملی پروگرام کی طرف توجہ ہی نہ دے سکیں۔ وہ ہر ممکن کوشش کرتے ہیں کہ آپ کی تنظیمی کوشش کسی کسی طرح پارٹی کی شکل اختیار کر جائے۔ وہ بزموں کے اندر تو یہ کچھ کرتے ہیں اور باہر جا کر طلوع اسلام کے مسلک و مقصد اور فکر و تعلیم کے متعلق لوگوں سے اس قسم کی باتیں کہتے ہیں جو طلوع اسلام کے دہم زگمان میں بھی نہیں ہوتیں۔ لوگ یہ سمجھ کر کہ یہ بزم طلوع اسلام کے ممبر ہیں اس لئے "راز درون خانہ" سے واقف ہیں ان خرافات کو سچا سمجھ لیتے ہیں۔ یہ ہے وہ سب سے بڑا نقصان جو قرآنی فکر و نظام کو ان لوگوں کی طرف سے پہنچایا جا رہا ہے۔

یہاں تک تو ان مخالفین کا ذکر تھا جو بغرض تخریب طلوع اسلام کی بزموں میں شامل ہوتے ہیں لیکن ان سے کہیں زیادہ نقصان کا باعث وہ نیک نیت لیکن سادہ لوح حضرات **نادان دوست** ثابت ہوئے ہیں جو ان زیر نقاب ناصحین کے وام تیزویر کا شکار ہو کر نادانستہ ان کا آلہ کار بن جاتے ہیں۔ ان "نادان دشمنوں" کے متعلق تو آپ تحقیقات کے بعد یہ کہہ سکتے ہیں کہ وہ اس تنظیم میں شامل ہی تخریب کی غرض سے ہوئے تھے، لیکن ان "نادان دوستوں" کے متعلق آپ کیا کہیں گے؟

ایک انقلابی دعوت کو (یعنی اس تحریک کو جس کا مقصد فکر و نظری انقلاب پیدا کرنا ہو) اپنے ابتدائی مراحل میں اس قسم کے خطرات کی طرف سے بڑا محتاط رہنا پڑتا ہے۔ قرآن کریم نے اس کا علاج تعوذ بتایا ہے۔ (قُلْ اَعُوذُ بِرَبِّ الْفَلَقِ۔ اور قُلْ اَعُوذُ بِرَبِّ النَّاسِ) الْعُوذُ۔ اذیتوں اور گھوڑیوں کے ان نوزائیدہ بچوں کو کہتے ہیں جنہیں اپنی حفاظت کے لئے ہر ذلت ماں کے قریب رہنا ہوتا ہے۔ عَادَتْ بِلَوْلِدِهَا کے معنی ہیں نوزائیدہ بچے کے پاس کھڑے رہنا اور اسکی حفاظت

کرنا۔ اَلْمَعُوذُ اس چہراگاہ کو کہتے ہیں جو گھر کے آس پاس ہوتا کہ اس میں جانور اور اس کے بچے ہر وقت نکاہوں کے سامنے رہیں۔ لہذا تَعُوذُ کے معنی ہیں اپنے چشمہ فکر اور مرکز نظام (قرآن) کے ساتھ اس طرح متمسک رہنا جس طرح نوزائیدہ بچے ماں کے ساتھ وابستہ رہتے ہیں۔ آپ نے غور فرمایا کہ ایک نوزائیدہ تحریک کو خطرات سے محفوظ رکھنے کے لئے تہ آن نے کیا طریق بتایا؟ یہ کہ اُس تحریک کے مخلص انسداد کو اپنے مرکز فکر و نظام سے زیادہ سے زیادہ قریب رہنا چاہیے۔ ہر خطرہ کے وقت بھاگ کر اس کی پناہ میں آجانا چاہیے۔ اور ہر پیش نظر معاملہ کو اُس کی طرف (REFER) کر دینا چاہیے یہی **علاج** ہے وہ طریق کار جس کی طرف سورہ نسا میں ان الفاظ میں توجہ دلائی گئی ہے کہ وَ اِذَا جَاءَهُمْ اَمْرٌ مِّنَ الْاَمْنِ اَوْ الْخَوْفِ اذَاعُوا بِهِ طَوْقًا مَّا رَدُّوْكَ اِلَى التَّرْسُوْلِ وَاِلَى اَوْلِي الْاَمْرِ مِنْهُمْ لَعَلَّهُمُ الْاَلْبَانِ يَسْتَنْبِطُوْنَہٗ مِنْهُمْ... (سورہ نسا)

جب ان کے پاس امن یا خوف کی کوئی بات پہنچتی ہے تو یہ اُسے یونہی لے اڑتے ہیں۔ اگر یہ اس کی بجائے اُس بات کو رسول کی طرف یا صاحبان اختیار کی طرف لوٹادیں، تو ان میں سے جو اچھے تحقیق کریں وہ حقیقت تک پہنچ جائیں۔ یعنی پیش نظر معاملات میں از خود فیصلہ کر کے ان پر عمل پیرا ہونے کے بجائے انہیں اپنے مرکز اور ارباب اختیار کی طرف لوٹا دینا چاہیے۔

اس ضرورت اور احتیاط کی اہمیت کے پیش نظر ہر اداران میں نے اب مناسب سمجھا ہے کہ بزموں کے نظم و نسق اور باہمی ربط و ضبط کے متعلق کچھ ہدایات منضبط کر دی جائیں تاکہ ان سے مخلص رفقائے سفر کو راہ نمائی مل سکے۔ یہی ہدایات سر دست آپ کے لئے دستور و آئین کا کام دینگے۔ میری آپ سے درخواست ہے کہ آپ ان ہدایات کو بغور دیکھ لیں۔ جو حضرات ان سے متفق ہوں وہ اپنے آپ کو بزم طلوع اسلام سے متمسک رکھیں۔ جو یہ سمجھیں کہ اس سے ان کا دائرہ فکر و عمل تنگ ہو جائے گا، وہ اپنی تنگ دماغی کے لئے دوسرے میدان تجویز کر لیں۔ ثنائی فکر و عمل، طلوع اسلام کی اجارہ داری نہیں۔ جن کے دل میں اس کی لگن ہو وہ جو لائحہ عمل اور طریق کار اپنے لئے مناسب سمجھیں اختیار کر سکتے ہیں لیکن (آپ مجھ سے متفق ہوں گے) کہ یہ ضروری ہے کہ جب تک کوئی شخص بزم طلوع اسلام سے وابستہ رہے اس کے لئے طلوع اسلام کی طرف سے نافذ کردہ ہدایات کی پابندی لازمی ہوگی۔ یہ صورت تو کسی کے نزدیک بھی قابل قبول قرار نہیں پاسکتی کہ آپ ممبر تو ہوں بزم طلوع اسلام کے اور اپنے فکر و عمل میں



طلوعِ اسلام کے مسلک و مقصد اور ہدایات و ضوابط کے خلاف چلیں۔

(۱۰)

برادرانِ گرامی قند میں نے آپ سے جو کچھ عرض کرنا تھا کر چکا۔ میں آپ کا شکر گزار ہوں کہ آپ نے میری گزارشات کو پورے جذب و انہماک سے سنا، آخر میں میں اس حقیقت کا اظہار ضروری سمجھتا ہوں کہ یہ مبداءِ فیض کی انتہائی گرم گتتری ہے کہ اس نے مجھے آپ جیسے مخلص احباب کی رفاقت سے نوازا ہے۔ حقیقت یہ ہے کہ سفرِ حیات میں کسی رفیقِ مخوار و دمساز کا مل جانا، راستے کی مشکلات کو آسانیوں میں بدل کر منزل کو قریب سے قریب تر لے آتا ہے۔ آپ احباب کی رفاقت نے میری عمر رفتہ کو آواز دے کر میری آرزوں کو جوان، میری ہمتوں کو بلند، میرے ارادوں کو مستحکم، میرے جینے کو پُر بہار اور میرے مرنے کو پُر کیف بنا دیا ہے۔ گرم کردی الہی زندہ باشی! — چہ عجیب کہ اس سے میرے وہ تصورات چھپرے اس سے پہلے زندگی کے حسین خواب اور نور و نچت کی داستانِ خموش "سے زیادہ نہیں سمجھا کرتا؟ ایک جیتے جاگتے جہان تو کے حسین سپکیر میں وجہ شادابی قلب و نظر بن جائیں۔ یہی وہ جہانِ نوری ہے جس کی تلاش میں جنت سے نکلا ہوا آدم، صدیوں سے مارا مارا پھیر رہا ہے اور کہیں پناہ نہیں پاتا۔ یہی وہ فردوسِ گم گشتہ ہے جو اس کی آرزوں کا منتہی، اس کی امیدوں کا ماویِٰ دلچا اور اس کی زندگی کا آئینہ سہارا ہے۔ یہی وہ جنتِ ارضی ہے جس کے دروازے پر چاند کی نورانی کرنوں سے لکھا ہوا ملتا ہے۔

مَنْ دَخَلَهُ كَانَ آمِنًا (۲۹۶)

جو اس میں داخل ہو گیا، دنیا کے ہر خطرے سے محفوظ و مصون ہو گیا۔

سوچئے برادرانِ عزیز! کہ اگر آپ کے ذوق و شوق، آپ کے سوز و گداز، آپ کے نالہِ نعیم شبی، آپ کی اہِ سحر گاہ، آپ کی تگ و ناز، آپ کی سعی و مہل سے انسان کے سامنے اس جنت کے دروازے کھل جائیں اور فضا اس زمزمہ تبریک و تہنیت سے گونج اٹھے کہ

برخیز کہ آدم را ہنگام نمود آمد

ایں مشقتِ غیب سے را خبم بسود آمد

تو اس سے بڑی طلح کی بیداری اور نصیب کی یاد دہی اور کیا ہوگی؟ لےے کاروانِ جذب و مستی اور لےے سروانِ منزلِ شوق! آگے بڑھتے کہ دنیا یہ کہتی ہوئی آپ کے انتظار میں کھڑی ہے کہ

تماشا کر اے مجھ آئینہ داری

تجھے کس تمنا سے ہم دیکھتے ہیں

خدا کی نصرت اور اُس کی کائناتی قوتوں کی تائید آپ کے ساتھ ہو۔ اِنَّ الَّذِيْنَ قَالُوْا رَبَّنَا اللّٰهُ ثُمَّ اسْتَفْتَاْمُوْا تَنْزَلُ عَلَيْهِمُ الْمَلٰٓئِكَةُ اَلَّا تَتَّخِفُوْا وَّ لَا تَحْزَنُوْا وَّ اسْتَرْوُوا بِالْحُجَّةِ الَّتِيْ كُنْتُمْ تُوعَدُوْنَ۔ نَحْنُ اَوْلِيَاەكُمْ فِي الْحَيٰوةِ الدُّنْيَا وَّ فِي الْاٰخِرَةِ۔ وَلَكُمْ فِيْهَا مَا تَشْتَهِيْ اَنْفُسُكُمْ وَلَكُمْ فِيْهَا مَا تَدْعُوْنَ نَزَّلْنَا مِنْ غَفُوْرٍ رَّحِيْمٍ (۲۲-۲۳)

وَالسَّلَامُ

پروریز

————— ﴿﴾ —————

**مجموعہ شب** عشر کی نماز کے بعد درس قرآن کریم کی محفل شہانہ کا انعقاد ہوا۔ بہت سے عنوانات سامنے آئے۔ لیکن سامعین کا اصرار تھا کہ ان میں سے من و پیرواں کے عنوان پر گفتگو کی جائے۔ عنوان

”الا اور غیر انوں ساتھ لیکن اس کی اہمیت اس وقت نمایاں ہوئی جب پروریز صاحب نے قرآن کی روشنی میں پیر پیچ و خم کے بیچ و خم کھولنے شروع کئے۔ یہ سوالات ہر شخص کے دل میں پیدا ہوتے ہیں کہ خدا کیلئے؟ وہ کیسا ہے؟ اسکا ماننا کیوں ضروری ہے؟ ماننے سے کیا ملتا ہے اور نہ ماننے سے کیا بگڑتا ہے؟ میرا اور خدا کا تعلق کیلئے؟ یہ سوالات انسان کے دل میں اس وقت سے پیدا ہوتے شروع ہوتے ہیں جب اسکے شعور نے آنکھ کھولی اور ان کا سلسلہ آج تک جاری ہے۔ فلسفہ بالخصوص الہیات نے ان کے جوابات پیش کر چکے۔ لیکن اس کے بعد خود ہی اس کا بھی اعتراف کرنا پڑا کہ یہ جوابات انسانی خلش اور کاوش کے لئے سامان لیکن فراہم نہیں کر سکتے۔ ارباب مذاہب نے بھی ان کے متعلق بہت کچھ کہا اور سنا لیکن وہ بھی انسان کے قلب مضطر کے لئے وجہ شکیبائی نہ ہو سکا اور بات وہی ثابت ہوئی جس کی طرف غالب نے یہ کہہ کر اشارہ کیا تھا کہ

دیرو حرم آئینہ تکرار تمنا

وا ماندگی شوق تراشے ہے پناہیں

نہا آنکہ قرآن آیا اور اس نے ان اہم اور مشکل ترین عقول کو اس انداز سے حل کیا کہ اس سے انسان کا ذہن اور قلب

دونوں (علیٰ وجہ البصیرت) مطمئن ہو گئے۔ دوسرے قرآن کی اس محفل میں قرآن کے انہی حقائق کو سامنے لایا گیا تھا (جیسا کہ پر ویز صاحب کا انداز ہے) وہ علوم جدیدہ کے ائمہ فکر و نظر کے خیالات اور انکشافات کو قرآنی حقائق کے سامنے لاکر اس حقیقت کو بے نقاب کرتے چلے جاتے تھے کہ قرآن کس طرح فکر انسانی کی امامت کرتا ہے۔ اس محفل میں پہلی مرتبہ یہ بات سمجھ میں آئی کہ اللہ پر ایمان کے معنی کیا ہیں اور خدا کا اور ہمارا تعلق کیا ہے۔ نیز یہ کہ قرآن نے جو کہا ہے کہ وہی لوگ ہدایت کے راستے پر سمجھے جائیں گے جو خدا پر اس طرح ایمان لائیں گے جس طرح قرآن نے کہا ہے تو اس دعویٰ سے مطلب کیا ہے اور وہ کس طرح صداقت پر مبنی ہے۔ یہ واقعہ ہے کہ خدا کا جو تصور قرآن نے پیش کیا ہے وہی حقیقت پر مبنی اور ہمیشہ و بنیظیر ہے۔ اس کے علاوہ کوئی تصور حقیقت پر مبنی نہیں ہو سکتا۔

یہ موضوع (بظاہر) فلسفیانہ اور خشک سا نظر آتا تھا لیکن وہ جو کہا گیا ہے کہ

ذکر اس پری دشس کا اور پھر بسیاں اپنا

قرآن کے حقائق جب پر ویز کی زبان سے بیان ہوں تو نہ کوئی موضوع فلسفیانہ طور پر ادق رہ جاتا ہے اور نہ ہی منطقیانہ انداز پر خشک۔ سب سے زیادہ مسرت انگیز بات یہ تھی کہ سامعین میں اکثریت ان کی محنتی جو دور افتادہ دیہات کے رہنے والے تھے اور (نظر بظاہر) کم تعلیم یافتہ تھے لیکن جس جذبہ و انہماک سے انہوں نے ان حقائق کو سنا اور سمجھا اس سے اندازہ ہوا کہ طلوع اسلام نے کتنا ذہنی انقلاب پیدا کر دیا ہے۔

یہ حقیقت کتنا اور فکر پرور محفل قرآنی لگیا رہے شب کے قریب ختم ہوئی بلکہ یوں کہتے کہ ختم کر دی گئی کیونکہ سامعین میں سے کسی کا بھی اٹھنے کو جی نہیں چاہتا تھا۔

(۱)

عصر کی نماز کے بعد ایک نہایت دلچسپ اور منفعت بخش محفل کا انعقاد ہوا۔ سامعین سے کہا ہفتہ۔ سہ پہر گیا کہ قرآنی فکر اور تعلیم کے متعلق جس قدر اہم اور مشکل سوالات ان کے ذہن میں ہوں، وہ ان کی بابت محترم پر ویز صاحب سے دریافت کر لیں۔ اس پر مختلف گوشوں سے استفسارات پھولوں کی طرح برسے لگے۔ یہ استفسارات اس قدر متنوع عنوانات پر مشتمل تھیں کہ ان کا احاطہ مشکل ہے۔ زندگی سے پہلے اور موت کے بعد کے مابعد الطبیعیاتی امور سے لے کر نکاح اور طلاق کی جزئیات تک سب اس دائرے کے اندر آ رہے تھے۔ چونکہ سوالات جیسے آتے تھے ویسے ہی ان کا جواب دیا جاتا تھا اس لئے ایک سوال کے بعد دوسرے سوال کے سامنے آنے سے سامعین کے ذہن کی وہ حالت ہو جاتی تھی جو حالت ایک تیز رفتار موٹر کار میں پہاڑی راستے پر

سفر کرنے سے ہوتی ہے یعنی قدم قدم پر ایک نیا موڑ مڑنا پڑتا ہے جس سے ذہن کی چولیس ہل جاتی ہیں۔ مسالین کے ذہن کی تو یہ حالت بھی لیکن جناب مجیب پران موڑوں کا کسی قسم کا اثر دکھائی نہیں دینا تھا۔ وہ نہایت سکون الطمینان اور حسب معمول شگفتگی و نشاط دینی سے تمام سوالات کا جواب دیئے چلے جاتے تھے۔ اس محفل میں معلوم ہوا کہ اس بندۂ خدا کو تشریح پر کس قدر عبور حاصل ہے اور اس کے کس وقت نظر سے اسکے حقائق پر غور و فکر کیا ہے۔ پرویز صاحب کو نہ کسی سوال کے جواب میں کسی قسم کا تردد دیا تا مل ہوا۔ اور نہ ہی کسی جواب پر مستفسر نے عدم الطمینان کا اظہار کیا۔ ہر جواب کے ساتھ پرویز صاحب کی یہ تصریح بھی خاص اہمیت رکھتی تھی کہ جو کچھ میں نے کہا ہے اسی پر اکتفا کر کے نہ بیٹھ جائیے بلکہ قرآن کریم پر خود بھی غور کیجئے کہ جو کچھ میں اپنی بصیرت سے کہتا ہوں وہ چراغِ راہ ہے، منزل نہیں ہے

تماز مغرب کی اذان سے نیساں طلبی اور گہر براری کا یہ سلسلہ درخشاں اختتام پذیر ہوا۔

(۱۱)

ہفتہ کے روز مطلع ابر آلود تھا۔ مغرب کے بعد ترشح شروع ہوا۔ ہمالوں کی قیام گاہ، طعام گاہ، جلسہ گاہ سب نامیانوں کے نیچے تھیں۔ جوں جوں ترشح زیادہ ہوتا جاتا تھا خطرہ بڑھتا جاتا تھا کہ اگر بارش زیادہ ہوگی تو تمام انتظامات درہم برہم ہو جائیں گے۔ لیکن دریا کو اپنی موج کی طغیانوں سے کام

قوانین فطرت انسانی جذبات سے متاثر نہیں ہوتے، نہ کسی کی خاطر اپنا پروگرام بدلتے ہیں۔ ترشح کا یہ سلسلہ بدتور جاری رہا تا آنکہ بعد نماز عشاء درس قرآن کی دوسری محفل کا وقت آگیا۔ اسی بارش میں، مشتاقانِ معارف قرآن کا ہجوم جلسہ گاہ میں پہنچ گیا۔ اصرار ہوا کہ محترم پرویز صاحب نے جو لغت مرتب کی ہے اس کا چرچا اتنے دنوں سے سنتے آ رہے ہیں اس سے چند الفاظ سامنے لائے جائیں تاکہ اس کی نوعیت کا اندازہ ہو سکے۔ پرویز صاحب نے پہلے مختصر طور پر عربی زبان کی تاریخ بیان کی پھر اس کی نمایاں خصوصیات سامنے لائے۔ پھر یہ بتایا کہ قرآن کریم نے الفاظ کے انتخاب میں کس اعجاز سے کام لیا ہے۔ اس کے بعد بنیادی مادوں سے الفاظ کے معانی متعین کرنے کے اصول پر روشنی ڈالی۔ اور اسے دو تین مثالوں سے واضح کیا۔ اس تمہیدی وضاحت کے بعد وہ اصل موضوع پر آئے اور سورۃ فاتحہ کے مفردات کے معانی متعین کرنے کے سلسلہ کی ابتداء کی۔ اس میں سب سے پہلا لفظ حمد ہے۔ انھوں نے حمد کے عنوان سے لغت کا متعلقہ حصہ سنانا شروع کیا۔

لغت اور اس کا مطالعہ جس قدر خشک اور تھکا دینے والا موضوع ہوتا ہے ارباب معنی سے پوشیدہ نہیں۔ ایسا حار و یابس موضوع اور ایک ایسے مجمع میں جسے کسی لحاظ سے بھی خاص علمی اور تحقیقاتی نہیں کہا جاسکتا تھا، ذہن اسی طرف جاتے ہے کہ چند لحاظ کے بعد سامعین اکتانگے ہوں گے لیکن آپ یہ سنکر حیران ہونگے کہ یہ سلسلہ اس قدر جاذب تھا کہ شامیانہ جگہ جگہ سے ٹپک رہا تھا لیکن کوئی شخص اپنی جگہ سے سرک تک نہیں رہا تھا اور عالم یہ تھا کہ

مژہ برہم مزن تا نہ شکنی زنگ تماشا را

بارش بڑھتی گئی اور شامیانے سے پانی دھاروں کی شکل میں نیچے آنا شروع ہو گیا۔ راولپنڈی کی سردی، رات کا وقت، مسلسل پانی، لیکن کیا مجال جو مجمع میں ذرا سا اضطراب بھی دکھائی دیا ہو۔ جب بارش زیادہ بڑھ گئی تو پریز صاحب نے کہا کہ اب مجبوری انتہا تک پہنچ گئی ہے اس لئے اس محفل کو ختم کر دینا چاہیے۔ لیکن سامعین کا شوق ہیچ اس پر آمادہ نہیں ہوتا تھا۔ بالآخر اس اندیشہ سے کہ سردی اور بارش کہیں زیادہ مضر اثرات نہ پیدا کر دے، مجبوراً اس نشست کو ختم کرنا پڑا۔ اس مختصر سے تعارف سے اندازہ ہوا کہ یہ مرتب شدہ لغت کیا چیز ہے اور اس کے قرآن مہی کے دروازے کس طرح کھل جائینگے۔ صاف نظر آتا تھا کہ اگر کسی شخص نے صرف لغت کو یا معانِ نظر دیکھ لیا تو اسے تشریح سمجھنے کے لئے کسی تفسیر کی ضرورت نہیں پڑے گی۔

جلسہ برخواست ہوا تو ہر شخص کی زبان پر تھا کہ خدا کرے یہ بے بہا نعمت جلد از جلد (طبع ہو کر) ہمارے سامنے آجائے۔

(۱۰)

**التوار کی صبح** | التوار ۲۴ اکتوبر کی صبح بھی بارش کا سلسلہ جاری تھا لیکن الوداعی نشست کیلئے تمام اجاب صبح ہی سے مکان کے گوشوں اور کونوں میں جمع ہونا شروع ہو گئے۔ الوداعی نشست کا منظر بڑا اثر انگیز اور رقت آور ہوتا ہے۔ کنونشن کے پہلے دن ہر آنکھ میں سترت کی چمک دکھائی دیتی ہے لیکن آخری نشست میں وہی آنکھ غم آلود ہو جاتی ہے۔ یہ تاثر خود محترم پریز صاحب کے الوداعی خطاب میں بھی ابھر کر سامنے آجاتا ہے۔ دیکھنے والے دیکھتے ہیں کہ وہ بڑے ضبط سے کالیسنے کی کوشش کرتے ہیں لیکن اکثر مقامات پر ان کی یہ کوشش ناکام رہ جاتی ہے۔ وہ مقامات جن کے متعلق کہا گیا ہے کہ

لہ یہ لغات چار ضخیم جلدوں میں شائع ہو چکی ہے۔

دل کا خون آنکھ میں کھینچ آئے تو کیا اس کا علاج

نالہ روکا تھا کہ یہ پردہ درِ راز نہ ہو!

آخری خطاب میں انہوں نے سورہ مدثر کی ابتدائی آیات کی تشریح سے بتایا کہ ایک انقلابی تحریک کو جسکی بنیاد ظہیر مکر و نظر ہو (اپنے ابتدائی مراحل میں کن حوادث سے دوچار ہونا پڑتا ہے اور ان سے عہدہ برآ ہونے کیلئے اس جماعت کو کیا کچھ کرنا پڑتا ہے۔ یہ تفسیر کیا تھی، سورہ کے الفاظ کی لغوی تشریح تھی جس سے مطالب خود بخود واضح ہوتے چلے جاتے تھے۔ اسی سلسلے میں یہ نکتہ بھی سامنے آیا کہ امت میں اس وقت جس قدر فرقے پیدا ہو چکے ہیں، ان کے مٹنے کی تدبیر کیا ہو سکتی ہے؟ یہ سوال وہ ہے جس کا احساس تو ہر ایک کو ہے لیکن اس کا حل کسی کی سمجھ میں بھی نہیں آتا۔ پرویز صاحب نے اس کا جو حل قرآن کریم سے بیان کیا وہ ہر صاحب بصیرت کے لئے دیدہ کشا تھا۔ انہوں نے وعدہ کیا کہ وہ اس موضوع پر تفصیلی طور پر طلوع اسلام میں لکھیں گے) جس چیز پر انہوں نے سب سے زیادہ زور دیا، وہ یہی تھی کہ طلوع اسلام کی فکر سے متمسک احباب کہیں خود ہی ایک فرقہ نہ بن جائیں۔ اس کے لئے انہوں نے نہایت موثر انداز میں ضروری ہدایات دیں۔ انہوں نے ایک بار پھر اس اہم حقیقت پر زور دیا کہ جب تک افراد سب سے پہلے خود اپنے اندر فکر و کردار کی وہ تبدیلی پیدا نہیں کر لیتے جو شرآن کا منشا ہے انکی آواز کوئی توجہ پیدا نہیں کر سکتی۔ انہوں نے بتایا کہ طلوع اسلام کی تحریک کوئی ہنگامی تحریک نہیں جسے محض جذبات کے زور پر آگے بڑھایا جائے۔ یہ علم و بصیرت پر مبنی ایک انقلابی تحریک ہے جس کا مقصود قرآنی معاشرہ (خلافت علیٰ امتیاج رسالت) کی تشکیل کے لئے فضا کو سازگار بنانا ہے۔ اس ضمن میں انہوں نے حضور کی سیرت طیبہ اور صحابہ کبارؓ کی مبارک زندگی سے ایسی درخشندہ مثالیں پیش کیں جو حوادثِ زمانہ کے بحرِ تلاطم میں روشنی کے بلند مینار کی طرح جگمگ کرتے دکھائی دیتی ہیں۔

اثر و جذب اور کیف و سرور میں ڈوبی ہوتی یہ محفل قریب بارہ بجے تک قائم رہی۔ آخر میں جب پرویز صاحب نے دعا کے لئے ہاتھ اٹھاتے تو سامعین کے ضبط کردہ جذبات، بے اختیار آنسوؤں اور سسکیوں کی شکل میں امنڈ پڑے۔ کس قدر سیر کیف تھا یہ منظر جس میں حسین آرزوئیں اور مقدس تمنائیں، اس اثر و جذب کے ساتھ فضا کو مہمور کر رہی تھیں۔

# پیامِ فصلِ بہار

طاووسِ اللام کی تیسری کنوینشن

منعقدہ لاہور

۱۹- تا - ۲۱ - اپریل - ۱۹۵۹ء

(روئیداد، ماخوذ از طاووسِ اللام - مئی ۱۹۵۹ء)

دہم بہ عیشزدہ طاووسِ پیامِ فصلِ بہار  
تہ نشین اوسیم و یاسینِ ریم

بِسْمِ اللّٰهِ الرَّحْمٰنِ الرَّحِیْمِ

# رُوسِیْدَاد

نومبر ۱۹۵۶ء میں طلوعِ اسلام کنونشن کے نام سے پہلی بار شرآنی فکر و بصیرت کے چراغِ عزم و ہمت کی ایک منظم صورت لے کر (مثلاً لاہور، ٹاڈن، لاہور میں) منظرِ عام پر جلوہ بار ہوئے۔ یہ بھی بزمِ ہائے طلوعِ اسلام کی اولین کنونشن۔ اکتوبر ۱۹۵۷ء میں دوسری بار یہ انوکھی انجمن راولپنڈی میں آراستہ ہوئی۔ اپریل ۱۹۵۹ء میں تیسری کنونشن کافر عہہٴ قال پھر لاہور ہی کے نام پڑا۔ اور اقبال کا لاہور ایک بار پھر ان شرآنی مشعلوں کی نورپاشیوں سے جگمگا اٹھا۔ موسمِ بہار، بہار آفرینیوں کے پورے خون سے انگریزیاں لے رہا تھا۔ فصلِ بہار انتہائی فیاضی سے حسنِ جمال کے خزانے لٹا رہی تھی۔ ہر جہاں اطراف نور و نکہت کی رنگینیاں کیفِ برسا رہی تھیں اور موسمِ گل کی ان سحر طرازیوں میں کنونشن ہاؤس کے سبزہ زار ایک بار پھر ۲۲ برس قبل کی انجمن آراستیوں کی داستانِ دلنواز دہرا رہے تھے۔ کنونشن کمیٹی کے حسنِ انتظام کی بدولت مثلاً مار کے تاریخی چمنستان کے داہن پیر بہار میں خوبصورت شامیانوں کی قطاریں اس قرآنی تحریک کے نشو و ارتقا اور شاندار مستقبل کی نشاندہی کر رہی تھیں جس نے صدیوں پہلے حضورِ سالتاب والذین معہ کے مفکر ہاتھوں انسانی زندگی کی تاریک شاہراہوں کو درخشندہ ستاروں کی گذرگاہوں میں بدلاتھا اور کارگر کائنات میں جنتِ ارغنی کی بساط سی بچھ گئی تھی۔

تاریخ آج تک اس حادثہٴ عظیم کے ماتم سے فارغ نہیں ہوتی کہ انسانی زندگی کی نامرادلوں اور حرمان نصیبوں نے بہت جلد قرآنی نظام کے اس سرایہٴ بہار اور نور میں کو کھو دیا اور پھر صدیاں گذر گئیں۔ یہ



فردسِ گم گشتہ اس کی متاعِ حیات نہ بن سکا۔

کنویشن کی فضا سے روح نواز کے ذرے ذرے میں صدیوں کے بعد بھرا اسی قرآنی نظام کو انسانیت کا مرکز و محور بنانے کا عزم کروٹیں لے رہا تھا اور اسی عزمِ صمیم کی بجلی جلتی ہوئی آندوئیں سینوں میں لئے بزمِ کلاویں کے منہ دب پاکستان کے اطراف و اکناف سے نجومِ سحر کی مانند کچے چلے آ رہے تھے۔ ایسا معلوم ہونا بخاکہ۔

آفاق کے ہر گوشے سے اٹھی ہیں شامیں

بچھڑے ہوئے خورشید سے ہوتی ہیں ہم آفوش

پنڈال کی وسعت و رفعت کے ساتھ اس کی ایک نمایاں خصوصیت یہ بھی تھی کہ اس میں مختلف مقامات پر قرآنی آیات اور اس کی تعلیم و حکمت سے متعلق ملفوظات، قطعات کی شکل میں آدیزاں تھے۔ نہایت جلی لیکن اس کے ساتھ تاج محل کی طرح حسنِ تناسب کے پیکر۔ شرکائے محفل کی زکا ہیں، بار بار ان قطعات کی طرف اٹھتیں اور اس خرمین گلِ دلالہ سے پُردامن کاشانہ چشم کی طرف واپس آئیں۔

لاہور کی اس کنونشن کا مایہ امتیاز یہ تھا کہ اولین کنونشن کا ایک اہم ترین فیصلہ گزشتہ اپریل سے حاصل کیل

کو پہنچ چکا تھا اور اپنی مجبور یوں کے باوجود میر کارواں نے کراچی سے لاہور میں نقلِ سکونت اختیار کر لی تھی۔

وہ میر کارواں —

جس مزد خود آگاہ و خدامت کی صحبت

دیتی ہے گداؤں کو شکوہ جسم و پرویز

اور اس طرح حکیم الامت علامہ اقبال کی رحلت سے اُس کے لاہور کی جودل کٹا انجمن اُجڑ چکی تھی۔ میں برس

بعد بہ کمالِ شانِ زیبائی از سر نو راستہ ہو چکی تھی۔ فکر و نظر اور فلسفہ و حکمت کے نجانوں میں

پھر یہ غوغا تھا کہ لاساتی شرابِ خسانہ ساز

خوشادہ کاروانِ شوق جس کو یہ امیر کارواں نصیب ہوا۔ اور

خوشادہ قافلہ جس کے امیر کی ہے مندا : تخیلِ ملکوتی و جذبہِ مائے بلند

کنونشن ہاؤس میں مندوبین کی آمد کا سلسلہ ۱۸ اپریل کی صبح سے ہی شروع ہو  
**مجلس تعارف باہمی** گیا۔ سندھ اور وزیرستان تک کے نمائندے طویل اور صبر آزماتے سفر طے کر کے  
 شام تک پہنچ گئے۔ اور بوقت شب نماز عشاء کے بعد جب تعارف باہمی کے سلسلے میں ان کی مجلس خصوصی  
 کا انعقاد ہوا تو کم و بیش تمام مندوبین اطراف ملک سے آچکے تھے۔ خون، رنگ اور نسل کی مصیبتوں  
 سے پاک یہ مجلس شبینہ ناظم ادارہ طلوع اسلام ..... کی صدارت میں منعقد ہوئی۔  
 مجلس کیامختی ۵

اندھیری رات میں تھیں چشمیں ستاروں کی

ہر ایک تعارف کے سلسلے میں باری باری پلیٹ فارم پر نمودار ہو رہا تھا۔ دور دراز کی بستوں، تھکوں اور شہروں  
 سے سمٹ سمٹا کر یہ ستارے اس خیابان آرزو میں جمع تھے۔ دلوں میں درخشندہ عزائم کی تابناکیاں اور روجوں  
 میں تڑپتی آمنگوں کا سوز و ساز میر کارواں کے دل ارجمند کی کیفیت — پنڈال کے ایک گوشے سے کبھی اُس  
 کی سرورنگا ہیں اپنے کارواں شوق کی طرف اٹھتیں اور کبھی اپنی نگہیں راہوں کے نشان منزل کی طرف —  
 اس کا عزم بلند بر ملا کہہ رہا تھا۔

میں ظلمتِ شب میں لے کے نکلوں گا اپنے درسا نڈہ کارواں کو

شرفِ شاہ ہوگی آہ میری نفس مرا شعلہ بار ہوگا

رفقائے سفر کے دلوں سے بے ساخت اس کے حق میں یہ دُعا ابھری تھی۔

دریا متلاطم ہوں تری موجِ گہر سے

(۵)

## پہلا اجلاس

۱۹ اپریل کی صبح کو ۹ بجے کے قریب پہلی نشست منعقد ہوئی، جس میں استقبالیہ اور ناظم ادارہ کی

رپورٹ کے بعد پرویز صاحب کے خطاب کی باری تھی اور جونہی کرسی  
**پرویز صاحب کا خطاب** صدارت کی طرف سے پرویز صاحب کو مائیک پر آنے کی دعوت دی

گئی، پنڈال کی فضا کا رنگ بدل گیا۔ پنڈال سے باہر ہر شخص جو کہیں نہ کہیں مصروف کار تھا سب کچھ چھوڑ کر

پنڈال کا رخ کر رہا تھا۔ اس اجلاس کے لئے خصوصی دعوت نامے بھی خاصی تعداد میں جاری کئے گئے تھے۔ اور مندوین و مبھرن کے علاوہ معزز مہانوں کا طونان اُمڈا چلا آ رہا تھا۔ وسیع پنڈال کے آخری گوشے تک تمام نشستیں پُر ہو گئیں اور پھر مندوین نے نئے مہانوں کے لئے اپنی کرسیوں کو خالی کرنا شروع کر دیا۔ خواتین کے حصہ پنڈال میں بھی تیل دھرنے کو جگہ نہ رہی۔ انتظامیہ کے قلب کو یہ کشمکش طلسم بیچ و تاب بنا رہی تھی کہ مہانوں کے ہجوم سے پنڈال کہیں تنگی داماں کی صورت پیدا نہ کر دے لیکن مندوین نے اپنی نشستوں کی پیشکش کر کے اس کشمکش کو آسودگی میں بدل دیا۔

والہانہ ذوق و شوق اور شدتِ انتظار کے دل آویز ماحول میں پرویز صاحبہ منتظر نگاہوں کے سامنے عید کا چاند بن کر نمودار ہوئے۔ اس بار اُن کے خطاب کا عنوان تھا۔

### ”پیامِ فصلِ بہار“

دہم بہ غمزدہ طائرِ پیامِ فصلِ بہار

تیر نشین اُد سیم و یاسمن ریزم

”بادۂ زندگی“ اور ”غمِ زندگی“ کے بعد اس پیامِ بہار کی کیف انگیز یوں اور جذبِ آفرینیوں کے تاثرات کیا تھے؟ جذبات و احساسات کا یہ کیف و نشاط الفاظ کی زبان سے ادا کرنا ممکن نہیں۔ نظریہ آتا تھا کہ حسنِ بیان کے ساغر و مینا گردش میں آگئے اور —

دریاے پُر خروش ز بند و شکن گذشت

از تنگنایِ وادی و کوہ و دمن گذشت

فکر و نظر کے آسمان پر اندھیری رات میں نئے نئے ستارے جگمگانے لگے۔ اور کاروانِ شوق نے اپنی منزل کا شہ نشان (LAND MARK) لگا ہوں کے سامنے پالیا۔ سینکڑوں نگاہیں تکران کے اس گراں ماہِ طالبِ علم پر مرکوز تھیں۔

فطرت کا سرو و دازی جس کے شبِ دروز

آہنگ میں یکتا صفتِ سورۂ حسن

موسمِ بہار کی اس صبح کیفِ بار میں کم و بیش ڈیڑھ گھنٹہ تک قرآنی فکر و بصیرت کی یہ گل پاشیاں جاری رہیں۔ اس خطاب سے پرویز صاحب نے ماحول کے چہرے سے تمام نقابِ اُلٹ دیتے۔ انہوں نے ملک

کے نئے مسکری انقلاب کا خیر مقدم کیا اور فرمایا کہ یہ انقلاب محض بساطِ سیاست کی مہرہ بازویوں کا نتیجہ نہیں، بلکہ یہ اُن کا تئافی قوتوں کی کارسرمائی ہے جنہیں دنیا زمانے کے تقاضے کہہ کر یاد کرتی ہے اور یہ غنیمت ہے کہ طوفانِ بلاخیز کی آمد سے قبل ہی ہم نے اپنے ہاں وہ انقلاب پیدا کر لیا جس نے سرمایہ داری اور مفادپرستیوں کی بساط اُلٹ کر رکھ دی۔ یہ کہتے ہوئے پرویز صاحب نے زرعی اصلاحات کا خیر مقدم کرتے ہوئے اسے قرآنی نظام کی منزل کی جانب پہلا قدم قرار دیا۔ اور کمیشن کی رپورٹ پر تبصرہ کرتے ہوئے اُمید ظاہر کی کہ حکومت اپنے منہا سے مقصود تک بتدریج پہنچنا چاہتی ہے اور اگر اس پہنچ پر مزید اقدامات کرتی رہی تو رفتہ رفتہ وہ قرآن کے نظامِ ربوبیت کی منزل تک پہنچ سکے گی۔

آئینِ نو کی تدوین کے سلسلے میں پرویز صاحب نے کہا کہ اس سوال کو حل کرنا ابھی باقی ہے کہ ہمارا آئین کس قسم کا ہو اور وہ آئیڈیالوجی کیا تھی جس کے لئے یہ خطہ زمین حاصل کیا گیا۔ انہوں نے کہا کہ ہمارے مستقبل کا انحصار انہی سوالات کے حل پر موقوف ہے۔ وقت اُگلیے ہے کہ حالات کی اس ہمت سے کما حقہ نامدہ اٹھائیں۔ ازاں بعد پرویز صاحب نے اسلامی دستور کے اسکی نکات کی بالتفصیل وضاحت کی اور کارسرمایانِ مملکت پر واضح کیا کہ فرقہ بندی کے شرکِ عظیم کو ختم کئے بغیر اسلامی آئین اور اسلامی نظام کا دعویٰ انتہائی خود فریبی کی دلیل ہوگا جب اسلام دین کی ناقابلِ تقسیم وحدت میں ہر نوع کی فرقہ بندی کو کھلا شرک قرار دینا ہے تو پھر اسلامی آئین اور مذہبی فرقوں کا بیک وقت وجود اسلام سے مضحکہ خیزی قرار پائے گی۔

آخر میں قلبِ مضطرب کی انتہائی تلپش و خلش سے پرویز صاحب نے رفقاء سفر سے اپیل کی کہ وہ وقت کی آواز کو پہچانیں اور شرابی فکر کو عام کرنے میں جو کچھ بن پڑے کر گزریں۔ پرویز صاحب کے اس دلکش خطاب کے بعد کنونشن کی پہلی نشست اختتام پذیر ہو گئی۔

بِسْمِ اللّٰهِ الرَّحْمٰنِ الرَّحِیْمِ

## پیامِ فصلِ بہار

## پیامِ بہ مصیبتِ حرمین

سحر در شاخسار بوستانے چہ خوش می گفت مرغِ نغمہ خوانے  
 بر آور ہر چہ اندر سینہ داری سرودے، نالہ، آہے، فغانے

برادرانِ عزیزِ اسلام و رحمت۔

بِسْمِ اللّٰهِ الْمَہْدُکہ یہ قافلہ بہار جو آج سے قریب اڑھائی سال قبل، مانند نسیمِ صبحِ گاہی، نہایت نرم خرامی سے آمادہ بہ سفر ہوا تھا، ہولناک وادیوں کی وحشت سامانیوں سے بے خطر، گل پوش و آئینہ پوش روشنیوں کی دلکشیوں سے بے نیاز، حوصلہ شکن و ہمت ربا چٹانوں کی راہ بند یوں سے بے پرداہ، سودائے حصولِ منزل سے سرمست، مانند کہکشاں بگریبانِ مرغزار، قدم قدم آگے بڑھتا، آج اُس مقام تک آپہنچا ہے جہاں فضا میں ہر طرفِ مرغانِ ہمنوا کے چھپے فردوسِ گوشِ بنتے ہیں اور ہر سرو و کارواں سے پکار پکار کر کہہ رہے ہیں کہ

گئے دن کہ تنہا تھا تو انجمن میں  
 ترے اب یہاں رازداں اور بھی ہیں

آپ احباب نے اس مختصر سے عرصہ میں باغ و راع مملکت کے ہر گوشے میں جس خوش نوا آواز اور ہم آہنگی سے نشیدِ نثر آئی کو عام کیا ہے یہ اس کا اثر ہے کہ آج اس کا ہر مرغِ خوش الحان آپ کا ہمنوا دکھائی دیتا ہے اور اس حقیقتِ کبریٰ کی علے وجہ البصیرت شہادت دیتا ہے کہ

شورشِ عندلیب نے روحِ چین میں پھونک دی  
ورنہ یہاں کلی کلی مست تھی خوابِ ناز میں

کنولشن کی تاریخوں میں تبدیلی | آپ نے راولپنڈی میں اس اجتماع کے لئے تاریخوں میں تبدیلی کا جو فیصلہ کیا، بظاہر اس کا محرک جذبہ موسم کی ناسازگاری سے

تخلف تھا لیکن آج ایسا محسوس ہوتا ہے کہ آپ کی فکری اور قباہی دنیا میں جو انقلاب بیدار ہو رہا ہے اس فیصلہ میں، غیر شعوری طور پر اس کا بھی ہاتھ کار فرما تھا۔ بہار کا موسم وہ ہے جس میں کائنات کے گوشے گوشے میں نئی زندگی کی نمود ہوتی ہے شجر حیات کی ہر شاخ سے نیا خوابیدہ انگڑائیاں لے کر بیدار ہوتا ہے چیل میڈیوں سے سبزہ لورستہ اور خشک ٹہنیوں سے گل نو دمیدہ آنکھیں ملتا ہوا اٹھتا ہے اور ہر دیدہ بینا سے پکار پکار کر کہنا ہے کہ فَا نَنْظُرْ اِلَیَّ اَنْ تَرِ سَرَ حَمَّتِ اللّٰہِ کَیْفَ یُحْیِی الْاَرْضَ بَعْدَ مَوْتِهَا ط (سجہ)

تم مبدار فیض کی نیساں بار یوں اور گہہ فشانیوں کو دیکھو کہ اس نے کس طرح زمین مردہ کو حیات تازہ عطا کر دی ہے۔

خیز کہ در کوہ و دشت خمیہ زد ابر بہار  
مست ترغم ہزار  
طوطی و دراج و سار  
بر طرب جو شہار  
کشت گل و لاله زار  
چشم تماشا بیار  
خیز کہ در کوہ و دشت خمیہ زد ابر بہار  
خیز کہ در باغ و راع و تافلہ گل رسید  
باد بہاراں وزید

مُرغُ، نوا آفرید

لالہ گریباں درید

حسنِ گلِ تازہ چید

عشق، غمِ نو خرید

خیز کہ در باغ و راعِ قافلہٗ گل رسید

خدا کے کائناتی قانون کا یہی تقاضا تھا جس سے آپ، غیر شعوری طور پر منشاء شریہ کو اس مقام پر موسمِ بہار میں خیمہ زن ہوئے ہیں تاکہ اپنے نشوونما دینے والے

## حیاتِ نو کی طلب

سے کہیں کہ ہم نے خارجی کائنات میں تیرے نظامِ ربوبیت کی ندرتِ کاریوں سے حیاتِ نو کی نمود دیکھ لی ہے۔ لیکن ہماری آرزو یہ ہے کہ رَبِّ اَرِنِي كَيْفَ تَحْيِي الْمَوْتِي طرہ پہ، ہمیں دکھا کہ تو دلوں کے ویرانوں کو کس طرح از سر نو آباد کیا کرتا اور مردہ قوموں کو کس طرح زندہ اقوام کی صف میں کھڑے ہونے کے قابل بنایا کرتا ہے۔ یہی ہے وہ نقطہ پر کاربند تھا جس کے لئے ہم یہاں جمع ہوئے ہیں اور یہی ہے وہ سوال جس کے جواب کے لئے ہم اُس خدا سے بلند و بزرگی آستان پر جھولی پھیلائے کھڑے ہیں جس کا اعلان ہے کہ اُجَيْبٌ دَعْوَةَ الدَّاعِ اِذَا دَعَا نِ (۲۱۱)۔ میں (اپنی کتابِ زندہ کے ذریعے) ہر اُس شخص کے سوال کا جواب دیتا ہوں جو مجھے پکارتا ہے۔ وہاں سے جواب لینے کے لئے انسان کی پکار میں سچی طلب، آرزو میں شدت اور ذہن میں سمجھنے کی صلاحیت شرط ہے جب مانگنے والا اس پنج سے مانگتا ہے تو اس کی کتاب خود آگے بڑھ کر اس کا استقبال کرتی ہے۔

شعاعِ مہر خود بنیاب ہے جذبِ محبت سے

حقیقت ورنہ سب معلوم ہے پردازِ شعبم کی

خوش بخت ہیں وہ جو صحنِ چین کائنات کی لالہ کاریوں کے ساتھ، اپنے دل کی کھیتی کی سیرابیوں اور نشادابیوں کے سامان کی بھی تلاش کریں۔ طُوْنِي لَهُمْ وَحَسُنَ مَا يَدْرُسُونَ (۱۳)

رفیقانِ محترم! جب ہم پھلی مرتبہ (اکتوبر ۱۹۵۷ء میں) راولپنڈی میں جمع ہوئے تھے، اُس کے بعد ہمارے ہاں کی فکر و نظر کی دنیا میں جو تبدیلیاں ہوئی ہیں، ان سے کہیں بڑھ کر وہ خارجی انقلاب ہے جو مملکتِ پاکستان

**عسکری انقلاب** | میں نمودار ہوا ہے۔ سطح بین لگاہوں کے نزدیک یہ انقلاب شاید محض بساط سیاست کی مہرہ بازیوں کا نتیجہ ہو لیکن جن کی نظریں سطح سے نیچے اتر کر گہرائی تک پہنچتی ہیں وہ جانتے ہیں کہ اس کے پیچھے کتنی قوتوں کا ہاتھ بھی کاربند رہا تھا۔ یہی وہ قوتیں ہیں جنہیں عام الفاظ میں زمانے کے تقاضے کہا جاتا ہے۔ زمانے کے تقاضے پکار پکار کر کہہ رہے تھے کہ

پُرانی سیاست گری خوار ہے

زمین میر و سلطان سے ہمیزار ہے

گیا دورِ سرمایہ داری گیا!

تماشا دکھا کر مداری گیا!

باقی دنیا تو اس پکار کو دل کے کانوں سے سن رہی تھی لیکن ہماری حالت یہ تھی کہ ہم اپنے کانوں پر مفاد پرستیوں کے لحاف لپیٹ کر سو رہنا چاہتے تھے۔ اگر کچھ وقت تک اور ہمارا یہی حال رہتا تو کم از کم مجھے تو صاف نظر آ رہا تھا کہ اس غلام کو پور کرنے کے لئے کمیونزم کا سیلاب اپنی تلاطم انگیزیوں کے ساتھ آمنتاً گرا جائے گا اور ہمارے تمام نظریاتِ زندگی اور تصوراتِ حیات کو خس و خاشاک کی طرح بہا کر لے جائے گا۔ غنیمت ہے کہ اس طوفانِ بلاخیزی کی آمد سے پہلے ہم نے خود اپنے ہاتھوں سے اپنے ہاں ایسی تبدیلی پیدا کر لی جس سے سرمایہ داری کی پروردہ اور مفاد پرستیوں کی سیاست کی بساط الٹ گئی۔ اس انقلاب کا پہلا مظاہرہ زرعی اصلاحات کی شکل میں سامنے آیا ہے۔

**زرعی اصلاحات** | شہانِ کریم کی رُو سے، ملکیتِ زمین کی جو پوزیشن سے اس کے متعلق سارے لٹریچر میں اتنا کچھ اچکا ہے کہ اس وقت اس ضمن میں تفصیل سے کچھ کہنے کی ضرورت نہیں۔ جیسا کہ آپ احباب کو معلوم ہے، اسلام میں زمین کی انفرادی یا اجتماعی ملکیت کا سوال ہی پیدا نہیں ہوتا۔ قرآن نے معاشی نظام کا جو تصور دیا ہے اس کی رُو سے وہ زمین تمام نوعِ انسانی کے لئے رزق کا حشرِ چشمہ ہے۔

۱۹۵۸ء میں کمانڈر ان چیف جنرل محمد ایوب خان کی زیر قیادت عسکری انقلاب۔

۲۰ ان اصلاحات کی رُو سے انفرادی ملکیتِ زمین کے رقبہ کی (پان سو ایکڑ تک) تحدید کر دی گئی تھی۔ (طلوعِ ہلال)



(۲) اسلامی مملکت کی ذمہ داری ہے کہ وہ تمام افراد کی بنیادی ضروریات زندگی بہم پہنچاتے۔ اس میں ختمہ داری کا لفظ قابلِ غور ہے یعنی مملکت صرف اتنا کہہ دینے سے اپنے اس فریضہ سے سبکدوش نہیں ہو سکتی کہ ہم لوگوں کے لئے سامانِ زیت بہم پہنچانے کی پوری پوری کوشش کریں گے۔ سامانِ زیت کی بہم رسانی اس کی بنیادی ذمہ داری اور اس کی ہستی کے لئے وجہ جواز (JUSTIFICATION FOR ITS EXISTENCE) ہے۔

الَّذِينَ إِن مَّكَّنَّاهُمْ فِي الْأَرْضِ أَقَامُوا الصَّلَاةَ وَ آتَوْا الزَّكَاةَ وَ أَمَرُوا بِالْمَعْرُوفِ وَ نَهَوْا عَنِ الْمُنْكَرِ وَ لِلَّهِ عَاقِبَةُ الْأُمُورِ (پہلے قرآن کا واضح ارشاد ہے جس کا مطلب یہ ہے کہ جب خدا کے نام پر مملکت قائم کرنے والوں کو اقتدار حاصل ہو گا تو وہ ایسا معاشرہ قائم کریں گے جس میں تمام افراد قوانینِ خداوندی کا اتباع کریں۔ یہ معاشرہ تمام افراد انسانیہ کو ان کی نشوونما کا سامان بہم پہنچائے گا، اُن باتوں کا حکم دے گا جنہیں قرآن کی بنیادی تعلیم صحیح تسلیم کرے۔ ان سے روکے گا جنہیں وہ نامناسب قرار دے۔ مختصراً یہ کہ اس معاشرہ میں ہر معاملہ کا فیصلہ کتاب اللہ کے مطابق ہو گا۔

(۳) ظاہر ہے کہ یہ مملکت اپنی اس اہم ذمہ داری سے عہدہ برا ہو نہیں سکتی جب تک ذرائعِ رزق اس کی تحویل میں نہ رہیں۔

(۴) لہذا قرآن کی رو سے زمین اور دیگر وسائل پیداوار کا مملکت کی تحویل میں رہنا ضروری ہے اس کے برعکس، ہمارے ہاں "شرعیات کا فیصلہ" یہ بتایا جاتا تھا (یعنی اس شرعیات کا فیصلہ جو ہمارے جاگروارانہ دور میں وضع ہوتی تھی) کہ زمین پر انفرادی ملکیت بے حد و نہایت جائز ہے اور (اس کا کلینٹ مملکت کی تحویل میں چلے جانا تو ایک طرف) حکومت کو اس کا بھی حق نہیں پہنچتا کہ اس پر کسی قسم کی تحدید (LIMITATION) عاید کر سکے۔ اس انقلاب نے زمین کی ملکیت کی حد بندی کر کے اس غلط مفروضہ کو العدم قرار دیدیا ہے کہ زمین پر انفرادی ملکیت ہوتی ہے اور اس پر کسی قسم کی حد بندی نہیں کی جاسکتی۔ زرعی اصلاحات کمیشن کی رپورٹ میں تو اس حقیقت کو بھی تسلیم کر لیا گیا ہے کہ زمین پر انفرادی ملکیت ہو نہیں سکتی۔ اس میں پہلے موجود مالکانِ اراضی کا نظریہ پیش کرتے ہوئے کہا گیا ہے کہ

زمیندار کے نقطہ نگاہ سے زمین کی ملکیت پر کسی قسم کی حد بندی کرنا ایک حادثہ عظیم ہے۔ اس کے نزدیک ایسا اقدام کمیونزم

زرعی کمیشن کی رپورٹ

کے مرادف اور یکسر غیر اسلامی ہے۔ وہ ایسا کہتے وقت اس بات کو قابلِ اعتنا ہی نہیں سمجھتا کہ کم از کم چار اسلامی ممالک — یعنی مصر، شام، ترکی اور عراق — نے ملکیتِ زمین پر حد بندی عاید کر رکھی ہے۔ اُس کا کہنا یہ ہے کہ اس مقصد کے لئے زمین کو دیگر اقسامِ جاہتِ ادا سے الگ کیوں کیا جاتا ہے۔ اگر زمین کی ملکیت پر حد بندی عائد کرنی ہے تو دولت کی دیگر اقسام، مثلاً کارخانوں وغیرہ پر بھی اسی طرح حد بندی عاید کرنی چاہیے۔ (رپورٹ صفحہ ۲۵-۲۶)

آپ احباب اس حقیقت سے بے خبر نہیں کہ یہ دلائل زمیندار کے ذہن کے پیدا کردہ نہیں۔ انہیں ہمارے علمبردارانِ شریعت نے ان کے لئے بہم پہنچایا تھا۔ (یہ جملہ قرضہ تھا) رپورٹ میں، مندرجہ بالا نظریہ پیش کرنے کے بعد لکھا ہے۔

زمیندار کو اس حقیقت کو ہمیشہ سامنے رکھنا چاہیے کہ زمین پر حق ملکیت مطلق (ABSOLUTE) نہیں۔ (صفحہ ۲۶)

اس نقطہ کی وضاحت کے لئے زمین کے معاوضہ کے سلسلہ میں رپورٹ میں لکھا ہے کہ ہم نے ملکیتِ زمین کے سوال پر بحث کرتے وقت یہ کہا تھا کہ جب تک زمین کی پیداوار میں ملکیت کا حق تسلیم کیا جائے گا جو لگان کی شکل میں ادا کیا جاتا ہے زمین کی ملکیت کو مطلق (FULL - OWNERSHIP) قرار نہیں دیا جاسکتا۔ نظری طور پر دیکھا جائے تو ملکیت کو اس کا پورا پورا اختیار ہے کہ وہ شرع لگان اس قدر بڑھا دے کہ مالک اراضی کو زمین کی پیداوار میں سے کچھ بھی نہ بچے۔ چونکہ زمین کی قیمت سے مفہوم یہ ہے کہ زمیندار کو زمین سے جو کچھ حاصل ہوتا تھا اسے ایک مشت ادا کر دیا جائے اس لئے، مذکورہ بالا نظریہ کی روشنی میں یہ چیز حق ملکیت کے بنیادی تصور کے قطعاً خلاف نہیں کہی جاسکتی۔ اگر ملکیت زمین کا کچھ بھی معاوضہ نہ دے۔ (صفحہ ۲۷)

آپ نے دیکھا کہ زرعی کمیشن اپنی تحقیقات کے بعد جس نتیجہ پر پہنچا ہے وہ کس طرح قرآن کے بنیادی تصور کے قریب ہے۔ تاریخ بناتی ہے کہ جب حضرت عمرؓ کے زمانے میں ملکیت کو ایسے قطع اراضی کی ضرورت پڑی جو اس وقت تک افراد کے پاس تھے تو انہیں بلا معاوضہ حاصل کر لیا گیا۔ نیز جو لوگ اسلام لاتے ان کی

زمینیں شروع ہی سے مملکت کی تحویل میں چلی جاتیں۔ ان تصریحات سے یہ حقیقت آپ کے سامنے آگئی ہوگی کہ اراضیات کی تحدید کے متعلق حکومت کا فیصلہ قرآنی نظامِ معاش کی سمت ایک جبراً متندانہ اقدام ہے۔

**رقبہ اراضی** | حکومت نے جس قدر رقبہ اراضی انفرادی ملکیت میں رہنے دیتے جانے کا فیصلہ کیا ہے، بعض حضرات کے نزدیک وہ بہت زیادہ ہے۔ اور تو اور، خود زمینی کمیشن کے ایک ممبر (محترم غلام اسحاقی خان صاحب) کی بھی یہی رائے تھی جس کا اظہار رپورٹ میں کیا گیا ہے لیکن کمیشن نے اس ضمن میں کہا ہے کہ

تحدید ملکیت کے متعلق ہم نے جو کچھ تجویز کیا ہے اس باب میں متعدد عناصر نے ہماری راہ نمائی کی ہے ہم چاہتے ہیں کہ غیر محدود ملکیت سے محدود ملکیت کی طرف انتقال ایسے ہموار انداز سے ہو کہ زمیندار کے لئے اپنے ماضی سے انقطاع اس قسم کی دشواریاں پیدا نہ کرے جن کی وجہ سے اسے زندگی بسر کرنا مشکل ہو جائے۔ یعنی اس کی آمدنی میں یک لخت اتنی کمی نہ آجائے جس سے اس کا گزارہ نہ ہو سکے۔ (ص ۲۹)

اس سے ظاہر ہے کہ حکومت اس باب میں اپنے منتهی تک بتدریج پہنچنا چاہتی ہے یعنی انہوں نے جو موجود فیصلہ کیا ہے تو

یہ آنسوؤں کی کمی نہیں ہے، رعایتِ ظرفِ آستین ہے

اس سے امید کی جاسکتی ہے کہ حکومت اگر اسی پہنچ سے مزید اقدامات کرتی رہی تو وہ رفتہ رفتہ قرآن کی متعین کردہ منزل تک پہنچ جائے گی جہاں نہ صرف زمین، بلکہ جملہ وسائل پیداوار، انفرادی ملکیت سے نکل کر مملکت کی تحویل میں چلے جاتے ہیں اور مملکت ان سے، افراد مملکت کی بنیادی ضروریات زندگی مہیا کرنے کی عظیم ذمہ داری سے عہدہ برآ ہوتی ہے۔ اسی کو نظامِ رلوبیت کہتے ہیں جو خدا کی صفت رب العالمین کا (بشری حدود کے اندر) عکس ہے۔ صِبْغَةَ اللّٰهِ وَمَنْ أَحْسَنُ مِنَ اللّٰهِ صِبْغَةً وَ تَخُنُّ لَهٗ عِبَادُونَ. (۲۱۸)

**النسبیت کی نجات و سعادت** | آپ نے غور کیا کہ خدا کے کائناتی قوانین کس طرح دنیا کو صحیح راستہ کی طرف لائے چلے جا رہے ہیں۔ حقیقت یہ ہے کہ

کہ انسانیت کی نجات و سعادت کے لئے اُس راستے کے علاوہ کوئی دوسرا راستہ نہیں جسے قرآن کریم نے ابدی اصولوں کی حیثیت سے متعین کر کے دیدیا ہے۔ دنیا جتنے اور راستوں پر جی چلے ہے چل کر دیکھ لے، اسے اپنے ناکام تجاربہ کے بعد اُس راستے کی طرف آنا ہوگا جس کا تعین قرآن نے کیا ہے اور جس پر اُس ذاتِ اقدس و اعظم (علیہ النجیۃ والسلام) کے نقوشِ قدمِ درخشاں ستاروں کی طرح چمک رہے ہیں جس نے خود اس راستہ پر چل کر نوعِ انسان کو احترامِ آدمیت کی منزل تک پہنچا کر دکھایا تھا۔ زمانہ اس حقیقت پر شاہد ہے کہ اس چودہ سو سال کے عرصہ میں جس قدر صحیح انقلابات رونما ہوئے ہیں ان سب کا رُخ اسی منزل کی طرف تھا، اور جو صحیح انقلاب اسکے بعد برپا ہوں گے ان کا رُخ بھی اسی سمت کو ہوگا۔

شمعِ نظر، خیال کے انجمِ جگر کے داغ

جتنے چراغ ہیں اسی محفل سے آئے ہیں!

لیکن جہاں یہ حقیقت وجہِ مسترت ہے کہ انسانیت ہر ناکام تجربہ کے بعد قرآن کے متعین کردہ نصبِ العین کی طرف آتی ہے وہاں یہ امر باعثِ ہزار تعجب و تأسف ہے کہ قرآن کی سب سے زیادہ مخالفت خود ہمارے اربابِ مذہب کی طرف سے ہوتی ہے۔

## اجبار و رہبان

یکے بشہرنگ کن، چہ انقلاب افتاد

کہ زندمیکہ بیدار و پارسانخت است

اور یہ بھی کوئی نئی بات نہیں۔ قرآن کریم نے مسلمانوں کو واضح الفاظ میں متنبہ کر دیا تھا کہ يَا أَيُّهَا الَّذِينَ آمَنُوا إِن كَثِيرًا مِّنَ النَّجَارِ وَالشُّهْبَانِ لَيَأْكُلُونَ أَمْوَالَ النَّاسِ بِالْبَاطِلِ وَ يَصُدُّونَ عَن سَبِيلِ اللَّهِ (۹) اسے ایمان والو! اس حقیقت کو بگوش ہوش سن رکھو کہ علماء و مشائخ کی اکثریت کا یہ عالم ہے کہ یہ لوگوں کا مال، تعمیری نتائج مرتب کئے بغیر ناحق کھا جاتے ہیں اور خدا کے بندوں کو خدا کے راستے سے بہکا کر دوسرے راستوں پر ڈال دیتے ہیں۔ تازیحِ انسانیت اور خودِ اسلام کی سرگذشت اس پر شاہد ہے کہ ملحد اور بے دین لوگ دوسروں کو خدا کے راستے سے پھیرنے میں کبھی اتنے کامیاب نہیں ہوتے جتنے کامیاب وہ لوگ ہوتے ہیں جن کا دعویٰ ہو کہ وہ خدا کی طرف دعوت دینے والے ہیں لیکن درحقیقت وہ خدا کا راستہ روک کر کھڑے ہوں۔ اس کی وجہ ظاہر ہے۔ جھوٹا اگر کسی کے سامنے اپنی اصلی شکل میں (بے نقاب) آئے تو وہ کبھی کامیاب نہیں ہو سکتا۔ اسے اپنی کامیابی کے لئے ضروری

جھوٹ سچ کے نقاب میں | ہے کہ وہ سچ کا لبادہ پہن کر آئے۔ ایک شخص آپ کے پاس آکر کچھ باتیں کرتا ہے۔ آپ اس کا یقین کر لیتے ہیں اور جو کچھ وہ چاہتا ہے دیا کرنے پر آمادہ ہو جاتے ہیں۔ لیکن عین اس وقت وہ آپ سے کہتا ہے کہ بھئی! میں نے جو کچھ آپ سے کہا ہے وہ سب جھوٹ ہے۔ کہتے! اس کے بعد آپ اس کے لئے وہ کچھ کر دیں گے جس کے لئے آپ آمادہ ہو چکے تھے؛ کبھی نہیں کریں گے۔ آپ وہ کچھ اسی صورت میں کریں گے جب وہ آخر تک تمہیں اٹھا اٹھا کر آپ کو یقین دلاتا جائے کہ وہ جو کچھ کہتا ہے سچ ہے۔ اس سے واضح ہے کہ جھوٹ کو اپنی کامیابی کے لئے سچ کا نقاب اڑھنا پڑتا ہے۔ یہی وجہ ہے کہ خدا کا راستہ روکنے میں وہی لوگ کامیاب ہو سکتے ہیں جو خدا پرستی کا نقاب اڑھ کر سامنے آئیں۔ یہی وہ حقیقت ہے جس کی طرف قرآن نے یہ کہہ کر اشارہ کیا ہے کہ ان لوگوں کی ٹیکنیک یہ ہے کہ یکتبوں الكتاب بائید نھم ثم یقولون ہذا من عند اللہ۔ خود اپنی طرف سے بات بناتے ہیں (اپنے ہاتھوں سے فتویٰ لکھتے ہیں) اور اس کے متعلق مشہور یہ کرتے ہیں کہ وہ خدا کا حکم ہے، اور مقصد اس سے یہ ہوتا ہے لیسئلوا بہ ثمنا قلیلاً (۲۶) تاکہ اس سے چار پیسے کمائے جاتیں۔ اگر یہ لوگ اپنے فتاویٰ کے متعلق کہیں کہ انھیں ہم نے اپنے جی سے گھڑ لیا ہے، وہ خدا کا حکم نہیں تو کوئی شخص ان کے فریب میں نہ آئے۔ ان کا فریب کامیاب ہوتا ہی اس صورت میں ہے جب یہ اپنے فیصلوں کو خدا کا حکم کہہ کر پیش کریں۔

دوسری قوموں کے لئے یہ معلوم کرنا مشکل تھا کہ جو کچھ ان کے اربابِ شریعت ان سے کہتے ہیں، وہ خدا کا حکم ہے یا ان کا اپنا فیصلہ۔ اس لئے کہ ان کے پاس خدا کی کتاب اپنی اصل شکل میں موجود نہیں تھی۔ لیکن ہماری پوزیشن ان سے بالکل مختلف ہے۔ ہمارے پاس خدا کی کتاب حرفاً حرفاً محفوظ ہے اور ہر شخص کی اُس تک رسائی ہو سکتی ہے۔

یہ غنیمت ہے درمیانہ اب تک بازے

ہمارے لئے کرنے کا کام فقط اتنا رہ جاتا ہے کہ جو کچھ ہمارے سامنے دین کے نام سے پیش کیا جائے اسے خدا کی کتاب کے سامنے لیجاویں اور اس سے فیصلہ لے لیں کہ وہ واقعی خدا کا حکم ہے یا اس کی طرف یونہی سب کر دیا گیا ہے۔

چارہ این است کہ از عشق کثادے طلبیم

پیش او سجدہ گزاریم و مرادے طلبیم

برادرانِ عزیز! عسکری انقلاب کا پہلا کارنامہ آپ کے سامنے اچکا۔ اس کا دوسرا کارنامہ اُس آئین کی تیسخ ہے جس کا اکثر و بیشتر حصہ غیر اسلامی تھا لیکن اس کے باوجود حضراتِ علماء کرام نے اس کے عین اسلامی ہونے کا فتوے صادر فرما دیا تھا۔ ہم جو خطہ پاکستان میں خالص قرآنی نظام کی تشکیل کے متنی ہیں، ہزار چاہتے تھے کہ ۱۹۵۶ء کا آئین بلا تاخیر ترقی آئین میں تبدیل ہو جائے لیکن ہمارے لئے اُس آئین میں ضروری اور بنیادی تبدیلیاں کرانے کے لئے آئینی اور جمہوری طریق کے علاوہ کوئی چارہ کار نہ تھا اور ہماری کوششوں کا رُخ اسی سمت کو تھا۔ ہم اچھی طرح سمجھتے تھے کہ یہ راستہ بڑا طویل اور زمانے کی رفتار بڑی تیز ہے لیکن جیسا کہ میں نے ابھی کہا ہے، ہمارے سامنے اس کے سوا کوئی طریق کار نہیں تھا۔ مسافت کی لمبائی سے گھبرا کر خود اپنے احباب میں سے بعض میرے پاس آئے اور کہتے کہ اس طریق سے ہم اپنی منزل تک س طرح اور کت پہنچ سکیں گے۔

آہ کو چاہیے اکٹ عمر اثر ہونے تک

کون جینا ہے نری زلف کے سر ہونے تک

میں ان سے کہتا کہ مجھے آپ کی بتیابی تمہارا پورا پورا احساس ہے لیکن آپ کو صبرِ طلبی عشق پر بھی تو نگاہ رکھنی پڑے گی۔ لیکن میں دیکھتا تھا کہ اس سے ان کا اطمینان نہیں ہوتا تھا اور یوں ان قلوب پر بھی مایوسی اثر انداز ہوتی چلی جا رہی تھی جنہیں انہوں نے مایوسی کفر ہے۔ ان حالات میں عسکری انقلاب آیا اور اُس نے بیک جنبشِ نغم پوکے پورے آئین کو کالعدم قرار دے دیا۔

عشق کی اک جست نے طے کر دیا قصہ تمام

اس زمین و آسماں کو بے کراں سمجھا تھا میں

لیکن یہ اس پر و گرام کا صرف تخریبی حصہ ہے اور یہ ظاہر ہے کہ جس تخریب کے ساتھ تعمیر نہ ہو وہ تخریب مفید ہونے کے بجائے الٹی مضر ہو جاتی ہے۔ اسی

تخریب کے بعد تعمیر

لئے قرآن نے کہا ہے کہ نَمَنْ يَكْفُرْ بِالطَّاغُوتِ وَ يُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انفِصَامَ لَهَا (۲۵۶) جو شخص غیر خدائی قانون سے انکار کر کے، قانونِ خداوندی کو اپنا نصب العین بناتا ہے وہ ایسے محکم رشتے کو کھٹام لینا ہے جو کبھی نہیں ٹوٹ سکتا۔ اقبال

عاشقی صبر طلب اور ننا بیتاب دل کا کیا رنگ کردوں خونِ جگر ہونے تک۔ (غالب)

کے الفاظ میں۔

کہنہ را در شکن و باز بہ تعمیرِ خرام  
ہر کہ در درطہ لآ ماند بہ لآ نرسید

اس اعتبار سے دیکھئے تو آج ہم پھر اس مقام پر پکڑے ہیں جہاں ۱۹۴۷ء میں تھے۔ یعنی ہمارے پاس ایک آزاد مملکت ہے جس کا آئین ہم نے مرتب کرنا ہے۔ سوال یہ ہے کہ وہ آئین کس قسم کا ہونا چاہیے۔ ہم نے ۱۹۴۷ء تک اپنی بساط کے مطابق مسلسل کوشش کی کہ قوم کو بتایا جائے کہ وہ آئیڈیالوجی کیا تھی جسے علی غالب میں ڈھالنے کے لئے پاکستان کا خطہ زمین حاصل کیا گیا تھا اور ایک اسلامی مملکت کا آئین کس قسم کا ہوتا ہے۔ اگرچہ ہماری طرف سے پیش کردہ نرانی تصور ہماری توقعات سے کہیں زیادہ عام ہوا لیکن مفاد پرست گروہوں کے حربے زیادہ موثر تھے اس لئے مملکت کا آئین اسلامی نہ بن سکا معلوم ہوتا ہے کہ فطرت کی میزان میں ہماری یہ ہلاکت ابدی نہ تھی۔ اس لئے ہمیں دوبارہ موقع دیا گیا ہے کہ ہم اپنی غلطی کی تلافی کر سکیں در نہ عام طور پر ہونا ہی ہے کہ

فطرت افراد سے اغماض بھی کر لیتی ہے  
کبھی کرتی نہیں ملت کے گناہوں کو معاف

لیکن ملک کی بدستی ملاحظہ کیجئے کہ ادھر آئین کی ترتیب نو کا سوال سامنے آیا اور ادھر پھر انہی تخریبی عناصر نے سرزکا لٹا شروع کر دیا جنہوں نے اس سے پہلے نو سال تک اپنی ہر توت کو اس "جہادِ عظیم" میں صرف کر دیا تھا کہ پاکستان میں صحیح اسلامی آئین مرتب نہ ہونے پائے خواہ اس سے خود اسلام دنیا کی نظروں میں اضمح کو کیوں نہ بن جائے۔ اور اسلام آئیڈیالوجی کے دعویٰ فریب بٹکر کیوں نہ دکھائی دیتے لگیں۔

تو شتم کہ گنبدِ سپرین کہن نسرو ریزد  
اگرچہ خود ہمہ بر فسق من نسرو ریزد

اب پھر نئے سرے سے ان سوالات میں خلطِ مبحث پیدا کیا جا رہا ہے کہ اسلامی آئین کے کہتے ہیں۔ اسلامی مملکت کے امتیازی خط و خال کیا ہوتے ہیں۔ کیا پاکستان میں اسلامی آئین مرتب کیا جاسکتا ہے (و غیر وغیر) جیسا کہ میں پہلے عرض کر چکا ہوں، ان موضوعات پر میں سلسل دس برس سے لکھتا چلا آ رہا ہوں اس لئے اس

وقت ان تفصیل میں جانے کی نہ ضرورت ہے نہ فرصت۔ میرے خیال میں اس وقت صرف اتنا کافی ہوگا کہ اسلامی مملکت کا اجمالی تصور آپ حضرات کے سامنے پیش کر دیا جائے۔

سب سے پہلا سوال یہ ہے کہ سیکولر اسٹیٹ | سیکولر اسٹیٹ اور شرعی مملکت میں فرق (SECULAR STATE) اور شرعی

کی رو سے دینی مملکت میں کیا فرق ہے۔ تفصیل کے اعتبار سے دیکھنے تو ان دونوں کے فرق کی داستان طول طویل ہے لیکن اصولی طور پر سمجھنا چاہیں تو اسے چند فقروں میں سمٹایا جاسکتا ہے۔ سیکولر اسٹیٹ کا مقصود و منتہی اپنے ملک یا قوم کے مفاد کا تحفظ ہونا ہے اور اس مقصد کے حصول کے لئے جو ذریعہ مناسب سمجھا جائے اس کا اختیار کر لینا نہ صرف جائز بلکہ ضروری قرار پاتا ہے۔ بالفاظِ دیگر اس اسٹیٹ کا اصول (اگر ایسا کہنے سے اصول کے لفظ کی توہین نہ ہو) مصلحت و وقت کا تقاضا (EXPEDIENCY) ہوتا ہے۔

اربابِ علم سے پوشیدہ نہیں کہ اس مذہبِ سیاست کا امامِ اٹلی کا مشہور مدبر میکیا ویلی (NICCOLO MACHIAVELLI) اور اس کا صحیفہ اس کی شہرہ آفاق کتاب (THE PRINCE) ہے۔ اس کتاب میں وہ جس مسلک کی تلقین کرتا ہے اس کا ملخص یہ ہے کہ

ہر وہ حربہ جس سے سلطنت کی قوت بڑھے، مستحق ستائش ہے اور ہر وہ فریب جس سے کامیابی حاصل ہو اور خورجِ تبریک و تحسین، عدل و انصاف، قوت کا دوسرا نام ہے جس کی لالچی اس کی بھینس، فطرت کا صحیح اصول ہے۔ جنگ ہو یا امن، مملکت کے لئے سب سے زیادہ موثر ہتھیار قوت اور فریب ہے۔ حکمران کے لئے صفتِ روبایِ نہایت ضروری ہے تاکہ وہ دجل و فریب کے جال بچھلے اور خوسے شیریں بھی تاکہ وہ بھیریلوں کو خائف رکھ سکے۔ اس میں نیک عادات کا ہونا ضروری نہیں، البتہ یہ ضروری ہے کہ ایسا معلوم ہو کہ وہ بڑا نیک ہے۔ اگر اس میں کوئی نیک عادت پیدا ہو جائے تو اس میں بھی چنداں مضائقہ نہیں لیکن یہ نہایت ضروری ہے کہ اسکے دل کی حالت ہمیشہ ایسی رہے کہ جو نہی وہ دیکھے کہ مصلحت و وقت کا تقاضا ایسا ہے کہ اس نیک حادث کو الگ کر دیا جائے تو وہ بلا ادنیٰ تاامل اس کے خلاف عمل کر سکے۔

عصرِ حاضر میں مذہبِ سیاست کی یہی وہ بائبل ہے جس سے متاثر ہو کر (LORD GREY) نے کہا تھا کہ سلطنتوں کے معاملات اخلاقی ضابطوں کی رو سے طے نہیں پایا کرتے۔ اور (WALPOLE)



نے لکھا تھا کہ

نیک آدمی کسی بڑی سلطنت کو بچا نہیں سکتے۔ اس لئے کہ سلطنتوں کو بچانے کے لئے جس حد تک بعض اوقات جانا ضروری ہو جاتا ہے نیک آدمی وہاں تک جا نہیں سکتے۔

یہی وہ سیاست ہے جس کی رو سے اخلاقیات کو دو حصوں میں تقسیم کیا جاتا ہے ایک (PRIVATE MORALITY اور دوسرا (PUBLIC MORALITY) یعنی ذاتی معاملات میں ضابطہ اخلاق اور ہونا چاہیے اور سیاسی معاملات میں اور۔ ان دونوں ضوابط میں کیا فرق ہے، اس کے لئے اٹلی کے مشہور سیاستدان (CAVOUR) کا یہ اعتراف کسی وضاحت کا محتاج نہیں جس میں اس نے کہا ہے کہ

اگر ہم وہی کچھ اپنی ذات کے لئے کریں جو کچھ ہم نے مملکت کے لئے کیا ہے تو ہم کتنے بڑے شیاطین کہلائیں گے۔

اس معیار کے مطابق کوئی 'محب وطن' جتنا بڑا شیطان ہوتا ہے مملکت اتنا ہی بڑا اس کا جسمہ نصب کرتی ہے اور وہ آنے والی نسلوں کے لئے ہیر و قرار پا جاتا ہے۔ یہ سیکولر اسٹیٹ کا بنیادی تصور۔ اسکے برعکس دینی مملکت کا تصور یہ ہے کہ انسانی زندگی کے لئے کچھ اصول ایسے ہیں جو غیر متبدل (INVIOLEABLE) ہیں۔ ان میں کسی حالت میں بھی تغیر و تبدل نہیں کیا جاسکتا۔ سیکولر اسٹیٹ میں اقتدار اعلیٰ

(SOVEREIGNTY) جمہور کو حاصل ہوتا ہے جس کے معنی یہ ہیں کہ جمہور کے نمائندے، اکیادان فیصد آراء سے جس قسم کا قانون چاہیں بنالیں۔ لیکن شرآئی مملکت میں اکیادان تو ایک طرف، اگر سو کے سوارکان بھی چاہیں تو ان غیر متبدل اصولوں میں جن کی طرف اوپر اشارہ کیا گیا ہے کسی قسم کا رد و بدل نہیں کر سکتے۔ اس مملکت کا مقصود و منتہی

ان غیر متبدل اصولوں کا تحفظ اور ان کی عملی تنقید ہے۔ یہی اس مملکت کے وجود (EXISTENCE) کی وجہ ہوا۔ JUSTIFICATION ہے۔ ان اصولوں کو مستقل اقدار یا (PERMANENT VALUES) کہتے ہیں۔ یہ اصول و اتدائر قرآن کریم میں واضح، تین، مکمل اور محفوظ شکل میں دے دیئے گئے ہیں۔ ہر مملکت وہ ہے جو ان مستقل اقدار کو اپنا نصب العین قرار دے۔ جو آئین ان اتدائر کے تحفظ کی ضمانت دے گا اسے اسلامی آئین کہا جائے گا۔ یہ اصول یا اقدار وہ حدود (BOUNDARY LINES)

ہیں جن کے اندر رہتے ہوئے اسلامی مملکت اپنے زمانہ کے تقاضوں کے مطابق قوانین وضع کر سکتی ہے۔ یہ اصول ہمیشہ غیر متبدل رہیں گے لیکن ان کی چپار دیواری کے اندر جو قوانین مرتب ہوں گے وہ زمانہ کے تقاضوں کے ساتھ بدلتے رہیں گے۔ اسلامی معاشرہ اسی ثبات و تغیر (PERMANENCE AND CHANGE) کے حسین امتزاج کا مظہر ہوتا ہے۔ كَشَجَرَةٍ طَيِّبَةٍ اَصْلُهَا ثَابِتٌ وَ فَرْعُهَا فِي السَّمَاءِ (پہاؤں کی خوشگوار اور زناور درخت کی طرح جس کی جڑیں پائال ہیں اپنی جگہ پر قائم ہوں اور شاخیں فضا کی پہنائیوں میں جھومنا سب سمجھیں پھیل جائیں، یا اس پرندے کی طرح جس کی کیفیت یہ ہو کہ

پرد در دوستِ گردوں بیگانہ  
نگاہ او بسوئے آشیانہ

دینی مملکت کے اس بنیادی اصول کی حیثیت اس مرکزی نقطہ (CENTRE) کی سی ہے کہ اگر ٹرپکار کا پاؤں اس پر جبار ہے تو زندگی کا دائرہ کھٹک کھنچتا چلا جائے لیکن اگر اس کا پاؤں اس نقطہ سے ذرا بھی ادھر ادھر ہٹا جائے تو سارا دائرہ بگڑ جائے۔

اس مقام پر آپ کے دل میں لازماً یہ سوال پیدا ہو گا کہ وہ غیر متبدل اصول یا اقدار کیا ہیں جو اسلامی مملکت اور اس کے آئین کی بنیاد بنتے ہیں۔ ان اقدار کے تفصیلی بیان کے لئے کافی وقت چاہیے۔ اس وقت میں (مثالی کے طور پر) صرف چند اقدار کا مختصر سا تعارف کرانے کی کوشش کروں گا جس سے آپ اندازہ کر سکیں گے کہ ان اصول و اقدار کی نوعیت کیا ہے۔

انسانی زندگی کا ایک تصور تو یہ ہے کہ انسان عبارت ہے اس کے طبعی جسم (PHYSICAL BODY) سے جو مادی قوانین کے مطابق وجود میں آتا ہے۔ انہی قوانین کے مطابق جسم کی مشینری چلتی رہتی ہے اور جب یہ مشینری بند ہو جاتی ہے تو اس کے جسم کے ذرات منتشر ہو جاتے ہیں۔ اسی کا نام موت ہے جس سے اس فرد کا خاتمہ ہو جاتا ہے۔ انسانی زندگی کے متعلق اس تصور کو مادی یا میکانیکی تصور (MATERIALISTIC CONCEPT OF LIFE) کہا جاتا ہے۔

**انسانی ذات** زندگی کا دوسرا تصور یہ ہے کہ انسان صرف اس کے جسم سے عبارت نہیں جسم کے علاوہ ایک اور شے بھی ہے جسے انسانی ذات PERSONALITY یا خودی (SELF) کہا جاتا ہے۔ انسانی ذات نہ مادی ارتقا کی پیداوار ہے نہ طبیعی قوانین کے تابع۔ یہ ہر فرد کو خدا کی طرف سے ملتی ہے۔ لیکن غیر نشوونما یافتہ (UNDEVELOPED) مضمر (POTENT) یا امکانی (REALISEABLE POSSIBILITY) کی شکل میں، زندگی کا مقصود انسانی ذات کی نشوونما ہے۔ اگر اس کی مناسب نشوونما ہو جائے تو جو جسم کی موت کیساتھ فنا نہیں ہو جاتی بلکہ بدستور زندہ رہتی اور مزید ارتقائی منازل طے کرنے کے لئے آگے بڑھتی ہے۔

جس طرح جسم کی پرورش کے لئے طبیعی قوانین ہیں، اسی طرح انسانی ذات کی نشوونما کے لئے بھی قوانین مقرر ہیں۔ یہ وہی قوانین ہیں جنہیں شرآن کے غیر متبدل اصول یا مستقل اقدار کہا جاتا ہے۔ اگر انسان ان اصولوں کے مطابق زندگی بسر کرے تو اس کی ذات کی نشوونما ہوتی چلی جاتی ہے۔ اگر وہ ان سے انحراف برتے تو اس کی ذات میں ضعف و انتشار پیدا ہو جاتا ہے۔ لیکن انسان ان اصولوں کی مطابق انفرادی طور پر زندگی بسر نہیں کر سکتا۔ یہ صرف معاشرہ کے اندر رہتے ہوئے، اجتماعی طور پر ممکن ہے، مملکت اسی اجتماعی زندگی کی تعبیر ہوتی ہے۔ لہذا اسلامی مملکت اس لئے وجود میں آتی ہے کہ انفرادی جسم اولیٰ کی ذات کے نشوونما کا ذریعہ بنے۔ مملکت مقصود بالذات نہیں، اس مقصد کے حصول کا ذریعہ ہے۔ لہذا سب سے پہلی مستقل قدر خود انسانی ذات ہے۔ اس قدر کو مرکزی حیثیت حاصل ہے باقی اقدار اس کے گرد گردش کرتی ہیں۔ یہی وہ بنیاد ہے جس پر دین کی عمارت استوار ہوتی ہے، اگر کوئی شخص اس خدا کو ماننا ہے جس نے کارگہ کائنات کو پیدا کیا اور جس کے قوانین کے مطابق یہ عظیم الشان سلسلہ اس حسن و خوبی سے چل رہا ہے لیکن وہ انسانی ذات پر یقین نہیں رکھتا تو شرآن کی رو سے اس کا خدا کو ماننا کچھ معنی نہیں رکھتا۔ انسان کا اپنی ذات پر ایمان خدا پر ایمان کی بنیادی شرط (PRE-REQUISITE CONDITION) ہے۔

انسانی ذات اپنی انفرادیت (INDIVIDUALITY) رکھتی ہے جس کا نتیجہ یہ ہے کہ ہر فرد اپنے اعمال کا آپ ذمہ دار ہوتا ہے اور ان اعمال کا خوشگوار یا ناخوشگوار نتیجہ خود بھگتا ہے۔ لَا تَزِرُ وَازِرَةٌ وِزْرَ أُخْرَىٰ (۱۶۴) اس کا بنیادی اصول ہے۔ یعنی کوئی بوجھ اٹھانے والا کسی دوسرے

کا بوجھ نہیں اٹھائے گا۔ انسان کو اس کے اعمال کے نتیجے سے نہ کسی کی سفارش بچا سکتی ہے نہ وہ کسی قسم کا فدیہ دے کر اپنی جان بچا سکتا ہے۔ لَا تَجْزِي نَفْسٌ عَنْ نَفْسٍ شَيْئًا وَلَا يُقِيلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ (یٰۤاٰیہم) اسلامی مملکت میں معاوضہ یا مواخذہ کا تین اسی غیر متبادل اصول کے مطابق ہوتا ہے۔ چونکہ انسانی ذات

**احترامِ آدمیت** ہر فرد کو خدا کی طرف سے یکساں طور پر عطا ہوئی ہے اس لئے ہر انسانی بچہ محض انسانی بچہ ہونے کی جہت سے واجب التکریم ہے وَلَقَدْ كَرَّمْنَا بَنِي آدَمَ (یٰۤاٰیہم) قرآن کا وہ غیر متبادل اصول ہے جسے ساری دنیا مل کر بھی بدل نہیں سکتی۔ ایک بچہ شہنشاہ کے محل میں پیدا ہو یا چمار کی جھونپڑی میں، اس متقل قدر کی رُو سے دونوں یکساں طور پر واجب التکریم ہیں۔ ان میں امیر و غریب کے علاوہ، نہ کالے اور گورے کی تمیز ہے نہ کافر و مؤمن کی تفریق۔ نہ وطن اور نسل کا کوئی امتیاز ہے نہ زبان اور بود و ماند کی کوئی خصوصیت۔

### آدمیتِ احترامِ آدمی است

قرآن کا بنیادی اصول ہے۔ جو آئین یا قانون اس بنیادی تدریج کی حفاظت کرے گا وہ اسلامی کہلا سکتا ہے جو اس سے منضاد ہو گا وہ غیر اسلامی قرار پا جائے گا۔

**تسبیبِ مراتب** پیدائش کی رُو سے بنیادی تکریم کے بعد قرآن کا فیصلہ یہ ہے کہ بِنِ كَلِمَةٍ تَدْوِيءٌ مِمَّا عَمِلُوا (یٰۤاٰیہم) ہر شخص کے مراتب و مراتب اس کے ذاتی جوہر اور کام کے لحاظ سے متعین ہوں گے۔ اس میں حسب و نسب، دولت، تعلقات یا اضافی اثرات کا کوئی لحاظ نہیں ہوگا۔ اسی اصول کو جب آگے بڑھاتے جائینگے تو اِنَّ اَكْرَمَكُمْ عِنْدَ اللّٰهِ اَتْقٰكُمْ (یٰۤاٰیہم) کی منزل سامنے آجائے گی۔ یعنی سب سے زیادہ واجب التکریم وہ ہوگا جو توائین خداوندی کا سب سے زیادہ پابند ہوگا۔ یعنی جس کی زندگی ان مستقل اقدار پر سب سے زیادہ پوری اترے گی۔

تکریمِ آدمیت کا لازمی نتیجہ یہ ہے کہ کوئی انسان کسی کا غلام نہ ہو۔ لہذا غلامی (SLAVERY) قرآن کی رُو سے انسانیت کا بدترین جرم ہے۔ غلامی تو ایک طرف رہی، قرآن کا ارشاد یہ ہے کہ کسی انسان کو اس کا حق حاصل نہیں کہ وہ دوسرے انسان سے اپنا ذاتی حکم مولے۔ مَا كَانَ لِبَشَرٍ اَنْ يُؤْتِيَهُ اللّٰهُ الْكِتٰبَ وَالْحِكْمَ وَالنُّبُوَّةَ اَلَمْ يَقُولَ

لِلنَّاسِ كُتُوبًا عِبَادًا لِّى مِنْ دُونِ اللّٰهِ . (یہ) کسی انسان کو اس کا حق نہیں پہنچتا کہ خدا سے ضابطہ قوانین، حکومت اور نبوت عطا کرے اور وہ دوسرے لوگوں سے یہ کہے کہ تم خدا کے قوانین کی نہیں

بلکہ میری مملکت اختیار کرو۔ لہذا اسلامی مملکت میں اطاعت صرف **قانون کی اطاعت** قانون کی ہوگی، اس قانون کی جس کی عمارت قرآن کے غیر متبدل اصولوں

پر استوار ہوگی، ان قوانین کا اطلاق ہر فرد پر یکساں طور پر ہوگا اور اس میں کسی بڑی سے بڑی شخصیت کی بھی استثناء نہیں ہوگی۔ قرآن نے نبی اکرم صلی اللہ علیہ وسلم کی زبان مبارک سے یہ اعلان کر لیا ہے کہ **اَنَا اَوَّلُ الْمُسْلِمِيْنَ** "میں سب سے پہلے قانونِ خداوندی کے سامنے سر تسلیم خم کرتا ہوں۔"

قانون کے یکساں طور پر اطلاق کا نام عدل ہے، عدل کے متعلق قرآن جس شدت سے **عدل** تلقین کرتا ہے اس کا اندازہ اس سے لگائیے کہ اس ما حکم ہے کہ **لَا يَجْرِمَنَّكُمْ شَنَاٰنُ**

**قَوْمٍ عَلٰى اَلَّا تَعْدِلُوْا ، اِعْدِلُوْا هُوَ اَقْرَبُ لِلتَّقْوٰى (۱۵)** کسی قوم کی دشمنی تمہیں اس پر آمادہ نہ کر دے کہ تم ان سے عدل نہ کرو۔ ہمیشہ عدل کرو کہ یہی چیز تقویٰ کا تقاضا ہے۔

عدل کے یہ معنی ہیں کہ جو کچھ کسی کا واجب (DUE) ہو اسے دے دیا جائے۔ لیکن قرآن نے عدل

کے ساتھ احسان کا بھی ذکر کیا ہے، **اِنَّ اللّٰمَآءَ يَأْمُرُ بِالْعَدْلِ وَالْاِحْسَانِ (۱۶)** **احسان** احسان کے معنی ہیں حسن پیدا کرنا اور حسن نام سے صحیح توازن و تناسب (PROPORTION)

کا جس کا توازن بگڑ جائے اس میں حسن باقی نہیں رہتا۔ قرآن کا حکم یہ ہے کہ جس شخص کا کسی کمی کی وجہ سے توازن بگڑ رہا ہو اس کی اس کمی کو پورا کر دو تاکہ اس فرد کا (اور اس طرح افراد کے مجموعہ یعنی پورے

معاشرہ کا) حسن قائم رہے۔ یہ بھی قرآن کا غیر متبدل اصول ہے جس پر اس کے نظامِ ربوبیت کی استثنائز عمارت استوار ہوتی ہے۔ اسلامی مملکت کا فریضہ یہ ہے کہ وہ تمام افراد معاشرہ کی بنیادی ضروریات

زندگی ہم پہنچائے اور ان کی مہتمم صلاحیتوں کی نشوونما کا ایسا انتظام کرے جس سے ہر فرد یکساں طور پر متمتع ہو سکے۔ بالفاظِ دیگر مملکت میں رہنے والے بچوں کی جسمانی، ذہنی اور قلبی نشوونما انکے والدین

کی ذمہ داری نہیں ہوگی بلکہ خود مملکت کی ذمہ داری ہوگی اور اس میں کسی قسم کا امتیازی سلوک

(DISCRIMINATION) روا نہیں رکھا جائے گا۔

اس سے ظاہر ہے کہ اگر کسی مملکت میں ایک فرد بھی رات کو بھوکا سو جائے اور آنکھ لیکہ باتوں کا پریٹ بھرا ہوا ہو، یا کوئی بچہ ایسا رہ جائے جسے اس کی مضمحل حالتوں کی نشوونما کے لئے ضروری وسائل میسر نہ آسکیں، تو وہ مملکت اسلامی نہیں کہلا سکتی۔ حضرت عمرؓ نے تو اس باب میں یہاں تک کہہ دیا تھا کہ اگر جلد کے کنارے ایک کتا بھی بھوک سے مر گیا تو خدا کی قسم عمرؓ سے اس کی بازپرسی ہوگی۔ اسلامی مملکت، اس نظامِ رلوبیت کا تجربہ پہلے اپنے حدود کے اندر کرے گی۔ اور اس کے بعد اس کا سلسلہ وسیع سے وسیع تر کرتی چلی جائے گی۔ حتیٰ کہ اُنشَ قَتِ الْأَرْضِ بِئُورِ رِبِّهَا“ یہ پوری زمین اپنے نشوونما دینے والے کے نور سے جگمگا اٹھے۔ یہ مملکت جن افراد کی پرورش کا ذمہ لے گی ان سے کہہ دے گی کہ ”لَا تُرِيئُ مِنْكُمْ جَزَاءٌ وَرَازُ شُكْرًا“ ہم تم سے نہ کسی معاوضہ کے خواہاں ہیں نہ شکر یہ کے متمنی۔ یہ ہمارا فریضہ حیات ہے جسے ہم نے ادا کر دیا۔ اس میں صلہ اور معاوضہ کا کیا سوال؟

بہائے درد و الم، درد و غم کی لذت ہے  
وہ ننگِ عشق سے جو آہ ہو اثر کے لئے

اپنی مملکت سے باہر کے افراد کی پرورش کا جذبہ محسوس نہ سیاسی استعمار ہو گا نہ اپنی سلطنت کے استحکام کے لئے زیادہ سے زیادہ حلیف پیدا کرنے کی مقدس آرزو۔ یہ سب کچھ اس ایمان کی رو سے ہو گا کہ تمام نوعِ انسان ایک عالمگیر برادری کے افراد اور ایک خاندان کے **عالمگیر انسانیت** نفوس ہیں۔ كَانَ النَّاسُ أُمَّتًا وَاحِدَةً (۲/۲۱۳) قرآن کا غیر متبدل اصول ہے۔ یہ انسان کی تنگ نگہی اور ہوس پرستی ہے جس سے اس نے اس عالمگیر برادری کو قوموں اور وطنوں کی حصار دیواری میں تقسیم کر کے وحدتِ انسانیہ کے ٹکڑے ٹکڑے کر دیئے ہیں۔ قرآن کی رو سے انسانوں کی تقسیم کا ایک ہی معیار ہے۔ جو لوگ قرآن کی متعین **معیار قومیت** کردہ مستقل اقدار کو زندگی کا نصب العین بنانے کا اقرار کر لیں وہ ایک ملت کے افراد ہیں، عام اس کے کہ وہ کس نسل سے متعلق ہیں اور دنیا کے کس حصہ میں رہتے ہیں اور جو ان اقدار سے انکار کریں وہ دوسری پارٹی کے افراد ہیں خواہ وہ اپنی مملکت کے اندر ہی کیوں نہ رہتے ہوں۔ بالفاظِ دیگر، قرآن کی رو سے قوم کی تشکیل، آمیڈیا لوجی کے اشتراک کی بنا پر ہوتی ہے نہ کہ اشتراکِ وطن

اور نسل کی بنیاد پر لیکن اس کے یہ معنی نہیں کہ جو شخص اس معیار کے مطابق ملتِ اسلامیہ کا فرد نہیں بنتا وہ اسلامی مملکت کی راجہ بیتِ عامہ سے محروم رہ جاتا ہے۔ ہرگز نہیں۔ قرآن نے جو حقوق و مراعات مجھض انسان ہونے کی جہت سے دی ہیں وہ تمام انسانوں کے لئے عام ہیں اور انھیں ہر نسرو انسانی حق کے طور پر (AS OF RIGHT) طلب کر سکتا ہے۔ یہی وجہ ہے کہ قرآن نے کہا ہے **فِي أَمْوَالِهِمْ حَقٌّ مِّمَّا كَسَبُوا لَمْ يَكُنْ لَكُمْ عَلَيْهِمْ وَلَا عَلَيْهِمْ عَلَيْهِمْ** (۱۰۳) ان کے مالوں میں ہر محتاج و محروم کا حق ہے جسے ان میں سے ہر ایک اچھی طرح جانتا ہے۔ اقوام و اوطان کی حدود سے بلند ہو کر، عالمگیر انسانیت کو پیش نظر رکھنے کا یہ وہ غیر متبدل اصول ہے جس کی رو سے قرآن نے کھلے کھلے الفاظ میں کہا **وَمَا يَنْفَعُ النَّاسَ فَيَكُفُّ فِي الْأَرْضِ ۗ وَنَبِيًّا دُونَ ذَلِكَ** اور بقا صرف اس کام کے لئے ہے جو تمام نوعِ انسانی کی منفعت کے لئے ہے۔ یہ بھی قرآن کا غیر متبدل اصول ہے اقبال کے الفاظ میں :-

عقل خود ہیں غافل از بہبودِ غیر  
سود خود بیند نہ بیند سودِ غیر  
وحی حق بیندہ سودِ ہم  
در نگاہش سود و بہبودِ ہم

اس مقام پر عزیزان من! قرآنی حکمت کا ایک ایسا عظیم نکتہ سامنے آتا ہے جسے بیان کئے بغیر آگے بڑھنے کو جی نہیں چاہتا۔ قرآن کریم کی تعلیم کا نقطہ ناسک **وحدتِ انسانیت کا فلسفہ** وحدتِ خالق اور وحدتِ مخلوق ہے۔ وہ جس معاشرہ کی تشکیل چاہتا ہے اس کی بنیاد وحدتِ انسانیت کے اصول پر ہے۔ اس مقصد کے لئے وہ فرد کو تائید کرتا ہے کہ وہ انفرادی زندگی بسر کرنے کی بجائے معاشرہ کا جزو بن کر رہے۔ معاشرہ میں وہ طبقاتی تعلیم پیدا ہونے نہیں دیتا۔ وہ پوری کی پوری اُمت کو ایک وحدت قرار دیتا ہے پھر اُس اُمت کو تائید کرتا ہے کہ وہ باقی اقوامِ عالم سے الگ نفلگ نہ رہے بلکہ اپنی تہذیب و تمدن کے حاصلات میں انہیں بھی شریک کرے۔ اس میں شبہ نہیں کہ وحدتِ انسانیت کا ایک مقصد یہ بھی ہے کہ اقوامِ عالم

باہمی سیاسی تضادم اور معاشی کشاکش ختم ہو جائے۔ لیکن اس سے بلند تر مقصد اور بھی ہے۔ انسانی ارتقاء کا یہ ایک عجیب اصول ہے کہ اگر ایک قوم تہذیب و تمدن میں آگے بڑھ گئی ہے لیکن وہ اپنے تہذیبی اور ثقافتی حاصلات کو اپنے آپ تک محدود رکھتی ہے، تو اس کی ترقی ایک خاص حد پر جا کر رک جاتی ہے اور اس سے آگے بڑھ نہیں سکے گی۔ لیکن اگر وہ قوم اپنے علمی اور تہذیبی ماحصل کو دوسری قوموں تک بھی پھیلا دیتی ہے تو اس کا ارتقاء حدود فراموش ہو جاتا ہے۔ بالفاظِ دیگر (بریفالٹ کے استعارہ کے مطابق) اگر تہذیبی ترقی غیر مہذب سمندر میں ایک جزیرہ کی طرح محدود و مقید رہتی ہے تو وہ ایک حد تک جا کر جامد و متصلب (STAGNATED) ہو جاتی ہے۔ اسی طرح اگر ایک قوم کی معاشرتی حالت یہ ہے کہ اس میں تہذیب و تمدن کا حامل ایک خاص گروہ اور باقی افراد قوم کی ارتقائی سطح پست ہے تو اس گروہ کا ارتقاء بھی ایک حد تک پہنچ کر جامد ہو جائے گا۔ یہ ارتقاء اسی صورت میں آگے بڑھ سکا جب اس میں پوری کی پوری قوم برابر کی شریک ہو۔ اسی اصول کے مطابق، اگر کسی گروہ میں ایک فرد بلند ثقافتی اصول کا حامل ہے، تو اگر وہ اپنے ذہنی اور تلبی جوہروں کو اپنی ذات تک محدود رکھے گا تو اس کا ارتقاء ایک حد تک پہنچ کر رک جائے گا۔ یہ وجہ ہے کہ شرانِ نورد کو جماعت کا جزو، اور جماعت کو پوری انسانیت کا جزو بنانا ہے۔ انہیں الگ الگ نہیں رہنے دیتا۔ اُس کی رُو سے متشکل شدہ جنت میں فرد انفرادی زندگی بسر کرنے سے داخل نہیں ہوتا۔ اسے حکم دیا جاتا ہے "فَاَدْخُلِي فِي عِبَادِي" (۱۰۹:۲۰) تو میرے بندوں میں شامل ہو جا اور اس طرح جنت میں داخل ہو جا۔ اُس جنت میں بھی یہ کیفیت نہیں ہوتی کہ اُس کا کچھ حصہ جنت ہو اور باقی حصہ بہنم شرانِ دنیا میں اسی قسم کی جنت متشکل کرنا چاہنا ہے۔ اس کی رُو سے رہبانیت (یعنی تصوف کے خلوت کدوں) کی زندگی اسی لئے غیر شرانی ہے کہ اس میں ہر فرد اپنی روحانی ترقی کی فکریں لگا رہتا ہے اور پورے معاشرے کو اس میں شامل نہیں کرنا۔ اسی طرح قرآن و نبیائے سیاست میں اُس پنج کو ارتقاء سے انسانیت کے متانی قرار دیتا ہے جس میں اقتدار و اختیار کسی ایک طبقہ کی اجارہ داری بن کر رہ جائے اور باقی افراد قوم کی سطح اُس طبقہ سے نیچی ہو۔ اس سے آگے بڑھ کر وہ بین الاقوامی بساط پر اس روش کو خلاف انسانیت قرار دیتا ہے جس میں ایک قوم عروج و ارتقاء کی بلند ترین قضاؤں میں پرواز کر رہی ہو اور باقی اقوام عالم بال پر پریدہ



پرندوں کی طرح خاک نشین ہو کر رہ جائیں۔ وہ اسی ارتقار کو وجہ شرف و ترقی دیتا ہے جس میں تمام انسانوں پر انسانیت برابر کے شریک ہوں۔ ایسا نہ ہوگا تو عموماً ہی دورِ چل کر اس آگے بڑھنے والی قوم کی ترقی بھی رُک جائے گی اور وہ بھی دیگر اقوام کی طرح جہنم میں پہنچ جائے گی۔ قرآن نے

**جَحِيْمٌ مَّرَادٌ**

نے جہنم کے لئے عربی زبان کا لفظ جَحِيْم استعمال کیا ہے جس کے معنی رُک جانے (STAGNATION) کے ہیں؛ جہاں کسی قوم کی ترقی رُک جاتی ہے وہی اُس کا جَحِيْم ہے۔

مگر کوتاہی ذوقِ عمل ہے خود گرفتاری

جہاں بازو سمٹتے ہیں وہیں سستیاد ہوتا ہے

ارتقاء سے انسانیت کا یہ وہ راز ہے جس کی پردہ کشائی مصرِ حاضر کے مؤرخین تہذیب و تمدن کی تحقیقات کئے جا رہے ہیں لیکن ہمیں اس کے لئے کہیں باہر جانے کی ضرورت نہیں ہمارے لئے تو (شَاہِدٌ مِّنْ اٰہْلِہَا) خود اپنے گھر کی شہادت کافی ہے۔ یعنی خود مسلمانوں کے عروج و زوال کی تاریخ اسی آئینت

کی نظر ہے جب سرزمینِ حجاز کے مسطحی بھرا سائوں کی نظر آئے ان کا اُس حکمتِ بالغہ کو سمجھ لیا تو انہوں

**ہمارے عروج و زوال کے اسباب**

نے پہلے ایک ایسی جماعت تیار کی جس میں حاکم و محکوم بلند اور پست، امیر اور غریب، عربی اور عجمی کے تمام امتیازات مٹا کر انہیں اُمتِ واحدہ بنا دیا جس کا بنیادی اصول یہ تھا کہ ایک فرد کی صلاحیتوں کے حامل اور محنت کی کمائی میں تمام افراد برابر کے شریک ہوتے ہیں۔ قرآن نے فاتحۃ الکتاب کے بعد پہلی سورت کی ابتداء میں ان انسانوں کی جو خصوصیات بتائی ہیں ان میں واضح طور پر کہا گیا ہے کہ وَ مِمَّا رَزَقْنٰہُمْ یُنْفِقُوْنَ (۱) انہیں جو کچھ ہماری طرف سے ملتا ہے وہ اسے دوسروں کی بہبودی کے لئے کھلا سکتے ہیں۔ اس کھلا رکھنے کی حد کیا ہے، اس کے متعلق آگے چل کر بتایا، یَسْأَلُوْنٰکَی مَاذَا یُنْفِقُوْنَ؛ یہ نتیجے سے پوچھتے ہیں کہ ہم اپنی کمائی میں سے کس قدر حصہ دوسروں کے لئے کھلا رکھیں؟ قُلِ الْعَفْوُ (۲) ان سے کہہ دو کہ جس قدر تمہاری ضروریات سے ناپید ہے سب کا سب اس کا تو انہیں حکم دیا گیا تھا۔ لیکن وہ عند الضرورت اس سے بھی آگے بڑھ جاتے تھے۔ وَ یُوْتِرُوْنَ عَلٰی اَنْفُسِہُمْ وَ کُوْنُ کَانَ بِہُمْ خَصَاصَةٌ (۳) وہ خود تنگی میں گزارہ کر لیا کرتے تھے لیکن دوسروں کی ضروریات کو اپنے آپ پر ترجیح دیتے تھے۔ آج ہمارے لئے یہ سوال بھی معترض بن گیا ہے کہ اسلام کا معاشی نظام کیا ہے۔ اور

اگر کسی سے کہہ دیا جائے کہ اس نظام میں فاضلہ دولت کسی کے پاس نہیں رہتی تو اسے اس میں کمیونزم کے  
**قرآن کا معاشی نظام** | جراثیم دکھائی دیتے ہیں۔ حالانکہ اگر قرآن کے اس فلسفہ کو سمجھ لیا  
 جائے جو اس نے ارتقاءے انسانیت کے سلسلہ میں بیان کیا ہے

تو اس کے معاشی نظام کے سمجھنے میں کوئی دقت باقی نہیں رہتی۔ جیسا کہ اوپر کہا جا چکا ہے، اس کا فلسفہ یہ  
 ہے کہ اگر کوئی فرد، گروہ یا قوم اپنی استعداد کے ما حاصل کو اپنے آپ تک محدود رکھتی ہے تو ایک حد  
 تک پہنچنے کے بعد وہ فرد، گروہ یا قوم آگے بڑھنے کے قابل نہیں رہتی۔ اسے وہ بخل کی اصطلاح سے تعبیر

کرتا ہے اور کہتا ہے: **وَمَنْ يَخْلُقْ فَإِنَّمَا يَخْلُقْ لِنَفْسِهِ (۲۱۱)** جو روک کر رکھتا ہے وہ خود  
 اپنی ذات کی ترقی کو روک دیتا ہے۔ اس کے برعکس جو فرد، گروہ یا قوم دوسروں کی نشوونما کی فکر کرتی  
 ہے اس کی اپنی نشوونما ہوتی چلی جاتی ہے۔ **وَمَنْ تَزَكَّىٰ فَإِنَّمَا يَتَزَكَّىٰ لِنَفْسِهِ (۲۱۵)** یہ بتاتا ہے

تعلیم کا وہ اصل الاصول جسے سر زمین حجاز کی اس مختصر جماعت نے سمجھ لیا تھا۔ اس کا نتیجہ تھا کہ ان کی ترقی  
 حدود فراموش اور قیود ناآتش نہ ہو گئی۔ اس میں نہ کوئی راز نہ تھا نہ عہدہ، نہ کوئی ناقابلِ فہم نظریہ تھا، نہ ماورائے  
 عقل فارمولہ۔ بعد کے آئے والوں نے اس قانون کو نظر انداز کر دیا۔ انفرادی طور پر ہر شخص نے مال اور دولت

کو اپنی اور اپنے خاندان کی حدود کے اندر مقید کر دیا۔ قوم میں ایک طبقہ حکمرانوں کا  
**بعد میں کیا ہوا** | بن چھا اور اس طرح اقتدار و اختیار ایک خاص گروہ کے اندر محدود ہو کر رہ

گیا۔ اور آگے بڑھے تو پوری قوم نے اپنے آپ کو سلطنت کی چار دیواری میں مقید کر کے عالمگیر انسانیت  
 کے تصور کو نظر انداز کر دیا۔ یہ دنیا داروں کی حالت تھی: **لَا إِلَهَ إِلَّا اللَّهُ (۱۰۸)** نے روحانی ترقی کے لئے اپنے آپ  
 کو خانقاہوں کی چار دیواری میں محبوس کر کے باقی انسانیت سے اپنا رشتہ منقطع کر لیا۔ اربابِ شریعت  
 نے یہ کہنا شروع کر دیا کہ اگر ہر شخص اپنی اپنی جگہ نیک نیت بن جائے تو اسلام کا مقصد پورا ہو جاتا ہے۔

نتیجہ یہ کہ قوم جس مقام پر تھی وہیں منجمد (FOSSILISED) ہو کر رہ گئی۔ یہ وہ ججیم (رک جانیکا مقام)  
 ہے جس میں قوم اب تک مبتلا چلی آ رہی ہے۔ کسی قوم کے ایک مقام پر رک جانے کا مطلب یہ ہوتا ہے، کہ  
 کہ اس قوم کی عقل و فکر کی صلاحیتیں نشوونما پانے سے رک گئی ہیں۔ یعنی وہ قوم سمجھ سوج

**تقلید** سے کام لینے کے قابل نہیں رہی۔ یہی وجہ ہے کہ قرآن نے اہل جہنم کی زبان سے یہ کہلوا  
 ہے: **لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ (۶۷)** اگر ہم اپنی عقل و فکر سے

کام لیتے رہتے تو اہل جہنم میں سے نہ ہوتے۔

عقل و فکر سے کام نہ لینے کا ایک نتیجہ یہ بھی ہوتا ہے کہ وہ قوم اس حد کو جس تک پہنچ کر ان کی ترقی رکی گئی، ارتقائے انسانیت کی آخری حد سمجھ لیتی ہے اور یہ کہہ کر اپنے آپ کو فریب دے لیتی ہے کہ دنیا خواہ کتنی ترقی کیوں نہ کر جاتے وہ ہماری حد تک کبھی نہیں پہنچ سکتی۔ اس طرح وہ اپنے جہنم کو جنت سمجھ لیتی ہے اور اس سے کبھی نکلنا نہیں چاہتی۔ یا یوں کہتے کہ اسے اپنا جہنم نظر ہی نہیں آتا، اس لئے کہ جہنم تو اس کے سامنے ابھر کر آتا ہے جو دیکھنے کی صلاحیت رکھتا ہو۔ وَ بُرِّشَاتِ الْجَحِيمِ لِمَنْ يَأْتِي (۷۹)

»بیّن«

یہ تھا، برادرانِ عزیز! وہ ضمنی نکتہ جو اس سوال کے سلسلہ میں سامنے آگیا تھا کہ قرآن کریم عالمگیر انسانیت پر اس قدر زور کیوں دیتا ہے۔ چونکہ ہم اس ضمنی نکتہ کے سلسلہ میں اپنے موضوع سے بہت دور نکل آئے ہیں اس لئے میں سمجھتا ہوں کہ داستان کا تسلسل قائم رکھنے کے لئے مناسب ہوگا کہ مختصر الفاظ میں دہرا دیا جائے کہ بات کیا ہو رہی تھی، اور سلسلہ کلام کہاں تک پہنچا تھا۔ میں کہہ رہا تھا کہ

(۱) سیکولر اسٹیٹ اور دینی مملکت میں فرق یہ ہے کہ سیکولر اسٹیٹ کے پیش نظر اپنی قوم یا ملک کے مفاد کا تحفظ ہوتا ہے اور اس کے لئے مصلحت و وقت (EXPEDIENCY) اس کا اصول کار۔ اس کے برعکس دینی مملکت ان غیر متبدل اصولوں یا مستقل اقدار کے تحفظ اور عملی تنفیذ کے لئے وجود کو شہ ہوتی ہے جن میں تمام نوبہ انسانی کی فلاح و سعادت اور نشو و ارتقاء کا راز پوشیدہ ہوتا ہے۔

(۲) یہ غیر متبدل اصول نہایت واضح انداز میں قرآن کریم میں دے دیئے گئے ہیں۔ اسلامی مملکت کا آپن انہی اصولوں پر مشتمل ہونا ہے۔

خوف و حزن | قرآن کریم نے اس مملکت کے ماحصل کو چار لفظوں میں بیان کر دیا ہے جہاں کہا ہے کہ فَمَنْ تَبِعَ هَذَا يَفْزَحْ عَلَيْهِمْ وَلَا هُمْ يَجْرَتُونَ (۲۱۱)

جو لوگ خدا کی رہنمائی میں چلیں گے، وہ خوف اور حزن سے محفوظ رہیں گے۔ خوف سے محفوظ و مامون رہنا سیاسی سیانت (POLITICAL SECURITY) ہے اور حزن سے محفوظ رہنا معاشی

آزادی (ECONOMIC INDEPENDENCE)۔ اس مملکت میں نہ کسی قسم کا سیاسی استبداد ہوگا اور نہ معاشی احتیاج۔

کس نباشد در جہاں محتاج کس  
عننتہ شرع میں این است و بس

(بیت)

جہاں تک حکومت کی ہیئت (FORM OF GOVERNMENT) کا تعلق ہے، قرآن اس کا تعین نہیں کرتا، لیکن اس کے لئے ایک غیر متبدل

## حکومت کی ہیئت

اصول بیان کرتا ہے۔ یعنی اَمْرُهُمْ شُورَىٰ بَيْنَهُمْ (۲۴) اور مملکت امت کے باہمی مشورے سے طے پائیں گے۔ اسلامی مملکت میں نظم حکومت کسی خاص فرد، گروہ، طبقہ یا خاندان کی اجارہ داری میں نہیں رہتا۔ یہ امت کی امانت ہوتا ہے، جسے وہ اپنے نمائندگان کے سپرد کرتی ہے (جیسا کہ پہلے کہا جا چکا ہے) ان نمائندگان کا معیار یہ ہوتا ہے کہ اِنَّ اَكْرَمَكُمْ عِنْدَ اللّٰهِ اَتْقٰكُمْ (۲۹) جو سب سے زیادہ قوانین خداوندی کا پابند ہوگا وہ سب سے زیادہ واجب التکریم ہوگا۔ امت کے ہی نمائندے قرآن کے غیر متبدل اصولوں کی چار دیواری کے اندر رہتے ہوئے اپنے زمانے کے تقاضوں کے مطابق مملکت کے لئے جزئی قوانین وضع کریں گے۔ ال سے آپ نے اندازہ لگا لیا ہوگا کہ اسلامی حکومت نہ کسی خاص وضع کا نام ہے نہ کسی خاص پیکر کا عکس۔ وہ قرآن کی شیعین کردہ مستقل اقدار کے حفظ و نشر کا ذریعہ اور ان کی عملی تشکیل و تنقید کی مشینری ہے۔ اس مقصد کو حاصل کرنے کے لئے وہ ذرائع کو اختیار کرے وہ اسلامی کہلائیں گے بشرطیکہ وہ ذرائع بھی قرآنی اصولوں سے نہ ٹکرائیں۔ قرآنی اقدار کو برقرار رکھتے ہوئے جو انداز بھی اختیار کر لیا جائے وہ اسلامی ہوتا ہے۔

زند جو ظرف اٹھالیں وہی ساغر بن جائے

جس جگہ بھیٹ کے پی لیں وہی میخانہ بنے

ان تصریحات کی روشنی میں، رفیقانِ من! سوچتے کہ کیا اسلامی آئین سازی میں دشواریاں

ہے؟ اس سلسلہ میں جس قسم کی دشواریاں ہمارے سامنے آتی ہیں وہ سب ہماری اپنی پیدا کردہ ہیں۔

کچھ دانستہ۔ کچھ نادانستہ۔ اس باب میں ہماری بنیادی غلطی یہ ہے کہ ہم نے اسلام سمجھ رکھا ہے ان رسومات اور فقہی جزئیات کو جو ہمارے اُس دور کی وضع یا اختیار کر دہ ہیں جب ملت کی گاڑی دین کی پیٹری سے اتر کر دوسری پیٹری پر جا پڑی تھی جب تک ہم اس غلط فہمی سے نہیں نکلیں گے اور مروجہ اسلام کو حقیقی اسلام سمجھتے رہیں گے، اسلامی آئین کا تصور تک بھی ہمارے سامنے نہیں آسکے گا۔ جو حضرات اس غلط فہمی میں مبتلا ہیں انہیں بچھ لینا چاہیے کہ جس مذہب کے متعلق وہ سمجھتے ہیں کہ اگر اسے مملکت کی بنیاد قرار دے لیا تو ہم زندہ اقوام کی صف میں کھڑے ہونے کے قابل نہیں رہیں گے، وہ غیر قرآنی مذہب ہے۔ قرآن کا عطا کردہ دین اپنے متبعین کو اقوامِ عالم کی امامت (LEADER-SHIP) کی ضمانت دیتا ہے۔

مذہبِ زندہ دلائلِ قیاس پر نشانے نسبت

از میں خاکِ جہانِ دگر سے ساختن است

اور جب یہ حقیقت ہے کہ ہمارا مروجہ مذہب، حقیقی اسلام نہیں تو اس مذہب کے علمبرداروں کے متعلق یہ سمجھ لینا کہ وہ ہیں اسلامی آئین مرتب کر کے دے دیں گے، کتنی بڑی خود فریبی ہے۔

خدا جانے یہ کس نے کہا ہے کم سوادوں سے

کہ جو تیشہ اٹھا لیتا ہے وہ سر ہاد ہوتا ہے

اسلامی آئین کی تدوین کے لئے ضرورت اس امر کی ہے کہ انسان قرآن کے غیر متبدل اصولوں کو اچھی طرح

جانے اور اپنے زمانے کے تقاضوں سے باخبر ہو۔ جہاں تک ہمارے علماء و حضرات **علماء اور آئین** کا تعلق ہے وہ بد قسمتی سے ان دونوں سے بے پیرہ ہوتے ہیں۔ اس لئے اسلامی

آئین کی تدوین کے لئے ان حضرات کی طرف رجوع کرنا بنیادی طور پر غلط ہے۔ اقبال کے الفاظ میں۔

قوم کیا چیز ہے، قوموں کی امامت کیا ہے

اس کو کیا جانیں چارے یہ دور کت کے امام

قرآن کا ارشاد ہے **إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا** (اللہ

تمہیں حکم دیتا ہے کہ تم امانتوں کو ان کے سپرد کرو جو ان کے اہل ہوں۔ تدوین آئین کا مسئلہ قوم کی بہت

بڑی امانت ہے۔ اسے ایسے لوگوں کے سپرد کر دینا جن میں اس کی اہلیت و صلاحیت نہیں، امانت

میں خیانت ہے ہم نے نو برس تک یہ غلطی کی اور اس کا خمیازہ بھگت رہے ہیں۔ اگر اس کا پھر اعادہ کیا گیا تو اس کی سزا اس سے کہیں زیادہ سخت ہوگی۔

اس مقام پر میں اس امر کی وضاحت ضروری سمجھتا ہوں کہ میں جب "اربابِ مذہب" پر تنقید کرتا ہوں تو میرا دوسرے سخن خاص انفرادی طرف نہیں ہوتا۔ اس سے میرا مقصد مذہبی پیشوا تہیت (PRIESTHOOD) کا ادارہ (INSTITUTION) ہوتا ہے جس کی اسلام میں کہیں گنجائش نہیں۔ جہاں تک افراد کا تعلق ہے ان میں کئی ایسے ہیں جن کی سیرت و کردار کی بناء پر میرے دل میں ان کی بڑی عزت ہے۔

(ذہن)

اسلامی آئین کے سلسلہ میں بعض گوشوں سے یہ بھی سننے میں آتا ہے کہ اگر لوگ سچے مسلمان بن جائیں۔ نیک بن جائیں، دیانتداری کی زندگی بسر کرنے

لوگ نیک بن جائیں تو مملکت اسلامی بن جائے

لگ جائیں تو مملکت خود بخود اسلامی ہو جائے گی۔ یہ منطوق بڑی دلچسپ ہے۔ یہ ایسا ہی ہے جیسے کوئی شخص کسی ملک کے اربابِ بست و کشاد سے کہے کہ صاحبِ حکومت کی مشینری کو درست کیجئے۔ تاکہ جرائم ختم ہو جائیں۔ قانون کا احترام پیدا ہو اور لوگ اس کی زندگی بسر کریں اور اس کے جواب میں وہ یہ کہہ دیں کہ اگر لوگ قانون کا احترام کرنے لگ جائیں، جرائم سے باز آجائیں، پرامن شہریوں کی حیثیت سے رہنے لگ جائیں تو حکومت خود بخود اچھی ہو جائے گی۔ قرآن اس باب میں ایک عظیم نکتہ پیش کرتا ہے۔ وہ کہتا ہے کہ جہاں تک عام ضابطہ اخلاق کا تعلق ہے، وہ ہر جگہ قریب قریب یکساں طور پر پایا جاتا ہے۔ کوئی یہ نہیں کہتا کہ جھوٹ بولو۔ چوری کرو۔ لوٹ چاؤ۔ لوگوں پر ظلم کرو۔ بددیانت بنو۔ وغیرہ وغیرہ۔ اس کے برعکس، ہر جگہ یہی کہا جاتا ہے کہ سچ بولنا۔ چوری نہ کرنا۔ کسی پر ظلم نہ کرنا۔ دیانتداری کی زندگی بسر کرنا سب اچھا ہے۔ لیکن اس کے باوجود یہ واقعہ ہے کہ لوگ جو کچھ کہتے ہیں اس کے مطابق زندگی بسر نہیں کرتے۔ مذہب اپنا فریضہ اتنا ہی سمجھتا ہے کہ وہ وعظ و نصیحت کے ذریعے لوگوں کو نیک بننے کی تلقین کرے۔ قرآن کہتا ہے کہ محض وعظ و نصیحت سے لوگ نیک نہیں بن سکتے۔ اس لئے کہ لوگوں پر وعظ و نصیحت کا اثر نہیں ہوتا یا وہ نیک بننے

انفرادی اصلاح

کے آرزو مند نہیں ہوتے۔ بجز چند مستثنیات، جس میں سرکش طبائع و نستہ قانون شکنی کرتی ہیں، لوگ صحیح روش زندگی پر چلنے کے متمنی ہوتے ہیں لیکن اس کے باوجود وہ صحیح روش پر چل نہیں سکتے۔ اس میں ان کا تصور نہیں ہوتا۔ ایک غلط معاشرہ میں صحیح روش پر چلنا ناممکن نہیں تو محال ضرور ہوتا ہے۔ یہ ہو سکتا ہے کہ کوئی شخص اپنے اندر چند انفرادی خوبیاں پیدا کرے لیکن اجتماعی امور میں انفرادی اصلاح کبھی کارگر نہیں ہوتی اس کے لئے ضرورت اس بات کی ہوتی ہے کہ ایک معاشرہ قائم کہ اجائے جس میں لوگوں کے لئے صحیح روش کے مطابق زندگی بسر کرنا نہ صرف آسان بلکہ آسائش بخش ہو جائے۔ یعنی جس طرح غلط معاشرہ میں صحیح روش پر چلنے والے کے راستے میں قدم قدم پر مشہکلات حائل ہوتی ہیں اسی طرح صحیح معاشرہ میں غلط روش اختیار کرنے والے کو دشواریوں کا سامنا کرنا پڑے اور صحیح راستے پر چلنا اس طرح آسان ہو جائے جس طرح پانی کے لئے نشیب کی طرف بہنا۔ قرآن اہل ذراہب سے کہتا ہے **مُصَدِّقًا لِّمَا مَعَكُمْ** (۱) کہ میں نہ صرف یہ کہ ایک مکمل ضابطہ حیات لایا ہوں بلکہ اس ضابطہ میں سے جو کچھ تمہارا ہے موجود ہے، اسے سچ کر کے دکھانے کا پروگرام

بھی ساتھ لایا ہوں۔ مثلاً تم بھی یہ کہتے ہو کہ ظالم کی کھدتی پنپا نہیں کرتی۔ اور میرے ضابطہ حیات کا بھی ایک دعوے یہ ہے کہ **إِنَّهُ لَا يُفْلِحُ الظَّالِمُونَ** (۲) خدا ظالم کی کشت حیات کو کبھی سرسبز نہیں ہونے دیتا۔ تمہاری دعوے و نصیحت کے باوجود ظالموں کی کھینٹیاں سرسبز ہوتی چلی جاتی ہیں۔ لیکن میں علی پروگرام اپنے ساتھ لایا ہوں اس میں یہ حقیقت سچ بن کر سامنے آجاتی ہے کہ ظالم کی کھدتی پنپا نہیں سکتی۔ اس علی پروگرام کا نام تشریحی معاشرہ یا اسلامی مملکت ہے۔ انفرادی طور پر یہ ناممکن ہوتا ہے کہ انسان دنیا کو سچے راستے پر چلا سکے۔ شر کی قوتیں اتنی شدید ہوتی ہیں کہ انفرادی طور پر ان کا مقابلہ کیا نہیں جا سکتا۔ تشریحی حقائق کا سامنا کرنا ہے۔ وہ (FACTS) کو (FACE) کرنا ہے۔ اس لئے وہ فرد سے ایسی باتیں کہتا ہی نہیں جن کا پورا کرنا اس کی انفرادی وسعت کے بس کی بات نہ ہو۔ رہبانیت کے متعلق قرآن کا اعلان یہ ہے کہ

یخدا کا تجویز کردہ پروگرام نہیں، ذہن انسانی کا پیدا کردہ مسلک ہے۔ رہبانیت سے مفہوم جنگلوں میں جا کر سنیا سیوں کی زندگی بسر کرنا نہیں۔ اس کے معنی ہیں اجتماعی زندگی کے بجائے انفرادی زندگی بسر کرنا۔ ہر فرد کا اپنے اپنے طور پر نیک بننے کی کوشش کرنا۔ قرآن اسے غیر خداوندی طریق زندگی قرار

دے کر اجتماعی زندگی کو صحیح روش بتاتا ہے۔ اسی کو اسلامی مملکت کہتے ہیں۔ اس مقام پر اتنا سمجھ لینا ضروری ہے کہ اسلامی مملکت تمام لوگوں کو ڈنڈے کے زور سے نیک نہیں بناتی۔ ڈنڈے کا استعمال تو

صرف ان کے لئے ہوتا ہے جو دیدہ دانستہ قانون اسلامی مملکت کیسے نیک بناتی ہے | کے خلاف سرکشی برتنے پر اتر آئیں۔ اس کے پاس

لوگوں کو نیک بنانے کا پروگرام اور ہوتا ہے۔ اس میں سب سے پہلے، بچوں کی تعلیم و تربیت کا صحیح نظام قائم کیا جاتا ہے۔ پھر ایسی فضا پیدا کی جاتی ہے جس میں انسان غیر شعوری طور پر تالون کا احترام کرنا سیکھے۔ پھر حالات ایسے پیدا کئے جاتے ہیں جن میں کسی کو حصولِ مفسد کے لئے ناجائز ذرائع اختیار کرنے کی ضرورت ہی نہ پڑے۔ بلکہ یوں کہیے کہ ناجائز ذریعہ سے مفسد حاصل ہی نہ ہو سکے۔ مثال کے طور پر قرآن کا معاشی نظام لیجیے جس میں ہر فرد کی بنیاد ہی ضروریاتِ زندگی پورا کرنے کی ذمہ داری مملکت پر ہوتی ہے اور کسی کے پاس فاضلہ دولت جمع نہیں ہونے پاتی، آپ غور کیجئے کہ اس نظام میں کسی کو ناجائز ذرائع استعمال کرنے کی ضرورت کہاں پڑتی ہے یا اس کی گنجائش کہاں ہوتی ہے؟ جب رسول اللہ نے دینی مملکت قائم کی تھی تو وہ (معاذ اللہ) ہوں ملک گیری کی تسکین کا سامان نہیں تھی، وہ اس لئے ضروری تھی کہ اجتماعیت کے بغیر اسلامی زندگی بسر کرنا ممکن نہیں تھا۔ خطبہ کہ السابقون الاولون کا جو گروہ ہے، اس مملکت کے قیام کے لئے کو مثال تھا، وہ بھی انفرادی زندگی بسر نہیں کرتا تھا، جماعتی زندگی بسر کرتا تھا، لہذا معاشرہ کی اجتماعی زندگی دینی نظام مملکت کے بغیر لوگوں کو نیک بننے کی تلہتین کرنا، رہبانیت کی تعلیم ہے۔ اسلام کی نہیں۔ یاد رکھیے۔ دین اخلاقی و سیاست کے مجموعہ کا نام ہے۔ جب دین سے سیاست الگ ہو جاتی ہے تو دین مذہب میں تبدیل ہو جاتا ہے اور سیاست جنگیز بیت بن جاتی ہے۔ ہمارے قرن اول کے دینی نظام کے بعد ہی ہوا۔ اسلامی مملکت ملکیت میں تبدیل ہو گئی اور دین کی جماعتی زندگی کی جگہ مذہب کی انفرادی زندگی نے لے لی۔ دین نے اسلامی زندگی کا دوسرا نام تنک بالجماعت بنایا تھا جس کا مطلب یہ تھا کہ دینی مملکت (یعنی قرآنی نظام) تنک بالجماعت سے مفہوم | معاشرہ کے بغیر اسلامی زندگی بسر نہیں ہو سکتی۔ مذہب نے جماعت اور اس سے تنک کے الفاظ کو تو برقرار رکھا لیکن اس کا مفہوم رہ گیا جماعت کے ساتھ نماز ادا کرنا۔ اب جو شخص کہتا ہے کہ میں جماعت کے ساتھ شامل تھا تو اس کا یہ مطلب ہوتا ہے کہ میں نے



تماز باجماعت ادا کی تھی۔ حالانکہ نماز باجماعت خود اسلام میں اجتماعی زندگی (یعنی دینی مملکت) کی سمٹی ہوئی شکل (MINIATURE FORM) تھی۔

ان تصریحات سے یہ حقیقت آپ کے سامنے آگئی ہوگی کہ یہ کہنا کہ لوگ اسلامی طریق کے مطابق زندگی بسر کرنے لگ جائیں تو مملکت خود بخود اسلامی بن جائے گی، گاڑی کو گھوڑے کے آگے رکھنے کے مرادف ہے۔ پہلے مملکت اسلامی بنتی ہے اس کے بعد لوگ اسلامی زندگی بسر کرنے کے قابل ہوتے ہیں۔ یہ نہیں کہ لوگ پہلے صحیح معنوں میں سلمان بن جاتے ہیں اور پھر مملکت خود بخود اسلامی ہو جاتی ہے۔ امر بالمعروف اور نہی عن المنکر مملکت کا فریضہ ہے۔ اگر لوگ اپنے اپنے طور پر معصودت پر کاربند ہو سکتے اور منکر سے محترز رہ سکتے تو مملکت کی ضرورت ہی کیا تھی؟ اسلام میں 'دین، جماعت، معاشرہ، نظام، قرآنی مملکت سب ایک ہی حقیقت کے مختلف نام ہیں۔

جوشِ شباب، نشہِ صہبا، ہجومِ شوق !  
توسیرِ یوں بھی کرتے ہیں فصلِ بہار کو

(پیڑ)

برادرانِ عزیز! اب مجھے، تدوینِ آئین کے سلسلہ میں ایک اور اہم سوال کے متعلق مختصر الفاظ میں فرقے اور آئین سازی

کچھ عرض کرنا ہے۔ کہا یہ جاتا ہے کہ مسلمانوں میں بہتر فرقے ہیں اور ہر ایک کی اسلام کی تعبیر الگ الگ ہے۔ ان حالات میں اسلامی آئین بنایا کس طرح جاسکتا ہے؟ اربابِ مذہب کی طرف سے اس کا جواب یہ دیا جاتا ہے کہ فرقوں کی موجودگی سے اسلام پر کچھ اثر نہیں پڑتا۔ دیکھئے ۱۹۵۱ء میں مختلف فرقوں کے اکتیس علماء کرامی ہیں اکٹھے ہوتے تھے۔ اور انہوں نے متفقہ طور پر ایک آئین کا مطالبہ کیا تھا۔ اس کے مطابق ۱۹۵۶ء کا آئین مرتب بھی ہو گیا تھا۔ جس کے اسلامی ہونے پر تمام علماء کا اتفاق تھا۔ اس بات کا، اس سے بڑھ کر اور کیا ثبوت ہو سکتا ہے کہ فرقوں کے باوجود متفق علیہ اسلامی آئین مرتب ہو سکتا ہے۔

وہ سوال اور اس کا یہ جواب دونوں قابلِ غور ہیں۔

فرقہ بندی شرک ہے، پہلا قابلِ غور نکتہ ہے کہ کیا فرقے اور اسلام یکجا جمع ہو سکتے ہیں؟ کیا ایسے معاشرہ کو اسلامی کہا جاتا ہے جس میں مسلمانوں کے فرقے

موجود ہوں۔ شرآن کا جواب یہ ہے کہ ایسا نہیں ہو سکتا۔ جس طرح شرک اور توحید ایک دوسرے کی ضد ہیں، اسی طرح فرقے اور اسلام باہم گرنفقین ہیں۔ قرآن کا تمام مسلمانوں سے مطالبہ یہ ہے کہ **وَاصْبِرُوا** **يَحْبِلِ اللّٰهُ جَمِيْعًا** **وَ لَا تَفَرَّقُوْا** (۲۳۶) تم سب مل کر، اکٹھے ہو کر، اجتماعی طور پر پرستہ خداوند کو نکالے رکھو اور فرقوں میں مت بٹ جاؤ۔ اس سے ایک آیت آگے ہے۔ **وَ لَا تَكُوْنُوْا كَالَّذِيْنَ تَفَرَّقُوْا** **وَ اٰخْتَلَفُوْا** **مِنْۢ بَعْدِ مَا جَاؤْهُمُ الْبَيِّنَاتُ**۔ **وَ اُوْلٰئِكَ لَهُمْ عَذَابٌ عَظِيْمٌ**۔ (۲۳۷) دیکھنا تم ان لوگوں کی طرح نہ ہو جانا جنہوں نے، خدا کی طرف سے واضح دلائل آجانے کے بعد، فرقے پیدا کر لئے اور آپس میں اختلاف کرنے لگ گئے۔ ایسا کرنے والے بہت بڑے عذاب میں ماخوذ ہو جاتے ہیں۔

(ب) سورہ توبہ میں جہاں مسجد ضرار کی تعمیر کا ذکر آیا ہے تفریق بین المؤمنین کو کفر سے تعبیر کیا گیا ہے اور ایسی مسجد کو خدا اور رسول کے دشمنوں کی پناہ گاہ کہہ کر پکارا گیا ہے۔

(ج) فرقہ بندی کو کفر ہی نہیں، بلکہ بالفاظ صریح شرک قرار دیا گیا ہے۔ سورہ روم میں ہے۔ **وَ لَا تَكُوْنُوْا مِنَ الْمُشْرِكِيْنَ** **مِنَ الَّذِيْنَ تَفَرَّقُوْا** **دِيْنَهُمْ** **وَ كَانُوْا شِيْعًا**۔ **كُلُّ حِزْبٍ بِمَا لَدَيْهِمْ فَرِحُوْنَ** (۲۳۷) دیکھنا تم کہیں مشرک نہ بن جانا۔ یعنی ان لوگوں میں سے نہ ہو جانا جنہوں نے اپنے دین میں فرقے پیدا کر لئے اور خود بھی ایک گروہ بن کر بٹھ گئے۔ پھر ہر فرقہ یہ سمجھنے لگ گیا کہ میں حق پر ہوں اور باقی سب باطل پر ہیں، اور سب فریب نفس میں مگن ہو کر رہ گئے۔

برادرانِ عزیز! وقت کی کمی کی وجہ سے میں قرآن کریم کی ان تمام آیات کو سامنے نہیں لاسکتا، جن میں اختلاف کو خدا کا عذاب اور فرقوں کو دین کی ضد قرار دیا گیا ہے۔ آپ انہی چند آیات کو سامنے رکھیے اور پھر سوچئے کہ یہ کہنا کہ فرقوں کی موجودگی سے اسلام کا کچھ نہیں بچتا، مسلمان، فرقوں میں بٹنے کے باوجود سچے اور نیکے مسلمان رہ سکتے ہیں۔ دین سے کتنی بڑی سرکشی اور خدا سے کیسی کھلی ہوئی بناوٹ ہے؟ خدا کا ارشاد ہے کہ فرقہ بندی عذاب ہے۔ کفر ہے۔ شرک ہے۔ اور ان حضرات کا کہنا ہے کہ نہیں! اختلاف خدا کی رحمت ہے۔ تفرقہ عین اسلام ہے۔ فرقے توحید پرستی کی علامت ہیں۔ سوچئے کہ کیا یہ قرآن کی کھلی ہوئی تردید اور خدا کے خلاف اعلانِ جنگ نہیں؟

اکتیس علماء کا مطالبہ | ان حضرات کا کہنا ہے کہ ۱۹۵۱ء میں مختلف فرقوں کے اکتیس علماء

اکٹھے ہوئے تھے اور انہوں نے ایک متفق علیہ آئین کا مطالبہ کیا تھا۔ آپ کو معلوم ہے کہ وہ مطالبہ کیا تھا؟ یہ تھا کہ

دو مسلمانوں کے مختلف فرقوں کو آئینی طور پر تسلیم کر لیا جائے۔ اور  
(ب) شخصی معاملات (PERSONAL LAWS) میں ہر فرقے کو کتاب و سنت کی جداگانہ تعبیر کی آزادی دیجائے۔

شخصی قانون | شق دوم کے متعلق میں صرف اتنا پوچھنا چاہتا ہوں کہ کیا کتاب یا سنت سے کوئی ثبوت بھی اس امر کا پیش کیا جاسکتا ہے کہ اسلام میں شخصی معاملات اور غیر شخصی معاملات میں کسی قسم کی تمیز و تفریق ہو سکتی ہے۔ یہ ثنویت (DUALISM) یکسر غیر اسلامی اور دورِ ملوکیت کی ایجاد ہے جسے یہ حضرات اسلامی آئین کا جز و قرار دے رہے ہیں۔

شق دوم کے متعلق اس مختصر سے اٹلے کے بعد شق اول (یعنی فرقہ بندی) کی طرف آئیے۔ ہم یہ دیکھ چکے ہیں کہ قرآن کی رو سے فرقوں کا وجود کفر و شرک ہے۔ اب یہ سوال پیدا ہوتا ہے کہ قرآن فرقوں کے مٹانے کا طریق کیا بتاتا ہے؟

یہ حقیقت بادی الثمن سمجھ میں آجاتے گی کہ اس وقت ہماری حالت بعینہ وہی ہے جو نزولِ قرآن کے وقت اہل کتاب (یہود و نصاریٰ) کی تھی۔ ان کے انبیاء نے انہیں ایک امت بنایا تھا لیکن انہوں نے باہمی ضد اور سرکشی سے فرقے پیدا کر لئے (۲۲) ان کے اختلافات مٹانے کے لئے قرآن نازل ہوا۔ چنانچہ سورہ نحل میں ہے: وَمَا أَنْزَلْنَا عَلَيْكَ الْقُرْآنَ لِتَشْتَبِهَ إِلَّا تَشْتَبِهَ لَهُمُ الَّذِي اخْتَلَفُوا

قرآن اختلاف مٹانے کیلئے آیا تھا | فَبِهِ ..... (۱۴) اے رسول! ہم نے تیری طرف اس کتاب کو اس لئے نازل کیا ہے کہ تو ان باتوں کو سامنے ابھار کر لے آئے جن میں یہ ایک دوسرے سے اختلاف کرتے ہیں۔ اور خود مسلمانوں سے کہہ دیا کہ وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ (۲۲)۔ جس بات میں نہیں اختلاف ہو اس کا فیصلہ اللہ (یعنی اس کی کتاب) سے کرا لیا کرو۔ اس سے ظاہر ہے کہ نزولِ قرآن کا ایک بنیادی مقصد یہ تھا کہ وہ تمام وہی معاملات میں اختلافات مٹانے کا معیار بنے اور مسلمانوں کو امت واحدہ بنائے۔

اس مقام پر یہ کہا جاسکتا ہے کہ مسلمانوں کے ہر فرقے کا دعویٰ یہ ہے کہ اُس کا مسلک قرآن کے مطابق ہے جب صورتِ حالات یہ ہو تو پھر قرآن سے اختلاف **قرآن میں اختلاف نہیں** کس طرح مٹائے جاسکتے ہیں؟ یہ سوال اہم ہے۔ لیکن قرآن اس کا بھی جواب دیتا ہے۔ پہلی بات یہ ہے کہ قرآن کا دعویٰ کہ **لَوْ كَانِ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا** (پہلے) اگر قرآن خدا کے علاوہ کسی اور کی طرف سے ہوتا تو اس میں بہت سے اختلافات پائے جاتے یعنی قرآن کے منجانب اللہ ہونے کی (ایک) دلیل یہ ہے کہ اس میں کوئی اختلافی بات نہیں۔ لہذا یہ ناممکن ہے کہ قرآن (بہتر تو ایک طرف) دو فرقوں کے متضاد مسالک کی بھی تائید کرے۔ اگر کوئی شخص ایسا سمجھتا ہے کہ (قرآن بہتر فرقوں میں سے ہر ایک کے مسلک کی تائید کرتا ہے) تو وہ قرآن کے منجانب اللہ ہونے سے انکار کرتا ہے۔

لیکن وہ سوال ابھی اپنی جگہ پر باقی ہے کہ قرآن اس کا عملی طریق کیا بتاتا ہے کہ امت میں اختلافات پیدا ہی نہ ہوں اور اگر (بدقسمتی سے) اختلاف پیدا ہو جائے تو اُسے مٹایا کس طرح جاسے؟ اس عملی حل کی تفصیل اس کے مختلف مقامات میں برگِ لالہ و گل کی طرح بکھری پڑی ہیں لیکن اس نے ان تفصیل کو سورہ آل عمران کی ایک آیت میں اس حسن و خوبی سے سمٹا دیا ہے کہ جوں جوں نگہ بصیرت اس پر غور کرتی ہے، روح و حید میں آجاتی ہے، ہم اوپر دیکھ چکے ہیں کہ قرآن کی رو سے اختلاف سازی اور فرقہ بندی کفر ہے۔ وہ کہتا ہے۔

يَا أَيُّهَا الَّذِينَ آمَنُوا إِن تَطِيعُوا فِرْقَانًا مِنَ الَّذِينَ أُوتُوا الْكِتَابَ  
يُرُدُّوكُمْ بَعْدَ إِيمَانِكُمْ كُفْرِينَ (۳۹)

اے مسلمانو! اگر تم نے اہل کتاب کے کسی فرقے کی اطاعت کر لی۔ اگر **عملی طریق** اُس کی روش پر چل پڑے تو یاد رکھو۔ وہ تمہیں ایمان کے بعد کفر کی طرف لوٹا دینگے۔

اس کے بعد ہے۔

وَ كَيْفَ يَكْفُرُونَ وَ أَنْتُمْ تُشَلِّيٰ عَلَيْكُمْ آيَاتُ اللَّهِ وَ فِيكُمْ رَسُولُهُ  
وَ مَنْ يَعْصِمْ بِاللَّهِ فَقَدْ هُدِيَ إِلَى صِرَاطٍ مُسْتَقِيمٍ (۳۱)

لیکن تم کس طرح کفر کر سکتے ہو؟ تم ایک امت بننے کے بعد فرقوں میں کس طرح بٹا سکتے ہو۔ اس لئے کہ تم وہ ہو کہ

(i) قوانین خداوندی تمہارے سامنے پیش کئے جاتے ہیں اور  
(ii) اس کا رسول تمہارے اندر موجود ہے۔

یاد رکھو جو اس طرح سررشتہ خداوندی کو محکم طور پر رکھائے رکھے تو اس کی صحیح راستے کی طرف راہ نجاتی ہوتی رہے گی۔

اس سے واضح ہے کہ قرآن نے امت میں وحدت قائم رکھنے کے لئے دو چیزوں کا موجود رہنا ضروری بنایا۔ ایک کتاب اللہ اور دوسرا رسول۔ اس کے لئے اس نے مسلمانوں سے کہا کہ **إِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ ...** (پہلی) **وَفِيكُمْ رَسُولٌ** اگر تم میں کسی معاملہ میں تنازعہ ہو جائے تو اسے رسول کے پاس لجاؤ۔

تاکہ وہ تمہیں بتائے کہ اس باب میں اللہ کا حکم کیا ہے۔ دوسری طرف رسول سے کہا کہ جب یہ اپنے اختلافی امور تمہارے پاس لائیں تو **فَاَحْكُمُوا بَيْنَهُمْ بِمَا أَنْزَلَ اللَّهُ**۔ (پہلی)۔ ان میں کتاب اللہ کے مطابق فیصلے کیا کرو۔ اس کے بعد اگر کوئی تفرقہ پیدا کرے تو اس سے کہہ دو کہ تمہارا اُس سے کوئی واسطہ نہیں رہا۔ **إِنَّ الَّذِينَ فَرَّقُوا دِينَهُمْ وَكَانُوا شِيَعًا لَسْتَ مِنْهُمْ فِي شَيْءٍ** (پہلی) جو لوگ دین میں تفرقہ پیدا کریں اور اس طرح ایک فرقہ بن کر بیٹھ جائیں۔ اے رسول! تیرا ان سے کوئی واسطہ نہیں۔ وہ تیری امت سے کٹ کر الگ ہو گئے۔ وہ مسلمان نہیں رہے۔

یہ تھا امت میں وحدت قائم رکھنے کا عملی طریق۔ یعنی رسول کی موجودگی جو اختلافی امور میں کتاب اللہ کے مطابق فیصلے دے۔ یہاں یہ سوال پیدا ہو گا کہ رسول نے تو بہر حال اپنی عمر طبعی کے بعد دنیا سے تشریف لے جانا تھا۔ تو کیا اس کا یہ مطلب ہے کہ امت کی وحدت، رسول اللہ کی دنیاوی زندگی تک ہی رہ سکتی تھی؟ اس کے بعد اس کی کوئی صورت ہی نہ تھی؟ قرآن کہتا ہے کہ نہیں، تم بات **رَسُولِ اللَّهِ كَيْفَ بَعْدَ** کو صحیح طور پر سمجھے نہیں۔ یہ نظام رسول اللہ کی وفات کے ساتھ ختم نہیں ہو جائے گا۔ **وَمَا مُحَمَّدٌ إِلَّا رَسُولٌ - قَدْ خَلَّكَ مِنْ قَبْلِهِ الرُّسُلُ - أَفَأَنْتُمْ مَنَانٌ أَوْ قُنُلٌ انْقَلَبْتُمْ عَلَى أَعْقَابِكُمْ ...** (پہلی)۔ محمد سبزیں نہیں تھے کہ اللہ کے ایک رسول ہیں۔

ان سے پہلے بھی کئی رسول ہو گزرے ہیں۔ تو کیا اگر وہ کل کو وفات پا جائیں یا قتل کر دیئے جائیں تو یہ سمجھ کر کہ دین کا نظام ان کی زندگی تک محدود تھا، تم اپنی سابقہ روش کی طرف پلٹ جاؤ گے؟ ایسا نہیں ہوگا۔ یہ نظام بدستور قائم رہے گا۔ رسول کی وفات کے بعد اس کا جانشین (خلیفہ) جو اُمت کے باہمی مشورہ سے منتخب ہوگا، اس کا قائم مقام بن جائے گا اور جو سرائض رسول (بہ حیثیت مرکزِ ملت) سرانجام دیتا تھا وہ سرائض اُس کا جانشین سرانجام دے گا۔ اس وقت تمام اختلافی امور کا فیصلہ، کتاب اللہ کی روشنی میں، خلیفۃ الرسول کرے گا اور اس طرح وَ أَنْتُمْ تُنْتَلٰی عَلَیْكُمْ آیٰتُ اللّٰهِ وَ فِیْكُمْ رَسُوْلٌ۔ کا عملی نظام قائم رہے گا۔ چنانچہ خلیفۃ اول، حضرت ابو بکر صدیق رضی اللہ عنہ کے عہدِ خلافت میں جب مسلمانوں کے ایک گروہ نے زکوٰۃ کے مسئلہ میں اختلاف کیا اور سمجھانے کے باوجود اپنے اختلاف پر قائم رہے تو اُن کے خلاف جہاد کیا گیا اور اُمت کی وحدت میں فرق نہیں آنے دیا۔ اُس وقت اگر خلیفۃ الرسول موجود نہ ہوتے تو اسی مسئلہ پر اُمت میں دو فرقے پیدا ہو جاتے۔

اُمت کی وحدت اُس وقت تک رہی جب تک وَ فِیْكُمْ رَسُوْلٌ کا یہ نقشہ قائم رہا۔ لیکن جب مسلمانوں میں ملکیت آگئی تو سیاسی اقتدار، حکمرانوں نے اپنے ہاتھ میں لے لیا اور شخصی معاملات (نکاح، طلاق وغیرہ سے متعلق مسائل) اربابِ مذہب کی تفویض میں آگئے۔ امورِ مملکت میں اختلاف کرنے والا سلطنت کا باہمی قرار پاتا تھا اس لئے اُس کی گتھی کو جرات نہیں ہو سکتی تھی۔ مذہب یتیم تھا اس لئے جس کا جی چاہتا اس میں اختلاف پیدا کر کے ایک نیا فرقہ بنا ڈالنا، کَیْفَ تَكْفُرُوْنَ وَ أَنْتُمْ تُنْتَلٰی عَلَیْكُمْ آیٰتُ اللّٰهِ وَ فِیْكُمْ رَسُوْلٌ کی آیت اُن کے سامنے تھی۔ لیکن اب اس کا مفہوم بدل گیا تھا۔ اب تُنْتَلٰی عَلَیْكُمْ آیٰتُ اللّٰهِ کا مطلب تلاوتِ قرآنِ کریم لے لیا گیا۔ باقی رہا وَ فِیْكُمْ رَسُوْلٌ تو اس کے لئے یہ سوچا گیا کہ رسول اللہ کی احادیث اگٹھی کر لی جائیں اور اپنے اپنے طور پر ان پر عمل کر لیا جائے۔ اس طریق کا لازمی نتیجہ یہ تھا کہ اُمت میں فرقے پیدا ہوتے۔ یہی مسلک اس وقت تک چلا آ رہا ہے۔ اور اسے عین دین سمجھ لیا گیا ہے۔ اب اگر کوئی شخص یہ کہتا ہے کہ وَ فِیْكُمْ رَسُوْلٌ کا یہ مطلب نہیں اس کا مطلب یہ ہے کہ اُمت میں زندہ جانشین رسول کا موجود رہنا ضروری ہے جو مرکزِ ملت کی حیثیت سے دین کا عملی نظام قائم رکھے، تو شور مچا دیا جاتا ہے کہ یہ دین میں فتنہ ہے۔ ان کا شور مچانا تعجب انگیز نہیں۔

جب کوئی قوم مقتل و فکر سے کام لینا چھوڑ دے تو اس کے پاس شور مچانے کے علاوہ کوئی اور ذلیل نہیں رہ جاتی۔ (بچے کے پاس یہی ایک حربہ ہوتا ہے جس سے وہ اپنا ہر مقصد پورا کرتا ہے)

بہر حال۔ ان تصریحات سے یہ حقیقت واضح ہو گئی ہوگی کہ شرآنِ کریم کی رو سے اختلافات مٹانے کا ایک ہی طریق ہے۔ اور وہ یہ کہ اُمت میں ایک زندہ مرکز موجود ہو جو تمام اختلافی امور کا فیصلہ کتاب اللہ کے مطابق کرے اور جو اس فیصلہ سے انحراف کرے اُسے ملت کے دائرہ سے باہر نکال دیا جائے۔ لہذا، اُمت کے لئے اب کرنے کا کام یہ ہے کہ جانشینی رسول کا جو سلسلہ ٹوٹ گیا تھا اس کا دوبارہ

احیاء کیا جائے۔ اسی کا نام خلافتِ علی منہاج رسالت یا اسلامی مملکت کا قیام ہے۔ اس مملکت کا کام

یہ ہوگا کہ جو کچھ ہمارے پاس دین کے نام سے چلا آ رہا ہے۔ قرآنِ کریم کی روشنی میں اس کا جائزہ لے۔ جو کچھ اس کے مطابق ہو اُسے برقرار رکھے۔ جو اس کے خلاف جائے اُسے مسترد کر دے اور اس طرح بتدریج اُمت میں پھر اسی قسم کی وحدت پیدا کر دے جو رسول اللہ کے زمانے میں موجود تھی۔ یہ ہے برادرانِ عزیز!

اس سوال کا جواب کہ فرقوں کی موجودگی میں اسلامی آئین کیسے بن سکتا ہے اور فرقوں کی موجودگی اسلام پر اثر انداز ہوتی ہے یا نہیں۔ اس مقام پر اتنی وضاحت اور ضروری ہے کہ جو

سیاسی پارٹیاں | کچھ قرآن نے مذہبی فرقوں کے متعلق کہا ہے وہی حکم سیاسی پارٹیوں کے متعلق ہے۔ دین میں مذہب اور سیاست الگ الگ شعبے نہیں ہوتے۔ اُمت میں تفرقہ بہر حال اسلام کے خلاف ہے خواہ وہ مذہبی فرقوں کی شکل میں ہو یا سیاسی پارٹیوں کی صورت میں۔ اسلامی مملکت میں مسلمانوں کی دو پارٹیاں ہو نہیں سکتیں۔

(دین)

اب مجھے صرف ایک نکتہ پیش کرنا ہے۔ جب آئینِ پاکستان کی تدوین کا مسئلہ زیر غور تھا تو ہم نے تجویز کیا تھا کہ آئین میں یہ شق ہونی چاہیے کہ پاکستان میں کوئی ایسا قانون نافذ نہیں کیا جائے گا جو کتاب اللہ کے خلاف ہو۔ اس پر یہ کہا گیا کہ یہ سنتِ رسول اللہ کا انکار ہے۔ آئین میں یہ شق رکھنی چاہیے کہ پاکستان کا کوئی قانون کتاب و سنت کے خلاف نہیں ہوگا۔ میں چاہتا ہوں کہ اس فرق کو ذرا واضح طور پر بیان کر دوں کیونکہ اسلامی آئین کے سلسلے میں یہ سوال

پھر سامنے آئے گا۔ کسی معاملے کے متعلق اگر کوئی شخص قرآن کریم کی کوئی آیت پیش کرے تو اس کے متعلق دنیا کا کوئی مسلمان (خواہ وہ کسی فرقے سے متعلق کیوں نہ ہو) یہ نہیں کہہ سکے گا کہ وہ قرآن کی آیت نہیں۔ اس کے برعکس حدیث کی کیا پوزیشن ہے، اس کے متعلق کسی منکر حدیث سے نہیں بلکہ حدیث کو دینی حجت ماننے والوں کی زبان سے سنئے۔ آئین سازی کے سلسلے میں اس اعتراض کا جواب دیتے ہوئے کہ مسلمانوں میں اس قدر فرقے موجود ہیں لائل پور سے شائع ہونے والا جریدہ المنبر اپنی ۱۴ مارچ ۱۹۵۹ء کی اشاعت میں لکھتا ہے۔

(مسلمانوں کے تمام) گروہ حدیث نبوی کو دینی حجت تسلیم کرتے ہیں اور اس امر کا اعتراف کرتے ہیں کہ صحیح حدیث کے مقابلہ میں غیر رسول کی بات حجت نہیں۔ البتہ اختلاف یہاں آن کر رہا ہوتا ہے کہ فلاں حدیث کا انتساب رسول برحق کی جانب درست ہے یا نہیں۔

یعنی اگر کسی معاملے کے متعلق کوئی شخص کسی حدیث کو پیش کرے تو سب سے پہلے یہ سوال پیدا ہو جائے گا کہ وہ حدیث رسول اللہ کی ہے بھی یا نہیں۔ ان حضرات کے نزدیک یہ سوال کچھ ایسا اہم نہیں جسے درخور اعتنا سمجھا جائے۔ حالانکہ بادی التعمق یہ حقیقت سمجھ میں آجائے گی کہ دین کے معاملے میں اس سے بڑا اختلاف اور کوئی ہو نہیں سکتا کہ جس بات کو رسول اللہ کے فیصلے کی حیثیت سے پیش کیا جائے اس کے متعلق یہ سوال پیدا ہو کہ وہ رسول اللہ کی ہے بھی یا نہیں۔ یہی چیز ہے جو اُمت میں نامت فرقوں کا موجب ہے۔ ان حضرات کا قرآن کے متعلق عقیدہ یہ ہے کہ اس کی تفسیر احادیث کی روشنی میں کی جائے گی اور احادیث کی پوزیشن یہ ہے کہ ان کے معانی و مطالب ہی میں اختلاف نہیں بلکہ سرے سے اس بات میں اختلاف ہے کہ جس حدیث کو ایک شخص بطور سند و حجت پیش کر رہا ہے وہ رسول اللہ کی ہے بھی یا نہیں۔ اگر مختلف فرقوں کے اکتیس علماء جو ۱۹۵۱ء میں جمع ہوئے تھے کسی ایک کتاب کے متعلق یہ کہہ دیتے کہ جو کچھ اس میں لکھا ہے وہ ہم سب کے نزدیک سنت رسول اللہ ہے، تو آئین میں قرآن کریم کے ساتھ اس کتاب کا نام بھی لکھ دیا جاتا۔ لیکن یہ بات نہ انھوں نے اس وقت کی، نہ ہی وہ قیامت تک کر سکتے ہیں۔ لہذا ایک ایسی چیز کو آئینی طور پر قانون کی بنیاد قرار دینا جس کی پوزیشن یہ ہو جان بوجھ کر آئین کو ناقابل عمل بنانا نہیں تو اور کیا ہے؟ یاد رکھیے۔ اسلامی مملکت کا وہی آئین قابل عمل ہو گا جس میں



یہ درج ہو کہ مملکت کے فیصلوں کے لئے اصولی طور پر پسند کتاب اللہ ہوگی اور کتاب اللہ کے علاوہ اور جو کچھ ہے اس کے متعلق یہ فیصلہ مملکت کرے گی کہ اس میں کون سی چیز صحیح ہے اور کونسی غلط اور یہ فیصلہ خود کتاب اللہ کی رُو سے ہوگا۔

یہ ہے براہِ اربابِ عربیہ! میری بصیرت قرآنی کے مطابق اسلامی آئین اور اسلامی مملکت کی پوزیشن میں کسی سے یہ نہیں کہتا کہ وہ ان تصریحات کو بلا تحقیق صحیح تسلیم کر لے۔ ملک کے اربابِ اہل و عقد سے میری گزارش یہ ہے کہ وہ ایسے حضرات پر مشتمل ایک کمیشن مقرر کرے جن کی دینی بصیرت پر اعتماد ہو لیکن جن کا تعلق کسی مذہبی ٹرنٹے سے نہ ہو۔ وہ کمیشن قرآن کریم کی روشنی میں تمام متعلقہ امور کا جائزہ لے اور قطعی طور پر متعین کرے کہ اسلامک آئیڈیالوجی کسے کہتے ہیں۔ اسلامی آئین کے اندیازی خطوط کیا ہوتے ہیں۔ اور اسلامی مملکت کا منتهی مقصود کیا۔ ایسے اہم مباحث کے متعلق اجتماعی طور پر کسی حتمی نتیجہ پر نہ پہنچنا اور انہیں انفرادی بحث و نظر کا موضوع بنائے رکھنا، نہ صرف وقت، دولت اور فحاشائیوں کا عنیاع ہے بلکہ ایسے ذہنی انتشار کا موجب بھی جس کا لازمی نتیجہ مایوسی ہوتا ہے۔ جو کچھ پہلے نو دس سال تک ہونا رہا ہے اس سے قوم پر سخت مایوسی چھاپ چکی ہے۔ اگر اسے اپنی حالات کا پھر شکر ہونا پڑا تو اس کا نتیجہ جس قدر مضرت رساں ہوگا اس کا اندازہ اربابِ بصیرت بخوبی لگا سکتے ہیں۔

————— (۱۲۱) —————

رضیقانِ محترم! مجھے اس کا احساس ہے کہ میں نے آپ کا بہت سا وقت لے لیا ہے۔ لیکن اس کا انسوس نہیں۔ اس لئے کہ یہ سوالات اس قدر اہم، اور جس دورا ہے پر ہم اس وقت کھڑے ہیں وہ ایسا نازک ہے کہ اگر ہم نے اس باب میں ذرا سی بھی غفلت برتی تو معلوم ہم کہاں سے کہاں پہنچ جائیں گے۔

تہرے تھوڑی سی غفلت بھی طُریقِ عشق میں  
آنکھ جھپکی قیس کی اور سامنے محمل نہ تھا

ہماری تاریخ میں یہ پہلا موقع ہے کہ کسی مملکت نے اس کا فیصلہ کیا ہو کہ وہ اپنا آئین اسلامی

خطوط پر پیش کرنا چاہتا ہے۔ آئین سازی کے پہلے دور نے اس حقیقت کو بے نقاب کر دیا کہ ہم نے یہ فیصلہ تو کر لیا لیکن کسی کو معلوم ہی نہیں تھا کہ اسلامی آئین کسے کہتے ہیں اور دینی مملکت کیا ہوتی ہے؟ وہ دور خدا خدا کر کے ختم ہوا لیکن اب پھر وہی سوالات سامنے آگئے۔ موجودہ اربابِ حل و عقد کے متعلق میرا اندازہ یہ ہے کہ اس باب میں ان کی نیتیں نیک ہیں لیکن ان کی دشواری یہ ہے کہ اسلامی آئین کا صحیح تصور ان کے سامنے بھی نہیں۔ ہمارے قدامت پسند طبقہ کی طرف سے اسلام کا جو تصور پیش کیا جاتا ہے، اس کے متعلق ان کا اندازہ ہے (اور بالکل ٹھیک اندازہ) کہ اس سے ہم دنیا

**ایک بڑا خطرہ** میں ایک قدم بھی آگے نہیں بڑھ سکتے۔ مجھے خدشہ یہ ہے کہ اس صورتِ حالات سے گھبرا کر وہ کہیں اس نتیجے پر نہ پہنچ جائیں کہ جس مذہب کی رو سے ہزار برس میں یہ نہ ملے ہو سکا کہ نماز میں ہاتھ سینے پر باندھنے چاہئیں یا زیر ناف۔ یا بالکل کھلے رکھنے چاہئیں، اس مذہب کی رو سے امورِ مملکت کس طرح طے پاسکیں گے۔ اور اس طرح وہ اربابِ شریعت سے کہہ دیں کہ

عمر بھر جی کے بھی جینے کا نہ انداز آیا

زندگی چھوڑ دے بیچیا میرا میں باز آیا

وہ ان سے کہہ دیں کہ شخصی معاملات کو تم سنبھالو، امورِ مملکت کو ہم، باقی دنیا کی طرح، سیکور انداز سے طے کر لیں گے۔ اگر خدا نکر وہ ایسا ہو گیا تو نہ صرف یہ کہ مملکتِ پاکستان میں اسلام کے احیاء کی کوئی صورت باقی نہیں رہے گی بلکہ دیگر اسلامی ممالک بھی اس خیال کو ترک کر دیں گے۔ یہ ممالک پاکستان کے اس تجربے کا کس شدت سے انتظار کر رہے ہیں اس کا اندازہ مجھے لارکیشن کی رکنیت کے زمانے میں ہوا۔ ان ممالک کے کئی اربابِ فکر نے کہا کہ وہ دیکھ رہے ہیں کہ پاکستان نے جس اہم کام کو اپنے ہاتھ میں لیا ہے اس کا نتیجہ کیا نکلتا ہے۔ اس باب میں ہمارا پہلا تجربہ بھی حوصلہ افزا نہیں تھا۔ لیکن اگر ہم نے دوبارہ وہی کچھ کیا تو آپ سوچتے کہ دیگر مسلم ممالک پر اس کا کیا اثر پڑے گا۔ اور غیر مسلم دنیا اسلام کے متعلق کس نتیجے پر پہنچے گی۔ اس سے آگے بڑھ کر میں بالخصوص اپنے ان احباب سے پوچھنا چاہتا ہوں جو طلوعِ اسلام کے مسدک سے متفق ہیں، کہ آپ فرمائیے کہ اگر خدا نکر وہ ایسا ہو گیا تو آپ کی کیفیت کیا ہوگی؟ آپ موجودہ غیر شرعی معاشرہ میں ان حسین امیدوں اور تابندہ آرزوؤں کے سہارے جی رہے ہیں کہ

شب گریزاں ہوگی آخر جلوہ نور شدید سے!

یہ جہاں معمور ہوگا نفسہ توحید سے!

لیکن اگر آپ کی غفلت اور کم ہمتی سے اس طلوعِ آفتاب میں تاخیر ہو گئی تو آپ کو اس کا کس قدر صدمہ ہوگا۔

شب ہجراں کے جاگنے والو

کیا کرو گے اگر سحر نہ ہوئی

لہذا آپ سوچئے کہ اس وقت آپ پر کتنی عظیم ذمہ داری عاید ہوتی ہے۔ یہ ذمہ داری کرنے کا کام

آپ سے کسی لمبی پوٹری نشتہ بانی کی بھی خواہاں نہیں۔ اس کا تقاضا فقط یہ ہے کہ آپ

اسلامی آئین کے قرآنی تصور کو زیادہ سے زیادہ لوگوں تک پہنچائیں۔ اس مقصد کے لئے آپ اپنی بے

مسر و سامانی سے مت گھبرائیے۔ آپ کے دعوے کی صداقت، آپ کی نیتوں کا خلوص، آپ کے عزم کی

پختگی، آپ کے عمل کی مداومت، آپ کے ذرائع کی کمی کو پورا کر دے گی۔ خدا کا ساتھی قانون آپ کی

رفاقت کا مقبوطر اساس ہمارا چاہتا ہے۔ آپ اس سے ہم آہنگی پیدا کیجئے اور پھر دیکھئے کہ اسکے نتائج

کس قدر تحیر انگیز برآمد ہوتے ہیں۔ اے ہجرانِ خستہ پا! قدم بڑھائیے۔ زمانہ آپ کا بڑی بیتابی سے

انتظار کر رہا ہے۔

معمارِ حرم! باز بہ تعمیر جہاں خیز

اسلام کے دانا دشمن، دانشہ، اور نادان دوست، نادانستہ، ٹھنڈے سانس بھر کر کہہ رہے ہیں کہ اس

دور میں قرآنی نظام ناقابلِ عمل ہے۔ تاریخ کے ایک دور میں تو اس نے شاندار نتائج پیدا کر دکھائے تھے،

لیکن اب زمانہ بہت آگے بڑھ چکا ہے۔ اب یہ چلا ہوا کار توں، کوئی نتیجہ مرتب نہیں کر سکتا۔ یہ آوازیں

ادھر ادھر سے سنائی دیتی ہیں اور عوام کے دلوں میں مایوسی پیدا کئے چلی جا رہی ہیں۔ آپ احباب کی

ذمہ داری ہے کہ زمانہ کو بتاویں کہ جو کچھ قرآن نے ایک دور میں کیا تھا اس میں آج بھی اس کی صلاحیت

ہے، اور ہمیشہ اس کی صلاحیت رہے گی، کہ ویسے ہی درخشندہ نتائج پھر مرتب کر دکھائے۔

بمن وصال تو باور نہی کند غالب

بیا کہ تواعدہ آسمان بگر دانیم

رفیقانِ محترم! میں نے اس وقت جو کچھ آپ سے کہنا تھا، اسے کہہ چکا۔ آخر میں میں اپنے قلبِ مضطرب

کی انتہائی پیش و خلش کے ساتھ اس درخواست کو پھر دہراتا ہوں کہ آپ وقت کی آواز کو پہچانیں اور قرآنی فکر کے عام کرنے میں جو کچھ بن پڑے، کر گزریں۔۔۔ یہ عجیب کہ آپ کی ان کوششوں سے ابن آدم کو اس کا وہ فرد جس گم گشتہ پھر سے مل جاتے ہیں کی تلاش میں وہ یوں مارا مارا پھر رہا ہے

بیا این خاکداں را گلستاں ساز

چہاں پیسیر را دیگر جواں ساز

بیایک ذرہ از درو دام گیسر

تہ گردوں بہشت حبا وداں ساز

رَبَّنَا تَقَبَّلْ مِنَّا إِنَّكَ أَنْتَ الرَّحِيمُ الْكَرِيمُ۔

## پرویز

پانچویں نشست (بزم استفسار) | ۲۰ اپریل (تین بجے بعد دوپہر) بزم استفسارات کے نام سے ستر کا سے کنونشن کی خواہش کے تحت کنونشن میں اس بزم کا اجلاس ہوتا ہے۔ اجلاس کیا، تمام مندوبین و مبصرین ضابطہ کی رسمیات سے آزاد ہو کر ایک نئی سی مجلس کی صورت میں گھر کی طرح یک جا ہو بیٹھتے ہیں۔ دین کے رموز و عقائد کو سوالات و جوابات کی صورت میں سمجھنے کے لئے یہ مجلس انتہائی سادگی کا رنگ لئے ہوتی ہے۔ نہ کوئی صدر اور نہ کوئی باضابطہ ایجنڈا۔ پرویز صاحب میرجاس کی طرح درمیان میں اور باقی سب ان کے گرد و دور تک پھیلے ہوئے۔ ماہ تاب کے گرد و دستاروں کا دلا ویز ہالہ۔ پیرمغاں کے علقہ میں زندان بلائوش کا سرسٹنوں میں ڈوبا ہوا ہجوم۔ سوال و جواب کا پرکشش اور پرکھیت سلسلہ۔ پیرمغاں نے پکارا۔

بگیراں ہمہ سرمایہ بہار از من!

اور میکشوں نے دیوانہ وار اپنے ہاتھ ایک دوسرے سے آگے بڑھا دیئے۔ ساغر پساغر لٹھھایا جا رہا تھا۔ منابع فقیر اس کے قافلے میں لٹائی جا رہی تھی۔ کتنے ہی اہم سوال صفحہ قرطاس پر بکھرے ہوئے آگے بڑھے اور ان عقدہ ہاتھ سے اسرار و رموز کی گرہ کشائی ہوتی چلی گئی۔ پیرمغاں کے حضور

سے کوئی ہاتھ نامراد واپس نہیں لوٹا۔ اقبال نے شاید اسی منظر کی طرف اشارہ کرتے ہوئے کہا تھا۔

ہجوم کیوں ہے زیادہ شراب خانے میں

فقط یہ بات کہ پرمغان سے مردِ غلیب

زندگی اور اس کے راز ہائے سرسبز، قرآن پاک کی آیاتِ دقیق، قانون طبیعات اور قانون مکافات کا رابطہ مقامِ نبوت تکتنے ہی نکات کہتے جو بے نقاب ہو کر سامنے آتے گئے۔ نہ میکشوں کی تشنگی کم ہونے میں آتی تھی اور نہ ساقیِ محفل کا دستِ فیضِ نخل سے کام لینا جانتا تھا۔ یہ نیم نرسناط کم و بیش ڈھائی گھنٹے جھی رہی اور پھر جب یہ محفل اٹھی، سب نے چائے کی میزوں کا رخ کیا لیکن دلوں کی کیفیت یہ تھی کہ

سے شبانہ کی مستی تو ہو چکی لیکن

کھٹک رہا تھا دلوں میں کرشمہ ساقی!

پروین کے فکر و بصیرت کی بارگاہِ ناز میں ہر سرِ نیاز جھکا جا رہا تھا۔

۲۰ اپریل (آٹھ بجے شب) مندروہین و مبصرین ابھی رات کے

چھٹی نشست (درس قرآن) | کھانے سے قبل فارغ ہوئے تھے، بعض خوش طبعی میں مصروف اور بعض سرگرم گلگشت تھے۔ خیال تھا کہ کھانے میں تاخیر کے باعث یہ مجلس کچھ دیر سے شروع ہوگی۔ لیکن میر کارواں پر وگرام کی پابندی کا شدت سے قائل تھا۔ ٹھیک آٹھ بجے انتہائی ٹرپوز اور دلکش لے میں یہ روح نواز نغمہ فضاؤں میں گونجتا سنائی دیا۔

آبرو سے ما زنامِ مصطفیٰ است

محرارام قدم اور کھانے کی طرف بڑھتے ہوئے ہاتھ وہیں کے وہیں رک گئے جھپکتی ہوئی زبانوں پر سکوت کی ڈہری لگ گئیں۔ محبوبِ حجازی کا ذکر جمیل اور اقبال کے الفاظ میں — سب کے قدم تیزی سے پنڈال کی طرف اٹھ گئے۔ آناٹا سا رانڈال بھر گیا۔ اقبال کی کوثر و تسنیم کی موجوں میں دھلی ہوئی زبان سے بارگاہِ رسالت میں نذرِ خلوص پیش ہو رہا تھا اور دیوانہ رسالت پر ویز کی چشم اشکیار سے گہرائے تابدار کاسلہ باری تھا۔ ایوان کی فضا میں چاروں طرف جذبِ مستی کا کیف برسنے لگا اور جب یہ دلکش نغمہ ختم ہوا تو دل مجیب سرستیوں میں ڈوبے جا رہے تھے۔

عراقِ دل نشیں کا یہ سازِ خاموش ہوا تو پرویز صاحب نے سرورِ جہان سے انگڑائی لی۔ درسِ قرآن کے سلسلے میں سب کو ان کے خطاب کا انتظار تھا۔ راولپنڈی کنونشن میں یہ اصرار ہوا کہ پرویز صاحب نے قرآن کریم کا جو لغت مرتب کیا ہے اس سے کچھ اور اق بظور نمونہ سامنے لائے جائیں تاکہ اندازہ ہو سکے کہ اس سے قرآنِ فہمی میں کیا مدد ملے گی۔ اس تقاضا کے پیش نظر پرویز صاحب نے فیصلہ کیا کہ سورۃ فاتحہ کے مفردات کے جو معانی اس لغت کی رو سے متعین ہوئے ہیں انہیں اجاب کے سامنے پیش کیا جائے۔ لیکن وہ ابھی عربی زبان کی اہمیت اور خصوصیات کے تمہیدی بیان کے بعد سورۃ فاتحہ کے ابتدائی الفاظ تک ہی آتے پلتے کہ زور کی بارش آگئی اور اس محفل کو بصد حسرت ختم کرنا پڑا۔ اس مرتبہ شکر کا سے کنونشن نے پھر اپنے تقاضا کا اعادہ کیا اور کہا کہ سورۃ فاتحہ کے مفردات ہی کو درس کا موضوع بنایا جائے۔ اس سلسلے میں آغازِ لغت سیر کرنے ہوئے پرویز صاحب نے فرمایا۔

”تشریح کی لغت اور مفہوم کے سلسلے میں میری فکر انگیزیاں، عق ریزیاں اور شب بیداریاں اب تکمیل کو پہنچا چاہتی ہیں۔ لغت مکمل ہو چکا اور اس کا مفہوم بھی (لغات اور مفہوم القرآن)۔ اب صرف ان کی طباعت باقی ہے۔ اس لغت کے تعارف سے آپ کو بخوبی اندازہ ہو سکے گا کہ یہ تشریح کو سمجھانے میں کس قدر مدد و معاون ثابت ہوگی“

”میں تمہیں یاد دہانی عرض کرنا ضروری سمجھتا ہوں کہ تشریح کا دعویٰ ہے کہ وہ کتاب آسان ہے اور ہمارا اس دعویٰ پر ایمان ہے۔ خود قرآنِ عربی کے معنی لغوی طور پر واضح تشریح کے ہیں۔ قرآن کا یہ بھی دعویٰ ہے کہ وہ سمجھنے کے لئے بڑا آسان ہے لیکن جس طرح خارجی اثرات اور وقت کی رفتار سے الفاظ کے مفہوم بدل جاتے ہیں اسی طرح تشریح کے الفاظ کا مفہوم بھی ان اثرات سے محفوظ نہ رہ سکا“

پرویز صاحب نے اس سلسلے میں بعض الفاظ کی مثالیں پیش کیں اور کہا کہ یہ وہ صورت تھی جس کی بنا پر آیاتِ نثرانی کے مفہوم کے سلسلے میں مجھے عربی کی مختلف لغاتوں سے کام لینا پڑا۔ اور الفاظ کے مادوں سے قرآن کریم کے مختلف مقامات کی مدد سنی ہیں، ان کا مفہوم مرتب کرنا پڑا۔ ازاں بعد پرویز صاحب نے سورۃ فاتحہ کے ایک ایک لفظ کا مفہوم عربی زبان کی مستند لغتوں سے

بالتفصیل واضح کیا۔ اس تفصیل کی روشنی میں سورہ فاتحہ کے ہر لفظ کا مفہوم انسانی فکر کے لئے اس قدر عظیم دعوتِ انقلاب نظر آیا کہ حاضرین عیش عیش کرا گئے۔ اور لغوی طور پر ہر لفظ کا مفہوم واضح کرنے ہوئے جب انہوں نے بحیثیت مجموعی سورہ فاتحہ کا ترجمہ پیش کیا تو مرد و عورتوں کے مقابلے میں ان وجد آفریں معانی و مطالب پر ہر شخص بھوس اٹھا۔ پرویز صاحب اس بیان سے کتاب اللہ کی عظمت کے درخشندہ نقوش و لولوں میں قائم کر رہے تھے۔ ان کے قلب و ضمیر گواہی دے رہے تھے کہ اگر کتاب اللہ کو علم و شکر کی اس بلند بینی سے پیش کیا جاتا تو آج پوری نوع انسانی اس چشمہ نور سے مالا مال ہو رہی ہوتی۔ اور انسانی زندگی میں ایسی فصل بہار کا سماں بندھ چکا ہوتا جس کی شادابیاں کبھی ختم نہ ہوتیں۔ تین گھنٹے کے بعد کتاب اللہ کی عظمت سے مسحور دل لے کر جب یہ محفل برخاست ہوئی تو سب کی روحوں پر وہ کی کیفیت طاری تھی۔

## ساتویں نشست (یومِ اقبال کی تقریب) | ۲۱ اپریل (۹ بجے صبح) "یومِ اقبال"

حکیم عظیم اویف کر جلیل کی بارگاہ میں نذر عقیدت پیش کرنے کے لئے اس سہانی مجلس کا انعقاد ہوا۔ تمام پتلاں کھچا کھچ بھرا ہوا تھا۔ پرویز صاحب نے آغاز خطاب کرتے ہوئے کہا۔

"طلوع اسلام سے دلچسپی رکھنے والے اس قلبی نغلق سے بخوبی آگاہ ہیں جو مجھے حضرت نلامہ کی ذات سے تھا۔ لیکن شاید اس عقیدت و احترام کا اندازہ نہ لگایا جاسکے جو ان کے لئے میرے دل کی گہرائیوں میں موجزن ہے۔ اور ان کا وہ احسانِ عظیم جس سے میری گردن جھکی جا رہی ہے، یہ تھا کہ انہوں نے مجھے قرآن سمجھنے کے قابل بنایا۔ یہ قرآن تھا جس نے آدمی کو "مقامِ آدم" سے روشناس کرایا۔ اس نے یہ حقیقت عظیم قصہ آدم میں حسن انداز کے تمثیلی رنگ میں بیان کی اور پھر اقبال نے اپنے مخصوص انداز میں اس کی تفسیر کی۔ آج کی مجلس میں میں اقبال کے اس پیغام کو قرآن کی روشنی میں بیان کروں گا کہ — آدم کیا ہے؟ — وحی کی روشنی نے اسے کیا سمجھایا اور کیا سے کیا بنا دیا۔ اور پھر اقبال نے اپنے ڈرامائی انداز میں اس حقیقت کی نقاب کشائی کس طرح کی؟

اس مرحلے پر پرویز صاحب کے اندازِ خطابت کا رخ بدل گیا۔ وہ قرآن کی روشنی اور اقبال کی زبان سے والہانہ ڈرامائی انداز میں مفتاحِ آدم کی نقاب کشائی کر رہے تھے پنڈال کے طول و عرض میں بے مثال خاموشی کا دور دورہ تھا اور جذب و سستی کی سلسیل دلوں میں دوڑ رہی تھی۔ آدم کون تھا؟ اس کی زندگی کا آغاز کیونکر ہوا؟ اس نے کس حسن انداز سے جہانِ نو کی طرح ڈالی؟ اس کی جہانگیر یوں اور عالم آرائیوں کا سلسلہ دراز کہاں سے کہاں تک پہنچا؟ چہ ننانِ حیات میں اس نے کیا کیا گل کھلائے اور کیا کیا بو قلمونیاں کیں؟ وحی کی راہ نمائی کے بغیر وہ کس طرح یُقَسِّدُ نَبِي الْأَرْضِ وَ يَسْفِكُ الدَّمَاءَ کا پیکر بنا اور پھر وحی کی روشنی نے اسے کس طرح ہر قسم کے خوف و حزن سے نجات دلائی۔ قرآن کی روشنی اقبال کی زبان اور پرویز کا حسن بیان۔ گویا موسمِ بہار میں ابر بہارِ جھوم جھوم کر اٹھا۔ جھوم جھوم کر برسا اور قلب و نظر کی کشتِ نو بہار کی ستا داہیوں میں ایسا نکھار پیدا کر گیا جس پر فصلِ گل ہمیشہ ناز کرے گی۔ جب قریب دو گھنٹے کے بعد اس "آسمانی ڈرامہ" کا آخری سین "ندائے جمال" کے بلاوے پر آدم کے اس جواب پر ختم ہوا کہ

باغِ بہشت سے مجھے حکمِ سفر دیا تھا کیوں

کارِ جہاں دراز ہے اب میرا انتظار کر

تو ہر قلب پر محسوس کر رہا تھا گویا وہ آسمان کی بلند یوں کی سیہ کرنے کے بعد پھر اس خاکدانِ ارضی پر واپس آ گیا ہے۔ اور اس پیشکش کے متعلق ہر شخص کی زبان پر تھا کہ

آفتابا گر دیدہ ام، مہر بہتاں در زیدہ ام  
بسیار خوباں دیدہ ام، امانو چینی سے دیکری

## الوداعی نشست

کھانے کے بعد کاروانِ عشق و سستی کے یہ افراد، کشاں کشاں پنڈال کی طرف آگئے تاکہ رخصت ہونے سے پہلے، اپنے محبوبِ دل نواز سے الوداعی پیغام حاصل کر لیں۔ کنوینشن کی الوداعی نشست ہمیشہ مختصر لیکن اثر و درد کی شدتوں میں ڈوبی ہوئی ہوتی ہے۔ احباب کے دل میں



اس کا اثر فرداً فرداً ہوتا ہے۔ لیکن پردہ پر صاحب پر اس کا مجموعی اثر ہوتا ہے۔ اس سے اندازہ لگایا جاسکتا ہے کہ اس رخصتی کے وقت ان کے دل پر حسرت پر کیا گزرتی ہے۔ وہ مانگ پر آئے تو ان کی آنکھوں میں آنسو ڈبڈب رہے تھے۔ اور ان کے سامنے احباب میں سے بھی کسی کی آنکھ اسی نہ تھی جو اشکبار نہ ہو۔ وہ خطیب کھریاں، جو مشکل سے مشکل موضوع پر، گھنٹوں مسلسل اور بے تھکن بولنا چلا جاتا ہے، مانگ پر ساکت و صامت کھڑا تھا۔ ہجوم جذبات نے اس کے دل کو طلسم پیچ و تاب بنا رکھا تھا۔ اس کی زبان سے ایک لفظ نہیں نکلتا تھا۔ اس نے بعد مشکل لب کشائی کی۔ اور جب آنسوؤں سے بھگی ہوئی آواز میں احباب سے کہا کہ

حیرت کے علم کدہ میں خوشی کا گذر کہاں  
تم آگے تو رونق کا شانہ ہو گئی

تو چنداں کے مختلف گوشوں سے ہچکیوں کی آواز سنائی دینے لگی۔ انہوں نے اپنے آپ کو بشل سنجاتے ہوئے کہا۔ کہ آپ احباب قرآن کا پیغام سننے کے لئے یہاں جمع ہوئے۔ اب اس پیغام کو لے کر اپنے مقام پر واپس جائیے اور اسے ان لوگوں تک پہنچائیے۔ جن تک ابھی یہ نہیں پہنچ سکا۔ لیکن ایسا کرتے وقت، اس بات کو ہمیشہ سامنے رکھئے کہ قرآن کے پیغام میں اپنے ذاتی میلانات و رجحانات اور خیالات و تصورات کی ذرا سی بھی آمیزش نہ ہونے پائے۔ خدا کے پیغام میں انسانی خیالات کی آمیزش شرکِ عظیم ہے، جس سے بچنا نہایت ضروری ہے۔

دوسری اہم چیز یاد رکھنے کے قابل یہ ہے کہ آپ کے کردار و گفتار سے کوئی ایسی بات سرزد نہ ہونے پائے جس میں فرقہ بندی کا شائبہ تک بھی پایا جائے۔ فرقہ بندی بھی قرآن کی رُو سے شرک ہے۔ جس سے اجتنابِ شد ضروری ہے۔


تیسری بات یہ کہ میں جو کچھ قرآن کریم کے متعلق کہتا ہوں وہ میرا فہم قرآن ہے اور کسی انسان کا فہم قرآن حرفِ آخر نہیں ہو سکتا۔ میری تمام کوششوں اور کاوشوں کا مقصد یہ ہے کہ آپ حضرات براہِ راست قرآن کریم پر غور و تدبر کریں اور اسے خود سمجھنے کی کوشش کریں۔ قرآن ہر شخص کو دعوتِ فکر و تدبر دیتا ہے۔

اس مختصر لیکن جامع پیغام کے بعد انہوں نے حسبِ سابق یہ کہہ کر احباب کو رخصت کیا کہ

وداع و وصلِ جداگانہ لذتے دارد

ہزار بار ہر صد ہزار بار بیبا !

اس پیغام کے خاتمے پر، تمام احباب، اس شمعِ قرآنی کے گرد پروانہ وار جمع ہو گئے اور تلوپ کی تلاطم خیز یوں اور آنکھوں کی شبہم نشانیوں کے ساتھ ایک ایک دوست اپنے حبیبِ صادق سے نکلے میل کر رخصت ہوا۔ اس، کیف و درد سے پُر منظر کی یاد، آئندہ اجتماع تک، احباب کے دلوں میں شمعِ نورانی بن کر جلمگانی رہے گی۔



# معماریِ حرم

طلوعِ اہلام کی چوتھی سالانہ کتبپوش

منعقد لاہور

کرتار — اپریل — ۱۹۶۰ء

دروتیاد، ماخوذ از مکانات ۲۳ طلوعِ اہلام منی۔ جون ۱۹۶۰ء

۱۳ معماریِ حرم باز بہ تعمیرِ حیاں خیز

## پھر چراغِ لالہ سے روشن ہو کہ وہ دن

گردشِ لیل و نہار دیکھتے ہی دیکھتے سال بھر کی منزلیں طے کر گئی۔ اورے اپریل کا آفتاب۔ جشنِ نزولِ قرآن کے ایک ہفتہ بعد۔ قرآنی فکر کی حسین آرزوں کو انجمن آراہیوں کے محسوس و مشہود پیکروں میں ڈھلنے دیکھ رہا ہے۔ کنونشن ہاؤس (مثلاً مارٹناؤن۔ لاہور) کے سبزہ زاروں میں ایک بار پھر نور و نکہت کی وہ بساط بچھ رہی ہے جو عصرِ حاضر کے ہنگامہ ہائے کارزار کو ایک نئی روحِ انقلاب عطا کرے گی اور عجب نہیں کہ وہ نوعِ انسانی کی اس صبحِ بہار کا عنوان ثابت ہو جس کی نورپاشیوں میں

یہ جن معسور ہو گا نغمہ توحید سے

وَأَشْرَقَتِ الْأَرْضُ بِنُورِ رَبِّهَا

اور

یہ زمین اپنے نشوونما دینے والے کے نور سے جگمگا اٹھے گی۔

نگہ باز گشت | ہاں ایک سال قبل۔ موسمِ بہار کی گلباریوں کا یہی ہجوم تھا۔ کنونشن ہاؤس کی یہی گلپوشِ روشنی اور آئینہ پائشِ فضا میں تھیں۔ لالہ و گل کی مسکراہٹوں کا یہی کیفِ زاجنت آباد تھا۔ فصلِ بہار کی مسخروں میں یہی تروتازگی تھی۔ بسنِ فطرت کی عروسِ جاں نواز یونہی اپنی رنگینیوں اور رعنائیوں کی شرابِ برساہی تھی اور شرآنی صبحِ انقلاب کے طائرانِ پسین ہیں

تھے جو اس نضاتے کیفیت بار میں ذکر و فکر کی دلکش ازبم سجائے بیٹھے تھے۔ اور اب — ایک سال بعد — موسمی انقلاب کے اسی بہار آفریں آغاز میں جبکہ

راہِ خواہیدہ ہوئی خندہ گل سے بیدار

نشیدِ قرآنی کے دہی زمزمہ سازِ دواع و وصل کی بھولی بسری یادوں

ہو اجمہ زن کاروانِ بہار | کو تازہ کرتے ہوئے بہترین ہاؤس کے باب عالی میں داخل ہو رہے ہیں۔ اور اگر سننے والے کان موجود ہوں تو یقیناً ان کے لبوں پر رقص کرنا ہو غالب کا یہ نغمہ دکش صاف سنائی دے رہا ہے۔

موجہ گل سے چراغاں ہے گزر گاہِ خیال

کنونشن کمیٹی صبح کے اجلاس میں سارے انتظامات کا خاکہ ترتیب دے چکی ہے۔ رضا کار تقسیم کار کے بعد اپنی اپنی ڈیوٹیاں سنبھال چکے ہیں۔ دفتر استقبال، مہمان کمیٹی، ایوانِ کنونشن، طعام گاہ، بک اسٹال، ٹی اسٹال — الفرض ہر ضروری انتظام حسن ترتیب سے تکمیل پا رہا ہے۔ کمیٹی کمانڈر کی قیادت میں قرآنی نظام کے داعیوں کی چھوٹی ٹی سی بستی شامیالوں کی دکش قطاروں میں چاروں طرف گلہائے رنگارنگ کے دامن میں پھیلتی چلی جا رہی ہے اور دروازے کے نمائندگان کی آمد کا سلسلہ جاری ہے۔ کنونشن ہاؤس سے باہر موٹر کارٹا، ٹانگے، ٹیکسیاں آ کر رک رہی ہیں اور جانی پچانی صورتیں بستروں اور بکسوں کو اٹھائے بڑے دروازے سے اندر داخل ہو کر چاروں طرف پھیل رہی ہیں۔ جبکہ بہ جبکہ ربط باہمی کے محبت بھرے مظاہرے، مسکراہٹوں اور قہقہوں کی صورت میں، بکھرے جا رہے ہیں اور اخوت کی گرم جوشیوں میں ہم آغوشیوں کا وہ سرور انگیز اور جانفزا سماں چاروں طرف بندھ رہا ہے جس سے کنونشن ہاؤس کی ساری نضات و جد و مسرت سے جھوم اٹھی ہے۔

جوشِ فصلِ بہاری اشتیاقِ انگیز ہے

فن ڈھل گیا۔ آفتاب کی کرنیں ماند پڑتی گئیں۔ گردوں کا پشہواران حسین مناظر کی یاد سینے میں لے اتنی مغرب میں غائب ہو گیا۔ آسمان پر ستاروں کی قندیلیں جگمگانے لگیں۔ لیکن کنونشن ہاؤس میں قرآنی فکر کے چراغوں کا ہجوم برابر بڑھ رہا ہے۔ کیمپ کی دستعتوں میں جگہ جگہ چھوٹی چھوٹی

مجلسیں آراستہ ہیں۔ کہیں از سر نو تعارف کا سلسلہ، کہیں مستقبل کی تعمیر کا ذکر جمیل۔ کہیں اپنی کٹھن راہ کی مشکلات و موانعات کی وضاحت۔ الغرض باہمی ربط و ضبط، اخوت و محبت، مسکراہٹوں اور ہنسیوں کا ایک دلکش امتزاج ہے جو پورے کیمپ پر نسیمِ بہار کی طرح پھایا ہوا ہے۔ آخر کیوں نہ ہو۔

یہ محبت کی حرارت، یہ ہمت، یہ نمود !!  
فصلِ گل میں پھول رہ سکتے نہیں زیرِ حجاب

اس اندھیری رات کی تاریکیوں میں جو صدیوں سے امت کے فکر و نظر کے کاشانوں پر چھائی ہوئی ہے اس خیابان کی مہتابی نضا کو دیکھئے۔ سب کی جگہ گائی ہوئی پینا نیوں سے اس تعارف کا برملا اعلان ہو رہا ہے۔

ہیں پیراغانِ شبستانِ دل پروانہ ہبسم  
رات کے ساڑھے آٹھ بجے ہیں اور ایوانِ کنونشن سے مائیک پر پہلا اعلان  
**تعارفی اجلاس** گونجتا ہے۔

تعارفی اجلاس شروع ہو رہا ہے۔ پنڈال کا رخ کیجئے!  
اور یہ اعلان سنتے ہی سب کے قدم پنڈال کی جانب اٹھنے لگے۔ چھوٹی چھوٹی مجلسیں منتشر ہو گئیں اور ایوانِ کنونشن میں وہ تعارفی مجلس آراستہ ہو گئی جو ہر سالانہ کنونشن کا حرفِ آغاز بنتی ہے۔ اور جس میں احبابِ صحیح معنوں میں ایک دوسرے سے باضابطہ طور پر روشناس ہوتے ہیں۔ تلاوتِ قرآنِ پاک اور نظم کے بعد تعارفِ باہمی کا سلسلہ دراز شروع ہوتا ہے۔ کراچی، لاہور، پشاور، مردان، لائلپور، راولپنڈی، سیالکوٹ، جھنگ، سرگودھا، جہلم ہر جگہ کے احبابِ باری سب کے سامنے آتے ہیں۔ نہیں بلکہ سعودی عرب اور مغربی جرمنی کے نمائندے بھی بعض احباب کے تعارف کے لئے پرویز صاحب بہ نفسِ نفسیں مائیک پر آنے کی ضرورت محسوس کرتے ہیں۔

باہمی تعارف کا یہ سلسلہ بارہ بجے شب تک جاری رہتا ہے اور سکونِ نیم شبی میں جب یہ مجلس برخواست ہوتی ہے تو سب اپنے کیمپ کا رخ کرتے ہیں۔ لیکن وداع و وصل کی ان لذتوں میں نیند کا گذر کہاں؟ کیمپ میں جگہ بہ جگہ ایک بار پھر چھوٹی چھوٹی محفلیں سبج جاتی ہیں عجیب کیفیت ہے یہ سہانی رات اور مبارک و مسعود ہیں یہ محفلیں جن پر ستاروں کی انہن کو بھی رشک آ رہا ہے

مخفلیں کیا ہیں؛ زبانِ حال ان کی جانب اشارہ کر کے پکار رہی ہے۔

چشمِ پیرانِ کہن میں زندگی کا شروع

نوجواں اپنے ہیں سوزِ آرزو سے سینہ تاب

نخِ اَنّہ قرآن کے یہ سرمست جانتے ہیں کہ یہ سہانی رات سینکڑوں راتوں کے بڑے ہی سکوں سوزِ انتظار کے بعد آتی ہے۔ اس ایک رات کے لئے کتنی ہی راتیں ستارے گن گن کر گزاری جاتی ہیں۔ اور پتہ نہیں کہ اس ایک رات کے لئے آئندہ انتظار کی مدت کتنی طویل ہو جائے۔

(۱۳۵)

## پہلا اجلاس

۸ اپریل کا آنتاب طلوع ہوا ہے۔ کنونشن کے آج کے پروگرام میں دو بڑے ہی اہم اجلاس شامل ہیں۔ پہلے اجلاس میں پروفیسر صاحب کا ہم افسانِ چمن سے افتتاحی خطاب شامل ہے اور اسکی اہمیت سب پر واضح ہے۔ لہذا وہ دیکھیے! سب ناشتہ سے جلدی جلدی فارغ ہو کر سنڈال کا مسخ کر رہے ہیں۔ کھٹیک نوبچے پروفیسر صاحب ایوان میں داخل ہوتے ہیں، اور استقبالیہ کے بعد ان کے افتتاحی خطاب کا اعلان ہوتا ہے۔ پروفیسر صاحب اسٹیج کے عقب سے اپنی مخصوص مسند خطاب کا رخ کرتے ہیں اور سب کی نگاہیں ان پر مرکوز ہیں۔ بادہ زندگی، خیمہ زندگی۔ اور پیامِ فصلِ بہار کے بعد رفقاء سفر کے کان ایک نئے پیغام کے منتظر ہیں۔ وہ جانتے ہیں کہ حالات کے نئے تقاضوں کی مناسبت سے یہ پیغام بڑا اہم ہوگا۔ اور واقعی مفکرِ تران اس بار بڑا اہم اور عمل بدانداز پیغام لے کر سامنے آئے ہیں۔ ان کے خطاب کا عنوان ہے۔

## معمارِ حرم

باز بہ نعمتِ جہاں خیمہ!

از خوابِ گراں، خوابِ گراں، خوابِ گراں خیمہ!

اور اپنے شانہ بہار کے طائرانِ پیشِ رس سے آغاز خطاب کرتے ہوئے وہ اپنے پیغام کی اہمیت

یوں واضح فرماتے ہیں۔

آنچہ من در بزم شوق آوردہ ام دانی کہ چسیتہ؟  
یک چمن گل، یک نیلاناں نالہ، یک خنجانہ مے

پرویز صاحب نے واضح کیا کہ آج مملکت پاکستان ایک بار پھر دستوری تدوین کے نازک مرحلے کو طے کر رہی ہے اور اس آئین کے لئے جو مملکت کے لئے رگِ حیات کی حیثیت رکھتا ہے افرادِ مملکت کی رائے معلوم کی جا رہی ہے۔ اس سلسلہ میں ہمارا اعلیٰ وجہ البصیرت ایمان ہے کہ اگر پاکستان میں قرآنی آئین نافذ ہو گیا تو اس کے درخشندہ و تابناک نتائج پوری دنیا پر اثر انداز ہوں گے اور چشمِ فلک ایک بار پھر قرنِ اول کا جنتِ نگاہ منظر دیکھنے کے قابل ہو جائے گی۔

انہوں نے اعلان کیا کہ قرآنی آئین کا نفاذ ہی رسول اکرمؐ کی حقیقی سنت اور اسوۂ حسنہ ہے اور یہی آئین ہے جو اس خزاں رسیدہ چمن میں بہا رہا لاسکتا ہے۔ اس مرحلہ پر انہوں نے بڑے ہی اثر انگیز اور والہانہ انداز میں یہ شعر پڑھا۔

کرو نہ کچھ شکرِ جامِ ساقی، بہار آنے تو دو چمن میں  
گلوں سے ٹپکے گا رنگِ مستی، ہو کرے گی شرابِ پیدا

اور اس طرح احباب کو ان کی ذمہ داریوں کا احساس دلایا اور واضح کیا کہ اس مرحلہ پر انکی زندگی کا ایک ایک لمحہ کس قدر قیمتی ہے اور یہ منزل کس قدر کڑے امتحان کی منزل ہے۔ خطاب کے آخر میں ان کے یہ الفاظ کیسی سکوں سوز بے تابوں کے آئینہ دار بھتے۔

میری کیفیت تو اب یہ ہے کہ زندگی کا ایک ایک لمحہ اس نظامِ ربوبیت کے انتظار میں گذر رہا ہے جو جنت سے نکلے ہوئے آدم کو پھر سے فردوسِ بیداماں کر دے۔

(پرویز صاحب کا یہ خطاب آئندہ صفحات میں آپ کے سامنے آ رہا ہے)



بِسْمِ اللّٰهِ الرَّحْمٰنِ الرَّحِیْمِ

# معمارِ حرم

قافلہ بہار کے

طاہرانِ پیشِ رس

کے نام

آنچہ من در بزمِ شوق آوردہ اسمِ دانی کہ چہیت؟  
یک چمن گل، یک نیستانِ نالہ، یک چمنخانہ

ہم نفسانِ چمنِ اسلام و رحمت!

جشنِ نزولِ قرآن کے فوری بعد، آپ احباب کا یہ اجتماعِ نور و نکہت، ہزار مسرتوں کا موجب  
اور لاکھوں نشاطِ آفرینیوں کا باعث ہے۔ کنونشن ہاؤس کی رقص اور فضا جھوم جھوم کر کہہ رہی ہے کہ

یہ کون آیا بزمِ گل و یاسمن میں

کہ نشادِ ابیاں جاگ اٹھیں چمن میں

میں اس تقریبِ سعید پر تمام احباب کی خدمت میں دلی ہدیہ تبریک و تہنیت پیش کرنے کا فخر حاصل

کرنا ہوں۔ اس قسم کے اجتماعات فی الحقیقت میری آرزوں کو حیاتِ تازہ اور میرے ولولوں کو حرارتِ نو عطا کر دیتے ہیں۔ اس کے لئے میں آپ احباب کا بصمیم قلب سپاس گزار ہوں۔

برادرانِ عزیز! ہمارے نقطہٴ نگاہ سے اس سال کا اہم ترین واقعہ، کانسی ٹیوشن کمیشن کا تقرر ہے جو مملکتِ پاکستان کے لئے دستورِ نو کی سفارشات پیش کرے گا۔ قریب ڈیڑھ سال قبل، عسکری انقلاب نے، سابق آئین کو کالعدم قرار دینے کے لئے جو تخریبی قدم اٹھایا تھا، وہ اس تعمیری پروگرام کی مہمید تھا۔ اس کمیشن کے تقرر سے مملکت کے تعمیری پروگرام کی ابتداء ہوتی ہے۔ تشکیلِ پاکستان کے بعد جب دستور سازی کا کام ہاتھ میں لیا گیا تو یہ فریضہ مجلسِ آئین ساز کے سپرد کیا گیا تھا۔ وہ مجلس، افرادِ مملکت کی صحیح نمائندہ نہیں تھی اس لئے دستور سازی کے مسئلہ میں ملتِ پاکستانیہ کا عمل دخل بھی کچھ نہیں تھا۔ حال یہ آئینی کمیشن نے اعلان کیا ہے کہ وہ ایک سوالنامہ جاری کرے گا جس کی رد سے باشندگانِ مملکت کے خیالات معلوم کئے جاسکیں گے کہ وہ ملک میں کس قسم کا آئین چاہتے ہیں۔ وہ سوالنامہ ابھی تک جاری نہیں ہوا۔ اس لئے یہ نہیں کہا جاسکتا کہ استصوابِ آراء کو محض اصولوں تک محدود رکھا جائے گا یا اس میں مجوزہ آئین کی تفصیل بھی آجائے گی۔ لیکن اگر وہ صرف اصولوں تک بھی محدود ہوا تو بھی وہ ہمارے مقصد پیش نظر کے لئے کافی ہوگا، اس لئے کہ ہمارا مقصد یہ ہے کہ مملکت کا آئین قرآنی خطوط کے مطابق مرتب ہو۔ اور قرآن کریم وہ غیر متبدل اصول دینا ہے جن کے اندر رہتے ہوئے تفصیل خود متغیبن کی جاسکتی ہیں۔ اس لئے، اگر ہمارا مجوزہ آئین، قرآنی اصولوں کے مطابق ہوا، تو تفصیل کے متعلق تشویش کی چنداں ضرورت نہیں ہوگی۔

مملکت میں آئین کی اہمیت کیا ہوتی ہے، اس کے متعلق کچھ کہنا تفصیل حاصل ہے۔ آپ احباب ان امور سے بخوبی واقف ہیں۔ مملکت کا آئین، افرادِ مملکت کے لئے رگِ حیات کی حیثیت رکھتا ہے اس کا تعلق موجودہ نسل ہی سے نہیں ہوتا، آنے والی نسلیں بھی اس سے متاثر ہوتی ہیں۔ یہ اہمیت تو عوامِ آئین کی ہوتی ہے۔ قرآنی آئین کی اہمیت اس سے کہیں بڑھ کر ہے۔ جو مملکت قرآنی آئین کے مطابق منسکل ہو، وہ ساری دنیا کے لئے، ماڈل اسٹیٹ بن جاتی ہے۔ وہ اقوامِ عالم کو محسوس انداز سے بتاتی ہے کہ جب انسانوں کی تمدنی زندگی قرآن کے قالب میں ڈھل جائے تو دنیا کس طرح جنت کا نمونہ بن جاتی ہے۔ ہمارا ایمان ہے۔ اور علیٰ وجہ البصیرت ایمان ہے۔ کہ اگر پاکستان میں قرآنی آئین رائج ہو گیا

تو اس کے درخشندہ و نابناک نتائج کو دیکھ کر دنیا بھر کی قومیں، اپنا اپنا نظام چھوڑ کر، اس نظام کی طرف لپک کر آئیں گی اور چشمِ فلک ایک بار پھر، بدخلوں کی دین اللہ افواج کا حقیقت نگاہِ نظارہ دیکھ لے گی اور اس حقیقت کا ثبوت کرے گی کہ

اٹھا جو سینا بدستِ سانی، رہی نہ کچھ تاپِ ضبطِ باقی  
تمام میکش پکار اٹھے، یہاں سے پہلے، یہاں سے پہلے

اس وقت مملکتِ پاکستان جس نازک ترین دور سے گزر رہی ہے، ہر قلبِ حساس اس کا اندازہ کر سکتا ہے۔ اور حقیقت تو یہ ہے کہ ایک مملکتِ پاکستان ہی پر کیا موقوف ہے، دنیا کی بڑی بڑی مملکتیں بھی جس کرب و اذیت میں مبتلا ہیں وہ کوئی پوشیدہ راز نہیں۔ مصائب و مشکلات کی نوعیتیں مختلف ہیں۔ اطمینان کی زندگی کسی کو بھی میسر نہیں۔ پاکستان کے اربابِ حل و عقد حالات کو سازگار بنانے کے لئے امرکان بھر کوشش کر رہے ہیں، لیکن انہیں قدم قدم پر کہنا پڑتا ہے کہ — سینہ تمام داغدار پنہ کجا کجا نہم — معاشرہ میں خرابیاں اس درجہ عام ہو چکی ہیں کہ ان کا علاج مشکل نظر آتا ہے لیکن ان خرابیوں کا علاج الگ الگ نہیں کیا جاسکتا۔ ان سب کا بنیادی حل ایک ہی ہے۔ چیک کے مرض کی ہر بھینسی پر مرہم لگانے کی ضرورت نہیں ہوتی۔ اسے ایسی دوائی دی جاتی ہے جس سے مرض کے جراثیم کا خاتمہ ہو جاتے۔ انسانی معاشرہ کے جراثیم کا علاج، انسانی مطلق کے تجویز کردہ نسخہ سے ہو سکتا ہے ہم پاکستان کے اربابِ بسنت و کثاد کی خدمت میں عرض کرینگے کہ وہ مملکت میں قرآنی آئین کو نافذ کریں اور پھر دیکھیں کہ اس دوائی کی ایک خوراک سے چیک کی ہزاروں پھنسیاں کس طرح خود بخود معدوم ہو جاتی ہیں۔ نزلِ قرآن کے زمانے میں انسانی معاشرہ میں جو حالت ہو چکی تھی، اس کا نقشہ قرآن نے ان الفاظ میں کھینچا ہے کہ ظَهَرَ الْفَسَادُ فِي الْبَرِّ وَالْبَحْرِ (پہ)۔ خشکی اور تری میں سب جگہ فساد ہی فساد برپا تھا۔ کوئی شے اپنے صحیح مقام پر نہیں تھی۔ نبی اکرمؐ نے ان خرابیوں کا الگ الگ علاج نہیں کیا۔ آپؐ نے ایک مملکت قائم کی اور اس میں قرآنی آئین نافذ کر دیا اور وہ تمام خرابیاں خود بخود دور ہو گئیں۔ بلکہ انسانیت نے کامرانوں اور شاہد کامیوں کی ایسی پڑ بہار زندگی دیکھی جس کی نظیر تاریخِ عالم میں کہیں نہیں ملتی۔ رسول اللہؐ کی یہی سنت ہمارے لئے اسوۂ حسنہ ہے۔ مملکت میں قرآنی آئین نافذ ہونے دو اور دیکھو کہ اس چمنِ خزاں دیدہ پر کس طرح بہاریا

نچھا اور ہوتی ہیں۔

کرو نہ کچھ فکر جام ساقی بہار آنے تو دو چمن میں

گلوں سے ٹپکے گا رنگِ مستی، ہوا کرے گی شرابِ پیدا

كَذٰلِكَ يُحْيِي اللّٰهُ الْمَوْتٰى وَ يُرِيكُمْ اٰيٰتِهِ لَعَلَّكُمْ تَعْقِلُوْنَ - (۲۷)

لیکن، برادرانِ عزیز! اس باب میں سب سے بڑی ذمہ داری آپ کے اوپر عاید ہوتی ہے۔ اس وقت پاکستان ہی میں نہیں بلکہ ساری دنیا میں، قرآنی آئین کے مطالبہ کی آواز صرف آپ حضرات کی طرف سے بلند ہو رہی ہے۔ یہ سعادتِ عظمیٰ، مبداءِ فیض نے آپ کے حصے میں لکھ رکھی تھی۔ لیکن فطرت اپنی گہریاں بلا قیمت نہیں کیا کرتی۔ وہ اس کے لئے مشقت مانگتی ہے۔ وہ جس خوش بخت انسان کا سینہ قرآنی حقائق کے لئے کھولتی ہے، اس پر ذمہ داریوں کا ایسا بار گراں ڈالتی ہے جس سے اس کی کمر ٹوٹ جائے۔ اَلَمْ نَشْرَحْ لَكَ صَدْرَكَ وَ وَضَعْنَا عَنكَ وِزْرَكَ الَّذِي اَنْقَضَ ظَهْرَكَ (۲۷) اسی اجمال کی تفسیر ہے۔ اور اس کے لئے اصول یہ ہے کہ فَاِنَّ مَعَ الْعُسْرِ يُسْرًا۔ اِنَّ مَعَ الْعُسْرِ يُسْرًا (۹۴) آسانیاں مشکلات کے بعد پیدا ہو سکتی ہیں جس قدر مشکلات سخت تر، اسی قدر آسانیاں نزدیک تر۔ یہ وہ راہِ عشق ہے جس میں کیفیت یہ ہوتی ہے کہ

ادھر دشواریاں راہِ طلب کی بڑھتی جاتی ہیں

ادھر دل کو یقینِ تریبِ منزل ہونا جاتا ہے

اس راہ میں جس قدر مراحل سخت ہوں، اسی قدر رفتار کو تیز کر دینا ہوتا ہے۔ یہی وہ راہ ہے جس کے متعلق کہا گیا ہے کہ

نوار تلخ ترمی زن چو ذوقِ نعمتہ کم یابی!

صدی را نیز ترمی خواں چوں محمل را گراں بینی

لیکن اس میں دشواری یہ ہے کہ یہاں خالی جذبات سے کام نہیں چلنا۔ حقیقت یہ ہے کہ جذباتی انسان اس تحریک کے ساتھ چل ہی نہیں سکتا۔ قرآن کریم نے اس منزل کو الْعَقَبَةُ سے تعبیر کیا ہے یعنی پہاڑ کی اونچی گھاٹی پر چڑھنا۔ گھاٹی پر چڑھنے کے لئے جذبات کا صرف ایک ہی مقام ہوتا ہے

یعنی اس بات کا عزم راسخ کہ میں نے اس چوٹی کو سر کرنا ہے۔ اس کے بعد نہایت صبر آزما اور ہمت طلب مرحلہ شروع ہو جاتا ہے۔ یہ راستہ قدم قدم چل کر طے کیا جاتا ہے۔ بھاگ کر کوئی بھی چوٹی تک نہیں پہنچ سکتا۔ اس لئے اس میں جذبات کا کوئی کام نہیں ہوتا۔ ہمت، استقلال، ضبطِ خویش ہی وہ ساز و براق ہے جس سے یہ مرحلہ طے ہو سکتا ہے۔ حتیٰ کہ اس سفر میں یہ خیال بھی دل میں نہیں لانا چاہیے کہ یہ منزل میری زندگی میں طے ہو جائے گی، قرآنی معاشرہ ہماری آنکھوں کے سامنے متشکل ہو جائے گا۔ اس باب میں، اور تو اور، انسانیت کے قافلہ مشوق کے میر کارواں، حضور رسالتناہ سے بھی کہہ دیا گیا تھا کہ **وَإِنْ مَّا نُرِيَنَّكَ بَعْضَ الَّذِي نَعِدُّهُمْ أَوْ نَتَوَقَّيَنَّكَ**۔ جن باتوں کا ہم ان سے وعدہ کرتے ہیں، ہو سکتا ہے کہ ان میں سے کچھ آپ کی زندگی میں سامنے آجائیں۔ اور یہ بھی ہو سکتا ہے کہ آپ کی وفات اس سے پہلے ہو جائے **فَإِنَّمَا عَلَيْكَ الْبَلْغُ وَعَلَيْنَا الْحِسَابُ** (دبیا)، آپ کے ذمے صرف اس پیغام کو لوگوں تک پہنچا دینا ہے۔ یہ ہمارے ذمے ہے کہ ہم دیکھیں کہ (ہمارے قانون کے مطابق) اس جدوجہد کا نتیجہ کب ظاہر ہوتا ہے۔ اس میں شبہ نہیں کہ اس جہاد مسلسل کا ظہور نتائج، نبی اکرمؐ کی حیاتِ طیبہ میں شروع ہو گیا تھا لیکن حضورؐ کے رفتارے سفر میں بہت سے ایسے تھے جنہوں نے اس جنتِ ارضی کو اپنے سامنے متشکل ہوتے نہیں دیکھا تھا۔ ان کے حصے میں قربانیاں ہی قربانیاں تھیں، جن کی آخری منزل خود ان کی جان کی قربانی تھی۔ یہ حضرات (رضی اللہ تعالیٰ عنہم) اپنی محنت کا مٹرا اپنی طبعی زندگی میں نہ دیکھ سکے، لیکن بارگاہِ خداوندی میں ان کے مدارج و مراتب ان سے کہیں بڑھ کر بھٹے جو اس جدوجہد میں بعد میں شریک ہوئے اور انہوں نے اس جنتی معاشرہ کو اپنی آنکھوں سے دیکھا۔ ارشادِ خداوندی ہے **لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَ قَاتَلَ . أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدُ وَ قَاتَلُوا**۔ (دبیا) تم میں سے ایک گروہ ان لوگوں کا ہے جنہوں نے فتح مکہ سے پہلے اس راہ میں مال خرچ کیا اور اپنی جانیں لڑائیں۔ دوسرا وہ ہے جنہوں نے فتح کے بعد ایسا کیا یہ دونوں برابر نہیں ہو سکتے۔ اول الذکر **السَّابِقُونَ** الا و **الْوَلُونَ** (دبیا) کا گروہ ہے جس کے مدارج بہت بلند ہیں۔

لہذا، برادرانِ عزیز! آپ کو اس سے دل برداشتہ نہیں ہونا چاہیے کہ راستہ بہت طویل اور

منزل بڑی کٹھن ہے۔ آپ کے دل میں اس قسم کے خیالات نہیں آنے چاہئیں کہ ہمیں کوشش کرتے اتنا عرصہ ہو گیا، اس کا کوئی نتیجہ ہمارے سامنے ابھی تک نہیں آیا۔ ہماری زندگی اگر اسی میں ختم ہو گئی تو ہمیں کیا حاصل ہوا؟ اگر آپ کے دل میں کبھی اس قسم کے خیالات پیدا ہوتے ہیں تو سمجھ لیجئے کہ آپ نے قرآنی تحریک کو سمجھا ہی نہیں۔ اس میں "البا بقون الا ولون" کے حصے میں محنت اور مسلسل محنت، مشقت اور پیہم مشقت ہوتی ہے۔ انہوں نے قرآنی فکر کی فصل بونی ہوتی ہے۔ اس کی کٹائی، معلوم نہیں کس کے حصے میں آئے۔ باقی رہا یہ کہ اس مسلسل محنت سے ہمیں کیا ملے گا تو یہ بات ذہنی طور پر سمجھنے اور سمجھانے سے کہیں زیادہ قلبی طور پر محسوس کرنے کی ہے۔ جو لوگ اس کا احساس رکھتے ہیں وہ جانتے ہیں کہ حق و صداقت کے راستے پر چلنے کا صلہ کیا ہوتا ہے؟ انہیں تو جو لذت راستہ چلنے میں ملتی ہے وہ حصولِ منزل میں بھی نہیں ملتی! یہی وہ لذت ہے جس سے محظوظ ہو کر وہ پکار اٹھتے ہیں کہ

طیبدن و نرسیدن چه لذتے دارد

خوشا دے کہ بدنبالِ محمل است ہنوز

نصب العین کی صداقت پر ایمان۔ راستہ کے مستقیم ہونے پر یقین اور ہم آہنگ و ہم نظر رہنے کا سفر کی معیت! اس سے زیادہ صلہ اور کیا جاسیے۔

ازیں بستاں سرادیکر چہ خواہی

مشوائے غنچہ نورستہ دیگر

عبا، شبنم، نوائے صبح گاہی

لب جو، بزمِ گل، مرغِ جن سیر

ذَالِكَ مَتَاعُ الْحَيَاةِ الدُّنْيَا (۳۳) وَالْآخِرَةُ خَيْرٌ وَأَبْقَى (۳۴)۔

رہنیقان محترم! جیسا کہ میں نے پہلے عرض کیا ہے یہ وقت آپ کے لئے کڑے امتحان کا ہے اندازہ یہ ہے کہ ایٹمی کمیشن اپنی سفارشات کی ترتیب میں زیادہ دیر نہیں لگائے گا۔ اس لئے آپ کے پاس وقت کھوٹا اور کام بہت زیادہ ہے۔ پروگرام آپ کے سامنے یہ ہے کہ قرآنی فکر کو زیادہ سے زیادہ عام کیجئے ہیں نے قرآنی آئین کے اصولوں کو الگ مرتب کر دیا ہے اسے میں دوسری نشست میں آپ کے سامنے پیش کرنے والا ہوں۔ کرنے کا کام یہ ہے کہ آپ اس پمفلٹ (اور اس سے

متعلق دوسرے مفلطوں) کو زیادہ سے زیادہ ہاتھوں تک پہنچائیں۔ پھر جو لوگ علی وجہ البصیرت اور بطریقہ  
 آپ سے متفق ہوں، ان سے کہیں کہ وہ آئینی کمیشن کے سوالنامہ کے جواب میں مطالبہ کریں کہ ہم پاکستان  
 میں اس انداز کا تشریحی آئین چاہتے ہیں۔ آئین کمیشن کے بعد ہی مطالبہ ارباب حکومت کی خدمت میں پیش  
 کیا جائے۔ اگر یہ آواز پاکستان کے اطراف و جوانب سے آئین کمیشن اور ارباب حکومت تک پہنچ  
 جائے تو آپ کی کامیابی یقینی ہے۔ یہ جمہوری دور ہے۔ اس میں جمہوری اور آئینی طریق پر جو قدم اٹھایا  
 جائے گا، نتیجہ خیز ہو کر رہے گا۔ مجھے اس پیغام کی صداقت پر اس قدر اعتماد ہے کہ میں گویا اپنی آنکھوں  
 سے دیکھ رہا ہوں کہ

شبم افشانی مری پیدا کرے گی سوز و ساز  
 اس چمن کی ہر کلی درد آشنا ہو جائے گی!

اس ضمن میں ایک اور چیز بھی قابل غور ہے۔ جیسا کہ آپ نے طلوع اسلام کی اپریل ۱۹۶۰ء کی اشاعت  
 کے لمعات میں دیکھا ہوگا، دنیا سے اب انسانوں کے خود ساختہ مذاہب کا دور ختم ہو رہا ہے۔ زمانے  
 کے تقاضے ہر اس تصور حیات اور نظریہ زندگی کو روندتے ہوئے آگے بڑھ رہے ہیں جو ان کا ساتھ نہیں  
 دے سکتا۔ پاکستان بھی اس فضا سے غیر متاثر نہیں رہ سکتا تھا۔ اسی کا اثر ہے کہ ہمارے ہاں کا  
 (بالخصوص) نوجوان تعلیم یافتہ طبقہ مذہب سے متنفر ہوتا چلا جا رہا ہے۔ اگر اس وقت ان تک قرآن  
 کی آواز پہنچ گئی تو وہ مذہب کو چھوڑ کر خدا کے دین کی طرف آجائیں گے۔ لیکن اگر ایسا نہ ہو تو وہ دہرت  
 اور کمینوزم کی آغوش میں چلے جائیں گے۔ اس کا جو نتیجہ ہوگا وہ ظاہر ہے۔ اس نقطہ خیال سے بھی  
 دیکھتے تو اس وقت قرآنی فکر کا عام کرنا اشد ضروری ہو چکا ہے۔ اس وقت، اس اجتماع میں میرے  
 سامنے کئی احباب ایسے ہیں جن کے متعلق مجھے معلوم ہے کہ اگر ان کے سامنے قرآنی فکر نہ آتی تو وہ  
 مذہب سے برگشتہ ہو کر معلوم کہاں پہنچ چکے ہوتے۔

بیکل کر دیر و کعبہ سے اگر ملت ان سے خانہ

اٹھکراتے ہوتے انساں خدا جالے کہاں جاتے

لہذا، برادران عزیز! ان مذہب گزیدہ نوجوانوں کی حفاظت کی ذمہ داری بھی آپ پر عاید ہوتی  
 ہے۔ آپ کے سوا کوئی اور جماعت ایسی نہیں جو خالص دین خداوندی کی طرف دعوت دیتی ہو۔ اور

یہ چیز ہر ایک کے بس کی بات بھی نہیں۔

نہ ہر کس از محبت مسابہ دار است نہ باہر کس محبت سازگار است

بروید لاله باداغِ جگر دار دلِ لعلِ بدخشاں بجز تزار است

قرآن کی طرف دعوت دینا تو ایک طرف ہمارے ہاں ابھی تک (بہ فیض اجارہ دارانِ مذہب) اکثریت ان لوگوں کی ہے جو خالص قرآن کی آواز سننا تک گوارا نہیں کرتے۔ ان کی طرف جاسیے تو وہ دور سے کہہ دیں گے کہ

ہمیں سکون میسر ہے ظلمتِ شب میں

ہمارے سامنے نورِ سحر کا ذکر نہ کر!

لیکن چمگاڑوں کی چیخ و پکار سے طلوعِ آفتاب نہیں رکا کرتا۔ وہ اپنے وقت پر وجہ تباہی عالم بن کر رہتا ہے۔ وقت کے تقاضے پکار پکار کر کہہ رہے ہیں کہ رات کی تاریکیاں چھٹنے کو ہیں طلوعِ سحر قریب ہے۔ اب

زمانہ آیا ہے بے حجابی کا عام دیدارِ یار ہوگا!

سکوت تھا پردہ دارِ حسم کا وہ راز اب آشکار ہوگا

گذر گیا اب وہ دور ساقی کہ چھپ کے پتے بھٹے پینے والے

بے گاسارا جہان سے خانہ، ہر کوئی بادہ خوار ہوگا

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ - وَاللَّهُ مُتِمُّ نُورِهِ وَلَوْ كَرِهَ الْكَافِرُونَ (۲۴)

(۲۴)

عزیزانِ من! جب میں کہتا ہوں کہ دنیا میں اب "مذہب" کی گرفت ڈھیلی پڑتی جا رہی ہے تو یہ حقیقت ہے، نہیں میرے تصور کی یہ خدائی ہے (یاد رہے کہ مذہب سے میری مراد انسانوں کے خود ساختہ تصورات و معتقدات ہیں، نہ کہ خدا کا عطا فرمودہ دین)۔ تاریخِ عالم یہ تو بتاتی ہے کہ اگر کسی جگہ کبھی ایک مذہب کا اثر کم ہوا تو اس کی جگہ کسی دوسرے مذہب نے لے لی۔ لیکن نفسِ مذہب کی طرف سے تمہرا اور وہ بھی اس قدر وسیع اور عالمگیر پیمانے پر، اس سے پہلے کبھی دیکھتے میں نہیں آیا۔ مذہب سے عالمگیر تنفر اس امر کی دلیل ہے کہ انسان کا ذہن اب عہدِ طفولیت سے نکل کر، عالمِ شباب کی



طرف آ رہا ہے۔ اس لئے اب اسے نہ توہمات کے چھلا دلوں سے ڈرایا جاسکتا ہے اور نہ موہوم امیدوں کے کھلونوں سے بہلایا۔ اب یہ ہر دعویٰ کی صداقت کے لئے دلیل و برہان مانگے گا اور اسے علم و بصیرت کی رُو سے تسلیم کرے گا۔ اب اسے اس قسم کی کمزور "دلیلین" "مطمئن نہیں کر سکیں گی کہ فلاں راستے پر اس لئے آنکھیں بند کر کے چلتے جاؤ کہ تمہارے آباؤ اجداد اسی راستے پر چلتے آئے ہیں، اور فلاں کام اس لئے کرو کہ ایسا ہوتا چلا آ رہا ہے۔ اب "ابن آدم" جو انہوں پر ہلکا ہے۔ اب یہ سن رُشد کو پہنچ رہا ہے۔ یہ وجہ ہے کہ اب عالمگیر پیمانے پر انسانوں کے خود ساختہ مذہب کی گرفت ڈھیلی پڑ رہی ہے۔ مذہب پرست طبقہ کے لئے یہ انقلاب فی الواقعہ پیغامِ فنا ہے۔ اس لئے ان کا شور و شیون اور آہ و نالہ قابلِ فہم ہے۔ لیکن یہی بات خدا کے عطا فرمودہ الدین کے حامیوں کے لئے مقامِ حُسن و مسرت ہے۔ اس لئے کہ مذہب کا زوال، دین کے فروغ کی اور قدامت پرستی کی موت حقیقی پرستی کی حیات کی نشانی ہے۔

دلیلِ صبحِ روشن سے ستاروں کی تنک تابی

افق سے آفتاب اُبھرا، گسیا دورِ گراں خوابی

تیمار دارانِ مذہب کے چہرے کی اڑی ہوئی ہوا سیاں اور پراگندہ بال۔ ان کا بات بات پر جھلا اٹھنا اور ہوش و سکون کھو بیٹھنا، اس حقیقت کے نماز ہیں کہ اب انہیں بھی مریض کے جانبر ہونے کی امید نہیں اور وہ کنکھیوں سے ایک دوسرے کو دیکھتے اور خاموشی ہی خاموشی میں کہہ رہے ہیں کہ

یوں خدا کی خدائی برحق ہے

پر اثر کی ہمیں تو آس نہیں

دوسری طرف، یہی علامات متبعینِ دینِ خداوندی کے لئے تشیدِ کامرانی اور نویدِ تابانی ہیں۔ وہ جب

ان حالات پر نگاہ ڈالتے ہیں تو بلا تامل اس نتیجے پر پہنچ جاتے ہیں کہ

یہ ڈوبتے تارے یہ فسردہ سارِ خِ ماہ

آثار بتاتے ہیں سحر ہو کے رہے گی

مجھے تو ایسا نظر آتا ہے کہ دنیا اب اس نئے دور میں داخل ہونے کے قریب ہے جس کے متعلق قرآن نے

کہا تھا کہ يَوْمَ يَقُومُ النَّاسُ لِرَبِّ الْعَالَمِينَ (۲۳) جب پوری انسانیت خدا کی رُبوبیت

عالمی کے لئے اٹھ کھڑی ہوگی۔ وَالْآمْرُ يَوْمَئِذٍ لِلَّهِ (۲۲)۔ اور جب حکمِ صرفِ خدا کا چلے گا۔

اور کسی کا نہیں۔ یہی وہ دور ہے جس کی آمد کی علامات کو بھانپ کر ابلیس نے اپنے شیروں سے کہا تھا کہ

عصر حاضر کے تقاضاؤں سے لیکر خون  
القدر آئین پیغمبر سے سو بار الحذر  
موت کا پیغام ہر نوع غلامی کے لئے  
کرتا ہے دولت کو ہر آلودگی سے پاک بناؤ

ہونہ جاتے آشکارا شرع پیغمبر کہیں  
حافظ ناموس زن مرد آزما مردا فری  
نے کوئی فغفور و خاقاں نے فقیر نشیں  
منعموں کو مال و دولت کا بنانا ہے انہیں

اس سے بڑھ کر اور کیا نکر و عمل کا انقلاب

پادشاہوں کی نہیں اللہ کی ہے یہ زمیں!

یہی وہ خون تھا جس سے ڈر کر اس نے اپنے مریدوں سے کہا تھا کہ

چشم عالم سے ہے پوشیدہ آئیں تو خوب  
ہے یہی بہتر الہیات میں الجھار ہے  
یقینیت ہی کہ خود ہون ہے محرم یقین  
یہ کتاب اللہ کی تاویلات ہیں الجھار کے

اس نے کہا تھا کہ یاد رکھو!

توڑ ڈالیں جس کی تکبیریں طلسم شمش جہات

ہونہ روشن اس خدا اندیش کی تاریک رات

اس کے لئے اس نے پردہ گرام یہ تجویز کیا تھا کہ تم اس قسم کے مسائل کو زیادہ سے زیادہ اہمیت دو اور ہر محراب  
منبر سے انہیں دہراتے چلے جاؤ گے۔

ہیں صفات ذات جنہا حق سے جدا یا عین ذات  
یا مجدد جسمیں ہوں ترزندہ فریم کے صفات  
یہ الہیات کے ترشے ہوئے لات و منات

ابن مریم مرگیا یا زندہ جاوید ہے  
آئیوالے سے مسیح نامری مقصود ہے  
کیا مسلمان کیلئے کافی نہیں اس دور میں

اور ان سے ناکید کی بھتی کہ

تا بساط زندگی میں اسکے سب مہرے ہوں مات  
جو چھپا دے اسکی آنکھوں سے تماشائے حیات

تم اسے بیکار رکھو عالم کردار سے  
ہے وہی شعر و تصوف اسکے حق میں خوب سے

اس نے پھر اپنے اس خدشہ کو ظاہر کیا اور کہا کہ  
ہر نفس ڈرتا ہوں اس امت کی بیداری سے میں  
ہے حقیقت جس کے دیں کی احتساب کائنات

لہذا

مست رکھو ذکر و فکر صبحی گاہی میں اسے  
پختہ تر کردد مزاجِ خسا نقاہی میں اسے

لیکن اب آپ دیکھتے کہ اہلسیاس کی یہ تمام تدابیر کس طرح ناکام ہوتی چلی جا رہی ہیں۔ اب کسی کو ان مسائل  
سے کوئی دلچسپی نہیں رہی کہ

ابن مریم مرگیا یا زندہ جاوید ہے

اس لئے اب آپ کو محراب و منبر سے یہ آوازیں سنائی نہیں دیں گی۔ اب زمانہ زندگی کے عملی مسائل کا  
حل چاہتا ہے۔ اور زندگی کے عملی مسائل کا حل قرآن کریم کے علاوہ اور کہاں سے مل سکتا ہے؟ یہ وجہ  
ہے کہ اب ملا بھی مجبور ہو رہا ہے کہ اپنے مواعظ و خطبات میں قرآن کی باتیں کرے۔ آپ مختلف مساجد  
میں خطبات سنتیں۔ آپ کو یہ انداز قریب قریب ہر جگہ ملے گا کہ اول و آخر طلوع اسلام کو گالیاں دیا  
جائیں گی اور خطبہ کا سارا متن طلوع اسلام کے کسی مقالہ پر مشتمل ہوگا۔ طلوع اسلام کو گالیاں اس لئے  
دی جاتی ہیں کہ ان حضرات کا غرور نفس اور جھوٹی عزت کا احساس انہیں اعتراف حقیقت کی طرف آنے  
نہیں دیتا۔ قرآن کے الفاظ میں وَإِذَا قِيلَ لَهُ اتِّبِ اللَّهَ أَخَذَتْهُ الْعِزَّةُ بِالْإِثْمِ (پہلے  
جب اس سے کہا جاتا ہے کہ تو انہیں خداوندی کی نگہداشت کرو تو غرور نفس اس کا دامن پکڑ لیتا ہے اور  
صحیح راستہ کی طرف جانے نہیں دیتا۔ قرآن کریم کی تے ظہور و مخموم کا انہیں چپکا پڑ چکا ہے۔ نیز ہر طرف  
سے مانگ بھی اسی کی ہے اس لئے یہ اس کے بغیر رہ نہیں سکتے لیکن کھلے بندوں شریک محفل ہونے  
کی اپنے اندر جرأت بھی نہیں پاتے۔ ان کی کیفیت کچھ ایسی ہے کہ

پہلے تو آکے شیخ نے دیکھا ادھر ادھر

پھر سر جھکا کے داخل میخانہ ہو گیا

بلکہ اس سے بھی صہین تر انداز میں یوں کہ

جیا بگوشہ آں چشمِ مستِ جا کردہ

چوں زاہد سے کہ بہ بزمِ شرابِ می آید

لیکن برادرانِ عزیز! زمانے کے تقاضے اگر مذہب کا تاریک دور ختم کر رہے ہیں تو اس کے یہ معنی نہیں کہ آپ حضرات کی کوششیں سرد پڑ جائیں۔ بالکل نہیں۔ اس کے برعکس، یہی وقت تو آپ کی کوششوں کو تیز تر کرنے کا ہے۔ دیکھئے! قرآن کریم اس حقیقت کو کیسے دکھش اور بلیغ انداز میں پیش کرتا ہے۔ وہ کہتا ہے کہ **إِلَيْهِ يَصْعَدُ الْكَلِمُ الطَّيِّبُ**۔ خوشگوار نظریہ حیات میں اس کی صلاحیت ہوتی ہے کہ وہ بلند ہوتا جائے۔ یہ کچھ خدا کے قانونِ کائنات سے ہوتا ہے جسے عام طور پر زمانے کے تقاضے کہا جاتا ہے۔ لیکن جیسا کہ آپ کو اچھی طرح معلوم ہے، قانونِ کائنات کی رفتار بڑی سست ہوتی ہے۔ خدا کا ایک ایک دن ہزار ہزار بلکہ پچاس پچاس ہزار سال کا ہوتا ہے۔ اس لئے اس آیت کے بعد کہا کہ **وَالْعَمَلُ الصَّالِحُ يَرْفَعُهُ** (۲۵)۔ انسانوں کے اعمالِ صالحہ اس نظریہ کو اوپر اٹھاتے ہیں۔ جب انسانی ہاتھ، کائناتی قوانین کو سہا دیتے ہیں تو ان کی رفتار اس قدر تیز ہو جاتی ہے کہ یہ فضا سے بسیط رہ کر ایک کام سے زیادہ کچھ نہیں رستی اور ہر دیکھنے والا اپکارا ٹھٹھا ہے کہ

عشق کی اک جست نے طے کر دیا قصہ تمام

اس زمین و آسماں کو بیکراں سمجھا تھا میں

لہذا، اسے ظلمتِ شب میں تبدیل برادرانِ پیامِ قرآنی! قدم بڑھاؤ کہ نشاناتِ منزل سامنے ابھرتے چلے آ رہے ہیں۔ ایک دنیا تمہارے پیغام کے لئے کوشش برآواز ہے۔ دیکھنا! اس وقت کہیں تھک کر بیٹھ نہ جانا کہ اس کے بعد آپ کو عمر بھر اس کا انوسوس رہے اور با صد حسرت و یاس کہنا پڑے کہ

زمانہ بڑے شوق سے سن رہا تھا

ہمیں سو گئے داستاں کہتے کہتے

آپ کی بیداری میں، انسانیت کی بیداری کا راز مضمحل ہے۔ اس لئے **قُمْ فَأَنْذِرْ**۔ **وَرَبِّكَ فَكَبِّرْ**۔

**وَرَبِّكَ فَكَبِّرْ**۔ **وَالرُّجْزَ فَاهْجُرْ**۔ (۲۶)

زمانے کے تقاضے کس طرح دنیا کو قرآن کے قریب لاتے جا رہے ہیں اور مذہب پرست طبقہ

کو کس طرح ان کے سامنے جھکنا پڑتا ہے۔ اس کی ایک مثال سالِ گزشتہ ہمارے سامنے آچکی ہے۔ یعنی

پاکستان میں زرعی اصلاحات - ہمارا مذہب پرست طبقہ، صدیوں سے یہ فتویٰ دیتے چلا آ رہا ہے کہ زمین پر انفرادی ملکیت "شرعیاتِ حقہ" کے عین مطابق ہے اور اس کی کوئی حد مقرر نہیں کی جاسکتی حکومت نے ملکیت کے رقبوں کی تحدید سے اس فیصلہ کو باطل قرار دے دیا اور جمہور نے اسے اس قدر پسند کیا کہ قدامت پرست طبقہ کو اس کے خلاف آواز اٹھانے کی جرات نہیں ہو سکی۔ اس سال حکومت نے ایک اور فیصلہ کیا ہے جو مروجہ قانونِ شریعت کے مقابلہ میں قرآنی احکام سے قریب تر ہے۔ مروجہ شریعت کی رو سے یتیم پوتوں کو دادا کی وراثت سے حصہ نہیں مل سکتا۔ کسی کو اپنی جائیداد میں وصیت کا پورا حق حاصل نہیں ہوتا۔ چارنگ بیویاں کر لینے کی کھلی چھٹی ہے۔ مرد کو حق حاصل ہے کہ وہ جس وقت چاہے بیوی کو طلاق دیدے لیکن عورت اس معاملہ میں بے بس ہے۔ ان خلاف قرآن احکام سے معاشرہ میں اس قدر خرابیاں پیدا ہوئیں کہ مظلوم طبقہ نے ان کے خلاف آواز اٹھانی شروع کی۔ اس سے متاثر ہو کر سابقہ حکومت نے عائلی کمیشن مقرر کیا جس نے (جون ۱۹۵۶ء میں) اپنی سفارشات پیش کیں۔ اگرچہ یہ سفارشات تمام کی تمام بالکل شُرآن کے مطابق نہیں تھیں لیکن مروجہ شریعت کے مقابلہ میں قرآن سے قریب تر ضرور تھیں۔ (ان سفارشات پر اگست ۱۹۵۶ء کے طلوع اسلام میں تبصرہ کیا گیا تھا)۔ اخبارات میں شائع شدہ اعلان کے مطابق حکومت نے اب ان سفارشات کو منظور کر لیا ہے جس کا مطلب یہ ہے کہ انہیں قانون کی حیثیت سے نافذ کر دیا جائے گا۔ اس طرح ان مظلوم کا بڑی حد تک تدارک ہو جائے گا جو انہوں نے خود ساختہ قوانین نے صدیوں سے مظلوم طبقہ پر روا رکھ چھوٹے تھے۔ ہم حکومت کو اس کے اس مستحسن اقدام پر دو خور مبارکباد سمجھتے ہیں اور استدعا کرتے ہیں کہ وہ جلد از جلد ایسا انتظام کرے جس سے ملک کے تمام مروجہ قوانین، قرآن کریم کے مطابق ہو جائیں اور آئندہ کوئی ایسا قانون نافذ نہ ہو سکے جو شُرآن کے خلاف ہو۔ یہ مقصد آئین پاکستان کی رو سے حاصل ہو سکے گا۔ لہذا بات پھر وہیں آگئی کہ اس دقت کو حل کرنے کا کام یہ ہے کہ کانسٹیٹیوٹنٹ کمیشن تک یہ آواز پہنچائی جائے کہ وہی آئین اسلامی کہلا سکتا ہے جو قرآن کریم کے اصولوں کے مطابق ہو۔

(۱)

تحریکِ طلوعِ اسلام کی تنظیم | ایسی مجھے، برادرانِ عزیز! آپ سے کچھ باتیں اپنی تحریکِ تنظیم کے متعلق کرنی ہیں جیسا کہ میں شروع سے کہنا چلا

آ رہا ہوں، اس تحریک کا تعلق نہ کسی سیاسی پارٹی سے ہے اور نہ مذہبی فرقے سے۔ یہ قرآنی فکر کے عام کرنے کی ایک منظم کوشش ہے جہاں تک اس قرآنی فکر کا تعلق ہے جو ہماری طرف سے پیش کی جاتی ہے، اس کی بابت اچھی طرح سے سمجھ لیجئے کہ اگر آپ اس فکر کو اس لئے صحیح سمجھتے ہیں کہ وہ میری فکر ہے، یعنی آپ کے پاس اس کے صحیح ہونے کی سند یہ ہے کہ ایسا "پرویز صاحب" کہتے ہیں تو یاد رکھئے کہ آپ نے نہ قرآنی فکر کو سمجھا ہے اور نہ اس تحریک کو۔ قرآنی فکر کے لئے نہ "پرویز صاحب" سند ہو سکتے ہیں نہ کوئی اور انسان میں اپنی بصیرت کی مطابق قرآنی فکر پیش کرتا ہوں۔ آپ کے لئے ضروری ہے کہ آپ از خود قرآن کریم پر غور و فکر کے بعد فیصلہ کریں کہ میری فکر صحیح ہے یا نہیں۔ اگر آپ اس طرح از خود غور و فکر کے بعد اسے صحیح سمجھتے ہیں تو اسے مانئے۔ آپ کا اسے اس طرح صحیح ماننا، میری سند سے نہیں ہوگا بلکہ براہ راست قرآن کریم کی سند سے ہوگا۔ اسے اچھی طرح سن رکھئے کہ جس دن آپ نے دین کے معاملہ میں قرآن کریم کے بجائے کسی انسان کو سندان لیا، آپ نے فرقہ بندی کی بنیاد رکھ دی۔ اور یہ آپ کو معلوم ہی ہے کہ فرقہ پرستی قرآن کی رو سے شرک ہے۔

جو احباب اس طرح غور و فکر کے بعد طلوع اسلام کی طرف سے پیش کردہ قرآنی فکر کو صحیح سمجھیں، ان کی باہمی تنظیم کا نام "بزم طلوع اسلام" ہے جس کا مقصد اس فکر کو عام کرنا ہے۔ اراکین بزم کے لئے ضروری ہے کہ وہ آپس میں محبت اور مودت سے رہیں۔ ان کی زندگی رَحْمَاءُ بَيْنَهُمْ کی جیتی جاگتی تصویر ہو۔ یہ اسی صورت میں ممکن ہے کہ انہیں ایک دوسرے پر بھروسہ ہو۔ نصب العین کی وحدت اس قسم کا بھروسہ پیدا کر دیتی ہے۔ اس کے لئے یہ بھی ضروری ہے کہ آپ تنظیمی معاملات میں چھوٹے چھوٹے اختلافات کو اہمیت نہ دیں۔ اپنی بات منوانے پر ضد نہ کریں، دوسرے کو اپنے دل میں سمولینے کیلئے آخری حد تک کوشش کریں۔ یاد رکھیے آپ کی تسبیح کا ایک ایک دانہ بڑا قیمتی ہے۔ یہ منتشر موتی خدا خدا کر کے جمع ہوتے ہیں انہیں بکھرنے نہ دیجئے۔

لیکن اس کے ساتھ اس حقیقت کو بھی پیش نظر رکھیے کہ جو شخص آپ کی پیش کردہ قرآنی فکر سے یکسر متفق نہ ہو اسے اپنے ساتھ رکھنے میں کوئی فائدہ نہیں۔ آپ کی تنظیم پولیٹیکل پارٹیوں کی تنظیم سے بالکل مختلف ہے۔ پولیٹیکل پارٹیوں کی تعویین کا راز ممبروں کی تعداد میں پوشیدہ ہوتا ہے۔ وہاں ووٹ گنے جاتے ہیں اور انہیں کے شمارے پارٹی کا مقام متعین ہوتا ہے۔ اس لئے پولیٹیکل پارٹیوں

کو ضرورت ہوتی ہے کہ وہ ان کی تائید میں ہاتھ اٹھاتے والوں کو ہر قیمت پر اپنے ساتھ رکھیں۔ لیکن آپ کی تنظیم ہم آہنگی، فکر و نظر کی بنیادوں پر استوار ہے۔ اس لئے جو شخص اس تر آنی فکر کو عام کرنے میں دل و جان سے آپ کے ساتھ شریک نہیں، اسے باندھ کر ساتھ رکھنے سے کچھ حاصل نہیں۔ قرآن کی محبت جس شخص کے دل کی گہرائیوں میں اتر چکی ہے، وہ اگر کسی وقت کسی ہنگامی جذبہ سے مغلوب ہو کر، آپ سے علیحدگی بھی اختیار کر لیتا ہے تو وہ 'زود یا بدیر' پھر آپ کے ساتھ شامل ہو جلتے گا۔

اٹھ کر تیرے در سے جانے والے  
لوٹ آئیں گے پھر کسی بہانے  
اس لئے کہ ایسی رفاقت اسے کہیں اور نہیں مل سکے گی۔ لیکن جس کے دل میں لگی نہیں، اسے آپ بہ جبر اپنے ساتھ نہیں رکھ سکتے۔

عشق پر زور نہیں۔ ہے یہ وہ آتش غالب  
کہ لگائے نہ لگے اور بجھائے نہ بجھے!  
البتہ آپ اپنی اس کوشش کو جاری رکھیے کہ جو آگ آپ کے دل میں بھڑکی ہے، اس کے دل میں بھی بھڑک اٹھے۔

(بیت)

**یوم الحساب** رفیقانِ گرامی قدر! ایک اور سوال بھی بڑا اہم اور قابلِ غور ہے۔ آپ ہر سال کنونشن میں جمع ہوتے ہیں سوال یہ ہے کہ ان اجتماعات سے مقصد کیا ہے؟ اس میں شیعہ نہیں کہ ایسی تقاریر میں ہم نگر احباب ایک دوسرے سے ملتے ہیں۔ تبادلہ خیالات ہوتا ہے۔ باہمی رابطہ بڑھتا ہے، فہم قرآن کے سلسلہ میں جو دشواریاں پیش آتی ہیں، ان کا حل مل جاتا ہے، بہت سے نکات واضح ہو جاتے ہیں۔ یہ مقاصد بھی بڑے خوشگوار ہیں۔ لیکن کنونشن کا بنیادی مقصد کچھ اور ہے۔ یہ اجتماع آپ کے لئے "یوم الحساب" کی حیثیت رکھتا ہے۔ اس میں آپ نے اپنا محاسبہ کرنا ہوتا ہے آپ نے دیکھنا یہ ہوتا ہے کہ جو فیصلے سابقہ کنونشن میں ہوئے تھے، ان پر کہاں تک عمل درآمد ہوا۔ جن عزائم کا اظہار آپ نے ایک سال پہلے کیا تھا وہ کس حد تک عملی پیکروں میں آسکے۔ جو پروگرام اپنے

پچھلے سال طے کیا تھا، اس کی کہاں تک تکمیل ہوئی۔ اگر آپ نے اس طرح احتسابِ خویش کا فریضہ ادا کیا تو آپ کے اجتماع کا مقصد پورا ہو گیا۔ اگر ایسا نہیں ہوا تو پھر یہ اجتماع "ہجومِ مؤمنین" سے زیادہ کچھ نہیں ہو گا۔ اگر اس محاسبہ کے بعد یہ نظر آئے کہ ہمارا قدم آگے بڑھ رہا ہے تو ہمارا شمار زندہ انسانوں میں ہو گا۔ ہماری منزل قریب آتی جاوے گی اور اس کی توقع کی جاسکے گی کہ ہم ایک دن وہاں پہنچ کر رہنے کے ذالکَ هُوَ الْفَوْزُ الْمُبِينُ (۱۵۱)۔ اگر ہم دیکھیں کہ ہم اسی مقام پر کھڑے ہیں جہاں پچھلے سال تھے، تو یہ بے جان پتھروں کی حالت ہے، زندہ انسانوں کی نہیں۔ جمود و تعطل اور موت میں کچھ فرق نہیں ہوتا۔ علامہ اقبالؒ کے الفاظ میں

دمادم نقش ہائے تازہ ریزد  
بیک صورت تترارِ زندگی نیست  
اگر امروز تو تصویرِ دوش است  
بجاکِ تو شرارِ زندگی نیست

اور اگر آپ (خدا نکرده) دیکھیں کہ آپ کا قدم پیچھے ہٹ گیا ہے۔ آپ میں اتنی زندگی اور حرارت بھی نہیں جتنی سالِ گزشتہ تھی، تو یہ وہ حالت ہے جس کے متعلق قرآن نے کہا ہے کہ ثُمَّ رَدَدْنَاهُ أَسْفَلَ سَافِلِينَ (۱۵۲) پھر ہم اسے اپت سے اپت ترین حالت کی طرف لوٹا دیتے ہیں۔ اسی حالت کے متعلق اس سے زیادہ اور کیا کہا جائے کہ

اس کے دل سے پوچھئے، اس کے جگر سے پوچھئے  
آج جس کی منزلِ مقصود، کل سے دور ہو!

لہذا، برادرانِ عزیز! آپ اس اجتماع میں اپنا محاسبہ کیجئے اور دیکھئے کہ قرآن کریم کی رُوسے، آپ کا شمار زندہ انسانوں میں ہوتا ہے، پتھر کی سیلوں میں ہوتا ہے یا اسفل سافلین میں۔ حقیقت یہ ہے کہ اس قسم کا جائزہ آپ کو ایک ایک قدم پر لینا چاہیے۔ زندگی نام ہی محاسبہ خویش کا ہے۔ آپ جو کچھ کہتے ہیں اگر وہ کچھ کرنے نہیں تو آپ زندگی سے شاعری کرتے ہیں۔ وَ أَنْتُمْ يَقُولُونَ مَا لَا يَفْعَلُونَ (۲۲)۔ اور اگر آپ کی (خدا نخواستہ) نفسیاتی حالت ایسی ہے جس کے متعلق قرآن نے کہا ہے کہ يُحِبُّونَ أَنْ يُحْمَدُوا بِمَا لَمْ يَفْعَلُوا (۲۳) وہ چاہتے ہیں کہ ان کی



تعارف ان کاموں کی بنا پر کی جائے جنہیں وہ سراخجام نہیں دیتے۔ تو یہ خود فریبی بھی ہے اور خدا فریبی بھی۔ جو جماعت قرآنی پیغام کو عام کرنے کا دعویٰ کرے، اس کی کیفیت قطعاً ایسی نہیں ہونی چاہیے۔ اس کے دعویٰ کا ثبوت اس کے اعمال کے زعمہ نتائج ہونے چاہئیں۔ یاد رکھیے! خدا کی میسران میں وزن اعمال کا ہوتا ہے، باتوں کا نہیں۔ نبری باتیں کرنا شاعری ہے جو ایک دائمی انقلاب کے قطعاً شایانِ شان نہیں۔ وَمَا عَلَّمْنَاهُ الشِّعْرَ وَمَا يَنْبَغِي لَهُ (۳۶) اسی حقیقت کا اعلان ہے۔ آپ جس انقلاب آفرین آواز کو لے کر اٹھے ہیں، اس کی اہمیت کو سامنے رکھیے۔ اور پھر سوچئے کہ آپ کی ذمہ داری کس قدر عظیم ہے اور آپ کی زندگی کا ایک ایک سانس کس قدر قیمتی ہے۔ اس صفحہ ارض پر صرف آپ کی مٹھی بھر جماعت ہے جو قرآنی نظام کے پیام کی دعوت لے کر اٹھی ہے۔ دنیا کی نگاہیں یہ دیکھنے کے لئے آپ کی طرف لگ رہی ہیں کہ جس نظام کے متعلق یہ بلند آہنگ دعویٰ کیا جاتا ہے کہ وہ نوع انسانی کی تمام مشکلوں اور مصیبتوں کا حل اپنے اندر رکھتا ہے وہ کب قائم ہوتا ہے۔ یورپ اور امریکہ کے ریسرچ اسکالرز مجھے ملنے کے لئے آتے ہیں، میں ان کے سامنے قرآنی نظام کا تصور پیش کرتا ہوں تو ان کی نگاہوں میں چمک پیدا ہو جاتی ہے۔ وہ اس کے لئے ہمہ تن مستانہ ہوتے ہیں لیکن دینی زبان سے کہتے ہیں کہ معلوم نہیں اس زمانے میں اس قسم کا نظام عملاً منسکل بھی ہو سکے گا یا نہیں۔ جب ان سے کہا جاتا ہے کہ ہم اس کے لئے کوشش کر رہے ہیں تو ان کا الوداعی فقرہ یہ ہوتا ہے کہ ہم آپ کی کوششوں کے نتائج کا بڑی بے تابی سے انتظار کریں گے۔ اس سے برادرانِ من! اندازہ لگائیے کہ آپ نے کتنی بڑی ذمہ داری اپنے سر لے رکھی ہے۔ اور اس سے عہدہ برا ہونا، کس قدر ضروری ہے۔ آپ کی کوششوں کے ساتھ پوری کی پوری انسانیت کا مستقبل وابستہ ہے۔ اگر آپ نے اپنے فریضہ کی ادائیگی میں کوتاہی کی تو سوچئے کہ آپ کائنات کی عدالت میں کتنے بڑے مجرم قرار پائیں گے۔ اس لئے اس پیغام کے عام کرنے میں پوری تندہی سے کام کیجئے۔ ایسا نہ ہو کہ انسان کی تقدیر، جس نے آپ سے اس قدر درخشندہ توقعات وابستہ کر رکھی ہیں، پھر مایوس ہو جائے اور با صد حسرت و غم پکارا اٹھے کہ

مدننا کے بعد اذن تبسم ملا ہمیں !  
وہ بھی کچھ ایسا تلخ کہ آنسو بھل پڑے

عزیزانِ گرامی تدراب میں نے آپ سے جو کچھ کہنا تھا، کہہ چکا۔ امسال میرا یہ خطاب مقابلتہ مختصر ہے۔ یہ اس لئے کہ قرآنی آئین کے متعلق مجھے جو کچھ آپ سے تفصیل سے کہنا ہے اسے عام اجلاس میں پیش کیا جائے گا۔ میں آپ احباب کا بدلہ مشکور ہوں کہ آپ سفر کی صعوبات برداشت کر کے اس اجتماع میں شریک ہوئے۔ جیسا کہ میں نے شروع میں کہا ہے، آپ احباب کے یہ اجتماعات میری تنہا بیوی کو انجن میں بدل دیتے ہیں اور اس سے میری زندگی بڑھ جاتی ہے۔ اللہ تعالیٰ آپ کے اخلاص و محبت کی دستوں اور گہرائیوں میں اضافہ کرے اور جس مقدس مقصد کو لے کر آپ آئے ہیں، اس کامیابی میں اس کی کائناتی قوتیں آپ کے شریکِ حال ہوں۔ میری تو اب کیفیت یہ ہے کہ زندگی کا ایک ایک لمحہ اس نظامِ ربوبیت کے انتظار میں گزر رہا ہے جو جنت سے نکلے ہوئے آدم کو پھر سے فرانس بداماں کر دینے کا ضامن ہے۔ میں دن رات اسے پکار پکار کر آوازیں دیتا ہوں کہ


آ۔ اے میری بیتاب نگاہوں کے سہارے

مدت سے تیری راہ گزر دیکھ رہا ہوں

مجھے یقین ہے کہ میری اس معصوم آرزو میں آپ تمام احباب کی حسین آرزوئیں بھی شامل ہیں۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ۔

## پرویز



۸ اپریل — دن کے چار بجے ہیں اور ایوانِ کنونشن میں اپنی نومیت کا وہ **دوسرا اجلاس** عدیم المثال اجلاس شروع ہوتا ہے جس میں مفکرِ قرآن آئینِ پاکستان کے سلسلہ میں وہ تاریخی خطبہ ارشاد فرما رہے ہیں جو پاکستان کی تاریخ میں نشانِ منزل کی حیثیت اختیار کرے گا اور انسانی فکر و بصیرت کے شاہکاروں میں ایک نئے اور لازوال شاہکار کا اضافہ کرے گا۔

اجلاس کی اہمیت کے پیش نظر اسے کھلا اجلاس قرار دیا گیا ہے اور سب کے لئے شرکت کا اذن عام ہے۔ اس لئے وقت مقررہ سے پہلے ہی ایوانِ کنونشن میں کافی گہا گہی نظر آرہی تھی اور جب

اجلاس شروع ہوتا ہے تو ایوانِ آخری گوشوں تک کھچا کھچ بھر چکا ہے اور باہر سے لوگ قطار در قطار چلے آ رہے ہیں۔ اسٹیج کے دامن میں ٹیپ ریکارڈروں کی ایک قطاری میزوں پر سج گئی ہے ان ریکارڈروں کے ذریعے یہ آواز پاکستان سے باہر غیر ممالک میں بھی پہنچ جائے گی۔

تلاوتِ کلامِ پاک اور نظم کے بعد پرویز صاحب کو دعوتِ خطاب ملتی ہے۔ وہ آہستہ آہستہ اسٹیج پر پہنچ کر اپنی مخصوص نشست سنبھالتے ہیں اور منتظر نگاہوں کی کشمکش انتظار ختم کر دیتے ہیں۔ پوری فضا اس پیامِ حیات کے لئے گوش بر آواز دکھائی دیتی ہے جو پاکستان اور اسلامی دنیا کے صدیوں کے اُلجھے ہوئے عظیم ترین مسئلہ کو حل کر کے رکھ دے گا۔

مفکرِ شرآن کی آواز آہستہ آہستہ فضا میں بلند ہوتی ہے۔ ٹیپ ریکارڈنگ کی مشینیں حرکت میں آ گئیں اور اس کے ساتھ ہی رپورٹروں کے قلم بھی۔ پرویز صاحب کے ولولہ ہائے شوق کی سرستیاں اور حسنِ خطابت کی معجزانہ اشیاں نہ پوچھتے! اسی مسئلہ کا حل ساری زندگی ان کا شاہد مقصود بنا رہا۔ اسی کے محور پر سالہا سال تک ان کے فکر و بصیرت کی گردش جاری رہی۔ اسی متاعِ بے بہا کو وہ مدت سے اپنے قافلے میں لٹاتے اور ٹھکانے لگاتے چلے آئے۔ اسی فلسفہ انقلاب کو محسوس و مشہود دیکھنے کے لئے ان کی زندگی کی سینکڑوں راتیں طلسمِ بیچ و تاب بنی رہیں۔ اور آج جب کہ اربابِ بست و کشاد کا فائدہ خود آگے بڑھ کر شرآن کے بابِ عالی پر دستک دے رہا ہے۔ پر وہ شب سے ابھرتی ہوئی اس صبح امید کی ایک ایک کرن اس دانائے راز کی حسین ترین آرزوؤں اور قلندرانہ دعاؤں سے ہم آغوش ہوتی نظر آ رہی ہے۔

پرویز صاحب کا خطاب شروع ہوتا ہے :-

”اسلامی آئین کے بنیادی اصول“

خطاب کیا ہے بارہ ابواب پر مشتمل اسلامی آئین کا اُجلا اُجلا اور نکھرا نکھرا خاکہ جس کے ایک ایک گوشے میں قرآنی فکر و بصیرت کی کرنیں جگمگا رہی ہیں۔ اور ایک ایک باب نور و نکہت کا شبستانِ جمال نظر آتا ہے۔ کم و بیش دو گھنٹے تک ایوان کی فضا جذبِ دستی کی لذتوں میں کھوئی رہی اور عین اس

وقت جب کہ سورج کی کرنیں کیف و سرور کی اس منہ بے بہا کو اپنے دامن میں سمٹانے افقِ مغرب میں غائب ہو رہی تھیں۔ پیرِ نجاتِ شران کے اس دو آتشہ کے آخری نظرات یہ کہہ کر وجہ نشا طِ روح بنا رہے تھے کہ

إِنْ تَنْصُرُوا اللَّهَ يَنْصُرْكُمْ وَ يَثْبُتْ أَقْدَامَكُمْ (پہیں)

اگر تم نے قانونِ خداوندی کی ترویج و تنفیذ میں امداد کی تو خدا کا قانونِ حیات تمہاری مدد کریگا۔

امہ تمہیں ثبات و قرار عطا فرمائے گا۔

وَ ذَٰلِكَ هُوَ الْفَوْزُ الْعَظِيمُ (۹)

اور یہ زندگی کی سب سے بڑی کامرانی ہے۔

پرویز صاحب کا یہ خطاب ختم ہوتے ہی بہت سے معزز مہمان دیوانہ وار اسپتج کی طرف بڑھ رہے ہیں۔ تحریکِ پاکستان کے ایک مخلص اور ممتاز رہنما جو غیر مالک میں سفارتی مناصب پر بھی فائز رہے ہیں، ہجومِ جموع کر رہے ہیں۔

بہت خوب! بہت خوب! بڑی ہی لاجواب تھی علامہ پرویز کی یہ تقریر۔ ایسی علمِ افروز تقریر آج

زندگی میں پہلی بار سنی ہے۔ خدا ان کی عمر دماز کرے۔

سیکورٹی اسٹاف کا ایک انفر ایک گوشے میں بیاختہ کہتا سناٹی وے رہا ہے۔

یہ تقریر ملک کی قسمت بدل سکتی ہے۔ پرویز صاحب کا نام تو بہت سنا تھا لیکن ایسی جامع تقریر

واہ واہ! رپورٹ لینے آتے تھے لیکن بہت کچھ حاصل کر کے جا رہے ہیں۔

ایک کیونسٹا جسے اس کا ساتھی مجبور کر کے ساتھ لایا ہے، پُر شوق نگاہوں سے پرویز صاحب کو ملاقا تیلو کے ہجوم میں گھرے ہوئے دیکھ رہا ہے اور اپنے ساتھی سے کہہ رہا ہے۔

ہاں رشتیق! تم نے جو کچھ کہا تھا واقعی درست ہے۔ بڑی انوکھی نکر ہے اس شخص کی۔ اسلام سے

کارل مارکس کے مقابلے میں لاسکتا ہے۔ میں تو بے حد متاثر ہوا ہوں اس سے۔ کیا یہ تقریر چھی

ہوتی مل سکے گی!

الغرض ہر خیال اور ہر فکر کے لوگ اس مفکرِ قرآن کو اپنے اپنے الفاظ میں خراجِ تحسین پیش کر رہے ہیں۔ جس نے اپنی زندگی خدا کے اس آخری پیغام کو سمجھنے اور سمجھانے میں وقف کر دی۔ قرآن سے یہ والہانہ عشق

زندگی کی سب سے بڑی خوش نصیبی ہے۔

سالہادر کعبہ و بیت خانہ می نالہ حیات  
ناز بزمِ عشق یک دانائے راز آید بروں

(۱۰)

**مجلس استفسارات** | ۹ اپریل۔ چار بجے بعد دوپہر مجلس استفسارات کی صورت میں کنونشن کا پانچواں اجلاس شروع ہوتا ہے۔ کنونشن کے سالانہ اجتماعات میں اس مجلس کو شروع سے ایک خصوصی اور دلپذیر اہمیت حاصل رہی ہے۔ زندگی کے اہم ترین علمی مسائل سے متعلق بڑے دقیق سوالات مفکرِ شرآن کے سامنے لائے جاتے ہیں اور اسلامیات کا یہ عظیم اسکالر قرآنی فکر و بصیرت کی روشنی میں بڑی تفصیل سے ان کا جواب دیتا ہے۔ چنانچہ اس دفعہ بالخصوص تھریری سوالات کا جو پلندہ ان کے سامنے لایا گیا ان میں سے ایک ایک سوال انتہائی دقت نظر کا محتاج ہے۔ اور پرویز صاحب اپنے مخصوص انداز میں ایک ایک سوال کا جواب اس حسن انداز سے نکھار نکھار کر پیش کرتے ہیں کہ ایوانِ وجد میں آجاتا ہے۔ قرآنی فکر و بصیرت کی ان معجز نامیوں سے ہر طرف بے ساختہ یہ نعرہ تحسین گونج اٹھتا ہے۔

نری نوا سے ہے بے پردہ زندگی کا ضمیر

کہ تیرے ساز کی فطرت نے کی ہے مضرابی

اور اسٹیج کے پہلو سے ایک فقیر بے نوا جذبِ مستی کے عالم میں پکارا اٹھتا ہے

غواصِ محبت کا اللہ نگہباز ہو

ہر قطعہ دریا میں دریا کی ہے گہرائی

استفسارات کی کثرت اور دقت کی کمی کی وجہ سے طے یہ پایا کہ پہلے ان سوالات کو لیا جائے جن کا تعلق زندگی کے عملی مسائل سے ہے اور اس کے بعد نظری مسائل کی باری آئے۔ چنانچہ اول الذکر میں حسب ذیل استفسارات سامنے آئے۔

(۱) ربو اور بیع کی تعریف کیا ہے اور شرآن کی رو سے ان کے احکام کیا ہیں؟

(۲) انشورس کے متعلق قرآن کا کیا حکم ہے؟

(۳) خاندانی منصوبہ بندی (FAMILY PLANNING) اور برہنہ کسٹروں کے متعلق قرآن

کی تعلیم کیا ہے۔ ؟

آپ نے غور فرمایا کہ یہ سوالات آجکل کس قدر اہمیت حاصل کئے ہوئے ہیں۔ لیکن جب اس قرآنی مفکر نے ان کے جوابات دیئے تو دلوں سے شکوک و شبہات کے تمام بادل چھٹ گئے اور اطمینان و سکون کی فضا میں جنتِ قلوب بن گئیں۔ پھر یہ سوالات سامنے آئے۔

(۱) طلوعِ اسلام کا دعویٰ ہے کہ اس کا تعلق کسی فرقے سے نہیں اور نہ ہی یہ خود کوئی نیا فرقہ پیدا

کر رہا ہے؟ اس کا ثبوت کیا ہے؟

(۲) طلوعِ اسلام کہتا ہے کہ تم اسی طرح نماز پڑھو جس طرح پڑھتے چلے آ رہے ہو۔ اس میں کسی قسم

کی جدت پیدا نہ کرو۔ اس میں اور تقلید میں کیا فرق ہے؟

پرویز صاحب نے ان سوالات کا جواب اس حسن و خوبی سے دیا کہ مخالفین تک اس اعتراف

پر مجبور ہو گئے کہ واقعی طلوعِ اسلام اپنے دعویٰ میں سچا ہے۔

اذانے بعد، شرآنِ کریم کی بعض اہم آیات کے مطالب کی باری آئی۔ پرویز صاحب نے اپنے

مخصوص انداز میں ان کی تفسیر، لغت اور قرآن سے اس طرح کی کہ ان کے سمجھنے میں کسی قسم کا ابہام

باقی نہ رہا۔

یہ محفل اس قدر جذب و انہماک کا رنگ لئے بھٹی کہ کسی کو محسوس تک نہ ہوا کہ دو گھنٹے گزر

گئے ہیں تا آنکہ نماز مغرب کی اذان نے اس کے ختم کر دینے کی اطلاع دی۔ اس محفل کی یاد برسوں تک

دلوں سے نہ جائے گی۔

افسوس ہے کہ ان سوالات کے جوابات فی البدیہہ دیئے گئے اس لئے صلیبِ تحریر میں ذرا سے

جاسکے۔ ورنہ یہ ہمارے لئے بڑی قیمتی متاع ہوتی۔

(۱)

ساڑھے آٹھ بجے شب کے قریب اس کھلے اجلاس کا آغاز ہوتا ہے۔ تلاوتِ کلامِ پاک اور نظم کے بعد پرویز صاحب کا درس قرآنِ کریم شروع ہوا۔

چھٹا اجلاس

## ”قرآنِ کریم کی مستقل انداز“

قارئینِ طلوعِ اسلام اور سامعینِ درسِ پرویز اس حقیقت سے آگاہ ہیں کہ پرویز صاحب کا قرآنی پیغام اس محور کے گرد گردش کرتا ہے کہ قرآن نے نوعِ انسان کو مستقل انداز سے روشناس کرایا۔ اور اس طرح ان کے لئے زندگی کی نئی راہ متعین کر دی۔ آج کا درس اسی اجمال کی تفصیل پر مشتمل تھا۔ کنونین کا اجتماع شہر سے بہت دور، ایک الگ بستی کی کھلی فضا میں ہوتا ہے۔ یہ درس رات کے وقت شروع ہوا۔ اور لوگوں کو اس کا علم تھا کہ یہ نصف شب سے پہلے ختم نہیں ہوگا۔ لیکن پرویز صاحب کے درس قرآن کی کشش کا یہ عالم ہے کہ شہر سے کثیر تعداد میں شمع قرآنی کے پروانے وہاں پہنچے ہوئے تھے معلوم نہیں کہ وہ آدھی رات کے قریب وہاں سے شہر کس طرح واپس آئے؟ لیکن ولولہ شوق ان موافقات کی پرواہ کب کرتا ہے!

قریب تین گھنٹے تک بصیرتِ قرآنی کی گہرا یوں کا یہ سلسلہ وجہ شادابی قلب و نظر بنا رہا۔ جذب و انہماک کا یہ عالم تھا کہ کسی گوشے سے اونچی سانس کی آواز تک نہیں آرہی تھی۔ درس کیا تھا، قرآنی حقائق اور علومِ حاضرہ کے افکار کا بے پایاں سمندر تھا جو اپنی تلاطم انگیزیوں سے، ریب و شکوک کے خس و خاشاک کو بہاے لئے جا رہا تھا۔

(۱۶)

1۔ اراپریل کا آفتاب طلوع ہوتا ہے۔ آج کنونین کا آخری اجلاس شروع ہو رہا ہے اور پرویز صاحب اس آخری اجلاس میں

## ساتواں اجلاس

”کیریکیٹر کیا ہے؟“

کے موضوع پر خطاب فرما رہے ہیں۔ التوار کی فراغتیں۔ اس قدر اہم موضوع اور پھر سب سے بڑھ کر پرویز صاحب کا حسن بیان۔ جو دیوانے گزشتہ شب شہر سے اس دور افتادہ بستی میں ذرا لے آئے اور منت کے فقدان کے باوجود کھینچے چلے آئے اور آدھی رات کے قریب واپس لوٹے تھے، ان کا و فور شوق التوار کی صبح کے اس خطاب سے بے نصیب رہنا کیونکر قبول کرنا چنانچہ جب ... ..

... نو بجے اجلاس شروع ہوا التوار کی حاضری دیکھنے سے تعلق رکھتی تھی۔ اجلاس سے قبل ہی ایوان میں کہیں تیل دھرنے کو جبکہ نہ تھی اور دوسری طرف خواتین کے حلقہ میں بھی یہی کیفیت نمایاں تھی۔

تلاوتِ کلامِ پاک کے بعد ایک پرسوز اور اثر آفرین نغمہ ایوان کی فضا میں قعرش ہوا۔

آبرو سے ما ز نامِ مصطفیٰ است

اور جذبِ مستی کی یہ والہانہ نذر حضور رسالتِ مآب میں پیش ہوئی۔

زباں پہ بار الہا یہ کس کا نام آیا

فضا کیف و سرستی کے عالم میں جھومنے لگی اور دل سوز و گداز کے تاثر سے گرما اٹھے۔ یہ آتشِ لوائی آہستہ آہستہ وقف سکوت ہو گئی لیکن قلب و نظر کو جس دولت سے مالامال کر گئی وہ سرور انگیز اور لازوال تھی۔

اب پرویز صاحب خطاب کے لئے اپنی مخصوص نشست سنبھالتے ہیں۔ ان کی دلنشین آواز آہستہ آہستہ فضا میں ابھرتی ہے اور پھر اُس ساحرانہ انداز سے گو سخن لگتی ہے کہ سارے ہنگامے اس میں سمو جاتے ہیں۔

کیریکٹر کیا ہے؟ عملی زندگی کا کیس قدر اہم موضوع ہے جتنا پچھلے پہلے اس طرف اشارہ کرتے ہیں کہ ہر جگہ یہ چیخ و پکار سنائی دیتی ہے کہ لوگوں میں کیریکٹر نہیں رہا۔ لیکن اگر لغو جابائے لیا جائے تو معلوم ہو گا کہ کیریکٹر کا کوئی قطعی اور طے شدہ مفہوم کہیں بھی ذہنوں میں موجود نہیں۔

پرویز صاحب نے پہلے کیریکٹر کے بارے میں مفکرینِ عالم کے مختلف اور متضاد مفہوم بالتفصیل پیش کئے اور واضح کیا کہ ان عظیم مفکروں میں کیریکٹر کے مفہوم کے متعلق بجائے خود کس قدر اختلاف اور تضاد موجود ہے۔

پھر انہوں نے ان مبہم تصورات کا خسا کہ پیش کیا جو عام افراد کے ذہنوں میں کیریکٹر کے بارے میں جاگزیں ہیں۔ اور اس کے بعد انہوں نے کیریکٹر کے اُس جامع اور دو ٹوک مفہوم کی تفصیل شروع کی جو تہ آئی فکر کی روشنی میں متعین ہوتا ہے۔ انہوں نے گزشتہ شب کی پیش کردہ مستقل اقدارِ قرآنی کا اعادہ کیا اور واضح کیا کہ ان مستقل اقدار کے مطابق زندگی بسر کرنا اور جہاں ان مستقل انسانی اقدار میں سے کسی ایک قدر کی طبعی زندگی کی اتداسے (TIE) پڑ جائے وہاں اُس کے مقابلے میں طبعی زندگی کی بڑی سے بڑی قدر کو تہربان کر دینا، کیویکٹر ہے۔ انہوں نے مزید وضاحت فرمائی کہ دوسرے لفظوں میں انسانی اقدار کے مطابق زندگی گزارنے کا تصور ایسا کہلاتا ہے۔



اور جب ان انداز کا طبعی اتداز سے مقابلہ ہو جائے تو ان کی حفاظت کے لئے بڑی سے بڑی طبعی قدر دختے کہ تمام طبعی انداز کی قربانی "تقویٰ" قرار پاتی ہے۔

انہوں نے مزید واضح کیا کہ شرآن انسانی زندگی کی مستقل (اور اصنافی) اقدار کا تعین کرتا ہے۔ اور پھر ان کی عالم آراء اہمیت کے پیش نظر ان کو بڑی ہی تفصیل کے ساتھ نکھار نکھار کر سامنے لانا چلا جاتا ہے۔ معتام مومن یہی ہے کہ ان مستقل انداز کو زندگی کا مرکز و محور قرار دیا جائے اور جب ان میں سے کسی ایک کی طبعی زندگی کی اتداز سے (TIE) پڑ جائے تو طبعی انداز کو ان پر بے دریغ قربان کر دیا جائے۔ اسی سے اس عظیم اور لازوال کیریئر کی تعمیر ہوتی ہے جو ایک مومن کی زندگی کا طرہ امتیاز ہے اور جو اسے حیات جاوید عطا کر کے زندگی کی آئندہ منازل طے کرنے کا استحقاق بخشتا ہے۔ کیونکہ زندگی طبعی دائروں تک محدود نہیں بلکہ ایک جوئے رواں و دواں ہے جس کا مقصود اپنے مراحل و منازل کو حسن کارانہ انداز سے طے کرتے اور آگے بڑھنے چلے جانا ہے اور یہ مقام کیریئر سے حاصل ہوتا ہے جو شرآن کی عطا فرمودہ مستقل انسانی اقدار پر ایمان کا لازمی نتیجہ ہے۔

پروفیسر صاحب نے کیریئر کی یہ تفصیل اس حسین اور حقیقت کشا پیرائے میں بیان کی کہ کیریئر کے مفہوم کے ساتھ ساتھ انسانی زندگی کا مقصد اور مرد مومن کا حقیقی مقام نکھار نکھار کر سامنے آ گیا اور نگر و نظر کی پہنائیوں میں گویا چراغ سے جگمگا اٹھے۔

(بزن)

## الوداعی نشست

تین دن کی مسلسل انجمن آرائیوں، جوشِ اخوت کے قہقہوں اور وفورِ مسرت کی مسکراہٹوں کے بعد اجاب الوداعی مجلس کی صورت میں جمع ہوتے ہیں۔ اب پھر کیف و سرور کی نفا میں ڈوبی ہوئی یہ انجمن نامعلوم مدت کے لئے بکھر جائے گی۔ غالب کے الفاظ میں:-

آغوشِ گلِ کسودہ ہمارے وداع ہے

اے عندلیبِ چل کہ چلے دن ہمارے کے

طلوعِ اسلام کنونشن کا یہ آخری اجلاس بڑی ہی صبر آزما کیفیت کا آئینہ دار ہوتا ہے۔ جذبات و سمیات کی کلفتاں مکر اٹھیں دیکھتے ہی دیکھتے افسردگی اور شہِ مردگی کی شزاں میں بدل جاتی ہیں جہاں تین دن تک یہ کیفیت رہی کہ

فرش سے تا عرش ایک طوفاں تھا موجِ رنگ کا

آسی اوان کی تصویر اب یہ بھی کہ

آگ بجھی ہوئی ادھر، ٹوٹی ہوئی طناب ادھر!

بزمِ ہائے طلوعِ اسلام اور رضا کاروں کے لئے تبریک و تشکر کی فرارِ دادوں کی صورت میں آخری رسمیں پوری ہوئیں اور اس کے بعد اب پرویز صاحب کے الوداعی پیغام کی باری ہے مسکراتے ہوئے چہرے پر اب افسردگی کا غبار ہے اور اشکوں کو بمشکل پلکوں کے دامن میں سمیٹتے ہوئے وہ اس نازک ذمہ داری سے عہدہ برآ ہونے کے لئے مائیک کے سامنے آتے ہیں۔ ان کی آواز مقرر مقرر رہی ہے اور جب اس سوزناک نصیاب میں وہ بھرائی ہوئی آواز سے رفقا سے سفر کو مخاطب کرتے ہیں تو دلوں میں ایک قیامت سی برپا ہو جاتی ہے۔

نہیں معلوم کس کس کا لہو پانی ہوا ہوگا

قیامت تھا سرشک آلودہ ہونا تیری مڑگان کا

گلو گریہ میں انہوں نے کہا۔

یہ تین دن کتنی تیزی سے گذر گئے۔ ابھی آپ احباب کے آنے کی خوشی پوری نہیں ہوئی تھی کہ الوداعی منظر سامنے آ گیا۔

میں پہلے آپ کو پیغام دیا کرتا تھا لیکن اس بار کام دے رہا ہوں میں جانتا ہوں کہ کام کا یہ موقع پھر ہاتھ نہیں آئے گا۔ بھٹوری سی غفلت آپ کو صدیوں پیچھے پھینک دے گی۔ یوں سمجھئے کہ

آنکھ جھپکی تیس کی اور سامنے مہل نہ تھا

اس کے بعد پرویز صاحب کے کپکپاتے ہوئے لبوں پر یہ دعا جاری ہو گئی۔  
 بار الہا! تیرے مخلص بندے یہ مقدس آرزوئیں لے کر اٹھے ہیں کہ اس سرزمین  
 پاک میں جو تیرے نام پر حاصل کی گئی ہے تیرے قانون کا تخت اجلال بچادیں۔  
 ہمیں توفیق دے کہ اپنی ان حسین آرزوؤں کو حاصل مراد تک پہنچا سکیں اور آئندہ  
 کمونیشن میں ایک دوسرے کو مبارک باد پیش کرتے ہوئے بنگلگیر ہوں۔

اور اس کے بعد انہوں نے احباب پر واضح کیا کہ

یاد رکھیے! اگر آپ کے عزم و ہمت نے یہ معرکہ سر کر لیا تو تاریخ کے صفحات پر آپ  
 کا نام سورج کی کرنوں سے لکھا جائے گا اور خدا کی کائناتی توفیق آپ کی کامیابی پر  
 تحسین و انورین کے پھول برسائیں گی۔

پیغام کیا تھا؟ خلوص قلب اور سوز و گداز کی دھیمی دھیمی سی آنچ تھتی جس نے دلوں کو لگھلا کر رکھ دیا۔

پردے میں گل کے لاکھ جگر چاک ہو گئے

سب کے دلوں میں ذمہ داریوں کا احساس موجزن تھا اور سب کے سینوں میں کچھ کر گزرنے کی تڑپ تلملا  
 رہی تھی۔ پرویز صاحب اسٹیج سے نیچے تشریف لائے اور باری باری سب سے ہم آغوش ہو کر الوداع  
 کہنے لگے۔

ایک بج رہا ہے۔ آنسوؤں اور مسکراہٹوں کے قوس قزحی امتزاج میں بالآخر یہ آخری مجلس  
 بھی اختتام پذیر ہے اور تمام احباب رخصت ہونے سے قبل کھانے کی میزوں کا رخ کر رہے ہیں۔  
 کھانے کے بعد جدائی کا مرحلہ آگیا۔ چار دن پہلے سب کی آمد آدھنگامہ تھا اور اب باری باری  
 سب واپس جا رہے ہیں۔ میزبان ایک گوشے میں دم بخود کھڑے یہ سب کچھ دیکھ رہے ہیں۔ جن  
 ستاروں کا انتظار انہوں نے عید کے چاند کی طرح کیا تھا، ان ستاروں کی تنک تابی اب طلوعِ سحر  
 کا سراج دے رہی ہے۔ کتنا اثر انگیز ہے یہ منظر ایسے میزبان کے لئے۔ ان کی آنسوؤں نے نگاہیں گویا پکار  
 پکار کر کہہ رہی ہیں۔

تم ماہِ شبِ چار دہم تھے میرے گھر کے

پھر کیوں نہ رہا گھر کا وہ نقشہ کوئی دن اور

اور واقعی یہ نقشہ اپنے پیچھے بہت سی یادیں چھوڑ گیا۔ ایک سال بعد پھر اسی فضا میں یہ ہنگامے مہاگ  
 اٹھیں گے۔ کتنی ہی محفلیں ہیں جو آراستہ ہوتی ہیں اجر طے کرنے کے لئے۔ اور کتنی ہی اطمینان ہیں جو اجر طے نہیں  
 پھر آراستہ ہونے کے لئے۔ یہ محفل پھر آراستہ ہوگی۔ بار بار آراستہ ہوگی۔ اس کا سلسلہ دماز اقطار  
 السموات والارض تک پھیلے گا۔ یہاں تک کہ اس کا قیام، قرطاسِ وقت پر ثبات و دوام اختیار کر  
 جائے گا۔

آنکھ جو کچھ دیکھتی ہے لب پہ آسکتا نہیں!  
 جو حیرت ہوں کہ دنیا کیا سے کیا ہو جائے گی!

# مژده صبح

طلوعِ امام کی پانچویں سالانہ کنونشن

منعقد اہمو

۷ تا ۹ اپریل ۱۹۶۱ء

د روپیداو۔ ماخوذا از طلوعِ امام۔ مئی۔ جون ۱۹۶۱ء

لہ مژده صبح دیں تیرہ شبانم دادند شمع کشتند وز خورشید شامم دادند

## ہوا خیمک زن کاروان بہار

**حرف آغاز** گردش لیل و نہار کا طویل و شدید انتظار بالآخر ختم ہوا۔ چھ اپریل کی صبح بہار، نئی مہنگی سفید بدلیوں کے ہجوم میں، اپنے رخ کیف بار سے نقاب الٹ رہی ہے۔ لالہ و گل کی رعنائیاں جشنِ مشتہار کے جھولے جمول رہی ہیں۔ فصلِ بہار کی ان شاندار بیوں میں کنونشن ہاؤس (مثلاً مارٹاؤن) کی عنسبریں نضاؤں میں جانے پہچانے کاروانِ شوق کے خیر مقدم کا نما رچھپا یا ہوا ہے۔ کستور سہانے میں فصلِ بہار کے یہ شام و سحر!

عروس صبح نے لی ہے محفل کے انگڑائی

صبا کی نرمی رفتار سے نشاط انگیز!

ہاں! صبحِ چمن کی ان جان نواز بویوں میں کنونشن کمیٹی کے ایثار پیشہ رضا کار، ایک عالم آرا مستقبل کی حسین امنگیں اور دل کشا ارمان سبینوں میں لئے کنونشن کے وسیع انتظامات کی حسن کارانہ تکمیل میں سرگرم کار ہیں۔ اور فور و نکہت کی ان سرستیوں میں جموتے ہوئے سبزہ زاروں کی بے زبانی، زبانِ حال سے گنگنا رہی ہے

چمن میں یہ کون آ رہا ہے تمام موسم بدل رہا ہے

موسم بہار کا آفتاب سہالی بدلیوں سے آنکھ پھولی کھیلنا آہستہ آہستہ نصف النہار کی طرف بڑھ رہا

ہے، اور اس کی دھیمی دھیمی رفتار کے ساتھ کنونشن ہاؤس کے مختلف گوشوں میں ترتیب و تزیین کا سلسلہ برابر جاری ہے۔ کیمپ کا نظریہ اپنے رفعا کاروں کی رفاقت سے ہر گوشہ تعمیر میں امکان کی آخری حد تک نمایاں شان و زیبائی کا نکھار پیدا کئے جا رہے ہیں۔ خلوص و ایثار اور حسن اخلاق کے یہ بلند کردار سیکرٹری شراعی تحریک کے اس مختصرے نشین کی تعمیر میں اس لازوال یقین و اعتماد سے منہمک ہیں کہ یہ چھوٹی سی بستی ایک دن پورے انسانی نظام کو اپنی آغوشِ مرحمت میں لے لیگی۔ — یقیناً وہ مبارک و مسعود دن آئے گا جب اس فضا میں پروان چڑھتی ہوئی نظریات و تصورات کی منتظم کوششیں نوحہ انسانی کے لئے نشانِ منزل متدار پا جائیں گی۔

ایک طرف تعمیر و تزیین کا یہ سلسلہ جاری ہے اور دوسری طرف سہارا  
**ہمسفرانِ چین کی آمد**  
 سے مانوس احباب، دور دراز فاصلوں سے اس مرکزِ امید کا رخ کئے

آ رہے ہیں۔ شالامار کی شمیم جانفزا انہیں خوش آمد کہتے ہوئے یہ پیام سن رہی ہے کہ

آپ کوثر سے آنکھ کو دھولو

میکدہ پھر قریب آیا ہے!

اور واقعی یہیں سے میکدہ کے نشان سامنے نظر آنے لگتے ہیں۔ گتے ہی حسین تصورات ان کے ذہن میں یہاں پہنچ کر جگمگا اٹھتے ہیں۔ یہی خمکہ فکر شراعی ہے جہاں بادہ نوشوں کی مجلسیں از سر نو آراستہ ہونگی، جہاں پیرمغال کی بارگاہِ جذب و مستی سے نئے جام و سبو گردش میں آئیں گے، فکر و بصیرت کے کاشانوں میں سرور انگیز کیف بر سے گا۔ زندگی کے آگینے نئے دلولہ ہائے شوق سے لبریز ہوں گے، نگاہِ عشق و مستی نئے شاہِ مقصود سے مالا مال ہوگی۔ عزائم کو ایک نئی دعوتِ انقلاب ملے گی اور دلولہ ہائے شوق کے نصیب پھر جاگ اٹھیں گے۔

قرآنی تصورات کے یہ طائرانِ پیش رس اپنے سالانہ مہول کی وابستگی سے اب اس فضا کو اپنے لئے مانوس ہی نہیں پاتے بلکہ اقبال کے ہنگامہ خیز لاہور کا یہ دور دراز اور پُر سکون گوشہ اب انکی آرزوؤں کا گہوارہ اور قلب و نگاہ کی شادابیوں کا مرکز و محور قرار پا چکا ہے۔ کنونشن ہاؤس کے ایک ایک ذرہ کی تلبانی اور ایک ایک پھول کی مسکراہٹ میں انہیں مستقبل کے فکری و نظری انقلاب کی وہ بساط کھتی نظر آ رہی ہے جس پر فلسفہ و حکمت کے بہارستان رشک کریں گے اور جس کے لہلہاتے ہوتے سرو سمن

اس جنتِ ارضی کے آئینہ دار قرار پائینگے، جو نشان کے زندہ و پائندہ تصورات کی اساس پر انسانی زندگی میں قائم ہوتی ہے۔

یہ طائرانِ پیش رس سالہائے گذشتہ کی طرح اس فضا میں وارد ہو رہے ہیں، اور ان کی خلوص بھری ہم آغوشیوں، میل ملاپ، سلام و پیام اور ربطِ باہمی سے ایک بار پھر وہ مسرت انگیز محفل آراستہ ہو رہی ہے جسے دیکھ دیکھ کر طلوعِ اسلام کی تحریک کے میرکارواں کا شبابِ رفتہ واپس لوٹ آتا ہے۔

افتخارِ مغرب میں غائب ہوتے ہوئے چھ اپریل کا آفتاب کنویشن ہاؤس کی کنویشن کی شبِ اول | فضا کو ہنگاموں اور تہمتوں سے بھر پور پا رہا تھا۔ جہانوں اور نمائندوں کی بہت بڑی تعداد اس وقت تک کیمپ میں داخل ہو چکی تھی، اور میرکارواں کے انتظار میں سب کی نگاہیں بار بار بابِ عالی کی طرف اٹھ رہی تھیں۔ عروبِ آفتاب کے تھوڑی دیر بعد جبکہ آسمان پر ستاروں کی چٹکیں شروع ہو چکی تھیں، وہ پنڈال میں داخل ہوتے ہیں۔ انہیں دیکھتے ہی منتشر و لولے چاروں طرف سے سرٹ کر صحنِ عین میں مرکوز ہو گئے۔ آفتاب نادرست قبالیہ کے سامنے شائقینِ دید کا ایک جھگڑا سا نظر آنے لگا۔ پرتو مز صاحب سب سے باری باری بغلیں ہو رہے ہیں۔ ستاروں نے اپنے ماہتاب کے گرد ماہرہ بنا رکھا تھا۔ یہ وہی جگہ ہے جنہیں ایک سال قبل پرتو مز صاحب نے اشکِ آلود نگاہوں اور تھر تھراتی ہوئی آواز میں اس شدتِ آرزو کی بیتابیوں میں رخصت کیا تھا کہ صبح

ہزار بار برو صد ہزار بار بیا

اور شمعِ شَرّانی کے یہ پردانے آج پھر اس خضر راہ کو اپنے درمیان پارہے تھے جس نے انہیں مدتوں کی گم گشتہ منزلوں کا سراغ دیا، وہ مسیحاے ملت آج پھر انہیں گلے لگا رہا تھا، جس کی قرآنی فکر و بصیرت اور مسیحا نفسی انہیں حیاتِ نو کے جذب و مستی سے سرشار کر گئی۔ ان سب کے دلوں کی عقیدت بھری دھڑکنیں بزمِ ملاکہ رہی تھیں۔

زندگی آپ کی نوازش سے

ورنہ ہم لوگ مر گئے ہوتے

پرتو مز صاحب نے بالآخر سب سے رخصت ہو کر اپنی قیام گاہ کا رخ کیا۔ لیکن اس یادگار تقریب پر دلِ معیترار کو قرار کہاں! ساز و سامان کو ترتیب دے کر وہ بے تابانہ پھر باہر نکل آئے اور پیمانِ کیمپ کی



طرف چل پڑے۔ وہ کہیں جہاں احباب اب جدا جدا ٹکڑیوں میں تقسیم ہو کر قلب و نظر کی گہرائیوں سے وابستہ، زندگی کی مقدس ترین یادوں کو تازہ کر رہے تھے۔ اپنے محبوب خضر راہ کو سامنے پا کر سب کی نگاہیں وارفتہ داران کی راہ میں بچھ گئیں۔ مخصوص مسکراہٹ پر وزیر صاحب کے چہرے پر کھیل رہی تھی۔ جب انہوں نے کہیں میں چاروں طرف نگاہ دوڑائی اور پھر چپ رہی تھی، نماندوں کی ایک ٹولی کے قریب پہنچ کر ذرا رُکے اور بیٹھ گئے۔ چند ہی لمحوں میں شُرّائی فکر کی جوئے خموش حرکت میں آگئی اور اس کی جیبیں ایک نغمہ نو بہار کی دلکشی اختیار کر گئیں۔ مصغیر انہیں کا ایک خاموش اور طویل سلسلہ اب مفکر قرآن کے گرد پھیل چکا تھا اور ان کے قلب و نگاہ ان شوٹسایموں سے منور ہو رہے تھے۔

کنوینشن کی شبِ اول کی یہ نشاط انگیز مہلتیں سکوت نیم شبی میں بھی جاری رہیں۔ سال بھر کی جدائی کے بعد شُرّائی احباب کا اس طرح پھر جمع ہونا کس قدر وجہ نشاط تھا، اس کا اندازہ اس سے لگائیے کہ رات گئے کچھ احباب طویل سفر کی تکان کے باعث اگر سو گئے تو نوڑ کے تڑ کے بیدار ہو کر وہ پھر نرم آرائی کا سامان کرنے لگے۔ اور اذانِ سحر کے وقت بھی زائد شب زندہ دار کی طرح وہ اپنی ذکر و فکر کی انجمن سجائے ہوئے تھے اور سر مستیوں کی کیفیت یہ تھی کہ :-

صبح کا تارا پوچھ رہا تھا

کب تک دورِ جا رہے گا

احباب کی زندگی کی یہ شب یادگار آہستہ آہستہ اختتام پذیر ہوئی، رات پرل کا پہلا اجلاس | آفتاب طلوع ہوا۔ اور ناشتہ کے بعد بجے صبح کنوینشن کا پہلا اجلاس شروع ہوا۔ اور نغمہ اقبال سے سحر انگیزیوں کے بعد احباب کے تعارفِ باہمی کا سلسلہ شروع ہوا۔ یہ سلسلہ تعارف دو گھنٹوں سے زیادہ عرصہ جاری رہا۔ احباب کی زندگی اور اس کے پس منظر کی نقاب کشائی ہوتی چلی گئی۔ انفرادی تعارف کی یہ مختلف کڑیاں، دراصل ایک آہستہ آہستہ داستانِ حیات کا سلسلہ مربوط بنتی ہیں۔ شُرّائی منزلِ مقصود کے مسافروں کی یہ آپ بیتیاں ایک کاروانِ بہار کی تاریخِ تکرار پائیں گی، اور گہرائیوں کی یہ کہانی حقیقت میں ایک بہارستان کی تفصیل شمار ہوگی۔

پھولوں نے گلستاں سے تعارف کرا دیا

لفظوں نے داستاں سے تعارف کرا دیا

پر وزیر صاحب کا استقبال یہ | حسب سابق، استقبال یہ اور نظم اور رپورٹ کے بعد میز کا رول  
کے استقبال یہ خطاب کی باری تھی۔ پرویز صاحب مائیک پر آئے۔

اس وقت ان کے استقبال کا عنوان تھا:-

## مژدہ صبح

دریں تیسرہ شبانم دادند

شمع کشتند و زخورشید نشانم دادند

اجاب کے استقبال کے ساتھ ساتھ یہ استقبال بھی مشتمل ہوتا ہے ان اہم واقعات پر جو ترائی تحریک کی ارتقائی رفتار کے سلسلے میں دوران سال میں وجود پذیر ہوتے ہیں۔ اور ان ممکنات زندگی پر جو ترائی نظریات کو محسوس و مشہود پیکروں میں ابھارا ابھار کر منظر عام پر لائے چلے آ رہے ہیں۔ اس سلسلے میں انہوں نے واضح کیا کہ زرعی اصلاحات کے نفاذ اور زمینداری نظام کے خاتمہ کے بعد تین ایسی لغتیں باقی بھین جلا تباہ کے الفاظ ہیں (وجہ مرگ انسانیت میں — یعنی سلطانی و ملانی و پیری — اور اب عسکری نظام نے مختصری مدت میں ان لغتوں کی مقدس گرفت کو بڑی حد تک ڈھیلا کر دیا ہے۔

پرویز صاحب نے عائلی ضوابط کے آرڈیننس کے نفاذ پر والہانہ مسرت کا اظہار کیا اور واضح کیا کہ یہ مبارک قدم مذہب و سیاست کی اس ثنویت کے لئے پیام موت ہے جو دور ملکیت میں پیدا ہوئی۔ اور اس نے صدیوں تک امت بجا پری کو استبداد کے دوہرے شکنجوں میں کسے رکھا۔ اسی عظیم واقعہ کی بنا پر انہوں نے ۳ مارچ کو تاریخ اسلام کے ایک یادگار نوروز کے الفاظ سے یاد کیا۔

مفکر ترائی نے انتہائی موثر الفاظ میں اس حقیقت کو پیش کیا کہ زمانے کے تقاضوں نے مجبور کر دیا ہے کہ دنیا بھر کے آستانوں سے ٹھکرایا ہوا انسان پھر سے خدا کے دروازے پر دستک دے۔ مفاد پرستیوں کی کوئی قوت اب زمانے کے سیل رواں کے سامنے رک بن کر نہیں ٹھہر سکتی۔ اب صحن عالم کی ہر شاخ جوش نم سے بیتاب ہے۔ پوری فضا ترائی کی آواز سے معمور ہو رہی ہے۔ وہی آواز جو کچھ عرصہ قبل جبرم عظیم سمجھی جاتی تھی اب حکومت کے ایوانوں اور عدالت کے کاشانوں تک سے فردوس گوش بن رہی ہے۔ پرویز صاحب کا یہ استقبال یہ آئندہ صفحات میں ملاحظہ فرمائیے !

بِسْمِ اللّٰهِ الرَّحْمٰنِ الرَّحِیْمِ

# مردہ صبح

## بادہ نوشتانِ خمکہ حجاز کے نام!

بیاتاکل بفتیم وے درساغ اندازیم

فلک راستف لشگانسیم و طرح دیگر اندازیم

یادان مسیکده! سلام و رحمت!

ماہ رمضان جشن نزول قرآن کی طرب انگیزیوں کی نوید جانفزاے کر آتا ہے تو اس کے ساتھ

ہی پہاڑ بردارانِ خمستانِ فرتانی کی آمد کا خیال دامن نگاہ کو صحن صد گلستان و کعبہ ہزار گل فروش

بنا دیتا ہے۔ آپ احباب سے ملاقات کی آرزو میں سمٹ کر کاٹنا چشم میں مرکوز ہو جاتی ہیں۔ اور ہر آن یہ

محسوس ہوتا ہے کہ

پھر نظر میں پھول مہکے، دل میں پھر میں جلیں!

پھر تصور نے لیا اس بزم میں جانے کا نام

اس تصور سے آپ کی یاد، افق قلب سے ابھرتی چلی آتی ہے اور میں ہمہ تن آغوش، آپ کے استقبال

کے لئے دیدہ و دل فرس راہ کئے، ہجوم کیف و مستی میں یہ پیغامِ تہنیت بار آپ تک پہنچاتا ہوں کہ:

پہ صحن گلشن ما صورت بہار بیا

کشادہ دیدہ و گل بہر انتظار بیا

آپ کنونشن میں شرکت کے لئے سامانِ سفر تازہ کرنے لگتے ہیں تو یہاں۔

ایک ایک کر کے ہوتے جاتے ہیں روشن تار سے

میری منزل کی طرف اُن کے قدم آتے ہیں!

اور جہاں شوق کا ایک ایک ذرہ پکار اُٹھتا ہے کہ

رقص مے تیز کرو، ساز کی لے تیز کرو

سوئے مینا سفیرانِ حرم آتے ہیں

اور جب آپ مل جاتے ہیں تو میری داستانِ حیات میں ایک نئے باب کا اضافہ ہو جاتا ہے۔ خدا آپ کو

خوش و خرم رکھے اور جن مقدس آرزوؤں اور حسین تمناؤں کو لے کر آپ یہاں جمع ہوتے ہیں وہ ہمیشہ سرسبز و

شاداب رہیں اور بار آور و ثمر بار ہوں۔

عزیزانِ مہمنے!

پاکستان میں عسکری انقلاب اکتوبر ۱۹۵۸ء میں آیا تھا۔ اس کے بعد جب ہم اپریل ۱۹۵۹ء کی کنونشن

میں اسی مقام پر جمع ہوئے تو میں نے اپنے خطاب میں جس کا عنوان "پیامِ فصلِ بہار" تھا، کہا تھا۔

## عسکری انقلاب کا استقبال

سطحِ بین نگاہوں کے نزدیک یہ انقلاب شاید باطیاست کی مہرہ بازوؤں کا نتیجہ ہو

لیکن جن کی نظریں، سطح سے نیچے اُنز کر گہرائی تک پہنچتی ہیں، وہ جانتے ہیں کہ اسکے پیچھے

کائناتی قوتوں کا ہاتھ کارسرا تھا۔ یہی وہ قوتیں ہیں جنہیں عام الفاظ میں "زلزلے کے تقاضے

کہا جاتے ہیں۔ زمانے کے تقاضے پکار پکار کر کہہ رہے تھے کہ

پرانی سیاست گری نوار ہے

زمین میسر و سلطان سے بزار ہے

گیا دورِ سرمایہ داری گیا!

نماشا دکھا کر مدارِی گیا!

باقی دنیا تو زمانے کی اس پکار کو دل کے کانوں سے سن رہی تھی لیکن ہماری حالت یہ تھی

کہ ہم اپنے کانوں پر دفاد پرستیوں کے لحاف لپیٹ کر سوئے رہنا چاہتے تھے۔ اگر کچھ

وقت تک اور ہمارا یہی حال رہتا، تو کم از کم مجھے تو صاف نظر آ رہا تھا کہ اس خلا کو پر کرنے کے لئے کمیونزم کا سیلاب اپنی تلاطم خیز لویوں کے ساتھ اُمنڈ کر آجائے گا اور ہمارے تمام نظریات زندگی اور تصورات حیات کو غس و خاشاک کی طرح بہا کر لے جائے گا۔ غنیمت ہے کہ اس طوفانِ بلا انگریزی آمد سے پہلے ہم نے خود اپنے ہاتھوں سے ایسی تبدیلی پیدا کر لی جس سے سرمایہ داری کی پروردہ سیاست کی بساط اُلٹ گئی۔ اس انقلاب کا پہلا مظاہرہ زرعی اصلاحات کی شکل میں سامنے آیا ہے۔

علامہ اقبالؒ نے زمینداری کو اُن لعنتوں میں شمار کیا تھا جو جسدِ انسانیت پر کالوس بن کر مستط ہیں۔ اُن کے الفاظ ہیں:-

سرگذشتِ آدم اندر شرق و غرب  
بہر خسا کے نقتہ ہائے حرب و ضرب

اور زمیندار سے کہا تھا کہ:-

وہ خُدا یا! نکتہ از من پذیر  
رزق و گور از دے بگیر اور را مگیر

اس لئے کہ

حق زمین را جز متاعِ ما نگفت  
این متاعِ بے بہا مفت است مفت

مسکری انقلاب کے تیشے کی پہلی ضرب اسی آکاس ہیل پر پڑی جو شجرِ انسانیت کو بڑی طرح خشک کئے جا رہی تھی۔ اگرچہ اس کی ابھی تک جڑ نہیں کٹی، لیکن اس کی شاخ تراشی بڑی حد تک ہو گئی ہے۔

اقبالؒ نے زمینداری کے بعد تین اور بلاؤں کا ذکر کیا ہے، جو وجہِ مرگِ انسانیت ہیں۔ وہ مسلمان سے خطاب کر کے کہتے ہیں:-

**تین اور بلائیں**

باقی نہ رہی تیسری وہ آمینہ ضمیری  
اے کشتہ سلطانی و ملالی و پیری

زرعی اصلاحات کے بعد مسکری حکومت نے اذتاف کو اپنی تحویل میں لے کر پیری کی تھیں گے۔

کو جو مدیح انسانیت کو اپنے شکنجوں میں کسے رکھتی ہے، بڑی حد تک ڈھیلہ کر دیا۔ اور خلقِ خدا کو قدر سے آسانی سے سانس اُلے لگا۔ جہاں تک سلطانی کا تعلق ہے دیگر ممالک میں عسکری انقلاب کا نتیجہ آہنی ڈکٹیٹر شپ کی شکل میں نمودار ہوا۔ یہی خطرہ یہاں بھی تھا، لیکن حکومت نے جمہوری طرز حکومت کے اعلانات اور آئینی کمیشن کے تقرر سے اس خطرہ کے امکانات کا ازالہ کر دیا۔ اب رہی ملائیت، سو اس کی گڑبگڑ اس قدر مضبوط چلی آ رہی ہے کہ انہیں کھولنے کے لئے تیز تر ناخن تدبیر کی ضرورت بھتی۔

چودہ سو سال کا عرصہ ہوا جب حضور خاتم النبیین (صلی اللہ علیہ وسلم) نے قرآنی قوانین کو دنیا میں بنا دیا۔ فرمایا۔ اس سے انسانیت کو کس قدر سرفرازیوں اور سر بلندیوں نصیب ہوئیں۔

## ملائیت کا شکنجہ

اس پر اس دور ہالیوں کی صحیح تاریخ کے دہشتہ اوراق شاہد ہیں۔ یہ سلسلہ حضور کے بعد بھی کچھ عرصہ تک قائم رہا۔ لیکن اس کے بعد (ہماری بد بختی کہ) یہ گاڑی دوسری پٹری پر جا پڑی۔ اور خدا کے قوانین کی جگہ پھر انسانوں کے خود ساختہ قوانین نے لے لی۔ (یہ کس طرح سے ہوا اس کی تفصیل میں جانے کا یہ مقام نہیں۔ آپ احباب کو علم ہے کہ اسے میں نے اپنے مقالہ "اسلام آگے کیوں نہ چلا" میں شرح و بسط سے بیان کیا تھا، (جو اب "سلیم کے نام خطوط" میں شائع ہو چکا ہے)۔ اس غیر خدائی قانون کے اشہب عنان تاب کی باگیں ملوکیت اور ملائیت کے ہاتھ میں تھیں۔ بلوکیت نے ملکی قوانین سنبھال لئے، اور شخصی قوانین، مذہبی پیشوائیت کے سپرد کر دیئے گئے۔ یوں برہمن اور کھتری، کی پرانی گٹھ جوڑ اس امت کے اند بھی نمودار ہو گئی جو اس ثنویت کو مٹانے کے لئے پیدا کی گئی تھی۔ یہ دونوں، زمامِ اختیارات ہاتھ میں لئے، ہوا کے گھوڑوں پر سوار تھے، اور مظلوم و مقہور انسانیت، جگن ناتھ جی کے اس رتھ کے آہنی پتھوں کے نیچے کچی چلی جا رہی تھی۔ ہندوستان میں مغلیہ سلطنت کے خاتمہ پر انگریزوں کی حکومت آئی تو اس میں بھی یہی ثنویت قائم رہی۔ اس میں انگریزوں کی کوئی خصوصیت نہیں تھی۔ ہر سیکولر حکومت میں یہ تفریق و تقسیم باقی رہتی ہے۔ جب ترکیب پاکستان کی آواز بلند ہوئی تو دجیا کہ طلوعِ اسلام کی سابقہ اشاعت میں بتایا گیا ہے) ہمارے "علمائے کرام" کی طرف سے اس کی سخت مخالفت ہوئی۔ اس کی وجہ بالکل عیاں ہے۔ ہندوؤں نے

## پاکستان کی مخالفت

انہیں یقین دلا رکھا تھا کہ حکومت سیکولر انداز کی ہوگی، جس میں

شخصی قوانین، مذہبی پیشواؤں کے ہاتھ میں رہیں گے۔ اس کے برعکس مطالبہ پاکستان کی بنیاد ہی اس تصور پر تھی کہ اس خطہ زمین میں صحیح اسلامی حکومت قائم کی جائے گی۔ اس حکومت میں ملکی اور شخصی قوانین کی تفریق تو کجا، مذہبی پیشوائیت کی انسٹی ٹیوشن ہی باقی نہیں رہتی۔ اس لئے اسلامی حکومت کے مطالبہ کی تائید کس طرح کر سکتا تھا؟ ایسی حکومت کون چھوڑنا چاہتا ہے جس میں نہ پولیس کی ضرورت پڑے نہ فوج کی، اور گرنٹ میں رہیں لوگوں کے قلوب اور اذہان تک! لیکن "ننگ ناسنجاری کی اس کجروی" کا کیا علاج کہ ان کی سخت مخالفت کے علی الرغم پاکستان وجود میں آگیا۔

## عالمی کمیشن

۱۹۵۵ء میں عالمی کمیشن کا تقرر ہوا تو ملائیت کے چہرے کی رنگت اٹنی شرع ہوئی۔ اس لئے کہ اس کمیشن کا داسرہ تحقیق ان پرسنل لاز (شخصی قوانین) کو

محیط تھا، جن پر ملا کا قبضہ تھا۔ اور اسے معلوم تھا کہ اس سلسلہ میں جو اصلاحی قدم بھی اٹھایا گیا وہ اسکے اختیارات کو ختم نہیں تو محدود ضرر کر دے گا۔ اس گروہ کا ایک نمائندہ کمیشن میں بطور رکن شامل تھا۔ چنانچہ جب کمیشن کی سفارشات مرتب ہوئیں تو سب سے پہلے اُس نمائندہ نے ان کے خلاف اختلافی نوٹ لکھا۔ یہ سفارشات اگرچہ قرآن کریم کی تعلیم کے کاملتہ مطابق نہیں تھیں، لیکن ان کا رخ ہا کی سمت کو ضرور تھا۔ ملا کو بھلا یہ کب گوارا ہو سکتا تھا؟ مظلوم و مقہور بے زبان عورتوں کی زندگی جہنم میں گزرتی ہے تو گزرے۔ ہزاروں خاندان تباہ ہوتے ہیں تو ہوں۔ بکس اور لاچار معصوم اور یتیم بچے اپنے جائز حق سے محروم ہو کر در در کی ٹھوکریں کھاتے ہیں تو کھایا کریں، اسلام غیروں کی نظر میں اٹھو کہ بنتا ہے تو بنا کرے۔ یہ سب کچھ علی الرغم قرآن کے خلاف ہوتا ہے تو ہوا کرے۔ اس سے مذہبی پیشوائیت کو کیا واسطہ؟ اسے اپنی خدائی کو سنبھالنے اور برترار رکھنے کی فکر ہوتی ہے، اور چونکہ ان اصلاحی سفارشات کی زد اس کی خدائی پر پڑتی تھی، اس لئے اس نے ان کے خلاف متحدہ محاذ کھڑا کر دیا، اور یہ سفارشات اس شور و غوغا میں گم ہو کر رہ گئیں۔ لیکن زمانے کے تقاضوں کو کب تک روکا جاسکتا تھا عسکری حکومت نے ان تقاضوں کی اہمیت کا احساس کیا، اور نہایت جرأت و بسالت سے کام لیتے ہوئے ان اصلاحات کی طرف پہلا قدم بڑھایا۔ ان اصلاحات کی

مخالفت کرنے والوں کے متعلق محترم صدر پاکستان نے اپنے 'پاکستان ڈے' کے پیغام میں کس قدر صحیح کہا ہے کہ :-

"یہ اقدام نوع انسانی کے اس مظلوم طبقہ سے عدلِ عمرانی کی خاطر کیا گیا ہے جسے مذہب کے مسخ کردہ نقاب کی آڑ میں اس کے بنیادی حقوق سے محروم کر دیا گیا تھا۔ جو لوگ اس سے مضطرب و بے قرار ہو رہے ہیں انہیں چاہیے کہ اپنے صنمیر کا جائزہ لیں، اور جو جذبہ انہیں اس مخالفت پر آمادہ کر رہا ہے اور جو خواہشات اس کے پیچھے کار فرما ہیں ان کا صحیح صحیح اندازہ کرنے کے لئے اپنے دلوں کو ٹٹولیں۔"

**۳۔ مارچ کا نوروز** | یہ ہے برادرانِ عزیز! اس ثنویت کو ختم کرنے کی طرف پہلا قدم جو ہمارے دورِ ملوکیت میں پیدا ہوئی اور جس نے امتِ بیچاری کو دوپہر کے استبداد کے شکنجوں میں بکے رکھا۔ ۳ مارچ کا دن میرے نزدیک اسلام کی تاریخ میں قابلِ یادگار نوروز ہے جب قرنِ اول کے بعد پہلی مرتبہ ایک مملکت کی طرف سے یہ اعلان ہوا کہ ہم عورتوں کو وہ حقوق دینا چاہتے ہیں جو انہیں قرآن نے عطا کئے ہیں۔ برادرانِ گرامی قدر! کس قدر جواں بخت ہے ہمارا یہ دور جس میں چودہ سو سال کے بعد رجعت الی القرآن کی صدائے جمل نے فضا میں حین ارتعاش پیدا کیا ہے۔ کس قدر خوش نصیب ہے یہ خطِ پاک جسے ان آسمانی قوانین کا گہوارہ بننے کی سعادت نصیب ہوئی ہے۔ اور کس قدر مستحق تریک و تہنیت ہے وہ تریا بخت مملکت جس نے دنیا میں پھر سے قرآن کی آواز بلند کی ہے۔

مژدہ اے پیمانہ برادرِ نخستانِ حجاز!

بعدت کے ترے رندوں کو پھر آیا ہے ہوش

اس سے آپ نے اندازہ لگالیا ہوگا کہ میں نے اس عسکری انقلاب کا اس قدر پُر جوش خیر مقدم

**تائید و مخالفت کا معیار** | کیوں کیا تھا۔ اور اس کے اصلاحی اقدامات کو درخور تریک کیوں قرار دیا ہے۔ یاد رکھئے! کسی سے ہماری مخالفت اور موافقت کا جذبہ محرکہ ایک اور صرف ایک ہے۔ قرآن کی موافقت میں جب اور جہاں سے بھی آواز اٹھے گی، اسے ہماری تائید و تعریف حاصل ہوگی۔ اس کے خلاف جو کچھ ہوگا ہم اس کی مخالفت کریں گے۔



نہ ہماری وہ موافقت کسی ذاتی میلان و بھجان کا نتیجہ ہوگی، اور نہ یہ مخالفت کسی شخصی عناد و انتقام کی بنا پر اور اس کی وجہ ظاہر اور تین ہے۔ ہمارے سامنے نہ کسی ذاتی مفاد کا خیال ہے، نہ سیاسی اقتدار کا تصور، ہم نہ کوئی پارٹی بنانا چاہتے ہیں، نہ مذہبی گروہ بندی۔ ہم نے آج تک (اپنے ہمنوا احباب کے علاوہ) نہ کسی گوشہ نشین کوئی مالی امداد لی ہے اور نہ کسی قسم کی کوئی رعایت حاصل کی ہے۔ اس لئے کہ ہمارا ایمان ہے کہ خدا کے پیغام کے عام کرنے کے لئے اولین شرط یہ ہے کہ اس آواز کا بلند کرنے والا ساری دنیا سے علی الاعلان کہہ دے کہ مَا اسْتَدْرِكُمْ عَلَيْهِ مِنْ اَجْرٍ - اِنَّ اَجْرِي اِلَّا عَلَى رَبِّ الْعَالَمِينَ۔ (۲۶/۱) میں اس کے بدلے میں تم سے کوئی اجر نہیں مانگتا۔ میرا اجر خدا سے رب العالمین کے ہاتھ سے ہے۔ یہی ہے وہ پیغام رساں جو دنیا کے بلند سے بلند تر آستان سے مستانہ دار بے نیاز گزرتا جاتا ہے اور خدا کی چوکھٹ کے علاوہ کسی اور چوکھٹ کے سامنے اپنا سر نہیں جھکا تا۔ اللہ ہمیں اس ایمان و ایقان پر قائم رکھے۔

خواجہ من ! نگاہ دار، آبرو کے گدے خوش  
آنکھ زوجت سے دگیراں پُر نکند پیالہ را

**ہماری کوششیں** | عزیزانِ من! بیس سال سے زاید کا عرصہ ہوا جب میں نے شرآئی نظام کی تشکیل اور قوانینِ خداوندی کے احیاء کی آواز بلند کی۔ اس وقت میری یہ آواز بالکل تنہا آواز تھی میں نے معاشرہ کے کمزور ترین طبقہ، یعنی مسلم خواتین کی مظلومی پر نو سے کئے اور ان کے شرآئی حقوق کی بازیابی کے لئے مسلسل و پیہم کوشاں رہا۔ میں نے بنیم پوتوں کی محسرومی پر خون کے آنسو بہائے اور انہیں ان کے جائز حقوق دلوانے کے لئے امکان بھر جدوجہد کی میں نے غریب اور محنت کش، ناز زدہ طبقہ کی محتاجی اور ستم رسیدگی پر ہزار داماں چاک کئے اور سرمایہ داری زمینداری، اور ہر قسم کی عاجلانہ مفاد پرستی کو خدا کے نظامِ ربوبیت سے بدلنے کے لئے رات دن ایک کر دیا۔ میں نے امتِ مرحومہ کو سلطانی و ملاتی و پیری کے پنجہ استبداد سے چھڑانے کے لئے شکر کی جہاد کیا، اور اس کا سلسلہ آج تک جاری ہے میں نے یہ سب کچھ قرآن کی طرف سے عاید کردہ فریضہ کی سرانجام دہی کے لئے کیا۔ اس لئے میں اس کے عوض نہ سنائش کا متمنی ہوں نہ صلہ کا امیدوار۔ اس جدوجہدِ ابدی و کاوش میں میرے خلاف جس قدر جھوٹا پروپیگنڈہ کیا گیا اور کیا جا رہا ہے، اس کی ایک

تازہ مثال ملاحظہ کیجئے۔ روزنامہ "انجام" کراچی کا ایک ذمہ دار اخبار ہے۔ اس  
**جھوٹا پراسپیکٹہ** نے اپنی ہر مارچ کی اشاعت میں عائلی قوانین سے متعلق آرٹو نیس پر اپنے

افتتاحیہ میں تبصرہ کیا ہے وہ اس میں لکھتا ہے :-

"سابقہ حکمرانوں نے (۱۹۵۵ء میں مسلمانوں کے شخصی و عائلی قوانین پر نظر ثانی کے لئے ڈاکٹر  
 خلیفہ شجاع الدین مرحوم کی زیر صدارت ایک کمیشن مقرر کیا تھا جس میں علمائے اہل سنت  
 والجماعت کے نمائندے کی تیئیت سے جناب مولانا احتشام الحق تھانوی شریک تھے اس  
 میں ایک خاص نقطہ خیال کے حامل، یاصاف الفاظ میں احادیث رسول کریم (صلی اللہ  
 علیہ وسلم) کے منکر، مسٹر غلام احمد پرویز بھی شامل کئے گئے تھے اور چونکہ پاکستان میں  
 ننانوے فی صد سے بھی زیادہ اکثریت احادیث مقدسہ کو قرآن مجید کی تفسیر و تشریح اور  
 قالب اسلام کی روح سمجھتی ہے اس لئے اکثر و بیشتر پاکستانی اخبارات نے اس  
 نامزدگی کی مخالفت کی تھی۔"

اور ساری دنیا جانتی ہے کہ مسٹر غلام احمد پرویز بچا پورے کو اس کمیشن سے کوئی واسطہ نہیں تھا۔ میں  
 ان مخالفتوں کی پرواہ کئے بغیر اپنے فریضہ کی سرانجام دہی میں برابر مصروف تگ و تاز رہا۔ اس یقین محکم  
 کے ساتھ کہ خدا کا فیصلہ ہے کہ حق، آخر الامر غالب آکر رہتا ہے۔ باپ ہمہ مجھے اس کا تصور بھی نہیں ہو سکتا  
 تھا کہ میری یہ حقیر سی کوششیں میری زندگی ہی میں نتیجہ خیز ہو جائیں گی۔ لیکن آج میرا سرِ نیا ز اس بارگاہ  
 صمدیت کے آستانہ عالیہ پر سجدہ ریز ہے، جس کی عاجز نوازیوں کے تصدق مجھے خود اپنی توقعات کی خلاف  
 ایسی عظیم سعادت نصیب ہو گئی۔ اور میں نے یہ نشید بہار اپنے کانوں سے سن لی کہ مظلوم انسانیت کو  
 پھر سے ترائی حقوق دیئے جائیں گے۔ بارالہا! تیری ان گہر بار نوازشات کا کس طرح شکر یہ ادا کیا  
 جا سکے!!

لیکن برادرانِ من! یہ میری تنہا کوششوں کا نتیجہ نہیں، اگر آپ احباب میرے دست و بازو نہ

ہتے تو ہمیں یہ مبارک دن دیکھنا کیسے نصیب ہوتا۔ اس لئے اس جشن

**ہدیہ تبریک**

مست میں آپ سب احباب میرے ساتھ برابر کے شریک ہیں۔ مستزاد

کے شیدائیو! ہمیں ہزار ہزار مبارک ہو کہ اللہ کے سبحانِ کرم نے تمہاری کشت آرزو کو اس طرح لالہ زار

اور پربہار بنا دیا۔ تم وحدومسرت سے جھوٹو۔ خوشیوں کے جھولے جھولو، تبریک و تہنیت کے گیت گاؤ۔ ایک دوسرے پر مبارک باد یوں کے پھول برسائو اور ملت پاکستانیہ کو دعوت دو کہ

بیاتاکل بیفتانیم و سے ورساغرا اندازیم  
نلکٹ راستف بشکاتسیم و طرح دیگر اندازیم

براوران من! جیسا کہ میں نے پہلے بھی کہا ہے اس وقت تک ملک میں جس قدر اصلاحی قدم اٹھائے گئے ہیں، وہ کاملتہً قرآن کے مطابق نہیں، لیکن میں نے اس کے باوجود ان پر مسرت و تہنیت کے نغمات اس لئے پیش کئے ہیں کہ ان کا رخ اس منزل کی طرف ضرور ہے جہاں آخر الامر قرآن لے جانا چاہتا ہے۔ ابتداء سے کار کے لئے یہ بھی از بس غنیمت ہے کہ ہ

روشن کہیں بہار کے امکاں ہوئے تو ہیں  
گلشن میں چاک چند گریباں ہوئے تو ہیں  
ان میں لہو جہلا ہو بہارا کہ حبان و دل  
محفل میں کچھ سپراغ فردزاں ہوئے تو ہیں

اس سے یہ حقیقت بھی نمایاں ہو جاتی ہے کہ زلزلے کے تقاضے مجبور کر رہے ہیں کہ دنیا کی چوکھٹوں کا ٹھکرا ہوا انسان پھر سے خدا کے دروازے پر دستک دے۔ اب ملوکیت، سرمایہ داری، خائفیت، ملامت، غرضیکہ مفاد پرستیوں کی کوئی قوت بھی زمانے کے سیل رواں کے سامنے روک بن کر کھڑی نہیں ہو سکتی۔

زمانے کے تقاضے | صدیوں کی کچلی ہوئی انسانیت اب ہر طاعون قوت سے پکار پکار کر کہہ رہی ہے کہ :-

قفس ہے بس میں مہتائے تمہارے بس میں نہیں  
چمن میں آتش نکل کے نکھار کا موسم!

اب صحن عالم کی ہر شاخ جوشِ نو سے بیتاب ہے۔ اب یہ جتے رواں کسی کے روکے رک نہیں سکتی۔ کیا آپ نے نہیں دیکھا کہ اب پوری فضا کس طرح قرآن کی آواز سے معمور ہو رہی ہے۔ وہ آواز جس کا کچھ عرصہ پہلے زبان تک لانا جرمِ عظیم سمجھا جاتا تھا، اب کس طرح حکومت کے کاشتکاروں اور عدالت کے ایوانوں تک سے فردوسِ گوش بن رہی ہے۔

اب وہی حرف جنوں سب کی زباں ٹھہری ہے  
جو بھی حسیل نکلی ہے وہ بات کہاں ٹھہری ہے

زمانے کے اس تیزی کے ساتھ بدلتے ہوئے حالات میرے اس یقین کو محکم سے محکم تر کئے جاتے  
ہیں کہ اب وہ وقت دور نہیں جب قرآن کا ہر عالم کتاب ساری دنیا کو آمینہ پوش بنا دے۔ اور زمین اپنے  
نشوونما دینے والے کے نور سے جگمگا اٹھے۔ لے کاش! ہمارے قدامت پرست طبقے کو بھی کوئی اتنا  
سمجھا سکے کہ

ہے اب بھی وقت نابد، ترمسیم زہد کر لے ا  
سوئے حرم چلاے، انبوہ بادہ خواراں!

لیکن معلوم ہوتا ہے کہ یہ سعادت ان کے حصے میں نہیں آسکے گی اس لئے کہ **وَيَجِدُوا** بہا  
**وَاسْتَبَقَدَتْهَا أَلْفُسُھُمْ ظُلْمًا وَرَعُوا**۔ فانظر کیف کان عاقبۃ المفسدین (پہلے  
وہ ظلم و تکبر سے اس کا انکار کئے جا رہے ہیں حالانکہ ان کے دل اندر سے اس کی صداقت پر یقین رکھتے  
ہیں۔ تو دیکھو! معاشرہ میں فساد پیدا کرنے والوں کا انجام کیا ہوا!

برادران عزیز! چونکہ میں اپنا تفصیلی خطاب آج شام کی نشست میں پیش کرنے والا ہوں اس لئے

اس خطاب کو مختصر کرنا چاہتا ہوں۔ اس مقام پر میں آپ کی خدمت  
**حدی را نیز ترمی حوال** میں ایک بنیادی نکتہ پیش کروں گا۔ دنیا کے عام پروگراموں کی کیفیت

یہ ہوتی ہے کہ جوں جوں وہ کامیابی کے تریب پہنچتے جاتے ہیں سفر کی صعوبتیں کم ہوتی جاتی ہیں لیکن ترقی  
نظام کے پروگرام کی کیفیت یہ ہے کہ اس میں کامیابی و کامرانی مزید ذمہ داریوں کا موجب بن جاتی ہے  
سورہ النصر اس کی زندہ شہادت ہے جس میں کہا گیا ہے کہ **إِذَا جَاءَ نَصْرُ اللَّهِ وَالْفَتْحُ**  
**وَأَيُّ النَّاسِ يَدْخُلُونَ فِي دِينِ اللَّهِ أَفْوَاجًا**۔ جب اللہ کی نصرت قریب آجائے،  
اور فتح و کامرانی سامنے کھڑی دکھائی دے اور تو دیکھے کہ لوگ فوج در فوج نظام خداوندی میں داخل  
ہو رہے ہیں تو یہ ذمہ سمجھ لو کہ بس اب ہمارا کام ختم ہو گیا۔ اب ہمیں اطمینان کی نیند سو جانا چاہیے۔ نہیں،  
**فَسَبِّحْ بِحَمْدِ رَبِّكَ وَاسْتَغْفِرْ لَهُ إِنَّهُ كَانَ تَوَّابًا** (۲۱: ۱۰)۔ اس وقت نظام خداوندی  
کو وجہ حمد و ستائش بنانے کے لئے اور بھی زیادہ سرگرمی سے مصروف عمل ہو جاؤ۔ اور مخالف قوتوں کے

حفاظت طلبی میں اور بھی شدت سے کوشش کرو تم یہ کرو اور پھر دیکھو کہ خدا کی رحمتیں کس تیز خرامی سے تمہاری طرف لوٹ کر آتی ہیں۔

یعنی جس وقت یہ پروگرام منزل تک پہنچ جائے اور اسے قبولیت عامہ حاصل ہو جائے، تو اس کے بعد بھی تمہاری جدوجہد کا سلسلہ جاری رہے گا۔ ہمارے سامنے تو ابھی منزل آئی ہی نہیں ابھی صرف اُس کے دھندلے سے نقوش دکھائی دیئے ہیں۔ اس لئے ہمارے لئے ابھی بہت کام باقی ہے۔ آپ صرف اتنا دیکھئے کہ آپ نے جو تموڑی بہت کوشش کی ہے، اُس کا نتیجہ کس تندر حوصلہ افزا اور اطمینان بخش ہے۔ اگر ہم اپنی کوششوں کی رفتار اور تیز کر دیں تو پھر دیکھئے کہ ان کے نتائج کس قدر تیز انگیز اور مسرت خیز ہوں گے۔ آپ ذرا سی ہمت اور کھجے اور پھر دیکھئے کہ کس طرح یہ حقیقت بے نقاب ہو کر سامنے آجاتی ہے کہ

نفس بادِ صبا مشکِ نشاںِ خواہد شد

عالمِ پیرِ دگر بارِ جواںِ خواہد شد

آخر میں، میں اپنی اُس مخلصانہ اپیل کو ایک بار پھر دہراؤں گا، جسے میں ہر سال آپ کی خدمت میں پیش کیا کرتا ہوں۔ اور وہ یہ ہے کہ

(۱) اپنے ذہن میں کسی غیر شرعی تصور و خیال کو جاگزیں نہ ہونے دو۔

(۲) اپنے قول سے ہی نہیں بلکہ اپنے عمل سے بھی ثابت کرو کہ شرع کی تعلیم انسان کو کس

بلند مقام پر لے جاتی ہے۔

(۳) شرعی فکر کی نشر و اشاعت کو اپنی زندگی کا مقصد قرار دو۔ لیکن جو کچھ کرو و خالصتہً لوجہ اللہ

کرو۔ اس میں کسی ذاتی مفاد یا جذبہ کو دخل انداز نہ ہونے دو۔

(۴) آپ سے کسی قسم کی کوئی حرکت ایسی سمزود نہ ہونے پائے جس میں فرقہ پرستی یا پارٹی بازی کا

شائبہ تک بھی پایا جائے۔ اپنے دامن کو ان خاردار جھاڑیوں سے قطعاً نہ الجھنے دو۔

(۵) اپنے دقت اور توانائی کو، ضدی فہم کے ساتھ بحث و تمحیص میں ضائع نہ کرو۔ شرعی

تعلیم کو صرف اُن لوگوں کے سامنے پیش کرو جو علم و بصیرت سے سمجھنے اور سنجیدگی سے اس پر غور

کرنے کے لئے تیار ہوں۔

(۶) ہر رات سونے سے پہلے یہ سوچو کہ آپ نے بر

۱۱ دن بھر میں شرآنی احکام و تعلیم کے خلاف تو کوئی کام نہیں کیا۔ اور

(۱۱) آپ نے کسی دکھی انسان کو سکھ پہنچانے کے لئے کیا کیا ہے۔ یاد رکھیے! انسانیت کی بے لوث خدمت، بلند ترین مقصد زندگی ہے۔

(۷) اور آپس میں محبت اور پیار اور مؤدّت و الفت کے ساتھ رہو، کہ دنیا میں شرآنی

رشتے سے زیادہ پاکیزہ اور گہرا رشتہ اور کوئی نہیں۔

اللہ آپ کو خوش و خرم رکھے اور آپ کے عزائم کو کامیابی عطا فرمائے۔

والسلام!

پرویز

(۱۱)

## دوسرا اجلاس

۷ اپریل۔ چار بجے دوپہر کنونشن کا دوسرا اجلاس شروع ہوا۔ اس نشست میں پرویز صاحب کا وہ اہم، نکرانگیز اور بصیرت انور خطاب فردوس گوش بنا تھا، جس کا عنوان تھا۔

”اسلام ہی کیوں سچا دین ہے؟“

کس قدر علم افروز تھا یہ موضوع، اور ارتقا سے وقت کی کس قدر اہمیت و ضرورت وابستہ ہے اس کے جواب سے۔ ایک مفکر قرآن ہی اس کا موزوں ترین اور علمی و جدہ البصیرت جواب دے سکتا ہے چنانچہ تلاوت کلام پاک اور نظم کے بعد جب پرویز صاحب اس اہم موضوع کو لیکر مائیک کے سامنے آئے تو وسیع و عریض اور حاضرین سے بھرپور سنڈال ہمہ تن گوش تھا۔

آغاز خطاب کرتے ہوئے پرویز صاحب نے سب سے پہلے ان اخلاقی اقدار کا تجزیہ کیا، جنہیں ”عالمگیر سچائیوں“ کے نام سے، ابوالکلام آزاد مرحوم اور دوسرے بزرگ تمام مذاہب کا مشترک سرمایہ

قرار دیتے رہے ہیں۔ پرویز صاحب نے واضح کیا کہ "اس قسم کی سچائیاں" تو دہریوں اور خدا کے منکروں کے ہاں بھی مروج آرہی ہیں۔ انہیں مذہب سے ہی کیوں مخصوص کیا جائے۔ اور اس کے بعد وہ ایک قدم آگے بڑھے اور مذہب کے مقابلہ میں حسین کا ارفع و اعلیٰ مفہوم پیش کرتے ہوئے فرمایا کہ اسلام ایک دین ہے اور دین چند اخلاقی اقدار کا نام نہیں، بلکہ یہ ایک ہمہ گیر نظام زندگی ہے جو حیات انسانی کے ہر گوشے کو محیط ہے۔ یہ زندگی کو وہ بنیادیں عطا کرتا ہے جن پر اخلاقی اقدار کی پوری عمارت استوار ہوتی ہے۔ دین زندگی کے ان بنیادی تصورات کا حامل ہے، جو نگاہ کے زاویے بدل دیتے ہیں اور انسانی سعی و عمل کا رخ متعین کرتے ہیں۔ اور یہ کہتے ہوئے انہوں نے ان تصورات کی تفصیل پیش کرتے ہوئے دین اسلام کا تقابل مروجہ مذاہب سے کیا۔

مفکر قرآن کا مخصوص انداز بیان، دلنشین دلائل و براہین، منتہائے زندگی کی نقاب کشائی، یہ سب کچھ ایک نہر سلسیل کی طرح قلوب و اذنان کو سیراب کرتا چلا گیا۔ ایک نظام زندگی کی حیثیت سے اسلام کے حیات آفرین اور حسین و جمیل گوشوں سے نقاب اٹھتے چلے گئے۔ قرآنی تصورات کی تابناکیاں فکر و نظر کی پہنائیوں کو جگمگاتی اور اسلام کی ہمہ گیر سچائیوں کو مرسم کرتی گئیں۔ اور جب غروب آفتاب کے ساتھ یہ خطاب ختم ہوا تو ہر زبان بیباختہ پکار رہی تھی کہ واقعی سچا دین صرف اسلام ہی ہو سکتا ہے دلائل و براہین کی عظمت و رنعت کے اعتبار سے یہ خطاب اس قابل تھا کہ عصر حاضر کی ہر مروجہ زبان میں اس کا ترجمہ کر کے اس کی کرنیں دنیا بھر میں پھیلا دی جائیں۔ تاکہ خدا کی یہ زمین اپنے نشوونما دینے والے کے نور سے جگمگا اٹھے، اور مظلوم انسانیت اس روشنی میں دین حق کے اس صراطِ مستقیم پر چلنے کے قابل ہو جائے جو اس کے ارفع و اعلیٰ مقاصد کا معراجِ عظیم ہے۔

## تیسرا اجلاس

۱۷ اپریل، رات کے نو بجے کنونشن کا تیسرا اجلاس آغاز پذیر ہوا جس میں مختلف تقاریر کے بعد پرویز صاحب کے درس قرآن کی باری تھی: "انسان اور خدا کے دشمن" ان کے درس کا موضوع تھا۔ یہ دشمن کون تھے؟ وہی سلطانی و ملائی دہریہ کے نمائندے

جن کے باہمی گٹھ جوڑنے ہر دور میں انسانیت اور خدا کے سچے دین کو پامال کیا۔ جنہیں قرآن نے صاحبِ ضربِ کلیم کے مقابلے میں فرعون، ہامان اور تاردن کے نام سے پیش کیا۔ ایک بلوکیت کا نمائندہ، دوسرا مذہبی پیشوا بیت کا اجارہ دار اور تیسرا سرمایہ داری کا نقیب۔ حتیٰ وبالطل کی ہر تاریخی آدریش میں یہ "آنانیم ثلاثہ" شانہ بشانہ ان داعیانِ حق کے مقابلے میں آئے جو وحیِ خداوندی کی روشنی میں احترامِ آدمیت کے پاسان بن کر اٹھے۔ پرویز صاحب نے تاریخ کے اسی سلسلہٴ تفاعل کو اپنے مخصوص اور دلنشین انداز میں قرآن کی زبان سے بیان کیا، اور انسان اور خدا کے دشمنوں کے چہروں کے دلفریب نقاب تارتار کر ڈالے۔ خطاب کیا تھا، تاریخی شبہیں شمعِ قرآنی کی تنویریں بنیں جو قلب و نگاہ کو منور کر رہی تھیں۔ دلوں سے بے ساختہ آواز اٹھ رہی تھی کہ

ساتی! سیاہ خانہ رستی میں دیکھنا  
روشن چراغ کس نے سر شام کر دیا

(۱۰)

۸ اپریل کی رات کی نشست مجلس استفسارات کے رنگ میں تھی۔ ہمیشہ کی مجلس استفسارات | طرح زندگی کے اہم ترین عملی مسائل کے بارے میں اہم ترین سوالات اور مفکر قرآن کی زبان سے قرآنی فکر و بصیرت کی روشنی میں ان کے نکھرے نکھرے جوابات، اعلانِ کیمپ باقی تمام سوالات تحریری صورت میں آغاز اجلاس سے قبل پرویز صاحب کی خدمت میں پہنچا دیئے گئے تھے۔ حسبِ سابق اس مرتبہ بھی بڑے اہم سوالات سامنے آئے۔ تقدیر کا قرآنی مفہوم کیا ہے؟ دعا سے کیا ہوتا ہے؟ منصبِ نبوت کے لئے خدا کا قانون کیا ہے؟ کیونزوم کے مقابلے میں اسلام کی امتیازی حیثیت کیا ہے؟ حلت و حرمت کا قرآنی فلسفہ کیا ہے؟ قرآن کس طرح زندگی کے ہر گوشے میں اصولی راہنمائی دیتا ہے؟ رسوا کر کا اسوہ حسنہ کس طرح ساری دنیا کے لئے قنیل راہ ہے؟ (وغیرہ وغیرہ)۔ یہ تھے وہ اہم سوالات، جن کے جوابات مفکر قرآن نے اپنے مخصوص بلیغانہ انداز میں شروع کئے۔ قرآنی فکر و بصیرت کی جوتے روآن نے عراقِ دانش کے ساز چھپر دیئے اور ایسا معلوم ہونے لگا گویا

پھر سے نفسوں کے تار ملتے ہیں  
پھر سے شانوں پہ پھول کھلتے ہیں!



سکوتِ نیم شبی تک نمنوں کے یہ تار حرکت میں رہے فکر و بصیرت کی شاخیں پھول برساتی رہیں۔ مسائلِ زندگی کے اہم ترین گوشوں کی نقاب کشائی ہوتی چلی گئی۔ قلب و نگاہ کی الجھنوں میں نکھار پیدا ہوتا گیا۔ تشریح کا طالب علم کس مقامِ بلند سے کاروانِ حیات کی گذرگاہوں کا جائزہ لیتا ہے؟ اس کی معافی نگاہ کس طرح زندگی کی کٹھن راہوں کا اندازہ اور خطر گھاٹیوں کی نشاندہی کرتی ہے؟ کس نکھرے ہوئے انداز میں مختلف گتھیوں کو سلجھاتی ہے؟ یہ مجلس ان سوالات کا جینا جاگتا جواب بن رہی تھی۔ رات کے بارہ بج چکے تھے۔ ایوان کی پوری فضا پر ایک سناٹا سا چھایا ہوا تھا۔ کوئی بھی یہ نہیں چاہتا تھا کہ یہ مجلس برخاست ہو، بلکہ دلوں سے برملا دعائیں ابھر رہی تھیں کہ

دلچپ ہو گئی ہے پریشانی حیات  
اسے زلفِ عنبریں تری الجھن دراز ہو

مغفلیں جمتی ہیں اور پھر اٹھ جاتی ہیں اور اس طرح پھر بار بار جمتی ہیں۔ اس محفل کو بھی بالآخر اٹھنا پڑا۔ ۹ اپریل کی صبح، آخری اجلاس کی آئینہ دار بن کر طلوع ہوئی۔ پرویز صاحب کا اہم خطاب سامنے آ رہا تھا جس کا عنوان تھا۔

”فردوسِ گم گشتہ“

(جس کی تلاش میں یورپ مارا مارا پھرتا ہے)

تلاوتِ کلامِ پاک اور نظم کے بعد پرویز صاحب نے اپنا خطاب شروع کیا۔ سب سے پہلے انہوں نے یورپ میں مروجہ مذہب عیسائیت کے متعلق وہاں کے اربابِ بصیرت کا رد عمل پیش کیا اور واضح کیا کہ ان عظیم منشورینِ مغرب کے نزدیک عیسائیت، شکست خوردوں کا مذہب، ”قرار پا چکی ہے۔ پھر انہوں نے عیسائیت (اور خود نفسِ مذہب) کے خلاف اس شدید رد عمل کا تجزیہ کیا جو مادی تصورِ حیات کی صورت میں وہاں رائج العام ہوا۔ اور تہذیبِ مغرب کی موجودہ ترقی یافتہ صورت میں برگ و بار لایا۔

تہذیبِ مغرب، اخلاقیات، سیاسیات، معاشیات اور زندگی کے دیگر اہم شعبوں میں کس قدر ہلاکت خیزیاں لیکرائی، اس کی تفصیل بھی مفکرِ تشریح نے، ملکرین مغرب کی شہادتوں سے پیش کی۔ اور انکی وہ چرخ و پکارا دنالہ و فریاد بھی، جو ہلاکت خیزوں کے اس سیلاب میں سنائی دے رہے ہیں۔

یورپ کو اب کس قسم کے مذہب کی تلاش ہے اور اسلام کس حسن و خوبی سے اُن کے یہ تقاضے پورے کر سکتا ہے؟ یہ بحث پر وزیر صاحب کے موضوع کا گوہر مقصود۔ اور ترائی فکر کی جس قوت استقلال سے وہ اسے ایوان کے سامنے لاتے وہ انہیں کا طرہ امتیاز ہو سکتا ہے کسی دوسرے کا نہیں۔ انہوں نے بدلائل و براہین اور علی رؤس الاشہاد، اس حقیقت ثابتہ کی نشاندہی فرمادی کہ یورپ جس جدید نظام کی تلاش میں مضطرب اور سرگرداں ہے وہ اُسے قرآن کے علاوہ اور کہیں نہیں مل سکتا۔

آخری اجلاس کے اختتام سے کنونشن کا باضابطہ پروگرام بھی تکمیل پا گیا۔  
**الوداعی مجلس** اب وہ نازک لمحے سامنے تھے جو زبان حال سے پکار رہے تھے کہ

غنیمت جان لو بل بیٹھنے کو

جدائی کی گھڑی سر پر کھڑی ہے ا

چنانچہ آخری اجلاس ختم ہونے پر بھی ایوان میں سے کوئی اپنی جگہ سے حرکت پر آمادہ نہ ہو سکا۔ کوئی بھی بل بیٹھنے کی ان ساعتوں سے محروم ہونے پر آمادہ نہیں تھا۔ دیکھتے ہی دیکھتے چند لمحوں میں احباب کے چہرے حُزن و ملال کی تصویر بن گئے تھے۔ جدائی کے تصور نے ان کے جذبات و احساسات میں الم انگیز کیفیت پیدا کر دی تھی۔ ذہنی اور نفسیاتی تغیر کا یہ ملال آگے مرحلہ پورے پنڈال، بلکہ پورے کنونشن ماؤس کی فضا میں اُداسیاں پیدا کر چکا تھا۔ ایوان پر گہری خاموشیاں طاری تھیں اور نگاہوں سے ایک عجیب حسرت سی ٹپک رہی تھی۔

جہاں نے کے چھینٹے مسرت نشاں تھے

اُسی بزم میں اشکِ غم بھی رواں ہیں

یہ تھا وہ ماحول جس کی فضا سے سوزناک ہیں میر کا رواں تلخا بہ شیریں کو ہاتھ میں لئے مائیک پر نمودار ہوتے۔ سہ روزہ پروگرام کی رفتار میں یہ پہلا اور نازک ترین مرحلہ تھا جب اس الوداعی رسم کی ادائیگی میں زبان ان کے احساس غم کی ترجمانی میں اظہارِ عجز کر رہی تھی اور الفاظ ان کا ساتھ دینے میں پس و پیش کر رہے تھے۔ ڈیڈ بائی ہوئی آنکھوں سے وہ کچھ دیر اپنے، زندگی اور موت کے ساتھیوں پر نگاہ جمائے ہے۔ اور پھر آہستہ آہستہ ان کے لبوں میں حرکت پیدا ہوئی۔ پنڈال میں اب ان کی تھر تھراتی ہوئی آواز سنائی دے رہی تھی اور وہ ممکنات زندگی کی نقاب کشائی کر رہے تھے۔

برادرانِ عزیز!

## الوداعی پیغام

دُم لیا تھخانہ قیامت نے ہنوز

پھر ترا وقتِ سفر یاد آیا

سال بھر کے انتظار کے بعد آپ آتے ہیں تو ایک ایک قدم سے میری قسمت کے ستارے روشن ہوتے جاتے ہیں۔ تین دن کن خوشیوں کے ہجوم میں گزرتے ہیں اور پھر جب رخصت کا وقت آتا ہے تو ایک جاںگداز سی کیفیت مجھ پر طاری ہو جاتی ہے۔ لیکن! یہ جانا بھی تو ضروری ہو جاتا ہے تاکہ آپ پھر آئیں تو مستروں سے بھرے ہوئے دامن سمیٹتے آئیں۔ آپ جو نقوش اس فضا میں چھوڑ جاتے ہیں وہ میرے لئے سال بھر کافی سامانِ طمانینت اپنے اندر رکھتے ہیں۔ یہ نقوش دل کی زمینوں میں مرتسم ہوتے ہیں اور سال بھر آپ کی یاد تازہ کرتے اور مجھ سے گویا باتیں کرتے رہتے ہیں۔ اس موقع پر میں آپ کو کونسا الوداعی پیغام دوں؟ اب آپ ایک مجسم پیغام بن چکے ہیں۔ آخری پیغام ایک ہی ہو سکتا ہے — وہی پیغام جو دینے والے نے (روحی فدا) آخر کار سب کو دے دیا۔ اس کے سوا کوئی دوسرا پیغام اور کیا ہو سکتا ہے؟ — وہ پیغام بہار اور نویدِ حشرین نورِ دُرجے اگر عام کر دیا جائے تو صحنِ چمنِ عالم کی کلی کلی متبسم ہو جائے۔

اس پیغام کو عام کرنے کی جدوجہد جاری رکھیے۔ اور اب تو

زمانہ آیا ہے بے حجابی کا عام دیدار یا رہوگا

آپ کی جدوجہد کے نتائج محسوس و مشہود طور پر منظرِ عام پر آ رہے ہیں اور آپ کی کوششوں سے فضا دن بدن نشیدِ قرآنی سے معمور ہوتی چلی جا رہی ہے۔ ابھی اور کتنی سعادتیں ہیں جو ہماری قسمت میں لکھی ہیں۔ یقین رکھیے کہ یہ سب کچھ ہو کر رہے گا۔ کوئی طاقت اب اسے روک نہیں سکتی۔ اس کے باوجود یہ آپ کا فریضہ ہے کہ ایک ایک لمحہ کی قیمت کو سمجھیے۔ زمانہ کرب و اعظراب سے کر ڈھیں بدل رہا ہے۔ اور اگر پاؤں کے کانٹا نکلنے کے تقاضے سے ذرا بھی ٹکے تو وہ روزِ نازا ہوا گذر جائے گا۔ اس لئے ایک ایک لمحہ کو جاودانی سمجھیے۔ نہیں بلکہ سورج کی کرنوں سے اپنے لئے کچھ اوقات ادھار مانگ لیجئے۔ یہ ہماری سعادتِ بختی ہے کہ ہم سے کسی بڑی قربانیوں کا مطالبہ نہیں کیا گیا، ورنہ اس راہ میں تو پہلا قدم ہی بدر کا میدان ہوتا ہے۔“

الوداعی پیغام سے فارغ ہونے کے بعد پروفیسر صاحب اسٹیج سے نیچے آئے اور باری باری احباب سے گلے ملنے لگے۔ اور اس کے بعد بزمِ قرآنی کے یہ طائرانِ پیش رس، مخلصانہ آرزوؤں کے جلوں ایک دوسرے سے رخصت ہونے لگے۔ ستاروں کی انجمن آہستہ آہستہ بکھرتی چلی گئی۔ اور جب آفتاب اپنے نصف النہار سے آگے بڑھا تو اس کی نگاہیں کنونشن ہاؤس کی رونقوں کو اجڑتے دیکھ رہی تھیں۔ جہاں تین دن اور تین راتیں مسلسل نشیدِ قرآنی سے لالہ و گل کی فضا جھومتی رہی، وہاں اب گہری خاموشیاں طاری ہوتی جا رہی تھیں۔ کنونشن کمیٹی کے صدر اور کنونشن ہاؤس کے زندہ دل میزبان، جس کے چہرے پر ہمیشہ ایک مسکراہٹ سی کیلتی نظر آتی ہے، اب خاموش اور اداس اداس سا دکھائی دیتا تھا۔ اب وہ سال بھر ان انوکھے مہمانوں اور زندگی کے ساتھیوں کا انتظار کریں گے، اور آئندہ موسمِ بہار، اور جشنِ نزولِ قرآن کے ساتھ پھر خیر مقدم کی تیاریوں میں لگ جائیں گے۔

کنونشن ہاؤس کے میزبانوں! اور بزمِ قرآنی کے ہم صیغرو! اتم سب پر سلام ہو کہ تمہارے ربطِ باہمی اور ذوقِ سفر کے صدقہ میں آج قرآنی صبحِ انقلاب کی کرنیں، تداوتِ پرستی کی تاریکیوں اور سازشِ عجم کی چلمنوں سے ابھرا بھر کر پاکستان کی فضا سے بسبب میں پھلتی چلی جا رہی ہیں۔ تم نے ویارِ عشق میں اپنے مقام کا تعین کر لیا، اور ایک نیا زمانہ اور نئے شام و سحر تمہارے قدم لینے کو آگے بڑھ رہے ہیں۔ مبارک ہوں زندگی کی یہ کامرانیاں اور سعدِ نخبیاں، جن پر تاریخ ناز کرے گی، اور آنے والا وقت لکھیکا کہانی ایک نئے مضمون کی

# شُعْلَةُ مَنَاكُ

طلوعِ اِسلامِ كى چھٹی سالانہ كے نوپوشن

مُنْعَدَا كَلِيك (دلاہو)

۱۳ اپریل ۱۹۶۲ء

(دروپیداد، ماغوذاز طلوعِ اسلام - مئی، جون ۱۹۶۲ء)

لے ساقیا! ہر جگہ شعلہ مناک انداز: دگر آشوب قیامت بکھن خاک و انداز

بِسْمِ اللّٰهِ الرَّحْمٰنِ الرَّحِیْمِ

## تہنید

بادہ مستانِ حرم کے شوقِ مستی کی بساط  
بچھ رہی ہے پھر سجا ز نور کی آغوش میں

صدیوں کے پے درپے اور ناکام تجربوں نے نوعِ انسانی کو مایوسی اور شکست کے گھٹا ٹوپ اندھیروں میں لاکھڑا کیا ہے۔ ذہنِ انسانی کی مسلسل کاوشیں صحرائے نامرادی میں دم توڑ رہی ہیں اور کوئی نشانِ منزل نکاہوں کے سامنے موجود نہیں۔ نوعِ انسانی نامرادیوں اور حسریاں نصیبیوں کے اس نازک مرحلے سے دوچاڑ بھتی اور نضائے کائنات پر مایوسیوں کا یہ اندھناک سماں طاری تھا کہ فضاؤں میں ایک النگی اور دہشتیں آوازِ فردوس گوشِ بنتی سنائی دی۔ یہ آواز انسانی نجات و سعادت کے اس آخری اور مکمل ضابطہ حیات کی نقیب بھتی جو چودہ سو برس قبل خالقِ کائنات اور رب العالمین کی بارگاہِ عظیم سے حضور رسالت کی وساطت سے انسانوں کو عطا ہوا۔ اور اپنی عالم آرائی کے درخشندہ اور حسین ترین نقوشِ صفحہٴ ارض پر قائم کرنے کے بعد اب ریشمی غلافوں میں لپٹا پڑا تھا۔

یہ تھا تاریخِ انسانی کا وہ نازک مرحلہ جبکہ طلوعِ اسلام نے عراقِ دہشتیں کے اس ساز کو چھیرا، اور کوثرِ تسنیم کی موجوں میں ڈھلے ہوئے نغمے اس کے کالموں میں گونجنے لگے۔ گذشتہ چوبیس سال سے یہ دعوتِ انقلاب ہزاروں قلوب و اذنان میں اپنی صداقت کے نقوش قائم کرتی جا رہی ہے اس

کے عالم آراء مقاصد نکھر اور ابھر کر منظر عام پر آ رہے ہیں۔ اور اب نہ صرف پاکستان بلکہ بیرون پاکستان میں بھی، جگہ جگہ سے پُر خلوص اُمنگوں اور انتہائی مٹرب اور شش سے لبیک کہا جا رہا ہے۔

نومبر ۱۹۵۶ء میں طلوع اسلام کنونشن کے نام سے پہلی بار اس تحریک کے ہم نوا اور پس منظر اس فکر سے ہم آہنگ احباب کا اولین اجتماع لاہور میں ہوا۔ اور اس دعوت قرآنی کو منظم طور پر آگے بڑھانے کے لئے رابطہ باہمی اور مشاورت کی خوشگوار صورت سامنے آئی۔ اگلے سال راولپنڈی نے اس سلسلہ میں اپنے ہمالوں کی میزبانی کی اور پھر اس کے بعد لاہور کی سرزمین کو ان مسلسل سالانہ اجتماعات کے خیر مقدم کا شرف حاصل ہوتا چلا آیا۔ طلوع اسلام کنونشن کے اس چھٹے سالانہ اجتماع کے لئے قرعہ فال بھی لاہور ہی کے نام پڑا۔ اور موسم بہار کی شاداب فضاؤں میں گلبرگ کا ایک وسیع و عریض بنگلہ آراستہ و پیراستہ ہو کر قرآنی فکر کے طائرانِ پیش رس کے سالانہ اجتماع کا شہین قرار پا گیا۔

لاہور جسے بجا طور پر پانچ دریاؤں کی عروس بہار کا دھڑکتا ہوا دل کہنا چاہیے، اپنی پہنائیوں میں عظمت رفتہ کے کتنے ہی نقوش تابندہ اور گہرے رخسندہ کو سمٹاتے ہوئے ہے، لیکن بیسویں صدی کے آغاز سے تو اس کی دھڑکنیں نشید قرآنی کے جن زمزموں سے مالا مال چلی آرہی ہیں، اس کا اعزاز کسی دوسرے شہر کو حاصل نہیں۔ اپریل ۱۹۳۵ء تک اسی خیابان آرزو سے اقبال کا یہ نغمہ حیات گونجتا رہا کہ۔

گر تو می خواہی مسلمان زیتن

نیت ممکن حبز بقرآں زیتن

اور پھر مشرق کا یہ ستش نوا نقیر ہم سے یہ کہتے ہوئے رخصت ہو گیا کہ۔

سرود رفتہ باز آید کہ ناید

نسبے از حجاز آید کہ ناید

لیکن اس نالہ شراق کے ساتھ اس کی یہ نوید جانفزا بھی سنائی دی کہ

بہا میری نوا کی دولت پر وزیر ہے ساقی

یہ مبداء فیض کی کرم گستری کا اعجاز تھا کہ عین اس وقت جبکہ اس دانا سے راز کے ماتم میں خون کے آنسو

یہاں سے جا رہے تھے۔ طلوع اسلام کی ننھی ننھی کرنیں یہ نغمہ الاچی منظر عام پر آگئیں کہ  
اگرچہ میکدہ سے اٹھ کے چل دیا ساتی  
وہ مے وہ خشم وہ صراحی وہ جاا باقی ہے

وقت کا قافلہ رواں دواں آگے بڑھتا گیا۔ "دولت پر وزیر" اقبال کی نواؤں کا صلہ بن کر اس کے قافلے  
میں لٹتی چلی گئی۔ طلوع اسلام کی پہلی کرن اقبال کے مات میں سیاہ پوش ہو کر منظر اشاعت پر آئی تھی۔  
لیکن اس کے ساتھ ہی یہ اس کے نور بصیرت کی امین و ترجمان اور پاس بان بھی قرار پا گئی۔ شرآنی فکر  
کی نشر و اشاعت کا یہ حسین و جمیل سلسلہ اپریل ۱۹۳۸ء سے فضاؤں کو تاجناک بنانے چلا آیا ہے۔  
تقسیم ہند سے پہلے دہلی کا دار الحکومت اس مقصد عزیز کا سرچشمہ تھا۔ حصول پاکستان کے بعد دار الحکومت  
کراچی کو اس کا مرکز بننے کا شرف حاصل ہوا۔ ادھر پھر ۱۹۴۷ء سے خود اقبال کے لاہور نے اپنی چشم انتظار  
اس کی راہ میں بچھا دی۔ اب چار سال سے لاہور نہ صرف طلوع اسلام کا مرکز اور شرآنی فکر کا سرچشمہ  
بلکہ مفکر شرآن کا مسکن بھی ہے۔ اس کا یہی اعزاز طلوع اسلام کنونشن کے سالانہ انعقاد کے لئے وجہ  
جوازا بن جاتا ہے۔ اور اسی بنا پر یہ ضروری ہو گیا کہ کنونشن کے چھٹے سالانہ اجتماع کے لئے بھی نگر انتخاب  
اسی کے حق میں فیصلہ کرے۔

نئے حالات کے نئے تقاضوں میں اس سالانہ کنونشن سے متعلق بزمہا  
کنونشن کی تیاریاں | طلوع اسلام پہلے سے کہیں بڑھ کر ڈچپوں اور ذوق و شوق کا مظاہر  
کر رہی تھیں اور منتظمین کے لئے یہ ضروری ہو گیا تھا کہ اس مقصد کے پیش نظر ایسی جگہ تلاش کی جائے جو  
ان بڑھتی ہوئی ضروریات کے شایان شان کفیل ثابت ہو۔ بعد از تلاش بسیار ۱۲۸/۱۵ سی سکیم گلبرگ  
کا طویل و عریض بنگلہ سامنے آیا اور مالکان نے بسرت تمام اسے کنونشن کمیٹی کے سپرد کر دیا۔ یہ بنگلہ زیر تعمیر  
تھا اور اس کی دستوں میں سامان تعمیر کے ڈھیروں کے ڈھیر پھیلے ہوئے تھے۔ سہ روزہ عارضی ضروریات  
کے لئے بہت سی فوری لیکن عارضی تعمیرات کی بھی ضرورت تھی۔ پانی، بجلی اور ٹیلیفون کے کنکشن بھی شد  
ضروری تھے۔ کنونشن کی تاریخیں تیزی سے قریب آرہی تھیں اور کنونشن کمیٹی کو چند دنوں کے مختصر سے  
وقفے میں بڑے اہم اور ضروری انتظامات سے عہدہ برآ ہونا تھا۔ سلسلہ بڑا کٹھن تھا لیکن خارہ نساگانان  
دشت قرآنی کی ہمت نے اس دیرانے میں جہاں مواصلات تک کا کوئی ادنیٰ انتظام نہیں تھا، ایک تھی



دنیا بسادی۔ ہر کام تیزی اور خوش اسلوبی سے تکمیل پانے لگا۔ اور بارہ اپریل کی صبح کو جبکہ ملک کے دور دراز گوشوں سے نمائندگان کی آمد شروع ہوئی، ہر سٹے حسن ترتیب کے سانچوں میں ڈھلی ہوئی مہمانوں کے لئے چشم براہ تھی۔

۱۳ اپریل کی صبح کو طلوع آفتاب کے فوراً بعد کنونشن ہاؤس میں احباب کا داخلہ کی آمد کا سلسلہ شروع ہو گیا۔ دور دراز کی بزموں کے نمائندے مختلف ٹرینوں اور بسوں سے سارا دن لاہور پہنچتے رہے۔ لاہور پہنچ کر گلبرگ کے دورا نفاذہ دیرانوں میں کنونشن ہاؤس کو تلاش کرنا، پہاڑوں سے جوئے شیر لانے کے مترادف تھا۔ یہ کٹھن مرحلہ بھی کسی نہ کسی طرف طے ہوتا رہا۔ تلاش منزل لیسے میں نکلے ماندے تیس در مفصود پر پہنچ کر مسکراتے ہوئے آگے بڑھ آتے۔ اور کنونشن ہاؤس کی آغوشِ عاطفت خیر مقدم کہتے ہوئے انہیں اپنے دامن میں سمٹالیتی۔ مختلف کمروں میں چارپائیوں کا سلسلہ پھیلتا چلا گیا اور جب سورج اٹن مغرب میں غائب ہو رہا تھا تو مہمانوں سے کھپا کھچ بھرے ہوئے کمرے مسکراہٹوں اور تہقہوں کی تازہ بستیاں آباد کر چکے تھے۔ ایوان کنونشن رنگارنگ کے نمقوں سے جگمگا رہا تھا۔ اس وقت تک اس کاروانِ شوق کے قائد سالار جناب پرویز بھی کنونشن ہاؤس میں پہنچ گئے تھے۔ ان کی تشریف فرمائی اور ایک ایک کمرے میں پہنچ کر مصفیٰ انہن سے ان کی ہم آغوشیوں نے اس فضا کو مزید رنگینیاں اور شادابیاں بخش دیں۔ میر کارواں کی آمد ایوں سمجھیے۔

اک جہان تازہ کی صبح نمود

اک حیات نو کی شام افتخار

ماحول کے دیرانوں میں مسترتوں اور تہقہوں کا یہ جوم زبانِ حال سے یہ گیت گاتا سنانی دے رہا تھا کہ

کانتوں کو سنبھل و گل درجیاں کریں گے ہم

دروں کو آفتاب درختان کریں گے ہم

روشن کریں گے حق و صداقت کی مشعلیں

باطل کی ظلمتوں میں چراغاں کریں گے ہم

فضا مسترت بھرے تہقہوں سے گونج رہی تھی اور رات کے کھانے سے فراغت پا کر سب نعرانی اجلاس کے منتظر تھے کہ یکایک برتی رو بھی و نور مسترت کے ان ہنگاموں سے متاثر ہوئی۔ اور تاروں کو بھلاتے اور

شعلے ہر ساتے ہوتے آن واحد میں اُس نے روشنی کا سارا نظام تہ دبالا کر کے رکھ دیا۔ اب کرے شب و بچور کی تاریکیوں کا منظر پیش کر رہے تھے۔ ایوان کنولیشن پر الگ شب بچر کا سماں طاری تھا اور روشنی کی باز آفرینی کسی گھنٹوں تک ناممکن ہو کر رہ گئی۔ رات کا تغارنی اجلاس بھوڑا اگلی صبح پر ملتوی کرنا پڑا۔ اس سے صبح کے اجلاس کی اہمیت کافی بڑھ گئی۔

اس تغارنی اجلاس کو اب صبح کے افتتاحی اجلاس سے ہم آدیز ہونا تھا اور ستاروں کی چٹکیں بر ملا کہہ رہی تھیں کہ

دم سحر انکشاف ہو گا جو نبیض ہے موتِ شبنمی کا ! !

گلوں کے دل پر کرچی سجدے وہ تپتی تپتی کہ باد صوف ہے

بھلملاتے ہوئے ستاروں اور اذانِ سحر کی دلکشی ۳۳ اپریل کی صبح بہار کے نقیب بن گئے۔ احباب انحرطائیاں لے لے کر بستروں سے اٹھ بیٹھے۔ اور تھوڑی دیر بعد شتران کے یثیدانی صفیں باندھے کھڑے کھڑے اور نشید قرآنی کے تاثر سے نگاہیں مناک تھیں۔ نماز کے بعد احباب نے جلدی جلدی غسل اور ناشتہ وغیرہ سے فراغت حاصل کی۔ اب سب کا رٹ پنڈال کی طرف تھا اور ایوان کنولیشن کے دروازے انہیں خوش آمدید کہہ رہے تھے۔ پہلے اجلاس میں سب معمول تعارف ہوا۔ پھر استقبالیہ اور ناظم ادارہ کی رپورٹ۔ اس کے بعد پرویز صاحب اپنا استقبالیہ خطاب لے کر اسٹیج پر تشریف لائے۔ اس خطاب کا

پرویز صاحب کا استقبالیہ خطاب

عنوان تھا۔

ساقیا! بر جگم

شعاعہ مناک

انداز

دگر آشوب قیامت بجف خاک انداز

احباب کا خیر مقدم کرتے ہوئے پرویز صاحب نے اسے مبداءِ فیض کی گرم گستری سے تعبیر کیا کہ ان کی حقیر سی کوشش اب بے مثال کامرانیوں سے سرفراز ہے اور ان کے مہٹی بھرے سر و سامان ساتھیوں نے حالات کی نامساعدت کے باوجود جس سعی مشکور سے کام لیا ہے اس کی بدولت دعوتِ قرآنی کے پرچے پورپ اور امریکہ تک پہنچ گئے ہیں۔ پرویز صاحب نے اس یقینِ کامل کا اظہار کیا کہ ان کی امیدیں اور آرزوئیں لازماً

ایک حقیقت ثابتہ نشر پائیں گی۔ اور ایک ایک آواز اس کی تائید پر مجبور ہو جائے گی۔

تحریک کی مخالفت کا ذکر کرنے ہوتے پر دین صاحب نے فرمایا کہ ہم مطمئن ہیں کہ نشر و اشاعت کے سلسلے میں ہمارے وسائل کی کمی مخالفین کے زور مخالفت سے پوری ہو رہی ہے۔ مخالفین کے بے پناہ پروپیگنڈہ نے جس تیزی سے ہمارے مقاصد کی تکمیل کی ہے وہ ہمارے جیٹہ تصور میں بھی نہیں آسکتی تھی۔ انہوں نے پورے اعتماد سے اعلان کیا کہ نشر آن کی آواز کو اب روکا نہیں جاسکتا اور مخالفت کی خس و خاشاک اسکے سیل رواں کی روانی میں حائل نہیں ہو سکے گی۔

پر دین صاحب نے تحریک کے نادان دوستوں کو خاص طور پر متوجہ کیا اور ان پر واضح کیا کہ ہمارے دشمن اس تحریک کو اس نقصان کا ہتھیار بھی نہیں پہنچا سکتے جو نادان دوستوں کی غیر ذمہ دارانہ ردیوں کے ہاتھوں پہنچ سکتا ہے۔ چنانچہ انہوں نے ایسے لوگوں سے اپیل کی کہ وہ قرآنی تحریک کے بارے میں گفتگو کرتے ہوئے احتیاط سے کام لیں اور ایسی باتوں سے اجتناب کریں جو اس معاملہ میں غلط فہمیوں کا باعث ہوں۔

پر دین صاحب نے احباب پر واضح کیا کہ معاملہ نشر آن کو سمجھ لینے پر ختم نہیں ہو جاتا بلکہ سیرت و کردار کو نشر آن کے سانچوں میں ڈھالنے کی اشد ضرورت ہے۔ جس انقلاب کو ہم محسوس و مشہود پیکروں میں دیکھنا چاہتے ہیں، اسے سب سے پہلے ہمارے قلوب کی گہرائیوں میں جاگزیں ہونا چاہیے۔ مفکرت آن کا یہ خطاب قرآنی فکر کے طائران پیش رس کے لئے نشان منزل کی حیثیت رکھتا تھا۔ اس خطاب میں انہوں نے تحریک کے ہر گوشے کو وضاحت کے ساتھ نمایندگان کے سامنے پیش کیا۔ اور ہر نقطہ نظر سے انہیں اپنی ذمہ داریوں کا احساس دلایا۔ اختتام پر انہوں نے اس غزم کا اظہار فرمایا کہ

سے خانہ سلامت ہے تو ہر سرنی سے سے  
تترتین در و بام حرم کر کے رہیں گے

(بند)

(یہ خطاب آئندہ صفحات میں پیش خدمت ہے)

بِسْمِ اللّٰهِ الرَّحْمٰنِ الرَّحِیْمِ

## شعلہ مناک

## پازان ہم سفر کے نام

دریں صحرا گذر افتاد شاید کاروانے را  
پس از مدت شنیدیم نغمہ عکسے ساربانے را

عزیزان ہم عنانِ سلام درحمتنا!

ایک سال کی مدتِ فرائض، بڑی طویل و نصیب آرزو ہوتی ہے۔ لیکن میں اس کی زہرہ گداز می ڈبگر خراشی کو کم کرنے کے لئے کرتا یہ ہوں کہ جب کبھی کچھ لکھتا ہوں تو آپ احباب کو تصور میں سامنے رکھ لیتا ہوں۔ اور چونکہ لکھتا رہتا ہوں سال بھر برابر اس لئے آپ مجھ سے کسی وقت بھی جدا نہیں ہوتے۔

تم مرے پاس ہوتے ہو گویا  
جب کوئی دوسرا نہیں ہوتا

اس طرح میں فرائض کی گھڑیوں کو، وصال کے لمحات میں، ہر لکھتا ہوں، اور ہر لوچنے والے سے ایک تشبہ زیر لپی سے کہہ دیتا ہوں کہ

بیاد گیسو و رخسارِ یارِ گذری ہے

بڑے مزے میں شبِ انتظارِ گزری ہے

لیکن یہ تشبہ بہر حال ایک خوشگوار فریب سا ہوتا ہے۔ اس جدائی کی کوفت، فی الواقعہ اس وقت دور ہوتی ہے جب آپ احباب اپنی محبت و خلوص کے خرمین گل لئے، وجہ شادابی قلب و نظر ہو جائے ہیں

اور یوں، سال بھر کے انتظار کے بعد، پھر ساری فضا پر بہا رہا جاتی ہے۔ اور میری تیرہ سامانی بے تابانہ  
پکارا اٹھتی ہے کہ

حیرت کے منکدہ میں خوشی کا گزر کہاں!  
تم آگے تو رونق کا شانہ ہو گئی!

خدا آپ کے جذبہ رہ نور دی کو تیز سے تیز تر کر دے، کہ اسی سے آپ کا یہ کاروانِ شوق، باہیں ہمہ جذب و  
کیفِ قرآنی منزل کی طرف جا رہا ہے۔

میرس از کاروانِ جلوہ مستان      ز اسبابِ جہاں برکنده دستاں  
سجانِ شان، ز آوازِ جرس شور      چو از نوحِ نسیمِ درینستاں

## برادرانِ گرامی قدر!

مبارک نیض کی کرم گتیری سے قرآنی فکر کی اس حقیر سی کوشش کو جس قدر کامیابی ہوئی ہے میں  
جب اس پر نگاہ ڈالتا ہوں تو میرا سر نہایت زبردگارہ رب العزت، قدم قدم پر سجدہ ریز ہو جاتا ہے۔ غور کیجئے  
کہ تعداد کے اعتبار سے مٹھی بھر انسانوں کی یہ جماعت، ساز و سامان کے لحاظ سے بالکل بے بصاعت نہ  
کسی دنیاوی سہارے کی کوئی تائید نہ کسی گوشے سے کسی قسم کی کوئی امداد۔ ایسے ناساعد حالات، ادران  
میں کامیابی کا یہ عالم کہ ملک کا کوئی بعیدیت بعید تر گوشہ بھی ایسا نہ  
ہوگا جو اس آواز سے متعارف نہ ہو۔ قوم کے تعلیم یافتہ ہوشمند

**تخریب کی مقبولیت**

طبقة ( INTELLIGENTSIA ) میں، کسی نہ کسی نوعیت سے اب قرآن کا چرچا ہو رہا ہے  
نوجوان طالب علموں کا حلقہ اس آواز سے متاثر ہو رہا ہے۔ یورپ اور امریکہ تک کے علمی گوشوں میں یہ آواز  
پہنچ چکی ہے اور وہاں کے ریسرچ اسٹالرز اس کے متعلق مزید معلومات حاصل کرنے کے لئے اکثر آتے  
رہتے ہیں۔ حال ہی میں، ایک جرمن مصنف نے، اپنی ریاست ہندو پاکستان سے متعلق ایک دلچسپ  
کتاب شائع کی ہے جس کے ایک باب میں اس قرآنی تخریب کے متعلق اپنے انداز میں تفصیل سے لکھا  
ہے۔ وہ مجھ سے ملنے آیا تھا۔ اس مجرا العقول کامیابی کی وجہ اس کے سوا کیا ہے کہ حق کی آواز میں خود  
اننا اثر ہوتا ہے کہ وہ ساز و دیران کی کمی کو بڑی حد تک پورا کر دیتا ہے اور جو جماعت اس آواز کو لے کر آگے

بڑھتی ہے، خدا کی کائناتی قوتیں آگے بڑھ کر اس کا ساتھ دیتی ہیں۔ اور دنیا اس نظارہ کو اپنی آنکھوں سے دیکھ لیتی ہے کہ

شعاع مہر خود بے تاب ہے جذبِ تمنائے  
حقیقت ورنہ سب معلوم ہے پر دوازِ شبنم کی  
مجھے علی وجہ البصیرت اس کا یقین ہو رہا ہے اور اس سے یہ امید ایک حقیقتِ ثابتہ بن کر میرے سامنے  
آ رہی ہے کہ

شبنم افشانی میری پیدا کرے گی سوز و ساز  
اس چین کی نہر کلی درد آشنا ہو جائے گی!

حق کی آواز کی تائید کے سلسلہ میں بعض اوقات فطرت کا پردہ گرام عجیب  
ہوتا ہے۔ وہ حق کے موجدین کے ذرائع کی کمی کو مخالفین کے زورِ مخالفت  
سے پورا کر دیتی ہے۔ ہماری شرّانی فکر کی نشر و اشاعت کے سلسلہ میں بالکل یہی ہوا ہے۔ ہمارے  
پاس اتنے وسائل کہاں تھے کہ ہم اتنی تلبیل سی مدت میں اسے اس قدر عام کر سکتے مخالفین کے  
بے پناہ پردہ پگنڈہ نے یہ مقصد جس تیزی سے پورا کر دیا وہ ہمارے حیطہ تصور میں بھی نہیں آ سکتا تھا۔

کہے باشند کہ کارِ ناخدائی گند طوناں!  
کہ از طغیانِ موجے کشتیم بر ساحلِ افناد است

سچ ہے۔ گرگٹ آتش مزود کو بھڑکانے کے لئے پھونکیں مارتا ہے اور نتیجہ اس کا گلزارِ ابراہیمی کی نثریت  
نشانیوں ہوتا ہے۔ خدا اس کے پھپھڑوں کی قوت کو اور زیادہ کرے۔

مخمسب کی خیر، اونچا ہے اسی کے فیض سے  
رند کا، سانی کا، مے کا، خم کا، پچالے کا نام

۱۰ ایک روایت میں ہے کہ جب حضرت ابراہیمؑ کو جلائے کے لئے آگ روشن کی گئی تو باقی جانور اسے بچانے کی فکر کرتے  
تھے لیکن گرگٹ پھونکیں مار مار کر اسے بھڑکانے کی کوشش کر رہا تھا۔ یہ بھی مشہور ہے کہ وہ آگ ٹھنڈی ہو کر پھول بن گئی  
تھی۔ یہ اپنی مروجہ کہانیوں کی طرف تاہم ہے جس میں روایات کی صحت و سقم سے بحث نہیں۔

برادران عزیز! کبھی آپ نے اس پر بھی غور کیا ہے کہ طلوعِ اسلام کی اس قدر مخالفت کیوں ہوتی ہے؟

ہمارے ہاں کے مذہبی فرقے ایک دوسرے سے برسہا برس پیکار رہتے ہیں۔ کیونکہ ہر فرقہ اپنا جتنی قائم رکھنا اور اسے بڑھانا چاہتا ہے۔ طلوعِ اسلام کوئی مذہبی فرقہ نہیں۔ اس کی ساری تعلیم (قرآن کریم کی روشنی میں) فرقہ بندی اور گروہ سازی کے خلاف ہے۔ وہ وحدتِ امت کا دائمی اور اخوتِ اسلامی — بلکہ نوعِ انسان کی عالمگیر برادری — کا نقیب ہے۔ جو لوگ اس کی پیشین کردہ قرآنی فکر سے متفق ہیں، وہ نہ کسی نئے فرقے میں داخل ہوتے ہیں اور نہ ہی کسی نوعیت سے باقی مسلمانوں سے الگ کوئی اپنا گروہ بناتے ہیں۔ وہ اسلامی ارکان (نماز روزہ وغیرہ) اسی طریق سے ادا کرتے رہتے ہیں جس طریق سے وہ ادا کرتے چلے آتے تھے۔ (میں خود جنفنی گھرانے میں پیدا ہوا تھا اس لئے جنفنی طریقے کے مطابق نماز پڑھتا ہوں)۔ نہ ہی وہ، شتمِ نبوت کے بعد کسی نئے ظہور کے قائل ہیں۔ خواہ وہ نبوت کے نام سے ہو یا مسیحیت اور مجددیت کے نام سے۔ نبوت اور مجددیت تو ایک طرف، یہ تو اشخاص کی سیادت و امارت تک کا بھی قائل نہیں۔ اس کے نزدیک شتمِ نبوت کے بعد وابستگی صرف اسلامی نظام سے ہو سکتی ہے، افراد و اشخاص سے نہیں۔ افراد میں سے نہ کسی کا قول کسی کے لئے سند ہو سکتا ہے، نہ کسی کا عمل کسی کے لئے حجت۔ ظاہر ہے کہ جنکا عقیدہ اور مسلک یہ ہو، ان کے ہاں فرقہ بنانے کا سوال ہی پیدا نہیں ہوتا۔ لہذا، طلوعِ اسلام کی مخالفت ایک مذہبی فرقہ کی حیثیت سے ہو ہی نہیں سکتی۔

مذہبی فرقوں سے آگے بڑھتے تو سیاسی پارٹیوں کی آپس میں کشمکش رہتی ہے۔ کیونکہ ہر پارٹی کے سامنے اپنے اپنے سیاسی مفاد ہوتے ہیں۔ طلوعِ اسلام کا تعلق کسی سیاسی پارٹی سے بھی نہیں۔ اس کے نزدیک مذہبی فرقوں کی طرح سیاسی پارٹیوں کا وجود بھی امت کی تخریب اور دین کی تباہی کا موجب ہے۔ ملتِ اسلامیہ غیر مسلموں کے مقابلہ میں خود ایک پارٹی ہے۔ اس کے اندر پارٹیوں کا سوال ہی پیدا نہیں ہو سکتا۔ اس لئے سیاسی رقابت کی بنا پر بھی طلوعِ اسلام کی مخالفت نہیں ہو سکتی۔

اس سے واضح ہے کہ طلوعِ اسلام کی مخالفت اس لئے نہیں ہوتی کہ ان حضرات کو ڈر ہے کہ یہ کسی دن ایک طاقتور فرقہ یا پارٹی بن جائے گا۔ اس کی مخالفت، درحقیقت اُس قرآنی آواز کی مخالفت

ہے جسے یہ بلند کرتا ہے۔ قرآن کریم کے الفاظ میں — **فَاتَّخَذُوا مِنْكُمْ تَحِيَّةً وَمِنْكُمْ تَحِيَّةٌ إِلَيْكُمْ**۔ یہ تیری مخالفت نہیں کرتے۔ یہ مخالفت کرتے ہیں تو انہیں خداوندی کی جن کا یہ انکار کرتے ہیں۔ ذرا سوچئے کہ ملک میں لاکھوں کی تعداد میں ایسا لٹریچر شائع ہو رہا ہے جو نہ صرف دین کی اصل و بنیاد کے خلاف ہے بلکہ وہ قوم کے اخلاق تک کو تباہ کرتا ہے۔ ان حضرات نے کبھی متحدہ محاذ بنا کر یہ مطالبہ نہیں کیا کہ اس لٹریچر کو ضبط کر لیا جاتے۔ قوم میں ہزار ہا افراد ایسے ہیں جو خدا، رسول، وحی، آخرت کا نہ صرف انکار کرتے ہیں بلکہ ان کا (معاذ اللہ) مذاق اڑانے ہیں۔ ایسے لوگ بھی ہیں جو اپنے دہریہ (ATHEIST) ہونے پر فخر کرتے ہیں۔ ان حضرات کی طرف سے نہ ان کے خلاف کبھی کفر کے فتوے شائع ہوتے ہیں، نہ ان کی بیویوں پر طلاق پڑتی ہے، نہ ان کے نماز جنازہ پڑھنے پر کوئی اعتراض کیا جاتا ہے، نہ انہیں مسلمانوں کے قبرستان میں دفن کرنے سے روکا جاتا ہے۔ لیکن حامیانِ دینِ مبین کی رگِ حمیت پھٹکتی ہے تو ان لوگوں کے خلاف جو خدا، رسول، کتاب، ملائکہ، آخرت پر خالصتہً اس طرح ایمان رکھتے ہیں جس طرح قرآن کا مطالبہ ہے۔ جو اس کی کوشش کرتے ہیں کہ خدا کی کتاب کا نورِ اقصیٰ عالم میں پھیل جائے۔ جن کی سعی و کوشش کا منہتی یہ ہے کہ مسلمانوں میں پھر سے وہ صحیح اسلامی نظامِ قائم ہو جائے جو آج سے ڈیڑھ ہزار سال پہلے حجاز کی سرزمین میں محمد رسول اللہ والذین معہہ کے مقدس ہاتھوں سے متشکل ہوا تھا۔ اور جس کے قیام میں انسانیت کی فزونیات کا راز پنہاں ہے۔ ان لوگوں کے خلاف شرق سے عرب تک متحدہ محاذ قائم کیا جاتا ہے اور مخالفت کا طوفان برپا کر دیا جاتا ہے۔ ان کی بارگاہِ تقدیس ناب سے فیصلہ صادر ہوتا ہے۔

یہ لوگ، کافر اور دائرہ اسلام سے خارج ہیں۔ ان کے عقدِ نکاح میں کوئی مسلمان عورت نہیں رہ سکتی۔ اور نہ کسی مسلمان عورت کا ان سے نکاح ہو سکتا ہے۔ نہ ان کی نماز جنازہ پڑھی جائے گی۔ نہ مسلمانوں کے قبرستانوں میں ان کا دفن کیا جانا جائز ہے۔

لے اس زمانے میں پردیز صاحب کے خلاف ایک ہزار علماء کے دستخطوں سے کفر کا فتوے شائع ہوا تھا۔ (طلوع اسلام)



خنی کہ یہ بھی کہہ دیا گیا کہ یہ واجب القتل ہیں۔ یہ سب کس جرم کی بنا پر؟ اس جرم کی بنا پر کہ قَالُوا رَبَّنَا  
 اللَّهُمَّ — یہ کہتے ہیں کہ ہمارا آنا صرف اللہ ہے۔ وَ نَحْنُ لَكَ مُسْلِمُونَ ہم اسی کے احکام و قوانین  
 کے سامنے جھکتے ہیں کسی اور کے سامنے نہیں جھکتے جیسا کہ میں نے ابھی ابھی عرض کیا ہے یہ مخالفت  
 و شران کی الفتلابی آواز | ہماری نہیں قرآن کی اس آواز کی ہے جسے بلند کرنے کی ہم  
 کوشش کرتے ہیں اور اس کی وجہ ظاہر ہے قرآن کی کیفیت

یہ ہے کہ

زخمہ بر زنا رِ رگِ جاں می زند

وہ کسی انسان کا اقتدار و اختیار کسی دوسرے انسان پر رہنے نہیں دیتا۔ وہ کسی کو اجازت نہیں دیتا کہ  
 وہ دوسروں کی کمائی پر عیش اٹائے۔ وہ خدا اور بندے کے درمیان کسی طاقت کو حائل نہیں ہونے  
 دیتا۔ خواہ وہ آسمانی حقوق کی مدعی ملوکیت ہو یا خدائی نبیانت کی دعویٰ دار پیشوا بیت۔

چسیت قرآن؟ خواجہ را پیغام مرگ

دستگیر بندہ بے ساز و برگ

بالفاظ دیگر۔ موت کا پیغام ہر نوع غلامی کے لئے۔ لہذا جو تو تین دوسروں کو اپنا محکوم اور  
 غلام رکھنا چاہیں وہ قرآنی آواز کے عام ہونے کو کب گوارا کر سکتی ہیں۔ اندر یہ حالات ان حضرات کی طرف  
 سے اس فکر کی مخالفت قابل فہم ہے۔ علامہ اقبال کے الفاظ میں

گر فتم حضرت ملا ترش دوست

اگر با این سلمانی کہ دارم

مرا از کعبہ می راند حق اوست

(دیکھ) حاشیہ صفحہ گزشتہ) ایک ملنے والے نے جو کافی عرصہ کی سوچ بچار کے بعد طلوع اسلام کی قرآنی فکر کی طرف آئے ہیں، بھ  
 سے یہ سوال کیا۔ وہ کہنے لگے کہ میں ایک عرصہ تک کمیونسٹ خیالات کا رہا۔ کھلے بندوں مذہب کی مخالفت جو جی میں آتا کہتا تھا اس  
 وقت کسی نے بھی مجھے یہ نہیں کہا کہ تم کافر ہو۔ تمہاری بیوی تم پر حرام ہے۔ اب میں اسلام کا گر دیدہ ہوں اور مجھ پر یہ فتویٰ عاید کر  
 دیا گیا ہے۔ تو میں پھر سے وہی کچھ کیوں نہ ہو جاؤں جو پہلے تھا تا کہ ان فتوؤں کی زد سے بچ کر مسلمان شمار ہونے لگوں؟ اس  
 کا جواب یہی کافر حضرات دے سکیں گے میں کیا عرض کر سکتا ہوں؟

قرآن کریم سے ان حضرات کی مخالفت (بلکہ معاذ اللہ نفرت) اس حد تک پہنچ چکی ہے کہ اگر کوئی شخص نبی بلا ارادہ کہہ دے کہ ہمیں اس معاملہ میں قرآن کی طرف رجوع کرنا چاہیے، تو یہ تلملا اٹھتے ہیں اور شور مچا دیتے ہیں کہ یہ پرویزیت ہے اور وہ بچاؤ کا کارہ جانتے ہیں کہ بھستے کیا قصور سرزد ہو گیا۔ یعنی اب یہ حضرات قرآن کریم کا نام تک سننا بھی گوارا نہیں کر سکتے۔ کتنی گہری نفی پائی حقیقت تھی جس کی طرف اللہ تعالیٰ نے یہ کہہ کر اشارا کیا تھا کہ **وَلَقَدْ صَوَّرْنَا فِي هَذَا الْقُرْآنِ لِيَذَّكَّرُوا وَمَا يَزِيدُهُمْ إِلَّا نُفُورًا** (۱)۔ ہم اس قرآن میں حقائق کے مختلف گوشوں کو لوٹا لوٹا کر لاتے ہیں تاکہ یہ اس سے نصیحت حاصل کریں۔ لیکن اس سے ان کی نفرت اور زیادہ ہوتی جاتی ہے۔ خدا ہا ساری حالت پر رحم کرے۔

ان میں ایک طبقہ تو ان کا ہے جو دیدہ و شنیدہ قرآنی تسلیم کی مخالفت کرتے ہیں۔ کیونکہ ان سے ان کی دنیا پرستیوں پر سخت زد پڑتی ہے۔ دوسرا طبقہ ان لوگوں کا ہے جن کی **ان کی ذہنی سطح** ذہنی سطح اتنی بلند نہیں کہ وہ شرابی حقائق کا ادراک کر سکیں اس لیے ان کے نزدیک وہی شخص صحیح العقیدہ مسلمان ہو سکتا ہے جو دنیائی سوچے جیسا وہ سوچتے ہیں۔ وہی کہے جو وہ کہتے ہیں۔ جو ان کی ذہنی سطح سے ذرا بلند ہو کر شراب ان کریم کے متعلق غور و فکر کرے، وہ کافر ہے۔ ان کے نزدیک قرآن کا مصدق انتہائی ہے۔ کہ از بسین او آسماں بیری۔ انہی کے متعلق حضرت علامہ نے کہا تھا کہ

زانسوتے گردوں دش بریکانہ  
بے نصیب از حکمت دین نئی  
کم نگاه و کور ذوق و ہرزہ گرد  
ملت از قال و اقوال فرد فرد  
نزد او ام الكتاب افسانہ  
آسمانش تیرہ از بے کو کبی

مکتب و ملامت اسرار کتاب

کور مادر زاد و نور آفتاب (جاوید نامہ)

اقبال کے متعلق ممکن ہے کہہ دیا جائے کہ دین کے متعلق وہ کیا جانتا تھا کیونکہ وہ ڈاڑھی منڈاتا تھا ایسی بات میں نے یونہی مزاح و قیاس نہیں کہی۔ ان حضرات کے نزدیک خدا پرستی اور دین شناسی کا یہ اولین معیار ہے۔ پچھلے دنوں میں نے مفتی محمد شفیع صاحب کے خط کے جواب میں لکھا تھا کہ

خدا پرستی کا معیار | جس لٹریچر کی بنا پر مجھے کاغذ شمار دیا جا رہا ہے، اسکے متعلق  
 اٹنا عرض کر دینا کافی سمجھتا ہوں کہ اس وقت ملک میں ہزاروں  
 تعلیم یافتہ نوجوان ایسے ہیں جو اس لٹریچر کی بدولت اسلام کے گردیدہ ہیں اور اگر یہ  
 لٹریچر ان تک نہ پہنچتا تو وہ کبھی کے مغربی مادیت یا روس کی کیونترزم کے آغوش میں  
 جلا چکے ہوتے۔

اس پر ایک جریدہ میں جو اس طبقہ کا نمائندہ ہے، لکھا گیا کہ  
 کیا جناب پرویز صاحب ازہرہ کرم ان ہزاروں تعلیم یافتہ نوجوانوں میں سے کسی ایک  
 ایسے نوجوان کی بھی متعین طور پر نشاندہی کر سکتے ہیں کہ وہ کون ہیں اور کس دنیا میں بستے  
 ہیں (جوان کا لٹریچر پڑھنے سے پہلے تو مادہ پرست، اور ڈاڑھی منڈا ہو، مگر ان کا لٹریچر  
 پڑھنے کے بعد خدا پرست بھی ہو گیا ہو اور ڈاڑھی بھی رکھ لی ہو۔

(ایشیا - ۲۴ مارچ ۱۹۶۲ء)

لہذا ان کے نزدیک دین کے معاملہ میں اقبال کا قول بھی کیا وزن رکھ سکتا ہے؟ اس لئے اس امر کی  
 وضاحت کے لئے کہ اس طبقہ کے علم دین کی حقیقت کیا ہے میں انہی میں سے دو ایک کی رائے پیش کر  
 دینا مناسب سمجھتا ہوں۔ مفتی محمد عبدہ مصر کے نامور عالم گزر سے ہیں۔ یہ بین الاقوامی شہرت کے  
 مالک تھے۔ وہ جامدہ ازہرہ کے متعلق جو اسلامی دنیا میں مذہبی علوم کی سب سے بڑی درس گاہ ہے،  
 لکھتے ہیں۔

جو شخص ازہرہ یا اس کی قبیل کے مدارس میں جتنی زیادہ مدت تک تحصیل علم کرتا ہے۔  
 اتنی ہی اس میں تحصیل علم کی صلاحیت مفقود ہوتی جاتی ہے۔

(تفسیر المنار، جلد اول، صفحہ ۱۸۱)

یہ اخبار اس جماعت (جماعت اسلامی) کا ترجمان ہے جو اپنے آپ کو ماڈرن اور لیبرل خیالات رکھنے والی کہتی ہے  
 واضح ہے کہ اس وقت میرا مقصد ڈاڑھی کے متعلق کوئی بحث چھیڑنا نہیں۔ نہ ہی ڈاڑھی رکھنے والوں کا کسی طرح استخفا  
 مقصود ہے۔ میرا مطلب صرف یہ بیان کرنا ہے کہ ان حضرات کے نزدیک خدا پرستی کا معیار یہ رہ گیا ہے۔

مفتی محمد عبیدہ کے شاگرد، سید رشید رضا (مجموع) اپنے استاد کا قول نقل کرنے کے بعد لکھتے ہیں۔  
ان کا خیال تھا کہ علمائے ازہر اور ان کی قسم کے اور بڑے بڑے شیوخ و علماءِ اردو بزرگ  
ہیں جن کی اصلاح کی امید بانی نہیں رہی۔

جب جامعہ ازہر کا یہ حال ہے، تو اسی کے خطوط پر منٹشل، ہمارے ہاں کے دارالعلوموں کے متعلق باسانی  
اندازہ لگا یا جاسکتا ہے۔ مولانا ابوالکلام آزاد (مجموع) طبقہ علماء کے سرخیل اور امام الہند سمجھے جاتے  
تھے۔ انہوں نے اپنی مشہور تصنیف، تذکرہ میں علماء کی سیرت و کردار کا جو نقشہ کھینچا ہے اس سے  
درگزر کرتا ہوں۔ ان کے علم کے متعلق وہ لکھتے ہیں۔

مذکورہ غور کرنے کے بعد یہ حقیقت کھلی کہ اُمتِ اسلامیہ کے تمام مفاسد، مصائب  
کی اصلی جڑ وہی چیزیں ہیں جن کو یونانیت اور عجبت سے تعبیر کرنا چاہیے۔ سارے بزرگ  
بار و ثمراتِ فساد کا انہی سے ظہور و نمود ہوا۔ آج ہمارے مدارس میں جو علوم باسمِ مہل و  
اساسِ علومِ شرعیہ پڑھے پڑھاتے جاتے ہیں، اگر کسی صاحبِ حکمت کی نظرِ کیمیائی  
ان کی تحلیل و تفرید کرے تو کھل جائے کہ اس قدر حصہ ان کا شریعتِ اصلہ اور دین  
الخاص سے مرکب ہے اور اس قدر اس فتنہ عالمِ آشوب، یونانیت اور عجبت سے کوئی  
شے اس سے نہ بچی حتیٰ کہ علمِ علومِ الہیہ و بلاغت و بیان۔ اور عملاً جزئیاتِ اعمال  
و رسوم و ہنئیاتِ معاشرت وغیر ذلک۔ جب یہ حال علومِ شرعیہ بلکہ نام نہاد اصولیہ  
کا ہے، تو پھر ان اساطیر و ادا نام کا کیا پوچھنا جن کو بہ لقبِ شریف، معقولات، پکارا  
جاتا ہے۔

گذرے ہوئے لوگوں سے آگے بڑھے تو جو لوگ آج اس طبقہ میں موجود ہیں، وہ بھی اس تنقید  
میں ان سے پیچھے نہیں۔ سید ابوالاعلیٰ صاحبِ مودودی طبقہ علماء کے متعلق لکھتے ہیں۔

یہ طبقہ جس ماحول سے تعلیم و تربیت پا کر آتا ہے اور جس ماحول میں زندگی بسر کرتا  
ہے وہاں دین کے مہات اور قوم کے مصالح کے لئے کوئی جگہ نہیں۔ تمام دلچسپیاں  
سمٹ کر چھوٹی چھوٹی نزاعی باتوں میں جمع ہو گئی ہیں۔ یہ لوگ زمانے کے موجودہ رجحانات  
اور ذہنیوں کی نئی ساخت کو جہنہ کی قطعاً کوشش نہیں کرتے۔ جو چیزیں مسلمانوں کی

نئی نسلوں کو اسلام سے بریکانہ کر رہی ہیں۔ ان پر اظہارِ نصرت تو ان سے جتنا جی چاہے کرا لیجئے۔ لیکن اس زہر کا تریاق بہم پہنچانے کی زحمت وہ نہیں اٹھا سکتے۔ جدید حالات نے مسلمانوں کے لئے جو پیچیدہ علمی اور عملی مسائل پیدا کر دیئے ہیں ان کو حل کرنے میں ان حضرات کو ہمیشہ ناکامی ہوتی ہے۔ اس لئے کہ ان مسائل کا حل اجتہاد کے بغیر ممکن نہیں اور اجتہاد کو یہ اپنے اوپر حرام کر چکے ہیں۔ اسلام کی تعلیمات اور اس کے قوانین کو بیان کرنے کا جو طریقہ آج ہمارے علماء اختیار کر رہے ہیں وہ جدید تعلیم یافتہ لوگوں کو اسلام سے مانوس کرنے کے بجائے الٹا متنفر کر دیتا ہے اور بسا اوقات ان کے مواظظ سن کر یا ان کی تخریروں کو پڑھ کر بے اختیار دل سے یہ دعا نکلتی ہے کہ خدا کرے کسی غیر مسلم یا بھٹکے ہوئے مسلمان کے چشم و گوشہ تک یہ صدمے بے ہنگام نہ پہنچے۔

(تفتیحات صفحہ ۲۸)

آپ کو غالباً اس کا علم ہو گا کہ بس دس نظامیہ کی تکمیل کے بعد ان حضرات کو عالم ہونے کی سند ملتی ہے، قرآن کریم اس کے نصاب ہی میں داخل نہیں۔ صرف آخری سال سورہ بقرہ کی تفسیر مینیاوی تبرا پڑھا دی جاتی ہے۔ لہذا اس طبقہ کی طرف سے اگر شرابی حقائق کی مخالفت ہوتی ہے تو یہ بچلے معذرتیں شرابی حقائق کا ادراک ان کے بس کی بات نہیں۔

ز خود رسیدہ چہ داند نوائے من ز کجاست

جہان او دگر است و جہان من دگر است

ان کا تصور وہ ہے جس کی طرف حضرت علامہؒ نے یہ کہہ کر اشارہ کیا ہے کہ

تیری نگاہ سر دمایہ۔ ہاتھ ہے کونناہ

ترا گتہ کہ نخیل بلند کا ہے گناہ

جو بات ان کی ذہنی دسترس سے باہر ہو وہ ان کے نزدیک کفر ہے۔ اور اس کفر کی مخالفت

جہادِ عظیم۔ اگر نہیں کہیں ایسی تعلیم مل جاتے جس سے یہ

مخالفت بر بنائے جہالت | قرآن کریم کا پیش کردہ تصور حیات اور اس کے حقائق و

غواض سمجھنے کے قابل ہو جائیں، تو پوچھتے نہیں کہ ان کی حالت کیلئے کیا ہو جاتا ہے۔

کیا جانئے کیا کہتا۔ کیا دیکھتا۔ کیا کرتا !  
زاہد کو بھی گردیتا مجھ جیسی خدا آنکھیں

جب قرآن کریم سمجھ میں آنے لگا جاتے تو پھر انسان کا دماغ نگاہ چھوٹی چھوٹی جزئیات اور نسبی اختلافات میں الجھتا ہی نہیں۔ اس کی نظر بہت بلند اور اس کی فکر کا دائرہ بڑا وسیع ہو جاتا ہے اس کی نگاہ دین کے مہاتما اصول اور زندگی کے اہم عملی مسائل پر ہوتی ہے۔ وہ ہر اس شخص کو اپنے سے قریب تنزلانے کی کوشش کرتا ہے جس کا رجحان ذرا سا بھی دین کی طرف ہو۔ اگر ان حضرات کو تو نوبت نصیب ہو کہ یہ قرآن کے حقائق سے بہرہ یاب ہو سکیں تو یہ آپ احباب کو، سب سے زیادہ اپنے قریب پائیں جس کی نگاہ قرآن پر ہو اس کی تو کیفیت یہ ہو جاتی ہے کہ جو قرآن سے قریب ہو وہ اس کا عزیز ترین دوست اور رشتہ دار ہو جاتا ہے۔ اسی لئے میں ان حضرات سے کہا کرتا ہوں

وہ تو وہ ہیں نہیں ہو جائے گی الفت مجھ سے !

اک نظر رقم میرا محبوب نظر تو دیکھو

لیکن مشکل یہ ہے کہ انہیں تعلیم ہی کچھ اس انداز کی ملتی ہے جس سے یہ خدا کی اس کتاب عظیم کی طرف آنے ہی نہیں پاتے۔ اور چونکہ انہیں بتایا یہ جاتا ہے کہ جو کچھ اس کے مطابق نہ ہو جو ہتھیں پڑھایا گیا ہے وہ کفر اور باطل ہے، اس لئے یہ حضرات قرآن اور قرآن پیش کرنے والوں کی اس طرح مخالفت کرتے ہیں۔

یہی مخالفت کرنے والوں کا وہ گروہ جو رہنمائے جہالت شرعی فکر کی مخالفت کرتا ہے انہی

کو وہ شاطر اپنا آلہ کار بنا لیتے ہیں جو اپنے مفاد کی خاطر شرعی فکر و نظام کی مخالفت کرتے ہیں۔

لیکن یہ آواز دہ نہیں سکتی | لیکن اللہ کا شکر ہے کہ قرآن کریم کی یہ آواز اب اس قدر عام ہو چکی ہے کہ اس کا سیل رواں، مخالفت کی اس شمس و خانناک

سے رک نہیں سکتا۔

میں نہ رند۔ یہ زاہد کے بس کی بات نہیں

تمام شہر ہے، دو چار دس کی بات نہیں

جن سروں میں خدا کی اس کتابِ عظیم کا سودا سما جاتا ہے، ان کی زبانیں اس کے تذکرہ سے رک کیسے بچتی ہیں؟ ان کی تو کیفیتیں یہ ہوتی ہے کہ

بڑھتا ہے اور ذوقِ گنہ یوں سوزا کے بعد

ان کی زندگی کا ایک ایک لمحہ اس بلند و بالا مقصد کے حصول کے لئے وقف ہوتا ہے کہ قرآن کریم کے ابدی حقائق تا بندہ ستاروں کی طرح جگمگ جگمگ کرتے دنیا کے سامنے آجاتیں اور خدا کا شہین کردہ نظام، دنیا میں عملاً متشکل ہو جائے تاکہ نوع انسانی جن تاریکیوں میں الجھ کر صحیح راستہ نہ چو سکی ہے وہ تاریکیاں چھٹ جائیں اور جنت سے نکلے ہوئے آدم کو پھر سے جنت میں جانے کا کہکشانی صراطِ مستقیم مل جائے۔ یہ مقصد حاصل ہو جائے تو اس کے لئے انہیں جو سزا بھی دی جاتی ہے اسے انتہائی مسرت سے برداشت کیے۔

کے کچھ ابرہ کچھ شراب آئے اس کے بعد آئے جو عذاب آئے  
ہامِ بینا سے ماہتاب آتے دستِ ساقی میں آفتاب آئے

ہر گِخوں میں پھر چراغیاں ہو

سامنے پھر وہ بے نقاب آئے!

اور اس طرح "زمین اپنے نشوونما دینے والے کے نور سے جگمگا اٹھے" دنیا انہیں جو جی میں آئے کہے ان کی انتہائی آرزو یہ ہے کہ جب یہ بحضورِ داورِ محشر جائیں تو ان کا شمار اس گروہ میں نہ ہو جس کے متعلق حضور رسالتمآب بدرگاہ رب العزت شکایت کر رہے ہوں کہ

يٰرَبِّ اِنَّ قَوْمِي اتَّخَذُوْا هٰذَا الْقُرْاٰنَ مَهْجُوْرًا ۗ (۲۵)

اے میرے پروردگار! یہ ہے میرے نام لیواؤں کی وہ قوم جس نے اس قرآن کو

چھوڑ رکھا تھا (یا اس کی آڑوی سلب کر رکھی تھی)۔

آپ کو برادرانِ عزیز! اس حقیقت کا علم ہے کہ میں شروع سے یہ اعلان کرتا چلا آ رہا ہوں کہ قرآن کریم کا طالبِ علم ہوں میں جو کچھ قرآن مجید سے سمجھتا ہوں اسے بلا کم و کاست دوسروں کے سامنے پیش کر دیتا ہوں میں نے کبھی یہ دعویٰ نہیں کیا کہ میں نے جو کچھ سمجھا ہے وہ صرف آخر ہے یا اس میں اصلاح کی گنجائش نہیں میرے اس اعلان پر میری تصانیف شاہد ہیں میں ہمیشہ ایسا ہی نظر کو دعوت

دیتا ہوں کہ وہ میری قرآنی فکر کو تنقیدی نگاہ سے دیکھیں اور اگر انہیں کسی جگہ کوئی سہو یا ستم نظر آئے تو اس سے مجھے مطلع فرمائیں۔ میں ان کا شکر گزار ہوں گا۔

**معیار قرآن ہونا چاہیے** لیکن اس کے لئے بنیادی شرط یہ ہے کہ صحیح اور غلط کا معیار قرآن کریم ہو۔ اپنی بصیرت کے مطابق قرآن پیش کرتا ہوں، اس لئے اسے قرآن ہی کی کسوٹی پر پرکھنا چاہیے۔ اگر میری کوئی بات قرآن کے خلاف ہے اور کوئی حباہل اور عامی بھی اس کی نشاندہی کرتا ہے، تو میں اس کے سامنے سر تسلیم خم کرنے کے لئے ہر وقت آمادہ ہوں۔ لیکن اگر کوئی فرد یا افراد کی جماعت، خواہ وہ گروہ کثیر ہی کیوں نہ ہو۔ یہ کہتی ہے کہ جو کچھ تم کہتے ہو وہ ہمارے معتقدات کے خلاف ہے، اس لئے غلط اور خلاف دین ہے، تو میں اسے تسلیم کرنے کے لئے تیار نہیں ہو سکتا۔ اس لئے کہ میں جس خدا پر ایمان لایا ہوں اس کا حکم یہ ہے کہ **اتَّبِعُوا مَا أَنْزَلَ إِلَيْكُمُ مِنَ الْكِتَابِ** (قرآن) اور **وَلَا تَتَّبِعُوا مِنْ دُونِهِ أَوْلِيَاءَ** (دوسری جماعتوں سے تمہاری طرف نازل کیا گیا ہے اس کی پیروی کرو۔ اس کو چھوڑ کر اور سرپرستوں اور مددگاروں کی پیروی مت کرو۔ یہ ہے میرے نزدیک غلط اور صحیح، حق و باطل اور کفر و ایمان کا معیار۔

**وَمَنْ لَّمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ** (دہرے)

جو کتاب خداوندی کے مطابق فیصلے نہیں کرتا تو یہی لوگ کافر ہیں۔

یہ سے لئے حرف آخر اور قول فیصل ہے۔ اگر کسی کے نزدیک یہ "کفر" ہے تو مجھے اس "کفر" پر ناز ہے خدا اس پر مجھے زندہ رکھے اور اسی پر موت دے۔



اب برادرانِ عزیز! دوسری طرف آئیے میں نے جو کہا ہے کہ نظرت، بعض اوقات، خود مخالفین کی مخالفت، سے حق کی تائید کا کام لے لیتی ہے تو اس کا مطلب یہ نہیں کہ آپ اربابِ قرآنی آواز کے پھیلانے کے سلسلہ میں اپنی ہی دکاوش میں سست رہ جائیں۔

**آپ کا کام** قطعاً نہیں، یہ ٹھیک ہے کہ ٹھوکر (FALL) نہر کے پانی کی رفتار کو تیز کر دیتی ہے، لیکن اسی نہر کی رفتار کو جس کا پانی ٹھوکر کو پہنچا کر آگے بڑھ جائے۔ اگر نہر کے پانی کی سطح ٹھوکر کی بلندی سے نیچی ہو، تو وہ نہر دھڑن جاتی ہے اور اس کی روانی ختم ہو جاتی ہے۔ اس لئے ضروری ہے



کہ مخالفت کی تیزی کے ساتھ آپ کی کوششیں تیز سے تیز تر ہوتی جائیں۔

اس ضمن میں عزیزانِ من! میں ایک اہم نکتہ کی وضاحت ضروری سمجھتا ہوں۔ آپ میں سے جو حضرات کچھ عرصہ سے اس تحریک کے ساتھ وابستہ ہیں، وہ تو اس حقیقت کو سمجھ چکے ہیں لیکن نووارد اہباب جو ایک خاص ولولہ لے کر شریکِ محفل ہوتے ہیں، انہیں اس نکتہ کے سمجھنے میں ذرا دقت لگتا ہے۔ جو کچھ میں اس مقام پر کہنا چاہتا ہوں اس کا اولین مخاطب یہی طبقہ ہے۔ ان کا تعاضبہ عملی پروگرام ہوتا ہے کہ ہمارے سامنے کوئی عملی پروگرام نہیں۔ جیسا کہ میں اس سے پہلے بھی متعدد بار عرض کر چکا ہوں، ہمارے ہاں ہنگامی تحریکوں اور سیاسی جماعتوں نے اس قسم کا تصور عام کر رکھا ہے کہ جس پروگرام میں ہنگامہ خیزیاں اور شور انگیزیاں نہ ہوں، وہ پروگرام عملی نہیں ہوتا۔ عملی پروگرام کے لئے، بگولوں کا سارنٹھ، اور طونان کا سا جوش و خروش ضروری ہے۔

طلوعِ اسلام اپنی نوعیت کی پہلی اور منفرد تحریک ہے جس کا مقصد لوگوں کے قلب و نگاہ میں ایک نیا ہی تبدیلی پیدا کرنا ہے۔ اس لئے کہ اس نے قرآنِ کریم کی تعلیم سے اس حقیقت کو اچھی طرح سمجھ لیا ہے کہ اِنَّ اللّٰهَ لَا يُغَيِّرُ مَا بِقَوْمٍ حَتّٰی يُغَيِّرُوْا مَا بِاَنْفُسِهِمْ (۱۳) جب تک کسی قوم میں نفسیاتی تبدیلی نہیں ہوتی اس کی حالت نہیں بدل سکتی۔ طلوعِ اسلام کا مقصد قوم میں اس نفسیاتی تبدیلی کا پیدا کرنا ہے۔ اور یہ مقصد ہنگامہ آرا میوں سے حاصل نہیں ہو سکتا۔ خاموش لیکن استقامت آمیز تبلیغ سے ہو سکتا ہے۔ لاہور کا نوجوئے علم نہیں، لیکن کراچی میں برسوں تک ایک عجیب منظر دکھائی دینا رہا۔ شام کے وقت شہر کی سب سے بارونق سڑک افسٹن سٹریٹ کے چوراہے پر ایک کونے میں، ایک

یورپین نوجوان خاموش کھڑا دکھائی دیتا۔ عمدہ سوٹ میں ملبوس، ایک تختہ گلے میں لٹکائے، اور ہاتھ میں ایک پمفلٹ لئے، خاموش کھڑا ہے۔ خاموش پنٹھر کے بت کی طرح خاموش، دودو، تین تین گھنٹے ہر روز اسی طرح کھڑا رہتا۔ اگر کسی نے آگے بڑھ کر پمفلٹ مانگا تو اس نے زبان سے ایک لفظ

کہے بغیر، ہاتھ والا پمفلٹ اسے دے دیا، اور ایک اور پمفلٹ نکال کر ہاتھ میں پکڑ لیا۔ میں نے اسے ہفتوں، مہینوں، برسوں اسی طرح دیکھا۔ اس قسم

## خاموش تبلیغ

کے اور نوجوان بھی شہر کے مختلف مقامات پر اسی طرح کھڑے ملتے۔ یہ ایک عیسائی، تبلیغی ادارہ کے مشنری تھے۔ لوگ ان کی اس بے معنی حرکت کا مذاق اڑاتے، لیکن جب ان کی رپورٹ شائع ہوئی،

تو اس سے معلوم ہوتا کہ ان کی وہ خاموش تبلیغ کہ قدر گہرا اور وسیع اثر کرتی جا رہی تھی۔ وہ دراصل اس طرح مجتہس لوگوں کا رُخ اپنے مرکزی ادارہ کی طرف موڑ دیتے تھے۔

ہمارے سامنے بھی براہِ درانِ عزیز! اسی قسم کا پروگرام ہے۔ ہمارا مقصد شرعی تعلیم کی تبلیغ ہے۔ یعنی اس فکر کو خود سمجھنا اور سمجھنے کے بعد دوسروں تک پہنچانا۔ لٹریچر کے ذریعے پہنچانا اور معاملات میں اپنے حسن کردار کے ذریعے اس کی صداقت کا ثبوت ہم پہنچانا۔ اس پروگرام کا میدان اس قدر وسیع ہے کہ یہ ختم ہی نہیں ہو سکتا۔ لیکن قرآنی پروگرام اور ان خاموش مشنریوں کے پروگرام میں ایک بنیادی فرق ہے۔ وہ خاموش کھڑے رہ کر لوگوں کو اپنی طرف متوجہ کرتے تھے۔ یہ زندگی کا منفی جانب پیلو (NEGATIVE

ASPECT) ہے اور عیسائیت کی خصوصی تعلیم قرآن مثبت پیلو (POSITIVE ASPECT) کو سامنے لاتا ہے اور اسی کو صحیح طریق قرار دیتا ہے۔ یہ وہ طریق ہے جو ملت اسلامیہ کے مؤسس

حضرت ابراہیمؑ کو خدا کی طرف سے اس وقت ملا جب آپ نے قوم کی حالت سے شدید طور پر متاثر ہو کر بدرگاہ رب العزت عرض کیا کہ رَبِّ اَرِنِي كَيْفَ تُحْيِي الْمَوْتِي اَمْ اَمْحَاكَ اس قسم کی بے حس اور مردہ قوم کس طریق سے زندہ ہوگی؟ وہ طریق کیا تھا؟ یہ کہ فَخُذْ اَرْبَعَةً مِّنَ الطَّيْرِ فَصُرْهُنَّ

الْكَيْثَ۔ یعنی وہی طریق جس سے وحشی پرندوں کو سدھایا جاتا ہے۔ ان پرندوں کی کیفیت یہ ہوتی ہے کہ وہ آپ کے سائے سے دور بھاگتے ہیں۔ ذرا سی آہٹ

ہوتی اور وہ جھٹ سے اڑ گئے۔ ان پرندوں کو سدھانے کے لئے خاموش کھڑے رہنے سے کام نہیں چل سکتا۔ انہیں حسن سیرت سے اپنے ساتھ اس قدر مانوس کرنا پڑتا ہے کہ آپ انہیں کھلی نضابیں چھوڑ کر چہل

جی چلنے چلے جائیں۔ ثُمَّ ادْعُهُنَّ يَأْتِينَكَ سَعْيًا (پہلے)۔ آپ کی آواز پر وہ دوڑتے ہوئے آپ کی طرف آجائیں گے۔ یہ مثبت پروگرام ہے۔ لیکن اس میں ہنگامہ آرائی کا کوئی دخل نہیں۔ دخل

تو ایک طرف اگر انہیں سدھانے کے دوران میں کہیں ذرا سی آہٹ ہو جاتے۔ یا آپ سے کوئی خلاف معمول اور غیر مانوں خفیف سی حرکت سرزد ہو جائے تو وہ فوراً بدک جائیں گے۔ لہذا اس کے لئے نہایت

صبر و سکون کے ساتھ، ایک لمبے شدہ پروگرام کے مطابق چلتے جانا ہوگا۔ ظاہر ہے کہ اس کے لئے ندی کی سی روانی اور چٹان کی سی استقامت کی ضرورت ہوگی۔ یہی ہمارا پروگرام ہے اور اسی پر ہمیں

کاربند رہنا ہے۔ اس تبلیغ کے ذرائع میں عندا ضرورت، اور حسب اقتضائے وقت تبدیلی آتی

رہے گی، لیکن کسی کی بے تابی متنا کا نقصان کچھ ہی کیوں نہ ہو، ہمارے پروگرام میں ہنگامہ آرائی کا دخل کبھی نہیں ہوگا۔ جو احباب اس پروگرام میں شریک ہونا چاہیں، انہیں اس بنیادی حقیقت کو اچھی طرح سمجھ لینا چاہیے کہ یہاں پر دانے کی طرح جلنا ہے۔ مرغِ سحر کی طرح شور نہیں مچانا۔

اس سلسلہ میں ایک اور ضروری بات کو بھی پیش نظر رکھنا چاہیے۔ ایسے لوگ بھی ہوتے ہیں۔

— اور ان کا تعلق بیشتر قدامت پرست مذہبی طبقہ سے ہوتا ہے۔ — کہ تعصبِ صناد اور ہٹ دھرمی

جن کا شمار ہوتا ہے، اور انہوں نے پہلے ہی سے فیصلہ کر رکھا ہوتا ہے کہ ہم

## ضدِی لوگ

انے کسی کی سنی ہی نہیں ہے۔ یہ وہ طبقہ ہے جس کے متعلق قرآنِ کریم نے کہہ دیا

ہے کہ إِنَّ الَّذِينَ كَفَرُوا مَسْأَلُ عَلَيْهِمْ ءَأَنْذَرْتَهُمْ أَمْ لَمْ تُنذِرْهُمْ لَا يُؤْمِنُونَ (۲۶) جو لوگ پہلے ہی سے فیصلہ کئے بیٹھے ہوں کہ کچھ بھی ہو ہم نے کسی کی بات مانی ہی

نہیں۔ انہیں ان کی غلط روش کے تباہ کن نتائج سے آگاہ کیا جاتے یا نہ کیا جاتے ان کے لئے یکساں

ہے۔ وہ کبھی صداقت کی بات نہیں مانیں گے۔ یہ وہ طبقہ ہے جس کے متعلق نبی اکرمؐ سے کہہ دیا گیا تھا کہ

وَأَهْجُرْهُمْ كَجُرِّ الْجَمِيدِ (۲۷) ان سے نہایت حس کارانہ انداز سے کنارہ کشی اختیار کر لو۔

اس قسم کی جامد، متعصب، ضدی ذہنیاتوں کے سامنے قرآنی فکر پیش کرنے میں اپنا وقت اور

توانائی ضائع نہیں کرنی چاہیے۔ اگر ذرا وقتِ نظر سے کام لیا جاتے تو ایسے لوگوں کو پہچاننے میں

چنداں دشواری نہیں ہوتی۔ یہی وہ لوگ ہیں جن کے متعلق علامہ اقبالؒ نے کہا تھا کہ

مئے من از تنگِ حِماں ننگِ دار

شرابِ پختہ از حِماں ننگِ دار

شرر از نیتانے دور تر بہ

بہ خاصاں بخش و از عامان ننگِ دار

قرآنی فکر کو ان لوگوں تک پہنچانے کی کوشش کرنی چاہیے جو زندگی کے عملی مسائل پر غور و فکر کرنے،

اور علم و بصیرت کی رُوسے، انسانیت کی مشکلات کا حل دریافت کرنے کے متمنی اور آرزو مند ہوں۔ قرآن

کا خطاب ہی ان لوگوں سے ہے جن میں زندگی کی کچھ رت اور حرارت ہے۔ لِيُنذِرَ مَن كَانَ

حَيًّا (۲۶) یہی وہ زمین ہے جس میں اس فکر کا تخم صالح شجرِ طیب بن کر پھولتا پھلنا ہے اور انہی کے

متعلق کہا جاسکتا ہے کہ

نہیں ہے نا امید اقبالؒ اپنی کشتِ ویراں سے  
ذرا غم ہو تو یہ مٹی بڑی زرخیز ہے ساقی

— (۱۱) —

دوسری بات جس کی طرف آپ کی توجہ مبذول کرانا ضروری ہے اس سے بھی اہم ہے۔ مثل مشہور ہے کہ نادان دوست سے دانا دشمن اچھا۔ دانا دشمن کس طرح اچھا ہوتا ہے اس کے متعلق تو میں کہہ نہیں سکتا، لیکن نادان دوست کس قدر نقصان پہنچاتا ہے اس کا تجربہ مجھے آتے دن ہوتا رہتا ہے۔ ہمارے یہ ”نادان دوست“ ہماری تحریک سے وابستہ ہیں۔ بعض ان میں سے ہمارے نادان دوست ہزموں کے ممبر بھی ہیں۔ طلوع اسلام کا مدت سے مطالعہ کرتے ہیں۔ لٹریچر کا مطالعہ کرنے کا دعویٰ بھی کرتے ہیں۔ لیکن حالت ان کی یہ ہے کہ وہ طلوع اسلام کی تحریک اس کی پیش قدمی کردہ قرآنی فکر اور خود میرے متعلق ایسے ایسے عقاید و نظریات لوگوں سے بیان کرتے ہیں جنہیں سن کر میں محو حیرت رہ جاتا ہوں اور دعا کرتا ہوں کہ

خدا مجھے میرے ان دوستوں سے بچائے

میرا اندازہ ہے کہ آپ کی تحریک کو اتنا نقصان آپ کے مخالفین کے سب دشمن سے نہیں پہنچا جتنا ان متفقین کی نواز شہادت سے بچا ہے۔ یہ حضرات تحریک کے لئے بڑے ہی خطرناک واقع ہوئے ہیں اور ان کی اس حرکت کی روک تھام نہایت ضروری ہے۔ اسکا طریق یہ ہے کہ

(i) جب آپ سے کوئی شخص، تحریک، اس کے نظریات یا میرے عقاید و مسالک کے متعلق کچھ پوچھے تو یہ دیکھئے کہ اس کا جواب ادارہ کی طرف سے شائع کردہ کسی کتاب، رسالہ یا پمفلٹ میں دینے اگر ہو تو دریافت کرنے والے سے کہیے کہ میں فلاں تحریر آپ تک پہنچا دوں گا۔ اس میں آپ کو اس کا جواب مل جائے گا۔

(ii) اگر آپ کی دانست میں اس کا جواب شائع شدہ لٹریچر میں نہ ہو۔ تو اس سے کہہ دیجئے، کہ مجھے اس کے متعلق علم نہیں۔ ادارہ کا پتہ یہ ہے۔ آپ ان سے براہ راست دریافت کر لیں۔ مختصراً یہ کہ آپ اپنی طرف سے اس قسم کے سوالوں کا جواب بالکل نہ دیجئے۔ سند تحریر کی ہے۔

اُس کے سامنے تخریر پیش کیجئے۔ زبانی باتیں "روایات" کے تابع آجاتی ہیں۔ روایات میں نہ اُلجھتے۔  
 میں مختلف بزموں کے نامیدہ حضرات سے درخواست کروں گا کہ وہ براہ کرم، اپنے اراکین پر اس  
 سلسلہ میں کڑی نگاہ رکھیں اور اگر کوئی رکن اس کی خلاف ورزی کرے تو اس سے مواخذہ کریں۔ اگر کوئی  
 رکن تنبیہ کے باوجود اس سے باز نہ آئے، تو سمجھ لیجئے کہ وہ آپ کے ساتھ شامل ہی آپ کی تحریکات کو  
 نقصان پہنچانے کے لئے ہوا ہے۔ تحریک کو اس سے بچاتے رہئے۔  
 اس مقام پر میں یہ اعلان کر دینا ضروری سمجھتا ہوں کہ طلوع اسلام صرف ان باتوں کا ذمہ دار  
 ہے جو اس نے اپنی تخریروں میں پیش کی ہیں۔ ان کے علاوہ وہ کسی بات کا ذمہ دار نہیں خواہ اُسے کوئی  
 بھی اُس کی طرف منسوب کیوں نہ کرے۔

(بیت)

اب میں عزیزانِ من! اس خطاب کے سب سے اہم گوشے کی طرف آتا ہوں۔ آپ قرآنی تعلیم،  
 ہمازی عملی زندگی کو صحیح طور پر سمجھنے کا ولولہ اپنے دل میں رکھتے ہیں۔ یہ بڑی مبارک بات ہے۔  
 لیکن قرآن کریم کا سمجھ لینا مقصود بالذات نہیں۔ اسے سمجھا اس لئے جانا  
 ہے کہ اس پر عمل کیا جائے۔ اگر قرآن کریم کا صحیح مفہوم ہماری سیرت و کردار میں کوئی تبدیلی پیدا نہیں  
 کرتا، تو یہ ذہنی تفریح سے زیادہ کچھ نہیں۔ اگر اس سے ہمارے قلب کی گہرائیوں میں کوئی ایسا انقلاب  
 پیدا نہیں ہوتا جس کی جھلک ہماری روزمرہ کی زندگی میں نہ پائی جائے، تو ایسی قرآن نہیں محض مشاعروں  
 کا داد ہے۔ جس سے کچھ فائدہ نہیں ہوتا۔

خرد نے کہہ بھی دیا لَدَالِمًا تو کیا حاصل

دل و نگاہ مسلمان نہیں تو کچھ بھی نہیں

دل و نگاہ کی اس مسلمان کا مظاہرہ ہماری رفتار و گفتار و کردار سب میں ہونا چاہیے۔ اگر ہماری سیرت  
 پاکیزہ، نگاہ بلند، کردار نچتہ اور معاملات صاف نہیں، تو ہم میں اور ان لوگوں میں کیا فرق ہے جن کے  
 متعلق ہم کہتے ہیں کہ وہ قرآن کی تعلیم کو صحیح طور پر نہیں سمجھتے بجز اس کے کہ ہم اپنے آپ کو یہ کہہ کر فریب  
 دے لیں کہ ہم ان سے بہت آگے ہیں کیونکہ ہم قرآنی تعلیم کو ان سے بہتر سمجھتے ہیں۔ قرآن سمجھنے والوں  
 کی زندگیاں ایسا ہونی چاہئیں جن سے وہ پلٹتے پھرتے دوسروں سے ممتاز و متمیز نظر آئیں اور جس

کسی کو ان سے کبھی واسطہ پڑے وہ ان کے حسن معاملہ سے متاثر ہو کر بے ساختہ پکار اٹھے کہ — دیدہ ام مردے در این فخط الرجال — اس میں شبہ نہیں کہ ہمارے پیش نظر پورے کے پورے معاشرہ میں قرآنی انقلاب پیدا کرنا ہے، لیکن اس کے یہ معنی نہیں کہ جب تک معاشرہ میں ایسا انقلاب نہ آجائے ہم اپنے اندر کوئی تبدیلی پیدا نہ کریں۔ غلطہ معاشرہ کی بعض مجبوریاں ایسی ہوتی ہیں جن پر انفرادی طور پر قابو پانا مشکل ہوتا ہے، لیکن زندگی کے جن دائروں میں ہم مجبور نہیں، وہاں کوئی چیز مانع ہو سکتی ہے کہ ہم اپنے اندر حسن سیرت پیدا نہ کریں؟ اپنی ہر کمزوری کے لئے معاشرہ کی مجبوری کو سپر بنا لینا، بہت بڑی خود فریبی ہے۔ قرآن کا نام لینے والوں کو زیب نہیں دیتا کہ وہ اپنے آپ کو اس قسم کی خود فریبی میں مبتلا رکھیں، صداقت، اخوت، محبت، شفقت، حسن معاملہ، ایقانے عہد، کشادہ نگہی، وسعتِ ظرف، تحمل، بردباری، پاکیزگی، خیالات، عفت قلب و نظر، یہ ہمارے امتیازی نشانات ہونے چاہئیں۔ میں نے ان چند خصوصیات کا ذکر محض مثال کے طور پر کیا ہے۔ جملائیوں سمجھتے کہ ہماری ساری زندگی سیرتِ محمدیہ کے قالب میں ڈھلی ہوتی ہوئی چاہتی ہے، کہ قرآن نہیں کا فطری نتیجہ ہی ہے۔

اگر بائیں نرسیدی تمام بوہی است

یہ بھی ضروری ہے کہ ہمارا رہن سہن نہایت پُر وقار اور سنجیدہ ہو اور ہم سے کوئی ایسی بات سنا نہ ہو جو پایہ ثقاہت سے گری ہوئی ہو۔ آپ چلتے پھرتے شریف انسان دکھائی دیں جو خود بھی امن و سلامتی میں رہیں اور دوسروں کے لئے بھی امن و سلامتی کے پیامبر اور آرزو مند ہوں۔ آپ کے ہاتھ سے کسی پر ظلم اور زیادتی نہ ہو۔ اس کے برعکس عدل اور احسان آپ کا شیوہ زندگی ہو۔

یہ بھی ضروری ہے کہ آپ سے کوئی حرکت ایسی سرزد نہ ہونے پاتے جس سے اس خطہ زمین کے استحکام

میں ضعف آنے پاتے۔ اس لئے کہ ہماری درخشاں امیدیں اور تابناک آرزوئیں اسی خطہ زمین سے وابستہ ہیں، ہم جس جنتی معاشرہ کا

قرآنی تصور عام کر رہے ہیں، اس کی عملی تشکیل اسی خطہ میں ہو سکے گی، عام لوگوں کے لئے یہ خطہ زمین محض ایک مملکت ہے لیکن ہمارے لئے قرآنی زندگی بسر کرنے کا لائیف لائن ہے اور نوح انسان کو موجود جہنم سے نکالنے کا دروازہ۔ اس سے ہمارے نزدیک اس کی سالمیت کی اہمیت واضح ہے۔ ہمارے اکیطرف ہندو جیسے تنگ نظر دشمن کے مذہبوں پر اہم ہیں جو اپنی کئی جگہوں کی غلامی اور محکومی کا انتقام ہم سے لینا

چاہتا ہے۔ دوسری طرف روسی کمیونزم کا بلا تے بے دریاں ہے کہ

اس سبیل سبک سیر و زمین گیر کے آگے

عقل و نظر و علم و ہنر ہیں خس و خاشاک

پھر خود ملک کے اندر ایسے عناصر موجود ہیں جو تحریک پاکستان کے سخت دشمن تھے اور جو اب مقدس افعالوں کی اوٹ میں ملک میں تخریب و انتشار پیدا کر کے اپنی شکست پذیر کاہلہ لینا چاہتے ہیں بطور اسلام کے خلاف ہنگامہ آرائی میں دیکھتے کتنا بڑا عنصر ان گروہوں کا ہے جن سے یہ

## اشتعال انگیزی

تحریک پاکستان کے زلزلے میں برد آزما تھا، کیونکہ وہ اس تصور کی مخالفت کرتے اور اسے دین کے خلاف بتاتے تھے۔ ان کے سینے میں وہی پرانے زخم ہیں جو اب تک منڈل نہ ہو سکے۔ یہ لوگ آپ کو ہر طرح سے اشتعال دلائیں گے۔ لیکن آپ نے ضبط کے دامن کو ہرگز ہاتھ سے نہ چھوڑنا۔ یہ امر موجب ہزار مسرت و اطمینان ہے کہ گزشتہ دنوں آپ کی تحریک کے خلاف جو ہنگامہ آرائی کی گئی اور آپ احباب کو بُری طرح اشتعال دلایا گیا اس میں کسی ایک جگہ بھی صبر و سکون کو ہاتھ سے نہیں چھوڑا گیا۔ میں آپ احباب کو اس پر ولی مبارکباد کا مستحق سمجھتا ہوں۔

آپ کو یہ بھی معلوم ہے کہ ہماری دعوت، فرقہ بندی اور پارٹی بازی کے خلاف مسلسل جہاد ہے کیونکہ امت میں تفرقہ — خواہ وہ مذہب کے نام سے ہو یا سیاست کے — دین کی یکسر نقیض ہے۔ دین و وحدت انسانیت کا علمبردار ہے جس کی منزل اول وحدت امت ہے۔ اس لئے آپ سے کوئی حرکت ایسی سرزد نہیں ہونی چاہیے جس میں فرقہ بندی اور گروہ سازی کا شائبہ تک بھی پایا جاتے۔ چونکہ عملی سیاست میں حصہ لینا ہمارے پردگرام میں نہیں اس لئے ہمیں سیاسی

## فرقہ بندی اور پارٹی بازی

ہنگامہ آرائیوں سے بھی کوئی واسطہ نہیں ہمارے سامنے تو بس ایک ہی پردگرام ہے اور وہ یہ کہ شران کریم کی تعلیم کو صحیح طور پر خود بھی سمجھیں اور اسے دوسرے تک بھی پہنچائیں اور اس کے مطابق اپنے اندر اور دیگر انسانیت کے اندر ایسی نفسیاتی تبدیلی پیدا کرتے جائیں جس سے ہمارا معاشرہ قرآنی خطوط پر متشکل ہو سکے۔ میرا مسلک یہ ہے کہ

نہ از ساقی ، نہ از پیانہ گفتم

حدیث عشق بے باکانہ گفتم

جو کچھ میں پیش کرتا ہوں اس میں اگر سہواً کوئی ایسی بات آجاتی ہے جو شرآن کریم کے منشاء کے مطابق نہیں تو زمانہ اسے خود بخود مٹا دے گا۔ جو کچھ قرآن کے مطابق ہے وہ ہزار مخالفوں کے باوجود زندہ رہے گا

اور آگے بڑھے گا۔ اس لئے کہ کائنات میں محو و شبات، خدا کے قانون کے مطابق واقع ہوتا ہے۔ **لَيُنحُوا اللّٰهُ مَا يَشَاءُ وَيُثَبِّتُ مَٰلِحَةً**

## محو و شبات کا قانون

عندکام أم الكتاب (۱۳۷)۔ اس لئے اگر ہماری کوئی بات قرآن کے مطابق ہے اور ہمارا زمانہ اسے قبول نہیں کرتا تو آئے والا زمانہ اسے قبول کرے گا۔ اگر میری بات حق پر مبنی ہے تو مجھے یقین ہے کہ

روش و ہر کار نقش پکارے گا مجھے

یہ نہ سمجھو کہ مجھی تک میرا افسانہ ہے

میں نے برادران عزیز اپنی بیس برس اُدھر اپنے سامنے جو قرآنی پروگرام رکھا تھا، میری

انتہائی بے بضاعتی کے باوجود اس کی ایک ایک کڑی یوں پوری ہوتی گئی کہ جب میں اپنی قطع کردہ منزل پرنگہ باز گشت ڈالتا ہوں تو خود میری سمجھ میں بھی نہیں آتا کہ یہ کیسے طے ہو گئی اس کے لئے میں جہاں بدرگاہ

صحبت مآب قدم قدم پر سجدہ شکر و امتنان ادا کرتا ہوں وہاں آپ محض **سپاس گزاری** احباب کی بے لوث رفاقت اور بے پناہ محبت کے لئے اپنے دل کی گہرائیوں

سے سپاس گزار ہوں، کہ آپ کی رفاقت کے بغیر یہ طول طویل اور دشوار گزار منزل کبھی طے نہ ہو سکتی۔ میں نے اب تک جو کچھ پیش کیا، وہ ملک کے اردو دان طبقہ تک محدود تھا۔ اب میں اس سلسلہ کو آگے بڑھانا

چاہتا ہوں اور نہ صرف اپنے ملک کے انگریزی خواں طبقہ تک ہی اس آواز کو پہنچانا چاہتا ہوں بلکہ یورپ اور امریکہ کے ان مفکرین اور مدبرین کو بھی اس کے دائرے کے اندر لانا چاہتا

ہوں جو قرآنی نظام و تصورات کو سمجھنے کے لئے ہمہ تن شوق نظر آتے ہیں۔ **انگریزی اطرہ چھپر**

اور جن کے تقاضے اب اس حد تک پہنچ چکے ہیں کہ انہیں زیادہ عرصہ تک ٹالا نہیں جاسکتا۔ آپ احباب پسند کر خوش ہونگے کہ اس سلسلے میں بھی کام شروع ہو چکا ہے۔ **فالحمد لله على ذلك حمداً كثيراً**۔



**درسگاہ کا قیام** | اس کے بعد میرے پردگراہم کی اہم (اور شاید آخری) کڑی ایک ایسی درسگاہ کا قیام جسے میں قوم کی نئی نسل کا قلب و دماغ صحیح قرآنی قالب میں ڈھلنے کے اور ان کی صلاحیتیں پورے طور پر نشوونما پا کر ان اثریت کی فوز و صلاح کے کاموں میں صرف ہوں۔ ظاہر ہے کہ یہ پردگراہم بڑا اہمیت طلب اور وسیع ذرائع کا منتقاضی ہے۔ لیکن

بے دست دپانیم کہ ہنوز از وفور عشق

سوداست در سرم کہ بہ ساماں برابر است

میری ساری عمر اور اس کے عوائق اس ایک یقین محکم کے سہارے زندہ و پابندہ رہے ہیں کہ

مسلم ہستی بسینہ را از آرزو آباد دار

ہرزماں پیش نظر لا یخلف المیعاد دار

میرے سامنے جب بھی کوئی نیا پردگراہم آیا، میرا انداز یہی رہا ہے کہ اس کے لئے جس قدر اسباب و ذرائع میسر آئے انہیں لیکر میں اس رب کریم کے آستان عالیہ پر چھولی پھیلا کر حاضر ہو گیا، اس درخواست کے ساتھ جو حضرت یوسفؑ کے بھائیوں نے حضرت یوسفؑ کے سامنے پیش کی تھی کہ

جِئْنَا بِبِضَاعَةٍ مُّزْجَمَةٍ فَأُوتِنَا الْكَيْلَ وَتَصَدَّقْ عَلَيْنَا (۱۲)

ہم یہ حقیر سی پونجی لے کر حاضر ہو گئے ہیں۔ ہمارے پاس یہی کچھ ہے۔ ہم اسکے موافقہ میں کچھ نہیں مانگتے۔ آپ اسے قبول کر لیجئے اور ہمیں ہماری ضرورت کے مطابق غلہ دیدیجئے۔

اور میں نے دیکھا ہے کہ اس بارگاہ عاجز نواز نے مجھے کبھی ماپوس نہیں لوٹایا۔ لیکن اس سے بھی ٹہری سوصلہ بخش تعالیم وہ ہے جو نبی اکرمؐ کو مخاطب کر کے ہمیں دی گئی ہے۔ اور وہ یہ کہ تمہارا کام اپنے فریضہ کی ادائیگی ہے یہ دیکھنا تمہارا کام نہیں کہ اس کے نتائج کب مرتب ہوتے ہیں۔ یہ ہمارے قانونِ مکانات کے مطابق ہوگا۔

فَإِنَّمَا عَلَيْكَ الْبَلَاغُ وَ عَلَيْنَا الْحِسَابُ (۱۳)

اس لئے ہمیں اس کی فکر کیوں ہو کہ ہمارے پیش نظر پردگراہم کی تکمیل کب ہوگی۔ ہم سے تو کہا یہ گیا ہے کہ

در طلب کوشش دمدہ دامن امیدز دست

دولتے ہست کہ یابی سر را ہے گا ہے

ہمیں نتائج سے بے پرواہ اپنی ذہن میں آگے بڑھتے چلے جانا چاہیے۔ اگر ہمارا پر و گرام قانونِ خداوندی کے مطابق ہے، ہمارے ارادے نیک اور ہمت میں استقامت ہے، تو کوئی وجہ نہیں کہ زود یا بدیر اسکے خوشگوار نتائج مرتب نہ ہوں۔ لَا نُضِیْعُ أَجْرَ الْمُحْسِنِينَ (۱۲) اس خدا کا ارشاد ہے جس کا ہر وعدہ سچا ہوتا ہے۔ باقی رہیں قرآنی تصور حیات و نظام کی مخالفتیں، تو اس سے آپ قطعاً متاثر نہ ہوں میری نگاہیں ان ہی عالم پر ہیں میں دیکھ رہا ہوں کہ اپنے غلط نظام ہائے زندگی کا ستیا ہوا انسان، کس طرح ایک صحیح نظامِ زندگی کے لئے مضطرب و بے قرار ہے۔ خدا کا نظامِ زمان اور مقام میں محدود نہیں۔ اس کا خطاب سارے عالمِ انسانیت سے ہے۔ اس لئے کسی ایک مقام میں اس کی مخالفت اسکے راستوں کو مسدود نہیں کر سکتی۔ زلزلے کے تقاضوں کو کوئی قوت روک نہیں سکتی۔ آپ قرآنی آواز کی مخالفت کرنا یوں سے کہہ دیجئے کہ

تفس ہے بس میں تمہارے تہائے بس میں نہیں

چمن میں آتشِ گل کے نکھار کا موسم

وَاللَّهُ غَالِبٌ عَلَىٰ أَمْرِهِ ۚ وَلَكِنَّ أَكْثَرَ النَّاسِ لَا يَعْلَمُونَ (۱۳)

(۱۳)

میں نے برادرانِ عزیز! سر دست جو کچھ آپ سے کہنا تھا، کہہ چکا۔ میں ایک بار بھپڑ آپ اسبابِ کنیت میں اس حسین و سادہ اجتماع میں شرکت کے لئے ہدیہ سپاس گزاری پیش کرنا ہوا دعا کرنا ہوں کہ اللہ آپ کے ارادوں میں برکتِ دلوں میں اخلاص، باز دلوں میں ہمت اور یادوں میں استقامت مطاق فرمائے اور زندگی کے جس درخشندہ و تابناک مقصدِ جمیل و جلیل کو لے کر آپ اٹھے ہیں، خدا کی کائناتی قوتوں کی تائید آپ کے شامل حال ہو اور آپ تمام موانع پر قابو پاتے ہوئے اس راہ میں آگے بڑھتے چلے جائیں۔

یارب ایں آرزو سے سن چہ خوش است

آپ یہاں آئے ہیں تو اس ولولہ کو لے کر کہ

ضمیرِ لالہ میں روشن چراغِ آرزو کر دیں

چمن کے ذرے ذرے کو شہیدِ تجو کر دیں

اور جب یہاں سے جائیں تو اس عزمِ بلند کو ساتھ لے کر کہ

مے خانہ سلامت ہے تو ہم سُرخِ خوں سے

نیز مینِ درو با ہم حرم کرتے رہیں گے

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ  
رَحْمَةً ۖ إِنَّكَ أَنْتَ الْوَهَّابُ ۝ (۲)

رَبَّنَا آفِرْغْ عَلَيْنَا صَبْرًا وَ ثَبِّتْ أَدَامَتَنَا (۲/۲۵)  
رَبَّنَا لَقَبْلُ مِنَّا ۙ إِنَّكَ أَنْتَ السَّمِيعُ الْعَلِيمُ ۝ (۲/۲۶)

والسلام علیکم

پرویز



## دوسرا اجلاس

کنونیشن کا دوسرا اجلاس (جو ایک گھلا اجلاس تھا) چار بجے بعد دوپہر شروع ہوا۔ اس اجلاس میں مفکر قرآن کا اہم خطاب — مثالی مملکت — ایوان کے سامنے آ رہا تھا۔ اخبارات اور پوسٹروں کے ذریعے اس کی اہمیت منظر اشاعت پر آچکی تھی۔ چنانچہ تلاوت کلام پاک کے بعد جب پرویز صاحب مائیک کی طرف بڑھے تو ایوان کنونیشن حاضرین سے کھپا کھچ بھرا ہوا تھا۔

خطاب کا آغاز کرتے ہوئے پرویز صاحب نے سب سے پہلے مفکرین پر وزیر صاحب کا خطاب | مغرب کی تحریروں سے یہ ثابت کیا کہ انسان کی سب سے بڑی ناکامی یہ ہے کہ وہ آج تک اپنے لئے ایسا نظام وضع نہیں کر سکا جو انسانی ضرورتوں کی کما حقہ بجا آوری میں کامیاب ثابت ہوا ہو۔ اس ناکامی کی وجہ بیان کرتے ہوئے انہوں نے وضاحت کی کہ آج تک جو نظام حکومت بھی وضع کیا گیا اس میں اختیار و اقتدار کا سرچشمہ خود انسان تھے جو حکومت کی شکلیں بدلتی رہیں لیکن یہی روت تھی جو ہر سیکر میں کار فرما رہی۔ پرویز صاحب نے مذہبی پیشوائیت کی خون آشام ڈکٹیٹر شپ سے لے کر کمپونزم کے استبدادی ہتھکنڈوں تک ہر نظام کا تجزیہ کیا اور تفصیلاً بتایا کہ صدیوں کے ان تجربات کے نتائج ہمیشہ جازکاء مشفقوں اور جگر پاش مصیبتوں کی صورت میں سامنے آتے۔ انسانیت ان تجربوں میں خون کے ریا آگ کی خدقیں پیرتی اور صدیوں سے سڑتی، پھڑکتی، کھٹتی، جھلستی اور ذبح ہوتی چلی آئی۔ ان نظامہائے زندگی کے زریں نقاب اٹھنے اور انہیں تازتار کرنے کے بعد پرویز صاحب اس دین خداوندی کی طرف آئے

جو خدا اور صرف خدا کو اقتدار و اختیار کا سرچشمہ (بلا شرکت غیرے) قرار دیتا ہے (اور تو اور) اپنے کسی نبی تک کو بھی یہ اختیار نہیں دیتا کہ وہ انسانوں پر اپنی حکومت چلاتے۔

پرویز صاحب نے مخصوص حسین انداز سے خدا کی حکومت کا مفہوم واضح کیا اور بہ دلائل و براہین اور علی وجہ البصیرت اس حقیقتِ عظمیٰ کی نقاب کشائی کی کہ خدا کی حکومت سے مراد ان اصولی قوانین اور مستقل اقدار کی کارنر مانی ہے جو قیامت تک قرآن کی دفتین میں محفوظ کر دیئے گئے۔ یہ نظام پوری امت کی باہمی مشاورت سے مندرجہ اصولی قوانین کی حدود کے اندر رہتے ہوئے، زمانے کے تقاضوں کی روشنی میں اپنی جزئیات مرتب کرے گا اور اس طرح ہر دور کی ضرورتوں سے عہدہ برآ ہوتے ہوئے اپنے ارتقائی مراحل طے کرنا جائیگا۔ یہ سب کچھ پیش کرتے ہوئے پرویز صاحب نے قرآن کے تصور مملکت کی تفصیل پیش کی ہے۔

(۰)

## تیسرا اجلاس

طلوع اسلام کنونشن کا تیسرا اجلاس ۱۳ اپریل کی شب کو ۸ بجے شروع ہوا۔ یہ نشست پرویز صاحب کے درس قرآن کے لئے مخصوص تھی: ادلیہ رائڈ کون ہیں؟ — یہ تھا اس سلسلے میں ان کا موضوع خطاب اور اس کے لئے

مسلتے عام کھنی یا ران نکتہ واں کے لئے

چنانچہ موضوع کی علمی اہمیت کے پیش نظر اہل علم طبقہ کنونشن ہاؤس میں کھچا چلا آیا۔ رات کا وقت ریل و رسائل کی نایابی، دور دراز ناصلہ، کوئی رکاوٹ بھی تو اہل شوق کی راہ میں حائل نہ ہوئی۔

تلاوت کلام پاک کے بعد کیف و مستی کے وجد آفریں ماحول میں پرویز صاحب کے درس قرآن کا آغاز ہوا۔ انہوں نے سب سے پہلے اس سوال کی

### پرویز صاحب کا درس قرآن

اہمیت واضح کی کہ — ادلیہ رائڈ کون ہیں؟ اور پھر بتایا کہ ہمارے ہاں یہ تصور چلا آ رہا ہے کہ یہ الگ گروہ ہے۔ ان کی خصوصیات بھی جماعت مومنین سے الگ قسم کی ہوتی ہے۔ زندگی میں بھی اور وفات کے بعد بھی۔ اس تصور کی حقیقت کیا ہے؟ اس سلسلے میں اگر تحقیق سے کام لیجئے تو واضح ہو جائے گا کہ یہ تصور

اسلامی ہے نہیں بلکہ باہر سے آیا ہے۔ اس کے اجزاء میں کوئی عنصر یہودیوں کا، کوئی مجوسیوں کا، کوئی یونانیوں کا اور بالخصوص، کوئی ہندی دیدانت کا نظر آئے گا۔ پروفیز صاحب نے پھر یہ ساری تفصیل اس ایک شعر میں سمٹا دی کہ

آنکھ نرگس کی، دہن غنچے کا، حیرت میری

ان کی تصویر میں، پوچھے کوئی ان کا کیا ہے

اس کے بعد پروفیز صاحب نے اُولیٰ کا قرآنی مفہوم پیش کیا اور پھر واضح کیا کہ قرآن کی رُو سے خدا اور نبی کے تعلق باہمی رفاقت کا ہے۔ خدا نے پہلے کائنات کی تخلیق کی اور پھر، اختیار و ارادہ کی صفات عالیہ سے سرفراز کر کے انسان کو پیدا کیا اور یہ انسان کی ندرت کاریاں ہیں جن کے باعث وہ حسن کائنات کی تکمیل میں خدا کا رفیق بن جاتا ہے۔ لاریب کہ اس رابطہ میں انسان کی حیثیت رفیقِ ادنیٰ کی ہوتی ہے اور خدا کی حیثیت رفیقِ اعلیٰ کی۔ پروفیز صاحب نے قرآن کی مختلف آیات پیش کیں اور ان کی روشنی میں بتایا کہ دلی کا لفظ خدا نے اپنے لئے بھی استعمال کیا ہے اور مومنین کے لئے بھی، خدا، ولی، یعنی حاکم اور سرپرست کے ہوتا ہے اور انسان ولی ہوتا ہے رفیقِ ادنیٰ کے معنوں میں۔ جب خدا اپنے حق حکومت میں کسی دوسرے کو شریک نہیں کرتا اور اسے گوارا نہیں کرتا کہ اس کے سوا کسی دوسرے کو بھی ولی تسلیم کیا جائے تو اس کا مطلب کیا ہے؟ اس سوال کا جواب دیتے ہوئے پروفیز صاحب نے واضح کیا کہ کوئی انسان جب دوسروں کو ولی تسلیم کرتا ہے، تو (بالفاظِ دیگر) وہ اسے خدا کے حق حکومت میں شریک کر لیتا ہے، خدا کے سوا کسی دوسرے کی اطاعت جائز نہیں لیکن آپ دیکھیں گے کہ وہ اس کی اطاعت میں خدا کی اطاعت سے بھی آگے بڑھ جاتا ہے۔ اس کا خوف ہر وقت ذہن پرستولی رہتا ہے۔ وہ اسے ہر لمحہ حاضر و ناظر اور عالم الغیب سمجھتا ہے۔ اس کے سامنے لرزنے لگ جاتا ہے اور معافیاں مانگتا ہے۔ یہ حیثیت وہ خدا کو بھی نہیں دیتا۔

پروفیز صاحب نے "خدا کی اطاعت" کا مفہوم واضح کرتے ہوئے بتایا کہ یہ اطاعت اب صرف کتاب اللہ کی رُو سے ہوگی لیکن اس دنیا میں خدا کی کتاب کے خلاف بھی ان حضرات کی اطاعت ضروری ہو جاتی ہے۔ اسی بنا پر کہا جاتا ہے کہ

بے سجادہ رنگیں کن گرت پیرمغاں گوید

کہ سالک بے خبر نبود ز راہ در رسم منزلہا

یہی نہیں، بلکہ اس سے بھی آگے بڑھ کر فخر یہ طور پر کہا جاتا ہے کہ

ماز شتران منزل را برداشتیم

استخوان پیش سکاں انداشتیم

پرویز صاحب نے اس حقیقت کی وضاحت کی کہ شتران خدا سے انسان کا براہ راست اور بلا واسطہ تعلق پیدا کرنے آیا ہے۔ یہ تعلق خدا کی اسی آخری کتاب کی وساطت سے پیدا ہوتا ہے اور اگر خدا اور انسانوں کے درمیان کوئی اور واسطہ رکھنا مقصود ہوتا تو ختم نبوت کے اعلان کی کیا ضرورت تھی۔ یہ سب کچھ ٹھوس اور زندہ حباوید حقائق کی بنا پر ہوتا ہے۔ لیکن تصوف میں حقائق کا گذر ہی نہیں بلکہ لطائف سے کام لیا جاتا ہے۔ اس کی تمثیلات نری شاعری ہوتی ہیں جن کے پس پردہ کوئی حقیقت نہیں ہوتی۔

یہ تفصیل پیش کرتے ہوئے مفکر قرآن نے شترانی آیات کی روشنی میں بتایا کہ ہر مومن خدا کا ذلی ہوتا ہے اور اس میں کسی گروہ کی تخصیص نہیں، اولیاء اللہ کے بارے میں مروجہ عقاید اور تصورات ایک قوم کے زوال اور شکست کے دور کی نشانیوں ہیں۔ یہ اس دور کی باتیں ہیں جب قوم پر ایوسیاں چھا جاتی ہیں۔ جب قوائے عمل مضمحل ہو جاتے ہیں جب نہ نظام باقی رہتا ہے جس کا سہارا پکڑا جاسکے اور نہ قوت عمل رہتی ہے جس سے زندگی کی راہوں کو ہموار کیا جاسے۔ زندہ قومیں خود اپنی قوت عمل سے خدا کی تقدیر بنتی ہیں اور نت نئے معجزے دکھاتی ہیں۔

مکوم کو پیروں کی کرامات کا سودا

ہے بندہ آزاد خود اک زندہ کرامت

غرضیکہ انہوں نے اس خطاب میں، طرفین اور معرفت کے متعلق مروجہ غلط تصورات کو قرآن کریم کی روشنی میں نہایت وضاحت سے پیش کیا۔

~~~~~

چھٹا اجلاس — (مجلس استفسار)

(کہہ ڈالے قلندر نے اسرار کتاب آخر)

چودہ اپریل کی شب کو اس یادگار مجلس کا انعقاد ہوا جو ہر سال ضابطہ کی پابندیوں سے آزاد ہو کر ایوان میں ایک نئی کیفیت پیدا کر دیتی ہے۔ کنونشن کا ایوان، نمستانِ حجاز کا عکس جمیل قرار پا جاتا ہے اور بادہ نوشانی حرم کی قطاریں ذوقِ تنہا کی ہزاروں بے تابیاں لئے پیرمغاں کے گرد بھیل جاتی ہیں اور جب گردشِ جام و سبو کا مرحلہ آتا ہے تو ایوان کی وسعتوں میں ایک ایف سا برسے لگ جاتا ہے۔ شہری ہنگاموں سے دور، گلبرگ کے اس دور دراز ویرانے میں نور و نکہت کا ایک سماں طاری تھا۔ جب ستاروں کی چشمکوں اور برقی تقنوں کی ضوفشانیوں میں پیرمغاں سوالات کا پلندہ ہاتھ میں لئے اپنی مسند پر رونق انشروز ہوتے اور بادہ مستوں سے خطاب کرتے ہوئے انہوں نے فرمایا۔

سوال و جواب کی نشست ہمارا ایک منفرد سا اجلاس ہے۔ میں ایک مدت سے تشریح کا طالب علم چلا آ رہا ہوں اور کبھی اپنی کسی بات کو حرفِ آخر نہیں سمجھا۔ اب بھی میں اپنی علمی بصیرت کے مطابق آپ کے سوالات کا جواب دینے کی کوشش کروں گا۔ اگر اس سے آپ کا اطمینان ہو گیا تو مجھے خوشی ہوگی۔ اور اگر اطمینان نہ ہو اور کوئی خلش باقی رہے تو اسے بعد ازاں باہمی گفتگو سے سبھا جا سکتا ہے اور خط و کتابت سے بھی۔

اس کے بعد مفکر تشریح نے ایک ایک سوال کو لیا اور باری باری پوری وضاحت سے اس کا جواب پیش کرنا شروع کر دیا۔ بڑے اہم سوالات سامنے آنے لگے اور پھر ان کے نکھرے نکھرے جوابات باقرآن کے عظیم طالب علم کے علم و بصیرت کی رفعتوں کو جاننے کا اس سے بہتر شاید کوئی دوسرا مرحلہ نہ ہو۔

کیا تشریحی آیات جنتِ منتر کا کام دے سکتی ہیں؟ جنت اور جہنم کی حقیقت کیا ہے؟ حیات بعد الممات کا تصور کیا ہے؟ اپنی ارتقائی صفات کی بنا پر فکر انسانی غیر محدود ہے یا محدود؟ انسانی ذات کی نشوونما کا اصولی طریقہ برورے قرآن کیا ہے؟ نشوونمایاں ذات کی پہچان کیا ہے اور اس کے مدارج کیا ہیں؟ دینِ خداوندی کے معاملہ میں امت کا فریضہ کیا ہے؟ قطبین سے قریبی ممالک میں ماہِ رمضان کی سحری و انطاری اور بیچِ وقتہ نماز کے اوقات کا تعین کیسے ہوگا؟ ارکانِ اسلام کے بارے میں آپ کے عقاید کیا ہیں؟ قُلِ الْعَفْوَ ا کے تشریحی حکم میں انفرادی ضرورت کی حد کیا ہے؟ انسانی اختیار و ارادہ کی حقیقت کیا ہے؟ تشریح کی رد سے تاریخ کی حیثیت کیا ہے اور اس کے واقعات کے صحیح یا غلط قرار پانے کی سند اور معیار کیا ہے؟ یہ اور اس قسم کے بہت سے سوالات سامنے آئے اور مفکر قرآن نے

ان سب کے اس قدر واضح، متعین اور دو ٹوک جواب دیتے کہ ہر سائل عیش عیش کراٹھا اور گیارہ بجے شب کے قریب جب یہ مجلس ختم ہوئی تو ہر شخص منکر شرآن کی بصیرت قرآنی کا درخشندہ نقش دل میں لے لے نکلتے ہوئے رہا تھا۔ اپنی نشرت سے اُٹھتے ہوئے ایک دیوانہ دُور شوق سے ہر ملا کہہ رہا تھا۔

نگہ بلند، سخن دل نواز، روح پر سوز  
بھی ہے رختِ سفر میرِ کارِ داں کے لئے

(۵)

## ساتواں (اور آخری) اجلاس

۵ اپریل (اتوار) کی صبح کو کنونشن کا آخری اجلاس تھا۔ پرویز صاحب اس اجلاس میں

اسلام کیا ہے؟

کے اہم موضوع پر خطاب کر رہے تھے۔ یہ اجلاس ایک کھلا اجلاس تھا اور اس میں داخلہ پر کوئی پابندی نہیں تھی۔ نتیجہ یہ ہوا کہ ایک گھنٹہ قبل ہی حاضرین کی آمد کا سلسلہ شروع ہو گیا۔ متوقع حاضرین کے پیش نظر اس اجلاس میں نشستوں کے وسیع تر انتظامات کئے گئے تھے لیکن جلد ہی اراکین استقبال کے چہرے بتا رہے تھے کہ اہل شوق کی اس طوفانی آمد سے ہمدہ برآ ہونا شاید ان کے بس کی بات نہ رہے۔ چنانچہ ایک مرحلہ پر نمایندگان کنونشن کو اپنی نشستیں خالی کرنی پڑیں اور ایوان کو اپنی تنگ دامانی کا اعتراف کرنا پڑا۔ طلوعِ اسلام کی تمام کنونشنز میں اس قدر حاضرین کی مثال موجود نہیں۔

بھٹیک نوبت بچے اجلاس شروع ہوا۔ صدارتی تقریر کے بعد پرویز صاحب مسندِ خطاب پر رونق افروز

ہوئے اور

**پرویز صاحب کا خطاب**

اسلام کیا ہے؟

کے موضوع پر ان کا تاریخی خطاب شروع ہوا۔ فکرِ شرآن نے سب سے پہلے اُس جہانگیر نظام کی چند جھلکیاں پیش کیں جو کائنات کی بلند یوں اور سپتیوں میں کار فرما ہے اور پھر بتایا کہ کیا انسان جو اس خطہ ارض پر سلسلہ ارتقا کی آخری کڑی اور نظم کا حصہ کائنات کا حصہ مطلق ہے، اس عالمگیر آئین سے مستثنیٰ قرار پاسکتا ہے؟ یہی اسلام اور دین اللہ ہے جو کائنات میں از خود کار فرما ہے لیکن انسان صاحب اختیار و اراد



ہونے کے باعث اس کی اطاعت پر مجبور نہیں بلکہ دل کی رضامندی سے بطیب خاطر اسے اختیار کرتا ہے پھر انہوں نے سلسلہ نبوت کی وضاحت کی اور بتایا کہ یہ تو انہیں کس طرح منتخب ہستیوں کی وساطت سے جنہیں نبی اور رسول کہا جاتا ہے انسانوں تک پہنچائے گئے اور واضح کر دیا گیا کہ ان کا اتباع ترمیم ذات اور زندگی کی خوشگوار یوں کا موجب ہوگا۔ اور ان کی خلاف ورزی تباہی و بربادی کا سارا ثابِت ہوگی۔

اپنے خطاب میں پرویز صاحب نے مومن اور کافر کے فرق کو واضح کیا اور بتایا کہ مومن کی یہ زندگی بھی خوشگوار یوں کی جنت ہوگی اور مستقبل بھی ہر قسم کی شادابیوں سے مالا مال۔ انہوں نے دنیا و آخرت کا مفہوم بھی قرآن کی روشنی میں واضح فرمایا اور بتایا کہ نبی اکرمؐ نے کس طرح اپنے بے مثال عمل سے اسلام کو ایک نظام معاشرہ کی صورت میں متشکل فرمایا اور اس کے درخشندہ نتائج اس کی صداقت کا زندہ حیا دید ثبوت بنتے چلے گئے۔ یہ سب کچھ بیان کرتے ہوئے پرویز صاحب نے انسانوں کے اس خود ساختہ مذہب کا ذکر کیا جو ملوکیت، سرمایہ داری، خانقاہیت اور شیوایت کا مرکب اور آج مسلمانوں کے ہاں رائج ہے۔

اپنا اہم خطاب ختم کرتے ہوئے مفکر قرآن نے فرمایا۔

ایک وہ اسلام تھا جسے محمد رسول اللہ وآلہٖ نے پیش کیا تھا اور جس سے اقوام عالم کی امامت ہمارے حصے میں آگئی تھی۔ اور ایک اسلام ہمارا آج کا ہے جس سے ہمارا شمار دنیا کی اہم ترین قوموں میں ہوتا ہے۔ لیکن وہ اسلام جس نے اس وقت ہیں وہ سرسبز ازیان عطا کی تھیں، آج بھی ہمارے پاس خدا کی زندہ دیا پند کتاب میں محفوظ ہے۔ دیکھنا یہ ہے کہ اسے ایک نظام کی شکل میں متشکل کرنے کی سزا کس کے حصے میں آتی ہے؟

ان الفاظ کے ساتھ پرویز صاحب کا اہم خطاب ختم ہو گیا۔ پورا ایوان کیف دستی کی بے خودی میں کھویا ہوا نظر آتا تھا۔ اسلام کی حقیقت اور عالم آرائی کے گہرے نقوش دل کی گہرائیوں میں مرتسم تھے اور زبانِ حار

بے ساختہ پکار رہی تھی کہ اسلام کیا تھا اور کیا ہو گیا۔ پاکستان کی ایک ممتاز شخصیت جسے تحریک پاکستان میں نمایاں مقام حاصل رہا، وجد دوسرت سے جھوٹی ہوئی آگے بڑھی اور دفور کیف میں یہ کہتے ہوئے مفکر قرآن سے بغلگیر ہو گئی۔

زندہ باد! زندہ باد! آپ نے دلوں کو نئی روشنی عطا کر دی!

ہم بھٹکتے رہے اک عرصہ بیابانوں میں

للتذ الحمد کہ پیچھے ہیں گلستانوں میں

ذہن

## الوداعی خطا

ٹپک اے شمع آنسو بن کے پروانے کی آنکھوں سے

کھلا اجلاس ختم ہو گیا۔ لیکن ہمصفران چین کی الوداعی رسم کی ادائیگی ابھی باقی تھی۔ ٹپک بارہ بجے اس اقریب کا آغاز ہوا جو باران ہم سفر کی دلی حسرتوں کی آئینہ دار تھی۔ سب اپنی اپنی نشستوں پر خاموش بیٹھے تھے اور سچملاں نکا ہیں سٹیج پر جمی ہوئی تھیں۔ اسی اسٹیج سے گذشتہ تین دنوں میں بار بار میر کارواں کی زندگی بخش آواز گونجتی اور نئی منزل کا سراغ دیتی رہی۔ لیکن اب کے بار جوہ مائیک کے سامنے نمودار ہوئے تو ان کی افسردہ نگاہوں میں ایک افسانہ غم جھلک رہا تھا۔ ضبط کے بند ٹوٹتے نظر آ رہے تھے۔ انہوں نے ایک آہ بھری اور مشکل اپنے آپ پر ناپور کھٹنے ہوئے ایک نازک فریضہ کی ادائیگی کے لئے لبوں کو جنبش دی۔ ان کی آواز میں لرزشیں اُبھر رہی تھیں اور فضا تھر تھرا رہی تھی۔ جب انہوں نے آہستہ آہستہ یہ کہنا شروع کیا —

عزیزان من! بہ مراتب کی شام کو جب میں یہاں آیا تو حسین تہناؤں کی ایک بساط سی بچھائی جا رہی تھی۔ ایک سال بعد دل کی مرجھائی ہوئی کلیاں کھل گئیں اور نگاہوں میں سرور آ گیا۔ لیکن آج جب پہلے ہی کمرے میں قدم رکھا تو یہ بساط اٹھائی جا رہی تھی — دل ہی تو ہے، نہ سنگ و خشت، درو سے بھرا آیا۔

دم لسیا تھا نہ قیامت نے ہنوز  
پھر تیرا وقت سفر یاد آیا  
”سوچتا ہوں کہ سال بھر کے طویل لمحے آپ کے انتظار میں کیوں کر بسر ہوں گے۔  
کسے خبر کہ نگارِ سحر کی حسرت میں  
تمام رات چراغِ وفا پہ کیا گزری

”ہر سال یہ ہونا چلا آ رہا ہے اور سال بساں یہ منظر کس قدر ناقابلِ برداشت ہوتا جا رہا ہے۔ اس کی ترتیبانی  
ممکن نہیں۔ آپ آتے تو کاشانہ ہستی میں رونق آگئی۔ اب آپ جا رہے ہیں تو جو کچھ یہاں نکلے گیا ہے  
اُسے پاراں ہمسفر تک پہنچا دیجئے۔ یہی تحفہ ہے جو آپ ان کے لئے کنونشن سے لیجا سکتے گے۔

”میں اس مٹھی بھر جماعت کو دیکھ رہا ہوں۔ آپ کی بے سرو سامانی میرے سامنے ہے۔ ایسے  
احباب بھی ہیں جو سال بھر اس سالانہ تقریب کا انتظار کرتے رہے لیکن پھر بھی نہ آسکے کیونکہ ان کے پاس  
آنے کے لئے گرا یہ نہیں تھا۔ ایسا بے سرو سامان جماعت! اور عزم یہ لے کر اٹھی ہے کہ خدا کی کتاب اقوام  
عالم کا منابطہ حیات قرار پا جائے گا

ذرۂ ناچیز و تعمیر بیابانے نگر!

”ایک بات ہمیشہ یاد رکھیے اور بھولتے نہیں کہ اگر مخالفتوں کے اس ہجوم میں جو آپ کے گرد  
چاروں طرف پھیلا ہوا ہے، آپ کی کوششوں میں کمی واقع ہو گئی تو یہ کرنہیں جو فضا میں پھیل رہی  
ہیں ان پر جہالت اور توہم پرستیوں کے پردے پڑ جائیں گے۔ سوچئے کہ کتنی اہم ذمہ داری آپ کے سروں  
پر آ پڑی ہے۔

ہم اگر ہوش میں عدم آئیں  
چشمِ ساقی کی بات جاتی ہے

”چشمِ ساقی کی بات رکھنے کے لئے جو کچھ لٹتا ہے لٹا جانے دیجئے۔ قرآن نے آپ سے بڑی امیدیں  
دالستہ کی ہیں اس کا دامن کاٹھ سے چھوٹنے نہ پائے ساز و پیراق کی کمی پر پریشان نہ ہو جئے۔ آگے بڑھتے  
جائیے اور یقین رکھیے کہ خدا کی امداد اس کی کاشانی قوتوں کے دوش پر سوار ہو کر آئے گی۔ میں آپ سے اور  
کیا کہوں!

ایک آنسو میں کہہ دیا غمِ دل

کس قدر میں نے اختصار کیا

آپ کی یاد آئندہ کنونشن تک میرے لئے سرمایہٴ حیات رہے گی۔ خدا کا شکر ہے کہ میں اب تنہا نہیں ہوں۔

گئے دن کہ تنہا تھا میں انجمن میں

چمن میں میرے راز داں اور بھی ہیں

خدا آپ کے عزائم کو وسعتیں عطا کرے اور بازوؤں کو قوتِ عمل سے بہراندوز فرماتے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

# قیامت کے موجود

طلوعِ اسلام کی ساتویں کنوینشن

مُنْعَقَدُ شَاهِ جَمَالِ کَالُونِی لَاهُورِ

۱۱ تا ۱۴ اپریل ۱۹۶۳ء

(رویتِ یاد، ماخوذ از طلوعِ اسلام، مئی جون ۱۹۶۳ء)

۱۰ سخنِ زنامہ و میزبانِ درازتر گفتی ہزار حریف نہ بنی قیامتِ موجود

# پس منظر

کنونیشن کا یہ اجلاس بھی گلبرگ ہی میں منعقد ہوا تھا لیکن (شاہ جمال کالونی کے قریب) ایک کھلے میدان میں۔ شامیانوں کے نیچے۔ جلہ گاہ کی گہما گہمی اور شرکار کا شوق و ذوق پہلے سے بھی زیادہ تھا۔ ۱۲ اپریل کی صبح دس بجے اجلاس شروع ہوا اور ابتدائی کارروائی کے بعد پرویز صاحب اسٹیج پر تشریف لائے۔ پہلے مندوبین و مبصرین و حاضرین کا شکریہ ادا کیا۔

**پرویز صاحب کا استقبالیہ خطاب** | سامعین غمگین نظر تھکائیں کے بعد وہ اپنی تقریر کا موضوع دہرائیں گے اور پھر تقریر شروع کریں گے۔ مگر انہوں نے اپنے استقبالیہ کو موضوع سے یوں ہم آہنگ کیا کہ مہید و موضوع کے درمیان "گریز" کا احساس بھی نہ ہونے پایا۔ قرآن کی وابستگی نے اس کو پرویز سے وابستہ کیا ہے۔ لیکن شاید اس رشتہ کی استواری میں ان کی ادبیت اور "نکتہ رسی اور نکتہ سنجی" کا بھی خاصا دخل ہے۔ یہ ادب کی اداؤں کا اسیر ہے۔ (آپ کہتے ہیں بڑی بات ہے.... ہوگی).... اور اسی لئے اس کا ایک فیصلہ ہے وہ یہ کہ اگر بات میں حسن ہوگا، عظمت ہوگی اور اس بات کی جڑیں دل میں سپون ہوں گی تو اسلوب خود بخود ادیبانہ ہو جائے گا۔ اسلوب تقریر بھی اور اسلوب تحریر بھی۔ اس ادبیت کی نمائش عربی و فارسی کے الفاظ کے ذریعہ صاحبانِ محراب و منبر بھی کرتے ہیں۔ مگر یہ سستی مرصع سازی کے سوا کچھ نہیں ہوتی ہے۔

رگوں میں دوڑنے پھرنے کے ہم نہیں قائل؛ جو آنکھ ہی سے نہ ٹپکے تو پھر لہو کیا ہے!

یہ خطاب جسے دین و مذہب کی کشمکش کا طویل نام دینے کی جگہ قیامت موجود کہتے ایک اعتبار سے نہایت اہم ہے۔ جب ہم اسلام کو محض رسوم و عبادات تک محدود دیکھتے تھے تو اس اسلام سے گریز کرنے کو جی چاہتا تھا۔ پھر علمائے نے بھی یہ کہنا شروع کیا کہ دین وسیع تر حقیقت ہے جو حیات کے ہر شعبے پر حاوی ہے اور مذہب محض شعائر۔ لیکن اس خیال سے جو نیا نکتہ ابھر کر سامنے آتا ہے وہ یہ کہ اگر پیشوائیت، سیاسیات و عمرانیات سے متعلق اپنے خود ساختہ خیالات سے مذہب کے دامن کو وسیع کر لے تو پھر بھی مذہب مذہب ہی رہے گا، دین نہ بن جائے گا۔ دین وہ ہے جو وحی الہی عطا فرماتے۔

پروڈیز صاحب نے "چراغ مصطفوی" اور "شرارِ بولہبی" کی ستیزہ کاری کی علامتوں کے ذریعہ اس حقیقت کو پیش فرمایا کہ کشمکش سدا سے جاری ہے اور یہی دین و مذہب کی کشمکش ہے۔ سرمایہ داری اور ملکیت جیسے مستبدانہ ادارے ہمیشہ مذہب کے سہارے زندہ رہتے ہیں۔ مذہب جو مفاد پرستیوں کی عقل فریب کار کا تراشیدہ بت ہے اور اس کی گرفت کا راز یہ ہے کہ اپنے عمل و منشا کو خدا سے وابستہ کر دیتا ہے اور عوام کے جذبات کی تہذیب کرنے کی جگہ انہیں مشتعل کرتا رہتا ہے۔ — مذہب ہے کیا؟

سود خوار و والی و ملا و پیر

کے ملک کا نام ہے۔ یہ ملک جو عہدِ نوح علیہ السلام سے عہدِ مصطفوی تک خدا کے دین سے برسرا پیکار رہا اور آج بھی یہ ستیزہ کاری جاری ہے۔ اس مذہب نے انسانوں کے سروں کو بادشاہوں کے سامنے جھکایا ہے اور یہی پیشوائیت یا تو لادینی حکومت سے خوش رہتی ہے یا پھر مذہبی حکومت سے جہاں قبصر کا حق قبصر کو ملے اور ملا کا حق ملا کو۔

پروڈیز صاحب نے جب اپنے خطاب میں مذہب پرستوں کے ہاتھوں خدا کے استعمال کا ذکر کیا تو... پاس یگانہ چنگیزی کا یہ نشتر رگ و پے میں اترتا ہوا محسوس ہوا۔

نفل ہی جاتا ہے مطلب تری قسم کھا کر

تو بندگانِ ضرورت کا آئندہ سہی

دوسرا نکتہ ذہن میں یہ آیا کہ انسانی ترقی کے راستے میں سب سے بڑی رکاوٹ مذہب ہے۔ اس خاکدانِ تیرہ میں جب انسان نے اپنے سفر کا آغاز کیا تھا تو اپنے سے قوی تر افراد کو "نیم خدا" کے

قرار دیتے ہوئے ان کے آگے سر جھکا یا تھا۔ مگر عہد تہذیب میں مذہب ہی نے بادشاہ کو "نظر سجانی" بنا کر انسانوں سے اس کی پرستش کرائی۔

دین و مذہب کے فرق کو اپنے خطاب کے ایک مرحلہ میں پر دیز صاحب نے اس حسن وروائی نسکے ساتھ پیش کیا کہ اپنی زبان سے... محبت کچھ اور بڑھ گئی۔ مدتوں جس زبان نے گل و بلبل اور نگار ان سمن پڑ کے نسل نے سنا کر محفل کو سلائے رکھا تھا اسی زبان کو سر سید اور ان کے رفقاء نے جس کا روان بیداری بنا دیا۔ اور آج پر ویز اسی زبان کے ذریعہ شراہنی معارف کو پیش کر رہا ہے اور شمع مذہب کو بجھا کر "خورشید دین" کا نشان ہیں دے رہا ہے۔

"دین، عقل کے روشن سے زندگی کی راہوں کو جنگ گانا ہے، عوام کو دلائل و براہین کے پیچھے چلاتا ہے۔ خوف کو شکر قرار دیتا ہے۔ زندگی کا مردانہ دارمہنہ بلکہ کرنے کی دعوت دے کر ابن آدم کو تقدیر شکنی سکھاتا ہے۔ دین زندگی کا تبسم ہے۔ مذہب موت کی سسکی ہے۔ مذہب دین کے الفاظ، اصطلاحات، اور رسوم و مناسک کو قائم رکھتا ہے مگر ان سے روح چھین لیتا ہے۔"

یہ خطاب کیا تھا ایک ایسا ہمہ گیر اور کل شناس آئینہ تھا جس میں دین کا ہر دل نواز خط نکھر کر سنا آ گیا۔ اور مذہب کا سارا میک اپ اتر گیا۔ یہ مذہب ہی تو ہے جو "عمالی تو این" کے خلاف شور و غوغا مچا رہا ہے۔ لیکن عصمت فریضی، زنا کاری اور دو بالوں کے درمیان رضا کارانہ مگر ناجائز جنسی تعلق کے باب میں ہر بہ لب ہے۔ اسی مذہب ہی نے تو جدا گانہ قومیت کو تسلیم کرنے کے باوجود تحریک پاکستان کی مخالفت کی بھٹی شہنشاہ اکبر نے عبداللہ ازبک والی ترکستان کے نام اپنے ایک خط میں لکھا تھا کہ یہ مولوی اور عالم فرمانروائی میں اپنا حصہ چاہتے ہیں (دین کی خدمت ان کا مقصود نہیں) ایک الفاظ کی صدا آج بھی اپنے آپ کو دہرا رہی ہے۔

بارہ بجے یہ خطاب ختم ہوا۔ کتنے ہی لوگ شہر سے آتے تھے۔ وہ دوبارہ شام کو آنے کے لئے رخصت ہوئے۔ مندوبین اور مبصرین نے اس تقریر کے نکات پر بڑی دیر تک گفتگو کی۔ دوپہر کے کھانے پر بھی یہ سلسلہ جاری رہا۔ کھانے کے بعد ہم لوگ منٹا ٹویوں میں جمع ہو کر نماز جمعہ اور مندوبین | نماز ادا کرنے قریب کا مسجدوں میں گئے۔ راقم اسطورا چہرہ کی مسجد میں پہنچا۔ طلوع اسلام کنونینشن کا بیچ سینہ پر آویزاں تھا۔ جب وضو کر رہا تھا تو چند لگا ہوں نے یوں گھورا کہ سینہ



کی خباثیں آنکھوں میں آگئیں۔

نماز کے لئے صف میں کھڑا ہوا۔ ایک صاحب بولے: ”پر ویزی ہو؟“ اس کے جواب میں عرض کیا: ”جماعت کھڑی ہو رہی ہے۔ نماز کے بعد عرض کروں گا۔“ نماز کے بعد مسجد سے انہیں کے ساتھ باہر نکلا۔ اور عرض کیا کہ جناب ہم اور آپ اس دین سے وابستہ ہیں جس نے ہمیں مسلم کا نام دیا ہے۔ ہم جب اپنے آپ کو محمدی بھی نہیں کہتے تو بھلا کسی دوسرے انسان سے اپنے آپ کو کیسے وابستہ کر سکتے ہیں۔ ورنہ اپنے دین کا نام رکھنے کے لئے اُس سے زیادہ محترم اور مقدس ذات اور کون سی ہو سکتی تھی جس کی ترکش سے خدا کا شیر چلتا تھا؟ — انہیں طلوع اسلام کا مسلک تفصیل سے بتایا — ذہن نقیبات کا گہوارہ نہ تھا، چنانچہ وہ سنم کے اجلاس میں نظر آتے۔

کچھ ایسا ہی واقعہ ایک دوسرے ”پر ویزی“ کے ساتھ بھی پیش آیا — وہ شاہ جمال کالونی کی مسجد سے نماز پڑھ کر نکلے تو چند لوگ آپس میں باتیں کر رہے تھے۔

— ”لو سننے آج پر ویزیوں نے بھی ڈیرہ ڈال رکھا ہے۔“

— ”سنہے یہ لوگ تین ہی وقت کی نماز پڑھتے ہیں۔“

— ”اورد تو اور — عام مسلمانوں کے ساتھ نماز نہیں پڑھتے۔“

اس ”پر ویزی“ نے آگے بڑھ کر کہا — ”آپ کی اصطلاح میں تو میں بھی پر ویزی ہوں مگر آپ کے ساتھ ہی نماز پڑھ کر مسجد سے نکلا ہوں۔“

اجاب نے اس سے پہلے پر ویز صاحب سے کہا تھا کہ ہم جب کہ نماز کنونشن کے پنڈال میں کیوں نہ پڑھیں — اور انہوں نے مخالفت کی تھی کہ ڈیڑھ اینٹ کی مسجد الگ بنانا، فرقہ پرستی کو ہوا دینا ہے — اس وقت ان کی بات ہماری سمجھ میں نہ آئی تھی — مگر ان دونوں واقعات کے بعد بڑے دکھ کے ساتھ سوچنا پڑا، کہ بہتان و تہمت طہرازی کو بھی کیا یہ پیشوایانِ دینِ متین ”اپنے“ دین کا جزو سمجھتے ہیں۔

(اس کے بعد آپ پر ویز صاحب کا خطاب ملاحظہ فرمائیے۔)



بِسْمِ اللّٰهِ الرَّحْمٰنِ الرَّحِیْمِ

# قیامتِ موجود

## بادہ کشانِ خمکہ قرآن کے نام

ساقی! قندے کہ دورِ گلزارِ گذشت  
مطرب! غزلے کہ وقتِ گفتارِ گذشت  
اے ہم نفس! از بہر دلِ زارِ بگو  
افسانہ آں شبے کہ بایارِ گذشت  
یارانیے میکش! سلام و رحمتے۔

یہ ساعت کس قدر سعید اور یہ لمحہ زندگی کیسا درخورِ ہزار تیریک ہے کہ آپ احبابِ ایک سال کی طویل مدت کے بعد اپنے ولولہ شوق کو دلوں میں لے لے، پھر بکجا جن ہوتے ہیں کہ کچھ وقت کے لئے کشاکشِ روزگار سے الگ ہٹ کر بیٹھیں اور سوچیں کہ خدا سے ہم یزلی کی وہ شمع جہاں تاب سے صدیوں سے پیرانِ حرم کی مقدس آستینوں نے چراغ تہ داماں بنا رکھا ہے، کس طرح پھر سے وجہ نورانیتِ عالم بنے۔ کس قدر حسین ہیں یہ آرزوئیں جو آپ کو اتنے دور و دراز سفر کے بعد کشاں کشاں یہاں لے آئی ہیں اور کیا عظیم ہے وہ مقصد جس کے لئے آپ نے یہ معمولات برداشت کی ہیں۔ میں جب آپ احباب کے اس عذب و کیف میں ڈوبے ہوئے اجتماعِ سادہ و رنگین پر نظر ڈالتا ہوں، تو میری نگہ شوق بے تابانہ پکار اٹھتی ہے کہ

نور ہی نور ہیں در و دیوار  
کون سا چاند گھر میں اُترا ہے

برادرانِ عزیز! یہ جو ہم نے وقت کے کارواں سے فرصت کے چند لمحات چھین لئے ہیں تو آواں ہیں۔

رسم مہر و وفا کی بات کریں پھر کسی دل رُبا کی بات کریں  
سخت ابیگادہ حیات ہے دل آؤ۔ اس آشنا کی بات کریں

گیسوؤں کے فسانے دھرائیں

لپٹے بخت رسا کی بات کریں

کس قدر قابلِ مدد رشک ہیں زندگی کے وہ لمحات جو رسم مہر و وفا کی باتوں میں گزریں۔  
عزیزانِ من! علامہ اقبالؒ نے کہا ہے کہ

ستیزہ کار رہا ہے ازل سے تا امروز

چراغِ مصطفویؐ سے شرارِ بولہبی

**ازلی کشمکش** | سوال یہ ہے کہ وہ چراغِ مصطفویؐ کیا ہے جس کے ساتھ ازل سے تا امروز، شرارِ بولہبی ستیزہ کار چلا آ رہا ہے۔ یہ کون سی کشمکش ہے جس کا سلسلہ دراز، نوعِ انسان کی پوری تاریخ کو محیط ہے۔ اس تماشہ گاہ میں ہزاروں قومیں آئیں اور چلی گئیں سینکڑوں نظام اُبھرے اور بیٹھ گئے۔ متقدم تہذیبوں کے چراغ جلے اور بجھ گئے۔ لیکن وہ کون سے ایسے حریفانِ ازلی ہیں جن کی باہمی آویزش پر ان تمام تغیرات کا کوئی اثر نہ ہوا، اور ان کی ستیزہ کاری کا سلسلہ ہر دور اور ہر مقام میں بدستور جاری رہا۔ اور اب تک جاری ہے۔ آپ انسانی تاریخ پر جس قدر بھی غور کریں گے ایک ہی نتیجہ پر پہنچیں گے کہ وہ کشمکش پیہم — وہ ستیزہ مسلسل — وہ آویزش منواتر۔

دین اور مذہب کی جنگ

ہے جس دن سے شعور انسانی نے آنکھ کھولی ہے، اس جنگ کا سلسلہ شروع ہوا اور یہ سلسلہ اب تک جاری ہے۔ اس میں شبہ نہیں کہ ملوکیت، سرمایہ پرستی وغیرہ بھی انسانیت کے کم دشمن نہیں لیکن اگر آپ ذرا بہ نظر تعمق دیکھیں گے تو یہ حقیقت سامنے آجائے گی کہ یہ اور اس قسم کے دیگر مستبدانہ تصورات اور نظام

لے یہ خطاب پر وزیر صاحب کے مجموعہ مضامین — بہارِ نو — میں شائع ہو چکا ہے۔ لیکن پیش نظر کتاب کی اہمیت کے پیش نظر اسے اس مقام پر درج کرنا بھی مناسب سمجھا گیا ہے۔

مذہب ہی کے سہا سے قائم رہے ہیں اور جب دین نے مذہب کو مٹایا تو پھر اس کے ساتھ یہ خود بخود مٹ گئے۔ اس لئے اصل کشمکش دین اور مذہب ہی کی ہے۔

مذہب کا تصور مفاد پرست انسانوں کے ذہن کا تراشیدہ ہے جن کا مقصد یہ تھا کہ وہ دوسرے انسانوں کی کمائی پر عیش کی زندگی بسر کریں

### مذہب کی چیزہ دستیاں

اور یہ کچھ اس انداز سے کریں کہ یہ انہیں لوٹیں اور وہ انہیں دعائیں دیں۔ یہ انہیں دھتکاریں اور وہ ان کے پاؤں پکڑیں۔ یہ انہیں بلا جرم و قصور گالیاں دیں اور وہ گڑگڑا کر معافیاں مانگیں۔ یہ بھری مغل میں انہیں بے عزت کریں لیکن وہ اپنے کمرے کی تنہائیوں میں اپنے دل کے اند بھی ان کی شان میں گستاخی کا خیال تک نہ لاسکیں۔ یہ ان سے ہر قسم کی خدمت اور بیکار لینا اپنا حق سمجھیں اور وہ ان کے ہر حکم کی تعمیل اپنی زندگی کا مقدس فریضہ قرار دیں۔ ان کے ادنیٰ سے اشارے پر اپنے سینے میں خنجر گھونپ لیں۔ اپنے بچوں کے گلوں پر پھیری پھیر دیں، آگ میں کود پڑیں۔ پہاڑ کی چوٹی سے سر کے بل نیچے آگریں۔ تختہ دار پر پھنسی خوشی چڑھ جائیں۔ ان کی ریتوں کے آہنی پہیوں کے نیچے آکر کھلے جائیں۔ یہ اپنے جس حریف کے خلاف چاہیں انہیں کھڑا کر دیں، اور وہ اتنا جانے اور پوچھے بغیر کہ ہمیں ان کے خلاف کیوں لڑا یا جا رہا ہے، ان کی جانیں لیتے اور اپنی جانیں دیتے جاتے۔ وہ خود بھوکے رہیں اور ان کے خادموں کو نعمتیں کھلائیں، اپنے بچوں کو فاتح سے رکھیں اور ان کے کتوں کو دودھ پلائیں۔ خود شنگے رہیں اور ان کے پتھروں کو حریر ڈالیں کے لباسے پہنائیں۔ آپس دغا شناک کی جھونپڑیوں میں زندگی کے دن کاٹیں اور ان کی ہڈیوں کی ماکھ پر سنگ مرمر کی فلک بوس عمارت استوار کریں۔ زندگی میں تو ایک طرف، ان کی موت کے بعد بھی ان کے دل پر ان کا خوف اس طرح طاری رہے کہ وہ ان کے تصور سے ڈرتے کا شیپے، لرزتے، سہمے رہیں۔ غرضیکہ یہ ہر وقت ان بیچاروں کے اعصاب پر چھلاوے کی طرح سوار اور ان کے ذہن پر بھوت بن کر چھائے رہیں اور وہ ان کے پنجہ کی آہنی گرنٹ سے کبھی نکلنے نہ پائیں۔

یہاں اس مذہب کے چند گوشے جسے مفاد پرست انسانوں کی عقل فریب کار نے تراشا اور جسے کمزور اور ناتوانوں کا خون چوسنے کے لئے ایک نوثر ترین حربہ کے طور پر استعمال کیا گیا۔ اس میں مشابہتیں کہ ملو کیفیت اور سرمایہ داری کا استبداد بھی کچھ کم استخوان شکن اور خون آستام واقع نہیں ہوا۔ لیکن انہیں اپنے غلبہ و تسلط کی زنجیریں مستحکم رکھنے کے لئے سیکڑوں قسم کی قوتیں فراہم اور ہزار قسم کے حربے استعمال

کرنے پڑتے ہیں اور پھر بھی انہیں ہر وقت دھڑکا لگا رہتا ہے کہ کب شکار ان کے جال سے نکل جاتے۔ لیکن مذہبی دسیسہ کاریوں کا تو یہ عالم ہے کہ اس میں — صید خود صیاد را گوید بگیر — اس میں کیفیت مذہب کی گرفت | یہ ہوتی ہے کہ اگر کوئی ان غلامی کی زنجیروں کو توڑنے کی کوشش کرے تو یہ غلام آگے بڑھ کر اس کا کلا گھونٹ دیں۔ اور اگر کسی وقت کوئی زنجیر اتفاقاً ٹوٹ جاتے تو یہ اُس کے ٹوٹے ہوئے حلقوں کو اپنی مڑگان عشیت سے اٹھا کر چومیں اور بصد عقیدت اپنے گلے میں ڈال لیں۔

مذہب نے اپنی تمام ہسرہ بازیوں اور سحر انگیزیوں کے لئے صرف ایک بنیادی حربہ استعمال کیا اور وہ یہ کہ اُس نے جو کچھ کرنا چاہا، اُسے خدا کی طرف منسوب کر دیا۔ اس کی ساری گرفت کا راز اسی میں ہے، اس کے لئے، اس نے پیش بندی یہ کی کہ لوگوں کو سوچنے بھنے | لوگوں کو جاہل رکھا جائے | سے دور رکھا جائے اور عقل و فکر کے قریب نہ آنے دیا جائے کوئی

جتنی زیادہ جہالت آمیز باتیں کرے اسے اتنا ہی زیادہ خدا کا مقرب سمجھا جائے۔ جو جس قدر زیادہ بعید از علم و عقل بانوں پر یقین ظاہر کرے، اسے اتنا ہی زیادہ پختہ ایمان والا قرار دیا جائے۔ ارباب مذہب کی ٹیکنیک ہی یہ ہوتی ہے کہ اپنے معتقدین کو جہالت کے گڑھے سے باہر نہ نکلنے دیا جائے۔ تو ہم پرستیوں پر ایمان کا مدار اور مجوبہ پسندوں کو صداقت کا شعار قرار دیا جائے۔ ان کی طرف سے پیش کردہ عقاید پر ایمان لایا جائے تو بلا علم و دلیل، اور ان کے احکام کی تعمیل کی جائے تو یہ پوچھے بغیر کہ اس سے بالآخر مقصد کیا ہے۔ مذہب کی طرف سے جو کچھ کیا جاتا ہے اس کے حق میں اس کے پاس ایک ہی دلیل اور ایک ہی سند ہوتی ہے اور وہ یہ کہ ایسا کچھ پیچھے سے ہونا چلا آ رہا ہے۔ ہمارے اسلاف کا یہی مسلک تھا۔ اگر کوئی شخص مذہب کے پیش کردہ کسی عقیدہ یا مسلک پر اعتراض کرے تو عوام کو یہ کہہ کر بھڑکا دیا جاتے کہ یہ شخص تمہارے اسلاف کی توہین کرتا ہے۔ اور عوام کے جذبات کو بھڑکا کر جس قدر فتنہ و فساد برپا کیا جاسکتا ہے، مذہب کی نازنخ خونچکان کا ایک ایک ورق اس پر شاہد سے حقیقت یہ ہے کہ دنیا میں جس قدر خون ریزیوں اور فساد انگیزیاں مذہب کے مقدس نام پر ہوئی ہیں، ہلا کو اور چینیگز کے حصے میں ان کا عشر عشر بھی نہیں آیا ہوگا۔ یہی وہ حربہ ہے جس سے ارباب مذہب اپنے مخالفین کو اس طرح ڈرا دھمکا کر رکھتے ہیں کہ وہ ان کے خلاف ایک لفظ تک کہنے کی جرأت نہیں کر سکتا۔ مذہب کا سارا مدار عوام

کے جذبات پر ہے۔ اس کے لئے وہ اس قسم کے مواقع پیدا اور ایسی تقریبات وضع کرتے رہتے ہیں جن سے عوام کے جذبات میں شدت آتی رہے اور ان کی یہ آگ بجھنے نہ پائے۔

یہ ہے ہر اور ان عزیز اس مذہب کا اجمالی سا تعارف جو پہلے دن سے آج تک انسانیت کی گزرنے میں پھانسی کا پھندا بن کر پڑا ہے اور جس نے نوع انسان کی آسائش کو اس طرح اپنی گرفت میں لے رکھا ہے کہ وہ اس کی مرضی کے خلاف ذرا سی حرکت بھی نہیں کر سکتی۔

اور یہی ہے عزیزانِ من! اس کی وہ آہنی گرفت جس سے نوع انسان کو پھڑانے کے لئے خدا کی طرف

سے دین آتا رہا۔ اس دین خداوندی کے پیامبر حضرات انبیاء کرامؑ تھے جو مذہب کی زنجیروں میں جکڑے ہوئے انسانوں کو آزادی کی دعوت دیتے تھے۔ وہ انسانوں کو اس جنگل سے

آزاد ہونے کی دعوت دیتے تھے اور اربابِ مذہب اپنی پوری قوتوں کو مجتمع کر کے ان کے خلاف اٹھ کھڑے

ہوتے تھے۔ اس نماز میں اربابِ امتداد ان کی پشت پناہ اور سرمایہ دار طبقہ ان کا حمایتی ہونا تھا۔ اس لئے

کہ خدا کا دین ان کے حق میں بھی تو موت کا پیغام تھا۔ وہ دین کو مغلوب اور مذہب کو غالب رکھنے کی انتہائی

کوشش کرتے تھے، کیونکہ مذہب کے غلبہ میں خود ان کی ہستی کا راز مضمر تھا۔ دین اور مذہب کی یہ کشمکش

ہے جو پہلے دن سے آج تک دنیا کے ہر ملک، ہر قوم اور ہر زمانے میں مسلسل اور پیہم چلی آرہی ہے اور

اسی کو علامہ انبالؒ "پیرایہ مصطفویٰ سے شرابِ بولہبی کی ستیزہ کاری سے تعبیر کرتے ہیں اور اسے

انسانیت کے لئے بدترین لعنت اور خدا کا عذاب قرار دیتے ہیں۔ وہ جاوید نامہ میں لکھتے ہیں۔

چار مرگ اندھے ہیں ویر میر

سود خوار و والی و مٹلا و سپیر

یعنی مذہب کا شجرۃ الزقوم اور اس کی پروردہ شاخیں۔ بلوکیت اور سرمایہ داری۔

دین اور مذہب کی کشمکش | قرآن کریم، دین اور مذہب کی اس کشمکش کے متنوع گوشوں کو بار بار

سامنے لا کر اس کی اہمیت کو اجاگر کرتا ہے۔ وہ اس کشمکش کی ابتدا

حضرت لوطؑ کی اُس انقلابی دعوت سے کرتا ہے جس کی زور سے انہوں نے مذہب کی غیر خدائی قوتوں کی

حکومت میں جگڑی ہوئی قوم سے کہا کہ **يَقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ** (۲۳)۔

اے میری قوم کے لوگو! تم مذہب کے ان احبارہ داروں کی اطاعت اور حکومت کی زنجیروں کو توڑ دو۔

اور صرف ایک خدا کے قوانین کی اطاعت کرو۔ یاد رکھو! اس کے سوا کوئی ہستی ایسی نہیں جس کی اطاعت اختیار کی جائے۔ اس آزادی کی آواز کے خلاف، ارباب مذہب اور ان کے پشت پناہ اہل اقتدار — یعنی منرفین طبقہ کے لوگ جو دوسروں کی کمائی پر معیش کرتے تھے، یورش کر کے آگے بڑھے۔ انہوں نے عوام کو اکٹھا کیا اور ان سے کہا کہ مَا سَمِعْنَا بِهَذَا فِي الْاَبَايُنَا الْاَدْوَلِيْنَ (۲۲)، جو کچھ یہ شخص کہتا ہے وہ تمہارے آباؤ اجداد کے مسلک کے خلاف ہے۔ یہ تمہیں، تمہارے بزرگوں کی روش سے برگشتہ کرنا چاہتا ہے۔ اِنْ هُوَ اِلَّا رَجُلٌ بِمِ جَنَّةٍ (۲۳) — یہ پاگل ہے۔ اسکی کوئی بات نہ سنو۔

اس کے بعد قرآن کریم نے سلسلہ انبیاء کرام کی ایک ایک کڑی کا ذکر کیا ہے اور کہا ہے کہ ان میں سے ہر ایک کی دعوت یہی تھی کہ کسی انسان کو اس کا حق حاصل نہیں کہ وہ دوسرے انسان کو اپنا محکوم اور اطاعت گزار بنا لے۔ اطاعت صرف تو انہیں خداوندی کی کی جاسکتی ہے جنہیں وہ (بذریعہ وحی) اپنی کتاب میں دیتا ہے۔ وہ یہ دعوت دیتے رہے اور ان کے خلاف ہرزمانے میں، اور ہر مقام پر مذہبی پیشواہیت اور ارباب ثروت و اقتدار متحدہ محاذ بنا کر کھڑے ہوتے رہے۔ ان کے پاس عوام کے جذبات کو مشتعل کرنے کے لئے ایک ہی سلوگن تھا اور وہ یہ کہ مَا هَذَا اِلَّا رَجُلٌ يُرِيدُ اَنْ يَّصُدَّكُمْ عَمَّا كَانَ يُعْبَدُ اَيَّاكُمْ؟ — (۲۴) یہ شخص چاہتا ہے کہ تمہیں، تمہارے اسلاف کے مذہب سے برگشتہ کر دے۔ اس لئے اٹھو۔ اسے پکڑو۔ حَرِّقُوْهُ وَاَنْصُرُوْا آلِهَتَكُمْ (۲۵) اسے زندہ جلا دو اور اس طرح اپنے خداؤں کا بول بالا کر دو۔

حضرت عیسیٰ کی انقلابی آواز | اناجیل سے معلوم ہوتا ہے کہ حضرت عیسیٰ کے زمانے میں مذہبی پیشواہیت کا اقتدار انتہا تک پہنچ چکا تھا۔ بنی اسرائیل کے اجبار و رہبان نے ایک منوازی حکومت قائم کر رکھی تھی جس میں انہیں ہر قسم کے اختیارات حاصل تھے۔ صرف سزائے موت کے لئے انہیں روی حکام کی منظوری یعنی پڑتی تھی۔ حضرت عیسیٰ کی دعوت مظلوم اور مقہور انسانیت کو ان کے اس پنجہ استبداد سے چھڑانے کے لئے تھی۔ یروشلیم کا میکیل، ان مذہبی پیشواؤں کا مرکز تھا داعی انقلاب آسمانی، حضرت عیسیٰ اسی میکیل کی سیرجیوں پر کھڑے ہو جانے اور انہیں لٹا کر کہتے تھے کہ

اے ریاکار فقیر اور فریسیو! تم پر افسوس ہے کہ آسمان کی بادشاہت لوگوں پر بند کرتے ہو۔ کیونکہ نہ تو آپ داخل ہوتے ہو اور نہ ہی داخل ہونے والوں کو داخل ہونے دیتے ہو۔

اے ریاکار فقیر اور فریسیو! تم پر افسوس ہے کہ ایک مرید کرنے کے لئے خشکی اور تری کا دورہ کرتے ہو اور جب وہ مرید ہو چکتا ہے تو اسے اپنے سے دونا جہنم کا سفر زند بنا دیتے ہو۔

اے ریاکار فقیر اور فریسیو! تم پر افسوس ہے کہ تم سفیدی بھری ہوئی قبروں کی مانند ہو جو اوپر سے تو خوبصورت دکھائی دیتی ہیں مگر اندر مردوں کی ہڈیوں اور ہرستم کی نجاست سے بھری ہوئی ہیں۔ اسی طرح تم بھی ظاہر میں تو لوگوں کو راست بنا دیتے ہو، مگر باطن میں ریاکاری اور بے دینی سے بھرے ہوتے ہو۔

اے سانپو! اے افعی کے بچو! تم جہنم کی سزا سے کیونکر بچو گے۔

(انجیل متی۔ باب ۲۳)

ظاہر ہے کہ مذہبی احبارہ دار جو اپنی خدائی مسندیں بچھا کر، عوام کو اٹٹے اور ان پر حکومت کرتے تھے، اس انقلابی دعوت کو کس طرح برداشت کر سکتے تھے۔ وہ اسے اپنی مفاد پرستیوں کے لئے کس طرح موت مخالفت کیوں؟

جسے انجیل برنباس میں ان الفاظ میں بیان کیا گیا ہے۔ اس میں لکھا ہے کہ۔  
تب ان لوگوں نے کاہنوں کے سردار کے ساتھ مشورہ کیا اور کہا کہ اگر یہ آدمی بادشاہ ہو گیا تو ہم کیا کریں گے۔ اس جیسے آدمی کی حکومت کے ماتحت ہمارا کیا انجام ہو گا یقیناً ہم اور ہماری اولاد سب تباہ ہو جائیں گے۔ اس لئے کہ ہم اپنی خدمت سے نکال دیے جائیں گے تو ہم مجبور ہوں گے کہ اپنی روٹی عطیہ کے طور پر مانگیں۔ حالانکہ اس وقت خدا کا شکر ہے کہ ہمارا بادشاہ اور حاکم دونوں ہماری شریعت سے اجنبی ہیں اور ہماری شریعت کی کچھ پرواہ نہیں کرتے۔ جیسے ہم ان کی شریعت کی پرواہ نہیں کرتے۔ اور اس سبب سے ہم قدرت رکھتے ہیں کہ ہم جو چاہیں کر لیں۔ اگر ہم نے غلطی کی تو ہمارا اللہ رحیم



ہے اور شرابی اور رونے کے ساتھ اس کا راضی کر لینا ممکن ہے۔ لیکن اگر یہ آدمی بادشاہ ہو گیا تو ہرگز راضی نہ کیا جاسکے گا۔ جب تک خدا کی مبادت (اطاعت) ویسے ہی ہوتی نہ دیکھے جیسی سولے نے لکھی ہے۔

(انجیل برنباس ص ۱۲۱)

آپ نے غور فرمایا کہ اس آسمانی دعوت کی اس قدر شدید مخالفت کی وجہ کیا تھی؟۔ بس وہی ایک وجہ! یعنی اگر خدا کا قانون رائج ہو گیا تو ہم اپنی مسندوں سے الگ کر دیئے جائیں گے۔ اور چونکہ ہم کوئی کام کاج آتا نہیں جس سے ہم اپنی روٹی کما سکیں، اس لئے ہمیں اپنی روٹی عطیہ کے طور پر مانگنی پڑے گی۔ آپ نے دیکھا کہ جسے مذہبی سوال کہہ کر پیش کیا جاتا ہے، وہ درحقیقت یکسر معاشی مسئلہ ہوتا ہے۔

انجیل برنباس کے اس بیان سے آپ نے یہ بھی دیکھا ہو گا کہ مذہبی پیشوائیت ہمیشہ اس انداز حکومت کو پسند کرتی ہے جسے آج کل کی اصطلاح میں سیکولر کہتے ہیں۔ یعنی امور مملکت، حکومت کے پاس رہیں اور امور شریعت (پرنسپل لاز) مذہبی پیشوائیت کی تحویل میں دے دیئے جائیں۔ نہ مذہبی پیشوائیت حکومت کے معاملات میں دخل دے اور نہ ہی حکومت ان کے حیطہ اقتدار میں دخل ہو۔

اور آخر میں اس عظیم و جلیل داعی انقلاب کو دیکھتے جس پر سلسلہ نبوت کا خاتمہ ہو گیا (صلی اللہ علیہ وسلم) حضور کے ظہور قدسی کا مقصد ہی یہ بتایا گیا ہے

**نبی اکرم کی دعوت**

کہ۔ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ (پہ) وہ نوح انسان کو ان زنجیروں سے آزاد کر دے گا جن میں وہ جکڑے چلی آرہا ہے اور ان کے سر سے وہ بوجھ اتار دے گا جس کے نیچے وہ بری طرح دبی اور کچی ہوئی ہے۔ چنانچہ اس مقصد کے لئے حضور نے بھی وہی دعوت پیش کی جو حضرت نوح سے حضرت عیسیٰ تک مسلسل و متواتر پیش ہوتی چلی آرہی تھی۔ اور مترفین کے طبقہ کی طرف سے اس کا جواب بھی وہی ملا جو شروع سے ملتا چلا آ رہا تھا۔ یعنی مَا سَمِعْنَا بِهَذَا فِي الْمِلَّةِ الْآخِرَةِ۔ جو بات یہ شخص کہتا ہے اسے ہم نے اسلاف کے مذہب میں کہیں نہیں سنا۔ اِنَّا هَذَا إِلَّا اخْتِلَاقٌ (۲۸)۔ یہ غلط، جھوٹی اور بنائی ہوئی بات ہے۔ یعنی اس کے غلط ہونے کی دلیل یہ ہے کہ ہمارے اسلاف میں سے کسی نے یہ بات نہیں کہی۔ اس کے بعد اس طبقہ کی طرف سے جو کچھ نبی اکرم اور حضور کے رفقاء کے ساتھ ہوا، اس پر قرآن گواہ اور تاریخ کے اوراق شاہد ہیں۔

اس مقام پر یہ سوال سامنے آتا ہے کہ جب حضرات انبیاء کرامؑ، خدا کا سچا دین انسانوں کو دے جاتے تھے تو اس کے بعد اس دین کے ساتھ کیا بستی تھی کہ بعد میں آنے والے نبی کے وقت، سابقہ نبی کے پیش کردہ دین کی آواز کہیں سے بھی سنائی نہیں دیتی تھی۔ اس نبی کی اولین مخاطب (بالعموم) وہی قوم ہوتی تھی جو اپنے آپ کو سابقہ نبی کی متبع کہتی تھی۔ پھر یہ کیا تھا کہ آلے والا نبی اس قوم کے مسلک کو باطل قرار دیتا تھا اور یہ قوم اس نبی کی دعوت کی اس قدر شدید مخالفت کرتی تھی۔

ہوتا یہ تھا کہ جب ایک نبی دین خداوندی دے کر چلا جاتا تو اس کے بعد اس قوم میں ایسے مفاد پرست لوگ پیدا ہو جاتے جو اس دین کو اپنے خیالات کی آمیزش سے، مذہب میں تبدیل کر دیتے۔ لیکن لوگوں سے یہ کبھی نہ کہتے کہ یہ ہمارے خیالات ہیں۔ وہ اسی مذہب کو خدا کی سچی تعلیم کہہ کر پیش کرتے۔

يَكْتُبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ۔ وہ خود شریعت وضع کرنے اور کہتے کہ یہ خدا کی طرف سے ہے۔ ایسا کیوں کرتے؟ لَيْسَتْ تَرَوُا بِمِثْلِنَا قَلِيلًا۔ (پہلے) تاکہ اس سے کچھ پیسے کما لئے جائیں۔ چنانچہ اس طرح خدا کا دین مذہب میں تبدیل ہو جاتا۔

یہ عجیب بات ہے کہ جب دین اس طرح مذہب میں تبدیل ہو جاتا، تو یہ نہیں ہوتا کہ اس میں کچھ جزوی تبدیلیاں پیدا ہو جائیں یا مذہب دین کی پست سطح کا نام ہو۔ یہ دونوں بالکل ایک دوسرے کی عین بن جاتے ہیں اور کبیر ایک دوسرے کے مد مقابل کھڑے ہوتے ہیں۔ چنانچہ جن لوگوں نے مذہب اور دین کا تقابلی مطالعہ کیا ہے وہ جانتے ہیں کہ۔

دین احسنی نظام زندگی اور خارجی حقیقت ہے۔

دین میں معاشرہ کا انداز اور آئین بنا سکتے ہیں کہ وہ تو انہیں خداوندی کے مطابق متشکل ہوا ہے یا نہیں۔

دین کا مقصود عالمگیر انسانیت کی فلاح و بہبود ہے۔

مذہب خدا اور بندے کے درمیان پراسٹیوٹ تعلق اور داخلی تجربہ کا نام ہے۔ مذہب میں ہر فرد اپنے اپنے طور پر مطمئن ہو جاتا ہے کہ اس کا خدا کے ساتھ رشتہ قائم ہو گیا ہے۔

مذہب میں ہر فرد کا منتہی اپنی اپنی نجات ہوتی ہے۔

مذہب میں کوئی خارجی معیار ایسا نہیں ہوتا  
 جس سے پرکھا جاسکے کہ انسان کے اعمال  
 صحیح نتائج پیدا کر رہے ہیں یا نہیں؟  
 مذہب 'علم کا دشمن اور عقل کا حریف  
 ہے۔

مذہب عقل کے دیئے گل کرتا ہے کہ  
 اس کا چراغ جلے۔

مذہب اپنے آپ کو اندھی عقیدت کی بنا  
 پر منواتا ہے۔

مذہب لوگوں کو روشنی سے تاریکیوں کی  
 طرف لیجاتا ہے۔ *يُخْرِجُوهُمْ مِّنَ  
 النُّورِ إِلَى الظُّلُمَاتِ* (۲/۲۵)

مذہب کی تلمیذین یہ ہوتی ہے کہ تم بھڑک کر لو  
 کی طرح سر جھکائے، آنکھیں بند کتے پامال  
 راستوں پر چلتے جاؤ۔

مذہب عوام کے جذبات کے پیچھے چلتا ہے  
 اور انکی تسکین کا سامان فراہم کتے چلا جاتا ہے۔  
 اس لئے مذہب ہر زمانے میں نئے نئے  
 بت تراشتا رہتا ہے تاکہ عوام کو بہلائے رکھے۔

مذہب کی تعلیم یہ ہے کہ  
 زمانہ باتوں سازد تو ہا زمانہ ساز  
 مذہب انسان کے دل میں ہر وقت خوف پیدا  
 کرتا رہتا ہے اور اپنی ہر بات ڈر سے منواتا ہے۔

دین میں اجتماعی زندگی کے نتائج ساتھ  
 کے ساتھ بناتے چلے جاتے ہیں کہ ملت  
 صحیح راستے پر چل رہی ہے یا نہیں۔  
 دین انسان کی علمی اور عقلی صلاحیتوں  
 کو جلا دینے کا موجب۔

دین عقل کے دیئے میں روغن ڈالنے  
 کہ زندگی کے راستے جگمگائیں۔

دین اپنے ہر دعوتے کو دلیل اور برہان کے  
 ساتھ پیش کرتا ہے۔

دین انسان کو تاریکیوں سے نکال کر  
 روشنی کی طرف لاتا ہے۔ *يُخْرِجُهُم مِّنَ  
 الظُّلُمَاتِ إِلَى النُّورِ* (۲/۲۵)

دین کا پیغام یہ ہوتا ہے کہ  
 تراش از نیشہ خود جاہد خویش  
 براہ دیگران رفتن حسراست

دین انہیں حقائق کے پیچھے چلا تا ہے اور  
 انکے سطحی جذبات کی کچھ پرواہ نہیں کرتا۔

دین تیشہ برابھی سے ہر تدیم اور جہدیت  
 کے ٹکڑے ٹکڑے کر دیتا ہے۔

دین کا پیغام یہ ہے کہ  
 زمانہ باتوں سازد تو ہا زمانہ ستیز  
 دین خوف کو شرک قرار دیتا ہے اور انسان  
 کے دل کو جرأت اور بیباکی کا مسکن بنا لیتا ہے۔

مذہب انسان کو ہر بڑی چوکھٹ پر سجد ریز  
ہونا سکھاتا ہے۔

مذہب کشمکش حیات سے نسرار سکھاتا ہے۔  
مذہب کی تعلیم یہ ہے کہ

بدریا اور منافع بے شمار است  
وگر خواہی سلامت برکنار است

مذہب مادی کائنات کو قابل نفرت قرار  
دیکھنے سے تباہ دینے کی تلقین کرتا ہے۔  
یعنی مذہب اس دنیا کو ترک کر دینے سے  
آخرت کی جنت دلاتا ہے۔

مذہب تقدیر کے بہانے انسان کو بیکسر  
بے عمل بنا دیتا ہے۔

مذہب کمزوروں، ناتوانوں، مظلوموں کو  
پہ تعلیم دے کر مطمئن رکھتا ہے کہ یہاں سب  
کچھ خدا کی مرضی سے ہوتا ہے اور راضی برضا  
رہنا خدا کے مقرب بندوں کی نشانی ہے۔  
اس سے مستبد، ظالم اور غاصب تو تین بے لگام  
چھوڑ دی جاتی ہیں کہ وہ جو جی میں آئے  
کریں۔

مذہب خاک کے آغوش میں تسبیح و  
سناجات کا نام عبادت رکھ کر انسانوں کو  
خود نری میں مبتلا رکھتا ہے۔

دین اُسے دنیا کے ہر آستانے سے سرفرازانہ  
ستارہ ہر گزر جانے کی تلقین کرتا ہے۔

دین زندگی کے حقائق کا مراد وار مقابلہ کرتا ہے۔  
دین کی پکار یہ ہے کہ

بدریا غلط و باحوش و رادیز  
حیات جاوداں اندر ستیز است

دین مادہ کی تسخیر سے انسان کو حدود و فراموش  
بلندیوں تک لے جاتا ہے۔

اور دین اس دنیا کو سوانے سے یہاں بھی  
جنت حاصل کرتا ہے اور وہاں بھی۔

دین اسے تقدیر شکن قوت عطا کر کے  
و عمل کا شعلہ جوالہ بنا دیتا ہے۔

دین ظلم و استبداد، سلب و نهب کی خلاف  
اعلان بناوت کرتا ہے۔ وہ کمزور انسانوں  
سے کہتا ہے کہ وہ تو انہی خداوندی کے  
اتباع سے ایسا نظام قائم کریں جس میں  
ہر ظالم اور مستبد حق اور انصاف کے سامنے  
جھکنے پر مجبور ہو جائے۔

دین اسے وسعت افلاک میں تجریر مسلسل  
کا پیغام دینا اور نظام خداوندی کو دنیا کے  
ہر نظام باطل پر غالب کرنے کو عبادت  
کی غایت بتاتا ہے۔

مذہبِ برخواستی میں غم کا پہلو دیکھتے  
اور انسان میں ایسی مایوسانہ ذہنیت پیدا  
کر دیتا ہے جس میں اس کی کیفیت یہ ہو جاتی  
ہے کہ ع

آتے مجھے ہنسی بھی تو میں رو دیا کروں

مذہبِ کائنات کی ہر حسین شے پر منہ پورنا  
اور سو تیوریاں چڑھانا سکھاتا ہے۔

مذہبِ موت کی سکیاں ہیں۔

مذہبِ ایک خواب پریشاں ہے۔

مذہبِ ہر جہت (نی چیز) کو گناہ قرار  
دیتا ہے۔

مذہبِ انسانی بستیاں کو قبرستانوں میں  
تبدیل کر دیتا ہے۔

مذہبِ انسانیت کی موت ہے۔

دینِ دمِ جبریل، دینِ دلِ مصطفیٰ

دینِ فقہِ حرم، دینِ امیرِ جنود

دینِ ہر غم کو خوشی کا پیش خیمہ سمجھتا ہے  
اور انسان کی نگاہ میں ایسی تبدیلی پیدا کرتا ہے  
کہ وہ نامساعد حالات کی انتہائی تاریکیوں  
میں بھی روشنی کی کرن دیکھتا ہے اور بیباکتہ  
پکار اٹھتا ہے کہ ع

شب گزراں ہوگی آخر جلوہ نورِ شید سے  
دینِ اعلان کرتا ہے کہ مَنْ حَرَّمَ زِينَةَ  
اللَّهِ الَّتِي اَخْرَجَ لِعِبَادِهِ (پہ)۔ وہ  
کون ہے جو زیب و زینت کی ان چیزوں کو  
حرام قرار دے سکتا ہے جنہیں اللہ نے اپنے  
بندوں کے لئے پیدا کیا ہے۔

دینِ زندگی کے تقبے۔

دینِ زندہ حقیقت۔

دینِ کہتا ہے کہ کُلَّ يَوْمٍ هُوَ فِي شَأْنٍ۔  
زندگی کے تقاضے ہر دور میں بدلتے رہتے ہیں۔  
اس لئے جہت طرازی میں تقاضاتِ حیات  
دینِ قبرستانوں میں سورہ اسرافیل پھونک کر  
مردوں کو حیاتِ ناز و عطا کر دیتا ہے۔

دین ہے اصل حیا، موت ہے اس پر حرام

دینِ خدا کا رسول، دینِ خدا کا کلام

دین ہے ابنِ سبیل، اسکے ہزاروں مقام

دین کے مضرب سے نغمہ نارجیات دین سے فورجیات، دین سے نارجیات

یہ ہے وہ دین جو مذہب میں تبدیل ہو کر انسانیت کا گلا گھونٹ دیتا ہے۔ چونکہ جھوٹ کے پاؤں نہیں ہوتے اس لئے وہ ہمیشہ اپنے آپ کو سچ کے نقاب میں پیش کرتا ہے۔ مذہب بھی یہی کرتا ہے۔ وہ دین کے الفاظ، اصطلاحات، رسوم و مناسک اسی شکل میں قائم رکھتا ہے لیکن ان کی روح نکال دیتا ہے۔ یہی دین کے وہ بے روح خدو خال ہیں جن سے مذہب عوام کو دھوکا دیتا ہے۔ مذہب درحقیقت دین کی محی شدہ لاش کا نام ہے۔

(۱)

اسلام کے ساتھ یہی کچھ ہوا | دین کے ساتھ برادران! جو کچھ اقوام سابقہ کے ہاتھوں ہوا تھا وہی کچھ اسلام کے ساتھ بھی ہوا۔ اللہ تعالیٰ نے اس دین کو قرآن کریم میں مکمل کر دیا۔ اور حضور نے اس قرآن کو امت کو دے دیا۔ لیکن حضور کی تشریف براری کے تھوڑا عرصہ بعد، مفاد پرست قوتوں نے ابھرنا شروع کر دیا۔ اس دفعہ پہلے ملوکیت آئی۔ اس کے ساتھ سرہایہ داری اور ان دونوں نے اپنے تحفظ کے لئے دین کو مذہب میں بدلنا شروع کر دیا۔ چنانچہ یہ دین بھی آہستہ آہستہ اسی طرح مذہب میں تبدیل ہو گیا جس طرح سابقہ انبیائے کرام کا لایا ہوا دین تبدیل ہوا تھا۔ اس فرق کے ساتھ کہ اس دین کا ضابطہ — قرآن کریم — اپنی اصلی شکل میں محفوظ رہا۔ کیونکہ اس کی حفاظت کا ذمہ خود خدا نے لیا تھا۔ لیکن اس کتاب کا محفوظ رہنا، مذہب کی نگاہ میں کانٹے کی طرح کھٹکتا رہا۔ چنانچہ اس نے اسے قوم کی زندگی سے عملاً خارج کرنے اور اس طرح اسے ایک ضابطہ حیات کے طور پر غیر موثر بنانے میں کوئی کسر نہ اٹھارکھی تھی۔ رسول اللہ کے بعد کسی نبی نے نہیں آنا تھا جو دین کو اس کی اصلی شکل میں پھر سے دنیا کے سامنے پیش کرتا۔ اس کی ضرورت بھی نہیں تھی کیونکہ دین، قرآن کریم کے اندر منضبط تھا اور قرآن حرفاً حرفاً محفوظ۔ اس لئے اب دین کو اس کی اصل شکل میں پیش کرنے کی صورت یہی تھی کہ قرآن کریم کو عملی زندگی کا ضابطہ بنانے کی کوشش کی جاتے۔ یہی وہ کوشش تھی جو ہمارے

**تحریک پاکستان** | زمانے میں تحریک پاکستان کی شکل میں سامنے آئی۔ جیسا کہ معلوم ہے

پاکستان کا تصور علامہ اقبال کی بصیرت قرآنی کا رہی منت ہے۔ انہوں نے اس مطالبہ کی بنیاد ہی اس حقیقت پر رکھی تھی کہ قرآن کریم مسلمانوں کی عملی زندگی کا ضابطہ اسی صورت میں بن سکتا ہے جب انکی

اپنی آزاد مملکت، جو جس میں ترقیاتی اصول و احکام نافذ کئے جاسکیں، غیبروں کی حکومت میں مذہب تو باقی رہ سکتا ہے، دین نہیں رہ سکتا۔ آپ احباب کو معلوم ہے کہ تحریکِ پاکستان کی سب سے زیادہ مخالفت ہمارے مذہب پرست طبقہ کی طرف سے ہوتی تھی۔ یہ درحقیقت دین اور مذہب کی وہی کشمکش تھی جو ازل سے نامروز، باہم گریستیزہ کار چل رہی ہے۔ اس نکتہ کو اچھی طرح سمجھ لینے کی ضرورت ہے۔

**تحریکِ پاکستان کی مخالفت** | مذہب کی اولین کوشش یہ ہوتی ہے کہ مملکت کو پورا اقتدار مذہبی پیشوائیت کے ماتھے میں رہے اور حکمران طبقہ انکے فیصلوں کو نافذ کرنے کی مشینری کا کام دے۔ اس انداز کو تھیا کر سہی کہتے ہیں۔ لیکن اگر ممکن نہ ہو تو مذہبی پیشوائیت کی کوشش یہ ہوتی ہے کہ مملکت میں ایسا نظام قائم ہو جس میں امور سیاست، حکومت کی تفویض رہیں اور امور مذہب، مذہبی پیشوائیت کی تحویل ہیں۔ اسے سیکولر انداز حکومت کہا جاتا ہے۔ ہمارے سترن اول کے بعد جب دین، مذہب میں تبدیل ہو گیا تو مسلمانوں کی حکومتوں کا انداز سیکولر رہا۔ اسی انداز کو انگریزوں نے ہندوستان میں قائم رکھا۔ ان کے عہدِ حکومت میں بھی پبلک لاز، حکومت کی تحویل میں تھے اور سپرنٹنڈنٹ لاز، اربابِ مذہب کے سپرد۔ تحریکِ پاکستان سے مقصود یہ تھا کہ اس مملکت میں دین کی حکمرانی ہو۔ ظاہر ہے کہ اس میں (ملوکیت اور سرمایہ داری کی طرح) مذہبی پیشوائیت کی بھی کوئی گنجائش نہیں رہتی تھی۔ دوسری طرف ہندو نے یقین دلایا کہ انگریز کے چلے جانے کے بعد مملکت کا نظام دستور سیکولر رہے گا۔ چونکہ یہ انداز مذہبی پیشوائیت کو (SUIT) کرتا تھا اس لئے انہوں نے ہندوؤں سے مفاہمت کر لی۔ مذہب اپنے مفاد کے تحفظ کے لئے ہر ایک سے مفاہمت کر سکتا ہے۔ لیکن دین، لاشریک ہوتا ہے۔ اس لئے وہ کسی سے مفاہمت نہیں کر سکتا۔

عقل عیار ہے سو بھیس بنا لیتی ہے

عشق بے چارہ نہ ملا ہے نہ زاہد، نہ حکیم

اس لئے تحریکِ پاکستان جو دین کی بنیادوں پر اٹھی تھی، نہ ہندو سے مفاہمت کر سکتی تھی، نہ مذہبی پیشوائیت سے۔ چنانچہ جب اس تحریک نے مذہبی پیشوائیت سے مفاہمت نہ کی تو اس نے اس کی

مخالفت میں ایٹری چوٹی کا زور لگایا۔ انہیں نیشنلسٹ یا (قوم پرست) علماء کا طبقہ کہا جاتا ہے ان کے علاوہ وہاں ایک مختصر سا گروہ ان لوگوں کا بھی تھا جو مذہب کے نام پر مملکت میں پورا اقتدار اپنے ہاتھ میں رکھنا چاہتا تھا۔ یعنی یہ طبقہ تھیا کرسی قائم کرنے کا متمنی تھا۔ چونکہ دین کی نظروں میں تھیا کرسی بھی ایسی ہی باطل ہے جیسی سیکولرزم۔ اس لئے تحریک پاکستان اس طبقہ سے بھی مفاہمت نہیں کر سکتی تھی۔ لہذا یہ طبقہ بھی — متحدہ قومیت کے نظریہ کا مخالف ہونے کے باوجود — تحریک پاکستان کا مخالف تھا۔ یہ طبقہ جماعت اسلامی کے نام سے معروف تھا۔

آپ نے غور فرمایا کہ تحریک پاکستان کی کشمکش کس طرح درحقیقت دین اور مذہب کی وہی کشمکش تھی جو ازل سے نامروز ستیزہ کار چلی آرہی ہے۔

مذہبی طبقہ کی اس قدر مخالفت کے باوجود، پاکستان وجود میں آگیا۔ اور

**پاکستان بننے کے بعد** اس کے ساتھ ہی مخالفین کا یہ شکر بھی ادھر اُمنڈ آیا۔ اب وہی کشمکش پندرہ سولہ برس سے یہاں بھی جاری ہے۔ اس طبقہ کی انتہائی کوشش یہ ہے کہ یہاں قرآن کی حکمرانی نہ ہونے پائے۔ اس کی بجائے یہ چاہتے ہیں کہ اولاً یہاں مذہبی تھیا کرسی قائم ہو جائے اور اگر یہ ممکن نہ ہو تو پھر اس انداز کی سیکولر حکومت قائم ہو جائے جس میں پبلک لاز حکومت کے ہاتھ میں رہیں اور پرسنل لاز مذہبی پیشوائیت کی تحویل میں۔ چونکہ سیکولر انداز حکومت، مغربی ذہنیت رکھنے والے طبقہ کے نزدیک بھی زیادہ پسندیدہ ہے اس لئے اسے اس معاملہ میں مذہبی پیشوائیت کے ساتھ مفاہمت کرنے میں تامل نہیں ہو سکتا۔ اس بنا پر یہاں اس انداز کی حکومت قائم ہو جانے کے امکانات زیادہ روشن ہیں۔ وہ طبقہ بھی جو یہاں تھیا کرسی قائم کرنے کا متمنی ہے، سردست ان لوگوں کے ساتھ مفاہمت کرنے پر آمادہ ہے۔ اگرچہ ان کی آخری منزل تھیا کرسی ہی ہے۔

ان حضرات کی یہ کوشش دستور سازی کے سلسلے میں برابر جاری ہے۔ چنانچہ

**دستور پاکستان** پہلی دستور سازی اسمبلی کے پیش نظر یہ تجویز تھی کہ قانون سازی کے آخری اختیار

ایک علماء بورڈ کے سپرد کر دیے جائیں۔ یہ تھیا کرسی کی شکل تھی۔ اس لئے یہ حضرات اس پر بہت خوش تھے۔ جب وہ اسمبلی ٹوٹ گئی تو ان کی کوشش سیکولر انداز کی طرف منتقل ہو گئی۔ چنانچہ ۱۹۵۶ء کا دستور جس کے مندرجہ ذیل پر ان حضرات کی طرف سے شاد دیا نے بجائے گئے تھے۔ اس انداز حکومت کا منظر تھا۔ اس میں



پرنسپل لاز کو پبلک لاز سے الگ رکھا گیا تھا اور مختلف فرقوں کے وجود کو ناثبات تسلیم کر لیا گیا تھا۔ ۱۹۶۲ء کا آئین اس لحاظ سے ۱۹۵۶ء کے آئین سے بہتر ہے کہ اس میں پرنسپل لاز اور پبلک لاز میں تفسیر کی گئی ہے۔ اور نہ ہی مختلف فرقوں کے وجود کو تسلیم یہی وجہ ہے کہ ان حضرات کی طرف سے ۱۹۶۲ء کے آئین کی اس قدر مخالفت ہو رہی ہے اور مطالبہ یہ ہے کہ اس کی جگہ ۱۹۵۶ء کے دستور کا 'اسلامی حصہ' اس دستور میں شامل کیا جائے۔

**عائلی قوانین کی مخالفت** | آپ نے برادرانِ عزیز! کبھی اس پر بھی غور کیا ہے کہ یہ حضرات 'ملک کے تمام قوانین کو چھوڑ کر عائلی قوانین کی تیغ کے لئے اس قدر شور کیوں

مچا رہے ہیں۔ یہ ظاہر ہے کہ ملک میں اس وقت ایسے ایسے قوانین رائج ہیں جو عمرِ نبیٰ اسلام کے خلاف ہیں۔ مثلاً زنا کاری قانوناً حرام ہے۔ جمعیتِ فروشی کے بازار ہر شہر میں کھلے ہیں۔ علاوہ بری، ایک باغ لڑکے اور لڑکی کا باہمی رضامندی سے بغیر نکاح، جنسی اختلاط قانوناً ناجرم نہیں۔ آپ نے کبھی سنا ہے کہ ان حضرات کی دینی غیرت نے کبھی ان قوانین کے خلاف بھی جوش کھایا ہو اور انہیں منسوخ کرنے کے لئے انہوں نے محاذاتہم کئے ہوں؟ یہ کیوں ہے کہ ان قوانین کے خلاف ان کی طرف سے کبھی جدوجہد نہیں ہوتی۔ لیکن عائلی قوانین کے خلاف اس قدر قیامت برپا کی جا رہی ہے؟ اس کی وجہ ظاہر ہے۔ عائلی قوانین پرنسپل لاز تھے جو مذہبی پیشوائیت کی تحویل میں چلے آ رہے تھے۔ قرنِ اول کے بعد مسلمانوں کی تاریخ میں یہ پہلا موقع ہے کہ حکومت ان قوانین کو مذہبی پیشوائیت کے چیلرہ اقتدار سے نکال کر حکومت کے دائرہ اختیار میں لائی ہے۔ مذہبی پیشوائیت اسے اپنی حدود حکومت میں دخل اندازی سمجھتی ہے۔ اس لئے وہ اسے کس طرح برداشت کر سکتی ہے؟ یہ وجہ ہے کہ یہ حضرات ان قوانین کے خلاف متحدہ محاذ بنا کر کھڑے ہو گئے ہیں، ورنہ ان قوانین میں کوئی بات ایسی نہیں جس سے اسلام خطرے میں پڑ جاتا ہو۔

**آپ کی دعوت** | اس تمام کشمکش میں برادرانِ عزیز! دینِ خالص کی طرف دعوت دینے والی آواز آپ کی طرف سے اٹھ رہی ہے اس لئے مذہبی پیشوائیت کی ساری مخالفت کا رخ آپ کی سمت ہے۔ کس قدر خوش بخت ہیں وہ لوگ جو دین اور مذہب کی اس کشمکش میں اس طرف کھڑے ہیں جہر حضرات انبیائے کرام اور قدوسیوں کی وہ جمانیں کھڑی ہو کر تہمتیں جنہیں خدا نے حزبِ اللہ کہہ کر پکارا ہے۔ یہ حضرات اپنی اس خوش بختی پر جس قدر بھی ناز کریں، کم ہے۔

چونکہ مذہب، ہر نظریہ، ہر تصور، ہر نظام اور ہر ادارہ کے ساتھ مفاہمت کر سکتا ہے اور سرمایہ دار  
 طبقہ اس کا پشت پناہ ہوتا ہے۔ اس لئے ان لوگوں کے پاس زر پے پیسے کی کمی ہوتی ہے، نہ اسباب ذرائع  
 کی معنای۔ روپے کے زور پر یہ لوگ پراپگنڈہ کی مشینری پر قابو پا لیتے ہیں اور جھوٹ کو سچ کر کے دکھاتے چلے  
 جاتے ہیں۔ دین، ان قوتوں میں سے کسی کے ساتھ مفاہمت نہیں کر  
 سکتا۔ اس لئے جو لوگ اس کی دعوت کو لے کر اٹھتے ہیں ان کے  
 پاس ان میں سے کوئی چیز بھی نہیں ہوتی۔

فقرِ جنگاہ میں بے ساز و بیراق آتا ہے

اور مختلف حربے | پھر مذہب اپنے مقاصد کے حصول کے لئے ہر حربے کا استعمال جائز سمجھتا ہے۔ وہ  
 جھوٹ بولنے میں کوئی باک محسوس نہیں کرتا۔ وہ سینٹ پال کے الفاظ میں بڑے  
 فخر سے کہتا ہے کہ

اگر میرے جھوٹ کے سبب سے خدا کی سپائی اس کے جلال کے واسطے زیادہ ظاہر ہوتی  
 تو پھر مجھ پر گنہگار کی طرح کیوں حکم دیا جاتا ہے۔

(ردیوں کے نام - ۳)

وہ بڑے ظمطرات سے فتوے دیتا ہے کہ

راست بازی اور صداقت شعاری اسلام کے اہم ترین اصولوں میں سے ہے اور جھوٹ اس  
 کی نگاہ میں ایک بدترین برائی ہے۔ لیکن عملی زندگی کی بعض ضرورتیں ایسی ہیں جن کی خاطر  
 جھوٹ کی نہ صرف اجازت ہے بلکہ بعض حالات میں اس کے وجوب تک کا فتوے دیا  
 گیا ہے۔ (ابوالاعلیٰ مودودی، ترجمان القرآن، مئی ۱۹۵۹ء)

وہ تعلیم یہ دیتا ہے کہ دنیا کو اپنے ساتھ ملانے کے لئے بڑے مقدس اور زریں اصول پیش کرو۔ لیکن جب اس  
 طرح قوت حاصل ہو جائے تو پھر ان تمام اصولوں کو بالائے طاق رکھ کر ملاً وہ کچھ کر جس میں اپنا مفاد سمجھو۔  
 (ترجمان القرآن، مئی ۱۹۵۷ء) اپنے مقصد کے حصول کے لئے اگر رشوت تک بھی دینی پڑے تو اسے کارِ ثواب  
 بہو۔ البتہ اس کا نام "تالیفِ قلب" رکھو۔

اے حکیم عبدالرزیم اشرف صاحب نے اپنے اخبار المنیر، باب ۱۹، ستمبر ۱۹۵۷ء میں لکھا تھا کہ مودودی صاحب نے اپنی ملتان جیل میں  
 کہا تھا کہ کراچی جاؤ اور طلوع اسلام کے دفتر کے کسی شخص کی "تالیفِ قلب" کر کے اس سے طلوع اسلام کے پتے حاصل کرو۔

مذہب ہمیشہ سے بنی کچھ کرنا چلا آیا ہے اور آج بھی یہی کچھ کر رہا ہے۔ لیکن اس کے یہ معنی نہیں کہ وہ اپنی فریب کاریوں سے دین کو شکست دے سکتا ہے۔ دین خدا کے اٹل قوانین کا نام **دین کا غالب** ہے۔ اور ان قوانین کا آخر الامر غالب آنا خدائی پروگرام ہے۔ خدا کے پروگرام کو دنیا کی کوئی قوت شکست نہیں دے سکتی۔ لیکن جیسا کہ آپ احباب کو اچھی طرح معلوم ہے، حق آہستہ آہستہ باطل کے نظام پر غالب آتا ہے۔ آہستہ آہستہ اس لئے کہ خدا کا ایک ایک دن ہزار ہزار سال، بلکہ پچاس پچاس ہزار سال کا ہوتا ہے۔ جن ارباب نظر کی نگاہیں ان انقلابات پر ہیں جو اس وقت دنیا کے ہر گوشے میں رونما ہو رہے ہیں (اور جنہیں علامہ اقبالؒ نے "قیامت موجود" سے تعبیر کیا ہے) انہیں نظر آ رہا ہے کہ اب مشیت کے پروگرام کے مطابق باطل کے نظام ہائے زندگی کے مٹنے کا وقت بڑی تیزی سے آ رہا ہے۔ دنیا سے لو کہبت کا دور دورہ ختم ہو رہا ہے۔ ہر نئے سورج کے ساتھ کوئی نہ کوئی تاج فضا میں اڑتا دکھائی دیتا ہے۔ نظام سڑا پڑا جاگیرداری، زمینداری، حرب غلط کی طرح مٹ رہا ہے۔ اور ان کے ساتھ ہی مذہب کی سحر کاریاں بھی اجرات کی طرح ہوا میں اڑتی چلی جا رہی ہیں۔ آپ ذرا غور کریں گے تو یہ حقیقت سامنے آجائے گی کہ انسانی قلوب و اذنان ہر مذہب کی جو گرفت آج سے پچاس سال پہلے تھی، وہ بڑی حد تک ڈھیلی پڑ چکی ہے۔ ہندوستان سے سناتن دھرم بڑی تیزی سے ختم ہو رہا ہے۔ بدھ مت کا مامن و سکھ **مذہب کا انجام** چین تھا، اُسے وہاں سے دس نکالامل چکا ہے۔ نہت ان کے خداؤں (لاماؤں) کا پایہ تخت تھا، وہ وہاں سے بیک بینی دو گوش نکالے جا چکے ہیں اور اب اپنی جان کی نجات کے لئے در بدر مارے مارے پھر رہے ہیں۔ یہودیت مذہب کو چھوڑ کر سیارت میں بدل چکی ہے۔ عیسائیت کی قدیم عمارت کا وسطی ستون پوپ ہے۔ اس نے ابھی پھلے دنوں جس ہی پاپسی کا اعلان کیا ہے، وہ اس حقیقت کی غماز ہے کہ اس کا افتداری بھی خطرے میں ہے۔ غرضیکہ مذہب کی دنیا میں آپ جہاں بھی دیکھینگے آپ کو نظر آجائے گا کہ

مے خانہ کی بنیاد میں آیا ہے تزلزل

بیٹھے ہیں اسی فکر میں پیرانِ خراباں

جب ساری دنیا میں مذہب کے ساتھ یہ کچھ ہو رہا ہے تو آپ سمجھتے ہیں کہ وہ مذہب (دین نہیں) مذہب جو ہمارے ہاں رائج ہے، باقی رہ جائے گا؟ اس وقت سوال اس مذہب یا اس مذہب کا نہیں۔ سوال

نفسِ مذہب کا ہے، خواہ اس کا نام کچھ ہی کیوں نہ رکھ لیا جائے۔ یہ کہنا کہ دوسروں کا مذہب باطل ہے اور ہمارا مذہب حق۔ اس لئے یہ فنا نہیں ہو سکتا، خود فریبی سے زیادہ کچھ نہیں۔ دنیا میں ہر مذہب کے علمبردار یہی کہتے ہیں۔ لیکن مذہبِ حق پر ہوتا ہی نہیں۔ حق پر تو خدا کا دین ہوتا ہے۔ اب مذہب کا دور ختم ہو رہا ہے۔ اس لئے مذہبی مفاد پرستوں کی ہزار کوششوں اور مقدس آرزوں کے باوجود یہ باقی نہیں رہ سکتا۔ علامہ اقبالؒ نے عرصہ ہوا، لیگ آف نیشنز (آنجانی) کے متعلق کہا تھا کہ

بے چاری کئی روز سے دم توڑ رہی تھی      ڈبے خبر بد نہ مرے منہ سے نکل جائے  
تقدیر تو مبرم نظر آتی ہے      لیکن      پیرانِ کلیسا کی دعا یہ ہے کہ ٹل جائے  
مکن ہے کہ یہ داشتہ پیر کب افرنگ  
ابلیس کے نفوذ سے کچھ روز سنبھل جائے

جو کچھ انہوں نے لیگ آف نیشنز کے متعلق کہا تھا، وہی کچھ اب انسانوں کے خود ساختہ مذہب کے متعلق نظر آتا ہے۔ اس وقت اربابِ مذہب کے ہاں جذبات کی جو شدت نظر آتی ہے، وہ ان کی حرکتِ مذہب جی ہے۔ اس سے یہ کچھ وقت کے لئے فضا میں انتشار اور معاشرہ میں خلفشار تو پیدا کر سکتے ہیں، اپنی مسندوں کو گرنے سے نہیں بچا سکتے۔ زمانے کے تقاضے انہیں ختم کر کے رہیں گے۔

لیکن ہر اور ان عزیز! جب باطل، زمانے کے تقاضوں کے ماتحتوں میں ہے تو اس میں ایک نقص رہ جاتا ہے اور وہ یہ کہ یہ تقاضے صرف باطل کو مٹاتے ہیں۔ اس کی جگہ حق کا نظام ساتھ کے ساتھ قائم نہیں ہوتا۔ ان دونوں کے درمیان ایک خلا رہ جاتا ہے جسے قانونِ خداوندی کی کائناتی رفتار کے مطابق پر کرنے کے لئے کافی وقت درکار ہوتا ہے۔ علامہ اقبالؒ کے الفاظ میں زمانے کے تقاضے "اللہ کے نشتر" ہوتے ہیں جو فصد کھول کر کثیف خون باہر نکال دیتے ہیں۔ لیکن اس کی جگہ صالح خون ساتھ کے ساتھ پیدا نہیں کرتے۔ یہ کام ان لوگوں کے کرنے کا ہوتا ہے جو دین کا نظام قائم کرنے کا دلولہ اپنے دل میں رکھتے ہیں۔ وہ وقت جب زمانے کے تقاضے باطل کے کسی نظام کو سٹار ہے ہوں، ان لوگوں کے لئے بڑا سازگار بھی ہوتا ہے، لیکن اس کے ساتھ ہی بڑا صعوبت انگیز بھی۔ سازگار تو اس لئے کہ ان کا آدھا کام — یعنی لا الہ الا اللہ کا مرحلہ — زمانے کے تقاضے یا اللہ کے نشتر پورا کر دیتے ہیں۔ انہیں اس ہموار شدہ زمین پر الا اللہ کی عمارت استوار کرنی ہوتی ہے۔ لیکن پُر از صعوبات

اس لئے کہ جس طرح ایک "بھوت" نکلنے وقت بڑی دہشت انگیز نشانی پھیرے چھوڑتا ہے، باطل کی قوتیں نزع کی حالت میں بڑی سخت لگد کوئی کرتی ہیں۔ بدو و جنین کے میدان باطل کی قوتوں کے اسی قرض بسمل کی یادگار ہیں۔ لیکن میں سمجھتا ہوں کہ اس آئینی دور میں، کم از کم پاکستان میں، ان رزمگاہوں کی ضرورت نہیں پڑے گی۔ اس میں شبہ نہیں کہ تھیا کر سی قائم کرنے والوں کے عزائم کچھ اور ہیں۔ چنانچہ انہوں نے بہت پہلے اپنے پروگرام کا اعلان کر دیا تھا۔ جب کہا تھا کہ

اسلام جب اس طرح اپنے آدمیوں کو تیار کر لیتا ہے تب وہ ان سے کہتا ہے کہ یاں!  
اب تم روئے زمین پر سب سے زیادہ صالح بندے ہو۔ لہذا آگے بڑھو اور لڑ کر خدا کے بانیوں  
کو حکومت سے بے دخل کر دو اور حکمرانی کے اختیارات اپنے ہاتھ میں لے لو۔

(خطبات مودودی ص ۲۳۵)

**طلوعِ اسلام کا پروگرام** | طلوعِ اسلام کا پروگرام اس کے بالکل برعکس ہے۔ ہم نہایت پرانے اور آئینی طریق سے شرآنی فکر کو عام کرنے جانا چاہتے ہیں۔ اس سے زیادہ ہمارے پیش نظر کوئی پروگرام نہیں۔ ختمے کہ ہم ملک کی عام عملی سیاست میں بھی حصہ نہیں لیتے۔ اس میں شبہ نہیں کہ اس دور میں کسی فکر کی نشر و اشاعت کے لئے جس قدر سامان و ذرائع کی ضرورت ہے، ہمارے پاس ان کی بے حد کمی ہے۔ لیکن وہ جو قرآن نے کہا ہے کہ تم دین کی آواز بن کر کرنے کے لئے اٹھو تو خدا کی کائناتی قوتیں تمہارا ساتھ دیں گی۔ کچھ اس کا اثر ہے کہ سلمان و ذرائع کی اس قدر کمی کے باوجود قرآن کی آواز جس تیزی سے پھیلی جا رہی ہے وہ ہمارے وہم و گمان میں بھی نہ تھی۔ آپ ذرا دس بیس برس پہلے ادھر کا نقشہ سامنے لائیے اور پھر آج کی فضا پر غور کیجئے، آپ کو نظر آجائے گا کہ یہ آواز کس طرح، خاموشی ہی خاموشی سے، ہر گوشے کو متاثر کرتے جا رہی ہے۔ اور یہ حقیقت کس طرح ایک واقعہ بن کر سامنے آرہی ہے۔

حسن کے رازِ بہاں شرح و بیان تک پہنچے  
آنکھ سے دل میں گئے، دل سے زباں تک پہنچے  
دل نے آنکھوں سے کہی، آنکھ نے دل سے کہی  
بات چل نکلی ہے اب دکھیں کہاں تک پہنچے

یہ بات کے چل نکلنے کا نتیجہ ہی تو ہے کہ قرآن کی عظمت و صداقت کے معترف تو ایک طرف اس آواز

کے شدید ترین مخالف بھی اپنے مواظظ اور ثقہ ریز میں قرآن کی آیات۔ دین کی اصطلاحات اور نظام خداوندی کے استعارات استعمال کرنے پر مجبور ہو رہے ہیں۔

جناب شیخ، وضو کے لئے سہی، لیکن

کسی بہانے لب جو نکل ہی آتے ہیں

اس سے بھی بڑھ کر خوشی کا مقام یہ ہے کہ یہ آواز اب پاکستان کی حدود سے آگے نکل کر مغربی ممالک

میں بھی پھیلتی جا رہی ہے۔ پچھلے سال میں نے آپ احباب سے ذکر کیا تھا کہ کس طرح ایک جرمن مصنف نے اپنی پاکستانی سیاحت کی روداد کے

## مغربی ممالک میں آواز

سلسلہ میں یہ لکھا تھا کہ یہاں ایک ہی تحریک قابل ذکر ہے اور وہ طلوع اسلام کی تحریک ہے۔ اب حال ہی میں ایک کتاب ہالینڈ سے شائع ہوئی ہے۔ کتاب کا نام ہے (MODERN MUSLIM QURĀN

INTERPRETATION) اور مصنف کا نام (J. M. S. BALJON)۔ اس میں فاضل مصنف نے بتایا ہے کہ اس وقت دنیائے اسلام میں قرآن کی جدید تعبیرات کی کوششیں کہاں کہاں ہو رہی ہیں۔

اس سلسلہ میں اس نے پاکستان سے صرف دو مصنفوں کو منتخب کیا ہے۔ ایک علامہ مشرقی اور دوسرے آپ کا بہ رفیق — اس نے سلسلہ معارف القرآن اور سلیم کے نام خطوط وغیرہ کا براہ راست (اردو سے)

مطالعہ کیا ہے اور اپنی کتاب میں ان کے اقتباس پر اقتباس دیئے چلا جاتا ہے۔ وہ میری زندگی کے مختصر حالات بیان کرنے کے بعد لکھتا ہے کہ۔

پر دیز کی خوبی یہی نہیں کہ اس نے قرآنی حقائق کی ایسی عمدہ تشریح کی ہے یا انہیں اس قدر

بلند پایہ ادبیانہ انداز سے پیش کیا ہے۔ وہ درحقیقت ایک عمدہ معلم ہے جسے نظرت نے

نے اعلیٰ صلاحیتوں سے نوازا ہے اور ان نوجوانوں کے لئے جو مذہب سے برگشتہ ہو رہے ہیں

ادراں کی زندگی کی کشتی کو لنگر کی ضرورت ہے۔ ایک مشفق دوست ہے۔ مختصر الفاظ میں

یوں سمجھئے کہ وہ جس موضوع پر بھی گفتگو کرتا ہے اس کے متعلق نہایت محکم اور آزادانہ

رکھتا ہے اور نہایت معقول نتیجے پر پہنچتا ہے۔ اس کے ساتھ ہی وہ عصر حاضر کے تقاضوں پر

بڑی گہری نگاہ رکھتا ہے۔ اس سے یہ توقع کی جاسکتی ہے کہ جوں جوں وقت گزرتا جائے گا

اس کا اثر بڑھتا چلا جائے گا۔ (۱۵)

**مصر کے آواز** | مصر کے علامہ سید احمد الحسینی کے مضامین کے تراجم، طلوع اسلام کی گزشتہ اشاعتوں میں آپ کی نظروں سے گزرے ہوں گے۔ ان مضامین کی کیفیت یہ ہے کہ اگر ان پر علامہ موصوف کا نام نہ لکھا ہو تو پہچانا نہ جاسکے کہ یہ مضامین خود طلوع اسلام کے ہیں یا ان کا لکھنے والا کوئی اور ہے۔ علامہ سعیدی کے علاوہ مصر میں اور علماء بھی ہیں جو اسی بیج سے نشتران پر غور و فکر کرتے ہیں۔ ان ممالک، نیز یورپ اور امریکہ سے مطالبات موصول ہو رہے ہیں کہ طلوع اسلام کا لٹریچر انہیں بھیجا جائے۔ چنانچہ اب میں مغربی ممالک کی اہمیت کے پیش نظر اپنی بیشتر توجہ انگریزی لٹریچر کی طرف دے رہا ہوں۔ مجھے یقین ہے کہ جب قرآن اپنی اصلی شکل میں ان ممالک کے ارباب فکر و نظر کے سامنے آئے، تو وہ اس کا استقبال آگے بڑھ کے کریں گے۔ وہ اپنے غلط تصورات اور باطل نظام زندگی سے سخت تنگ آتے ہوئے ہیں اور کسی جدید نظام کے لئے بے حد مضطرب و بے قرار نظر آتے ہیں۔ مذہب ان کی تسکین نہیں کر سکتا۔ بلکہ سچ پوچھے تو وہ مذہب کے ہاتھوں تنگ آکر ہی زندگی کی کسی نئی شاہراہ کی تلاش میں سرگرداں ہیں اور یہ شاہراہ قرآن کے علاوہ اور کہاں سے نہیں مل سکتی۔ کیا عجب ہے کہ اگر ان کے سامنے خدا کا دین اپنی حقیقی شکل میں آجائے تو جس آدمی کو کے انتظار میں زمانے کی آنکھ بار بار اٹھ رہی ہے اس کی نمود وہیں سے ہو جائے۔ میری تو کیفیت یہ ہے کہ

اسی امید پر بیٹھا ہوں سہ ماہ گذر

ہجر کی رات ہوتی ہے تو سحر بھی ہوگی

**قرآن کا مطالبہ** | برادران من! آپ نے قرآن کی آواز کو آگے بڑھانے کے لئے جو کچھ کیا ہے اس کا میرے دل پر خاصا اثر ہے۔ آپ نے سخت نامساعد حالات میں اپنی بے بنیاد مائیگی کے باوجود اس دینے کو اپنے خونِ جگر سے روشن رکھا ہے۔ لیکن اس کے باوجود مجھے یہ کہنے کی اجازت دیجئے کہ قرآن کی ہم سے جو توقعات وابستہ رکھتا ہے ہم انہیں کما حقہ پورا نہیں کر رہے۔ یہ تو اس کی کشادہ نگہی اور وسعتِ ظن ہے جو وہ ہمیں اپنے دامن سے جھٹک نہیں دیتا۔ در نہ حق بات یہ ہے کہ ہم اس کے معیار پر پورے نہیں اتر رہے۔ قرآن کو ہم سے بہت سے شکوے ہیں اور بالکل بجا شکوے۔

نہ جانے کتنے کلمے اس میں مضطرب ہیں ندیم

وہ ایک دل جو کسی کا گلہ گزار نہیں!

اس کے وابستگان و امن کو توجان اور مال دونوں اس کے ہاتھوں بیچ دینے پڑتے ہیں۔ ہم اس سوئے کا بیعانہ تک بھی ادا نہیں کر سکے۔ اس لئے میں آپ احباب سے درخواست کر دینگا کہ آپ اس باب میں مزید ہمت کیجئے۔ انسانی تاریخ میں یہ دقت بڑا نازک آیا ہے جیسا کہ میں پہلے کہہ چکا ہوں، قدیم تصورات حیات اور نظا ہائے زندگی کا دور و دورہ ختم ہو رہا ہے۔ ملوکیت، سرمایہ داری، مذہب، سب ایک ایک کر کے اٹھتے اور مٹتے جا رہے ہیں۔ علامہ اقبالؒ کے الفاظ میں۔

زمانے کے انداز بدلے گئے      نیا رگ ہے ساز بدلے گئے  
پرانی سیاست گری خوار ہے      زمیں میر و سلطان سے بیزا ہری  
گیا دور سرمایہ داری گیا  
تماشا دکھا کر سداری گیا

زمانے میں انقلابات اس تیزی سے آرہے ہیں یا کر ڈیں بدل رہے ہیں، لیکن جس امت نے ایسے مقام پر کاروانِ انسانیت کی صحیح راستے کی طرف راہ نمائی کرنی تھی، اس کی اپنی حالت یہ ہے کہ

مسلمان ہے توحید میں گریہوش      مگردا بھی تک سے زنا رپوش  
تمدن، تصوف، شریعت، کلام      بنانِ مجسم کے پجاری تمام  
حقیقت خرافات میں کھو گئی      یہ امت روایات میں کھو گئی

مجھی عشق کی آگ اندھیر ہے!

مسلمان نہیں راگھ کا ڈھیر ہے!

اس وقت لاکھوں ملونانی قوتیں (کمیونزم، ذنیہ) بڑی تیزی سے آگے بڑھ رہی ہیں۔ اگر اللہ کا تصور اس وقت سامنے نہ لایا گیا تو انہیں اس کے بعد ان کے مقام سے مٹانے، یا اللہ تک لانے میں نہ معلوم کتنا وقت لگ جاتے۔ اور انسانیت کو کتنا عرصہ اس جہنم میں گزارنا پڑے، جس میں وہ صدیوں سے پڑی تجلس رہی ہے۔ اس لئے،

ایکہ آسودہ نشینی لب ساحل بر خیز  
کہ ترا کار بگرداب و نہنگ است ہنوز



قرآن کی تویہ کیفیت ہے کہ جب اس کی عظمت انسان کے دل کی گہرائیوں میں اتر جاتے تو یہ اس میں عجیب و غریب انقلاب پیدا کر دیتا ہے۔ اس کی کیفیت یہ ہو جاتی ہے کہ حالات کی ناسازگاری اور زلزلے کی مخالفت اس کے جذبہ سرشاری کو تیز تر کر

## حدی را نیز ترمی خواں

دیتی ہے۔ اَلَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا. وَ قَالُوا حَسْبُنَا اللَّهُ وَ نِعْمَ الْوَكِيلُ۔ (پہلا)۔ یہ وہ صاحبانِ نعم و یقین ہیں کہ جب ان سے لوگ کہتے ہیں کہ دشمن نے تمہارے خلاف لشکرِ جرار جمع کر رکھا ہے اس لئے تمہیں اس سے ڈرنا چاہیے، تو اس سے ان کے ایمان میں اور بھی اضافہ ہو جاتا ہے اور دل کے پوسے اطمینان سے کہتے ہیں کہ دشمن کا لشکر بڑا ہے تو ہو کرے، ہمارے ساتھ اللہ کی تائید و نصرت ہے اور یہ وہ قوت ہے جس پر پورا پورا بھروسہ کیا جاسکتا ہے۔ قرآن سے شہادتیں انسان کو کسی مقام پر بھی دل گرفتہ نہیں ہونے دیتی۔ وہاں تو حالت یہ ہو جاتی ہے کہ

مجھ کو ادا اس کر گیا جب کہ سلوکِ انجمن

اٹھ کے نگاہِ دلبری، ماتھ میرا دبا گئی

اس لئے ہر ادا ان گرامی نذر! وقت کا تقاضا یہ ہے کہ آپ اپنی کوششوں کو تیز تر کر دیجئے اور قرآنی فکر کی نشرو اشاعت کے لئے پہلے سے بھی زیادہ جوش و انہماک کیساتھ مصروفِ عمل ہو جائیے۔

ہیں آپ سے جو کچھ کہہ رہا ہوں اس میں عزیزانِ من! ایک اور جذبہ بھی کار فرما ہے اور اگرچہ وہ کچھ

ذاتی سا ہے لیکن میں اسے اپنے آپ سے خیانت سمجھتا ہوں کہ وہ دل میں بار بار اُبھرے

## میری بیماری

لیکن گزشتہ جنوری، ایک رات، ایک غیر متوقع بیماری کا ایسا شدید اور ناگہانی حملہ ہوا کہ مجھے محسوس ہوا تھا کہ اگر تکلیف کی شدت اسی رفتار سے بڑھتی رہی تو میں شاید صبح تک زندہ نہیں رہ سکوں گا۔ یہ زندگی کا

ایک نیا تجربہ تھا جس میں موت محسوس طور پر سامنے نظر آ رہی تھی۔ اس وقت میں نے دیکھا کہ نشر آئی پیغام کی نشر و اشاعت کے سلسلہ میں میرے پیش نظر پروگرام کا جو حصہ ابھی نامتام ہے، میری للچائی ہوئی،

بے بس نظریں اسے بڑی حسرت سے دیکھ رہی تھیں۔ خدا کا شکر ہے کہ وہ طوفانی حملہ بجزیرت گذر گیا لیکن اس کے بعد یہ احساس بڑی شدت اختیار کر گیا ہے کہ جو کام میرے سامنے ہے وہ کسی نہ کسی طرح میری

زندگی میں تکمیل تک پہنچ جاتے۔ اس میں شبہ نہیں کہ یہ آرزو بڑی حسین اور یہ تمنا بڑی معصوم ہے لیکن نظرت کے اٹل تو انہی کی حسین آرزو اور مقدس تمنا کی رعایت نہیں کیا کرتے۔ ہم تو کس حساب شمار میں ہیں اس باب میں تو اس ذاتِ اقدس و اعظم و صلے اللہ علیہ وسلم تک سے بھی جس کی نظیر دنیا نے پھر نہیں دیکھی، یہ کہہ دیا گیا کہ **وَ اِنْ مَّا نُرِيَدُكَ بَعْضَ الَّذِي نَعِدُّهُمْ اَوْ نَتَوَقَّيْتُكَ فَاِنَّمَا عَلَيْكَ الْبَلٰغُ وَ عَلَيْنَا الْحِسَابُ** (پہلا) جن انقلابی تبدیلیوں کے متعلق ان لوگوں سے کہا جاتا ہے، ہو سکتا ہے کہ ان میں بعض تیری زندگی میں سامنے آجائیں اور یہ بھی ہو سکتا ہے کہ تیری وفات اس سے پہلے ہی ہو جائے۔ بہتیں اس کی فکر نہیں ہونی چاہیے کہ وہ کب رونما ہوتی ہیں۔ تمہارا کام یہ ہے کہ تم اس پیغام کو ان لوگوں تک پہنچاتے جاؤ۔ یہ ہمارا کام ہے کہ ہم دیکھیں کہ اس کے نتائج محسوس شکل میں کب سامنے آتے ہیں۔ لہذا یہ تو نہ میں کہہ سکتا ہوں نہ کوئی اور، کہ جو پر دو گرام میرے پیش نظر ہے اس کی تکمیل میری زندگی میں ہو جاتی ہے یا نہیں۔ لیکن جی ضرور یہ چاہتا ہے کہ کسی حد تک ہی سہی، اس کی تکمیل میرے سامنے ہو جائے۔ آپ احباب نے اس وقت تک میرے پر دو گرام کی تکمیل کے لئے جس مخلصانہ رناتت کا ثبوت دیا ہے اس کا گہرا نقش میرے دل پر ہے۔ اللہ تعالیٰ آپ جیسے رفقاء سفر ہر ہر وجہات کے نصیب کرے۔ میرا پر دو گرام یہ ہے کہ اس پیغام کو مغرب کی ممالک تک پہنچانے کے بعد ایک ایسی درسگاہ قائم کی جائے جس میں نونہالانِ ہمت کی تعلیم و تربیت خالص نثرانی خطوط پر ہو اور وہ اس قابل ہو سکیں کہ اس چراغ کو بدستور روشن رکھیں۔ اور میں مرتے وقت ان سے کہہ سکوں کہ۔

## میری آرزو

بگیراں ہم سرمایہ بہار از من !  
 کہ گل بدست تو از شاخ تازہ تر ماند  
 کس قدر پُر سکون ہوگی ایسی موت، جس پر ہر دیکھنے والا بے ساختہ پکار اٹھے کہ  
 قسمت نگر کہ کشتہ شمشیر عشق یافت  
 مرگے کہ زندگیاں بدعا آرزو کنند

آخر میں عزیزانِ گرامی قدر! میں ایک ایسے نکتہ کی وضاحت ضروری سمجھتا ہوں جسے اچھی طرح

نہ سمجھنے سے کئی ذہنوں میں پریشانی، اور بعض دلوں میں انسردگی تک پیدا ہو جاتی ہے۔ مجھ سے اکثر کہا جاتا ہے کہ ہم اتنے عرصے سے اس آواز کو بلند کر رہے ہیں لیکن لوگ اس طرف بہت کم متوجہ ہوتے ہیں۔ اس کے مقابلہ میں دوسری جماعتوں کو دیکھتے تو ان کے پیچھے لاکھوں افراد نظر آتے ہیں۔

یہ ٹھیک ہے۔ ہماری برسوں کی تگ و تاز سے، گنتی کے انفرادی ہلکے شریک سفر ہوتے ہیں۔ اور مذہب پرست طبقہ کی ایک آواز پر لاکھوں افراد ان کے پیچھے لگ جاتے ہیں۔ اس کی بین وجہ یہ ہے کہ وہ لوگ پانی کے بہاؤ کے ساتھ تیرتے ہیں اور آپ اس کے چڑھاؤ کی طرف جاتے ہیں۔ وہ لوگ عوام کو انہی باتوں کی دعوت دیتے ہیں جنہیں وہ پہلے سے مان رہے ہیں اور آپ انہیں ان راستوں پر چلنے سے روکتے ہیں جن پر وہ صدیوں سے آنکھیں بند کر کے چلے آ رہے ہیں۔ نتیجہ اس کا ظاہر ہے۔ آپ ذرا غور کیجئے کہ بنی اسرائیل کی طرف خدا کے دو جلیل القند نبی — حضرت موسیٰ اور حضرت ہارون — مبعوث ہوتے ہیں وہ برسوں تک ان کی تعلیم و تربیت میں اپنا خون پسینہ ایک کر دیتے ہیں لیکن اس کا نتیجہ

صرف اس قدر نکلتا ہے کہ **گوسالہ سامری** (۱۱) ان پر قوم کے چند نوجوانوں کے سوا کوئی ایمان نہ لایا۔ اس کے برعکس

سامری انہیں ایک بُت تراش کر دیتا ہے اور ساری قوم اس کے پیچھے لگ جاتی ہے۔ اس میں سامری کی کاریگری اس کے سوا کچھ نہ بھتی کہ اس نے قوم کی نفسیات کا مطالعہ کیا اور گوسالہ پرستی کے جو جذبات ان کے دل کی گہرائیوں میں پہلے سے موجود تھے، ان کی تسکین کا سامان فراہم کر دیا۔ یہی ہر زمانے کا سامری کرتا ہے۔ وہ قوم کی خستہ بہت پرستی سے فائدہ اٹھاتا ہے اور ان کے ذوقِ عبودیت کی تسکین کے لئے ایک نیا بُت تراش کر دے دیتا ہے اور خود اس بُت کو کدہ کا پجاری (مہنت) بن جاتا ہے۔ وہ اس بُت تراشی میں بھی ایک پائی اپنی جیب سے خرچ نہیں کرتا۔ وہ قوم ہی کے زیوروں کو ڈھال کر انہیں ایک بُت بنا کر دے دیتا ہے۔ جب تک قوم میں خستہ بہت پرستی موجود ہے، کسی بُت ساز کو بھی پجاریوں کی کمی کی شکایت نہیں ہو سکتی۔ ہر بُت کو آباد ہو گا۔ صرف اس فرق کے ساتھ کہ جس بُت خلع کا مہنت زیادہ شاطر اور چالاک ہو گا، اس میں چڑھاؤ زیادہ چڑھے گا۔ آپ دیکھتے ہیں کہ آپ کے ہاں پہلے سے اس قدر خانقاہوں، دکانوں اور مقبروں کی موجودگی کے باوجود ہر نئی قبر پر کس دھوم دھماکے سے میلہ لگتا ہے۔ اس میلے کی رونق کا راز، اس قبر کی جاذبیت میں نہیں، بلکہ قوم کی خستہ بہت پرستی میں مضمر ہوتا ہے۔ اس کے برعکس جو شخص قدامت

کے دل سے بت پرستی کے جذبات نکالنا چاہتا ہے اس کی منزل بڑی کٹھن اور اس کے ملتے بڑے پرخار ہوتے ہیں۔ دین اور مذہب کی یہی وہ کشمکش ہے جس میں صاحبِ ضربِ کلیم کا ساتھ تو قوم کے چند افسر اور دیتے ہیں اور سامری کے پیچھے ساری قوم لگ جاتی ہے۔ یہی چار ہزار سال پیشتر ہوتا تھا اور یہی آج ہو رہا ہے۔ اس لئے برادرانِ من! آپ نہ تو اپنی دعوت کے نتائج کی صحت روی سے گھبرائیے اور نہ ہی سامریاں عصرِ حاضر کی کامیابی کو ان کے مسلک کی صداقت کی علامت سمجھتے۔ آپ صرف یہ دیکھتے کہ آپ کی دعوت اُس پیغام کی نقیب ہے یا نہیں جسے خدا کی کتاب پیش کرتی ہے۔ اسے قدم قدم پر جانچتے رہتے اور اس کی خاص احتیاط برتتے کہ اس دعوت کی کامیابی کے لئے کوئی طریق ایسا اختیار نہ کیا جائے جو مضابطہ خداوند کے نزدیک پسندیدہ نہ ہو۔ یاد رکھیے! اس تخریب کی کامیابی کے لئے اگر آپ کا ایک قدم بھی غلط آٹھ گیا تو وہی آپ کی شکست اور ناکامی کا مقام ہو گا۔ اور اسے بھی اچھی طرح سمجھ لیجئے کہ اس راستے میں سب سے زیادہ گراں بہا نتائج سفر اور محکم ترین سامانِ حفاظت آپ کی سیرت کی بلندی اور کیریکٹر کی پختگی ہے۔ آپ کی کامیابی کا سب سے بڑا راز، آپ کی اپنی ذات کے ساتھ دیانت اور دوسروں کے ساتھ حسنِ معاملہ میں پوشیدہ ہے۔ اگر آپ نے اپنے اندر یہ جوہر پیدا کر لئے تو پھر آپ کو دنیا کی کوئی طاقت شکست نہیں دے سکتی کہ

جہادِ زندگی میں ہیں یہی مردوں کی شمشیریں!

دعا ہے کہ اللہ تعالیٰ ہمیں اس کی توفیق عطا فرمائے!

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

پسین

## دوسرا اجلاس

پرویز صاحب کا خطاب | شاکو چار بجے کنونشن کا دوسرا عام اجلاس شروع ہوا۔ اس میں پرویز صاحب کے خطاب کا عنوان تھا۔ انسان اور جنگ۔

وہ اسٹیج پر آئے۔ حاضرین کی خدمت میں سلام و رحمت کا ہدیہ پیش کیا۔ اور پھر کُل انشائی کھٹاریوں شروع ہوئی۔

— انسان بھی اک طرف تماشا ہے۔ اسے عبادت کا ہوں میں جو عبادت دیکھ کر آسمان کے فرشتے اس کے ذوقِ عبودیت پر نثار اور حوریں اُس کی جھکی ہوئی پیشانی پر تصدق ہوتی ہیں۔ اور اسے حیرت خزانہ علوم و فنون میں سرگرم تحقیق و بھجو تو ہر ماہ و اُنجم پر کندیں ڈالتا، زہر سے نرناق بنانا اور پتھر کو آئینہ میں ڈھالتا ہوا نظر آتا ہے۔ لیکن یہی انسان جب نشہِ نخوت میں چورا اپنے جیسے انسانوں پر بھرتا ہے تو آبادیاں ویرانوں میں تبدیل ہو جاتی ہیں اور ایوانِ تمدن خاکِ بسر نظر آتا ہے؟

ادب کے طالبِ علم کے نقطہ نظر سے اس مہتید کو دیکھتے تو ہر لفظ بقول غالب گنجینہ معنی کا طلسم نظر آتا ہے۔ اور قرآن کے آئینے میں دیکھتے تو احسنِ اقوام اور اسفلِ السافلین کی گرہ کھل جاتی ہے۔ آدمی تو ایسا محشرِ خیال و عمل ہے کہ ہر تضاد اُس کی ذات میں جمع ہو جاتا ہے۔

اس حسین و نظر نواز و دل کُشا مہتید کے بعد پیر و بزرگ صاحب نے بتایا کہ علم و فن کی ترقی کے ساتھ ساتھ انسان کی تخریبِ کاری کس طرح بڑھ رہی ہے اور جنگ کے خوف سے سبھی ہونی اُس دنیا کے لئے قرآن کے دامن میں اس کی کیسی نویدِ حبا نفا ہے۔ یہ دین جس کا نام ہی اسلام ہے، جنگ کے خلاف سید سے بڑی ضمانت ہے۔ قرآن فساد کو بدترین لعنت قرار دیتا ہے۔ لیکن اس کے ساتھ ساتھ انسانی معاشرہ کی سلامتی سے کسی کو کھیلنے کی اجازت بھی نہیں دیتا۔ پہلا مرحلہ تو یہ ہے کہ حسن کارانہ انداز میں برائی کو بھلائی میں بدلنے کی کوشش کی جائے، لیکن اگر ضروری ہو تو سزا دی جاتی ہے۔ مگر سزا جرم سے بڑھنے نہ پائے، کیونکہ عدل ایک مستقل قدر ہے ظلم کا بدلہ لینا ظلم نہیں ہے، بلکہ تقاضائے عدل کو پورا کرنا ہے اور اس اقلے کو عملی جامہ پہنانے کے لئے حصولِ قوت لازم ہے۔ مسلمان تو ہر مظلوم کی حمایت کو اپنا مقصدِ نبیات سمجھتا ہے۔

ان تصریحات کے بعد پیر و بزرگ صاحب نے فلسفہ جہاد اور شرائط جہاد کو قرآن کی روشنی میں تفصیل کے ساتھ پیش کیا۔ اور قرآن کی روشنی ہی میں بحث کی تکمیل یوں کی کہ جہاد کا مقصد اول و آخر یہی ہے کہ ایسا معاشرہ وجود میں آئے جہاں جنگ کا امکان ہی نہ ہو۔ اور جنگ اپنے ہتھیار رکھ دے۔ یہ بات نظر پاتی

وحدت کی بنیادوں ہی پر ممکن ہے۔

میں نے اسلام کے بڑے بڑے نکتہ دانوں کے ماقولینہ پر ذکرِ جہاد کے ساتھ پسینہ دیکھا ہے اور گفتگو میں معذرتی انداز — لیکن پرویز کی تقریر "اپا بوجی" نہ بنتی، فلسفہ جہاد کی تفسیر بنتی — دین پر یہ استحکام اور ایمان قرآن کے چشمہ آب حیات کے سوا کسی اور در سے نہیں مل سکتا۔ وہ چشمہ آب حیات جس کی ہر بوند اسوہ حسنہ نبویؐ کے سانچے میں ڈھل گئی — وہ دین جسے ہر دین پر غالب آتا ہے جسے انسانی تفرقوں کو مٹانا ہے جسے ہر انسان کو مہبودانِ باطل کے اقتدار سے نجات دینا ہے — وہ جہنگاہ میں بھی نظر آئے گا۔

## مجلس استفسارات

۱۳ اپریل رات کو ساڑھے ۸ بجے "مجلس استفسارات" شروع ہوئی۔ غالباً یہ مجلس سالانہ کنونشن کے ایک مستقل شعبہ (سیکشن) کا درجہ رکھتی ہے۔ اس کی افادیت سے بھلا کون انکار کرے گا۔ پرویز صاحب کے خطابات تو ہر سال دو تین مخصوص موضوعات پر ہوتے ہیں۔ ان کے علاوہ کتنے ہی سوالات رشیقوں کے ذہنوں میں نشتر کی طرح چھتے رہتے ہیں اور وہ اس ساعت کا بے چینی سے انتظار کرتے رہتے ہیں۔ ان سوال کرنے والوں میں وہ حضرات بھی ہوتے ہیں جو بقول خود پرویز صاحب کو "اکورڈ سٹویشن" میں ڈالنا چاہتے ہیں۔ ایسے سوالات ہمیشہ اسی نوعیت کے ہوتے ہیں کہ "موسیٰؑ کی بارے میں آپ کی کیا رائے ہے؟" آپ فلم کیوں دیکھتے ہیں؟ کیا آپ تین نمازیں پڑھتے ہیں؟ وغیرہ وغیرہ۔

آج کی مجلس کے لئے بیسٹا سوالات موصول ہوتے تھے۔ پرویز صاحب نے ڈھائی گھنٹوں میں سب سے زیادہ سوالات کے جوابات دیتے۔ ہر جواب مختصر لیکن مکمل — اگر ضد نہ ہو اور خوببری نہ ہو تو یہ جواب کسی مزید وضاحت سے بالاتر ہیں۔ وقت کی تنگی اور سوالات کی تعداد کے پیش نظر جواب دینے سے پہلے پرویز صاحب نے اس بات کو واضح کر دیا کہ انہیں سوالوں کے جوابات دینے جاتیں گے جو اہم ہوں۔ جن کا عملی زندگی سے

تعلق ہوا اور جن میں نرتہ دارینت نہ ہو۔ پرتو نیز صاحب نے واضح الفاظ میں یہ بات ایک بار پھر کہہ دی کہ۔  
میں استرآن حکیم کا ایک ادنیٰ طالب علم ہوں۔ میں نے کبھی یہ دعویٰ نہیں کیا کہ جو کچھ میں نے سمجھا ہے وہ  
سہو سے بالاتر ہے اور حرفتِ آخر ہے۔ میرا مقصد صرف یہ ہے کہ آپ بھی براہِ راست کتابِ حکیم کا مطالعہ  
کریں اور قرآن کی بارگاہ میں خود پہنچ جائیں۔

ان سوالات اور ان کے جواب کا اس مقام پر پیش کرنا ناممکن ہے کیونکہ یہ سب کچھ فی البدیہہ  
ہوتا ہے۔ صرف دو ایک سوالات پیش خدمت ہیں بلکہ

سوال ۱۔ امریکہ اور روس کے نظام میں سے کون سا نظام بہتر ہے؟  
جواب ۱۔ اونٹ سے کسی نے پوچھا۔ چڑھائی بہتر ہے یا اتار؟ اس نے کہا: ہر مرد و لعنت! قرآن  
کا نظام دونوں سے مختلف ہے۔ وہ ان میں سے کسی سے سمجھو نہ نہیں کر سکتا ہے  
باطل دونی پسند ہے حق لا شریکے  
شرکت میا نہ حق و باطل نہ کر قبول

سرمایہ دارانہ نظام نے خدا کو ظہر یہ (EXTRA) بنا رکھا ہے جس کے نام کو اپنے مقاصد کے لئے  
استعمال کیا جاتا ہے۔ ورنہ اگر کسی کا خدا پر ایمان ہو تو اس کا نظام غیر خدائی خطوط پر کیسے قائم ہو  
سکتا ہے؟

سوال ۱۔ مسلمانوں میں غیر اسلامی رسوم بڑے بڑے علماء کی موجودگی میں کیسے رائج ہو گئیں؟  
جواب ۱۔ عہد کھن کو چھوڑیے۔ یہ کھلے ہینے ہی جو رسم پیدا ہوتی ہے، یہ کیسے پیدا ہو گئی۔ نواتر کے  
بعد ہی رسم "دین" میں شامل ہو جائے گی۔ دین ہمیں عقل و براہین کے پیچھے چلاتا ہے اور مذہب  
عوامی جنابت کے پیچھے چلتا ہے۔

بدل کے بھیس زمانے میں پھر سے آتے ہیں  
اگرچہ پیر ہے آدم جواں ہیں لات و منات

۱۔ مجلس استفسارات ہر کنوینشن میں منعقد ہوتی ہے لیکن چونکہ سوال و جواب کا سلسلہ جیتا اور فی البدیہہ ہوتا ہے  
اس لئے انہیں کبھی طلوع اسلام میں درج نہیں کیا جاسکا۔ اس کا ہمیں بے حد افسوس ہے۔  
۲۔ غلاف کعبہ کے جلوس۔

سوال ۱۔ فلاں صاحب نے کہا ہے کہ بینک کا سود رُبو نہیں ہے۔ آپ کا کیا خیال ہے؟  
 جواب ۱۔ میرا خیال یہ ہے کہ قرآن کا نقطہ نظر پوچھتے ہو سو وہ اس مسئلہ عرصہ سے الجھا ہوا ہے۔  
 ”بینک کا سود جائز ہے“، ”ناجائز ہے“، ”مکروہ ہے“، ”ناجائز ہے“، یہ مختلف آوازیں سنائی دیتی ہیں اور پھر یہ سوال کہ بین الاقوامی تجارت اور بینکنگ کا کیا ہوگا؟  
 آپ اسلامی نظامِ معیشت کا غیر اسلامی نظام کے ساتھ پیوند نہ لگائیے۔ ”ربو“ کا ترجمہ ”سود“ اور ”INTEREST“ کرنا ہی بنیادی غلطی ہے۔ ہم عجب تضاد کے دور سے گزر رہے ہیں۔  
 کسی کان کو ہزار روپے قرض دے دیتے اور دس روپے زائد لے لئے یہ حرام ہے۔ لیکن زمین خود خرید لی اور کان کو بٹائی پردے کر اس کی محنت کے ثمرہ سے خود لطف اندوز ہوتے، یہ حلال ہے۔ اور پھر سلیپنگ پارٹنرشپ۔ ہی ہاں! انگریزی میں کہہ دیا تو حلال ہو گیا، ”ربو“ کے معنی ہیں بڑھوتی۔ اور قرآن کا فیصلہ ہے۔

لَيْسَ لِلدِّنْسَانِ اِلَّا مَا سَعَى

ڈھائی گھنٹے میں پیر ویز صاحب نے ۲ سوالوں کے جواب دیئے۔ قرآنی نقطہ نظر، علمی بصیرت اور بر محل و باموقع مزاح نے مختلف سوالوں کو جیسے کسی ایک لٹری میں پرودیا۔ ویسے بھی زندگی ایک وحدت ہے۔ ایک اکائی۔ ہم رنگی میں یک رنگی، کثرت میں وحدت۔ یہ ہے زندگی۔ زندگی کے مسائل بھی حقیقت شناس ذہنوں سے تابندگی و درخشندگی نہیں چھین سکتے۔ ذہن کی یہ تابندگی مزاح کہلاتی ہے ایمان سے کہتے گا۔ کبھی کسی مولوی کو بھی آپ نے مسکراتے دیکھا ہے؟۔ ذہن کے نیمہ کے لئے مزاح زریفت و کخواب کی فنات کا درجہ رکھتا ہے۔ اور آپ تو جانتے ہی ہیں کہ مذہب مُلا و تھیہ میں زریفت و کخواب حرام ہیں۔ وہ انسان جو اگلی کا باب اور مقصودِ عرش ہے، وہ بے چارہ اس کا مانہ زندگی بسر کرنے کا حق بھی نہیں رکھ سکتا۔

اگر کسی کو یہ دیکھنا ہو کہ پیر ویز صاحب کو دشمنان پر کس قدر عبور حاصل ہے، فطرت نے انکی نگاہ میں کس قدر وسعت، ذہن میں کس قدر جودت اور الفاظ پر کس قدر قدرت عطا کی ہے تو میں ان سے کہوں گا کہ وہ ان کی ایک مجلسِ استفسارات میں شریک ہو جائیں، اس کے بعد انہیں کسی دلیل اور شہادت کی ضرورت نہیں رہے گی۔



## آخری اجلاس

۳۱ مارچ کی شب کے کھلے اجلاس میں پیر ویز صاحب کے خطاب کا موضوع تھا۔ "انسان کے بنیادی حقوق"۔ اس خطاب میں انہوں نے تفصیل کے ساتھ بتایا کہ انسان نے مخالف اقدار میں اپنے لئے کیا حقوق مانگے۔ انسانوں نے انسانوں کو کیا حقوق دیئے۔ اور شرآن کیسے اہم، عظیم اور انسانیت ساز حقوق عطا کرتا ہے۔ قرآنی ریاست کا ماہرہ عمرانی یہ ہے کہ انسان اپنی جان و مال خدا کے حوالے کر دیتے ہیں۔ اور خدا اسلامی معاشرہ کے ذریعہ انسانوں کو الجنت سے نوازتا ہے۔ اس اصطلاح میں ہر وہ چیز شامل ہے جس کی انسان آرزو کرتا ہے۔

اسلامی ریاست میں انسانوں کے اہم بنیادی حقوق کی ایک ایک کر کے پیر ویز صاحب نے تشریح کی۔ یہ حقوق کیا ہیں؟ "احترام آدمیت"، "جنسی مساوات"، "اعمال و کردار کی بنیاد پر مراتب کا تعین"، "حق آزادی"، "محنت کا حق"، "عدل"، "احسان"، "رزق کا حق"، "جان اور عصمت کا تحفظ"، "حق نکاح"، "ذوق جمال کی تسکین"، "نزدہی آزادی"، "سچی بات کہنے کا حق"، "نظام کو فریاد کرنے کا حق"، "رازوں کی حفاظت کا حق"، "مثبت عینی کا حق"، "اور خوف و حزن سے آزادی"۔ ایک ایک حق پر نظر ڈالتے تو اندازہ ہو گا کہ وحی الہی انسانوں کے راستوں کو کس طرح منور کرتی ہے۔ انسان تجربات سے گزرتا ہوا اس منزل تک آیا ہے کہ چند بنیادی حقوق کا اسے احساس ہوا ہے۔ مگر "ذوق جمال کی تسکین"، "عدل"، "احسان" اور ایسے ہی کتنے حقوق ابھی تک اس کی ذہنی دسترس سے باہر ہیں۔ (ان کی تفصیل

پیر ویز صاحب کے خطاب میں ملاحظہ ہو جو ان کے مجموعہ مضامینا۔ "بہارِ نو" میں چھپ چکا ہے)۔ پیر ویز صاحب کے اس خطاب کو سنتے ہوئے یوں محسوس ہوا جیسے کان آنکھیں بن گئے ہیں تو قرآنی معاشرہ میں ان حقوق کو محسوس طور پر دیکھ رہے ہیں۔ اور جیسے "ایلائے حق"؛ محلِ تقریر میں ہماری آنکھوں کے سامنے ہے۔ یہ پیر ویز کا کمال نہیں۔ شرآن حکیم کا اعجاز ہے جو اپنے وابستگان دین کو اپنے کرم بے حساب سے نوازتا ہے۔ قرآن کی بارگاہ میں اپنے دل کو لوحِ سادہ کی طرح پیش کرنے والوں کو خدائے ذوالجلال اس مقام تک پہنچا دیتا ہے جہاں ان کی فکر سے ہر گوشہ حیات، دامن باغبان و کف گل فروش کی طرح چمک اٹھتا ہے۔ اور زندگی کے موسم میں ان کی محرمی و تقریر سے

امتداد پیدا ہوتا ہے۔ تسانی افکار کی ادنیٰ سی چھوٹ آدمی کو علم و فکر کا شہر بار بنا دیتی ہے۔ اور ہر لفظ میں مکتب خیال کی وسعتیں سمٹ آتی ہیں۔ ذرہ میں صحرا اور قطرہ میں دجلہ دکھائی دینے لگتا ہے۔ کانٹے، جلوہ گل کی نقاب کشائی کرتے ہیں۔ سب سے بڑی چیز یہ اندازِ نظری تو ہے جو افتدار کو جہنم دیتا ہے۔

نوع دیگر ہیں جہاں دیگر شود

ایں زمین و آسماں دیگر شود

قرآن اپنے طالب علموں اور عاشقوں کو اس سطح بلند پر پہنچا دیتا ہے جہاں ان کے بارے میں بیخبر زبان کہہ اٹھتی ہے کہ

آواز جہاں نواز، ترنم جہاں سرور

تیور تمام ساز، تکلم تمام سوز

دانش مرد و ہفتہ، نظر ہر نمرود

تقریر فہم بان، خموشی خیال سوز

یہی وہ کتابِ عظیم ہے جس نے حضور سرور کائنات صلی اللہ علیہ وسلم کی زبان مبارک کو وحی الہی کا لباسِ کامل بنا دیا تھا۔ اور سقراط و ارسطو و ب کے اس "امی" کے مکتب کے، طفلِ نادان معلوم ہوتے تھے۔ یہی وہ کتاب مقدس ہے جس نے عربوں کو علوم و فنون کی نشاۃ الثانیہ کا وسیلہ بنا دیا۔

(۱)

## الوداعی اجلاس

الوداعی اجلاس میں پروفیسر صاحب اپنے رفیقوں کو الوداع کہنے کے لئے کھڑے ہوتے تو انہوں نے فرمایا: میری صحت ویسے تو کبھی تسلی بخش نہ تھی، لیکن اس پیرمعاں کا الوداعی پیغام جنوری کی ایک رات کو جب موت محسوس شکل میں اپنے سر پر لے کھڑی نظر آئی تو میری آرزوئیں بے بس نظر سے اسے دیکھ رہی تھیں۔ آرزوئیں جو ذاتی نہ تھیں۔ پہلی آرزو مفہوم القرآن کی تکمیل، دوسری آرزو آپ سے ایک بار پھر ملنے کی تمنا اور تیسری آرزو ایک درسگاہ کا قیام

جسے میں مدت سے اپنے دل میں پال رہا ہوں۔ ایک ایسی چھت کی خواہش جس کے تلے میں اپنی قوم کے بچوں کو لے کر بیٹھ سکوں اور شرآنی خطوط پر انہیں تعلیم دی جاسکے۔ ان بچوں کے ساتھ میری یہ محبت جذباتی نہیں ہے۔ آپ ان کی صلاحیتوں کا اندازہ کل کر چکے ہیں۔ اگر ہم ان کی تربیت ذہنی کا انتظام کر سکیں تو یہ کائنات کس طرح جگمگا اٹھے۔

میں اس تمتا کو ہونٹوں تک نہ لاتا تھا کہ شاید یہ ہماری بساط سے بڑھ کر ہے مگر آج آپ نے اس تمتا کو حقیقت میں بدلنے کا آغاز کر دیا ہے۔ میں اپنی اس سعادت پر جس قدر ناز کروں کم ہے کہ آپ جیسے رفیق مجھے نصیب ہوتے ہیں۔ آپ کے ہاتھوں ایسی درسگاہ کا قیام عمل میں آئے گا جو اس دور میں قرآنی فکر کا مینارہ نور ہوگی۔ آپ جب اگلے سال تشریف لائینگے تو دیکھیں گے کہ آپ کا عزم عمل کے مرحلوں سے کس تیزی کے ساتھ گزر رہا ہے۔

اچھا رنیقو!۔ الوداع۔ آپ جا رہے ہیں۔ خدا حافظ! میں سال بھر آپ کے نقوشِ پا سے باتیں کرتا رہوں گا۔

کنویشن سے چند دن پہلے جب میں ۲۹ ویں پارے کا مفہوم لکھ رہا تھا تو وہ آیت قرآنی سامنے آئی جس میں حضور محمد مصطفیٰ علیہ السلام سے کہا گیا ہے کہ جب تم قرآن ان کے سامنے پیش کرو گے تو یہ آنکھیں نکال کر ادراہوں گھور کر دیکھیں گے کہ تم اپنے مقام سے پھسل پڑو۔ یہ ہے ان کی تمتا۔ لیکن جب تم استقامت کے ساتھ اپنے مقام پر کھڑے رہتے ہو تو یہ کہتے ہیں کہ یہ لوگ تو دیوانے ہیں۔


رنیقو! ایسا دیوانگی پر ہزار ہا ننگی نثار۔ ہم اس دیوانگی کو اپنی نجات کے لئے سند سمجھتے ہیں۔ اس تمغہ سے اللہ کے عظیم ترین رسول کو نوازا گیا تھا۔ اللہ کا احسان ہے کہ ہمیں بھی اس سنت نبوی کے اتباع کی سعادت نصیب ہوئی۔

براہِ اراں من! آپ کے لئے میرا الوداعی پیغام یہ ہے کہ قرآن حکیم سے ایسی شفقتی پیدا کیجئے کہ لوگ آپ کو دیکھ کر کہہ اٹھیں۔ یہ ہیں قرآن کے دیوانے۔ شعائر اسلام اور ارکان اسلام کو اضمحار کیجئے۔ یہ ارکان، قہام نظامِ صلاۃ کا اشارہ ہیں۔ یہ ہیں اپنے مقصدِ جلیلہ کی ہر دن یاد دہانی کراتی ہیں۔

اللہ آپ کو سیرت اور کردار کی وہ بلندی عطا فرمائے کہ آپ کے کردار سے معاشرہ اسلامی ننگ

میں ڈوب جاتے۔ رب ذوالجلال والا کرام آپ کی آرزوں کو کامگار فرمائے۔  
 یوں طلوعِ اسلام کی ساتویں کنونینشن ختم ہوئی۔ یہ کنونینشن جو آٹھویں کنونینشن کا پیش خمیہ ہے۔ جس نے قرآنی درسگاہ کو خیال سے عمل کی دنیا میں پہنچا دیا۔ جس کی تفسیریں اور خطابات چرخِ راہ کی طرح روشنی دکھاتے رہیں گے۔ اس کنونینشن پر اس تبصرہ کے ساتھ میں آپ سے رخصت ہوتا ہوں کہ

ان میں لہو ہسارا جلا ہو کہ جان و دل  
 محفل میں کچھ چراغِ نسر دزاں ہوئے تو ہیں



# فنون نواز

طلوعِ اہلام کی آہوشیں کنوینشن

منعقدہ ۲۵ دیکھ جی گلبرگ لاہور

۱۲ تا ۱۵ نومبر ۱۹۴۳ء

دروٹیاں۔ ماخوذ از طلوعِ اہلام۔ دسمبر ۱۹۴۳ء، جنوری ۱۹۴۵ء

# ابتدائیہ

## نکھتِ فساں ہوئی ہے گلستاں کی کاستا پھولوں کو چوم چوم گئی بادِ التفات!

زندگی کی گذرگا ہوں پر بڑھتے ہوئے قوموں اور امتوں کے رواں دواں قافلوں کو دیکھتے، تو ان میں ایک مختصر سا کاروانِ شوقِ شِرائی فکر کے ان طائرانِ پیشِ رس کا بھی نظر آتے گا، جو قرآن کی دعوتِ انقلاب کا پرچمِ فضا میں بلند کئے آہستہ آہستہ اپنی منزلِ مقصود کا رخ کئے ہوئے ہیں۔ اس کاروانِ شوق کی راہ کس قدر کٹھن ہے، اس کے قدموں میں کس قدر کانٹے بچھا دیئے گئے ہیں۔ مخالفت کی کیسی کیسی تند آندھیاں ان کے عزم اور ولولوں کو ناکام بنانے کے درپے ہیں، بہتان طہرازیوں اور افترا پردازیوں کے کیسے کیسے طونان ان کی حسین آسنگوں اور آرزوؤں کے خلاف حرکت میں لاتے جا رہے ہیں۔ یہ ساری داستانِ ابتلا و آزمائش ایک طرف اور افرادِ کاروان کی ہمت و جرات اور جذبہٴ استقامت دوسری طرف۔ تاریخ کے مؤرخ سے پوچھتے کہ یہ سب کچھ کیا ہے اور کیوں ہو رہا ہے؟ کیا یہ اسی کشمکشِ حق و باطل کے سلسلہٴ دراز کی ایک نئی کڑی نہیں جس کی داستانیں تاریخ کے ادراک اور قرآن کی دقتیں میں محفوظ چلی آرہی ہیں؟

اور مؤرخ کا قلم بتلے گا کہ یہ اپنی نوعیت کی کوئی نئی داستان نہیں۔ اس کشمکش کا آغاز تو

اسی دن ہو گیا تھا جب وحی آسمانی کے پہلے علمبردار نے بھٹکی ہوئی نوعِ انسانی کو سب سے پہلے اس کی حقیقی منزل کا سراغ دیا تھا۔ اللہ کے خلیل ابراہیمؑ نے کون سی مضرت رساں بات کہی تھی جو اپنے اور بیگانے ان پر خدا کی زمین تنگ کرنے کے درپے تھے۔ صاحبِ ضربِ کلیمؑ نے کون سا قابلِ اعزاز قدم اٹھایا تھا کہ بیگانے اور بیگانے سب ان کے پاؤں کے کانٹے بن گئے تھے۔ مسیح علیہ السلام نے کس کو دکھ پہنچایا تھا کہ ملوکیت اور پیشوائیت دونوں نے انہیں تختہ دار پر لاکھڑا کرنے کی ٹھان لی تھی۔ حضورِ رحمتہ للعالمین صلی اللہ علیہ وسلم نے کون سی ایسی روش اختیار کی تھی جس کی بنا پر غیر تو غیر اپنے خاندان کے اعزاز و استر با تک ان کے خون کے پیاسے بن گئے تھے۔

طلوعِ اسلام کا قافلہ بھی پہلے دن سے اسی قسم کی نازک صورتِ حال کا شکار چلا آ رہا ہے۔ لیکن باطل کی پورشیں جس طرح تاریخ کے ہر دور میں ذلت، شکست اور نامرادی سے دوچار رہیں، اسی طرح اب بھی ان کا وہی حشر ہو رہا ہے۔ قرآنی نکر کا چراغ مخالفت کی بن آندھنیوں کے حصار میں ہے وہ اب بھی حسرت و ناکامی میں سر بھوڑ رہی ہیں۔ اور یہ حیران کن تاریکیوں کے ہجوم میں اپنی روشنی برابر پھیلاتے چلا جا رہا ہے۔ شرآئی فکر کی یہ کشتِ نو بہار برابر بھولے پھلے جا رہی ہے۔ اور اس کی دل کشائیاں ہر قلبِ سلیم کو اپنے دامنِ اخوت میں سمٹاتے چلی جا رہی ہیں۔

طلوعِ اسلام کنونشن کا حالیہ سالانہ اجتماع تاریخِ انسانی کی اسی درخشندہ بقیّت کا ایک عکس جمیل بن کر منتظر نگاہوں کے سامنے آیا اور جذبِ مستی کی وادیوں میں ایسے گہرے آفتوں چھوڑ گیا جو کاروانِ شوق کے ذوقِ سفر کو ہمیشہ نئی آسنگوں اور تازہ دلولوں سے مالا مال کرتے رہیں گے۔

میر کاروان کے "حرفِ لنواں" کی اشرا نگیزیوں کی تو بات ہی کیا، ان کے زقائے سفر، ان کے سلیم بیٹوں اور ان کی طاہرہ بہنوں اور بیٹیوں نے اس کنونشن میں فکر و بصیرت کے سوز و ساز سے جو دیپ جلاتے ان کے نو سے کتنے ہی دل پگھل پگھل کر اسٹنکبار ہلکوں پر آگئے۔ شدتِ تاثیر سے بار بار آنسوؤں کی جھڑیاں لگتی رہیں اور ایک دنیا نے یہ محسوس کیا کہ داخلی اور خارجی مخالفتوں سے کچھ بھی تو نہیں بگڑا بلکہ ہوا یہ کہ

ٹھہرے نہیں موسم گل کے قدم، قائم ہے جمال شمس و ستر  
آباد ہے وادی کاکل و لب شاداب و حسین گلگشت نظر

یہ تھی وہ طلوع اسلام کنونشن جس کے حیات آفرین اجلاس مسلسل چار روز ۲۵/ مئی گلبرگ اور اس سے متصل بنگلوں کی وسعت میں اپنی مخصوص دلکشائی اور شہ آئی فکر کے حسن زیبائی سے موجب شادابی قلب نگاہ بنے ہے۔

سالانہ کنونشن کے انعقاد کا مسئلہ بعض اوقات ایک در دسرن جاتا ہے اور مجلس استقبالیہ اس بار بھی کسی موزوں جگہ کی تلاش میں سرگرداں تھی۔ لیکن میر کارواں کا حسن انتخاب کام آگیا اور یہ طے پا گیا کہ اس دفعہ ایک نئی صورت اختیار کی جائے۔ گلبرگ کالونی کو پاکستان کی نو آبادیستوں میں بہت نگاہ کی سی قابل رشک حیثیت حاصل ہے۔ اسی کالونی کے سب سے پُر رونق جے بلاک میں مفکر شہ آں کی وہ قیام گاہ واقع ہے جو دعوت قرآنی کے ہزاروں شہداء یوں کے لئے جو پاکستان اور بیرون پاکستان میں پھیلے ہوئے ہیں، قلب و نگاہ کی دلکشی کا سامان لیتے ہوئے ہے۔ اس قیام گاہ کے ساتھ ہی ایک قطار میں ملحقہ دو اور بنگلے ہیں انہیں ساتھ ملا لیا گیا۔ اور یوں ایوان کنونشن، مہمان کیمپ، طعام گاہ، بیٹھائیاں اور بنگلے کے لئے حسب ضرورت جگہ میسر آگئی۔

۱۱ نومبر کی صبح کو ہی کنونشن کے پنڈال اور مہمان کیمپ وغیرہ کے انتظامات کا سلسلہ شروع ہو گیا۔ پنڈال کی ضرورت کو پورا کرنے کے لئے ..... ملحقہ بنگلے کی درمیانی دیوار ہٹا دی گئی اور ۱۱ نومبر کی صبح کو ایوان کنونشن، مہمان کیمپ اور دیگر ضروری انتظامات حسن و خوبی سے تکمیل پا رہے تھے جب ضرورت چھوٹا سا خوبصورت پلیٹ فارم بھی تمام ننگ مکمل ہو گیا۔ اور ۱۲ نومبر کی صبح کو جب نمائندگان کی آمد کا سلسلہ شروع ہوا تو ہر شے اپنے اپنے مقام پر بڑے ترقی سے سجا جاتی اور تیار نظر آرہی تھی۔

دن ڈھلنے تک ملک کے گوشے گوشے سے نمائندوں کی آمد کا سلسلہ برابر جاری تھا اور دوپہر کے کھانے پر ان کی اکثریت طعام گاہ میں ایک دوسرے سے گلے مل کر سابقہ کنونشنز کی مہمانی یادوں



کو ترقی و تازگی عطا کر رہی تھی۔

اسی شب کو حسب معمول تعارفی اجلاس ہوا۔

## پہلا اجلاس

۱۳ نومبر کو ٹوبہ صبح اس روز کی پہلی نشست ایوانِ کنونشن میں ہوئی۔ یہ نمائندگان کا خصوصی اجلاس تھا۔ محترم پرویز صاحب اپنے استقبالیہ خطاب کے لئے مائیک پر رونق فرود ہوئے۔ ان کے اس خطاب کا عنوان تھا۔

## حرفِ دل نواز

### ”حرفِ دل نواز“

غزل سرائے، نواہائے رفتہ باز اور

بایں نسرہ دلاں حرفِ دل نواز اور

مفکرِ تشریح کے اس ”حرفِ دل نواز“ میں حیاتِ اجتماعی کے بڑے اہم اور بنیادی حقائق مضمون تھے۔ یہ شاہدِ ایدان کا پہلا خطاب تھا جس میں دعوتِ تشریحی کے علمبرداروں کو ان نازک ترین گوشوں سے باخبر کیا گیا تھا جو ہر ابھرتی ہوئی تحریک کے لئے ابتلا و آوازِ مائیک کا سامان بنتے ہیں۔ یوں تو پرویز صاحب زندگی کی ہر اہم حقیقت کا سراغ تشریح کی زبان سے پیش کرتے ہیں لیکن اس خطاب کا تو خصوصی امتیاز یہی تھا کہ انہوں نے تشریح کی زبان سے اس ذہنیت کی پوری تفصیل و نقل سے سفر کے سامنے رکھ دی جو ہمدردی، دوستی، رفاقت اور تعاون کے نام پر ہر تحریک کے مستقبل کو زیرِ دہرہ کرنے کے درپے رہتی ہے جو ذاتی مقاصد کی بجائے اجماعی مقاصد کے لئے ہر تحریک میں ہر اول دست بن کر شریک ہوتی ہے اور انہی مقاصد کے پیش نظر تحریک کو خطرے میں ڈال کر رخصت ہو جاتی ہے۔ انہوں نے کہا کہ تشریحی نظام کی انقلابی تحریک کے داعیوں کو اس قسم کے خطرات سے محتاط رہنے کی از بس ضرورت ہے۔

محترم پرویز صاحب نے خطاب کے آخر میں اجاب سے اپیل کی کہ وہ وقت کے تقاضوں کو لیتے کہتے ہوئے آگے بڑھیں۔ دنیا اپنے مختلف تجارت میں ناکامی کے بعد سہ ماہی کھڑی ہے۔ قرآن کے بابِ عالی کے سوا اس کی نجات و سعادت کی کوئی اور راہ نہیں اس لئے اٹھئے اپنی رفتار کو تیز کر

دیجئے۔ اور نوب انسانی کو بتائیے کہ اس کی مشکلات کا حل قرآن کی بارگاہ کے سوا اور کہیں سے نہیں مل سکتا۔

(آمدہ صفحات میں یہ خطاب آپ کے سامنے آ رہا ہے)

بِسْمِ اللّٰهِ الرَّحْمٰنِ الرَّحِیْمِ

# حرف و نواز

## زمیندانِ قافلہ قرآنی

آپ پر ہزار ہزار سلام و رحمت ہو۔ !  
 میرا سر نیانہ، بارگاہِ ایزدی میں سجدہ ریز ہے کہ اس نے ایک بار پھر موقعہ بہم پہنچا یا کہ غمانہ  
 قرآنی کے بادہ نوش، اپنے سروں میں کیفِ صہباتے حجازی کی خرد نسر زیاں، اور اپنے دلوں  
 میں فطرتِ روح الامینی کی سکون آمیزیاں لئے، وجہ شادا بی محفل ہوتے ہیں۔ اس دور میں  
 جبکہ کشاکشِ حیات ایسی شدید اور غمِ دوراں اس قدر گراں نشین ہو رہا ہے، اس قسم کے  
 فرصت کے چند لمحات کا میسر آ جانا، جن میں کسی کی نشیدِ جاں نزا پکار پکار کر کہہ رہی ہو

کہ

اَس کی محفل میں بیٹھ کر دیکھو  
 زندگی کتنی خوبصورت ہے

از بس معتنات میں سے ہے۔ آئیے! ہم ان چند لالہ رنگ و نشاط آہنگ ساعتوں میں، جنہیں ہم نے سورج کی کرنوں سے پھوڑ کر اپنی مہٹی میں دبا رکھا ہے، خدائے عظیم کی اس کتاب جلیل کا تذکرہ حسین و جمیل کریں جس کے متعلق صبح بہار کائنات کی ہر رنگینی کا تبسم پنہاں، اس رازِ فطرت کی غمازی کر رہا ہے کہ یہ

یہ غنچوں کی رنگت، یہ پھولوں کی نکہت

اُسی کا تبسم، اُسی کے اشارے

اور تندجِ برادرانِ ساقی کو شروستنیم، انتہائی جذب و کیف کے عالم میں، ایک دوسرے سے کہہ رہے ہیں کہ یہ

دوستو! اُس چشمِ دلب کی کچھ کہو، جس کے بغیر

گُلستاں کی بات رنگیں ہے، نہ میخانے کا نام

(۱)

بہنوے عزیزِ ربیعو! ہم آج قریب ڈیڑھ سال کی طویل مدت کے بعد مل رہے ہیں۔ اس دوران میں کچھ میسری سلسلِ علالت اور کچھ دیگر نامساعد حالات کی وجہ سے، جن کے تذکرہ جگرسوز سے میں آپ کی اس محفلِ کیف و نشاط کو افسردہ و پشیمردہ نہیں کرنا چاہتا، ہماری تحریکِ قدسے نرم رہو گی۔ لیکن میں سمجھتا ہوں کہ ہم اب اس دائمی پُر خار سے آگے نکل آتے ہیں۔ اس لئے اب ہم اپنے نئے عراجم اور تازہ ولولوں سے بتو نیتِ ابزدی، اس کمی کو جلد پورا کر لیں گے۔ لیکن برادرانِ گرامی قدر! قبل اس کے کہ ہم اپنا سامانِ سفر تازہ کر کے پھر جادہ چلے منزل ہوں ضروری ہے کہ ہم شتران کی شمعِ نورانی کی روشنی میں اپنے گرد و پیش کا جائزہ لیں اور دوسری طرف خود اپنا احتساب کریں۔ اس لئے کہ جو راہِ رو، سفرِ زندگی میں احتسابِ خویش نہیں کس اور گرد و پیش پر نگاہ نہیں رکھتے، وہ اپنے آپ کو رہزनों کی تاراج سے محفوظ، اور کیسہ تراشوں کی پاک دستوں سے مامون تصور نہیں کر سکتے۔ رہروانِ سفر حیات کی لگا ہی بالعموم اُن مخالفین کی نظر آگھتی ہیں جو للکار کر سامنے آتے اور پکار کر حملہ کرتے ہیں۔ لیکن قرآنِ کریم ان کھلے دشمنوں سے کہیں زیادہ نقصان رساں اور تباہ کن اُن فتنہ پرور عناصر کو قرار دیتا

ایک خطرناک گروہ | ہے جو رسالت کے نقاب میں اس قافلہ میں شامل ہوں، خدمتِ دایمہ کے بہروپ میں اپنے ساتھیوں کا اعتماد حاصل کریں۔ اور انتہائی نازک مرحلہ پر ان کی متاعِ حیات پر شبخون ماریں۔ آپ دنیا کی تاریخ — اور انتہائی ندامت سے سر جھکا کر کہنا پڑتا ہے کہ خود مسلمانوں کی تاریخ — پر نگاہ ڈالیں۔ آپ دیکھیں گے، کہ کسی تحریک کو غیروں کے ہاتھوں اس قدر نقصان نہیں اٹھانا پڑا جس قدر تباہی کا موجب خود "اپنوں" کی فتنہ سازانیاں بنی ہیں۔ اور یہی وجہ ہے کہ شرآن کریم، اپنے اولین اوراق میں ان دو جماعتوں کے اجمالی تذکرہ کے بعد جو کھلے بندوں اس کی دعوت پر ایمان لائیں یا دھڑلے سے اس کی مخالفت کرتی ہیں، اس گروہ کا ذکر تفصیل سے کرتا ہے جن کی کیفیت یہ ہوتی ہے کہ

مَنْ يَقُولُ آمَنَّا بِاللَّهِ وَالْيَوْمِ الْآخِرِ

مَا هُمْ بِمُؤْمِنِينَ (۱)

وہ دعوائے تو یہ کرتے ہیں کہ وہ مومن ہیں۔ لیکن درحقیقت وہ مومن ہوتے نہیں۔ یہ ان کا صرف زبانی دعوائے ہوتا ہے۔ ان میں سے کچھ تو وہ ہوتے ہیں جو اس جماعت کے اندر داخل ہوتے ہی تخریب کے لئے ہیں اور کچھ ایسے جو اپنے خاص مقاصد کے لئے ان کے ساتھ شامل ہوتے ہیں۔ ان کے متعلق کہا ہے کہ یہ اپنی دانست میں خدا اور جماعتِ مومنین کو دھوکا دیتے ہیں۔ لیکن درحقیقت

وَمَا يَخْدَعُونَ إِلَّا أَنفُسَهُمْ وَمَا يَشْعُرُونَ۔ (۲)

وہ اپنے آپ کو دھوکا دیتے ہیں۔ لیکن اس حقیقت کو سمجھتے نہیں۔ اس لئے کہ وہ جذبات کی زد میں بہرے چلے جاتے ہیں۔ اور جب انسان پر جذبات غالب آجاتیں تو اس کی عقل و فکر ماؤف ہو جاتی ہے۔ قرآن کہتا ہے کہ فِي قُلُوبِهِمْ مَرَضٌ، ان کے دلوں میں روگ ہوتا ہے۔ نفسیاتی مریض ہوتے ہیں۔ نفاق و حقیقت نفسیاتی مرض ہے جس سے انسان اپنے آپ کو دھوکے میں رکھتا ہے اور بظاہر سمجھتا ہے یہ کہ وہ بالکل صحیح راستے پر چل رہا ہے۔ (اس مرض کی تفصیل ذرا آگے چن کر سامنے آئے گی)

جب ان سے کہا جاتا ہے کہ لَا تُفْسِدُوا فِي الْأَرْضِ، تم تخریبی کارروائیاں مت

نفسیاتی مرض

کرد۔ خواہ مخواہ نساہ پیدا نہ کرو۔ تو یہ جواب میں کہتے ہیں کہ۔ اِنَّمَا نَحْنُ مُصْلِحُونَ۔ یہ کیا کہا آپ نے! ہم نساہ پیدا کرتے ہیں؟ ہمارے جیسا اصلاح کرنے والا اور کون ہے۔ ہماری ہر تذبذبیر معاملات کو سنوارنے اور اس تحریک کو آگے بڑھانے کے لئے ہے۔ نساہ تو وہ پیدا کر رہے ہیں جو ہماری مخالفت کرتے ہیں۔ جب ان سے کہا جاتا ہے کہ اَعْمِنُوا كَمَا اَمَنَ النَّاسُ۔ اگر تم اصلاح کرنے کا ارادہ رکھتے ہو تو پھر ان لوگوں جیسی روش اختیار کرو جو اس تحریک کے ساتھ ہیں، تو ان کا جواب یہ ہوتا ہے کہ یہ تو شخصیت پرستوں کا گروہ ہے جو اندھی عقیدت میں بے چلے جا رہے ہیں، ہم ان جیسے اعمن غفورے ہیں۔ اور قرآن کا جواب یہ ہوتا ہے کہ۔ اَلَا اِنَّهُمْ هُمُ السَّفَهَاءُ وَ لَكِنْ لَا يَعْلَمُونَ۔ (۲۱)۔ یاد رکھو اس سب سے بڑے احمق یہ خود ہیں۔ لیکن اس بات کو سمجھتے نہیں، اس لئے کہ یہ جذبات سے کام لیتے ہیں، علم و عقل سے نہیں لیتے۔

سوال یہ ہے کہ یہ لوگ کون ہیں اور کیوں ایسا کرتے ہیں؟ قرآن نے دو آیتیں آگے جا کر اس سوال کا نہایت واضح جواب دیا ہے۔ اور وہ یہ

**کاروباری ذہنیت** | کہ فَمَا رَبِحْتُمْ بِتِجَارَتِهِمْ يَوْمَ يَدْعُوهُمُ اَلَّذِي هُمْ يَكْفُرُونَ۔ (۲۲)۔ یہ وہ لوگ ہیں جو اس تحریک میں کاروباری ذہنیت لے کر داخل ہوئے تھے۔ بس اس ایک نکتہ میں ساری تفصیل سمٹ کر آجاتی ہے۔

قرآنی تحریک کی پوری عمارت للہیت کی بنیادوں پر استوار ہوتی ہے۔ للہیت کے معنی یہ ہیں کہ اس میں داخل ہونے والے کے سامنے صرف ایک مقصد ہو۔ یعنی اس دعوت اور تحریک کا شروع اور کامیابی اور اس کے ذریعے سے اپنی اصلاح نفس۔ اس میں شامل ہونے والے کی ذہنیت یہ ہونی چاہیے کہ اِنَّ صَلَاتِي وَ سُكُوتِي وَ مَحْيَايَ وَ مَمَاتِي لِلّٰهِ رَبِّ الْعَالَمِينَ۔ لَا شَرِيكَ لَهٗ۔ (۲۳)۔ میرے فرائض منصبی اور ان کی باحسن و خوبی ادائیگی، یہ میرا نام کاروبار حیات، میری زندگی اور میری موت، سب اس پروگرام کی تکمیل کے لئے ہے جو اس دعوت الی الحق کے سلسلہ میں مرتب کیا گیا ہے۔ اس کے علاوہ کوئی اور مقصد میرے پیش نظر نہیں۔ اگر اس مقصد کے علاوہ کوئی اور جذبہ دل میں بیدار ہو گیا تو وہ

لٹہیت نہ رہی، سودا بازی ہو گئی۔ یہی وہ سودا بازی ہے جس کے لئے مفاد پرست لوگ مخلصانہ تحریکوں میں شامل ہوتے ہیں۔ جب تک وہ دیکھتے ہیں کہ ان کے ساتھ رہنے میں ان کا فائدہ ہے، وہ اس کا ساتھ دیتے ہیں۔ جب اس فائدے پر زور پڑتی ہے تو ان سے علیحدہ ہو جاتے ہیں۔ اور اس علیحدگی کے وقت ان کے دل کا رنگ ابھر کر سامنے آ جاتا ہے۔ اور یہی وہ مقام ہے جہاں یہ لوگ ان تحریکوں کے لئے ہیب خطرہ اور تخریب کا موجب بن جاتے ہیں۔ علیحدگی کے وقت وہ اس کا اعتراف تو کسی حالت میں نہیں کرتے کہ ہم ہی میں کچھ نقائص اور کمزوریاں تھیں جن کی وجہ سے ہم اس تحریک کے ساتھ نہیں چل سکتے۔ اس قسم کے اعتراف کے لئے بڑی جرأت کی ضرورت ہوتی ہے۔ یہ لوگ اپنی کسی کمزوری کا اعتراف نہیں کرتے۔ اب دوسری صورت یہی باقی رہ جاتی ہے کہ وہ اپنے آپ کو حق بجانب ثابت کریں۔ وہ ایسا ہی شکل میں کر سکتے ہیں کہ وہ اس تحریک میں کیڑے ڈالیں۔ اس کے ساتھ وابستہ رہتے والوں کو بدنام کریں۔ اس کے داعیان کے خلاف الزام تراشی کی ہم شروع کر دیں۔ ان پر ذاتی حملے کریں۔ دنیا میں کہتے پھریں کہ ہم تو نہایت نیک نیتی سے اس تحریک میں شامل ہوئے تھے، لیکن اندر جا کر معلوم ہوا کہ یہ سب دھوکا اور فریب ہے۔ اب جب ہم پر حقیقت حال منکشف ہو گئی ہے، تو ویاننداری کا تقاضا یہی ہے کہ ہم ان کا ساتھ چھوڑ دیں اور صحیح دانقعات کی تشہیر کریں۔ تاکہ دوسرے لوگ ان کے فریب میں نہ آسکیں۔ وہ یہ ہم شروع کر دیتے ہیں اور چونکہ سننے والے اتنی تکلیف گوارا نہیں کرتے کہ جو کچھ سنا ہے اس کی تصدیق تو کرا لی جائے، ان کا پروہنگینڈا کامیاب ہو جاتا ہے۔ اس مقام پر ایک نہایت اہم اور نازک سوال سامنے آتا ہے اور جب تک اسے

اس کا مفاد کیا ہوتا ہے؟

سمجھ نہ لیا جاتے، کا دوباری ذہنیت کا صحیح اندازہ لگایا نہیں جاسکتا۔

ایک شخص ایک تحریک میں شامل ہوتا ہے۔ اپنی گروہ سے روپیہ خرچ کرتا ہے۔ دن رات اس کے کاموں میں لگا رہتا ہے۔ وقت اور توانائی صرف کرتا ہے۔ اخیار کے طعنے بھی سنتا ہے اور اس کے معادضے میں اسے کچھ نہیں ملتا۔ نہ ہی کچھ ملنے کی توقع ہوتی ہے۔ جب وہ تحریک سے الگ ہوتا ہے تو اس چیز کو اپنی دن اشعاری اور خلوص و صداقت کے لئے بطور ثبوت پیش

کرتا ہے۔ وہ کہتا ہے کہ بنائیے کہ اگر مجھ میں خلوص نہیں تھا تو میں نے اتنا عرصہ اس قدر کام اور ایثار کیوں کیا؟ یہ بات بظاہر اس قدر وزنی نظر آتی ہے کہ لوگ اس کے قائل ہو جاتے ہیں اور وہ یوں اپنے تخریبی مقصد میں کامیاب ہو جاتا ہے۔ لیکن قرآن میں بتاتا ہے کہ للہیت کے مقابلہ میں انسان کے پیش نظر مالی مفاد ہی نہیں ہوتے، اکثر و بیشتر ایک ایسا مقصد ہوتا ہے جس کے سامنے مال و دولت اور جاہ و منصب سب ہیچ ہوتے ہیں۔ لیکن وہ مقصد کسی کو نظر نہیں آتا۔ اسی کو وہ دل کا روگ یا نفسیاتی مرض قرار دیتا ہے۔ اسے

## ایغوی تسکین

وہ "عزت الاثم" سے تعبیر کرتا ہے۔ دورِ حاضر کے علمِ نفس (سائیکالوجی) کی اصطلاح میں اسے (EGOTISM) کہا جاتا ہے جو حضرات انسانی نفسیات کے واقف ہیں وہ جانتے ہیں کہ یہ بیماری کس قدر شدید، گسری اور خوفناک ہوتی ہے اور اس کے نتائج کس قدر تباہ کن۔ ایغوی انسان کے پندارِ نفس کو کہتے ہیں۔ یعنی بڑا بننے کی ہوس۔ ایک شخص کو آپ دکھیں گے کہ وہ جبیب سے روپیہ بھی صرف کرتا ہے اور پھر اجتماعات میں بیٹھا کبھی جھوٹے برتن صاف کر رہا ہے، کبھی جھاڑو دے رہا ہے۔ دریاں بھپا رہا ہے، کرسیاں اٹھا رہا ہے۔ لیکن مقصد اس سے صرف یہ ہوتا ہے کہ لوگ اس کی تعریف کریں اور اس طرح وہ ان کی نگاہوں میں بڑا بن جائے اس سے اس کا نفس موٹا ہوتا ہے، اس کے پندار کی تسکین ہوتی ہے جب تک ایسا ہوتا ہو رہے وہ اپنے آپ کو اس تحریک کا فدائی اور ادنیٰ درجے کا خادم کہہ کر پکارتا ہے۔ لیکن جہاں ایسا ہو گا اس کے پندار کو ٹھیس لگی، اس کا ایغو انتقام پر اُتر آیا۔ اور چونکہ اس سے عزت کا مقام چھین گیا ہوتا ہے اسے انتقام کی لذت اسی صورت میں ملتی ہے کہ وہ دوسروں کو ذلیل کرے۔ اس کے لئے وہ ہر حربہ استعمال کرتا ہے۔ لیکن مشکل یہ ہے کہ اس سے اس کے دل کی آگ بجھتی نہیں۔ اور بھڑکتی ہے۔

فِي قُلُوبِهِمْ مَرَضٌ فَنَادَوْهُمْ  
 اَللّٰهُ مَرَضًا . وَ لَهُمْ عَذَابٌ اَلِيْمٌ بِمَا كَانُوْا يَكْفُرُوْنَ۔ (پ)

وہ اپنے مرض کا علاج یہ سوچتے ہیں کہ دوسروں کو جھٹلایا جائے۔ لیکن اس سے اس مرض کو افات ہونے کے بجائے وہ اور بڑھتا ہے۔ اس کا صحیح علاج کیا ہے اس کا ذکر ذرا آگے چل کر آتا ہے۔

**مدینہ کے منافقین** | آپ ان احوال و کوائف پر نگاہ ڈالئے جو منافقین کے بارے میں قرآن میں مذکور ہیں، قدم قدم پر تصریحات بالاکہ شہادت ملے گی۔ حضور کی نکتی زندگی میں منافقین کا ذکر نہیں ملتا۔ وہ لوگ بالعموم مکینہ فطرت نہیں تھے۔ اس لئے جس کا ساتھ دیتے تھے تو وہ بھی دل کی پوری کشاد سے اور جس کی مخالفت کرتے تھے تو وہ بھی کھلم کھلا۔ لیکن مدنی زندگی میں ایسا نظر آتا ہے جیسے یہ لوگ گروہ درگروہ جماعتِ مومنین میں شامل ہو گئے۔ یاد رکھیے! یہ کوئی الگ گروہ نہیں تھا۔ یہ مسلمانوں کی جماعت میں شامل تھے۔ خدا اور رسول پر ایمان لانے کے مدعی تھے۔ انہی کے معاشرے کے انفراد شمار کئے جاتے تھے۔ ان کے اجتماعات میں شریک ہوتے تھے۔ ان کے تمام مشوروں میں ان کے ہر اذیتے تھے۔ غرضیکہ ایک مخلص مسلمان اور منافق میں اول کی حالت کے سوا، کوئی اور تمیز نہ تھی۔ قرآن اس پر شاہد ہے۔ چنانچہ جب ان کی منافقت کا پردہ چاک ہوا تو قرآن نے اُسے "کفر بعد اسلام" (پہ ۹)۔ یا ایمان کے بعد کفر (پہ ۶۳) سے تعبیر کیا۔ انہوں نے جماعت میں اس قدر اعتماد پیدا کر لیا تھا کہ نبی اکرمؐ انہیں میدانِ جنگ تک میں ساتھ لے جاتے تھے۔ حالانکہ ظاہر ہے کہ میدانِ جنگ بڑا ہی نازک مقام ہوتا ہے۔ اس میں منافقین کی شرکت، جماعت کا تختہ الٹ کر رکھ دیتی ہے۔ جنگِ بدر میں تو ان کا ذکر نہیں، کیونکہ وہ مشتمل تھی السابقون الاولون پر۔ اس کے بعد جنگِ احد میں ان کا ذکر ہے۔ جنگِ احزاب میں ان کی ریشہ دوانیوں کو طشت از بام کیا گیا۔ اور جنگِ تبوک میں تو ان کی نکتہ سامانیاں انتہا تک پہنچ گئی تھیں۔ چنانچہ سورہ توبہ بیشتر انہی کے واقعات پر مشتمل ہے۔ ان کے اعتماد کا یہ عالم تھا کہ جب **ووجہال کے مسلمان** | ان کی منافقت کا پردہ چاک ہوا، اور ان کے خلاف کاروائی کرنے کی تخب ویز سامنے آئیں، تو خود مسلمانوں میں دو پارٹیاں ہو گئیں۔ کچھ لوگ کہتے تھے کہ ان کے خلاف سخت اقدام کرنا چاہیے۔ دوسروں کی رائے تھی کہ نہیں! اتنی بڑی جماعت کو اس طرح کاٹ کر پھینک دینا ٹھیک نہیں، ہمیں ان کی اصلاح کی کوشش کرنی چاہیے۔ سورہ نسا میں انہی دو مختلف انجیال پارٹیوں کی طرف اشارہ کرتے ہوئے کہا گیا ہے کہ **فَمَا لَكُمْ فِي الْمُنَافِقِينَ فِئْتَيْنِ**۔ (پہ ۶۶)۔ نہیں کیا ہو گیا ہے کہ تم ان منافقین کے بارے



میں دو پارٹیاں بن گئے ہو۔ جو لوگ انہیں ساتھ رکھنے کا مشورہ دیتے تھے، ان سے کہا گیا کہ۔  
 أَتُرِيدُونَ أَنْ تَهْتَدُوا مَنَ أَضَلَّ اللَّهُ بِهِ كَمَا تَمَّ ان لوگوں کو راہ راست پر لانے  
 کے ارادے رکھتے ہو جو تو انہیں خداوندی کو چھوڑ کر غلط راستے پر چل نکلے ہیں؟ تم انہیں اپنے  
 ساتھ رکھنا چاہتے ہو اور۔ وَذُوا لَوْ تَكْفُرُونَ كَمَا كَفَرُوا فَتَكُونُونَ سَوَاءً  
 اور ان کی انتہائی خواہش یہ ہے کہ جس طرح انہوں نے اس تحریک کا ساتھ چھوڑا ہے تم بھی  
 اسی طرح اس کا ساتھ چھوڑ دو۔ تاکہ وہ اور تم برابر ہو جاؤ۔ (۶۳)۔ ان کے علاوہ شران نے  
 کچھ ایسے لوگوں کا بھی ذکر کیا ہے جو چاہتے تھے کہ اَنْ يَا مَنُوكُمْ وَيَا مَنُونا قَوْمَهُمْ۔  
 (۶۴) مسلمانوں کی طرف سے بھی امن میں رہیں اور اپنی پارٹی کی طرف سے بھی۔ یعنی بامناساز  
 کرو وہ زیادہ شراب خورد، کی و غلی پالیسی پر عمل کرنے والے۔ جب  
 الزام تراشی | اس طرح ان لوگوں کی منافقت کا پردہ چاک ہوتا تو وہ الزام تراشیوں

اور بہتان بانیوں کے ادھے اور کینے ہتھیاروں پر اتر آتے۔ پہلے وہ ان لوگوں کے خلاف  
 طعن و تشنیع شروع کر دیتے جو جماعت کا ساتھ نہ چھوڑتے۔ ان میں سے جو لوگ تحریک کے کاموں  
 کے لئے کچھ صرف کرنے کے قابل ہوتے، یہ ان کی نیتوں پر حملے کرتے۔ اَلَّذِينَ  
 يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ۔ اور جو غریب صرف  
 محنت سے جماعت کے کاموں میں حصہ لیتے، یہ ان کا تسخر اڑانے۔ وَالَّذِينَ لَا يَجِدُونَ  
 اِلَّا جُهْدَهُمْ فَيَسْخَرُونَ مِنْهُمْ۔ (۶۵) جو لوگ اس جماعت کی مالی امداد کرتے،  
 ان سے جا جا کر کہتے کہ ان کی امداد مت کرو۔ یہ سب دھوکا بازار اور فریب کار ہیں۔ هُمُ الَّذِينَ  
 يَقُولُونَ لَا تُنْفِقُوا عَلٰی مَنْ عِنْدَ رَسُولِ اللَّهِ حَتّٰی يَنْفَضُوا۔ (۶۶) تم جب  
 اس تحریک کی امداد نہ کر دگے تو یہ لوگ اس رسول کا ساتھ چھوڑ کر خود بخود تتر بتر ہو جائیں گے۔  
 ان کی اسکیم یہ بھی ہوتی کہ اپنے میں سے کچھ لوگوں کو تیار کرتے کہ وہ اس جماعت میں جا کر  
 شامل ہو جائیں اور پھر ان میں بد دلی پھیلا کر ان سے الگ ہو  
 دوسری چالیں | جائیں تاکہ اس طرح اس جماعت کے کچھ انفراد بھی ان کے ساتھ  
 نکل آئیں۔ یہ ان سے کہتے کہ۔ اٰمَنُوا وَجِهَ النَّهَارِ وَاکْفُرُوا اٰخِرَهُ۔ لَعَلَّهُمْ

يُرْجَعُونَ - (۲۱) تم صبح کے وقت ایمان کا نقاب اڑھ کر ان کے ساتھ جا ملو اور شام کو ان سے الگ ہو جاؤ۔ اس طرح شاید ان میں سے کچھ لوگ تمہارے ساتھ واپس لوٹ آئیں؛ پھر ان کی چاہ یہ بھی ہوئی کہ اس جماعت کے اندر سے الگ الگ ملتے اور انہیں جماعت سے بالابالا انفِ اِدى طور پر راضی کر لینے کی کوشش کرتے تاکہ اس طرح جماعت کمزور ہو جائے۔ يَجْلِفُونَ بِاللّٰهِ لَكُمْ لِيَرْضَوْكُمْ۔ یہ تمہارے سامنے خدا کی قسمیں کھا کھا کر تمہارے ہمدرد اور ہی خواہنے ہیں، تاکہ تمہیں انفِ اِدى طور پر اپنے ساتھ ملانے پر راضی کر لیں۔ ان سے کہا گیا کہ وَ اَللّٰمُ وَاَسْئَلُكَ اَحَقُّ اَنْ يُّرَضُّوْكَ اِنْ كَانُوْا مُؤْمِنِيْنَ۔ (۲۲) اگر تم مومن ہو تو تمہارا جواب یہ ہونا چاہیے کہ سوال ہماری انفِ اِدى رضامندی کا نہیں۔ سوال اس نظامِ خداوندی کی رضامندی کا ہے۔ اگر وہ تمہیں معاف کر کے تم سے راضی ہو جائے تو ہم بھی تم سے راضی ہو جائیں گے۔ لیکن اگر تم اُسے راضی نہ کرو اور کوشش کرو کہ ہم اُس سے بالابالاً تم سے راضی ہو جائیں تو یہ بات ایمان کے منافی ہے۔ یہ جماعت سے غداری ہے جس کی کم از کم ہم سے توقع نہ رکھو۔

وہ اس سے بھی آگے بڑھتے اور خود اس تحریک کے داعی حضور  
**حضور پر ذاتی حملے** | رسالہ کتاب صلے اللہ علیہ وسلم پر ذاتی حملے شروع کر دیئے۔ کبھی کہتے کہ یہ تو ڈاکٹریٹر ہے۔ اپنی ہی چلائے جانا ہے، ہماری مانتا ہی نہیں۔ نتیجہ اس کا یہ ہے کہ مسلمانوں کو شکست پر شکست ہوتی چلی جا رہی ہے۔ يَقُولُونَ هَلْ لَنَا مِنَ الْاَمْرِ شَيْءٌ۔ کہتے ہیں کہ ان معاملات میں ہمارا بھی کچھ عمل دخل ہے یا یہ اپنی ہی من مانی کرتا جاتے گا۔ يَخْفُونَ فِيْ اَنْفُسِهِمْ مَّا لَا يُبْدُوْنَ لَكَ۔ یہ لوگ اس قسم کی باتیں کچھ اس انداز سے کرتے ہیں، گویا ان کے دل میں تحریک کا بڑا درد ہے اور یہ اس سے مجبور ہو کر ایسے شکوے کرتے ہیں۔ لیکن جو زہران کے دل میں بھرا ہے اُسے ظاہر نہیں ہوتے دیتے۔ کہتے ہیں کہ لَوْ كَان لَنَا مِنَ الْاَمْرِ شَيْءٌ مَا قَتَلْنَا هٰهٰنَا۔ (۲۳) اگر اس معاملہ میں یہ ہماری سنتا تو ہم اس طرح جنگ میں کبھی نہ مارے جاتے۔ لیکن وَ اَللّٰهُ عَلِيْمٌ بِذٰتِ الصُّدُوْرِ۔ (۲۴) خدا خوب جانتا ہے کہ ایسا کہنے سے ان کا درحقیقت

منشاء کیلئے۔ کبھی کہتے کہ هُوَ اُذُنٌ دُہ (۹) یہ بڑا کانوں کا کچا ہے، اپنی کوئی راتے ہی نہیں رکھتا۔ جو کچھ کسی نے آکر کہہ دیا اُسے صحیح تسلیم کر لیا اور اس کے مطابق فیصلے دینے شروع کر دیئے۔ وہ یہاں تک بھی کہتے کہ اس پر وہی وغیرہ کچھ نازل نہیں ہوئی۔ نہ ہی اس میں خود اتنی قابلیت ہے کہ اس قسم کی باتیں اپنے ذہن سے کر سکے۔ اِنَّمَا يُعَلِّمُهُ بَشَرٌ۔ (۱۰) اصل بات یہ ہے کہ یہ سب کسی اور شخص کے ذہن کی پیداوار ہیں۔ وہی آکر اسے سکھا جاتا ہے۔

**انتہائی کمینگی** | اس قسم کے کمینہ فطرت لوگوں کا آخری حربہ یہ ہوتا ہے کہ اس دائمی انقلاب کے خلاف مال کی تقسیم کے معاملہ میں الزامات لگا دیتے جائیں۔ غور فرمائیے، کہ وہ ذاتِ اندس و اعظم (صلی اللہ علیہ وسلم) جسے زمانہ قبل از نبوت میں لوگ امین کہہ کر پکارتے تھے جس کے متعلق ہر نقل کے دربار میں ابوسفیان جیسا سخت دشمن بھی اس کا اعتراف و اعلان کرتا تھا کہ ہم نے اس میں جھوٹ اور بددیانتی کی کوئی بات نہیں دیکھی، اُس ذاتِ گرامی کے متعلق یہ بدنہاد مشہور کرتے تھے کہ آپ (معاذ اللہ) مال کی تقسیم کے معاملہ میں جاوہ انصاف سے انحراف کرتے ہیں۔ وَ مِنْهُمْ مَنٌ يَّمِزُكَ فِي الصَّدَقَاتِ۔ (۹)۔ ان میں وہ بھی ہیں جو بیت المال کے روپے کے معاملہ میں بھی تجھ پر الزام لگاتے اور طعن دیتے ہیں۔ غور کیجئے کہ ان باتوں سے حضورؐ کا کلیجہ کس طرف چھلنی نہیں ہوتا ہوگا۔

**الزام تراشی کے نتائج** | شرآن کریم نے الزام تراشی کا ذکر خصوصیت کے ساتھ اس لئے کیا ہے کہ کسی شخص کو اس کے مقام سے گرانے، اور

اسے اذیت پہنچانے اور ذلیل کرنے کے لئے یہ سب سے زیادہ موثر حربہ ہوتا ہے۔ آپ اپنی روزمرہ کی زندگی پر غور کیجئے۔ آپ نہایت شرافت سے پیرالمینان زندگی بسر کر رہے ہیں کہ ایک فتنہ جو آپ کے خلاف ایک الزام لگا دیتا ہے، اُس کا نتیجہ یہ ہوتا ہے کہ آپ ایک منٹ میں اپنے مقام سے گر کر اس کی سطح پر آجاتے ہیں اور ملزموں کے کٹہرے میں گھسے ہو جاتے ہیں۔ اس کے بعد آپ دنیا جہان کے کام چھوڑ کر اپنی مدافعت پیش کرنے میں لگ جاتے ہیں۔ اس میں جج کون ہوتا ہے۔ ہر وہ راہ زد جو آپ سے پوچھے کہ اس الزام

کی حقیقت کیا ہے؟ اگر آپ اس کے سامنے اپنی صفائی پیش نہیں کرتے اور معذرت کر دیتے ہیں تو وہ لوگوں میں جا کر مشہور کر دیتا ہے کہ یہ جھوٹا ہے۔ اگر سچا ہوتا تو اپنی صفائی پیش نہ کرتا۔ جب آپ صفائی پیش کرتے ہیں تو اکثر بیشتر نہایت معتبرین کہہ دیتے ہیں کہ ہمارے نزدیک کچھ تصور اس (الزام لگانے والے) کا ہے کچھ ان کا ہے۔ جو زیادہ تفصیل میں نہیں جاتے وہ اتنا کہہ کر آگے بڑھ جاتے ہیں کہ صاحب! کچھ تو بات ہوتی ہی ہے جس کی وجہ سے کسی پر الزام لگتا ہے۔ یوں کس کا سر پھیرا ہے کہ دوسروں کو مفت میں بدنام کرے لیکن ہمیں اس جھگڑے سے کیا؟ پھر ہی خواہوں اور ہمدردوں کا گروہ باہر نکلتا ہے کہ ان دونوں میں مصالحت کی کوشش کی جائے۔ مصالحت کی کوشش کی بنیاد اس مفروضہ پر ہوتی ہے کہ غلطی دونوں سے ہوتی ہے۔

— اور آپ کو معلوم ہے کہ ایسا سمجھنے اور کہنے والے کے لئے دلیل کیا ہوتی ہے؟ یہ محاورہ، کہ صاحب! تالی دونوں ہاتھوں سے بجاتی ہے۔ اس محاورے کو ایسے پیش کر دیا جاتا ہے گویا یہ قرآن کی آیت ہے۔ اور کہنے والا اتنا بھی نہیں سوچتا کہ جس آواز کو اس نے تالی کی آواز سمجھا تھا وہ کہیں طمانچے کی آواز تو نہ تھی، جو کسی دراز دست نے کسی بے گناہ کے منہ پر دے مارا تھا! بہر حال، یہ مصالحت کرانے والے بلا تحقیق کہہ دیتے ہیں کہ صاحب! غلطی دونوں سے ہوتی ہے۔

اب صلح جوئی اور امن پسندی کا تقاضا یہ ہے کہ کچھ وہ ہٹے اور کچھ یہ بڑھیں۔ اور اگر بڑھنے پر آمادہ نہیں ہوتے تو پھر ان کے اچھے اچھے بی خواہ بھی ناراض ہو کر کو منے لگ جاتے ہیں کہ بڑا ضدی واقع ہوا ہے۔ آپ نے غور نہ مایا کہ الزام تراشی کس قدر مؤثر حربہ اور کیا اذیت دہن شتر ہے۔ قرآن کریم نے ان لوگوں کے متعلق کہا ہی یہ ہے کہ — وَ مِنْهُمْ الَّذِينَ يُؤْذُونَ النَّبِيَّ (۹) — ان میں وہ لوگ بھی ہیں جو نبی کو اذیت پہنچانا چاہتے ہیں۔

اذیت کا اندازہ اس سے لگائیے کہ تاریخ ہمیں بتاتی ہے کہ مال کی تقسیم کے متعلق الزام کے سلسلہ میں حضور کو اپنی مدانت پیش کرنی پڑی — غور فرمائیے! کہ

دنیا کا عظیم ترین انسان اعلیٰ علیہ التحیۃ والسلام جس کے متعلق خود خدا شہادت دیتا ہے کہ وہ اخلاق کی بلند ترین سطح پر ہے، وہ مجمع کے سامنے اپنی بریت پیش کر رہا ہے کہ میں نے بے انصافی سے کام نہیں لیا۔ پناہ بخدا! فتنہ پرور عناصر کی اذیت گوشیاں اس حد تک چلی جاتی ہیں!

(۱)

پھر تماشہ یہ کہ یہ لوگ یہ سب کچھ کرتے، بسکین اس کے باوجود اپنے آپ کو اس تحریک کا مخلص حامی بھی ظاہر کرتے۔ چنانچہ جب منافقین مدینہ نے جماعت میں تفرقہ پیدا کرنے کی آخری اسکیم سوچی، تو اس کے لئے کوئی مخالف تحریک نہیں شروع کی۔ انہوں نے ایک مسجد تعمیر کی۔ کوئی گرجا یا بتکہہ نہیں بنایا۔

اس لئے کہ وہ جانتے تھے کہ مسلمان کسی دوسری تحریک کے ساتھ وابستہ ہو نہیں سکتے۔ یہی وہ مسجد تھی جس کے متعلق قرآن نے کہا کہ وہ مسجد نہیں بلکہ کُفْرًا وَ تَفْرِيفًا بَيْنَ الْمُؤْمِنِينَ وَ اِذْ صَادًا لِمَنْ حَارَبَ اللّٰهَ . وَ رَسُوْلًا مِنْ قَبْلِكَ . (۱۱۰)۔ یہ مسجد ایمان کا نہیں کفر کا مرکز ہے۔ یہ مسلمانوں میں تفرقہ پیدا کرنے کے لئے کھڑی کی گئی ہے۔ یہ درحقیقت ایک کین گاہ ہے، اُن لوگوں کے لئے جو اس سے پہلے اس تحریک سے الگ ہو کر مقابلہ کے لئے کھڑے ہو گئے تھے، لیکن انہیں کوئی مرکز نہیں ملتا تھا۔ وَ لِيُخْلِفَنَّ اِنْ اَرَادْنَا اِلَّا الْحَسَنَ . ان سے پوچھو گے تو تمہیں اٹھا اٹھا کر کہیں گے کہ ہمارا منشا تحریک کی بھلائی کے سوا کچھ نہیں۔ وَ اللّٰهُ يَشْهَدُ اَنَّهُمْ لَخٰذِلُوْنَ . (۱۱۱)۔ لیکن خدا اس کی شہادت دیتا ہے کہ یہ سخت جھوٹے ہیں۔ چنانچہ اس مسجد کے متعلق حضور کو حکم ملا کہ۔ لَا تَقُمْ فِيْهِ اَبَدًا . (۱۱۲)۔ تم اس میں قدم تک بھی نہ رکھنا۔ اس مسجد کی بنیاد ریت کے ایسے ٹیلے پر رکھی گئی ہے جو اسے جہنم کے گڑھے میں لے کر گرے گا۔ اور وہ جہنم کیا ہے؟ بِرَّكَ لَا يَزَالُ مُنْبِئًا نُّهْمُ الَّذِيْنَ بَنَوْا رِيْبَةً فِيْ قُلُوْبِهِمْ اِذَا اَنْ تَقَطَّعَ قُلُوْبُهُمْ . (۱۱۳)۔ اس مسجد کی تعمیر ان کے دل میں پھانس بن کر کھٹکتی رہے گی، اور اسے ٹکڑے ٹکڑے کر کے رکھ دے گی۔

چنانچہ اس مسجد کے متعلق تاریخ میں ہے کہ حضور نے صحابہؓ کو بھیج کر اسے گرا دیا۔

جب اس قسم کے فتنہ پرور عناصر کے خلاف کوئی قدم اٹھایا جائے تو اکثر لوگ کہتے ہیں کہ یہ لوگ اتنا لمبا عرصہ آپ کے ساتھ رہے۔ اُس وقت تو آپ نے ان کے خلاف کچھ نہ کہا۔ اب انہیں منافق اور متفقی بتایا جا رہا ہے۔ آپ کو پہلے کیوں نہ پتہ چلا کہ یہ منافق ہیں۔ لیکن آپ ذرا اس حقیقت پر غور کیجئے کہ حضور نبی اکرمؐ کی بصیرت سے بڑھ کر دنیا میں کسی کی بصیرت ہو سکتی ہے؟ پھر حضور کے ساتھ صحابہ کبارؓ کی بھی پوری جماعت تھی۔ لیکن اس کے باوجود ہوا کیا؟۔ یہ فتنہ پرور لوگ حضور کے ہاتھ پر اسلام لائے اور اس جماعت کے اندر رہتے سمیتے تھے۔ ان کے معاشرے کا ایک جزو تھے۔ لیکن سوچئے کہ ان لوگوں کو پہچاننے اور جماعت سے نکالنے میں کتنا وقت لگا۔ حضور کی مدنی زندگی کی کل مدت دس سال کی تھی۔ اور غزوہ تبوک حضور کی حیات طیبہ کی آخری ہم تھی، جو سنہ میں واقع ہوئی تھی۔ یہ منافقین غزوہ تبوک تک میں شامل تھے۔ اس کے بعد ان کے استیصالِ کلی کا انتظام کیا گیا۔ یعنی حضور اور جماعت صحابہؓ کو ان منافقین کی آخری پہچان کے لئے نو سال کا عرصہ لگ گیا۔ خدانے کہہ دیا تھا کہ ہم وحی کے ذریعے ان کی نشاندہی نہیں کرنا چاہتے کہ تم ان کی پشانیوں سے ان کے دل کی حالت معلوم کر لو۔ یہ چیز تمہیں ان کے اقوال و افعال اور اعمال و کردار ہی سے معلوم کرنی ہوگی۔ سورہ محمد میں ہے۔

وَلَوْ نَشَاءُ لَأَسْرَبْنَهُمْ فَلَعَرَفْتَهُمْ بِسَبْتِهِمْ وَ لَتَعْرِفَنَّهُمْ فِي لَحْنِ الْقَوْلِ۔ (۲۴) اور اعمال و کردار سے پہچاننے میں اتنا عرصہ لگ گیا۔ اور اس عرصہ میں یہ لوگ جس قدر خرابی کا موجب بنتے رہے قرآن کے اوراق اُس پر شاہد ہیں۔

اس مقام پر پہنچ کر اس گروہ کے متعلق حکم آیا ہے

**مُنافِقِينَ كَفَرُوا** | **يَا أَيُّهَا النَّبِيُّ جَاهِدِ الْكُفَّارَ**  
**وَ الْمُنافِقِينَ وَ اغْلُظْ عَلَيْهِمْ** (۹) اے رسول! کفار اور ان منافقین کو ایک

یہ صاف میں شمار کرو۔ ان کے خلاف جنگ کرو، اور ان سے بڑی سختی کا سلوک کرو۔ غور کیجئے! وہی رسول جن کی امتیازی خصوصیت یہ بتائی گئی تھی کہ۔ فَبِمَا رَحْمَةٍ مِّنَ اللَّهِ لِنْتَ لَهُمْ وَ لَوْ كُنْتَ قَظًا غَلِيظًا لَّقَلْبُدَّ لَفَضُّوْا مِنْ حَوْلِكَ (۱۰) یہ خدا کی رحمت تھی کہ تو ایسا نرم دل واقع ہوا ہے۔ اگر تو دل کا سخت ہوتا تو یہ لوگ تیرے ارد گرد سے بکھر جاتے۔ یعنی جس رسول کے متعلق یہ کہا گیا تھا کہ وہ غَلِيظُ الْقَلْبُ نہیں اب اسی سے کہا جا رہا ہے کہ وَ اَغْلَظُ عَلَيْهِمْ۔ اس پر ان لوگوں کو بھی غور کرنا چاہیے جو نہایت ہمدردانہ انداز میں کہا کرتے ہیں کہ ان کو سخت دل نہیں ہونا چاہیے اور اپنے "رفقا" کے ساتھ اس قسم کا سلوک نہیں کرنا چاہیے۔ نہ تو رسول اللہ سے زیادہ کوئی نرم دل ہو سکتا ہے اور نہ ہی ان "ساتھیوں" سے زیادہ لمبے عرصہ کا کوئی ساتھی حقیقت یہ ہے کہ جس انگلی کے زخم کا علاج مرہم سے نہ ہو سکتا ہو اور وہ ناسور بنتا جا رہا ہو، جس سے باقی جسم کے زہر آلود ہو جانے کا خطرہ ہو، اسے بالآخر کاٹ کر الگ کرنا پڑتا ہے۔ یہ طحا کر کے کی سنگولی نہیں ہوتی، علاج کا تقاضا ہوتا ہے۔ اس رسول سے یہی نہیں کہا گیا کہ وہ ان سے جنگ کرے۔ یہ بھی کہا گیا کہ ان سے ہر قسم

## معاشرتی تعلقات کا اقطاع

معاشرتی تعلقات میں کسی کی موت پر تہنیت اور دعائے خیر آخری چیز ہوتی ہے۔ ان لوگوں کے متعلق حکم دیا گیا کہ۔ لَا تُصَلُّ عَلَیْ أَحَدٍ مِّنْهُمْ مَّا تَابَ اَبَدًا وَ لَا تَقُمْ عَلَیْ قَبْرِہٖ۔ (۹)۔ اگر یہ مرحبا میں تو ان کے لئے دعائے خیر نہ کرو کبھی نہ کرو۔ نہ ہی ان کی قبر پر کھڑے ہو۔ یوں اس گروہ سے جماعت مومنین پاک اور صاف ہوتی جماعت مومنین سے اس کا وعدہ کیا گیا تھا کہ تم میں سے بالآخر خبیث اور طیب الگ ہو کر رہیں گے۔ مَا كَانَ اللَّهُ لِيُنذِرَ الْمُؤْمِنِينَ عَلَیْ مَا اَنْتُمْ عَلَیْہِ حَتٰی يَسْمِیَظَ الْخَبِيْثَ مِنَ الطَّيِّبِ۔ (۱۰)۔ یہ مومنین سکتا کہ خدا جماعت مومنین کو اسی حالت میں چھوڑ دے جس میں یہ اب ہے۔ وہ رفتہ رفتہ ایسا کرے گا کہ خبیث اور طیب چھٹ کر الگ الگ ہو جائیں۔ اس سے ظاہر ہے کہ نبی اکرم صلی اللہ علیہ وسلم کی

وفات کے وقت جماعتِ مومنین میں کوئی منافق نہیں رہا تھا۔ منافقین کٹ کر یا چھٹ کر الگ ہو چکے تھے۔

اس سلسلہ میں ایک بات اور بھی پیش نظر رکھنی چاہیے۔ کچھ لوگ ایسے بھی ہوتے ہیں کہ وہ خود **پارٹی کا ساتھ** تو بد فطرت نہیں ہوتے لیکن وہ پارٹی بازی کا شکار ہو جاتے ہیں۔ یعنی وہ دل سے مانتے ہیں کہ ہماری پارٹی غلطی کر رہی ہے۔ لیکن

ان میں اتنی جرات نہیں ہوتی کہ وہ پارٹی کا ساتھ چھوڑ دیں۔ اس لئے وہ ان منام فتنہ سامانیوں میں منافقین کا ساتھ دیتے ہیں۔ اور اسی وجہ سے تخریب کے جرم میں برابر کے شریک ہوتے ہیں۔ یہی وجہ ہے کہ شرآن نے پارٹی بازی کو لعنت شرار دیا ہے۔ وہ تو اس باب میں اس حد تک جاتا ہے کہ اس جماعت میں شامل ہونے والوں سے کہتا ہے کہ۔

الَّذِينَ آمَنُوا لَا تَتَّخِذُوا آبَاءَكُمْ وَ إِخْوَانَكُمْ اَوْلِيَاءَ اِنَّ اَسْتَجَبُوا  
الْكُفْرَ عَلَى الْاِيْمَانِ۔ اے ایمان والو! اگر تمہارے ماں باپ اور بہن بھائی بھی ایمان  
کے مقابلہ میں کفر کو زیادہ عزیز رکھیں تو تم انہیں بھی اپنا دوست مت بناؤ۔ وَ مَنْ  
يَتَوَلَّهُمْ مِنْكُمْ فَاُولٰٓئِكَ هُمُ الظَّالِمُونَ۔ (۹) جو کوئی تم میں سے انہیں

اپنا دوست بنائے گا تو اس کا شمار بھی انہی ظالموں کے زمرے میں ہوگا۔ قُلْ اِنْ  
كَانَ اَبَاؤُكُمْ وَ اَبْنَاؤُكُمْ وَ اِخْوَانُكُمْ وَ اَزْوَاجُكُمْ وَ عَشِيرَتُكُمْ  
وَ اَمْوَالٌ اِنْ اَقْرَبْتُمُوْهَا وَ تِجَارَةٌ تَحْسَبُوْنَ كَسَادًا هَا وَ مَسٰكِيْنٌ تَرْضَوْنَهَا  
اَحَبَّ اِلَيْكُمْ مِّنْ اللّٰهِ وَ سُرُوْلِهِ وَ جِهَادٍ فِيْ سَبِيْلِهِ فَتَوَلَّوْا  
حَتّٰى يَبْقٰى اللّٰهُ بِاَمْرٍ ۙ وَ اللّٰهُ لَا يَهْدِي الْقَوْمَ الضّٰلِقِيْنَ۔ (۹)

اے رسول! ان سے کہہ دو کہ اگر تمہارے ماں باپ یا اولاد، تمہارے بہن بھائی یا بیویاں،  
تمہارے دیگر اہل خاندان، تمہارے مال و دولت، جسے تم اس محنت سے کماتے ہو، تمہاری  
تجارت، جس کے مندا پڑ جانے سے تم ڈرتے ہو، تمہارے مکانات، جنہیں تم نے اپنی  
پسند سے بنوایا ہے، غرضیکہ دنیا کا کوئی رشتہ اور کوئی جاؤ بیت خدا اور رسول اور  
اس کے راستے میں جہاد کے مقابلہ میں، تمہیں زیادہ محبوب ہیں، تو تم انتظار کرو



یہاں تک کہ تہارے متعلق خدا کا آخری فیصلہ آجائے۔ یاد رکھو! جو لوگ صحیح راستے کو چھوڑ کر کسی اور طرف نکل جاتے ہیں وہ اپنی منزل تک نہیں پہنچ سکتے۔ یہ خدا کا اٹل قانون ہے۔

یہ ہے برادرانِ عزیز! ایمان کا تقاضا اور خدا کا فیصلہ۔ کس قدر صحیح کہا تھا مولانا محمد علی جوہر مرحوم نے کہ

توحید تو یہ ہے کہ خدا حشر میں کہہ دے

یہ بندہ دو عالم سے خفا میرے لئے ہے

یہ مقام انسانی کیریئر کی بہت بڑی آزمائش کا ہوتا ہے۔ ہم اپنی دانست میں یہ سمجھتے ہیں کہ نیک آدمی وہ ہوتا ہے جو کسی کو بُرا نہ کہے، جو کسی کا دل نہ دکھائے۔ ایسے آدمی کی سب تعریف کرتے ہیں۔ لیکن قرآن کی رو سے نیک آدمی کافرِ لہینہ اس سے کہیں آگے ہے۔ اور وہ ہے نہی من المنکر۔ غلط بات سے دوسروں کو روکنا۔ اور یہ ظاہر ہے کہ کسی سے یہ کہنا کہ وہ غلط راستے پر چل رہا ہے اور اسے اس راہ سے روکنے کی کوشش کرنا، اس سے عداوت مول لینا ہے، اس کے نزدیک بہت بُرا بننا ہے۔ اگر کوئی شخص اس طرح بُرا بننے کے لئے تیار نہیں ہوتا تو وہ اپنے آپ کو مومن نہیں کہلا سکتا۔ خدا کی میزبان میں اس کی ایسی نیکیوں کا پرکھنا جتنا بھی وزن نہیں جن سے مقصود یہ ہو کہ اسے سب اچھا جائیں۔ جب مومن کافرِ لہینہ یہ بھڑا کہ وہ غلط کار کو غلط کاری سے روکے، تو اسے غلط کاری کی دنیا میں بُرا بننے کے لئے ہر وقت تیار رہنا چاہیے۔ اسلامی معاشرہ میں (NEUTRAL) یا (INDIFFERENT) کا کوئی مقام نہیں۔ یہاں تو یا خدا کا بندہ بن کر رہنا ہو گا یا طاغوت کا۔ جس میں برائی کو روک کر برا بننے کی ہمت نہیں۔ اس کے لئے اس سے بہتر نصیحت کوئی نہیں کہ

جا بیٹھ کسی غار میں اللہ کو کریاؤ!

**مرض کا علاج** | میں نے شروع میں کہا تھا کہ شرآن کریم نے منافقت کو دل کا مرض قرار دیا ہے۔ یعنی (Egoism)۔ دوسری طرف اس نے اپنے متعلق کہا ہے کہ وہ شفاءً یلنا فی الصُّدُورِ ہے (پٹھ) یعنی دل کی بیماریوں کا علاج یہ ہے کہ شرآن کریم اس مرض کا علاج کیا بتاتا ہے۔ یہ ظاہر ہے کہ اگر مرض کو اس کے ابتدائی منازل میں پکڑ لیا جائے تو علاج آسان ہو جاتا ہے۔ اسی لئے قرآن نے کہا ہے کہ اگر یہ لوگ اپنی روش سے توبہ کر کے صحیح راستہ اختیار کر لیں تو ان کے لئے بہتر ہے۔ فَإِنْ يَتُوبُوا يَكُ خَيْرًا لَهُمْ۔ (پٹھ) اس سلسلہ میں قرآن انہیں ایک بات سمجھاتا ہے اور وہ بات بڑی اہم ہے، وہ ان سے کہتا ہے کہ تم عزت کے بھوکے ہو۔ تم یہ تمام حرکات اس لئے کر رہے ہو کہ تم سے عزت کا مقام چھین گیا ہے۔ یہی تمہارا مرض ہے۔ اس کا علاج یہ ہے کہ تمہیں پھر سے عزت کا مقام مل جائے۔ اس کے لئے تم اپنے ذہن سے یہ نسخہ تجویز کرتے ہو کہ اس جماعت کی تخریب سے تمہیں عزت اور نمود حاصل ہو جائیگی۔ لیکن یہ غلط ہے۔ تم نے درحقیقت اپنے متعلق صحیح اندازہ نہیں لگایا۔ تم نے سمجھا کہ اس تحریک کو تمہاری وجہ سے عزت حاصل ہے۔ اور جب تم اس سے الگ ہو کر اس کی تخریب کر دو گے تو اس کی عزت چھین جائے گی اور تمہیں عزت مل جائے گی۔ یہ ہے تمہارا اپنے متعلق وہ غلط اندازہ جس کی وجہ سے تم جہنم کے عذاب میں مبتلا ہو۔ یاد رکھو۔

وَاللَّهُ الْعِزَّةُ وَالرَّسُولُ وَاللِّمُؤْمِنِينَ وَاللِّمُؤْمِنِينَ وَاللِّمُؤْمِنِينَ لَا يَعْلَمُونَ۔ (۶۳)۔ عزت تو اس تحریک کے ساتھ وابستگی اور اس جماعت کی رفاقت ہی سے حاصل ہو سکے گی۔ جب تک تم اس حقیقت کو نہیں سمجھ لیتے، تمہارے دل کا روگ دور نہیں ہو سکتا۔ تمہارا یہی روگ تھا جس کی وجہ سے تمہارے دل میں یہ خیال پیدا ہو گیا کہ تم نے اس تحریک کا ساتھ دے کر اس پر بہت بڑا احسان کیا ہے۔ — يَمُنُونَ عَلَيْكَ أَنْ أَسْلَمُوا۔ (اے رسول! یہ تم پر احسان دھرتے ہیں کہ اسلام لا کر تمہارے ساتھ شامل ہو گئے)۔ اگر تمہارے دل میں للہیت ہوتی تو تم یہ سمجھتے کہ اس تحریک نے تم پر احسان کیا ہے جو تمہیں زندگی کا صحیح راستہ مل گیا۔ قُلْ لَا تَمُنُوا عَلَيَّ إِسْلَامَكُمْ

بَلِ اللّٰهُ يَمُنُّ عَلَيْكُمْ اَنْ هَدٰكُمْ لِلْاِيْمَانِ اِنْ كُنْتُمْ صٰدِقِيْنَ ﴿۲۹﴾  
 (ان سے کہہ دو کہ تم اپنے اسلام سے مجھ پر احسان مند جتلاؤ۔ تمہارا اسلام پر احسان نہیں بلکہ تم پر خدا کا احسان ہے کہ اس نے ایمان کی شمع نورانی سے تمہاری زندگی کی راہیں روشن کر دیں۔ اگر تمہارے دل میں صداقت ہوئی تو تم احسان جتلانے کے بجائے اپنے آپ کو زیر بار احسان محسوس کرتے اور اس صورت میں تمہارے دل کی کیفیت شکر گزاری کی ہوتی، نہ کہ شکوہ طرازی کی۔ وہ ان لوگوں کو یہ کچھ سمجھاتا ہے تاکہ وہ اپنا اور اس تحریک کا صحیح مقام سمجھ لیں۔ لیکن جن لوگوں کا مرض علاج کی حد سے آگے بڑھ چکا ہو، وہ ان سے کہتا ہے کہ۔ مُؤْتُوْا بِغِيْظِكُمْ ﴿۳۰﴾۔ یاد رکھو! اگر تم اپنی خیالات میں غرق رہے تو تم اپنے غصے کی آگ میں بھسک کر خود ہی مرجھاؤ گے۔ کسی کا کچھ نہیں بگاڑ سکو گے یہ ہے وہ عبرت انگیز انجام جو ایسی ذہنیت رکھنے والے لوگوں کا ہوتا ہے۔ ایا  
 عبرت انگیز کہ

فَمَا بَكَتْ عَلَيْهِمُ السَّمَاءُ وَالْاَرْضُ ﴿۳۱﴾

پھر ان پر نہ آسمان روپا اور نہ زمین کی آنکھ سے کوئی آنسو ٹپکا۔

میں نے عزیزانِ من! منافقین کے متعلق تشریحی تعلیم کے گوشے کو اس قدر تفصیل کے ساتھ سامنے لانے کی کوشش اس لئے کی ہے کہ اب خدا کے فضل و کرم سے، آپ کی تحریک اس مقام پر پہنچ رہی ہے جہاں یہ حاسدوں کی نگاہوں میں کھٹک پیدا کرنے کا موجب بنے گی۔ اس لئے ہو سکتا ہے کہ آپ کو ان خطرات سے دوچار ہونا پڑے جن کی طرف قرآن کریم نے اس قدر وضاحت سے اشارہ کیا ہے۔ قرآن نے منافقین کے اس گروہ کا ذکر محض ایک تاریخی داستان کے طور پر نہیں کیا۔ مقصد اس سے یہ ہے کہ جو تحریک بھی حق و صداقت کی بنیادوں پر اٹھے، اسے اس حقیقت کو ہر وقت پیش نظر رکھنا چاہیے کہ اسے اس قسم کے تخریبی عناصر سے بھی واسطہ پڑے گا۔ اور اس سلسلہ میں حفاظتی تدابیر یہ ہیں۔ جہاں تک آپ کی تحریک کا تعلق ہے، آپ کے لئے کرنے کا کام یہ ہے کہ جو شخص آپ کی تحریک کا رکن بنا چاہے، اس کے متعلق حتی الامکان تحقیق کر لی جائے کہ وہ کس ذہنیت کا

انسان ہے۔ یہ اس سے بدرجہا بہتر ہے کہ آپ ہر اس شخص کو جو آپ کے فارم ممبری پر دستخط کر دے، ممبر بنالیں اور بعد میں اُسے رکنیت سے خارج کرنا پڑے۔ خارج ہونے والا کبھی اس بات کا اعتراف نہیں کرے گا کہ اس کا اخراج اس کی کسی غلطی، کمی یا لغزش کی وجہ سے عمل میں آیا ہے۔ (الامناشا اللہ) وہ سارا الزام تحریک اور اس کے ارباب بست کشاد کے سر دھرے گا اور اپنے آپ کو سچا ثابت کرنے کے لئے جگہ جگہ پروپیگنڈہ کرتا پھرے گا۔ پھر لوگوں کی ذہنیت بھی عجیب ہے۔ زندگی میں آپ کے بیسیوں دوست بنتے ہیں۔ اور ان میں سے کتنے ایسے ہوتے ہیں جن سے کچھ وقت کے تجربہ کے بعد آپ کے تعلقات باقی نہیں رہتے۔ انہیں اپنے دوستوں کے حلقہ سے خارج **احدیا طی تداہ سپر** کرنے میں آپ اپنے آپ کو کبھی مورد الزام قرار نہیں دیتے۔ لیکن اگر کوئی تحریک، اپنی حالات میں کسی کو اپنے حلقہ سے خارج کر دیتی ہے تو آپ اس شخص کو نہیں بلکہ تحریک کو مورد الزام ٹھہراتے ہیں۔ اگر آپ شروع ہی میں اس کا محاسبہ کر لیں اور اسے اپنی جماعت کا رسیق بننے کا اہل نہ سمجھیں تو اس کے لئے آپ کے خلاف کسی پروپیگنڈہ کی گنجائش نہیں ہوگی۔ بلکہ ہو سکتا ہے کہ وہ اپنی اصلاح کر کے آپ کے ساتھ شامل ہونے کے قابل بن جائے۔ یاد رکھیے۔ آپ کی تحریک سیاسی جماعتوں جیسی نہیں، جن میں ساری نظرار کان کی تعداد پر ہوتی ہے۔ آپ تعداد کی کثرت پر بالکل نہ جاتیے۔ دس مخلص قرآنی دوست، سو مفدین اور ہزار سذبذہین سے بہتر ہیں اور اخلاص کا معیار ایک ہی ہے۔ یعنی الہیت، جس کا ذکر میں نے شروع میں کیا ہے۔ اس سے مراد یہ ہے کہ ان لوگوں کے سامنے صرف ایک مقصد ہو۔ اور وہ یہ کہ قرآنی فکر سے وابستگی کے بعد میرے اپنے اندر کس قدر تبدیلی پیدا ہوگی اور میری اس رفاقت سے اس آواز کے آگے بڑھنے میں کس حد تک مدد ملے گی۔ قرآنی تحریک میں تو شامل ہونے کا اہل ہی وہ ہے جس کا یہ ایمان ہو کہ۔

مشق میں ایک تم ہمارے ہو  
باقی جو کچھ ہے سب تمہارا ہے

شرآنی دعوت انقلاب کے سلسلہ میں ایک بات اور بھی سامنے آئی ہے، اور وہ یہ ہے کہ اس دعوت پر سب سے پہلے غریبوں کی جماعت لبتیک کہتی ہے۔

**غریب لوگ** چنانچہ شرآن کریم اس دعوت کی سب سے پہلی آواز کو سامنے لاتے ہی اس حقیقت کو نمایاں طور پر سامنے لایا ہے۔ جب حضرت نوح نے قوم کے دولتمند طبقہ کے سامنے اس دعوت کو پیش کیا تو انہوں نے اعتراض ہی یہ کیا کہ ہم تمہاری جماعت میں کس طرح شامل ہو جائیں جبکہ حالت یہ ہے کہ وَمَا نَرَاكَ اتَّبَعَكَ إِلَّا الَّذِينَ هُمْ أَرَأَوْا نَسَاءً اِذْ لُنَا۔ اس جماعت میں جو لوگ شامل ہوتے ہیں وہ ہمارے معاشرہ کے نہایت اونٹے درجے کے کمین لوگ ہیں۔ بَادِيَةَ الرَّايِ۔ ان کی شکل و صورت سے ظاہر ہے کہ وہ کس حیثیت کے مالک اور کس عقل و فکر کے حامل ہیں۔ وَمَا نَرِي لَكُمْ عَلَيْنَا مِنْ فَضْلٍ۔ (۱۱)

کچھ اونچے طبقہ کے لوگوں کی جماعت ہوتی تو ہم اس میں شامل بھی ہو جاتے۔ آپ ان لوگوں کو جماعت سے نکال دیجئے۔ پھر ہم آپ کے ساتھ شامل ہو جائیں گے۔ ان لوگوں سے آپ کو ملے گا کیا؟ اُن کے اس مطالبہ اور اعتراض کے جواب میں حضرت نوح نے جو کچھ کہا وہ غور سے سننے کے قابل ہے۔ آپ نے فرمایا۔ وَمَا عَلِمْتِي بِمَا كَانُوا يَعْلَمُونَ۔ مجھے کچھ علم نہیں کہ یہ لوگ کیا کام کرتے ہیں۔ نہ ہی مجھے ایسا کچھ معلوم کرنے کی ضرورت ہے۔ مجھے تو اتنا ہی معلوم ہے کہ یہ قلب سلیم لے کر حاضر ہوئے ہیں اور میزانِ خداوندی میں وزنِ مال و دولت کا نہیں، قلب و نگاہ کا ہونا ہے۔ تمہاری نگاہ اپنی دولت اور وجاہت پر ہے اور خدا کی نگاہ ان کے خلوص اور حسن نیت پر۔ اَللّٰهُ اَعْلَمُ بِمَا فِيْ اَنْفُسِهِمْ۔ (۱۲)

وَمَا اَنَا بِطَارِدِ الَّذِينَ اٰمَنُوا۔ میں تمہاری خاطر ان مفلسوں اور غریبوں کو دستکار نہیں سکتا۔ میں اگر تمہارے پاس خاطر سے انہیں نکال دوں تو اِنَّهُمْ مُّلَقُوا رَبِّهِمْ (۱۳) یہ جب خدا کے حضور اس کی شکایت کریں گے تو میں اس کا کیا جواب دوں گا۔ اس لئے تمہارا مال و دولت تمہیں مبارک۔ میرے لئے یہی مفلس و ناچار

دنیا کی سب سے بڑی متاع ہیں۔

— اور یہی وہ شکایت تھی جو سردارانِ قریش کو نبی اکرم صلی اللہ علیہ وسلم کے خلاف تھی۔ اور جسے (علامہ اقبال مرحوم کے الفاظ میں) ابو جہل نے غلاف کعبہ کو ہتھام کر اپنے خداؤں کے حضور با صد آہ و نغاں، ان الفاظ میں پیش کیا تھا کہ۔

مذہبِ اُو قاطع ملک و نسب  
از قریش و منکر از فضلِ عرب  
در نگاہِ اُو یکے بالا و پست  
با غلامِ خویش بر یک نواں نشست  
قدرِ احسا را بر عرب نشناختہ  
با کلغنتان حبش در ساختہ  
احراں با اسوداں آمیختند!  
آبرو سے دو دمانے رنجتند!

یہی وہ بنیادی حقیقت ہے جس کی طرف شُرَّانِ کریم نے، آسمانی انقلاب کے ہر داعی کی توجہ سورہ عبس کے تمثیلی انداز میں منعطف کرائی ہے۔ اس نے کہا ہے کہ

**عَبَسَ وَ تَوَلَّىٰ** | داعی الی العُتْرَانِ کی کیفیت یہ نہیں ہونی چاہیے کہ عَبَسَ وَ تَوَلَّىٰ اَنْ حَبَاۤءَہُ الْاَعْمٰی۔ اُس کے پاس ایک غریب آیا تو اس نے تیوری چڑھالی اور منہ پھیر لیا۔ وَ مَا یُدْرِیٰ بِکَ لَعَلَّہُ یَزِیٰکَ۔ اس سے کوئی پوچھے کہ تجھے کیا معلوم کہ شُرَّانِ کی تعلیم اس کی کس قدر نشو و نما کر دیتی۔ اُو یُدْرِیٰ فَتَنْفَعُہُ الذِّکْرٰی۔ یادہ اسے سن لیتا، تو یہ اس کے لئے کچھ نہ کچھ نائدہ کا موجب ہو جاتی۔ لیکن تو ایسے لوگوں کو چھوڑ کر اَنْ لوگوں کو زیادہ مستحق توجہ سمجھتا ہے۔ مِّنْ اَسْتَفْنٰی فَاَنْتَ لَہُ تَصَدِّیٰ۔ جو اپنے آپ کو تجھ سے، تیسری دعوت سے، اس شُرَّانِ کی فکر سے، مستفنی سمجھتے

ہیں۔ تو چاہتا ہے کہ ایسے لوگوں کو پکڑ پکڑ کر مومن بنائے، حالانکہ تجھ پر اس کا کچھ الزام نہیں آئے گا، کہ ایسے لوگ حق و صداقت کی راہ پر کیوں نہیں آتے۔ تو ان لوگوں کے تو پیچھے بھاگتا ہے۔ — وَ اَمَّا مَنْ جَاءَكَ يَسْعَى وَ هُوَ يَخْشَى فَانْتَ عَنَهُ تَلَهَّى — اور جو دوڑتا ہوا تیری طرف آتا ہے اور زندگی کی خطرناک گھاٹیوں کا خیال دل میں لے لے ہوئے آتا ہے، تو اُس سے لا پرواہی برتا ہے۔ حالانکہ یہی وہ لوگ ہیں جوئی الحقیقت تیری توجہ کے مستحق ہیں۔ كَلَّا اِنَّهَا تَذَكُّرَةٌ۔ یہ تمثیلی بیان ایک بہت بڑی حقیقت کی یاد دہانی کراتا ہے۔ فَمَنْ شَاءَ ذَكِّرْهُ، (۱۱-۱۲) سو جس کا بھی چاہے اس فراموش کردہ حقیقت کو اپنے سامنے لے آئے۔ یہ ہے وہ عظیم نکتہ جس کی یاد دہانی، شرآن ان لوگوں کو کراتا ہے جو اس دعوت کو لے کر آئیں۔

— لہذا، برادران عزیز! آپ کی حقیقی متاع یہی عزیز و نادار سے رشتہ ہیں جن میں اکثر کے پاس، اس سردی میں جسم ڈھانپنے کے لئے گرم کپڑے بھی نہیں۔ لیکن جن کے سینے میں ایسا گرم دل ہے جس کی حرارت، موسم کے بنے ہوئے بڑے بڑے مہیب خداداں کو پگھلا کر رکھ دیتی ہے۔ اور وہ بھی ہیں جن کے پاس آپ کی اس مہل تک پہنچنے کے لئے ریل کا کرایہ تک بھی نہیں ہونا، لیکن وہ یہ کہتے ہوئے، مستانہ وار یہاں پہنچ جاتے ہیں کہ

بے دست۔ دیا نیم کہ ہنوز از و نور شوق

سوداست در سرم کہ برساماں برابر است

لہذا، میرے عزیز بھائیو! لَا تَمُدَّنَّ عَيْنَيْكَ اِلَىٰ مَا مَتَّعْنَا بِهٖ (۱۱) تم ان

مفاد پرستوں کے مال و دولت کی طرف نگاہ اٹھا کر بھی نہ دیکھو اور اپنی توجہ اپنے ان نادار لیکن مخلص رفیقوں پر مرکوز کرو جو آپ کی حقیقی متاع ہیں۔

بہ چشم کم منگر عاشقانِ صادق را

کہ این شکستہ بہاں متاعِ تافلہ اند

میرا مطلب یہ نہیں کہ آپ کی تحریک کو آگے بڑھنے کے لئے روپے پیسے کی ضرورت نہیں۔ نہ ہی میرا مطلب یہ ہے کہ مال و دولت والوں میں نخلص اور وفا شعار ہوتے ہی نہیں۔ — میرا مطلب یہ ہے کہ جو لوگ دل کی صداقت اور خلوص کی بنا پر نہیں، بلکہ محض مالی امداد کے سہارے تحریک میں نمایاں مقام حاصل کرنے کے لئے شامل ہوں، وہ تحریک کے لئے ہمیشہ نقصان کا موجب ہوں گے۔ آپ کی تحریک میں معیار فضیلت نقوے ہونا چاہیے۔ — یعنی خلوص قلب کے ساتھ فرائض منصبی کی ادائیگی —

ذکر مال و دولت اور جاہ و حشمت۔ آپ یہ نہ دیکھئے کہ کسی کے پاس کیا ہے، یہ دیکھئے کہ وہ خود کیا ہے۔ لِئَلَّا تَكُونَ دَرَجَاتٍ مِّمَّنْ عَمِلُوا۔ (۲۶) آپ کا بنیادی معیار ہونا چاہیے۔ آپ کی تو تحریک کا مقصد ہی یہ ہے کہ قرآنی تعلیم کی رو

اپنے اندر تبدیلی | سے آپ کے اندر تبدیلی کس قدر پیدا ہوئی ہے۔ اس لئے آپ کے ہاں عزت اور فضیلت ماننے کا معیار ہی تبدیلی ہونا

چاہیے نہ کہ خارجی مقبوضات۔ میں نے اس مرتبہ کھلے اجلاس میں اپنے ایک خطاب کا موضوع رکھا ہے کہ ”مومن کسے کہتے ہیں“۔ آپ اُسے بغور دیکھئے اور پھر اس کی روشنی میں اپنا محاسبہ کرتے رہیے کہ آپ کے اندر کس قدر تبدیلی پیدا ہوئی ہے۔ اگر آپ کے اندر قرآنی زاویہ نگاہ سے تبدیلی پیدا نہیں ہوئی تو پھر میرے عزیز دوستو! نہ آپ کو قرآنی فکر کا سمجھنا کچھ ناڈہ دے سکتا ہے اور نہ اس تحریک کے ساتھ وابستگی کچھ مفید ہو سکتی ہے۔ اور جب میں ”آپ“ کہتا ہوں تو اس کے اندر اپنے آپ کو سب سے

پہلے شامل کرتا ہوں۔ اس داخلی تبدیلی کے بغیر یہ آپ کے اجتماعات و تقاریب۔

آپ کے درس اور تقاریر، کھیل نمائش سے زیادہ کچھ نہیں۔ قرآن کے الفاظ ہیں۔

وَلَيُنَّ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَ نَلْعَبُ۔ (۱۶) جن

لوگوں کے متعلق آپ کو یہ شکایت ہوتی ہے کہ وہ تحریک کے اندر ہوتے ہوئے بھی

تحریک کا ساتھ نہیں دیتے بلکہ الٹا تخریب کا موجب بنتے رہتے ہیں۔ یہ وہی ہیں

جو اس تمام جدوجہد کو محض کھیل نمائش سمجھتے ہیں۔ — وَمَا يَدْخُلُ



الذُّمَّانُ فِي قُلُوبِكُمْ - (۱۹۱)۔ قرآن ان کے حلق سے نیچے اتر ہی نہیں ہوتا۔ اگر قرآن دل کی گہرائیوں میں اتر جائے تو یہ ناممکن ہے کہ اس شخص کے دماغ میں کوئی خیال بھی ایسا آنے پائے جو قرآنی تحریک کے لئے نقصان کا موجب ہو۔ اس لئے سدا دران گرامی قدر! آپ تھوڑی دیر کے لئے رکتے اور اپنے اپنے دل کو ٹیٹو لیتے کہ قرآن آپ کے دل میں اتر چکا ہے یا نہیں۔ قرآن دل میں اتر جائے تو پھر یہ ساری کائنات بدل جاتی ہے۔ پھر تو کیفیت یہ ہو جاتی ہے کہ

صد سالہ دورِ حیرت تھا ساغر کا ایک دور

نکلے جو میکہ سے تو دنیا بدل گئی !

رفیقانِ حیرت! یوں تو اس تیرہ سو سال کے عرصہ میں کون سا زمانہ ایسا

تھا جس میں قرآنی دعوت کو عام کرنے کی ضرورت نہیں تھی۔ لیکن میں سمجھتا ہوں کہ یہ ضرورت جس قدر

## قرآنی دعوت کی اہمیت

شدید ہے اور میں اگر ہوتی ہے ایسی شدت اس نے اس سے پہلے شاید ہی کبھی اختیار کی ہو۔ آج ایک طرف تو یہ کیفیت ہے کہ ساری دنیا سمٹ کر گویا ایک بستی بن گئی ہے۔ اور دوسری طرف زمانہ وہ آگیا ہے جس کے متعلق قرآن نے کہا تھا کہ - كَانَتْ شَرًّا مُّسْتَطِيرًا (۱۹۲) جس میں فساد کی چنگاریاں چاروں طرف پھیل رہی ہیں اور اڑاڑ کر دوسروں کو لگ رہی ہوں گی۔ اس حشر آسا افراتفری اور قیامت نما نفسی میں ظاہر ہے کہ زندگی کے بلند مقاصد کی طرف توجہ دینے کی فرصت کسے ہوگی۔ ایسے عالم میں جبکہ

کسی کو رنگ سے مطلب کسی کو خوشبو سے

گلوں کے چپکے گریباں کی بات کون کرے

لیکن عزیزانِ من! یہی تو وہ وقت ہے جب قرآن کی آواز بلند کرنے والوں کی تہمتوں کی آزمائش ہوتی ہے۔ اس وقت ساری دنیا میں قرآن خالص کی آواز صرف آپ کی اس ننھی سی جماعت کی طرف سے بلند ہو رہی ہے۔ اس لئے آپ کی ذمہ داریاں بڑی عظیم

اور آپ کی کوششوں کا دائرہ بہت وسیع ہو گیا ہے۔ دنیا اپنے مختلف تجارت کو آزما چکی ہے۔ اسے نجات و سعادت کی راہ کہیں نظر نہیں آئی۔ انسانوں کے خود ساختہ نظریات زندگی اور نظامات حیات میں یہ راہ نظر آ ہی نہیں سکتی۔ یہ صرف قرآن کی شمع نورانی ہے جو شبِ تیرہ و تار میں راہِ گم کردہ مسافروں کو سراجِ منزل دے سکتی ہے۔ سوچتے کہ اگر قرآن کی موجودگی میں انسانیت اس طرح سرگرداں و حیراں پھرے تو اس کی ذمہ داری کس کے سر عاید ہوگی؟ وقت ہے کہ آپ اٹھیے اور قرآن کے بابِ عالی پر دستک دے کر پکار بیٹے کہ

گھٹا اٹھی ہے تو بھی کھول زلفِ غنبرِ ساقی

ترے ہوتے فلک سے کیوں ہو شرمندہ زمیں ساقی

آپ دستک دیجئے اور پھر دیکھیے کہ وہ نورانیت کا پیکر ساقی ازل کس طرح کو شر بدش و جنت بد اماں وجہ شادابی عالم بناتا ہے۔ آپ نے ایک تجارت "تو بو الہوسوں کی" دیکھی ہے جس کا ذکر شروع میں کیا جا چکا ہے، اور جس کے متعلق قرآن نے کہا ہے کہ ان کی تجارت انہیں کوئی فائدہ نہ دے سکی۔ اور ایک تجارت وہ ہے جس کے متعلق آپ کا خدا یہ کہتا ہے کہ۔

يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْفِيْكُمْ مِّنْ عَذَابِ الْآلِيمِ۔ اے ایمان والو! کیا میں تمہیں ایک ایسی تجارت کی نشاندہی کروں، جو تمہیں دردِ انگیز عذاب سے بچائے! اُوْمِنُوْنَ بِاللّٰهِ وَرَسُوْلِهِ وَتَجَاهِدُوْنَ فِيْ سَبِيْلِ اللّٰهِ بِأَمْوَالِكُمْ وَاَنْفُسِكُمْ۔ ذٰلِكُمْ خَيْرٌ لَّكُمْ اِنْ كُنْتُمْ تَعْلَمُوْنَ (۲۵۱) تم خدا اور اس کے رسول پر اس طرح ایمان لاؤ کہ وہ تمہارے دل کی گہرائیوں میں اتر جلتے۔ اور پھر خدا کے راستے میں اپنی جان و مال سے مسلسل جدوجہد کرتے رہو۔ اگر تم حقیقت کا علم رکھتے ہو تو تمہیں معلوم ہو جاتے گا کہ یہ سودا تمہارے لئے بہت نفع بخش ثابت ہوگا۔ یہی وہ تجارت ہے جس کے متعلق کہا گیا ہے کہ لَنْ تَبُوْسَا (۲۵۱) اس میں کبھی نقصان نہیں ہوگا۔ یہ سودا گھٹے کا ہے ہی نہیں۔ اس سے تم کبھی تباہ نہیں ہو گے۔ لہذا

برادرانِ عزیز! آپ کو اس تجارت میں اپنا سرمایہ لگانا چاہیے۔ اس کا منافع روپے پیسے یا جموئی عزت اور سکین پندار کی شکل میں نہیں ملتا۔ یہ ملتا ہے انسانی ذات کی نشوونما کی شکل میں۔ اور جسے یہ منافع مل جائے، اس کی تجارت کے نفع بخش ہونے میں کسے کلام ہو سکتا ہے! — دعا ہے کہ اللہ تعالیٰ آپ احباب کی ہمتوں میں برکت، ارادوں میں استقامت، عزائم میں رسوخ اور قدموں میں ثبات عطا فرمائے اور آپ کو *مِنْ شَرِّ التَّقْطِئِ فِي الْعُقَدِ . وَ مِنْ شَرِّ حَاسِدٍ اِذَا حَسَدَ . مِنْ شَرِّ الْوَسْوَاسِ الْخَنَّاسِ الَّذِي يُوَسْوِسُ فِي صُدُورِ النَّاسِ* سے ہر مقام پر محفوظ رکھے۔

جہاں تک میرا اپنا تعلق ہے، یوں تو میری زندگی کی ہر سانس پہلے بھی اس مقصد کے لئے وقف تھی لیکن جب سے مجھے (سابقہ اپریشن کے بعد) گویا زندگی کی توسیع (EXTENSION) ملی ہے، یہ احساس اور بھی شدید ہو گیا ہے کہ مشیت نے ہنوز مجھ سے کچھ اور کام لینا ہے۔ لیکن یہ کام میرے عزیز ہم سفر و! آپ کی رفاقت کے بغیر تکمیل تک پہنچ ہی نہیں سکتا۔ اس لئے آپ اپنی رفتار کو اور تیز کر دیجئے۔

تیز ترک گامزن، منزل ماور نیست

بیری دعا تو قرآن کی بارگاہ میں ایک ہی ہے کہ

روزم تو بر سر روز و شجم را تو نورِ دہ

ایں کارِ نشت، کارِ مہ و آفتاب نیست

آخر میں برادرانِ عزیز! میں بخلوص قلب آپ کا پاس گزار ہوں کہ آپ نے اس سردی کے موسم میں اتنے دور دراز مقامات سے زحمت سفر گوارا فرما کر اپنے اس ملی اجتماع میں شرکت فرمائی جنہیں یہ ہے کہ آپ کے اس جذبِ کیف کو دیکھ کر خود میری زندگی بڑھ جاتی ہے۔ اللہ تعالیٰ آپ احباب کو خوش و خرم رکھے اور زندگی کے ہر بلند مقصد میں جو قرآن کے مطابق ہو، شاد کام و کامران فرمائے۔

وَالسَّلَامُ عَلَيْكُمْ — برادرانِ عزیز!

پرویز

## دوسرا اگلا اجلاس

کنونشن کا دوسرا اگلا اجلاس ۱۳ نومبر دو بجے بعد دوپہر منعقد ہوا، جس میں پرویز صاحب کے خطاب کا عنوان تھا۔

”مومن کسے کہتے ہیں؟“

مرد مومن کا مفہام اور مفکر قرآن کا بیان، پہلے انہوں نے اس حقیقت سے اجمالاً نقاب اٹھا اور بتایا کہ

”قرآن کی تعلیم انسان کو وہ کچھ بنا دیتی ہے جو خدا چاہتا ہے کہ وہ بن جائے۔ یعنی انسان اس منزل و منتہی تک پہنچ جائے جو اس کے سفر حیات کے لئے صفحہ ارض پر مقرر کی گئی ہے۔ قرآن نے ایسے فرد کو مومن کہہ کر پکارا ہے“

پھر وہ اجمال سے آگے بڑھے اور تفصیل کے رنگ میں آئے تو جماعت مومنین، اس کے نظام میں ایک فرد کی حیثیت، انفرادی نیکیوں کے مروجہ تصور، عالمگیر انسانیت کے قرآنی نصب العین اور اس سے متعلق پروگرام کا ایک ایک گوشہ نکھار اور اٹھار کر ایوان کے سامنے لے آئے۔ مرد مومن کن عظیم القدر صفات کا حامل ہوتا ہے۔ قرآن کی تعلیم اسے شرف انسانیت کی کن بلند یوں پر فائز کرتی ہے اور پھر مومنین کی اس جماعت کے ہاتھوں انسانی زندگی میں کس قسم کا معاشرہ متشکل ہوتا ہے۔ اس معاشرے میں مرد اور عورت کس طرح شانہ بہ شانہ سفر زندگی کو طے کرتے ہیں۔ ان تفاسیل کو علی وجہ البصیرت قرآن کی زبان سے پیش کرنا مفکر قرآن ہی کا حصہ تھا۔ کسی مقرر اور خطیب کا نہیں۔

محترم پرویز صاحب نے وضاحت کی کہ عالمگیر انسانیت کے لئے قائم کردہ جماعت مومنین کا یہ نظام کیونکر تفرقہ بازی کے شرک سے پاک ہوتا ہے۔ اس میں ربط باہمی اور اتحاد و استلاف کی کس قدر خوشگوار کیفیت نمایاں ہوتی ہے۔ دلوں میں کس طرح اخوت اور

محبت کی لہریں دوڑتی ہیں اور اس کے صدقے میں کسی خوشگواریاں اور سر بلندیاں جماعت  
مومنین کے حصے میں آتی ہیں۔

## مجلس استفسارات

۴ نومبر کی شب کی نشست مجلس استفسارات کے انداز میں تھی۔ زندگی کے عملی  
مسائل سے متعلق اہم سوالات اور مفکرِ شرآن کی طرف سے باری باری ہر اہم سوال کا  
جواب قرآن کریم کی روشنی میں، سوالات تحریری صورت میں آغازِ اجلاس سے قبل ہی جمع  
کرنے گئے تھے اور کچھ ساتھ ہی ساتھ موصول ہوتے رہے۔ سوالات کا پلندہ ہاتھوں میں لئے  
پرویز صاحب نے اپنی مخصوص نشست سنبھالی اور اپنے مختصر سے خطاب سے مجلس کا آغاز کیا۔  
اس خطاب میں انہوں نے واضح کیا کہ ان کا تعلق کسی فرقے سے نہیں، وہ شرآنِ کریم کی روشنی  
میں زندگی کے مسائل پر غور کرتے ہیں اور اسی روشنی میں اپنی بصیرت کے مطابق سوالات کا  
جواب دیں گے۔

اس دفعہ مجلس استفسارات کی یہ خصوصیت رہی کہ سطحی نوعیت کے سوالات بہت  
ہی کم بلکہ برائے نام تھے۔ زیادہ تر سوالات بلند علمی سطح اور حقیقت پسندی پر مبنی تھے  
اور اس سے واضح ہونا تھا کہ اس مجلس کی علمی سطح پہلے سے کہیں بلند ہوتی جا رہی  
ہے۔

لاؤڈ سپیکر کی اجازت ٹو بجے شب تک تھی۔ چنانچہ کم دیشیں ڈھائی گھنٹے تک مجلس  
وجہ شادائی قلب و نظر بنی رہی۔ مفکرِ شرآن نے ایک ایک سوال کا جواب بڑی وضاحت اور  
مخصوص شگفتگی کے ساتھ دیا۔ علم و بصیرت کی یہ جوئے سلسبیل ٹو بجے شب تک رواں دواں  
رہی۔ مجلس میں موافق اور مخالف ہر طبقہ کے حضرات شریک تھے۔ لیکن مفکرِ شرآن کے لبوں  
سے جب ہر سوال کا نکھر انکھرا جواب ابھر کر سامنے آتا تو چاروں طرف سے مرجبا اور تحسین و  
آفرین کی صدا میں بے سافتہ بلند ہونے لگتی۔ شرآن کے ایک عظیم طالبِ علم کی عظمت کی

اس سے بڑھ کر روشن دلیل بھلا اور کیا ہوگی کہ مخالف بھی وارفتہ وار خراجِ تحسین پیش کریں۔ ۹ بجے شب جب لاؤڈ سپیکر کی پابندی کی بنا پر مجلس کے خاتمہ کا اعلان ہوا تو پوری مجلس مرجھا کر رہ گئی۔ سب چاہتے تھے کہ یہ سلسلہ علم و بصیرت ختم نہ ہونے پاتے۔ لیکن مجلس کو بالآخر ختم ہونا تھا اور وہ ختم ہو گئی۔ تمام حاضرین دلوں میں ایک حسرت لئے آہستہ آہستہ اٹھ رہے تھے اور جب اجلاس کا خاتمہ ہوا تو یوں محسوس ہوتا تھا کہ وقت کی پابندی نے ایک سہانے خواب کا سلسلہ جان نواز توڑ کر رکھ دیا۔

## آخری کھلا اجلاس

۵ نومبر (اتوار) کی صبح کو ٹھیک نو بجے کنونشن کا آخری کھلا اجلاس شروع ہوا۔ پہلا آخری گوشوں تک کچھ سا کچھ بھر پور تھا۔ کہ ابتدائی کارروائی کے بعد میزبانوں کا احترام پر وزیر صاحب اپنے خطاب کے لئے مائیک پر تشریف لائے۔ خطاب کا عنوان تھا۔

”قانون کی حکمرانی“

ہمارے یوں قانون کا مفہوم بڑا محدود ہے اور اس سے مراد وہ عدالتی ضابطے ہیں جن کے تحت ایک عدالت کسی مقدمہ کا فیصلہ سہرا انجام دیتی ہے۔ لیکن وزیر صاحب قانون کا وہ عالمگیر اور حدود فراموش تصور لے کر سامنے آئے تھے، جس کے مطابق پورا سلسلہ کائنات جاری و ساری اور ارتقار پذیر ہے۔ خدا کا ہر فیصلہ اسی قانون کے مطابق ہوتا ہے۔ خارجی کائنات میں بھی اور انسانوں کی اپنی زندگی میں بھی اسی سے کائنات اور انسانی زندگی میں ایک ایسا نظام عدل قائم ہے۔ اس میں کسی سے ادنیٰ رورعایت کا سوال نہیں۔ اور نہ کسی کی خاطر کسی تبدیلی کا۔

انہوں نے واضح کیا کہ یہی قانون مکافاتِ عمل تھا جو انسانوں کے لئے وحی کی وساطت سے خدا نے دیا اور اس کا تصور قرآن کے اور ان میں محفوظ ہے۔ اور پھر ثابت کیا کہ انسانوں کے خود ساختہ مذاہب نے کس طرح خدا کے نظامِ عدل کے اس قانونی تصور کو ختم کر کے

ذاتوں اور ورثوں کی تقسیم، بنی اسرائیل اور غیر بنی اسرائیل کی تفریق اور گناہوں کے کفارہ کے غیر قانونی تصورات رائج کئے اور عمل اور بروئے قانون اس کے نتائج کی کوئی اہمیت باقی نہ رہی۔ پھر انہوں نے اسلام میں ملکیت اور شخصی حکومت کی کار فرمایوں کی تفصیل پیش کی جس کا اثر براہ راست خدا کے قرآنی تصور پر پڑا، اور دیکھتے ہی دیکھتے یہ تصور اس شہنشاہیت کے تصور میں بدل گیا جس میں نہ کسی قانون کا سوال باقی رہتا ہے اور نہ کسی اصول کا۔ قریب دو گھنٹے کا یہ خطاب کیا تھا، قرآنی مندرجات و مبشرات کا عجیب اثر راج تھا جو ایک طرف ہل تصورات کی بنیادوں تک کو ہلا گیا اور۔۔۔ دوسری طرف دلوں کی بستوں کو بسا گیا۔

(۰)

## الوداعی خطاب

انوار کی دوپہر کو کنونشن کا وہ نازک ترین مرحلہ سامنے آ گیا جو بیرکارواں کے الوداعی خطاب سے تکمیل پاتا ہے۔ تحریک قرآنی کے قافلہ سالار جن کے چہرے پر چار دن سے مسلسل مسکراہٹیں کھیل رہی تھیں اب احباب کی جدائی کی حسرت و کیفیت دل میں لئے ایوان کے سامنے آئے۔ اور جب انہوں نے الوداعی خطاب کا آغاز کیا تو ان کی آواز قلب و نگاہ کی لرزشوں کی ترجمان تھی۔ انہوں نے آغاز خطاب کرتے ہوئے فرمایا:

پچھلے سال جب آپ احباب گلے مل کر رخصت ہو رہے تھے تو مجھے جگر کا یہ شعریاد آ رہا تھا کہ

گلے مل کر وہ رخصت ہو رہے ہیں

محبت کا زمانہ آ رہا ہے

میں اس کنونشن کا سال بھر انتظار کرتا ہوں۔ اس قدر انتظار کے بعد آپ تشریف لاتے ہیں اور اب جو جانے لگے ہیں تو وہی کیفیت پھر مجھ پر طاری ہو رہی ہے۔ چند ماہ قبل جب میری علالت ایک نازک مرحلے سے دو چار تھی تو اس وقت دل میں یہ تمنا بار بار ابھر رہی تھی کہ ایک بار آپ کو پھر دیکھ لوں۔ سو اللہ کا شکر ہے کہ میری یہ آرزو پوری ہو گئی۔


جس ہجومِ شوق کو دلوں میں لئے آپ کنونشن میں شریک ہوئے ہیں، وہ اس حقیقت کا ثبوت ہے کہ قرآن کا رشتہ ہی بہترین رشتہ ہے۔ یاد رکھیے کہ آپ قرآن کے پیامبر ہیں۔ آپ کی مختصر سی جماعت اس شمع کو ہاتھوں میں لے کر اٹھی ہے، اسی لئے اپنی ذمہ داریوں کو ہمیشہ پیش نظر رکھیے۔ زمانہ مایوسی کی تاریکیوں میں کھڑے ہیں اور اس روشنی کو قبول کرنے کیلئے بے قرار ہے، اس لئے عزم و ہمت سے شمعِ قرآنی کو لے کر آگے بڑھیے اور اس کی روشنی کو تاریک فضاؤں میں پھیلا دیجئے۔

خدا آپ کو اپنی رحمت کے سائے میں مسترتوں سے مالا مال رکھے۔ آپ بار بار جائیں اور بار بار تشریف لائیں۔ کیونکہ

وداع و وصل جداگانہ لذتے وارد

ہزار بار بڑو صد ہزار بار بسیا

یوں یہ کاروانِ شوق، جذب و کیف اور علم و بصیرت کی ایک دنیا اپنے جلو میں لئے واپس لوٹا۔





# آپ کے

## تور و توفیق کا نشانہ ہوگی

### طلاق و اسلام کی نوین کنونشن

منعقدہ - ۲۵ / مئی / گلبرگ - لاہور  
۱۴ - تا - ۲۰ / مارچ ۶۶ - ۱۹۶۶

روپیہ ۱۰۰۰ / ماہوار اخراجات / ۱۱ / مئی / ۱۹۶۶ - ۱۹۶۶

## پیش لفظ

نومبر ۱۹۶۴ء کی طلوع اسلام کنونشن کے بعد تحریکِ قرآنی کے طائرانِ پیش رس کا آئندہ سالانہ اجتماع گذشتہ اکتوبر میں طے پایا تھا۔ تحریک کے تمام مراکز میں مقررہ تاریخوں کا انتظار شدتِ آرزو کا رنگ لے کر ہوئے تھا کہ عین اسی مرحلہ انتظار کے دوران پاک بھارت کش مکش معرکہ یعنی دباطل کی صورت اختیار کر گئی۔ زمین کی پستیوں، آسمان کی بلندیوں اور سمندر کی وسعتوں میں جنگ کے شعلے بھڑک اٹھے اور پوری ملتِ پاک ایک ایسے دشمن کے خلاف سینہ سپر ہو گئی جو اپنی کثرتِ تعداد، بے پناہ جنگی وسائل اور اٹھارہ سال کی شبانہ روز اور بھرپور تیاریوں سے ہماری مملکت اور قومی وجود کو نشانے کے ناپاک عزائم لے کر ہماری سرحدوں پر حملہ آور ہوا تھا۔ ملکی دفاع اور قومی سالمیت کے مقدس تقاضوں نے جہاں حیاتِ ملی کے دیگر منصوبے اور پروگرام پس پشت ڈال دیئے وہاں طلوع اسلام کنونشن کا انعقاد بھی النوار میں پڑ گیا۔ اواخر ستمبر میں جنگ کے شعلے سر و پڑ گئے۔ لیکن دونوں مملکتیں ایک دوسرے کے متقابل زمینوں سے صدمت آ رہیں۔ تا آنکہ ایک دن اس عارضی صلح و امن کا آگیا جو سرحدوں کے ہر دو جانب زندگی کو معمول پر لے آیا۔ اور کنونشن کے لئے سازگار صورت حال پیدا ہو گئی۔

اس صورت حال میں جب کنونشن کی نئی تاریخوں کا اعلان ہوا تو ملک کے مختلف گوشوں میں

احبابِ قرآنی کی بزمِ بے شوق میں دفور سرت کی لہر دوڑ گئی۔ ہنگامی صورتِ حال میں کھویا ہوا گوہر مقصود اپنی دلہن میں گیا اور دلولہ بے شوق وستی سے، ارمازح کی اس شام کا انتظار کیا جانے لگا جو ڈیڑھ سال کے سلسلہ سراق کے بعد ان کی ہم آغوشیوں کی رسمِ افتتاح کا اعزاز حاصل کر رہی تھی۔ گردِ شام و سحر کے درمیان لذتِ انتظار کے یہ صبرِ آزماتِ حلقے ایک ایک کر کے طے ہوئے اور بالآخر، ارمازح کا وہ مبارک دن آ گیا جب گلبرگ کا خیابانِ آرزو ان طائرانِ پیشِ رس کے خیر مقدم کے لئے آراستہ و پیراستہ دکھائی دے رہا تھا۔ یہی وہ خیابانِ آرزو ہے جسے فیض کے الفاظ میں مخاطب کرتے ہوئے وہ بجا طور پر جھوم جھوم کر کہا کرتے ہیں کہ

شمعِ نظر خیال کے انجمِ حگر کے داغ

جتے چسراغ ہیں، تری محفل سے آئے ہیں!

گھڑی دن کے گیارہ بج رہی تھی کہ صحنِ چمن سرت کے قبضوں سے گونج اٹھا۔ کراچی کا کاروانِ شوق کنونشن ہاؤس میں داخل ہو رہا تھا۔ یہ قافلہ اس سفر میں ہمیشہ سب سے آگے رہا اور اس داخلہ میں بھی البتہ کاشرف و اعزاز پارہا تھا۔ شاداب فضا میں چاروں طرف مسکراہٹوں اور قبضوں سے فردوسِ گوئن کا سماں بندھ گیا۔ میرکارواں آگے بڑھ کر ایک ایک کو اپنی آغوش میں لے رہے تھے۔ کس قدر اثر آفرین تھا یہ نظر! خلوص و محبت میں ڈوبی ہوئی امنگوں کا بند ٹوٹ گیا۔ میرکارواں کی پلکوں پر سرت کے آنسو ڈھلک آئے۔ ان کے احباب کی آنکھیں بھی نمناک تھیں۔

کراچی کے قافلے کے ساتھ کوئٹہ کے احباب بھی سرت بداماں پہنچ گئے اور پھر ملک کے مختلف گوشوں سے رقلے منزل کی آمد آمد کا سلسلہ جاں نواز شروع ہو گیا۔ ملتان، ڈیرہ اسماعیل خان، مردان، پنج کسی، لالپور، راولپنڈی، پنڈ وادن خان، دیونہ منڈی، سید حسین، پشاور صدر جگہ جگہ سے شہدِ قرآنی کے پیشدانی خمدہ و قرآنی میں پہنچنے شروع ہو گئے۔ پنڈال اور آرامگاہوں کی ترتیب لفتے کے مطابق دن ڈھلے تک تکمیل پائی رہی۔ ٹی سٹال، طعام گاہ اور مطبوعات ادارہ کے سٹال الگ الگ اپنی جگہ قائم ہو گئے اور تین بنگلوں کی وسعت میں غروبِ آفتاب تک ایک نئی بستی وجود میں آ گئی۔ وہ بستی جس کے طول و عرض میں احباب کی چھوٹی چھوٹی مجالسِ آراستہ تھیں۔ دلوں کے نعشے کھل رہے تھے۔ چہروں پر مسکراہٹیں کھیل رہی تھیں۔ لبوں پر دعوتِ قرآنی کے چرچے تھے۔ قلبِ نگاہ

میں ذکر و فکر کی شادابیاں دوڑ رہی تھیں۔ اور تعارنی اجلاس کا بے تابی سے انتظار ہو رہا تھا۔

## تعارنی اجلاس

رات کے کھانے سے فراغت ہوئی تو لاؤڈ سپیکر کی آواز نے سب کو ایوان کنونیشن میں جمع ہونے کا مشرہ سنایا۔ اور عین اس وقت جب گھڑی نو بج رہی تھی، پتہ ال میں تعارنی اجلاس آراستہ ہو چکا تھا۔ تلاوت قرآن پاک اور نظم خوانی کے بعد حسب سابق مختلف بزموں کے نمائندگان نے تعارف کا فریضہ ادا کیا۔

اجلاس کی کارروائی نصف تک پہنچی تھی کہ باد و باران کے تند و تیز طوفان نے یکایک ایوان کو اپنی لپیٹ میں لے لیا اور اجلاس برضاست کرنا پڑا۔ جب اجلاس شروع ہوا تھا تو آسمان پر بادل گھرے ہوئے تھے۔ لیکن کسی کو بھی یہ اندازہ نہیں تھا کہ یہ آبر آلود مطلع یک دم فضا میں ایسا ہنگامہ پھیلادے گا۔ ایوان میں کبھی کبھی بادلوں کی گرج سنائی دے جاتی تھی۔ لیکن سب شرکائے کنونیشن ربطاً ہی کے اس سرور انگریز ماحول میں اس قدر کھوئے ہوئے تھے کہ انہیں آخر تک خبر نہ ہوئی کہ یہ طوفان آن و اٹھیں سارا نظم و ضبط درہم برہم کر کے رکھ دے گا۔ ایوان کنونیشن میں طوفان کی یورش پر ابھی وہ سنبھلنے نہ پا سکے تھے کہ باد و باران کے ساتھ ہی روشنی ٹھل ہو گئی۔ اور چاروں طرف گہری تاریکیاں مسلط ہو گئیں۔ ہاتھ کو ہاتھ سمجھائی نہیں دے رہا تھا۔ اور طوفان تھا کہ قیامگاہوں تک کو اپنی زد میں لے چکا تھا۔ بہان خانوں کے شامیلے اور قنائیں طوفان کے سلمے اخترات شکست پر مجبور تھیں۔ بستر، چارپائیاں، کتبے، ہر شے اذیہرے میں تڑب تڑ ہوئی جا رہی تھی۔ لیکن سب نے ہمت سے کام لیا۔ اور جہاں ممکن ہوا پناہ لے لی۔

کچھ دیر بعد جب بجلی کی روشنی واپس لوٹی اور اندھیروں میں نور پھیلا تو ہر شے اپنے اپنے مقام پر نظر آنے لگی اور سب کو شبِ باشی کے لئے مناسب جگہ تلاش کرنے کا موقع مل گیا۔ عام حالات میں اس قسم کے حوادث ہزار پریشانیوں کا موجب بن جاتے ہیں۔ لیکن وحدتِ فکر و نظر کے صدقے، ان بادہ مستانِ حجازی میں سے کسی کے ہاتھ پر شکن نہ کھتی اور سب شاداں و خنداں مصروفِ گفتگو تھے۔

## ۱۸ مارچ - صبح کا خصوصی اجلاس

۱۸ مارچ کے ابتدائی اجلاس میں، استقبالیہ اور ناظم ادارہ کی رپورٹ کے بعد، پریوزیمینٹ نے ان الفاظ سے شرکائے محفل کا استقبال کیا۔

## آپ آگے تو رونق کا شانہ ہوگی

رفقائے کاروانِ قرآنی! میرا عجبت بھرا ہدیہ سلام و رحمت قبول فرمائیں! میری تنہائیوں کے غمگسار اور امیدوں کے مرکز دوستو! خدا کا شکر ہے کہ قریب ڈیڑھ سال کے انتظار کے بعد ہمیں پھر سے مل بیٹھنے کی مسرت اور سعادت نصیب ہوئی ہے۔ یہ مدت بڑی طویل اور یہ مرحلہ بڑا صبر آزما تھا لیکن آپ احباب کے تقویر نے اس عرصہ کی درازی کو سمٹا کر بہت مختصر کر دیا اور اس کی صعوبات کو راحتوں سے بدل دیا۔

بیادِ گیسو و رخسارِ یارِ گزری ہے

بڑے مزے میں شبِ انتظار گزری ہے

اور پھر کنونشن کے انعقاد کی تاریخیں مقرر کر دینے کے بعد تو یوں کہیے گویا آپ احباب کے پاؤں کی آہٹ میرے لئے ہر دقتِ فردوسِ گوشِ بنتی رہی۔ آپ کی یاد کی شمیم جانفزا، دوستِ ہوا پرستانہ دار آتی اور رو رو یوار کو بہکاتی چلی گئی۔

اس مرتبہ ان انتظار کی گھڑیوں میں گذشتہ ستمبر کی جنگ کا حادثہ بھی شامل تھا۔ یوں تو یہ جنگ سارے ملک کے لئے بڑی جانکاہ آزمائش اور کاہش کا موجب تھی۔ لیکن ہم اہل لاہور کے لئے اس کے تاثرات کچھ اور اندازہ کے تھے۔ ہمارے، اور بھارت کے جٹائی لشکر کے درمیان پاکستانی مجاہدین کی اس ایک دیوارِ حائل تھی۔ اس میں شبہ نہیں کہ یہ دیوار بنیانِ مقصود صحتی لیکن، ہاں ہمہ، یہ خدشہ تو ہر دقت موجود تھا کہ اگر خدا نکر وہ اس دیوار میں کسی دقتِ ذرا سا بھی رخنے پڑ گیا تو دشمن کے سپاہی ہمارے گھروں کے صحن میں ہوں گے۔ اُس دشمن کے سپاہی ہمارے گھروں کے صحن میں ہوں گے۔ اس دشمن کے سپاہی کہ انسانیت جس کے پاس نہیں پھٹکی، اور شرافت کا جس نے نام تک نہیں سنا۔ چنانچہ

یہاں کامل سترہ دن آئی ہم درجہ میں گزرے کہ

اب پھر مئی صتیاد نے لی اب نفس کا در کھٹلا

لیکن خدا کا شکر ہے کہ ہمارے جسور و عبور دکلاں گیر مجاہدین نے اپنی جانیں تک قربان کر دیں لیکن اس بنیاد  
مخصوص میں رخنہ تو ایک طرف کہیں دراڑ تک نہ پڑنے دی ان کی گراں بہا قربانیوں نے قوم کی متلع عورت  
و ناموس کو بچا لیا۔ کتنا بڑا احسان ہے ان کا ہماری اور ہماری آنے والی نسلوں کی گردن پر! یہ

سرخاک شہیدے بر گہائے لالی پاشم

کہ خوش با نہال ملت ماساز گار آمد

جنگ کے دوران، اندرون ملک کے در دراز گوشوں تک سے احباب کا مسلسل اصرار رہا  
کہ میں اپنا مستقر چھوڑ کر کسی زیادہ محفوظ مقام کی طرف منتقل ہو جاؤں۔ بیت سے بھی خواہوں نے اس  
سلسلہ میں جملہ انتظامات کی پیش کش بھی کی۔ ان کا اندیشہ قابل فہم اور ان کا جذبہ مستحق ستائش تھا۔ لیکن  
میں جانتا تھا کہ میرے یہاں سے اٹھ جانے سے کتنوں کے وصلے پست اور کتنوں کی ہمتیں شکستہ ہو جائیں گی۔  
اس لئے میں نے یہاں سے ہانا مناسب نہ سمجھا۔ الحمد للہ کہ وہ سیلاب بیلہ بخیر و خوبی گذر گیا۔

ملک کے دیگر کاروبار حیات کے ساتھ، اس جنگ کا اثر ہماری تحریک کی سرگرمیوں پر بھی پڑا۔ نفاذ  
کا ریک انداز و دیگر ہنگامی کشمکش سے متاثر رہے اس لئے وہ تحریک کے کاموں کی طرف زیادہ توجہ  
نہ دے سکے۔ بائیں ہمہ، یہ امر موجب اطمینان ہے کہ ایسے تشوشیں ایگز حالات میں بھی احباب اس فریضہ  
کی طرف سے غافل نہیں رہے۔ لاہور کے خصوصی حالات کے پیش نظر، یہاں چند ایک ہفتہ داری درمیان  
کانامہ ہوا۔ دوسرے مقامات پر یہ سلسلہ بھی بدستور جاری رہا۔

سردست جنگ کا ہنگامی خطرہ تو مل گیا ہے۔ لیکن ہمیں اس فریب میں مبتلا ہو کر نہیں بیٹھ جانا  
چاہیے کہ اب پاکستان کی حفاظت اور سالمیت کے متعلق کوئی خطرہ ہی باقی نہیں رہا۔

چراغ گل کر کے بیٹھ جانا تو کچھ دلیل سحر نہیں ہے

جیسا کہ آپ احباب پر واضح ہے، پاکستان کا تحفظ عام نقطہ نگاہ سے بھی کچھ کم اہمیت نہیں  
رکھتا۔ لیکن قرآنی فکر و نظر کے حاملین کے لئے تو یہ دینی تقاضا ہے۔ ہمارے لئے پاکستان محض وطن  
کی حیثیت نہیں رکھتا ہے۔ یہ ایک ایسا خطہ زمین ہے جسے ہم نے قرآنی نظام کی آماجگاہ بننے

کے لئے حاصل کیا ہے اس لئے اس کی حفاظت کے لئے ہر کوشش بہاؤ ہے۔ اور کوئی ایسا خیال، نظریہ یا حرکت جس سے اس کی حفاظت اور سالمیت کو کسی قسم کے نقصان کا احتمال یا امکان ہو، بارگاہِ خداداد میں جرمِ عظیم ہے۔ ہمیں اس کی اس حیثیت کو ہمیشہ پیش نظر رکھنا چاہیے۔

لیکن اس کے ساتھ یہ بھی یاد رکھئے کہ اس خطہ زمین کی حفاظت کے بعد ہمیں یہ نہیں سمجھ لینا چاہیے کہ ہم اپنے فریضے سے سبکدوش ہو گئے ہیں۔ جیسا کہ میں نے ابھی ابھی کہا ہے، یہ خطہ زمین مقصود بالذات نہیں بلکہ ایک بلند مقصد کے حصول کا ذریعہ ہے۔ اور وہ مقصد ہے شرآنی نظام کا قیام۔ ہمیں اس مقصد کے حصول کی طرف سے تعاقب یا تساہل نہیں برتنا چاہیے۔ اس کے لئے بہر حال اور بہر نوع کوشش جاری رکھنی چاہیے۔ لیکن اسے بھی یاد رکھئے کہ اس کوشش کے لئے ہمارا طریق کار ہنگامہ آرائی اور تماشہ گری نہیں، ہمارا طریق نہایت خاموش اور پرامن طور پر شرآنی فکر کو عام کئے جانے ہے۔ تاکہ اس نظام کے قیام کا تقاضا، لوگوں کے دل کی گہرائیوں سے اُبھرے۔ ہم میں سے بعض تیز طبع پر اس طریق کار کی سست روی بعض اوقات گراں گذرتی ہے۔ وہ عام سیاسی جماعتوں کے ہنگامہ آرائی کے پروگرام اختیار کرنے کی تجویز کرتے ہیں۔ ان کی خدمت میں گزارش ہے۔ کہ ہمارا یہ طریق کار، شرآنی فکر، تاریخی شواہد اور انسانی نفسیات کے گہرے مطالعہ پر مبنی ہے۔ جو احباب ہمارے ہم سفر ہونا چاہیں انہیں یہ سب کچھ سمجھ سوز کر شریک ہونا چاہیے۔ یہ کوہ کنی بڑی صبر آزمایہ ہے۔ یہ، و تر آن کریم کے الفاظ میں، پہاڑ کی گھائی پر چڑھنے کے مراد ہے جس میں قدم قدم ہی چلا جاسکتا ہے ورنہ سانس اکھڑ جانے کا اندیشہ ہوتا ہے۔ یاد رکھئے! قلب و نگاہ میں انقلاب اس براہی انداز ہی سے پیدا کیا جاسکتا ہے جس میں انہیں (تمثیلاً) بتایا گیا تھا کہ خنک کے غیر بانوس پرندوں کو کیسے سدھایا جاتا ہے۔ اس میں شور و غوغا تو ایک طرف پتہ کھرنے سے بھی پرندہ اڑ جایا کرتا ہے۔ اگر یہ مقصد ہنگامے برپا کرنے سے حاصل ہو سکتا تو خدا کے آخری رسولؐ کی عمر رسالت کا نصف سے زیادہ حصہ مکہ کی شکیب آزمائیوں میں کیوں گذر جاتا۔ بیٹابی تمنا اور صبرِ طلبی عشق کی اس کشمکش پیہم میں اسلام کے السابقون الاولون کی قلبی کیفیتا کا اندازہ کون لگا سکتا ہے؟

خبر نہیں کہ نگارِ سحر کی حسرت میں  
تمام رات چراغِ دشا پہ کیبا گزری

اسی قسم کی بیانیہ تمنا کا مظاہرہ بعض ایسے احباب کی طرف سے بھی ہوتا ہے جو تقاضا کرتے رہتے ہیں کہ اب ہمیں کچھ اور پروگرام بھی ملنا چاہیے۔ میں ایسے احباب سے باادب پوچھنا چاہتا ہوں کہ آپ اپنے موجودہ پروگرام کو بخیر و خوبی مکمل کر چکے ہیں تو اس کی اگلی کڑی کا تقاضا شروع کر دیا ہے؟ آپ کا موجودہ پروگرام یہ ہے کہ فتر آئی فکر کو ملک میں اس طرح عام کیا جائے کہ فتر آئی نظام کے قیام کا تقاضا آپ کی اپنی جماعت ہی کا نہیں، پوری ملتِ پاکستانیہ کا قلبی تقاضا بن جائے۔ ذرا سوچئے، کیا یہ کچھ ہم کر چکے ہیں؟ کیا اس فکر کی اشاعت ملک گیر ہو چکی ہے؟ کیا آپ دستے ہر کان تک پہنچا چکے اور لسے ہر دل میں اتارنے کا فریضہ ادا کر چکے ہیں؟ جب آپ اس فریضہ سے فارغ ہو جائیں گے تو پھر اس پروگرام کی اگلی کڑی کا مطالبہ کیجئے گا۔ اس وقت اگلی کڑی کا مطالبہ قبل از وقت ہے۔


ابھی گرانیِ شب میں کمی نہیں آئی  
نجات دیدہ و دل کی گھڑی نہیں آئی  
بڑھے جلو کہ وہ منزل ابھی نہیں آئی!

میرے عزیز ہم سفر! اگر آپ درازیِ منزل اور سستیِ رفتار سے تھک کر بیٹھ گئے، تو یاد رکھئے۔ آپ کی ساری محنت اُکارت چلی جائے گی۔ منزل سے دو قدم ورے تھک کر بیٹھ جانے والا اور سرے سے آغازِ سفر نہ کرنے والا، نتیجہ کے اعتبار سے دونوں برابر ہوتے ہیں۔ لیکن وقت اور توانائی کے ضائع ہونے کے اعتبار سے، منزل کے قریب پہنچ کر بیٹھ جانے والا، زیادہ خاسر و نامراد ہوتا ہے

أَوْلَيْكَ حَبِطَتْ أَعْمَالُكَ  
انہی کے لئے آیا ہے۔ محتاط رہیے کہ کہیں آپ کا شمار بھی ایازرہ میں نہ ہو جائے۔ یہ بٹری حرام نصیبی ہوگی۔

راہوں کا غبار ہو گئے ہیں

جن کو نہ ملے تیرے ٹھکانے



یہ آدازیں بھی میرے کانوں میں پڑتی رہتی ہیں کہ صاحب! جو کچھ ہم کہتے ہیں اس پر پہلے ہمیں خود عمل کرنا چاہیے اس کے بغیر ہم دوسروں کو اس کی دعوت کس طرح دے سکتے ہیں؟ یہ اعتراض بظاہر دزنی معلوم ہوتا ہے اس لئے بٹری توجہ کا محتاج ہے۔ پہلے آپ اسے سمجھ لیجئے کہ ہم کہتے کیا ہیں؟ ہم کہتے ہیں کہ ملک کا سیاسی، معاشی، معاشرتی نظام قرآنی بنیادوں پر متشکل ہونا چاہیے۔



یہ ہے کہ اس دعوت یا سٹالپ پر ہم انفرادی طور پر کس طرح عمل کر سکتے ہیں؟ ہمارا کام یہ ہے کہ اس دعوت کو عام کرتے جائیں۔ تا آنکہ ملک کے اجتماعی نظام میں اس قسم کی تبدیلی پیدا ہو جائے۔

البتہ ہماری اس فکر کا دوسرا گوشہ ایسا ہے جس پر انفرادی طور پر عمل کیا جاسکتا ہے اور وہ یہ کہ ہم باہمی معاملات میں (خواہ وہ اپنوں کے ساتھ ہوں یا غیرتوں کے) عدل و احسان سے کام لیں۔ ایک دوسرے کے ساتھ حسن تعاون کا ثبوت دیں۔ احترام انسانیت بہر حال ملحوظ رکھیں۔ ہم بات کے سچے اور قول کے پختے ہوں۔ حسد، کینہ، تنگ نظری، منافقت وغیرہ انسانیت کش جذبات۔ سے اپنے سینوں کو پاک رکھیں۔ یہ اور اسی قسم کے دوسرے محاسن ہیں جن پر انفرادی طور پر عمل کیا جاسکتا ہے اور اس کی میں شروع سے تاکید کرتا چلا آ رہا ہوں۔ اگر کوئی شخص، قرآن کا نام لینے کے باوجود اپنے اندر اس قسم کی تبدیلی یا بجز امکان پیدا نہیں کرتا تو اس کی بلضیعی پر رونا چاہیے۔

زیتہ بختی آیتنہ حیرتے دارم!

ترا کشید در آغوش و آفتاب نشد!

اس قسم کے اعمالِ حیات پر عمل، خارجی قوانین، یا رسمی قواعد و ضوابط کی رُو سے نہیں کرایا جاسکتا۔ مالی خیانتوں کا عدل تو قانون کے زور سے کرایا جاسکتا ہے، نگاہ کی خیانتوں کا عدل دنیا کا کونسا قانون کراسکتا ہے؟ یہ عدل صرف خدا کے قانونِ مکاراتِ عمل پر ایمان کی رُو سے ہو سکتا ہے جو نگاہ کی خیانتوں اور دل کے ارادوں تک سے بھی واقف ہے۔ اگر قرآن کا نام لینے والوں کا دل بھی اس ایمان سے عاری ہے تو ان میں اور دوسروں میں فرق کیا ہے؟ یاد رکھیے عزیزان! من! آپ کی تحریک محض ایک تنظیم کا نام نہیں۔ یہ دل و نگاہ کی تبدیلی کی تحریک ہے۔ یہ صرف قرآنی تصورات کو ذہنی طور پر سمجھ لینے کی تحریک نہیں۔ یہ ان تصورات کے مطابق اپنے اندر انقلاب پیدا کرنے کی تحریک ہے۔ اگر آپ کے اندر اس قسم کا انقلاب پیدا نہیں ہوتا، تو پھر آپ کی اس تحریک سے دستگیری نہ صرف بے مقصد ہے، بلکہ خود فریبی کا موجب بھی ہے۔

خرد نے کہہ بھی دیا لا الہ۔ تو کیا حاصل

دل و نگاہ سماں نہیں تو کچھ بھی نہیں!

لیکن اس ضمن میں ایک اہلیسی حربہ سے محتاط رہنے کی بڑی ضرورت ہے۔ ہمارا پندار نفس

ہمیں ہمیشہ اکتا رہتا ہے کہ ہم دوسروں کے نقائص تلاش کرتے اور انہیں ان کی کمزوریوں پر مطعون کرتے ہیں۔ اس سے اس کا مقصد اپنے آپ کو اس فریب میں مبتلا رکھنا ہوتا ہے کہ مجھ میں یہ کمزوریاں نہیں۔ جب آپ کسی کے متعلق کہتے ہیں کہ وہ بڑا تنگ نظر ہے تو اس سے آپ درحقیقت اس امر کا اعلان کرتے ہیں کہ میں تنگ نظر نہیں، کثادہ ظرف ہوں۔ نفس انسانی کا بہت بڑا فریب ہے۔ انسان کے لئے سب سے مقدم کرنے کا کام احتسابِ خویش ہے۔ آپ نے اس پر غور نہیں فرمایا کہ ستر آن کریم نے انسان کا سب سے بڑا عیب خود اس کے اپنے نفس کو قرار دیا ہے۔ اس لئے ہمیں دوسروں کے نقائص کی ٹوہ میں رہنے کے بجائے خود اپنی کمزوریوں پر نگاہ رکھنی چاہیے۔ آپ کے محاسن، دوسروں کی اصلاح کا مؤثر ترین ذریعہ بن سکتے ہیں۔



جہاں تک آپ کی تحریک کی رفتار ترقی کا تقاضا ہے، اسے آپ ہنرموں کے اراکین کی تعداد سے نہ مانگیں۔ ہنرموں کی کیفیت کی شرائط بڑی کڑی ہیں اس لئے اس منزل تک پہنچنے والوں کی تعداد زیادہ ہونے سے کئی۔ لیکن جہاں تک آپ کی طرف سے پیش کردہ ستر آئی فکر کا تعلق ہے، بلاشائبہ ترویج کیا جاسکتا ہے۔ اور یہ کہتے ہوئے میرا سر نیاز بدرنگاہ رب العزت جھک جاتا ہے۔ کہ اس وقت ملک کے سنجیدہ، ہوشمند طبقہ میں کوئی دوسری فکر اس قدر مقبول نہیں، بلکہ میں تو یہاں تک کہوں گا کہ ملک میں کوئی دوسری مربوط ستر آئی فکر وجود ہی نہیں۔ آپ کسی صاحب ہوش سے بات کر کے دیکھئے۔ وہ آپ کی زبان میں آگے بڑھ کر آئے گا۔ آپ کو یوں محسوس ہو گا گویا وہ پہلے ہی سے آپ کی تلاش میں تھا۔ کسی فکر سے نفا کا غیر شعوری طور پر اس طرح معمور ہو جانا، عزیزانِ من! کچھ کم کامیابی نہیں۔ اور کامیابی بھی اس بے سز سامانی کے ساتھ!

عشق جنگاہ میں بے ساز و براق آتا ہے

آپ کی اس فکر سے ذہنوں میں یہ تعمیری تبدیلی ہو رہی ہے۔ دوسری طرف یہ کیفیت ہے کہ غیر ستر آئی فکر قدیم کی عمارتوں کی اینٹیں ایک ایک کر کے گرتی چلی جا رہی ہیں۔ جہاں نو ہر دو پہا ہے پیدا وہ عالم پر مر رہا ہے کہیں کوئی مذہب گزیدہ حجرہ مسجد سے یہ کہتا ہوا نکلنا نظر آتا ہے کہ:-

وہ جو کھتی تو ہمیشہ نجات لگتی!

تیری باتوں سے آج تو داعظ

اور کہیں کوئی، ارباب طریقت کا زخم خوردہ، یہ کہتا ہوا گوشہ خانقاہ سے باہر نکلتا دکھائی دیتا ہے کہ

وہی خاص و عام کا تفرقہ، وہی بیش و کم کا معاملہ  
میں سمجھ رہا تھا کہ میکہ وہیں سکوں بلے گا، مگر کہاں

غرضیکہ عجمی شکر قدیم کی ہر عمارت کی بنیادوں میں زلزلہ آپ کا ہے اور ہر صاحب عقل و ہوش کسی پناہ گاہ کی تلاش میں یوں سر اسیمہ پھر رہا ہے، جیسے زلزلہ کی آمد سے پہلے، پرندے سے جس باختم پھر نظر آتے ہیں۔ ان مضطرب و سکون باختم قلوب کو قرآن کے آستانے کے سوا اور کہاں پناہ مل سکتی ہے۔ یوں براہِ ان عزیز! خود زلزلے کے تقاضوں نے آپ کی پیش کردہ قرآنی فکر کے لئے فضا کو سازگار کر دیا ہے یہ اگر ملائکہ کی تائید نہیں تو اور کیلئے؟ کس قدر خوش بخت ہے آپ کا یہ مختصر سا گروہ، جس نے قرآن کے پیغام کو اس وقت عام کیا جس وقت زمانہ خود اس کی تلاش میں تھا۔ اسے اچھی طرح سن رکھئے کہ زلزلے کا مستقبل آپ کے ہاتھ میں ہے۔ اس لئے کہ قرآن کریم زمانے کی امامت کے لئے بھیجا گیا ہے اور آپ اسی قرآن کا پیغام زمانے کے سامنے پیش کر رہے ہیں۔

تحریک کے فروغ کے سلسلہ میں ایک اور اہم نکتہ کی طرف آپ کی توجہ مبذول کرانا بھی ضروری سمجھتا ہوں۔ یہ نکتہ میں اس سے پہلے بھی آپ حضرات کے سامنے پیش کر چکا ہوں لیکن اس کی اہمیت کا تقاضا ہے کہ اسے بار بار دہرایا جائے۔ یہ ظاہر ہے کہ کوئی تحریک بھی پیسے کے بغیر چل نہیں سکتی۔ یہی وجہ ہے کہ قرآن کریم میں مالی قربانی پر اس قدر زور دیا گیا ہے۔ لیکن یہ بھی ظاہر ہے کہ تحریکوں میں مالدار بھی شامل ہوتے ہیں اور غریب آدمی بھی۔ اور آسمانی انقلاب کی تحریک کے سلسلہ میں تو ابتداءً غریب لوگ ہی زیادہ تعداد میں آگے بڑھتے ہیں۔ قرآن کریم نے انبیاء کرامؑ کی جن جماعتوں کا ذکر کیا ہے اس میں اس حقیقت کو نمایاں طور پر پیش کیا گیا ہے۔ لہذا، آپ کی اس تحریک میں بھی زیادہ تعداد غیر مستطیع احباب کی ہے اور بہت کم حضرات ایسے ہیں جو تحریک کے مالی کاموں میں نمایاں حصہ لے سکتے ہیں۔ جو حضرات تحریک کی مالی امداد کرتے ہیں۔ ان کی یہ قربانی قابل ستائش ہے اور ہم میں سے ہر ایک کو اس کا احساس کرنا چاہیے۔ لیکن جو احباب غیر مستطیع ہیں، اور مالی تعاون نہیں کر سکتے، یا نسبتاً کم حصہ لے سکتے ہیں، انہیں اپنے دل میں قطعاً اس امر کا خیال نہیں کرنا چاہیے کہ ان کا مقام دیگر احباب کے مقابلہ

میں کسی طرح بھی پست ہے۔ ستر آئی میزان میں اعزت اور مقام کا معیار عمل ہے اور یہ ظاہر ہے کہ مالی امداد عمل کی صرف ایک شکل ہے۔ ہو سکتا ہے کہ عمل کی دوسری شکلوں میں ان احباب کا پلڑا اٹھکتا ہو جو مالی امداد نہیں کر سکتے، یا اس میں دوسروں سے پیچھے رہ جاتے ہیں۔ اس سے یہ بھی ظاہر ہے کہ اگر مالی امداد کرنے والے محض اپنے اس عمل کی وجہ سے غیر مستطیع احباب کو ذرا بھی کسی ایسی نگاہ سے دیکھیں گے جس سے ان کی کسی قسم کی تحقیر کا پہلو نکلتا ہو تو ان کا سب کیا کرایا غارت ہو جائے گا۔ سورہ توبہ میں ہے۔

وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ وَهُمْ فِي سَخِرَ اللَّهُ مِنْهُمْ وَلَهُمْ عَذَابٌ أَلِيمٌ (پہلی)۔

اس تحریک کے لئے اپنی دوڑ دھوپ کے علاوہ اور کچھ پیش کر سکنے کے قابل نہیں بعض لوگ انہیں بنظر حقارت دیکھتے ہیں اور ان کی ہنسی اڑاتے ہیں۔ سَخِرَ اللَّهُ مِنْهُمْ وَلَهُمْ عَذَابٌ أَلِيمٌ (پہلی)۔

ان کی اس ذہنیت کا نتیجہ ان کے لئے الم انگیز تباہی کے سوا اور کیا ہو سکتا ہے؟ محض امارت کو تقربِ خداوندی کا ذریعہ سمجھنے والوں کے متعلق دوسرے مقام پر ہے کہ وَ مَا أَمْوَالُكُمْ وَلَا أَوْلَادُكُمْ بِالَّتِي تُقَرَّبُكُمْ عِنْدَنَا ذُلْفَىٰ۔ خالی مال و دولت یا حجت کی زیادتی تمہیں خدا کا مقرب نہیں بنا سکتی۔ إِلَّا مَنْ آمَنَ وَ عَمِلَ صَالِحًا۔ اس کے لئے ضروری ہے کہ تم ستر آئی ہدایت کی صداقت پر ایمان رکھو اور صلاحیت بخش کام کرو۔ اس کے ساتھ ہی اگر تم مالی ستر بانی بھی کرو گے تو فَادْلَلِكُمْ لَهُمْ جَزَاءُ الصُّعْفِ بِمَا عَمِلُوا۔ (پہلی)۔ تو تمہارے اعمال کا تمہیں دگنا معاوضہ ملے گا۔ لہذا ہمیں ستر آن کریم کی اس راہنمائی کو ہمیشہ پیش نظر رکھنا چاہیے۔ اور ایک دوسرے کے ساتھ اخوت اور مساوات کا برتاؤ کرنا چاہیے۔ یاد رکھئے۔ إِنَّ أَكْرَمَكُمْ عِنْدَ اللَّهِ أَتْقَاهُ۔ بارگاہِ خداوندی میں سب سے زیادہ واجب التکریم وہ ہے جو سب سے زیادہ تو انہیں خداوندی کی نگہداشت کرتا ہے۔ خود میری نگاہوں میں بھی، وہ غریب و نادار جو قلبِ سلیم اور نگاہِ پاک میں لے کر آتا ہے، زیادہ محبوب ہوتا ہے۔

کہ شکستہ ہو تو عزیز تر ہے نگاہِ آئینہ ساز میں

میں نے اس دفعہ اپنے ایک خطاب کا موضوع "میرا پیغام" رکھا ہے جس میں آپ کی اس تحریک کی تفصیل آجائے گی۔ اس لئے میں اس وقت صرف اپنی چند اشارات پر اکتفا کرتا ہوں۔

لیکن آخر میں ایک گزارش ضروری سمجھنا ہوں۔ آپ احباب اتنا دور دراز کا سفر طے کر کے یہاں جمع ہوئے ہیں۔ آپ تحریک کے مختلف پہلوؤں پر بحث و تہمیش کریں گے۔ باہمی مشاورت سے کچھ فیصلے کریں گے جنہیں قراردادوں کی شکل میں پاس کریں گے۔ علاوہ ازیں کچھ انفرادی وعدے بھی کریں گے۔ ان قراردادوں اور وعدوں کے متعلق اتنا خیال رکھیے کہ ان کی حیثیت پختہ معاہدوں کی ہے جن کا پورا کرنا آپ کا قرآنی فریضہ ہو جاتا ہے۔ قرآنی فریضہ "اس لئے کہ سترآن کریم نے ایقلے عہد پر بڑا زور دیا ہے اور کہلے ہے کہ وعدوں سے متعلق تمہ سے بارگاہِ خداوندی میں سوال ہوگا۔ تم سے پوچھا جائے گا کہ تم نے اپنا وعدہ پورا کیا تھا یا نہیں۔ لہذا، آپ قراردادیں پاس کرتے، یا انفرادی وعدے کرتے وقت سوچ لیجئے کہ آپ انہیں پورا بھی کر سکیں گے یا نہیں۔ جن قراردادوں پر آپ عمل نہ کریں، یا جن وعدوں کو پورا نہ کریں، ان کا یہاں اعلان کر کے، آپ خواہ مخواہ عدالتِ خداوندی میں مجرم کیوں بنتے ہیں؟ اس سے تو بہتر ہے کہ آپ اس قسم کے وعدے کریں ہی نہیں۔ اس سے آپ ایسے سنگین جرم کے ارتکاب سے بچ جائیں گے۔ اگر آپ نے اپنے کسی سابقہ وعدہ کو ابھی تک پورا نہیں کیا تو اس کی خود اپنے آپ سے معافی مانگیے۔ اور آئندہ ہر وعدہ سے پہلے سوچ لیجئے کہ آپ اسے پورا بھی کر سکتے ہیں یا نہیں۔ اگر قرآن کریم کی تعلیم سے ہم نے اپنے اندر اتنی تبدیلی بھی پیدا نہیں کی کہ ہم ان وعدوں کی پاسداری کریں جو ہم خود اپنی تحریک کے ساتھ کرتے ہیں، تو اس تعلیم کا فائدہ کیا ہوا؟۔ اس پر بڑی سنجیدگی سے فوری لیجئے، عزیزانِ من! کہ یہ بڑی غور طلب بات ہے!

آخر میں، میری دلی آرزو ہے کہ آپ کا یہ اجتماع ان بلند مقاصد کے حصول کا ذریعہ بنے،

جن کے لئے آپ اس تحریک سے وابستہ ہیں اور آپ کی کوششیں بار آور ہوں۔

رَبَّنَا ثَقِيبُ مِمَّا لَكَ أَنْتَ السَّكِينُ الْعَلِيمُ

وَالسَّلَامُ

پیر ویز

## ۸۔ مارچ کا کھلا اجلاس

۳ بجے بعد دوپہر کنونشن کا پہلا کھلا اجلاس شروع ہو رہا تھا۔ منگل سترآن اس اجتماع عام میں آرٹا اور سلام

کے اہم موضوع پر خطاب فرما رہے تھے۔ خطاب کی اہمیت کے پیش نظر اجلاس میں بے پناہ حاضری کی توقع تھی۔ اس لئے کنونشن کمیٹی نے قبل از وقت نشستوں کے سلسلے میں بڑے معقول انتظامات مکمل کر لئے تھے۔ اجلاس شروع ہونے میں ابھی نصف گھنٹہ باقی تھا کہ اہل ذوق کی آمد کا تانا بانہا بندھ گیا۔ اور جب اجلاس شروع ہوا تو پنڈال کھچا کھچ بھرا ہوا تھا۔

ناظم ادارہ کے مناسب تعارف اور تلاوت کلام پاک اور نظم اقبال کے بعد مفکرِ ترائان اہل شوق کی بیباکی منانے کے لئے منت کش ایجاب بن کر اسٹیج پر نمودار ہوئے۔ پنڈال کے ہر گوشے سے پر جوش تالیوں نے ان کا خیر مقدم کیا۔ آرٹ اور اسلام کا موضوع بصیرت قرآنی کی تپ و تاب اور مفکرِ قرآن کا حسن بیان۔ پوری فضا تحسین و آفرین کی دالہانہ صداؤں سے جھوم اٹھی۔ مذہبی پیشواؤں کا حسن کائنات اور فن لطیف کے بارے میں کس قدر رجعت پسندانہ اور منفی نقطہ لئے ہوئے ہے۔ ترائان کریم کی بارگاہ میں اس کی اہمیت کیا ہے۔ وہ کن شرائط کے ساتھ جمالیات سے متمتع ہونے کی تاکید کرتا ہے اور جب وہ حسن کی تعریف ہی صحیح توازن و اعتدال سے کرتا ہے تو کس طرح وہ یہ توقع کرتا ہے کہ حسن کائنات سے لذت یاب ہونے میں بھی اعتدال اور توازن قائم رکھا جائے۔ انہوں نے آرٹ کا قرآنی مفہوم متعین کرتے ہوئے اقبال کے الفاظ میں کہا کہ

عناصر اس کے ہیں روح القدس کا ذوقِ جمال  
عجم کا حسنِ طبیعت عرب کا سوزِ دروں

اور

اگر بایں زرسیدی، تمام بولہبی است

ہم ہر شے کے جانچنے اور اس کے متعلق کوئی فیصلہ کرنے کے لئے عقل خود فریب کی بھول بھلیوں میں کھو جاتے ہیں اور یہ بھول جاتے ہیں کہ حق اور باطل میں امتیاز قائم کرنے کے لئے خالق کائنات کی عطا فرمودہ روشنی قرآن کریم کی صورت میں موجود ہے۔ اس کا نتیجہ ظاہر ہے۔ مفکرِ ترائان کی فکر و بصیرت کا امتیازی پہلو یہی ہے کہ وہ ہر معاملہ میں ترائان کے ہر چشمہ حقیقت سے روشنی حاصل کرتی، اور اس کے فیصلے کو حرتِ آخر کا درجہ دیتی ہے۔ اسی امتیازی خصوصیت کے ساتھ جب وہ کسی اہم سے اہم موضوع کو منظرِ عام پر لاتے ہیں تو حقیقت کشائی کا یہ انداز قلب و نگاہ کو ایک نئی روشنی عطا کر دیتا

ہے۔ آرٹ کے موضوع پر ان کا یہ خطاب اسی حقیقت کا آئینہ دار تھا۔ اور حاضرین یہ محسوس کر رہے تھے کہ ظن و تخمین کی بھول بھلیوں سے دامن چھڑا کر وہ ایک تابناک نضا میں پہنچ گئے۔

## ۱۹ مارچ ۸ بجے شب

### مجلس استفسارات

۱۹ مارچ کی شب کو کنونشن کی اس اہم ترین اور علم افروز مجلس کا انعقاد تھا جو مجلس استفسارات کے نام سے ہر سالانہ کنونشن میں نمایاں دل کشی کی حامل قرار پاتی ہے۔ اس نشست میں مفکرِ قرآن زندگی کے عملی مسائل سے متعلق ہر اہم سے اہم سوال کا جواب قرآن کریم کی روشنی میں پیش کرتے ہیں۔ چنانچہ ساڑھے آٹھ بجے شب کنونشن کا پنڈال حاضرین سے کھجا کھج بھر چکا تھا۔ انہوں نے اپنی مخصوص نشست سنبھالی اور ضابطہ کی پابندیوں سے آزاد اس مجلس کی کارروائی کا آغاز ہوا۔ سابقہ اجلاس کے اختتام پر اس سلسلے میں جو اعلیٰ عام کیا گیا تھا اس کے مطابق سوالات کا پلندہ میز پر پہنچ چکا تھا۔ اپنے جوابات پیش کرنے سے قبل پرویز صاحب نے اپنے افتتاحی خطاب میں فرمایا کہ کنونشن کی یہ مجلس ایک منفرد حیثیت رکھتی ہے اور ہم اس مجلس میں رسمی پابندیوں سے آزاد ہو کر ایک گھرنے کے افراد کی طرح جمع ہوتے ہیں۔

آپ کے سوالات میرے سامنے ہیں اور آپ میں سے ہر ایک کی یہ خواہش ہوگی کہ اُسے اپنے سوال کا جواب مل جائے۔ لیکن یہ سوالات اس قدر زیادہ ہیں کہ ان سب کے جواب کے لئے ایک الگ کنونشن منعقد کرنی چاہیے۔ اس لئے اس ایک نشست میں یہ مکان نہیں ہوگا کہ میں ہر ایک کی خواہش کو پورا کر سکوں۔ میں قرآن کا ایک ادنیٰ طالب علم ہوں اور قرآن کی بارگاہ سے جو کچھ سمجھا ہے اُسے پیش کرتا ہوں۔ میں اپنی کسی بات کو غلطیوں سے پاک اور منترہ نہیں سمجھتا۔ اور نہ سیری فکر و بصیرت کی کوئی پیش کش حرب آخر کا درجہ رکھتی ہے۔ میں اپنی غلطی کا بھی فرائض سے اعتراف کر لیتا ہوں بشرطیکہ اس غلطی کو قرآن کریم کی روشنی میں مجھ پر واضح کر دیا جائے۔

میں اپنی اسی بصیرت قرآنی کی روشنی میں آپ کے سوالات کے جواب دینے کی کوشش کروں گا۔ اگر آپ کا اطمینان ہو جائے تو مجھے مسترت ہوگی اور اگر کوئی بات، وضاحت طلب رہ جائے تو آپ کسی

فارغ وقت میں میرے پاس تشریف لا کر اس کی مزید وضاحت طلب کر سکتے ہیں۔ میں آپ کو مطمئن کرنے کی پوری کوشش کروں گا۔ لیکن میں مناظرہ بازی کا قائل نہیں اور جو شخص ایسا ارادہ لے کر آنا چاہتا ہے میں اس سے معافی کا خواہستگار ہوں۔

ان الفاظ کے ساتھ انہوں نے سوالات کا پلندہ سنبھال لیا اور ایک ایک کر کے بڑے اہم سوالات اور ان کے جوابات مجلس کے سامنے آنے لگے۔ حالیہ جنگ میں سبز پوشوں کی امداد اور نزل ملائکہ کے بارے میں قرآن کا نقطہ نظر کیا ہے؟ دعاؤں سے کیا اثرات مرتب ہوتے ہیں؟ بنی اسرائیل کی تباہی کے محرکات کیا تھے؟ قطبین میں جہاں پھ پھماہ کے دن اور رات ہوتے ہیں، نماز اور روزہ کے اوقات کیونکر متعین ہوں گے؟ نظام ربوبیت کا قیام کیونکر ممکن ہوگا؟ ڈارون کے نظریہ ارتقار اور اسلامی تصور ارتقار میں فرق کیا ہے؟ اسلام میں ایک سے زیادہ بیویوں کی اجازت کن حالات میں ہے۔ الائمہ میں قریش کی روایت کے بارے میں آپ کا نقطہ نظر کیا ہے؟ تخلیق کائنات کا مقصد کیا ہے؟ یہ اور آں تم کے لاتعداد سوالات سامنے آئے اور فکر قرآن نے جس حقیقت کشا اور بصیرت آفرین حقائق کے ساتھ قرآن کریم کی روشنی میں جواب دیئے اس سے بار بار سینکڑوں لبوں پر تحسین و آفرین کی بیخیاں صدائیں ابھرتی رہیں اور رات گئے تک پوری مجلس پر نور و نکہت کا پرکھینا سماں طاری رہا۔ مجلس میں ہر مکتبہ و فکر و خیال کے وابستگان شامل تھے اور ان سب کے قلب و نگاہ پر ملا شہادت دیدہ تھے کہ ذہن انسانی کی الجھنوں کی جو عقدہ کشائی قرآن کے باب عالی سے میسر آ سکتی ہے وہ کسی دوسری بارگاہ سے ممکن نہیں۔ سو اگیارہ بجے شب کے قریب جب اس مجلس کا اختتام لازم ہو گیا تو ہر دل میں یہی ایک آرزو چل رہی تھی کہ یہ نشست برابر جاری رہے اور یہ رات کبھی ختم نہ ہو۔

## ۲۰ مارچ — نوبے صبح کا کھلا اجلاس

انگلی صبح اتوار کی صبح تھی۔ سرکاری دفتروں کی تعطیل اور کاروبار کی بندش کے باعث یہ زندہ دلائل لاہور کی فراغت کا دن تھا اور اس کے پیش نظر نیڈال میں حسب ضرورت نشستوں کا مزید انتظام کر دیا گیا۔ اس اجلاس میں، پرویز صاحب کے خطاب کا عنوان تھا۔ ”میرا پیغام“۔ یعنی اس اجتماع میں عشق کے دردمند کا وہ پیغام و جہش و ابائی قلب و نگاہ بن رہا تھا جس میں دیدہ تری



بے خوابیوں، نالہ لہے نیم شب کا گداز، رومی کا سوز و ساز، رازی کا پیچ و تاب، اس پیچ و تاب میں ڈوبی ہوئی انگلیں اور جستجوئیں اور سب سے بڑھ کر بصیرت قرآنی کی شدت آرزو کا حسین امتزاج نور و نکہت کی دل کشایاں لئے ہوئے تھا۔ انسانی مفاد پرستیوں کی روش کہن کے لاکھتوں دین خداوندی پر کیا میتی؟ خدا کا یہ عالم آرا دین از سر نو کیونکر حیات انسانی کا مرکز و محور قرار پائے! کشف و الہام اور تصوت کی توہم پرستیوں کے لات و منات کی خدائی کیسے ختم ہو! دین و دنیا کی ثنویت کے تصورِ باطل سے کیونکر نجات حاصل ہو! نظام سرمایہ داری اور فرقہ بندی کی ظلمت انگریزوں نے کیا کیا ڈھونگ رچائے! تحریک پاکستان کا منشاء و مقصد کیا تھا اور مذہبی پیشواہیت کیونکر اس کے آڑے آئی! تلافیت علیٰ منہاج نبوت کا مفہوم کیا ہے اور اس کے قیام کا مقصد کیا! بزہائے طلوع اسلام کی تشکیل کن تقاضوں کی حامل ہے! نئی نسل کی صحیح تعلیم و تربیت کس قدر ضروری اور ناگزیر ہے! — پر ویز صاحب کا پیغام انہی نکات کی تفسیر اور اپنی اجمال کی تفصیل پر مشتمل تھا۔ پر ویز صاحب نے اس پیغام کے ایک ایک گوشے کی وضاحت کی اور گزشتہ تیس پینتیس برس میں اس دعوت قرآنی کے جو محرکات ابھرا بھر کر سامنے آتے رہے انہوں نے ایک ایک کر کے ان سب کو اجاگر کیا۔

خطاب کے آخر میں انہوں نے طلوع اسلام کا لُج کے قیام اور بالآخر اسے یونیورسٹی کے درجہ پہنچانے کی ضرورت و اہمیت واضح کی اور اسے اپنی دعوت انقلاب کی آخری کڑی قرار دیا۔ کیونکہ یہی درسگاہ اس پیغام کے مقصد و منتہا کو محسوس و مشہود پیکروں میں تشکل کر سکے گی۔ اور اسی سے قوم ایک نیا موڑ مڑنے اور تاریخ کے دھارے کا رخ بدلنے کے قابل ہو سکے گی۔ انہوں نے آخر میں دعا کی کہ خدا اس شدت آرزو اور بیتابی تمنا کو شرفِ ایجاب عطا فرمائے۔

اس خطاب کی اہمیت کا تقاضا ہے کہ اسے بحیثیت بیباں درج کر دیا جائے۔ سو آپ اسے ملاحظہ فرمائیں۔



## میرا پیغام

مئے من از تنک جہاں نگہدار      شرابِ پختہ از حنا ماں نگہدار  
شر از نیستانے دوز نربہ      بخا صاں بخش از عا ماں نگہدار

برادران عزیز۔ السلام علیکم

جیسا کہ آپ احباب کو معلوم ہے، میں گذشتہ پچیس تیس برس سے مسلسل قوم کے نام ایک پیغام دیتے چلا آ رہا ہوں۔ جوں جوں اس پیغام حیات آور کے اثرات فضا کی پہناہوں میں پھیلتے اور لوں کی گہرائیوں میں اترتے جا رہے ہیں۔ مفاد پرست طبقات کی طرف سے اس کی مخالفت بڑھتی جا رہی ہے چونکہ مخالفین کے پاس، اس پیغام کی تردید کے لئے نہ کوئی سند ہے نہ دلیل، اس لئے وہ کرتے یہ ہیں کہ پہلے اسے نہایت غلط انداز سے عوام کے سامنے پیش کرتے ہیں اور پھر ان غلط بنیادوں پر اپنی مخالفت کی عمارت استوار کرنے چلے جاتے ہیں۔ یہ منکرِ خدا ہے۔ یہ منکرِ رسالت ہے۔ یہ ایک نیا مذہب پیش کر رہا ہے۔ یہ عین نمازیں اور نو دن کے روزے بتاتا ہے، یہ اردو زبان میں نماز پڑھنے کی تلقین کرتا ہے۔ یہ کسی دن نہوتا کا دعویٰ کرے گا۔ یہ اور اس قسم کے اور بیسیوں الزامات نئے دن تراشے اور میری طرف منسوب کئے جاتے ہیں۔ چونکہ میرا پیغام، طلوع اسلام کے ہزار ہا صفحات، اور میری تصانیف کے بے شمار اوراق ہیں بکھر پڑا ہے۔ اور ہر شخص سے اس کی توقع نہیں کی جاسکتی کہ وہ طلوع اسلام کی فالگوں اور میری کتابوں

کی اوراق گردانی کر کے، اس پیغام کو اس کی حقیقی شکل میں اپنے سامنے لے آئے، اس لئے میں نے ضروری سمجھا ہے کہ اسے مختصر الفاظ میں ایک جا بیان کر دیا جائے۔ تاکہ یہ معلوم ہو جائے کہ میں کیا کہتا ہوں، اور کیا چاہتا ہوں اور قدامت پرست طبقہ کی طرف سے میرے خلاف جو الزامات عاید کئے جاتے ہیں۔ ان کی اصل و حقیقت کیا ہے جو کچھ میں کہتا ہوں، اس کی تفصیل کتنی ہی طویل طویل کیوں نہ ہو، اس کا نقطہ ناسکہ یہ ہے کہ

(۱) اسلام، خدا کی طرف سے دیا ہوا، آخری اور مکمل دین، یعنی نظام حیات ہے۔  
 (۲) اس دین کو نبی اکرمؐ نے عملاً تشکیل کر کے، دنیا کو دکھا دیا کہ اس زمین پر خدا کی حکومت کا تختِ اجلاں کس طرح بچھتا ہے اور اس کے نتائج، فروع انسان کے لئے کس قدر انسائیت ساز خوشگوار یوں اور صرفراز یوں کے حامل ہوتے ہیں۔

(۳) بعد کے آنے والے مسلمانوں نے اس نظام کو آگے نہ چلایا۔ اور ہم خدا کی راہ کو چھوڑ کر انسانوں کے تراشیدہ غلط راستوں پر پھرتے گئے جس کا نتیجہ ہماری آنکھوں کے سامنے ہے۔

(۴) میری دعوت یہ ہے کہ ہم، ان غلط راستوں کو چھوڑ کر، پھر اسی نظام کو متشکل کر لیں۔ اس کے لئے بنیادی طور پر کرنے کا کام یہ ہے کہ اس نظام کے ضابطہ حیات، یعنی سترآن کریم کو زندگی کے ہر معاملہ میں غلط اور صحیح، اور حق و باطل کا معیار قرار دیا جائے۔ جو کچھ اس کے مطابق ہو اسے صحیح تسلیم کیا جائے اور جو اس کے خلاف ہو اسے مسترد کر دیا جائے۔

آپ کہیں گے کہ اس میں کون سی ایسی بات ہے جو خلاف اسلام ہے، اور جس کی مخالفت میں ہر قدر طوفان برپا کیا جا رہا ہے۔ اس میں خلاف اسلام تو کوئی بات نہیں لیکن یہ حقیقت ہے کہ سترآنی نظام میں مفاد پرست گرد ہوں کا وجود ہاتی نہیں رہتا۔ اس میں کسی فرعون، ہامان یا قارون کے لئے کوئی جگہ نہیں ہوتی۔ اس لئے ان گرد ہوں کی طرف سے اس دعوت کی مخالفت ناگزیر ہے۔ لیکن ان لوگوں میں اتنی جرات نہیں ہوتی، کہ برملا یہ کہہ سکیں کہ ہم اس کی مخالفت اس لئے کرتے ہیں کہ اس سے ہمارے مفاد پرزد پڑتی ہے۔ اس لئے یہ "اسلام خطرے میں ہے" کی گھنٹی بج کر عوام کو مشتعل کرتے رہتے ہیں اور یوں انہیں اپنے مقاصد کے حصول کے لئے آلہ کار بناتے ہیں۔ ہماری پوری تاریخ اس پر شاہد ہے کہ جو نبی کسی نے ان کی مفاد پرستی اور ابانہ فریبی کے خلاف آواز بلند کی، انہوں نے کفر و الحاد کے فتوے لگانے شروع

کر دیئے۔ یہی کچھ پہلے ہوتا رہا ہے اور یہی کچھ آج ہو رہا ہے۔ ملک کے سنجیدہ، دانشور طبقہ سے میری شروع سے یہ گزارش رہی ہے۔ اور آج میں پھر اس کا اعادہ کرتا ہوں کہ جو کچھ میں کہتا ہوں آپ اسے خود قرآن کریم کی روشنی میں پرکھ کر دیکھیں اور فیصلہ کریں کہ وہ اسلام کے خلاف ہے یا اس کے مطابق۔  
اب آپ دیکھتے کہ میرے پیغام کی تفصیل کیا ہے؟

میں ہنوز قرآن کریم کو غور و فکر کے ساتھ سمجھنے کے ابتدائی مراحل میں سے گزر رہا تھا۔ کہ ۱۹۳۲ء میں مولانا ابوالکلام آزاد مرحوم کے تفسیری ترجمہ — ترجمان القرآن — کی پہلی جلد شائع ہوئی۔ اس میں انہوں نے، سورۃ الفاتحہ کی تفسیر کے سلسلہ میں اپنے اس نظریہ کی تبلیغ بڑی صراحت سے کی تھی کہ عالمگیر سچائیاں دنیا کے ہر مذہب میں یکساں طور پر پائی جاتی ہیں۔ اس لئے تمام مذاہب سچے ہیں۔ لیکن پیران مذہب سچائی سے منحرف ہو گئے ہیں۔ اسلام کہتا ہے کہ اگر وہ اپنی فراموش کردہ سچائی از سر نو اختیار کر لیں تو میرا کام پورا ہو گیا۔ یہ فراموش کردہ سچائی کیا ہے؟ ایک خدا کی پرستش اور نیک عملی کی زندگی۔ یہ کسی ایک گردہ کی میراث نہیں کہ اس کے سوا کسی انسان کو نہ ملی ہو۔ یہ تمام مذاہب میں یکساں طور پر موجود ہے۔

میری بصیرت قرآنی کے مطابق، یہ نظریہ اسلام کو اس کی جڑ بنیاد سے اکھیڑ کر رکھ دیتا ہے۔ یہ برہم سماج کی تعلیم تو ہو سکتی ہے، قرآن کی نہیں۔ اس لئے میں نے اس کی تردید میں ایک تفصیلی مقالہ لکھا جو ماہنامہ معارف و اعظم گڑھ، کی جنوری ۱۹۳۳ء کی اشاعت میں شائع ہوا۔ اس میں میں نے کہا تھا کہ یہ ٹھیک ہے کہ خدا کے رسول، دنیا کی ہر قوم کی طرف آئے تھے۔ اور وہ اصولی طور پر ایک ہی دین لائے تھے۔ لیکن وہ تعلیم اب دنیا کی کسی قوم کے پاس اپنی اصلی شکل میں موجود نہیں، وہ صرف قرآن کریم کے اندر محفوظ ہے۔ اس لئے اب خدا کی طرف سے سچا دین وہی ہے جو اس کتاب کے اندر ہے۔ اب انسان کو نجات و سعادت کے لئے رسالتِ محمدیہ پر ایمان لانا، اور قرآن کریم کی طرف پیش کر وہ دین کو خدا کا واحد سچا دین تسلیم کرنا ضروری ہے۔ جو اس دین کو اپنا نصب العین حیات قرار نہیں دیتا۔ نہ اسکی خدا پرستی، خدا پرستی ہے۔ نہ نیک عملی درحقیقت نیک عملی۔


مولانا آزاد کی شہرت اس زمانے میں تابہ ثریا پہنچی ہوئی تھی۔ وہ قلم اور زبان کے بادشاہ اور

علم کے سمندر سمجھے جاتے تھے۔ علماء کی صف میں وہ امام الہند قرار دیئے جاتے تھے۔ ان کی پیش کردہ تفسیر کی مخالفت اور وہ بھی ایک "غیر مولوی" کی طرف سے، کسی کے حبیبہ تصور میں بھی نہیں آسکتی تھی۔ اس لئے ابتدا ہر طرف سے میری مخالفت ہوئی۔ لیکن رفتہ رفتہ جب ہنگامہ خیزی کے بادل چھٹے تو اور تو اور، خود مولانا آزاد کے حلقہ ارادت کے بعض نامور افراد تک نے بھی میری گزارشات کو درخور غور و فکر سمجھا اور مولانا آزاد کے پیش کردہ تصور کو غلط قرار دیدیا۔

جب میں نے مولانا آزاد کے پیش کردہ نظریہ کی لم پر غور کیا۔ جو بظاہر بڑا **دین اور مذہب** خوش آئند اور مذہبی رواداری کا آئینہ دار نظر آتا ہے۔ تو اس کی یہ وجہ سنا آئی۔ کہ اسلام، جو خدا کی طرف سے عطا کردہ دین ہے، مذہب کی سطح پر آچکا ہے اور مذہب کی سطح پر مختلف مذاہب میں واقعی کوئی فرق نہیں رہتا۔ دین، زندگی کا عملی نظام ہے اور نظام ایک ہی سچا ہو سکتا ہے۔ اس نظام میں خدا پرستی سے مقصود ہوتا ہے، خدا کے قوانین کو دنیا میں عملاً نافذ کرنا اور نیک عملی کے معنی ہوتے ہیں ان قوانین کے مطابق زندگی بسر کرنا۔ اس کے برعکس، مذہب نام ہوتا ہے خدا اور بندے کے درمیان پرابیویٹ تعلق کا جو ہر قسم کے نظام میں قائم کیا اور باقی رکھا جاتا ہے۔ یہ تعلق، انسان کے اپنے ذہنی تصور سے زیادہ کچھ نہیں ہوتا۔ اس میں خدا پرستی سے اتنا ہی مقصود ہوتا ہے۔ باقی رہی نیک عملی، سو وہ چند اخلاقی مواظفات کا نام ہوتی ہے جو دنیا میں قریب قریب ہر جگہ یکساں پائے جاتے ہیں۔ جھوٹ نہ بولو، چوری نہ کرو، کسی کو ستاؤ نہیں وغیرہ وغیرہ۔ حضرات انبیاء کے کلام خدا کی طرف سے دین لائے لیکن ان کے بعد ان کے پیروں، اس دین کو مسخ کر کے مذہب کی سطح پر لے آئے۔ دنیا کے مذاہب، خدا کی طرف سے دیئے ہوئے دین کی مسخ شدہ صورتیں ہیں۔ یہ دین، اپنی آخری اور مکمل شکل میں انبی اکرم کی وساطت سے دنیا کو ملا۔ حضور نے اسے عملاً متشکل کر کے دنیا کو دکھا دیا کہ اس کے نتائج، عالم انسانیت کے لئے کس قدر خوشگوار ہیں۔ کچھ عرصہ کے بعد، اس دین کے ساتھ بھی وہی کچھ ہوا جو اس سے پہلے دیگر اقوام کے یہاں ہوا تھا۔ اس کے نام لیواؤں نے رفتہ رفتہ اسے بھی مذہب کی شکل میں تبدیل کر دیا۔ جس کی وجہ سے یہ چند بے جان عقاید اور چند بے روح رسوم کا مجموعہ بن کر رہ گیا۔ اسی مذہب کا نام اب اسلام ہے۔ لیکن ہم نہیں اور دیگر اہل مذاہب میں فرق یہ ہے کہ ان میں سے کسی کے پاس خدا کی کتاب جس میں دین دیا گیا تھا، اپنی اصلی شکل میں موجود نہیں۔ اور ہمارے پاس

قرآن کریم غیر محرف شکل میں محفوظ ہے۔ لہذا اگر وہ لوگ چاہیں بھی کہ وہ اپنے مذہب کو پھر سے دین میں تبدیل کر لیں تو ان کے لئے ایسا کرنا ممکن نہیں۔ لیکن ہمارے لئے یہ ممکن ہے۔ ہم قرآن کریم کی رو سے خدا کے حقیقی دین کو پھر سے متشکل کر سکتے ہیں۔

میری دعوت کا بنیادی نقطہ یہ ہے کہ ہم اپنے موجودہ مذہب کی جگہ، خدا کی طرف بنیادی نقطہ سے عطا کردہ دین کو دوبارہ قائم کریں تاکہ سب سے پہلے ہمارے اپنے معاشرہ کا وہی نقشہ ہو جائے جو عہد محمد رسول اللہ و الذین معہ رضی اللہ عنہم میں تھا۔ اور اس کے بعد ہم اس کے انسانیت ساز نتائج کو سامنے لا کر اس دین (نظام زندگی) کو باقی دنیا میں بھی عام کریں۔



## ختم نبوت

قرآن کریم کو دین کا مکمل ضابطہ ماننے اور اس کے اپنی اصلی شکل میں محفوظ رہنے کا فطری اور لازمی نتیجہ ختم نبوت کا عقیدہ ہے۔ نبوت کے معنی ہیں خدا کی طرف سے راہ نمائی پانا۔ یہی راہ نمائی دین کا ضابطہ کہلاتی ہے۔ ظاہر ہے کہ جب دین کا ضابطہ جو کسی خاص زمانے اور خاص مقام کے لئے نہیں، بلکہ عالمگیر انسانیت کے لئے ابدی ضابطہ حیات ہے۔ ہر طرح سے مکمل ہو گیا۔ اور اس کی حفاظت کا ذمہ خود خدا نے لے لیا۔ (جو ایک تاریخی واقعہ کی حیثیت سے دنیا کے سامنے ہے) تو پھر نبوت کی ضرورت ہی باقی نہیں رہتی۔ ابدی، عالمگیر، مکمل اور محفوظ راہ نمائی کے بعد، خدا کی طرف سے کچھ اور دیئے جانے کا سوال ہی پیدا نہیں ہوتا۔ لہذا، اسلام کو ایک مکمل ضابطہ حیات کے طور پر پیش کرنے کے بعد لازمی طور پر اگلی کڑی یعنی ختم نبوت کی حقیقت اور اہمیت کو واضح اور اجاگر کرنا تھا۔ اور یہ میری دعوت کا دوسرا نقطہ تھا۔ اس زمانہ میں ریاست بھادویور کی ایک عدالت میں، احمدیوں اور غیر احمدیوں کے درمیان ایک مقدمہ چل رہا تھا جس نے ملک میں خاصی شہرت حاصل کر رکھی تھی۔ اس سلسلہ میں بحث کا نقطہ ماسکہ ختم نبوت کا سوال تھا۔ مقدمہ کافی عرصہ تک چلتا رہا۔ بالآخر جج نے اپنا فیصلہ سنایا، اور اس میں ختم نبوت سے متعلق، میرے ایک مقالہ کا حوالہ دیتے ہوئے، اس نے لکھا کہ مقدمہ کے سلسلہ میں اس مسئلہ کو حتمی



لیتے ہیں..... اربابِ شریعت تو وہ ہیں جو قرآن و حدیث سے حکم دیتے ہیں..... مگر  
 اس کے برعکس ہم میں ایسے لوگ بھی ہیں جو اس چیز کو اپنے کشف و الہام کے ذریعے خود  
 اللہ تعالیٰ سے لیتے ہیں..... پس ایک طور پر مادہ کشف و الہام اور مادہ وحی رسول  
 ایک ہے۔ صاحب کشف اللہ تعالیٰ سے لینے کے طریقے سے واقف ہونے کی وجہ سے  
 خاتم النبیین سے موافق ہے..... ان کا اللہ تعالیٰ سے لینا عین رسول اللہ کا لینا  
 ہے..... خدا تعالیٰ ایسے لوگوں کو وہی احکام شرعیہ اور علوم دیتا ہے جو خاص کر کے  
 انبیاء کو دیتے گئے تھے۔

آپ نے غور فرمایا، بلا دربان عزیز!۔ کہ اس عقیدہ کے بعد، وحی رسول اور ان حضرات کے الہام  
 اور کشف میں کوئی بھی فرق رہ جاتا ہے؟ یہ عقیدہ، تصوف کی اصل و بنیاد ہے۔ صوفیہ  
**تصوف** کے مختلف خانوادوں میں، فروعات کا جو فرق ہو سوسو، لیکن یہ بنیادی عقیدہ ہر ایک  
 کے ہاں پایا جاتا ہے۔ لہذا، تصوف، اسلام میں اُس بہر کو توڑنے کے لئے لایا گیا تھا جس نے نبوت کے  
 دروازے کو بند کیا تھا۔ یہ مذہب کی سطح پر ہی مسلمانوں میں آسکتا تھا۔ دین میں اس قسم کے عقاید کی کوئی  
 گنجائش نہیں ہو سکتی۔

(دو ایک خانوادوں کو چھوڑ کر) تصوف کا دوسرا بنیادی عقیدہ وحدت الوجود ہے۔ اس  
 عقیدہ کی رو سے یہ مانا جاتا ہے کہ کائنات میں جو کچھ نظر آتا ہے۔ انسان  
**وحدت الوجود** حیوان، درخت، پہاڑ وغیرہ۔ یہ سب خدا ہی ہے جس نے مختلف روپ  
 دھار رکھے ہیں۔ اس عقیدہ کا لازمی نتیجہ وہ ہے جسے ابن عربی نے ان الفاظ میں بیان کیا ہے جنہیں  
 میں ہزار ہزار توبہ کے بعد نقل کرنے کی جرأت کرتا ہوں، نصوصِ احکم میں لکھا ہے۔  
 اس (فرعون) کو ایک طرح سے حق تھا کہ کہے۔ اَنَا رَبُّكُمْ اَلَعَلَّیٰ۔ کیونکہ  
 فرعون ذات حق سے جدا نہ تھا اگرچہ اس کی صورت فرعون کی تھی۔

اتنا ہی نہیں، بلکہ وہ تو اس سے بھی آگے بڑھتے ہیں اور کہتے ہیں کہ (معاذ اللہ، معاذ اللہ

صدر ہزار بار معاذ اللہ)

ابلیس و..... است یک سنگ (مذہب سنائی)

در مذہب عاشقان یک رنگ

لہ یہاں حضور نبی اکرمؐ کا اسم گرامی لکھا ہے۔ (استغفر اللہ)



روٹی کہتا ہے۔۔

می گفت در بیاباں رندِ دهن دریدہ !

صوفی خدا ندارد، او نیست آفریدہ

ان کے نزدیک، لا الہ الا اللہ کے معنی یہ ہیں کہ دنیا میں جس جس چیز کو لوگوں نے اپنا

معبود بنا رکھا ہے وہ سب خدا ہی ہیں۔ اس لئے ان کے ہاں عقیدہ یہ ہے کہ

کفر و ذین است در رہنت پویاں

وَحُكْمُكَ لَا شَرِيكَ لَهُ، گویاں

اور پنجابی زبان میں تو آپ نے اس قسم کی کافیاں اکثر سنی ہوں گی کہ۔

آپے دھیاں، تے آپے پتر، آپے بنیا ماپے

آپے مارے، تے آپے پٹے، آپے کرے سیاپے!

یعنی

خود کوزہ د خود کوزہ گرد خود گل کوزہ خود رند و سبوش

خود بر سر آں کوزہ خریدار بر آید، بشکت و رواں شد

یہاں حضرات جو ہمارے ہاں بڑے بڑے صوفیائے کرام اور ولی اللہ کی حیثیت سے

معارف ہیں۔ ان میں سے بیشتر کا یہی عقیدہ تھا (ادرا ب بھی وہ یہی عقیدہ رکھتے ہیں)۔

اسی عقیدہ کی ذرا سی بدلی ہوئی شکل یہ ہے کہ انسانی روح، خدا کی روح کا ایک حصہ ہے

یہ روح مادہ کی دلدل میں پھنس چکی ہے۔ انسانی زندگی کا مقصد یہ ہے کہ کسی طرح اس روح کو مادہ

کی دلدل سے نکال دے۔ تاکہ یہ بجز اپنی اصل (روح خداوندی) کے ساتھ جا کر مل جائے۔ روح

کی اسی جدائی کی طرف اشارہ کرتے ہوئے مولانا روم اپنی مشہور مثنوی کا آغاز اس طرح کرتے ہیں

کہ

بشنواز نے چوں حکایت می کند

از جدائیہا شکایت سے کند

اور غالب تک دتا ز زندگی کا منتہی یہ بتاتا ہے کہ

عشرتِ قطرہ ہے دریا میں فنا ہو جانا


اس کا طریقہ یہ ہے کہ انسان دنیا سے نفرت کرے، خانقاہیت کی زندگی اختیار کرے۔ جوں جوں انسان اس طریقِ خانقاہیت میں پختہ ہو جائے گا۔ خدا کا مغرب بنتا جائے گا۔ افراد، اور اقوام کی تقدیر اس کے ہاتھ میں ہوگی۔ وہ اپنی زندگی میں ہی نہیں، مرنے کے بعد بھی لوگوں کی قسمت کے فیصلے کرے گا۔ اس عقیدہ نے یونان میں جنم لیا۔ ایران کے آشکدوں میں اسے پختگی حاصل ہوئی۔ ہندوستان میں آکر اس نے ویدانت کے طاسماتی فلسفہ کی شکل اختیار کی اور پھر مسلمانوں میں عین دین ہی نہیں بلکہ مغز دین بن گیا۔ چنانچہ مولانا ردم لکھتے ہیں کہ

ماز تراں مغز را برداشتیم

استخوان پیش سنگاں انداختیم

یہ ہے وہ تصوف، جسے عین اسلام ہی نہیں، بلکہ مغز اسلام کہا جاتا ہے۔ اور یہ ساری دنیا کے مسلمانوں میں عام ہے اور ہر ایک کے ذہن پر مستولی۔ حتیٰ کہ مسلمانوں کے وہ فرقے جو اپنے آپ کو متشدد طور پر بدعت کے خلاف اور متبع سنت رسول اللہؐ کہتے ہیں، وہ بھی کشف و الہام کے قائل اور کرامات کے معتقد ہیں۔ بیعت لیتے ہیں اور ورود و ظائف کی تعلیم دیتے ہیں۔ قرآنی آیات کے تفسیر لکھتے ہیں اور پانی دم کر کر کے مریدوں کو پلاتے ہیں۔

میرا معینام یہ ہے۔ کہ جب تک ہم میں تصوف باقی ہے، ہم دین کی سطح پر نہیں آسکتے۔ تصوف کا نام تک نہ قرآن کریم میں ملتا ہے، نہ ہمارے ابتدائی لٹریچر میں کسی اور جگہ۔ یہ، اقبال کے الفاظ میں، اسلام کی سرزمین میں اجنبی پودا ہے۔



## مامورین من اللہ

ختم نبوت، کا عملی مفہوم یہ تھا کہ اب کوئی شخص یہ دعوائے نہیں کر سکے گا کہ میں مامورین من اللہ ہوں یعنی مجھے خدا نے ایک خاص مقصد کے پورا کرنے کے لئے دنیا میں بھیجا ہے۔ خدا کی طرف سے مامور، حضرات انبیاء کرامؑ ہوتے تھے۔ جب نبوت کا سلسلہ ختم ہو گیا، تو مامورین من اللہ کی آمد بھی بند ہو گئی۔

لیکن جب اسلام، دین کی سطح سے گر کر مذہب کی سطح پر آ گیا، تو ہم میں یہ عقیدہ پیدا ہو گیا۔ کہ مامورین من اللہ وقتاً فوقتاً آتے رہیں گے۔ ان میں سے، مجددین کے متعلق یہ عقیدہ قائم کر لیا گیا کہ وہ ہر سو سال کے بعد آیا کریں گے۔ ان کے علاوہ قیامت کے قریب، امام مہدی تشریف لائیں گے اور آسمان سے حضرت عیسیٰ نازل ہوں گے۔ دین میں ان عقاید کی بھی گنجائش نہیں۔ قرآن کریم میں ان آنے والوں کا کوئی ذکر نہیں۔ مامورین من اللہ کا عقیدہ کبھی ختم نبوت کے منافی اور دین کی نقیض ہے۔ اور یہی میری پکار ہے۔ نبی اکرمؐ کے بعد، اب نہ کوئی نبی آ سکتا ہے، نہ کسی اور نام سے کوئی مامور من اللہ۔ اسی لئے کہا گیا ہے کہ

بمصطفیٰ برساً خویش را کہ دیں ہمہ اوست

اگر با و نرسیدی تمام بولہبی است

نبوت حضور پر ختم ہو گئی اور دین قرآن میں مکمل ہو گیا۔ اللہ بس۔ باقی ہوس!



## مذہبی فریبندی


خدا کی طرف سے جو دین ملا، وہ ایک تھا۔ اس دین کی بنیادوں پر، نبی اکرمؐ نے جو امت تیار کی وہ امت واحدہ تھی۔ اس امت کا ایک خدا، ایک رسول، ایک ضابطہ زندگی، ایک نصب العین حیات، ایک مسلک اور ایک منہاج تھا۔ ان میں کوئی اختلاف نہ تھا، کوئی تفرقہ نہ تھا۔ اختلاف کو خدا نے عذاب قرار دیا ہے۔ اور فرقہ بندی کو بے نص صریح شرک بتایا ہے (۳۱، ۳۰) اس لئے اس امت میں باہمی اختلاف کیسے پیدا ہو سکتا، اور فرقے کیسے وجود میں آ سکتے تھے؟

لیکن جب دین، مذہب میں تبدیل ہو گیا تو امت کی وحدت پارہ پارہ ہو گئی۔ اس میں سینکڑوں اختلافات نمودار ہو گئے۔ اور ان اختلافات کو رحمت کہہ کر بچا رکھا گیا۔ ان میں متعدد فرقے پیدا ہوتے چلے گئے جن میں سے ہر ایک کا یہ دعوے تھا (اور ہے) کہ میں نجات یافتہ ہوں اور باقی سب گمراہ، فلہذا، جہنمی ہیں۔

لیکن سوال کسی ایک فرقے اور دوسرے فرقے کا نہیں۔ دین میں سرے سے فرقوں کا

وجود ہو ہی نہیں سکتا۔ فرقے، مذہب میں باقی رہ سکتے ہیں دین میں نہیں۔ اس لئے جب قرآن کریم کا نظام قائم ہوگا تو اس میں صرف امت مسلمہ ہوگی۔ اس امت میں فرقہ کوئی نہیں ہوگا۔

یہی میری دعوت ہے۔ میں بار بار اعلان کرتا رہتا ہوں کہ میرا تعلق کسی مذہبی فرقے سے نہیں اور نہ ہی میں نے کوئی نیا فرقہ بنایا ہے۔ ظاہر ہے کہ جو شخص فرقہ بندی کو دستور قرآن کریم کی لفظ صریح کے مطابق (شرک سمجھتا ہو) وہ خود کوئی فرقہ کیسے بنا سکتا ہے؟



## دین اور دنیا کی ثنویت

دین اس لئے دیا گیا تھا کہ انسان اپنے دنیاوی امور، قوانین خداوندی کے مطابق، سرانجام دے۔ یا، اقبال کے الفاظ میں، 'انسان' دنیا کا ہر تالہ دین کی چابی سے کھولے۔ اس تعلیم کی رو سے دین اور دنیا اور مذہب اور سیاست میں ثنویت کا سوال ہی پیدا نہیں ہوتا۔ لیکن جب دین، مذہب میں بدل جاتا ہے تو اس میں مذہبی امور اور دنیاوی امور، دو الگ الگ شعبوں میں بٹ جاتے ہیں۔ دنیاوی امور، ارباب سیاست کے سپرد ہو جاتے ہیں۔ اور انہیں مذہب سے تعلق نہیں رہتا۔ اور مذہبی، مذہبی پیشوائیت کی تجویز میں آجاتے ہیں، اور امور دنیا سے انہیں کوئی سروکار نہیں ہونا۔ دونوں کے دوا سر الگ الگ اور تمیز ہو جاتے ہیں۔ اس تصور کا لازمی نتیجہ یہ بھی ہوتا ہے کہ دنیا اور آخرت دو الگ الگ شعبے ہو جاتے ہیں۔ 'دنیا داروں' کا آخرت میں کم حصہ قرار دیا جاتا ہے اور آخرت سوار نے والے، دنیاوی مفاد سے محروم رہتے ہیں۔ یہ تصور، قرآن کریم کی تعلیم کے یکسر خلاف ہے۔ حقیقت یہ ہے کہ ملوکیت اور مذہبی پیشوائیت، دونوں کا وجود مذہب کا پیدا کردہ ہے۔ دین میں نہ ملوکیت ہوتی ہے اور نہ مذہبی پیشوائیت۔ ملوکیت سے مراد راجہ بادشاہت ہی نہیں۔ اس سے مقصد ہر وہ انداز حکومت ہے جس میں خدا کا قانون — جو اس کی کتاب کے اندر محفوظ ہے — نافذ نہ ہو۔ ملوکیت اور مذہبی پیشوائیت کا خاتمہ اسی صورت میں ہو سکتا ہے کہ ہمارے ہاں پھر سے دین کا نظام قائم ہو۔

## نظامِ سرمداری


دین کے نظام کی غرض اور غایت یہ ہے کہ کوئی انسان کسی دوسرے انسان کا محکوم نہ ہو نہ محتاج۔ اس نظام کا فریضہ یہ ہوتا ہے کہ وہ تمام افراد معاشرہ کی بنیادی ضروریات زندگی ہیا کرے۔ اور ہر فرد کو اپنی صلاحیتوں کی نمود، اور اپنی ذات کی نشوونما کے لئے یکساں مواقع حاصل ہوں۔ یہ نظام اس عظیم ذمہ داری سے عہدہ براہو نہیں سکتا جب تک رزق کے وسائل (یعنی ذرائع پیداوار) پر اس کا کنٹرول نہ ہو۔ اور ظاہر ہے کہ جب ذرائع پیداوار انفرادی ملکیت میں رہنے کے بجائے، نظام حتمی کی تحویل میں رہیں گے، تو معاشرہ میں سرمایہ داری کا تصور تک پیدا نہ ہوگا۔ ملوکیت، اور مذہبی پیشوائیت کی طرح، دین اور سرمایہ داری ایک دوسرے کی ضد ہیں۔ لیکن جب دین، مذہب میں تبدیل ہو جاتا ہے تو پھر، ملوکیت اور مذہبی پیشوائیت کے ساتھ، نظام سرمایہ داری بھی عین مطابق شریعت قرار پا جاتا ہے۔ اس شریعت کی رو سے انبار و انبار دولت جمع کرنا، زمین کے لامحدود رقبوں کو ذاتی ملکیت میں لے لینا بے حد نہایت جائیدادیں کھڑی کرتے جانا سب جائز ہوتا ہے۔ بشرطیکہ اس میں سے خدا کے نام پر کچھ پیسے الگ کر دیئے جائیں۔ اور نوادہ حاصل کرنے کے لئے انہیں خیرات کے طور پر غریبوں اور محتاجوں میں بانٹ دیا جائے۔ اس کے بعد خلق خدا پر کیا گزرتی ہے، اس سے ان دولت مندوں کو، از روئے شریعت کوئی واسطہ نہیں رہتا۔

اس قسم کا تصور معیشت، قرآن کی تعلیم کے خلاف ہے۔ اس کی رو سے، معاشرہ کے ہر فرد کی بنیادی ضروریات زندگی ہیا کرنا، اور اس کی صلاحیتوں کی نشوونما اور ذات کی برومندی کے لئے سامان پرورش بہم پہنچانا۔ دین کے نظام کی اولین ذمہ داری ہے۔ یہ اس نظام کا کام ہے۔ کہ دیکھے کہ ذرائع پیداوار کا انتظام کس طرح کیا جائے جس سے وہ اس ذمہ داری سے سبکدوش ہو سکے۔ تو مگر کے سامنے قرآن کریم کے اس تصور کا عام کرنا تاکہ وہ اس قسم کا معاشی نظام قائم کرے۔

— میری دعوت کا مقصود ہے۔

واضح رہے کہ قرآن کریم کے نظام ربوبیت اور کمیونزم میں بعد المشرقین ہے، جس فلسفہ حیات پر کمیونزم کا معاشی نظام استوار ہوتا ہے۔ وہ فلسفہ اسلام کے فلسفہ زندگی کی یکسر نقیض ہے۔ اس فلسفہ کی رو سے نہ خدا کو مانا جاتا ہے نہ وحی کو۔ نہ انسانی ذات کے وجود کو تسلیم کیا جاتا ہے نہ مستقل

اقدار زندگی کو، نہ قانونِ مکافاتِ عمل پر ایمان ہوتا ہے نہ حیاتِ آخرت پر۔ یہ وجہ ہے کہ میں اس حقیقت کا نہ بھراؤد ہر ارادے اعلان کرتا رہتا ہوں کہ کمیونزم کے فلسفہ حیات کو ماننے والا مسلمان نہیں ہو سکتا۔ اور یہی وجہ ہے کہ کمیونسٹ بھی میری دعوت کی اسی طرح مخالفت کرتے ہیں جس طرح نظامِ سرمایہ داری کے حامل اور مؤیدِ ستران کا معاشی نظام اس کے فلسفہ حیات کی بنیادوں پر استوار ہوتا ہے اور کسی دوسرے فلسفہ حیات سے مفاہمت نہیں کر سکتا۔



## عقل و بصیرت

دین اپنے ہر دعوے کو قرآنی سند کے ساتھ پیش کرتا اور علم و بصیرت کی بنا پر منواتا ہے۔ وہ، سترانِ کریم کی مستقل اقدار کی روشنی میں، عقلِ انسانی سے کام لینے کو مومنین کا شیوہ قرار دیتا ہے وہ مومنوں کی خصوصیت یہ بتاتا ہے۔ کہ وہ، اور تو اور، آیاتِ خداوندی کے سامنے بھی اندھے اور بہرے بن کر نہیں جھکتے۔ (۲۵/۲)۔ وہ انہیں عقل و بصیرت کی رد سے مانتے ہیں۔ ستران کی رُود سے ایسا نام ہی، وحی کی صداقتوں پر، دل اور دماغ کے کامل اطمینان کے بعد، یقین کرنے کا ہے۔

لیکن جب دین مذہب کی سطح پر آجاتا ہے تو وہ سب سے پہلے عنم و عقل کو دس نکال دیتا ہے۔ اس لئے کہ مذہب پختہ ہی تاریکیوں میں ہے۔ اس کے پاس نہ اپنے کسی دعوے کی نائید میں ستران کی سند ہوتی ہے نہ عملی اور عقلی دلائل۔ ”جو کچھ ہوتا چلا آ رہا ہے“ اس پر آنکھیں بند کر کے چلتے جانا، اس کے نزدیک صراطِ مستقیم پر چلنے کا نام ہے۔ جو کچھ ہم سے پہلے کسی انسان نے کہہ دیا، اس پر کسی دستم کی تنقید کرنا، یا اسے سترانِ کریم کی روشنی میں پرکھنا، انتہائی گستاخی اور الحاد و بے دینی ہے۔ اگر آپ مسلمانوں کے گھر میں پیدا ہوئے ہیں، یا کسی اور مذہب کو چھوڑ کر مسلمان ہو گئے ہیں، تو اس کے بعد، کسی ایسے عقیدہ کے خلاف جو ستوارث چلا آ رہا ہے، کسی خیال کا اظہار، آپ کو مرتد بنا دے گا۔ جس کی سزا موت ہے۔

میری قرآنی بصیرت کے مطابق، اس دستم کے تصورات، اسلامی تعلیم کے خلاف ہیں۔ اور میری دعوے ان کے خلاف صدائے احتجاج ہے۔ اسلام روشنی ہے تاریکی، نہیں۔ سترانِ کریم، نوعِ انسان کو تاریکی سے نکال کر روشنی کی طرف لانے کے لئے دیا گیا تھا۔ وحی کی روشنی میں عقلِ انسانی سے کام لینا۔ دین کا

بنیادی تقاضا ہے۔

## عورت کی پوزیشن

قرآن کریم کی رُو سے، ہر انسان، انسان ہونے کی جہت سے واجب التکریم ہے۔ اور عورت بھی اُسی قسم کی انسان ہے جس قسم کا انسان مرد ہے۔ انسان ہونے کی جہت سے ان دونوں میں کوئی فرق نہیں۔ انفرائشن نسل کے سلسلہ میں اس فطری وظیفہ کے علاوہ جو عورت سے مخصوص ہے، مرد اور عورت کی صلاحیتوں میں کوئی فرق نہیں۔ عورت زندگی کے ہر شعبہ میں مرد کی رشتیق ہے اور ان کی باہمی رفاقت زندگی کی گاڑی آگے چلتی ہے۔

لیکن مذہب نے ہمیشہ عورت کو مرد کا غلام بنا رکھا ہے۔ وہ اسے مقامِ انسانیت دینے پر کسی صورت میں رضامند نہیں ہوتا۔ اس کے لئے اس نے ایک عقیدہ وضع کیا کہ خدا نے پیدا تو آدم (مرد) ہی کو کیا تھا، لیکن جب وہ تنہائی کی وجہ سے اداس رہنے لگا۔ تو اس کی پسلی سے عورت کو نکالا۔ تاکہ اس سے اس کا دل بہل جائے۔ گویا فطرت کے تخلیقی پروگرام میں مقصود بالذات مرد تھا۔ عورت، محض مرد کا دل بہلانے کے لئے پیدا کی گئی تھی۔ لیکن عورت نے شیطان کے فریب میں آکر مرد کو بہکایا اور اس طرح اس بے گناہ کو جنت سے نکلوا دیا

اب ضروری ہے کہ عورت اپنے اس جرم کی سزا بھگتے۔ اور یہ سزا وہ مرد کے ہاتھوں بھگتی ہے۔ ہم نے ان خیالات کو اسرائیلیات سے لیا۔ اور انہیں عین اسلامی بنا کر اپنے عقاید میں داخل کر لیا۔ اس کا نتیجہ ظاہر ہے۔

چونکہ یہ عقاید قرآن کریم کی تعلیم کے خلاف ہیں، اس لئے میں ان کے خلاف مسلسل آواز اٹھاتا رہتا ہوں۔ میرا پیغام، عورت اور مرد دونوں کے لئے یکساں مقامِ انسانیت کا پیغام ہے۔ یہ عقیدہ کہ عورت، مرد کے دل بہلانے کے لئے پیدا کی گئی ہے، اس قدر عام کیا گیا، کہ خود عورت نے بھی یہی سمجھ لیا کہ اس کا مقصد زندگی، مرد کے لئے جاذبِ توجہ بننا ہے۔

اس عقیدہ کا نتیجہ ہے کہ عورت، ہر وقت اپنی نمود و نمائش کی فکر میں غلطاں و پیچاں رہتی ہے۔

سترآن کریم نے جو عورت کو زینت و زیبائش کی نمود سے منع کیا ہے تو اس سے وہ عورت کو اس کے صحیح مقام انسانیت سے آگاہ کرنا چاہتا ہے۔ وہ اس سے کہتا ہے کہ تیرا مقصد زندگی 'مرد کا کھلونا بننا نہیں۔ شرف انسانیت کا بلند مقام حاصل کرنا ہے۔

میں عورت تک خدا کا یہ پیغام پہنچانا چاہتا ہوں۔ میں دنیا میں سترآن کے اس تصور کو عام کرنا چاہتا ہوں کہ ہم جب عورت اور مرد کے متعلق گفتگو کریں۔ تو دونوں کی حیثیت سے گفتگو کریں۔ یہ دونوں انسان ہیں اور انسانیت کی میزان میں ان کا وزن یکساں ہے۔

## تحریک پاکستان

آپ نے غور کیا ہوگا 'بردران عزیز! کہ ہمارے ہاں عقیدہ و عمل کی تمام خرابیوں کی علت العلیل یہ ہے کہ اسلام جو ایک دین تھا، مذہب میں بدل چکا ہے۔ لہذا ان خرابیوں کا علاج صرف ایک ہے کہ اسے مذہب کے مقام سے اٹھا کر پھر سے اُس دین میں تبدیل کر دیا جائے جسے خدا نے نوع انسانی کیلئے (سترآن کریم میں) عطا کیا تھا۔ اور جسے اس کے رسول (صلعم) نے عملاً متشکل کر کے دکھایا تھا۔

سوال یہ ہے کہ اس مذہب کو دین میں بدلنے کا طریقہ کیا ہے۔ میں یہ پہلے بتا چکا ہوں اس کا طریقہ کہ دین ایک نظام حیات ہے۔ جس میں 'خدا کے احکام کو بطور قوانین نافذ کیا جاتا اور ان کے مطابق زندگی بسر کی جاتی ہے۔ ظاہر ہے کہ کسی حکم یا اصول کو بطور قانون اسی صورت میں نافذ کیا جاسکتا ہے کہ ان اصولوں کے ماننے والوں کی اپنی آزاد مملکت ہو۔ دوسروں کی مملکت میں مذہب تو باقی رہ سکتا ہے، دین نہ قائم ہو سکتا ہے، نہ باقی رہ سکتا ہے۔ چنانچہ جب غیر منقسم ہندوستان میں مسلمانوں کے لئے الگ آزاد مملکت کے حصول و قیام کی تحریک شروع ہوئی۔ جسے تحریک مسلم لیگ یا تحریک پاکستان کہا جاتا ہے۔ تو طلوع اسلام جاری ہوا۔ اور اس نے سترآنی خطوط پر اس تحریک کا پورے شد و مد سے ساتھ دیا۔ جو حضرات اس تحریک کی تاریخ سے واقف ہیں۔ وہ جانتے ہیں کہ مسلمانوں کی مذہبی پیشواہیت کی طرف سے اس تحریک کی سخت مخالفت ہوئی۔ بجز چند افراد کے، علماء کا گروہ، مجموعی طور پر اس کا مخالف تھا۔ اس گروہ کے سرخیل مولانا ابوالکلام آزاد۔ مولانا حسین احمد مدنی، مفتی کفایت اللہ



(مرحومین) جیسے اکابر مفتیان شرع مبین تھے۔ تحریک پاکستان اور ان حضرات کی طرف سے اس کی مخالفت و حقیقت دین اور مذہب کی کشمکش تھی۔ اب آپ نے سمجھ لیا ہو گا کہ میں نے اس تذکرہ کی ابتدا مولانا آزاد مرحوم سے کیوں کی ہے؟۔ یہ حضرات اسلام کو ایک مذہب سمجھتے تھے۔ دین کا تصور ان کے ذہن میں نہیں تھا۔ ان کا کہنا یہ تھا کہ اسلام کے پانچ ارکان ہیں۔ کلمہ، نماز، روزہ، حج، زکوٰۃ۔ اور یہ پانچوں کے پانچوں ہر اس ملک میں ادا کئے جاسکتے ہیں جو ان کی ادائیگی پر پابندی عاید نہ کرے۔ اور آزاد ہندوستان میں ان کی ادائیگی کی مسلمانوں کو کامل آزادی ہوگی۔ اس لئے یہ کہنا کہ اسلام پر کاربند ہونے کے لئے ایک آزاد ملک کی ضرورت ہے۔ اپنے "سیاسی مقاصد" کے لئے خواہ مخواہ اسلام کو درمیان میں گھسیٹ لانا ہے۔ ان کے مقابلہ میں 'طلوع اسلام' اسلام کو بہ حیثیت دین (نظام زندگی) پیش کرتا اور قرآن کریم کی واضح تعلیم کی روشنی میں اس حقیقت کو نمایاں کرتا تھا۔ کہ ایک آزاد خطہ زمین، اسلام کے احیاء کے لئے اولین شرط ہے۔ اسی کشمکش میں یہ حقیقت بھی سامنے آئی، کہ مذہب اصطلاحات تو وہی استعمال کرتا ہے جنہیں دین متعین کرتا ہے۔ لیکن ان اصطلاحات کا مفہوم اور تصور بدل دیتا ہے۔ کلمہ، صلوٰۃ، زکوٰۃ، صوم، حج، امام، جماعت، امر بالمعروف اور نہی عن المنکر، ثواب، عذاب، اطاعت و معصیت خدا اور رسول وغیرہ اصطلاحات دین نے استعمال کی تھیں۔ یہ اصطلاحات اُس نظام کے مختلف گوشوں کو سامنے لاتی تھیں۔ اور عملاً بتاتی تھیں کہ ان میں سے ایک ایک جز و کس طرح دین کی عمارت کے لئے لاینفک ہے۔ مذہب نے اپنی اصطلاحات کو اپنے ہاں منتقل کر لیا۔ لیکن ان کا مفہوم اور تصور بدل دیا۔ یہ سب سے بڑا مغالطہ ہے جو مذہب اپنے برسرِ حق ہونے کے لئے پیدا کرتا ہے۔ یہ وہ تکنیک تھی جسے مخدہ ہندوستان کی تحریک کے حامی نیشنلسٹ علماء استعمال کرتے تھے۔ اور اس سے عوام بڑی آسانی سے فریب میں مبتلا ہو جاتے تھے۔ اس سے اس امر کی اہمیت اجاگر ہو کر میرے سامنے آئی کہ جب تک ان اصطلاحات دین کی اصطلاحات دینیہ کا صحیح تصور (قرآن کریم کی روشنی میں) متعین کر کے سامنے نہ لایا جائے، دین کی بات سمجھ میں نہیں آسکتی چونکہ اس کی حیثیت بنیادی تھی، اس لئے اس فریضہ کو میں نے خاص طور پر اپنے ذمہ لیا۔ اور اپنے وقت کا بیشتر حصہ اس کی ادائیگی میں صرف کیا اور اب تک کر رہا ہوں، اس سلسلہ میں میری متفرن کو ششوں کے علاوہ؛ لغات القرآن بنیادی حیثیت رکھتی ہے۔ اس میں ہیں

کوشش کی ہے۔ کہ قرآن کریم کے پیش کردہ تمام تصورات کا صحیح مفہوم متعین کر کے سامنے لایا جائے۔ یہ کتاب، قرآنی الفاظ کے معانی ہی نہیں دیتی، دین کے تصورات کا صحیح مفہوم بھی متعین کرتی ہے۔ میری پیش کردہ قرآنی فکر کے سمجھنے کے لئے اس بنیادی نکتہ کا سمجھ لینا از بس ضروری ہے۔ یعنی اس نکتہ کا کہ ہمارے ہاں الفاظ اور اصطلاحات تو قرآن ہی کی رائج ہیں۔ لیکن ان کا مفہوم بالکل بدل چکا ہے۔ دین کے سمجھنے کے لئے ضروری ہے کہ ان اصطلاحات کا صحیح (قرآنی) مفہوم سامنے آئے۔



## اسلامی نظام مملکت

پاکستان بننے سے، ایک آزاد خطہ زمین حاصل ہو گیا۔ تو اس میں صحیح اسلامی نظام قائم کرنے کا سوال سامنے آیا۔ اس لئے کہ خطہ زمین کا حصول مقصود بالذات نہیں تھا۔ یہ ایک بلند بلا اقد کے حصول کا ذریعہ تھا۔ لہذا اصل کام، خطہ زمین کے مدنے کے بعد شروع ہوا۔ اور یہ منزل بڑی کھٹن تھی۔ اب دین اور مذہب میں جنگ، اپنی انتہائی شدت کے ساتھ سامنے آتی تھی۔ جیسا کہ میں نے پہلے عرض کیا ہے، دین کے نظام سے مفہوم، یہ ہے کہ زندگی، تو انہیں خداوندی کے مطابق بسر کی جائے۔ لہذا اس سلسلہ میں بنیادی سوال یہ تھا کہ وہ قوانین کونسے ہیں جن کے نافذ کرنے کا ذریعہ اسلامی حکومت ہے۔ اس سوال کا جواب (بظاہر) بڑا آسان اور واضح ہے۔ اور وہ یہ کہ خدا کے قوانین سے مراد، اس کی کتاب میں دیکھے ہوئے احکام و قوانین ہیں۔ یہ کھٹیک ہے۔ لیکن اس کتاب کا اندازہ یہ ہے کہ اس میں کچھ احکام متعین طور پر دیئے ہوئے ہیں۔ لیکن دیگر امور کے متعلق صرف اصول اور حدود دیئے گئے ہیں۔ مقصد اس سے یہ ہے کہ ان اصولوں کی روشنی میں، جزئی احکام، وہ امت خود متعین کرے جو دین کو بحیثیت نظام قائم اور متشکل کرنے کا ذمہ لے۔ قرآن کریم کے متعین کردہ قوانین ہوں یا اصول، یہ سب ہمیشہ کے لئے غیر متبدل رہیں گے۔ ان میں کسی قسم کے تغیر و تبدل کا حق کسی فرد یا جماعت حتیٰ کہ ساری امت کو بھی نہیں ہوگا۔ لیکن ان اصولوں کی روشنی میں مرتب کردہ احکام، حالات کے بدلنے کے ساتھ ساتھ بدلتے رہیں گے۔ ان میں اس قسم کی تبدیلی اسلامی مملکت کرے گی جسے اصطلاح میں خلافت علیٰ منہلج نبوت کہا جاتا ہے۔

## خلافت علی منہاج نبوت

اس مقام پر ضروری معلوم ہوتا ہے کہ خلافت علی منہاج نبوت کی بھڑکی سی وضاحت کر دی جائے۔ نبی اکرمؐ نے دین کو ایک نظام کی شکل میں قائم کر کے دکھایا۔ اسے شرآنی مملکت کہئے۔ ظاہر ہے کہ یہ نظام رسول اللہؐ کی ذات تک محدود نہ تھا۔ اس نظام کو آگے بھی چلنا تھا۔ رسول اللہؐ کی وفات کے بعد ہی نظام حضورؐ کے سچے جانشینوں کے ہاتھوں آگے چلا۔ رسول اللہؐ کے بعد اس دور کو جس میں یہ شرآنی نظام قائم رہا، خلافت علی منہاج نبوت، کا زمانہ کہا جاتا ہے۔ ہمارے ہاں عام طور پر یہ سمجھا جاتا ہے کہ جس طرح نبوت حضورؐ کی ذات پر ختم ہو گئی، اسی طرح یہ خلافت، خلفائے راشدینؓ کے ساتھ ختم ہو گئی۔ اس کا دوبارہ قیام ممکن نہیں۔

یہ تصور شرآن کریم کی تعلیم کے خلاف ہے۔ خلافت علی منہاج نبوت نام ہے قرآن کریم کے مطابق نظام حکومت قائم کرنے کا۔ چونکہ شرآن کریم ہمارے پاس ہر وقت موجود ہے، اس لئے اس کے مطابق نظام ہر زمانے میں قائم کیا جاسکتا ہے۔ اس کا مطلب یہ ہے کہ خلافت راشدہ کا جو سلسلہ منقطع ہو گیا تھا، اسے دوبارہ قائم کیا جاسکتا ہے۔ جو مملکت بھی شرآن کے مطابق نظام قائم کرے گی اسے خلافت علی منہاج نبوت کہا جائے گا۔ اس حکومت کو یہ حق حاصل ہوگا، کہ قرآنی اصولوں کے جو جزئی قوانین، کسی سابقہ دور میں مرتب ہوئے تھے۔ ان کا جائزہ لے، ان میں سے جو قوانین زمانے کی ضرورتوں کو پورا کریں، انہیں علیٰ حالہ رہنے دے۔ جن میں کسی ترمیم و تفسیح کی ضرورت ہو ان میں مناسب ترمیم و تفسیح کر دے۔ جہاں نئے قوانین کی ضرورت ہو وہاں نئے قوانین مرتب اور نافذ کرے۔ اسی کو اجتہاد کہا جاتا ہے۔ جس کا عمل ہمیشہ جاری رہے گا۔ لیکن اسے پھر دہرایا جائے کہ اس طرح قانون ساز کا حق یعنی حق اجتہاد صرف خلافت علی منہاج نبوت (یعنی شرآنی حکومت) کو ہوگا۔ کسی فرد یا افراد کی کسی جماعت کو نہیں ہوگا۔ لیکن جب تک ایسی حکومت قائم نہ ہو۔ اس وقت تک اس کے سوا چارہ نہیں کہ شرآن کریم کے اصولوں کی روشنی میں جو جزئیات کسی زمانے میں متعین ہوئی تھیں اور جن پر امت کے مختلف فرقے کاربند چلے آ رہے ہیں ان پر اسی طرح عمل ہوتا رہے۔ کسی فرد یا گروہ کا یہ سمجھ لینا کہ اسے ان جزئیات میں تغیر و تبدل کا، پانٹی جزئیات مرتب کرنے کا حق حاصل ہے، امت میں انتشار

پیدا کرنے کا موجب ہے۔ جس کی میں شدت سے مخالفت کرتا ہوں۔ یہی وجہ ہے کہ میں فرقہ اہل قرآن یا ایسے افراد کا بھی مخالف ہوں جو کبھی نین نمازوں اور نودوں کے روزوں کا پرچار کرتے ہیں اور کبھی اردو زبان میں نماز پڑھنے کی اختراع کرتے ہیں۔ البتہ ہمارے مردِ عقیدہ اور عمل میں جو بات مجھے قرآن کریم کی تعلیم کے خلاف نظر آتی ہے۔ میں اس کی نشاندہی ضروری سمجھتا ہوں اور ایسا کرتا رہتا ہوں۔

یہ ہے قرآنی اصولوں کی ردِ دشمنی میں جزئی احکام مرتب کرنے کا وہ طریقہ جسے میں قرآن اور سیرت نبی اکرم کے مطالعہ سے صحیح سمجھتا ہوں۔ اور یہ کوئی نئی بات نہیں۔ خلافتِ راشدہ میں قانون سازی کا یہی اصول تھا۔ حضرت عمرؓ نے کئی ایسے فیصلوں میں تبدیلی کی جو ان سے پہلے عہدِ حضرت ابو بکرؓ اور زمانہ نبی اکرمؐ میں نفاذ پذیر ہوئے تھے۔ علامہ اقبالؒ نے اپنے خطبات (کے چھٹے خطبہ) میں بڑی وضاحت سے بتایا ہے کہ امام اعظم (ابو حنیفہؒ)، اور شاہِ ولی اللہ کا یہی مسلک تھا۔ ہمارے زمانے کے اکثر علماء مثلاً مولانا عبید اللہ سندھیؒ نے اس کی تائید کی ہے۔ خود میری مخالفت کرنے والوں میں ایسے حضرات موجود ہیں۔ جو اسی خیال کے موید ہیں۔ لیکن ہمارے عام قدامت پرست طبقہ کا عقیدہ اس کے خلاف ہے۔ ان کا عقیدہ یہ ہے کہ شریعت کے تمام احکام پہلے سے مرتب ہو چکے ہیں۔ اور اسلامی حکومت کا فریضہ صرف ان احکام کو نافذ کرنا ہے۔ وہ ان میں کسی قسم کا تغیر و تبدل نہیں کر سکتی۔ ایک گروہ کے نزدیک یہ احکام، کتبِ احادیث میں مجتمع ہیں اور دوسرے گروہ کے نزدیک ائمہ فقہ کی کتابوں کے اندر۔ تغیر و تبدل نہ ان میں ہو سکتا ہے نہ ان میں۔ ان میں سے بعض نے اب اتنا کہنا شروع کر دیا ہے کہ جن امور کے متعلق کتبِ احادیث یا فقہ میں کوئی حکم نہ ملے ان کے متعلق نئے احکام مرتب کئے جاسکتے ہیں۔ لیکن ان احکام کی ترتیب و تدوین علمائے کرام کریں گے حکومت نہیں۔ حکومت اگر کوئی قانون بنا نا چاہے تو جب تک اسے علماء کی طرف سے سند حاصل نہ ہو جائے اسے نافذ نہیں کیا جاسکتا۔ جو لوگ اس بات کو ان الفاظ میں نہیں کہتے، اس مطالبہ کو وہ بھی بڑی شد و مد سے پیش کرتے ہیں کہ پرسنل لاز (نکاح، طلاق، وراثت وغیرہ سے متعلق حکام) بالضرور علماء کی تحویل میں رہنے چاہئیں۔ حکومت کو ان میں دخل دینے کا کوئی حق حاصل نہیں۔ چنانچہ عالی قوانین (نیملی لاز) کی مخالفت اسی نظریہ کے ماتحت کی جا رہی ہے۔

## جماعت اسلامی

اگرچہ ان نظریات و مطالبات میں سے ہر نظر پر مطالبہ، خلافتِ علیٰ منہاج نبوت میں طریقِ تانوں سازی کے اصول کے خلاف ہے جس میں مذہبی پیشواؤں کا کوئی الگ گروہ ہونا ہی نہیں تھا۔ یہ گروہ اس زمانہ میں پیدا ہوا تھا جب دین، مذہب اور سیاست کے ددا لگ لگ گوشوں میں بٹ گیا تھا۔ لیکن ان میں سب سے زیادہ قابلِ اعتراض بلکہ خطرناک موقف جماعتِ اسلامی کے امیرِ ستیابوالاعلیٰ مودودی صاحب کا ہے۔ باقی گروہوں میں اتنی بات مسلم اور واضح ہے کہ احکامِ شریعت پہلے سے موجود ہیں اور ان احکام کی فہرست یہ ہے۔ ان میں کوئی تغیر و تبدل نہیں ہو سکتا۔ سنتِ رسول اور ائمہٴ فہمہٴ دونوں کے متبعین کا یہی سلک ہے۔ لیکن مودودی صاحب کا سلک یہ ہے کہ

(۱) حکومت کو از خود قانون سازی کا حق حاصل نہیں۔

(۲) پاکستان میں جملہ قوانین، کتابِ سنت کے مطابق ہونے چاہئیں۔

(۳) سنت کا تعین یا جن احادیث سے سنت متعین کی جائے گی ان کے صحیح اور ضعیف قرار دینے کا کام از سر نو کیا جائے گا۔ اس کے لئے کوئی خارجی اصول یا معیار نہیں ہوگا۔ مزاج شناس رسول کی نگہ بصیرت غلط اور صحیح کا معیار ہوگی۔ حتیٰ کہ جن امور میں کوئی حکم پہلے سے موجود نہیں اس کے متعلق بھی وہی کہہ سکے گا کہ ایسے مقام پر رسول اللہ کیا حکم دیتے۔ اس لئے اس کے حکم کو رسول کا حکم سمجھا جائے گا۔

(۴) اور جماعتِ اسلامی کے اکابرین کے بیانات کے مطابق، یہ مزاج شناس رسول خود مودودی صاحب ہیں۔

اس سلسلہ میں خود مودودی صاحب کے الفاظ ملاحظہ فرمائیے۔ احادیث کے متعلق وہ اپنی کتابِ رسائل و مسائل میں لکھتے ہیں۔

اصل واقعہ یہ ہے کہ کوئی روایت جو رسول اللہ کی طرف منسوب ہو، اس کی نسبت کا صحیح اور معتبر ہونا خود زیر بحث ہوتا ہے۔ آپ (یعنی شریحِ مقابل) کے نزدیک ہر اہل بیت کو حدیثِ رسول مان لینا ضروری ہے جسے محدثین سند کے اعتبار سے صحیح و تواتر دین لیکن

ہمارے نزدیک یہ ضروری نہیں۔ ہم سند کی حجت کو حدیث کے صحیح ہونے کی لازمی دلیل نہیں سمجھتے۔

(صفحہ ۲۹۰)

سنت کی حجت اگر دلیل نہیں تو پھر حدیث کے صحیح یا ضعیف ہونے کا معیار کیا ہے۔ اس کے متعلق وہ فرماتے ہیں کہ اس کا فیصلہ دہی کر سکتا ہے۔

جس نے حدیث کے ذخیرے کا گہرا مطالعہ کر کے احادیث کو پرکھنے کی نظر بہم پہنچائی ہو۔ کثرت مطالعہ اور عمارت سے انسان میں ایک ایسا سلکہ پیدا ہو جاتا ہے جس سے وہ رسول اللہ کا مزاج شناس ہو جاتا ہے..... اس مقام پر پہنچ کر وہ اسناد کا زیادہ محتاج نہیں رہتا۔ وہ اسناد سے مدد ضرور لیتا ہے مگر اس کے فیصلے کا مدار اس پر نہیں ہوتا..... وہ ایک حدیث کو دیکھ کر اول نظر میں سمجھ لیتا ہے کہ رسول اللہ ایسا فرما سکتے تھے یا نہیں۔ آپ کا عمل ایسا ہو سکتا تھا یا نہیں..... یہی نہیں بلکہ جن مسائل میں اس کو قرآن و سنت سے کوئی چیز نہیں ملتی ان میں وہ بھی کہہ سکتا ہے کہ اگر نبی صلعم کے سامنے فلاں مسئلہ پیش آتا۔ تو آپ اس کا فیصلہ یوں فرماتے۔

(تفہیمات۔ حصہ اول۔ صفحہ ۳۰۲ و صفحہ ۳۲۲۔ شائع شدہ محرم ۱۳۵۹ھ)

یعنی پہلے یہ، مزاج شناس رسول، تمام سابقہ معیاروں کو بالائے طاق رکھ کر، اپنی نگہ بصیرت سے اس امر کا فیصلہ کرے گا کہ احادیث کے مجموعوں میں سے کون کون سی حدیث قابل قبول ہو سکتی ہے۔ اس کے بعد اس کی نگاہ اس کا بھی فیصلہ کرے گی کہ ان احادیث میں سے کن احادیث سے مرتب کردہ سنت کوئی واقعہ سنت رسول کہا جائے گا۔ اس سلسلہ میں ان کا ارشاد ہے۔

سنت اس طریق عمل کو کہتے ہیں جس کے سکھانے اور جاری کرنے کے لئے اللہ تعالیٰ نے اپنے نبی کو مبعوث کیا تھا۔ اس سے شخصی زندگی کے وہ طریقے خارج ہیں جو نبی نے بہ حیثیت ایک انسان ہونے کے، یا بہ حیثیت ایک ایسا شخص ہونے کے جو انسانی تاریخ کے خاص دور میں پیدا ہوا تھا اختیار کئے..... بعض چیزیں ایسی ہیں جو حضور کے اپنے شخصی مزاج اور قومی طرز معاشرت اور آپ کے عہد کے تمدن سے تعلق رکھتی ہیں۔ ان کا سنت بنانا مقصود نہیں تھا..... (آی طرح) جو امور آپ نے حادثہ کئے ہیں، انہیں سنت

بنادینا اور تمام دنیا کے انسانوں سے مطالبہ کرنا کہ وہ سب ان عادات کو اختیار کریں  
اللہ اور اس کے رسول کا ہرگز منشا نہیں تھا۔ یہ دین میں تخریب ہے۔

رسائل و مسائل - صفحہ ۳۰۰؛ صفحہ ۳۱۱؛ صفحہ ۳۱۲؛ صفحہ ۳۱۴

اس سے آپ نے دیکھ لیا ہو گا کہ جس سنت کو ملک کا قانون شرار دیا جائے گا۔ اس کا تعین کیسے مزاج  
شناہیں رسول کی مرضی پر موقوف ہو گا۔ اس سے آپ اندازہ لگالیں کہ یہ تھپا کر سی کی کس قدر آمرانہ  
اور مستبدانہ شکل ہو گئی جس میں تمام قوانین ایک شخص کے فیصلوں کے مطابق وضع ہوں گے اور ان  
قوانین کا اتباع خدا اور رسول کے فیصلوں کی حیثیت سے کرایا جائے گا۔ جن کی خلاف ورزی  
دنیا اور آخرت میں سخت ترین سزا کی مستوجب اور جن سے انکار ارتداد ہو گا جس کی سزا موت ہے۔ حتیٰ  
کہ وہ اپنی کتاب و مرتد کی سزا میں یہاں تک کہہ چکے ہیں کہ پاکستان میں جب نظام شریعت قائم ہو گا تو  
یہاں کے مسلمانوں کو ایک سال کا نوٹس دیا جائے گا کہ وہ اپنے عقاید و مسالک اس اسلام کے مطابق  
کر لیں جسے یہ صحیح اسلام قرار دیں۔ جو لوگ ایسا نہیں کریں گے انہیں قتل کر دیا جائے گا۔

آپ نے غور کیا ہو گا کہ مودودی صاحب وہی پوزیشن اختیار کرنا چاہتے ہیں جو عیسائیت میں  
کلیسا یعنی چرچ نے اختیار کر رکھی تھی اور جس کی رد سے ہر معاملہ کا آخری فیصلہ پادریوں کے ہاتھ میں تھا۔  
چرچ اینڈ اسٹیٹ (کلیسا اور حکومت) کی اس کشمکش نے کیا تیامت برپا کی تھی اس پر یورپ کی تاریخ  
کے فونی اوراق شاہد ہیں۔ صدیوں کی مسلسل تباہیوں کے بعد وہاں مفاہمت کی شکل یوں پیدا کی گئی کہ حکومت  
سیکولر ہو گی اور مذہب کا کام چرچ تک محدود رہے گا۔ یعنی مذہب اور سیاست دو الگ الگ شعبے قرار  
پا گئے۔ جماعت اسلامی اس بد نصیب ملک کو اس مقام پر ایجا نا چاہتی ہے جہاں سے یورپ میں چرچ اور  
اسٹیٹ کی کشمکش شروع ہوئی تھی۔ اگر یہ جماعت تقویت پکڑ کی گئی تو خطرہ ہے کہ جو کچھ یورپ میں  
ہوا تھا وہی کچھ یہاں ہو کر رہے گا۔ میں اسے اسلام اور پاکستان دونوں کے لئے تباہی کا موجب سمجھتا ہوں۔

۱۔ واضح رہے کہ حدیث کی کتابوں میں یہ نہیں لکھا ہوتا کہ فلاں فلاں امور حضور نے بحیثیت ایک انسان ہونے کے  
سرا انجام دیئے تھے یا وہ حضور کے شخصی مزاج کے مطابق اختیار کردہ تھے۔ یا ان امور کو حضور نے عادتاً اختیار کیا تھا۔  
یہ تیسرے تفریق بھی مزاج شناہیں رسول ہی کرے گا۔

میری کوشش یہ ہے کہ کسی طرح ملک کو ان تباہیوں سے بچا لیا جائے۔

آپ نے غور نہ فرمایا، برادرانِ عزیز! کہ قانون سازی کے سلسلہ میں یہاں مذہب اور دین کی کشمکش کس شدت سے جاری ہے۔ میری پکار یہ ہے کہ قانون سازی کے لئے وہی طریق اختیار کیا جائے جسے خود قرآن کریم نے تجویز کیا ہے اور جسے میں پہلے بیان کر چکا ہوں، یعنی جن احکام و قوانین کو قرآن کریم نے بتائیں شکل میں دیدیا ہے انہیں اسی طرح نافذ کیا جائے اور جن امور کو اس نے اصولی حیثیت سے بیان کیا ہے ان کی جزئیات، ان اصولوں کی حدود کے اندر رہتے ہوئے، اسلامی حکومت، امت کے باہمی مشورہ سے متعین کرے ایسا کرنے سے ان جزئیات کو بھی جو پہلے کبھی متعین ہوئی تھیں یقیناً پیش نظر رکھا جائے گا وہ قانون سازی کے سلسلہ میں نظائر کا کام دیں گی۔



## حضور کی سیرت طیبہ

احادیث کے سلسلہ میں ایک بات اور بھی قابل ذکر ہے۔ قرآن کریم نے نبی اکرم کی بلندی سیرت اور پاکیزگی کو ذکر فرمایا ہے۔ قرآن کریم نے نبی اکرم کی بلندی سیرت کے نمایاں خطہ خال کو اپنے دہن میں محفوظ کر لیا ہے۔ لیکن جزئی واقعات، کتب احادیث و تاریخ سیرت میں پائے جاتے ہیں۔ ان کتابوں میں غلط اور صحیح ہر قسم کی باتیں آگئی ہیں جس کی وجہ سے ان میں ایسے ایسے واقعات بھی ملتے ہیں۔ جن سے حضور کی سیرت (معاذ اللہ) داغدار ہو کر سامنے آتی ہے۔ اسی طرح قرآن کریم نے جماعت صحابہ کی بڑی تعریف کی ہے اور نہاجرین و انصار کے متعلق تو بالتحصیص کہا ہے کہ وہ مومن تھے اور سچے مومن تھے لیکن ہماری کتب تاریخ میں ان کے متعلق بھی ایسے ایسے واقعات ملتے ہیں جن سے ان پر بڑا طعن ملتا ہے۔

میری دعوت یہ ہے کہ ان کتب احادیث و تاریخ پر اس انداز سے نظر ثانی کی جائے کہ ان میں سے تمام قابل اعتراض مواد خارج کر دیا جائے۔ تاکہ حضور کی سیرت اور صحابہ کی زندگی اپنی صحیح اور پاکیزہ شکل میں دنیا کے سامنے آئے۔ لیکن یہ کام بھی اسلامی حکومت کے کرنے کا ہے۔ اگر اسے انفرادی طور پر کیا جائے گا تو افراد کا تعصب یا عقیدت صحیح منزل تک پہنچنے کے راستے میں حائل



ہو جائے گی۔

لیکن ہماری مذہبی پیشوا بیت ان کتابوں کو جو انسانوں ہی کی مرتب کردہ ہیں۔ وحی آسمانی کی طرح تنقید سے بالا قرار دیتی ہے۔ وہ اس میں تو کوئی 'مضائقہ' نہیں سمجھتی کہ رسول اللہ کی سیرت طیبہ کا کوئی گوشہ رعاذ اللہ داغدار ہو جائے، یا صحابہ کبار رضی اللہ عنہم کی زندگی قابل اعتراض شکل میں سامنے آئے۔ لیکن وہ اسے نہیں برداشت کر سکتی کہ ان کتابوں کے مصنفین یا مؤلفین کے متعلق یہ کہہ دیا جائے کہ ان سے کوئی غلطی یا سہو ہوا ہے۔ دیکھئے! اسلاف پرستی انسان کو کہاں تک لیجاتی ہے؟ لیکن مذہب کی تو بنیاد ہی اسلاف پرستی پر ہے۔

—————

## اسلامی مملکت سے مقصود کیا ہے؟

جیسا کہ میں نے پہلے کہا ہے، مذہب کی رد سے دنیا اور آخرت میں ثنویت ہوتی ہے۔ اور ایک مذہب پرست انسان کی تمام تگ و تاز کا حاصل اور سعی و کوشش کا منتہی یہ ہوتا ہے۔ کہ اس کی عاقبت منور جاگے اسے اس سے غرض نہیں ہوتی کہ اس کی اس دنیا کی زندگی کس قسم کی گزر رہی ہے بلکہ ان کے نزدیک خدا کے مقرب بندوں کی نشانی یہ ہے کہ ان کی اس دنیا کی زندگی نہایت عسرت اور افلاس میں گزرے۔ جو یہاں جس قدر ذلیل ہو گا وہ وہاں اسی قدر واجب التکریم ہو گا۔ ان کے نزدیک، اسلامی مملکت سے مقصود اتنا ہی ہے کہ وہ چور کے ہاتھ کاٹ دے۔ زانی کو سنگسار کر دے۔ شرابی کے کوڑے لگائے۔ زکوٰۃ کا روپیہ اکٹھا کر کے، مذہبی تعلیم اور تبلیغ کے کاموں پر صرف کرے۔ حج کے لئے سہولتیں بہم پہنچائے۔ دس علیٰ ذلک۔

لیکن قرآن کریم کی رو سے، اسلامی مملکت کے قیام کا منتہی کچھ اور ہے۔ اس میں شہ نہیں۔ کہ اس میں قانون کی خلات درزی کرنے والوں کو سزائیں دی جائیں گی اور احکام اسلامی کی پابندی ضروری ہوگی۔ لیکن یہ تمام امور ذریعہ ہوں گے ایک بلند و بالا مقصد کے حصول کا۔ اور وہ مقصد یہ ہے، کہ یہاں ایسا معاشرہ قائم کیا جائے جس میں خدا کی عطا کردہ مستقل اقدار اس طرح جاری و ساری ہوں جس طرح نضا میں صاف اور خوشگوار ہوا رواں دواں رہتی ہے۔ کہ ہر متنفس

اس سے بلا کاوش و مشقت سامانِ زینت حاصل کرتا رہتا ہے۔ ان اقدار کے مطابق معاشرہ کے متشکل ہونے کا نتیجہ یہ ہوتا ہے کہ شرآن کریم نے جنت کی جن نعمتوں اور آسائشوں کا ذکر کیا ہے۔ وہ اس دنیا میں ہر فرد معاشرہ کو از خود ملتی چلی جاتی ہیں۔ اور اس کے ساتھ ہی، اس کی ذات کی نشوونما اس طرح ہوتی رہتی ہے کہ وہ مرنے کے بعد بھی جنتِ اخروی کی زندگی بسر کرتا ہے۔ جس معاشرہ میں خدا کی مستقل آاد جاری و ساری نہ ہوں، اس میں افراد معاشرہ کی یہ زندگی بھی جہنم کی زندگی ہوتی ہے اور مرنے کے بعد بھی وہ جہنم ہی میں رہتے ہیں۔ اسلامی مملکت کا مقصد افراد معاشرہ کو اس دنیا اور اگلی دنیا، دونوں میں، جنت کی زندگی عطا کرنا ہے۔ لہذا، اس بات کے پرکھنے کا معیار کہ جو حکومت کسی جگہ قائم ہے وہ اسلامی ہے یا نہیں، یہ ہے کہ اس میں افراد مملکت کو وہ سامانِ زینت میسر ہے یا نہیں جسے نعمائے جنت کہہ کر پکارا گیا ہے اور انہیں اپنی ذات کی نشوونما کے مواقع حاصل ہیں یا نہیں، اور یہ دیکھنے کے لئے کہ ہمیں آخرت میں جنت ملے گی یا نہیں، یہ دیکھنا ضروری ہے کہ ہماری یہاں کی زندگی جنت کی زندگی کے مشابہ ہے یا نہیں۔ اور اگر سردست ہماری زندگی ایسی نہیں تو ہم اس زندگی کے حصول کے لئے جدوجہد کر رہے ہیں یا نہیں۔ یاد رکھیے، شرآن کریم کی رُوسے، ایمان اور اعمال صالحہ کا لازمی نتیجہ، اس دنیا اور آخرت، دونوں میں جنت کی زندگی ہے۔ اس کے برعکس اس کا فیصلہ یہ ہے کہ

مَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَى (۱۶)

جو یہاں کا اندھا ہے وہ وہاں بھی اندھا ہی ہوگا۔ دنیا، آخرت کی کھیتی ہی نہیں بلکہ وہ آخرت کے پرکھنے کی کسوٹی بھی ہے۔

## معاشرتی خرابیاں

ہمارے ہاں حالت یہ ہے کہ جہاں دد آدمی ملیں گے وہ معاشرتی خرابیوں کا روزگار دین گے۔ بلکہ اب تو حالت یہاں تک پہنچ گئی ہے کہ روتے روتے آنسو ہی خشک ہو گئے ہیں۔ یا یوں کہیے کہ رفائیل کے الفاظ میں، \_\_\_\_\_ شکلیں اتنی پٹریں مجھ پر کہ آساں ہو گئیں \_\_\_\_\_ یہ خرابیاں اس



ہیں۔ اور جب ان کا کوئی زندہ نتیجہ سامنے نہیں آتا تو یہ کہہ کر اپنے آپ کو اطمینان دلایا جاتا ہے۔ کہ ان سے ثواب ہوتا ہے۔ جو آخرت میں ہماری نجات کا ذریعہ بنے گا۔

میری دعوت یہ ہے کہ موجودہ غیر شرآنی نظام کی جگہ شرآنی نظام زندگی قائم کیا جائے تاکہ معاشرہ کی خرابیاں دور ہوں۔ ہمیں دنیا میں خوشگوااری اور سرفرازی کی زندگی نصیب ہو اور ہماری عاقبت بھی سونے سے۔ اس دعوت کی مخالفت ہر اس گروہ کی طرف سے ہوتی ہے۔ خواہ وہ مذہب پرستوں کا ہو یا دنیا داروں کا۔ جو غیر شرآنی معاشرہ ہی میں اپنا مفاد دیکھتے ہیں۔ اور شرآنی معاشرہ میں انہیں اپنا وجود خطرہ میں نظر آتا ہے۔

اس سلسلہ میں اتنا واضح کر دینا ضروری سمجھتا ہوں کہ اس تمام مخالفت میں، میں کسی سے ذاتی طور پر قطعاً نہیں اُلجھتا۔ میری مخالفت بھی اصول کے لئے ہوئی ہے اور موافقت بھی اصول کی خاطر اس تک و تا میں، میں ذاتیات کو درمیان میں لاتا ہی نہیں۔ شرآن کریم جب لا الہ الا اللہ کہہ کر دنیا کے ہر صاحب اقتدار کی نفی کرتا ہے، تو اس سے اس کا مقصود کسی سے ذاتی مخالفت یا نفرت نہیں ہوتا۔ وہ ہر اس اصولی نظر پر یا نظام کی مخالفت کرتا ہے جس میں قوانین خداوندی کے علاوہ کسی اور کو صاحب اقتدار تسلیم کیا جائے۔ ملوکیت، سرمایہ داری یا مذہبی پیشوائیت سے میری مخالفت اسی لا الہ الا اللہ کے اصول کی متابعت کی وجہ سے ہے تاکہ اس انکار سے الا اللہ کے مثبت مقام تک قوم کو لیجا یا جاسکے۔

## افتلابی آواز

یہ ہے عزیزان گرامھی قدر! غنتر الفاظ میں میری وہ دعوت جسے میں قریب تیس سال سے مسلسل پیش کئے چلا آ رہا ہوں۔ جس دن میں نے اس قرآنی منکر کو پیش کرنے کا فیصلہ کیا تھا مجھے اس کا اچھی طرح سے علم تھا کہ اس کی کس قدر مخالفت ہوگی۔ جو شخص لوگوں کے سامنے ان کے مردود عقاید اور متواتر نظریات پیش کرتا ہے، پہلے ہی دن ایک اپوہ کثیر اس کے ساتھ ہوتا ہے۔ اسے ان کا سہم لپڑا، راہ نامائے شریعت یا مرشد طریقت بن جانے میں کسی قسم کی کوئی دشواری پیش نہیں آتی۔ لیکن جو شخص ان کے غلط عقاید اور غیر صحیح اعمال کی تردید کر کے انہیں ایسے راستے کی طرف دعوت دیتا ہے جو

ان کی پامال راہوں سے ہٹا ہوا ہے، وہ دنیا بھر کی مخالفت مول لیتا ہے۔ میری اپنی پہلی زندگی خود اپنی پامال راہوں میں گزری تھی۔ اس لئے ایک ہجوم کو اپنے پیچھے لگا لینا، اور ایک بہت بڑی جماعت کھڑی کر کے اس کا قائد بن جانا، میرے لئے کچھ بھی مشکل نہیں تھا۔ لیکن میری قرآنی بصیرت کچھ اور کہہ رہی تھی۔ اللہ کا شکر ہے کہ اس نے مجھے یہ توفیق عطا فرمائی، کہ میں ان تمام نگاہ فریب جاؤ بیٹوں اور دہن گیر کششوں سے مُنہ موڑ کر، قرآن کی آواز پر لبیک کہوں۔ اور اس طرح دنیا جہان کی مخالفت مول لے لوں۔ میں نے یہ فیصلہ سب کچھ جانتے بوجھتے، سوچتے سمجھتے کیا، اور مجھے کبھی اس پر افسوس نہیں ہوا۔

سوال یہ ہے کہ میں نے مقبولیت عامہ کا وہ آسان رستہ چھوڑ کر ان پر خار وادیوں کو اختیار کیوں کیا۔ اس کا بنیادی جواب تو یہی ہے کہ جب کسی کے سامنے صداقت آجائے، تو خود صداقت کا تقاضا ہوتا ہے کہ اُسے عام کیا جائے خواہ اس میں کتنی ہی مشقتیں کیوں نہ برداشت کرنی پڑیں۔ دوسرے یہ کہ تاریخ اقوام کے مطالعہ سے میں اس حقیقت کو اچھی طرح سمجھ چکا تھا کہ اب مذہب کا دور ختم ہو چکا ہے۔ مذہب تاریکیوں میں پنپتا ہے۔ جوں جوں علم کی روشنی پھیلتی جاتی ہے، مذہب چمکاؤ کی طرح آنکھیں بند کرنا چلا جاتا ہے۔ باطنی تدبیر یہ حقیقت سامنے آجائے گی کہ دنیا کے تمام مذاہب ایک ایک کو کے ختم ہو گئے یا ختم ہونے جا رہے ہیں

بہت آگے گئے باقی جو ہیں تیار بیٹھے ہیں

یہ تو دین کا خاصہ ہے، کہ وہ علم کی روشنی میں اور زیادہ چمکتا ہے۔ جیسا کہ میں نے شروع میں کہا ہے ہم بھی اپنے دین کو مذہب کی سطح پر لے آئے ہیں۔ اس لئے جب دنیا کے دیگر مذاہب باقی نہیں رہے تو یہ مذہب کیسے باقی رہ سکے گا؟ نظرت کے قانون کے مطابق، ہر وہ نظریہ جو زمانے کے تقاضوں کا مقابلہ نہیں کر سکتا، اپنی موت آپ مر جاتا ہے۔

مذہب کے ختم ہو جانے کے بعد، اگر اُس قوم کے سامنے دین نہ ہو، تو وہ دہریت اختیار کر لیتی ہے۔ اس وقت یورپ کی سیکولر ملکوں اور کمیونسٹ سلطنتوں کے ساتھ یہی ہوا ہے۔ ان دونوں میں

یہ جیسا کہ میں نے شروع میں بتایا ہے کہ خدا کی طرف سے دین عطا ہوتا ہے۔ لیکن اس کے بعد مذہب ہی پیشیوہیت سے پامال کر کے مذہب میں تبدیل کر دیتی ہے۔

سیاست، مستقل اقدار سے الگ ہد جاتی ہے۔ اور اس کا نتیجہ (علامہ اقبالؒ کے الفاظ میں) "چنگیزیت" کے سوا کچھ نہیں ہوتا۔

دہریت کا خاصہ یہ ہے کہ وہ خاص اسی قوم کو تباہ نہیں کیا کرتی، اس کا اثر بڑا دور رس ہوتا ہے جب اقدار کسی ایسی قوم کے ہاتھ آجائے جو مستقل اقدار حیات پر ایمان نہ رکھتی ہو، تو اس سے دنیا جس جہنم میں مبتلا ہو جاتی ہے اس کے شعلے ہم آج ساری دنیا میں شعلہ شعلہ دیکھ رہے ہیں۔ میری نگہ بصیرت، یہ دیکھ رہی ہے کہ مذہب کے ساتھ جو کچھ یورپ میں ہوا ہے، وہی کچھ اب پاکستان میں ہونے والا ہے۔ یہاں اس دقت جو آپ مذہبی پیشہ امیت کا جو سن و خرد سن دیکھ رہے ہیں، یہ مذہب کی حرکت مذہبی اور رقص سبیل سے زیادہ کچھ نہیں۔ مجھے خطرہ یہ ہے کہ اگر اس دقت قوم کے سامنے خدا کا دین نہ لایا گیا تو یہاں بھی دہریت چھا جائے گی۔ میری انتہائی آرزو اور کوشش یہ ہے کہ قبل اس کے کہ دہریت کا بڑھتا ہوا سیلاب ادھر کا رخ کرے، یہاں مذہب کو دین سے بدل دیا جائے تاکہ دنیا میں ایک خطہ زمین تو ایسا ہو جو خدا کی پروردگاری کا مظہر بن سکے۔ یہ ہے میرا وہ احساس اور اس کے ماتحت میری یہ آرزو اور ارادہ، جس کی بنیاد پر میں دنیا جہان کی مخالفت مول لے کر، مردہ مذہب کے ایک ایک گوشے کو سامنے لاتا اور اس کی جگہ دینِ خدا دینی پیش کئے جا رہا ہوں، اس امید پر کہ

ہجر کی رات ہوتی ہے تو سحر بھی ہوگی

لہذا، میری دعوت اور پیغام کا ملخص (کم از کم) پاکستان میں، انسانوں کے خود ساختہ مذہب کی جگہ خدا کے عطا کردہ دین کی حکمرانی کو قائم کرنا ہے۔

جب میں نے پہلے پہل یہ آواز بلند کی تو اپنے آپ کو تنہا پایا۔ بالکل تنہا۔ لیکن قرآن کریم کی صداقتوں پر یقین محکم نے میری دستگیری کی اور ان جانکاہ تنہائیوں کے باوجود، میں نے کبھی اپنے آپ کو تنہا محسوس نہیں کیا۔ "إِنَّا لِلّٰہِ مَعْتَدُونَ" کی نوید حیات بخش، مجھے پکارتی آہنی آگے بڑھاتی چلی گئی۔ مجلہ طلوع اسلام، لاکھوں کی تعداد میں شائع شدہ پمفلٹ، میری تصانیف، ثقافت، خطبات، مذاکرات، سخی گفتگوئیں، اس فکر کی نشر و اشاعت کے ذرائع تھے۔ آہستہ آہستہ یہ فکر فضا میں پھیلتی اور رفتہ رفتہ قلوب سلیم میں اترتی چلی گئی۔ اور ایک ایک دور دو، کر کے، مجھے رفیق سفر ملنے شروع ہو گئے۔ جب ان کی تعداد کچھ زیادہ ہو گئی تو بعض رفقاء نے یہ تجویز پیش کی کہ بجائے اس کے

کہ ہم انفرادی طور پر اس منکر کو آگے بڑھانے کی کوشش کریں،  
طلوع اسلام کی بزمیں | کیوں نہ ایسا کیا جائے کہ ایک سستی یا شہر کے رہنے والے متفقین  
 فکر اجتماعی طور پر اس کی نشر و اشاعت کریں۔ تجویز معقول تھی۔ اسے اختیار کر لیا گیا۔ اور یوں طلوع اسلام  
 کی بزموں کا وجود عمل میں آ گیا۔


طلوع اسلام کی بزمیں، نہ سیاسی پارٹیاں ہیں، نہ مذہبی فرقے، نہ ہی انہیں کسی سیاسی پارٹی  
 یا مذہبی فرقے سے تعلق ہوتا ہے اور نہ ہی یہ عملی سیاست میں حصہ لیتی ہیں۔ ان بزموں کا مقصد، اس  
 قرآنی منکر کی اجتماعی طور پر نشر و اشاعت ہے۔ اور بس۔ انہیں یونہی سمجھئے جیسے بزم اقبال جبکہ  
 مقصد فکر اقبال کی نشر و اشاعت ہوتا ہے۔ میرے پیش نظر صرف فکری انقلاب ہے اور یہی وجہ ہے  
 کہ میرے پیغام کا ادبیں مخاطب قوم کا تعلیم یافتہ نوجوان طبقہ ہے۔

اس تحریک کی ایک نمایاں خصوصیت یہ بھی ہے۔ کہ اس نے نہ کبھی بلکہ سے چندہ مانگا ہے نہ  
 قربانی کی کھالیں۔ نہ صدقات و زکوٰۃ کے پیسے جمع کئے ہیں۔ اس کے مرکزی اخراجات، پورے کرنے  
 کا بنیادی ذریعہ میری کتابوں کی آمدنی ہے۔ یا کسی ہنگامی ضرورت کے لئے احباب کا تعاون، بزموں  
 کے اراکین اپنی اپنی جگہ اس فکر کی نشر و اشاعت کا انتظام خود کرتے ہیں۔ اس تحریک کی یہی وہ بنیاد  
 خصوصیت ہے جس کی وجہ سے یہ اس قدر عالمگیر مخالفت کے باوجود، کسی مقام پر رُک کی نہیں۔ دن  
 بدن آگے بڑھی چلی جا رہی ہے۔ **وَذٰلِكَ فَضْلُ اللّٰهِ يُؤْتِيْهِ مَن يَّشَاءُ**

## میری پوزیشن

اس سلسلہ میں اتنا اور واضح کر دینا ضروری سمجھتا ہوں کہ میری پوزیشن، قرآن کریم کے  
 ایک ادنیٰ طالب العلم اور مبلغ کی ہے۔ اس سے زیادہ کچھ نہیں۔ میں نے قرآن کریم پر غور و فکر  
 کیا ہے اور اسی غور و فکر کے نتیجے کو میں اور دن تک پہنچاتا ہوں۔ اپنی منکر کو نہ میں حرج آخر سمجھتا  
 ہوں، نہ سہو و خطلے سے مشرہ۔ جو مجھے میری کسی غلطی سے آگاہ کرے میں اس کا شکر گزار ہوتا ہوں  
 لیکن اس کے لئے یہ شرط ہے کہ مجھے یہ بتایا جائے کہ میری پیش کردہ فکر کس طرح قرآن کریم کے خلاف  
 ہے کیونکہ میرے نزدیک دین میں سند خدا کی کتاب ہے۔ مجھے نہ مامورین اللہ ہونے کا دعویٰ ہے

نہ دوسرے مسلمان بھائیوں سے کسی قسم کی الگ اور ممتاز حیثیت کا زعم۔ قرآن کریم نے ایمان کے جو اجزائے خمسہ متعین کئے ہیں۔ یعنی خدا، ملائکہ، انبیاء، کتب اور آخرت۔ ان پر میرا ایمان ہے۔ اور ایمان ہے ان تصریحات کے مطابق جنہیں خود قرآن کریم نے بیان فرمایا ہے۔ اور میری دعوت کی حد آخر یہ ہے کہ وہی نظریہ زندگی، وہی نظام حیات مستحق حمد و ستائش ہو سکتا ہے جو خدا کی صفت رب العالمین کا منظر ہو۔



## تعلیمی حکیم

خدا کی اس صفت رب العالمین کو ایک زندہ حقیقت بنانے کے لئے۔ بالفاظ دیگر اسلام کو یہ حیثیت ایک نظام زندگی متشکل کرنے کے لئے۔ پہلا مرحلہ یہ ہے کہ اس فکر کو زیادہ سے زیادہ عام اور اس تصور کو اجاگر کیا جائے۔ اس وقت تک میں نے یہی کیا ہے۔ اس کے بعد اگلا مرحلہ یہ ہے کہ ہم اپنی آنے والی نسلوں کی تعلیم و تربیت اس انداز سے کریں کہ اس نظام خداوندی کا قیام ان کے جذبات کا تقاضا ان کی آرزوؤں کا مرکز، ان کی کوششوں کا محور، اور ان کی زندگی کا مقصد بن کر ان کے دل کی گہرائیوں سے اُبھرے۔ بد قسمتی سے ہمارا موجودہ نظام تعلیم بڑا ناقص اور ہماری اُبھرنے والی نسلوں کے لئے سہم قاتل ہے۔ میں نے اس اٹھارہ برس میں، قوم کی توجہ اس اہم اور بنیادی مسئلہ کی طرف منقطع کرنے کی کوشش کی، لیکن دیکھا یہ کہ قوم کو سہر دست کسی سنجیدہ معاملہ کی طرف توجہ دینے کی فرصت نہیں۔ اس نے زیادہ سے زیادہ کیا تو اتنا کہ سکولوں اور کالجوں میں، اسلامیات کے پیریڈ کا اضافہ کر دیا۔ یا اسے ایم۔ اے میں ایک مضمون کی حیثیت دیدی۔ اس اسلامیات نے نوجوان طالب علموں کو اور کبھی مذہب گزیدہ بنا دیا۔ پہلے اگر وہ دین سے بگڑتے تو اب وہ اس سے متنفر ہو گئے۔ اور اس کے بعد، یکسر سرکش۔ یہ ہیں وہ نوجوان جو اس وقت قوم کے لئے ایک مسئلہ (پرابلم) بن رہے ہیں۔ (حالانکہ یہ پرابلم خود قوم ہی کی پیدا کردہ ہے) یہی ہیں وہ نوجوان جو آئندہ چل کر خود ایک قوم بن جائیں گے۔

ان حالات میں، میں نے سوچا کہ اگر موجودہ نظام و نصاب تعلیم کو ملک گیر حیثیت سے بدلنا



میرے بس میں نہیں، تو کم از کم، میں ایک ایسی درسگاہ (کالج) کے قیام کی کوشش کروں جس میں صحیح و ترقیاتی تصورات کے مطابق تعلیم و تربیت کا انتظام ہو۔ جس میں طریقہ تعلیم یہ ہو کہ طالب علم طبیعیات پڑھیں یا عمرانیات، تاریخ پڑھیں یا فلسفہ۔ وہ معاشیات کا مطالعہ کریں یا سیاسیات کا۔ غرضیکہ وہ علم کے کسی شعبہ سے متعلق کیوں نہ ہوں، انہیں یہ بتایا جائے کہ علم کا یہ شعبہ اس پر وگرام کی تکمیل میں کس طرح مدد و معاون ہو سکتا ہے جسے قرآن نے انسانی زندگی کا مقصود و منتہی قرار دیا ہے۔

یہ سب پروگراموں کے سوا کیا ہے کہ۔ فطرت کی قوتوں کو مسخر کر کے، انہیں وحیِ خداوندی کی روشنی میں نوعِ انسان کی منفعتِ عامہ کے لئے صرف کیا جائے۔ بالفاظِ دیگر، اس تعلیم و تربیت کے ذریعے طالب علموں کے دل و دماغ میں اس حقیقت کو راسخ کر دیا جائے کہ انسان کی انفرادی اور اجتماعی زندگی کو وحی کی متعین کردہ مستقل اقدار کے تابع رکھنا ہی شرفِ انسانیت کا ضامن ہو سکتا ہے۔ اس سے ان کی سیرت میں وہ سنجنگی اور کردار میں وہ پاکیزگی پیدا ہو جائے گی جس کے فقدان کا ہم اس وقت اس قدر رونا روتے ہیں۔ اس کے ساتھ ہی یہ بھی غمزدی ہے کہ جب تک اس انداز کی اپنی یونیورسٹی قائم نہ ہو، اس کالج میں عام تعلیم یونیورسٹی کے منظور شدہ فائدے کے مطابق دی جائے تاکہ وہاں کا فارغ التحصیل طالب علم زندگی کے کسی شعبے میں دوسرے کالجوں کے طالب علموں سے پیچھے نہ رہ جائے۔ یاد رکھیے!۔۔۔ میں اپنی قوم کے نوجوانوں کی طرف سے مایوس نہیں ہوں!۔۔۔ ان میں بڑی صلاحیتیں ہیں۔ لیکن یہ ہماری غلط تعلیم اور تربیت کا نتیجہ ہے کہ ان کی یہ صلاحیتیں صحیح اقدار کے ساحلوں کے اندر رہ کر جوئے حیات بخش بننے کے بجائے، حد و نا آشنا سیلاب بے پناہ بن جاتی ہیں جس کا نتیجہ تباہیوں کے سوا کچھ نہیں ہوتا۔ اگر ان کی صلاحیتوں کو انسانیت ساز اقدار کا پابند بنا دیا جائے تو آپ دیکھئے کہ یہ نوجوان، کس طرح تقدیرت کے درخشاں ستارے نہیں بن جاتے!

میرے پیش نظر کالج کا مقصود یہی ہے۔ میں چاہتا ہوں کہ اپنی عمر کے اس آخری حصہ میں اپنی قوم کے بچوں اور بچیوں کو بے کر بیٹھ جاؤں، اور کم از کم، آنے والی نسلوں کے لئے ایک طیب اور صلح خیز تیار کر جاؤں۔ وَ مَا تَوْفِیْقِیْ اِلَّا وَ بِاللّٰهِ الْعَلِیِّ الْعَظِیْمِ۔ اس مقصد کے لئے ”قرآنک“ ایجوکیشن سوسائٹی کے نام سے ایک سوسائٹی بنالی گئی ہے جسے حکومت کے ہاں سے رجسٹرڈ کرایا گیا ہے۔ ۵۔ ۶۔ ۷۔ گلبرگ (لاہور) اس سوسائٹی کا دفتر ہے اور محترم مرزا محمد خلیل صاحب اس کے خزانچی بن گئے۔

نام پر عطیہ جات موصول ہوتے ہیں۔ اس سوسائٹی کے قواعد و ضوابط چھپ چکے ہیں۔ اور اس اسکیم میں دلچسپی لینے والے حضرات انہیں سوسائٹی کے دفتر سے حاصل کر سکتے ہیں۔ اس میں دیتے جانے والے عطیہ کو، سنٹرل گورنمنٹ نے، انکم ٹیکس سے بھی مستثنیٰ قرار دیدیا ہے۔ یہ سوسائٹی، ادارہ طلع اسلام سے الگ ہے اور اپنی جداگانہ حیثیت رکھتی ہے۔ اس کا حساب کتاب بھی الگ ہے!

یہ ہے عزیزانِ من! میرے سامنے زیوں کہئے کہ، میری زندگی کا آخری نصب العین۔ لیکن اس کا حصول، ظاہر ہے کہ میرے اکیلے کے بس کی بات نہیں۔ میں ان تمام احباب سے، جو میری شراکتی سفر سے متفق ہیں اور اس درسگاہ کی اسکیم کو مفید خیال کرتے ہیں، اپیل کرتا ہوں کہ وہ اس اسکیم کو کلنیا بنانے کے لئے اس سوسائٹی سے تعاون کریں۔ اگر آپ احباب کی رفاقت سے یہ درسگاہ قائم ہوگئی تو مجھے یقین ہے کہ یہ، ہمارے تعلیمی نظام میں تبدیلی پیدا کرنے کے لئے مثال کا کام دے گی۔ اس سے ہماری قوم ایک نیا موڈ مٹ جائے گی۔ اس سے تاریخ کے دھارے کا رخ بدل جائے گا۔ اور اس میں حصہ لینے والوں کا نام زمانے کے صفحات پر سورج کی کرنوں سے لکھا جائے گا۔ جس طرح سرسید کا دارالعلوم، تشکیلی پاکستان پر منتج ہوا، چہ عجب کہ یہ درسگاہ پاکستان کو ایک صحیح اسلامی مملکت میں تبدیل کرنے کا موجب بن جائے۔

یہ ہے برادرانِ عزیز۔! میرا آخری پیغام  
رَبَّنَا قَبِّلْ لَنَا انِّكَ أَنْتَ السَّمِيعُ الْعَلِيمُ

صلوات اللہ علیہ

۳۰ مارچ۔ ۳ بجے بعد دوپہر

آخری کھلا اجلاس

ٹیک تین بجے بعد دوپہر کنوینشن کا یہ آخری اجلاس شروع ہوا۔ تو پنڈال کی حاضری دیکھنے سے تعلق رکھتی تھی۔ رنگر شران کے خطاب کا، و ضوع ہوا۔ "خدا کی مرضی"۔ ہر معاملہ اور ہر بات میں "خدا کی مرضی" کے الفاظ قدم قدم پر سننے میں آتے ہیں۔ لیکن "خدا کی یہ مرضی" ہے کیا۔ ۹ اس پر علی وجہ البصیرت شاید ہی کبھی کسی نے غور کیا ہو۔ "خدا کی مرضی"۔ (تقدیر کا مسئلہ)۔ بجائے خود

ایسا موضوع تھا جس کی حقیقت کشائی کے لئے ہر شخص بے تاب دکھائی دیتا تھا۔ لاہور کے اہل علم و فکر طبقہ کی غامضی تعداد جو درجہ شریک اجلاس ہوئی تھی۔ اور جب پروفیسر صاحب نے اپنی مخصوص نشست سنبھالی تو پورا پنڈال گوش برآواز تھا۔ اس اہم خطاب کا آغاز انہوں نے اپنے مخصوص دلنشین رنگ محاکاتی انداز میں کیا۔ انہوں نے مائی بھولی کے اکلوتے نور نظر کی جوانی کی موت، شہادت بد معاش کے ہاں ودلت کی فراوانی اور جاہ و چشم، نادرہ کی خانہ دیرانی کی روزنترہ کی دستانوں سے "خدا کی مرضی" کا مروجہ مفہوم واضح کیا اور اس مرضی کے سامنے انسان کی مجبوری اور بے بسی پر "ارباب شریعت کی ہر تصدیق" کا پس منظر بے نقاب کرتے ہوئے ان آیات قرآنی کی تفصیل پیش کی جن کے خود ساختہ اور گمراہ کن مفہوم سے "خدا کی اس مرضی" کا ناگزیر تسلط و اجہ جواز کے طور پر ذہن انسانی پر مرتسم کیا جاتا ہے اور پھر ایک ایک کر کے ان آیات کے حقیقی مفہوم کو علی وجہ البصیرت نمایاں کیا۔

مفکرِ ستران ذہن انسانی کی ان غلط اندیشیوں کے پردے چاک کرتے ہوئے آگے بڑھے اور سترانی تعلیم کا وہ نقطہ ماسکہ پیش کیا جو تانوں مکافات عمل کی حیثیت سے انسانی زندگی کے فیصلوں کا سرچشمہ قرار پا رہا ہے۔ یعنی اعمال انسانی کا ہر نتیجہ کسی دھاندلی یا الٰہییت سے نہیں بلکہ خدا کے مفترہ قوانین کی رو سے سرانجام پاتا ہے اور افراد و اقوام کی قسمتوں کے فیصلے کسی ادنیٰ رورعایت یا زیادتی کے بغیر اپنی قوانین کے مطابق تکمیل پذیر ہوتے ہیں۔ اس مقام پر انہوں نے اس وضاحت کی ضرورت محسوس کی، کہ تقدیر الہی کے اس گمراہ کن تصور نے اُمت کے عقاید میں کیونکر سازش عجم کے ہاتھوں راہ پائی۔ اور ہمارے ہاں کی ملوکیت نے اپنی ذاتی مفاد پرستیوں کی خاطر اسے کس عتباری اور متکاری سے عوام کے ذہنوں میں راسخ کر کے افیون کے ٹیکے کی طرح انہیں صدیوں کی گہری نیند سلا دیا۔ اور اپنے ظلم و استبداد کی کاروشرمایوں کو تقدیر خداوندی کے اٹل فیصلے قرار دے کر اندیشہ ہائے ذر و دراز سے فارغ ہو گئے۔ اقبالؒ کے الفاظ میں اس کے المناک انجام کو سامنے لاتے ہوئے ان کی یہ درد بھری آواز قضا میں گونجی کہ

"تن بہ تقدیر" ہے آج ان کے عمل کا انداز

تھی نہاں جن کے ارادوں میں خدا کی تقدیر

یعنی جس عزم کی نگاہوں سے کبھی زمانے کی تقدیریں بدل جایا کرتی تھیں وہ صدیوں سے اپنی تقدیر کا

روناروتی چلی آرہی ہے۔ ان کا یہ اہم خطاب ایک دعوت انقلاب کی صورت میں تفتدیر کے اس مترآلی مفہوم پر ختم ہوا کہ

تو اپنی سر نوشت خود اپنے مسلم سے لکھ  
حنالی رکھی ہے خامہ حق نے تری جبین!

خطاب ختم ہوا تو حاضرین انکشاف حقیقت کے ایک نئے اور نورافشاں ماحول میں کھڑے تھے۔ قرآن کے ایک عظیم طالب علم نے اپنی بصیرت قرآنی سے وہ تمام پردے چاک کر دیئے تھے جو تفتدیر کے پُر سرب مفہوم کو قلب و نگاہ پر مسلط کر کے صدیوں سے انسانی قوت عمل کو مفلوج کئے چلے آ رہے تھے۔ اس نشست کے بعد کنونشن کا آخری اجلاس منعقد ہوا جس کے آخر میں پرویز صاحب نے حسب معمول اپنے رفقار سے الوداعی خطاب فرمایا۔

یہ خطاب ختم ہوا تو نکھرے ہوئے آسمان پر ستارے جگمگا رہے تھے۔ رات شروع ہو چکی تھی اور سالانہ کنونشن کا آخری مرحلہ حسن و خوبی سے تکمیل پا چکا تھا۔

فَالْحَمْدُ لِلَّهِ عَلَىٰ ذٰلِكَ



بِسْمِ اللّٰهِ الرَّحْمٰنِ الرَّحِیْمِ

## نوائے صبح گامی

طاہر اہلادکین بن نیشن

منعقہ - ۲۵ بی - گلگیر - لاہور  
۹ تا ۱۲ نومبر ۱۹۶۷ء

رویداد ماخوذ از

دسمبر ۱۹۶۷ء

ازیں بستاں سُرادیگرچہ خواہی  
صبا - شبنم - نوائے صبح گامی

مشوک غنچہ نورستہ دلگیر  
لب بو، بزم گل، مرغ چین سیر

بِسْمِ اللّٰهِ الرَّحْمٰنِ الرَّحِیْمِ

## تہیہ

یہ ۲۵ بی۔ گلبرگ ہے۔

تحریک طلوع اسلام کی دسویں سالانہ کنونشن میں شرکت کی غرض سے مندوبین پورے مزنی پاکستان سے چلے آ رہے ہیں۔ "استقبالیہ" کے خوبصورت شامیانہ تلے احباب اپنی آمد کی اطلاع دے رہے ہیں۔ منتظم استقبالیہ متعلقہ احباب کی فہرست کی پڑتال کے بعد انہیں شناختی نشان دیتے ہیں اور آئیو الے بہان، ایک اور کارکن کی میٹ میں کیمپ میں اپنی مخصوص آرامگاہ میں پہنچ رہے ہیں۔ کیمپ تین کشادہ اقامت گاہوں پر مشتمل ہے۔ ۲۳ بی اور ۲۴ بی کی اقامت گاہیں مندوبین کی آرامگاہ مبلغ اور فی شا کے لئے وقف ہیں۔ جبکہ مفکر قرآن کی اقامت گاہ ۲۵ بی پر ایوان اجلاس کا کتبہ نصب ہے۔ یہ پوٹر خود بھی سرگودھل سے آمدہ ایک محرم مندوب کو ان کی آرامگاہ تک پہنچانے آیا تھا کہ کیمپ کے وسط میں ۲۴ بی کے مزنی گوشے میں بہت سے احباب کے جگھٹے نے اس کے قدم روک لئے۔ یہ دنور تحس میں بچن کو چیرتا ہوا اگلی صفت میں پہنچ گیا۔ ایک طاہرہ نظر پیش منظر پر ڈالی، چھوٹے اور بڑے سائز میں قسم قسم کے خوشنما اور جاذب نظر رنگوں میں کتبے، حسین المنتراج کے ساتھ دیوار پر آئینا لگنے کا عمل جاری تھا۔ کچھ کتبے آئینا لگے جا چکے تھے۔ ان کے مطالعہ سے معلوم ہوا کہ یہ بزم کراچی ہے جس کے نمایندہ نے اپنے پُر عزم رفیقار کی معاونت سے اپنی بزم کی اکٹھارہ ماہ کی کارکردگی کے نقوش کو

ان کتبوں پر مثبت کر دیا تھا۔ کیمپ کا یہ گوشہ جہاں احباب کراچی کی خدمات، جوان کتبوں کے واسطے سے ناظرین تک پہنچیں، سب سے زیادہ مرکز توجہ بنا رہا۔ راتم آتے طور بزم کراچی کی اس نگارن گاہ سے لوٹا تو یاران کہن کا ایک اور قافلہ کیمپ میں داخل ہوتے نظر آیا۔ یہ انہیں خوش آمدید کہنے کے لئے لپکا۔ ادھر سے ایک صاحب کھلے بازوؤں، تیزی سے اسکی طرف بڑھے اور بغلیں ہو گئے۔ اسے حیرت تھی کہ اس قدر گرجو شئی کا مظاہرہ آخر چہ یعنی دارد، جبکہ اسے اس سے پیشتر ان سے کبھی شرفِ ملاقات نہ ہوا تھا۔ وہ اس حیرت کو بھانپ گئے۔ ”بھتیجا! حیران نہ ہوئیے گا۔ فکرِ فتر آئی نے ہمارے درمیان“ زبان و مکان کا بعد اور بیگانگی کا احساس ختم کر دیا ہے۔ ہم سب ایک ہیں صدیوں سے ایک۔ انکی اس حقیقت انسانی پر زبان گنگ تھی۔ اور دل اخوت دیکھانگت کے حسین و کیف آور جذبات سے لبریز۔ احباب جوق در جوق آتے رہے اور کیمپ میں اپنی مخصوص آرام گاہوں پر پہنچتے رہے، سر شام، پہلی با غیر رسمی طور پر سب سینہ چاکاں چین مطنج کے وسیع گوشے میں جمع ہوئے۔ اور شغلِ کام و دہن کی لطف یابی کے بعد مختلف ٹولوں کی شکل میں آہستہ آہستہ ”ایوان اجلاس“ میں داخل ہونے لگے۔

## ۹ نومبر۔ تعارفی نشست

### آپ کے توردن کا شانہ ہوئی

ایوان اجلاس میں اسٹیج اور نشستوں کو غیر معمولی طور پر حسن کارانہ انداز میں ترتیب دیا گیا تھا۔ منڈوینا حضرات اپنی اپنی نشستوں پر جے بیٹھے تھے کہ باہمی تعارف کا سلسلہ شروع ہوا جس کا ایک حصہ اس اجلاس میں، اور دوسرا ۱۰ نومبر کی صبح میں وجہ بالید گئی قلب و نظر ہوا۔ اس کے بعد فکرِ فتر آن نے اپنا استقبال پیش کیا جو آئندہ صفحات میں آپ کے سامنے آ رہا ہے۔

بِسْمِ اللّٰهِ الرَّحْمٰنِ الرَّحِیْمِ

# نوائے صبح گاہی

قافلہ بہارا، انجمن انجمن نگر

بادہ نوشتانِ خمدرہ قرآنی! آپ پر خدا کا ہزار سلام و رحمت ہو۔  
 بلتذہ الحمد، کہ آج، قریب ڈیڑھ سال کی صبر آزما مفارقت کے بعد، ہمیں پھر سے مل بیٹھنے کی  
 مسرت نصیب ہوئی ہے۔ کس قدر وجہ شادابی و شکر و سیرابی جذبات ہوتے ہیں وہ اجتماعات جن کے شرکاء  
 محفل میں، کامل ہم آہنگی، قلب و نگاہ، اور یک رنگی تصور و خیال ہو۔ اور پھر جب اس ایک رنگی، ہم نظری  
 کی بنیاد، خدائے عظیم کی کتاب جلیل و جمیل کی عطا کردہ بصیرت ہو، تو اس محفل کے دامان باغبان و کھٹ گل فروش  
 ہونے میں شبہ کیا ہو سکتا ہے؟ اللہ تعالیٰ آپ کے والہانہ جذبات ذوق و شوق میں برکتنا اور آفاق گیر  
 عزائم میں اس قدر استقامت عطا فرمائے کہ جس شمع قرآنی کو لے کر آپ شہلے سے عصر کی تاریکیوں کا گریبا  
 چاک کرنے کے لئے اٹھے ہیں، اسے وجہ تابانی عالم بنا کر دم لیں، اور اس طرح آپ مخالفت کی ہر قوت  
 سے، نہایت خندہ پیشانی سے کہہ سکیں کہ ع

دیدہ آفتازما، انجمن نگر!

ڈیڑھ سال کے اس طویل عرصہ میں، میں کن ہمت طلب مراحل سے گزرا، اگرچہ ان کی یاد سخت  
 دل خراش اور ان کا تصور بڑا زہرہ گداز ہے، لیکن میں ستمہائے روزگار کی ان تمام چیرہ دستیوں کو فراموش  
 کر کے، انتہائی سکون قلب کے ساتھ اس نشیدِ جانفزا کو آپ کے لئے فردوسِ گویش بنانے کی مسرت



حاصل کرنا چاہتا ہوں کہ


تم جو اپنے شریک حال رہے

گردشیں آسمان سے کچھ نہ ہوا

ویسے بھی میری تو اب کیفیت یہ ہو چکی ہے کہ زندگی کے جتنے لمحات باقی ہیں، غالب کے الفاظ میں، خونِ جگر کے ان قطرہوں کو ودیعتِ فرکانِ یار سمجھتا ہوں۔ اگلے اپنے وقت اور توانائی کے ایک شہ کو بھی دیکھا اور آلام میں صرف کرنے کو اس امانت میں خیانت تصور کرتا ہوں۔ اس سلسلہ میں سہا سہنیاز بدرگاہ رب العزت سجدہ رینہ ہے جس نے حوادثِ زمانہ کی اس قدر اضطراب انجیز نلاطم خیزیوں سے بچھے سکون گہر کی جنت سے نوازا۔

دلوں کو نکر دو عالم سے کر دیا آزاد!

تیرے جنوں کا خدا سلسلہ دراز کئے



ستیقانِ محترم! ایک عرصہ کی بات ہے۔ وہی میں میرے ایک عزیز دوست کھنڈے، ڈاکٹر حمید (ہومیوپیتھ) جو تقسیم کے بعد کراچی تشریف لے آئے تھے اور اب مرحوم ہو چکے ہیں، ان کا معمول یہ تھا کہ رات کو مطلب سے فارغ ہونے کے بعد میرے ہاں تشریف لے آتے۔ ان کا ذوق بڑا پاکیزہ اور قلب نہایت شفاف تھا۔ اس لئے ان کی صحبت بڑی پُر لطف ہوتی۔ اس کے ساتھ ہی قرب و جوار کے ادیبانِ تہذیب علاج معالجہ کے لئے بھی آجاتے۔ اس مقصد کے لئے انہوں نے وہیں میرے کمرے میں دو ایویوں کا ایک بکس رکھ چھوڑا تھا۔ ایک دفعہ آدھی رات کے وقت، میرے ہاں ایک بچی کو ایسا درد اٹھا کہ دیکھتے دیکھتے اس کی حالت غیر ہو گئی۔ آدھی رات ادھر، آدھی ادھر، کوئی ڈاکٹر قریب نہیں، سواری کا بھی کوئی انتظام نہیں۔ بچی کی تکلیف اور اپنی بے بسی کے احساس سے میں نے جس کرب و اذیت سے اس شب کو سحر کیا۔ اس کی یاد آج بھی میری روح میں کپکپی پیدا کر دیتی ہے۔ علی الصبح ڈاکٹر حمید صاحب کو اطلاع دی۔ وہ آئے بچی کو دیکھا اور اس کے سر ہانے رکھا اور ایویوں کا بکس نہایت اطمینان سے کھولا۔ ایک شیشی سے دوائی نکالی۔ چند لمحوں میں بچی آرام سے سو گئی۔ سارے گھر کو سکون نصیب ہو گیا۔

ڈاکٹر صاحب چلے گئے تو میری فکر کا رخ دوسری طرف مڑ گیا۔ میں نے سوچا کہ آج ملتِ اسلامیہ کی

حالت بعینہ ہی ہو رہی ہے۔ ساری قوم حوادثِ زمانہ سے انتہائی درد و کرب کے عالم میں مضطرب و محین ہے دوائیوں کا کس سرمانے رکھا ہے لیکن چونکہ ان کے علم سے محروم ہے۔ اس لئے اس جانکاہ درد و الم سے پڑی تڑپ رہی ہے اور مرض کا کوئی مداوا سمجھ میں نہیں آ رہا۔ اس مریض کی شفا یابی کے لئے کرنے کا کام فقط اتنا ہے کہ اسے جس میں بند دوائیوں کی تاثیر و خواص سے آشنا کر دیا جائے۔ حضور نبی اکرمؐ کو جب خدا نے حکم دیا تھا کہ بَلِّغْ مَا أُنزِلَ إِلَيْكَ مِنْ رَبِّكَ (۲۴۱)۔ جو کچھ تیرے نشوونما دینے والے نے تیری طرف نازل کیا ہے، اسے دوسروں تک پہنچا دے۔ اور آپ کا فریضہ مقدس یہ بتایا تھا کہ يَعْلَمُهُمُ الْكِتَابَ وَالْحِكْمَةَ (۲۴۲) وَ يُزَكِّيهِمْ (۲۴۳)۔ وہ انہیں تو انہیں خداوندی اور ان کی غرض و غایت کی تعلیم دیتا ہے اور اس طرح ان کی صلاحیتوں کی نشوونما کا اہتمام کرتا ہے۔ اس سے مقصود یہی تھا کہ اس آسمانی جس کو، جس میں شفاء لَمَّا فِي الصُّدُورِ کے لئے حتمی علاج کی دوائیاں سرمیر شیشیوں میں بند ہیں، ہر مریض تک پہنچا دے اور اسے ان کے خواص و اثرات سے روشناس کرادے۔ اس طریقِ عمل سے، عالمگیر انسانیت کو کس قدر صحت مندانہ شباب حاصل ہو گیا۔ اس کی شہادت تاریخ کے اوراق سے لیجئے۔ حضورؐ نے ایسا کچھ کر دکھایا لیکن کچھ عرصہ کے بعد کیفیت یہ ہو گئی کہ یہ جس توہر گھر میں موجود رہا لیکن اس کے اندر بند دوائیوں کے علم سے اہل خانہ نے اپنے آپ کو محروم کر لیا۔ اس کا جو نتیجہ ہے وہ ہمارے سامنے ہے۔

قوم کے اس صدیوں کے بحرِ مانہ تغافل کے بعد، یہ فریضہ آپ احباب نے اپنے ذمہ لیا ہے۔ لیکن یہ فریضہ بظاہر جس قدر آسان ہے، درحقیقت اسی قدر مشکل اور صبر آزما بھی ہے۔ یہ ظاہر ہے کہ مریض کے صحیح علاج سے، عطایوں، کشتہ فروشوں، جمع سازوں، اور گندہ تعویذ کے توہم پرستانہ جال بچھانے والوں کے مفاد پر زور پڑتی ہے۔ اس لئے ان کی طرف سے اس سائنٹفک طریقِ علاج کی مخالفت اور سخت مخالفت ناگزیر ہے۔ دوسری طرف عمر بھر کا مریض، کچھ اس طرح مریض کا خوگر ہو چکا ہے کہ اسے اپنی کشت کا احساس ہی نہیں رہا۔ ان حالات میں، مریض کو صحیح علاج پر آمادہ کرنے، اور اسے پھیلی پرسیوں جاننے کے مدعیوں کے دامِ تدبیر سے بچانے کا کام بڑا صبر آزما اور ہمت طلب مرحلہ ہے۔ اس کے لئے بڑی ادلو العزمانہ ہمت، استقامت، حوصلہ اور پتہ مارنے کی ضرورت ہے۔ یہ مرحلہ کس قدر صبر طلب اور ہمت آزما ہوتا ہے، اس کا اندازہ اس سے لگائیے کہ نوبع انسان کے اس طبیبِ مشفق (صلعم)

کو، کہ جس کا صبر و ثبات، ہجوم مخالفت اور آزدحام معاذت کی تلاطم خیزیوں میں تمام عالم انسانیت کیلئے روشنی کے مینار کا کام دیتا ہے، قدم قدم پر، خدا کی طرف سے اس قسم کی تاکیدی ہدایات ملتی تھیں کہ **فَاَصْبِرْ عَلٰی مَا يَفْعُلُوْنَ (۲۱۱)**۔ "جو کچھ یہ لوگ تیرے خلاف کہتے ہیں، اس پر ثبات و استقامت سے کام لو، فَاَصْبِرْ لِحُكْمِ رَبِّكَ (۲۲۲)"۔ اپنے نشوونما دینے والے کے فیصلوں پر رحم کر کھڑا رہ؛ فَاَصْبِرْ كَمَا صَبَرَ اُولُو الْعِزْمِ مِنَ الرُّسُلِ (۲۲۲)"۔ اس استقامت سے کام لے جو اولوالعزم انبیائے سابقہ کا شعار تھا۔ فَاَصْبِرْ اِنَّ وَعْدَ اللّٰهِ حَقٌّ (۲۱۲)"۔ تو انین خداوندی کی صداقت پر یقین محکم رکھتے ہوئے، صبر و استقامت سے کام لو۔ فَاَصْبِرْ صَبْرًا جَمِيْلًا (۲۱۳)"۔ وہ صبر نہیں جو عبوری کا دوسرا نام ہوتا ہے۔ نہایت حسن کارانہ انداز کا صبر، کہ مخالفتوں کے ہجوم کا استقبال، دل کے فردوس آگینا طینا اور نگاہوں کے بتیم جنت فروش سے کیا جائے۔

میں نے، زمیلان گرامی قدر، و قرآن کریم کی اسی راہ کو چراغ راہ بناتے ہوئے اس تحریک کی بنیاد رکھی تھی۔ اس کا مقصد، نہایت سکون و خاموشی، لیکن انتہائی التزام و استحکام کے ساتھ، قرآنی فکر کو عام کئے جانا ہے۔ اس میں کسی قسم کی ہنگامہ آرائی اور تماشاگری کو کوئی دخل نہیں۔ ہمارے دستور اسامی کی پہلی شوق یہ ہے کہ ہم عملی سیاسیات میں حصہ نہیں لیں گئے۔ اس لئے اس تحریک کے ساتھ وابستگی سے نہ تو کوئی سیاسی مفاد عاجلہ حاصل ہو سکتے ہیں اور نہ ہی اس میں مزود و نمائش کی کوئی گنجائش اور شہرت و ناموری کا کوئی مقام ہے۔ یہاں تو دنیا بھر کی مخالفت کو نہایت سکون و اطمینان سے برداشت کرنا، اور لب تک ہلائے بغیر اپنی دھن میں آگے بڑھتے چلے جانا ہے۔ اس بزم شوق میں پروانے کی طرح چل کر مرجانا اور زبان سے اُف تک نہ کرنا ہے۔ دوسری طرف، مفاد عاجلہ کے جہان رنگ و بو سے یوں بیگانہ وار گذر جانا ہے کہ اس کی کوئی کشش و جاذبیت آپ کی دامن گیر نہ ہو۔ و قرآنی تحریک کی یہی وہ مادہ خصوصیت تھی جس سے متاثر ہو کر، جرمن مفکر گوتے نے، اسے پُرسکوت نذی کی روایوں سے تشبیہ دیتے ہوئے بارگاہ رسالت میں وہ دالہانہ ہدیہ عقیدت پیش کیا ہے جس کی مثال، منقبت کے لٹریچر میں بہت کم ملے گی۔ گوتے کی پیش کردہ، اس خرااں خرااں ارم، جوئے آپ کی کیفیت (اقبال) کے فارسی ترجمہ کے الفاظ میں، یہ بھی کہہ

راستے کی ساحرا نہ کشش و جاذبیت کا یہ عالم کہ

دراہ او بہار پری حنا نہ آفرید

ترگس دمید و لالہ دمید و سمن دمید

لیکن اس کی شان بے ہمگی کا یہ عالم کہ

نا آشنائے جلوہ فروشان سبز پوش

صحرا برید و ستیہ کوہ و کمر درید

اور اس طرح ————— در خود یگانہ از ہمہ بے گانہ می رود

یوں یہ سکوت افزا ندی —————

از تنگنائے وادی دکوہ و دمن گذشت ————— اور

از کاخ شاہ و بارہ و کشت و چمن گذشت

در برگرفتہ ہم سفران ز بون زار

زی بحسب بے کرانہ چہ مستانہ می رود

با صد ہزار گوہر یک دانہ می رود

آپ کے اس کاروان شوق کو، اس پرسکوت ندی کی طرح، ہر قسم کی عنایاں گیر کشش و جاذبیت سے

دہن کش، اور دوسری طرف، ہر نوع کی شور و آہنگریوں اور تلاطم خیزیوں سے غیر متاثر، اور خود یگانہ،

از ہمہ بے گانہ، رواں دواں جانب منزل جادہ پیار بہنا چاہیے۔

عزیزانِ من! بشرآن کریم نے نبی اکرمؐ سے، ثبات و استقامت کی تاکید کے ساتھ یہ بھی فرمایا

تفکاک فلا تسعجج لہم (۲۶)۔ اس باب میں عجلت مت کرو۔ بشرآن کی اسی تاکید کو

دیکھ کر میری آنکھوں کے سامنے وہ دلولہ خوار باب شوق آجاتے ہیں جو ہماری تحریک کے نہایت

سطحی نظر سے مطالعہ کے بعد ہم سے ہنوا ہو جاتے ہیں لیکن کھوڑی دور ساتھ چل کر اس تافلہ کی گسست

رفتاری سے اکتا جاتے ہیں، اور تقاضے شروع کر دیتے ہیں کہ اس کے پروگرام میں سیاسی ہنگامہ آریاں

اور شورش انگیزیوں شامل کرنی چاہئیں۔ جب ان کا یہ تقاضا پورا نہیں ہوتا تو وہ اس قسم کی بحثیں

شروع کر دیتے ہیں جن سے افراد کارواں کے ذہنوں میں انتشار اُبھرے اور دلوں میں افسردگی پھیلے۔

اس قسم کا عنصر ہماری تحریک کے لئے بہت نقصان دہ ہے اور یہی وجہ ہے کہ میں قریب قریب ہر کنوشین میں اس کی تاکید کرتا چلا آ رہا ہوں کہ یہ عنصر آپ کے ہاں بار نہ پانے پائے ورنہ آپ کی مدت العمر کی محنت دنوں میں بگولے کی گرد بن کر اڑ جائے گی۔ آپ قرآنی تحریک کی نرم روی کا اس سے اندازہ لگائیے کہ حضور نبی اکرم صلی اللہ علیہ وسلم نے اس کا آغاز مکے سے کیا۔ آج کی کثرت آبادی کی نسبت سے اس زمانے کا مکہ بس یوں سمجھئے جیسے ایک مختصر سا قصبہ، یہ آبادی اور حضور رسالتاً جیسے داعی انقلاب۔ آپ نے عمر نبوت کا قریب سا کھڑی صد حصہ ہی مختصر سی آبادی میں دعوت و تبلیغ میں صرف فرادیا۔ اور اس کا حاصل قریب تین سو نفوس تھے۔ آپ سوچئے کہ کسی دعوت کی رفتار اس سے زیادہ بھی سست کہی جاسکتی ہے؛ لیکن یہ اس دعوت کی سست روی نہیں تھی۔ یہ خام لوہے کو پختہ بنا کر عمل سلسل تھا۔ یہ قطرہ کو گہر بنانے کا صبر طلب پر دوگرام تھا۔ اس کے برعکس ہمیں اپنی حالت پر غور کرنا چاہیے۔ ساری دنیا کے مسلمان تو ایک طرف، آپ صرف مغربی پاکستان کے مسلمانوں کو لیجئے۔ اور سوچئے کہ ان کی تعلیم کتاب و حکمت کا اہتمام تو بہت دور کی بات ہے، کیا ہم ان سب تک قرآن کا پیغام پہنچا بھی سکتے ہیں؟ جب ہماری منزل اول میں ہنوز یہ کیفیت ہے تو ہنگامہ آرائیوں کے تقاضوں کا نتیجہ اس کے سوا کیا ہو سکتا ہے کہ ہم جو کچھ تھوڑا بہت اس وقت کر رہے ہیں اسے بھی چھوڑ بیٹھیں۔

## تحریک میں شریک ہونے والے

لہذا عزیزان من! ہمارا طریق عمل یہ ہونا چاہیے کہ جو صاحب آپ کی فکر سے ہم آہنگ ہونے کی بنا پر آپ کی بزم میں شریک ہونا چاہیں۔ آپ انہیں پہلے متفقین کی فہرست میں رکھیے اور اس امر کا جائزہ لیجئے کہ انہوں نے آپ کی تحریک کا کس قدر گہرائی کے ساتھ مطالعہ کیا اور اسے کس قدر صحیح سمجھا ہے۔ پھر یہ بھی دیکھئے کہ ان کے مزاج میں جذبات کی شدت اور تلون تو نہیں۔ ان میں نمود کی خواہش اور بڑا بننے کا جذبہ تو نہیں۔ جب آپ اس طرح ایک غرض کے تجربے کے بعد مطمئن ہو جائیں کہ وہ آپ کے ذمیل سفر بن سکتے ہیں تو پھر انہیں شریک کارواں کیجئے۔ یاد رکھئے! ناپختگان راہ کو شریک سفر کرنے سے پہلے تو خود کارواں میں انتشار پیدا ہو جاتا ہے۔ اور جب آپ مجبوراً انہیں الگ کرتے ہیں تو وہ اپنے آپ کو

حق بجانب ثابت کرنے کے لئے آپ کے خلاف پراپیگنڈہ شروع کر دیتے ہیں اور یوں آپ کا قیمتی وقت اور توانائیاں ان خاردار جھاڑیوں سے اپنا دامن چھڑانے میں ضائع ہو جاتی ہیں۔ اگر آپ کی بزموں میں ایسے احباب موجود ہوں تو پہلے تو آپ انہیں اپنی تحریک کا مقصد و مسلک سمجھائیے اور اگر وہ اس پر بھی اپنی روش میں تبدیلی نہ کریں تو ان سے عرصن کر دیجئے کہ وہ تحریک سے الگ ہو کر جو پروگرام جی میں آئے اختیار کر لیں۔ لیکن تحریک کے اندر رہتے ہوئے انہیں اس قسم کے مطالبات کی اجازت نہیں دی جاسکتی۔ ان سے کہئے کہ ہ


عشق اپنا مزاج رکھتا ہے  
تو دنا کر یا بے و نائی کر  
ہم صبرِ طائی عشق کو، کسی کی بے تابی تمہا پر تریاں کرنے کے لئے تیار نہیں ہیں!

## کوئی راز نہیں

بعض گوشوں سے اس قسم کی تجا دینر بھی سامنے لائی جاتی ہیں۔ راور ایسا کرنے والے بھی اسی قسم کے نو داروانِ بساطِ ہوائے دل ہوتے ہیں جن کا تذکرہ میں نے ابھی ابھی کیا ہے، وہ کہتے ہیں کہ ہمیں بھی چاہیے کہ ملک کی دیگر جماعتوں کی طرح مختلف ناموں سے کچھ اور تنظیمیں جاری کر دیں جن کا بظاہر ہم سے کوئی واسطہ نہ ہو لیکن باطن ہماری تحریک سے وابستہ ہوں۔ ایسے سیاست زدہ ذہنوں سے بلا توقف و تامل بر ملا کہہ دیجئے کہ اس قسم کی تجا دینر تو ایک طرف اس قسم کی ذہنیت بھی ہمارے ہاں بار نہیں پاسکتی۔ ہم ہر قسم کی نقاب پوشی کو (خواہ وہ کیسے ہی نیک مقصد کے لئے کیوں نہ ہو) فریب کاری سمجھتے اور دروغ گوئی کو جرمِ عظیم مترار دیتے ہیں۔ ہمارے ہاں کسی قسم کا کوئی راز درون پر وہ نہیں۔ کوئی سِر نہاں خانہ نہیں۔ کوئی زمین دوز پر وگرام نہیں۔ ہم جو کہتے ہیں علانیہ کہتے ہیں، اور جو کچھ کرتے ہیں بر سلا کرتے ہیں۔ قرآنی منکر کو عام کرنا ہمارا نصب العین، اور اس کے لئے واضح اور کھلے ذرائع نشر و اشاعت اختیار کرنا ہمارا پروگرام ہے۔ ہمارا ظاہر و باطن یکساں ہے۔ ہم ان میں سے نہیں جن کی کیفیت یہ ہوتی ہے کہ ہ

سوچو تو سلوٹوں سے بھری ہے تمام روح دیکھو تو اک شکن بھی نہیں ہے لباس میں

و نَعُوذُ بِاللهِ مِنْ شُرُورِ اَفْسُسِنَا وَ مِنْ سَيِّئَاتِ اَعْمَالِنَا




## فروت اہل شران

اں سلسلہ میں، عزیزانِ محترم! ایک اور تخریجی عنصر کا ذکر بھی ناگزیر ہے۔ ہماری تحریک کی ایک بنیادی شق یہ بھی ہے کہ ہمارا نہ کسی سیاسی پارٹی سے تعلق ہے نہ مذہبی فرقہ سے واسطہ۔ ہماری بزموں میں جو احباب شریک ہوتے ہیں وہ، اس سے پہلے، لامحالہ کسی نہ کسی فرقے سے متعلق ہوتے ہیں۔ بلکہ الحمد للہ اس وقت تک کہیں سے اس قسم کی شکایت نہیں آئی تھی کہ وہ بزم میں، یا بزم سے باہر طلوع اسلام کا نام لے کر کسی فرقہ دارانہ بحث میں الجھتے ہوں۔ لیکن میرے علم میں یہ بات لائی گئی ہے کہ فرقہ اہل شران سے متمسک حضرات بزموں میں شریک ہو جاتے ہیں اور وہاں تین نمازوں اور نو دن کے روزوں کی بحثیں چھیڑ دیتے ہیں۔ تمام بزموں کے نمائندہ حضرات سے گزارش کروں گا کہ اگر ان کی بزم میں ایسے لوگ شریک ہوں اور اپنی روش و ذہنیت تبدیل کرنے کے لئے تیار نہ ہوں، تو انہیں بادلِ ناخوشہ بزموں سے الگ کر دیں۔ کسی کی نیت پر شبہ کرنے کی ضرورت نہیں۔ لیکن ان کی نیت کتنی ہی نیک کیوں نہ ہو، یہی بصیرت کے مطابق، ان حضرات کی ایک بنیادی غلطی نے قرآنی پیغام کے عام ہونے کے راستے میں بڑی رکاوٹیں پیدا کر دی ہیں۔ قرآنی نظام یہ ہے کہ جائز و ناجائز و معروف و منکر کی تجزیات متعین کرنا، جسے فقہ شرآنی کہتے ہیں، اسلامی حکومت کا فریضہ ہے۔ جب تک یہ فریضہ اسلامی مملکت سرانجام دیتی رہی، امت میں کوئی فرقہ پیدا نہیں ہوا۔ لیکن جو یہی یہ فریضہ افراد کے سپرد ہو گیا اور ان کی مرتب کردہ فقہ پر عمل درآمد شروع ہو گیا، فرقے وجود میں آگئے۔ طلوع اسلام کا مسلک یہ ہے کہ ملک میں ایسا نظام مملکت قائم کیا جائے، جو قرآن کریم کو اصل و بنیاد تسلیم کرے، تو انہیں شریعت مرتب اور نافذ کرے۔ جب تک ایسا نہ ہو سکے، مسلمانوں کے مختلف فرقے جس انداز سے اسلامی شعائر (نماز، روزہ، وغیرہ) ادا کرتے چلے آ رہے ہیں، ان میں رد و بدل نہ کیا جائے کہ اس سے خواہ مخواہ مزید تشاؤ پیدا ہوتا ہے۔ لیکن ان حضرات کی نگاہوں سے یہ اہم حقیقت اوجھل رہی، اور انہوں نے، مسلمانوں کے دیگر فرقوں کی طرح، فقہ مرتب کرنے کا فریضہ افراد کے سپرد کر دیا اور اس کے مطابق عمل بھی کرنے لگ گئے۔

اسی سے اُن کا بھی ایک الگ فرقہ وجود میں آ گیا۔ یہ دعویٰ، کہ دوسروں کی فقہ کا ماخذ روایات میں اور ہماری فقہ کا حشر شیعہ قرآن ہے، اس باب میں کچھ فرق پیدا نہیں کرتا۔ فقہ کا ماخذ کچھ بھی کیوں نہ ہو، جو نبی وہ انفرادی ہوئی، فرقہ وجود میں آ گیا۔ یہ وجہ ہے جو یہ حضرات قرآن کے ساتھ اس قدر وابستگی کے مدعی ہونے کے باوجود قرآنی پیغام کے راستے میں سنگ گراں بن کر حائل ہیں۔

اس سے آپ اندازہ لگا سکتے ہیں کہ ہمارے مسلک میں اور فرقہ اہل قرآن کے مسلک میں کس قدر بنیادی فرق ہے۔ لہذا اس فرقے سے متعلق حضرات، یادہ حضرات جو اس قسم کا نظریہ رکھتے ہوں، ہماری تحریک میں شامل نہیں ہو سکتے۔ نہ ہی ہماری بزموں میں اس قسم کی بحثیں چھڑنی چاہئیں۔ اس سے خاص طور پر محتاط رہنے کی ضرورت ہے۔



## احتسابِ خویش

عزیزانِ گرامی قدر! اب مجھے ان خارجی امور سے آگے بڑھ کر، اپنی داخلی دنیا کی طرف آنا چاہیے قرآن کریم نے اہل کتاب کے پیشوایانِ مذہب کے متعلق کہا تھا کہ

أَتَا مُرْدُونَ النَّاسَ بِالْبِرِّ وَتَسْتَوْنَ أَفْسُكُمْ وَ أَنْتُمْ تَتَلَوْنَ  
الْكِتَابَ أَفَلَا تَعْقِلُونَ ۝ (۲۴)

تمہاری حالت یہ ہے کہ لوگوں کو تو سبلائی کی تلقین کرتے ہو، لیکن خود وہ کچھ نہیں کرتے جو دُور سے کہتے ہو۔ حالانکہ تمہارا دعویٰ یہ ہے کہ تم کتابِ خداوندی کا اتباع کرتے ہو۔ تم اگر ذرا بھی عقل و بصیرت سے کام لو تو یہ حقیقت واضح ہو جائے کہ اتباعِ کتاب کا پہلا نتیجہ تو یہ ہونا چاہیے کہ خود تمہاری اپنی اصلاح ہو۔ لیکن تم ہو کہ دوسروں کی اصلاح کے چھپے تو لٹھ لٹے پھرتے ہو، لیکن اپنی اصلاح کی کوئی سکر ہی نہیں کرتے۔

عزیزانِ من! ہمیں دیکھنا چاہیے کہ کیا قرآن کریم کا یہی اعتراض خود ہم پر تو وارد نہیں ہوتا؟ ہم نے یہاں تک حالات کا جائزہ لیا ہے۔ ہم میں بیشتر اصحاب ایسے ہیں کہ قرآنی فکر ان کے دماغ تک تو پہنچی ہے لیکن ان کے قلب میں نہیں اتری۔ قرآن کے الفاظ میں — وَ لَمَّا يَدْخُلِ الْإِنشَاءُ



فِي قُلُوبِكُمْ — یاد رکھئے! قرآن کریم کا حقیقی مقصد انسان کی سیرت و کردار میں خوشگوار تبدیلی پیدا کرنا ہے۔ اور یہ مقصد حاصل نہیں ہو سکتا، جب تک قرآنی منکرانہ انسان کے قلب کی گہرائیوں تک نہ اترے۔ اس سلسلہ میں ایک نہایت لطیف نکتہ کا ذہن نشین کر لینا ضروری ہے۔ بعض جرائم ایسے ہیں جو معاشرہ میں بالبداہت محبوب قرار دیئے جاتے ہیں۔ مثلاً شراب نوشی، قمار بازی، فحش کاری وغیرہ۔ اس قسم کے جرائم سے مجتنب رہنا نہایت ضروری ہے۔ لیکن نقطہ ان سے اجتناب سے سیرت و کردار میں تبدیلی نہیں آجاتی۔ ہم اپنے بچپن کی غلط تعلیم و تربیت اور ماحول کے اثرات سے بہت سی نفسیاتی پیچیدگیاں (COMPLEXES) اور تخت الشعوری گریں (INHIBITIONS) لے کر پروان چڑھتے ہیں۔ قرآن کریم نے جب کہا ہے کہ **وَهُوَ شِفَاءٌ لِّمَا فِي الصُّدُورِ** تو اس سے مراد یہ ہے کہ وہ ان تمام نفسیاتی عوارض کو دور کر کے ایک متوازن شخصیت (BALANCED PERSONALITY) بنا دیتا ہے۔ سیرت و کردار کی بلندی، متوازن شخصیت ہی کا دوسرا نام ہے۔ محسوس جرائم — شراب نوشی، قمار بازی، فحش کاری وغیرہ سے مجتنب رہنا کچھ زیادہ مشکل نہیں ہوتا۔ اس میں تو خود سوسائٹی کی نظر دہلیز میں گر جانے کا خیال بھی روک تھا مگر باعث بن جاتا ہے۔ لیکن نفسیاتی پیچیدگیاں اور تخت الشعوری عوارض، وہ غیر محسوس شیاطین ہیں جو انسان کے خون میں حلول کئے ہوئے ہیں۔ انہیں وہاں سے نکالنا بڑی ہمت کا کام ہے۔ اور جب تک یہ نہ نکلیں، انسان کی سیرت میں توازن پیدا نہیں ہو سکتا ایک غیر متوازن شخصیت کس طرح خود بھی جہنم میں رہتی اور اپنے وابستگان دامن کو بھی جہنم کے عذاب میں مبتلا رکھتی ہے، اس کا تجربہ ہمارے گھروں کی زندگی اور سخی محفلوں سے لگ سکتا ہے۔ ایسے لوگ آپ کی نگاہ میں ہوں گے جن میں اس قسم کا کوئی عیب نہیں جس کا اوپر ذکر کیا گیا ہے۔ حتیٰ کہ وہ صوم و صلوٰۃ کے بھی پابند ہوں گے۔ لیکن اتنی سی بات سے کہ انہیں اپنے آپ پر کنٹرول نہیں انہوں نے اپنے گھر کو جہنم اور دوستوں کی محفل کو "ضیق النفس" کا مریض بنا رکھا ہو گا۔ یہ کیا ہے؟ — وہی نفسیاتی پیچیدگی، جو تخت الشعور میں جاگزیں ہے۔ ایسے لوگ، شراب خوری اور فحش کاری کو توحیرم (گناہ) سمجھتے ہیں۔ لیکن اس قسم کی کمزوریوں کو اپنی "عادت" کہہ کر خود فریبی میں مبتلا رہتے ہیں۔ قرآن کریم ان نفسیاتی عوارض کا علاج کر کے، انسانی شخصیت کو متوازن بنا دیتا ہے۔ اس بات کے پرکھنے کا معیار (کہ کسی کی شخصیت کس حد تک متوازن ہو چکی ہے) یہ ہے کہ اس میں

رعلیٰ حدیث شریف) صفاتِ خداوندی کا انعکاس کس حد تک ہوتا ہے۔ اسی کو خدا کے رنگ میں رنگے جانا کہتے ہیں۔ قرآن کریم میں صفاتِ خداوندی بالاسما الحسنى، کا تذکرہ اس اصرار و تکرار کے ساتھ آیا ہے اس لئے ہے کہ وہ ہماری سیرت کے پرکھنے کا نہایت واضح خارجی معیار بن سکیں۔

سو اے ہمسفرانِ چمنستانِ شترآنی! اگر ہماری شخصیت میں اس قسم کی تبدیلی نہیں آرہی، تو ہماری شترآنی بھی شاعری کی داد سے زیادہ کچھ نہیں۔ بلکہ اس کا نقصان یہ ہے کہ اس سے انسان اس خود شری میں مبتلا ہو جاتا ہے کہ میں دوسروں کے مقابلہ میں بہت آگے ہوں۔ اور اس طرح ان سے نفرت کرنے لگ جاتا ہے۔ جو اس فربہ میں مبتلا ہوا سے سمجھ لیتا چاہیے کہ اسے شترآنی کی بارگاہ سے کچھ بھی بہرہ نصیب نہیں ہوا۔ ہم اگر دوسروں سے آگے ہو سکتے ہیں تو صرف اپنی سیرت کی بلندی کی بنا پر ہو سکتے ہیں۔ محض طلوعِ اسلام کے مسلک سے متفق یا قرآنی منکر سے آشنا ہونے کے زعم پر دوسروں سے آگے اور اونچے نہیں ہو سکتے اس خیالِ خام کو دل سے نکال دیجئے۔ یہ بھی تو ممکن ہے کہ جو ہم سے متفق نہیں وہ پاکیزگی سیرت میں ہم سے آگے ہو۔ اس لئے آپ کو کوئی حق نہیں پہنچتا کہ جو شخص طلوعِ اسلام سے متفق نہ ہو، آپ اس سے نفرت کرنے لگ جائیں۔ ہمارے لئے نہایت ضروری ہے کہ ہم قدم قدم پر اس امر کا جائزہ لیتے جائیں کہ ہمارے گھر کی زندگی میں جنت کا سا سکون ہے یا نہیں۔ احباب کے ساتھ ہمارے تعلقات میں کس حد تک خلوص و یگانگت ہے۔ دوسروں کے ساتھ معاملات میں ہماری دیانت دمانت کی کیا کیفیت ہے۔ جو عہد ہم نے اپنی تحریک کے ساتھ باندھا ہے، اس میں کس حد تک استواری اور وفا شکاری ہے۔ اور سب سے بڑی بات یہ کہ دوسروں کا دکھ درد بٹلنے کے لئے ہمارے اندر کس حد تک ایثار و خود فراموشی کا مادہ ہے اور ایسا کرنے کے بعد ہمارا نفس کسی قسم کی نمود و ستائش کا متمنی تو نہیں۔ اگر آپ کے اندر اس قسم کی تبدیلی پیدا ہو رہی ہے تو قرآنی منکر سے وابستگی آپ کے لئے نفع بخش ہے۔ اگر ایسا نہیں تو یہ محض تقریحِ طبع سے زیادہ کچھ نہیں۔ اس صورت میں، لوگ بجا طور پر آپ کو یہ طعنہ دے سکیں گے کہ

خزاں تو مورد الزام ہی سہی، لیکن

بہ فیض باد صبا بھی تو گل کہیں نہ کھلے!

اور اگر آپ نے اپنے اندر اس قسم کی جنت آفریں تبدیلی پیدا کر لی تو آپ بصد وجد و کیفیٹ

گل کدہ شترآنی سے کہہ سکیں گے کہ

ابدی باد بہار تو کہ در انجمنست  
کعب خاک آدم و جوش بہاراں رستم



## حوض الافرا

اب میں رفیقستان محترم، اس بساط جائزہ کے اس گوشے کی طرف آتا ہوں جس کا تصور میری روح میں بالیدگی اور جس کا خیال میری نگاہوں میں شادابی پیدا کر دیتا ہے اور جس کی بہار آفرینیوں کو دیکھ کر میرے روئیں روئیں سے آپ احباب کے نئے دعائیں نکلتی ہیں۔ آپ نے سابقہ کنونشن میں طلوع اسلام کی اشاعتی اسکیم کو اپنے پروگرام کی بنیادی کڑی قرار دے کر اس ضرورت کو پورا کیا جس کی کمی ہماری منکر کی راہیں رد کے کھڑی تھی۔ اس اسکیم نے جو فوشگوار نتائج پیدا کئے ہیں، اس کے متعلق میں ذاتی طور پر اس سے زیادہ کچھ کہنے کی ضرورت نہیں سمجھتا کہ اس سے میری عمر برسوں بڑھ گئی ہے۔ میرے حوصلے پھر سے جوان اور میرے دلونے تازہ دم ہو گئے ہیں۔ اس نے ملک کی فضا کو کس حد تک متاثر کیا۔ ہے اس کا اندازہ مندم قدم پر لگایا جاسکتا ہے۔ قوم کے اہل منکر و نظر طبقہ نے اب اسی بیج پر سوچنا شروع کر دیا ہے حتیٰ کہ خود محراب و منبر بھی مجبور ہو رہے ہیں کہ اپنی افسانہ طرازیوں۔ اور داستان گوئیوں کو چھوڑ کر، قوم کے سامنے حقائق پیش کریں۔ اس لئے کہ اب قوم ان اساطیر کہن کو سننے کے لئے تیار نہیں۔ مذہبی پیشوا بیت کا تقدس دلوں سے اٹھ چکا ہے اور ان کا وجود محض ایک معاشرتی رسم بن کر رہ گیا ہے۔ آپ جہاں جائیں گے، دیکھیں گے کہ الفاظ کچھ ہی کیوں نہ ہوں، روح ہر جگہ طلوع اسلام کی بول رہی ہے۔ بلکہ اب تو الفاظ اور اصطلاحات بھی اسی سے مستعار لی جا رہی ہیں۔

اب وہی حرف جنوں سب کی زباں ٹھہری ہے

جو بھی چیل نکلی ہے وہ بات کہاں ٹھہری ہے

حقیقت یہ ہے کہ اس وقت ملک میں خالص منکری و تحریک آپ کی ہے، باقی سب دقتی

ہنگامہ آرائیاں ہیں، جن میں اسلام کا نام اس طرح لیا جاتا ہے جیسے خطوں کی پیشانی پر (۷۶)، لکھ دیا جاتا ہے کہ اسے نفس معنوں سے کوئی واسطہ نہیں ہونا، بال سے اپنی مفاد پرستیوں کے لئے لبطو

سپر استعمال کیا جاتا ہے۔ سلطانی ہویا درویشی، اسلام کو ہر جگہ (EXPLOIT) کیا جاتا ہے، اس کے درد کا مداوا کوئی نہیں سوچتا۔ حقیقت یہ ہے ۵

کسی کو رنگ سے مطلب کسی کو خوشبو سے  
گلوں کے چاک گریباں کی بات کون کرے

یہ بات آپ ہی کرتے ہیں۔ اور آپ کا پروگرام ہی یہ ہے کہ آپ گلوں کے رنگ اور خوشبو سے بے نیاز ہو کر ان کے چاک گریباں کی بات کئے جائیں۔ اگر آپ نے اپنی کوششوں کو اسی طرح جاری رکھا تو آپ اپنی آنکھوں سے دیکھ لیں گے کہ یہ زمین کس طرح اپنے نشوونما دینے والے کے نور سے جگمگا رہتی ہے۔ میں عزیزانِ سن! بڑا پرامید ہوں، میری انگلیاں نبضِ زمانہ پر اور میری نگاہیں رفتارِ عالم پر ہیں۔ میں علی وجہ البصیرت دیکھ رہا ہوں کہ دنیا کی تو میں اپنے خود ساختہ معبودوں کے ہاتھوں تنگ آچکی ہیں اور اب انہیں کسی ایسے آستان کی تلاش ہے جہاں پہنچ کر وہ دل کے پورے سکون و اطمینان سے کہہ سکیں کہ

ازبرائے سعبده عشق آستانے یافتم  
سرزمینے بود و مقصود، آسمانے یافتم

باقی رہی اس شکر کی مخالفت۔ سو بیرے عزیزو! میرے رفیقو! میرے مسفرو! قرآنی شکر و نظام کے خلاف یہ پوزیشن صرف چند روزہ ہیں۔ آپ اسی طرح ہمت کئے جائیے، یہ ریت کے ذروں کی طرح منتشر ہو جائیں گے۔ یہ روئی کے گالوں کی طرح اڑ جائیں گی۔ یہ دریا کی جھاگ کی طرح بہہ جائیں گے۔ جس و خاشاک کی طرح خاک تر ہو جائیں گی۔ آپ اس حقیقت پر لفتیں رکھئے کہ

رات کے ماتھے پہ ہنسرہ ستاروں کا ہجوم  
صرف خورشید و رخشاں کے نکلتے تک ہے!

ہم کسی پارٹی کے حریف نہیں، ہم کسی تنظیم کے رقیب نہیں، ہم خدا کی کتابِ عظیم کی شمعِ فرداں کو لے کر اس لئے مصروف سفر ہیں کہ اس سے انسانیت کی راہیں روشن ہو جائیں۔ اگر مفاد پرست گروہ اسے اپنی مخالفت سمجھتا ہے تو ہم ان کی خاطر انسانیت کو تارکیوں میں نہیں چھوڑ سکتے۔ اگر چمکا دو طلوعِ سحر سے پیچ ڈناب کھاتا ہے تو اس کی خاطر سورجِ شب کی رداؤں کے پیچھے چھپا نہیں رہ سکتا۔ اور جس طرح ہم شپہ چشموں کی مخالفت سے مرعوب ہو کر قندیلِ قرآنی کو چراغِ بہا ماں

نہیں بنا سکتے، اسی طرح ہم اس صراطِ مستقیم کو چھوڑ کر، کسی غیر ستر آئی راہرو کے چھپے کچی نہیں چل سکتے۔ قرآنی پرچم کو لے کر اٹھنے والوں کا تو اعلان یہ ہوتا ہے کہ

ہم بدلتے ہیں رُخ ہواؤں کا  
آئے دنیا ہمارے ساتھ چلے

ہمارا تاقلم بے شک بے سرو سامانوں کا ہے۔ ہمارے پاس متاعِ سفر نہ ہونے کے برابر ہے ہمارے وسائل محدود اور ہمارا ساز ویران از بس قلیل ہے۔ لیکن ہم نے جس امانتِ خداوندی کو لے کر رحلتِ سفر باندھا ہے، وہ اس قدر گراں بہا اور عظیم الثمن ہے کہ اس کی حفاظت کے لئے ہم ہر روز دن و قرا کے سامنے سینہ سپر ہو جانے کے لئے تیار ہیں۔ ایسے رہنروں اور قزاقوں سے فطرت کی بے صوت صدا پکار پکار کر کہہ رہی ہے۔ کہ ہ

ان کو لوٹا تو اجر جاؤ گے

جن کا سامان ہے بے سامانی

لہذا، میرے مشفق و غمگسار ہم سفر! ستر آن کی اس آواز کو بلند کرتے ہوئے آگے بڑھتے

جاؤ، منزلِ آغوشِ داکردہ تمہارے انتظار میں چشمِ براہ ہے۔ ہ

سحرور شاخسارے بوستانے

چہ خوش می گفت مرعِ نغمہ خوانے

بر آور ہر چہ اندر سینہ داری

سرد سے، نالہ، آہے، فغانے

## نہ ستائش کی تمنا نہ صلہ کی امید

لیکن عزیزانِ من! اس سفر میں ایک گھائی ایسی بھی آتی ہے جہاں کوئی باہر کار بہن ڈاکہ زنی نہیں کرتا وہاں خود اپنے اندر کا چور کین میں چھپا ہوا ہوتا ہے۔ یہ گھائی ایسی ہے جہاں سے پاؤں پھسلے تو اس سیدھا جہنم کے عمیق خاروں میں جا گرتا ہے۔ اور وہ گھائی یہ ہے کہ آپ اس سلسلہ میں جو کچھ کریں اس میں کسی دنیاوی اجر و معادضہ کا خیال تو ایک طرف، نمود و نمائش کا شائبہ تک بھی نہ آنے پائے، کہ یہ وہ شرک کی

چنگاری ہے جو سب متاعِ عمل کو جلا کر خاکِ تریبا دیتی ہے۔ قرآنِ کرم نے اس عظیم حقیقت کو بڑے بصیرت افروز انداز سے بیان کیا ہے جب کہا ہے کہ — اِنْ اَحْسَنْتُمْ اَحْسَنْتُمْ لِنَفْسِكُمْ (۱۷۱) — تم کوئی اچھا کام کر لے ہو تو وہ کسی دوسرے کے لئے نہیں، بلکہ خود تمہاری اپنی بھلائی کے لئے ہوتا ہے۔ وَمَا تَنْفَعُوْا مِنْ خَيْرٍ فَاِنَّ نَفْسِكُمْ (۱۷۲) جو کچھ تم بظاہر دوسروں کو دیتے ہو وہ درحقیقت خود اپنے آپ کو دیتے ہو۔ اب آپ سوچئے کہ کبھی ایسا ہوا ہے کہ تم ایک مکان اپنے لئے بناؤ اور اس کا احسان اہلِ محلہ کے سر دھرو۔ تم کھانا خود کھاؤ اور اس کے شکر کے متمنی اپنے دوست سے ہو۔ یہی کیفیت اس کام کی ہے جسے آپ قرآنی تحریک کے لئے کرتے ہیں۔ خواہ وہ مالی خدمت ہو یا صرف محنت یا ایشا رقت۔ اگر آپ سمجھ لیں کہ یہ سب کچھ آپ اپنے لئے کرتے ہیں تو پھر آپ کے دل میں کسی اجر و معاد صہ کی تمنا یا صلہ و ستائش کی آرزو پیدا نہیں ہوگی۔ لیکن اگر اس سے آپ کے دل میں اس قسم کا کوئی جذبہ بیدار ہوتا ہے تو سمجھ لیجئے کہ وہ ابلیس کا انسو ہے جس سے وہ آپ کے اعمال کو رائیگاں بنا رہا ہے۔ ان تو ایک طرف، تشریحی ذہنیت تو اپنے خدا سے بھی یہ کہتی ہے کہ

شانِ عطا کو تیری عطا کی خبر نہ ہو!

یوں بھیک دے کہ دستِ گدا کو خبر نہ ہو!

## غریبوں کی دنیا

اس کے ساتھ ہی ہمیں اس حقیقت کو بھی اچھی طرح سمجھ لینا چاہیے کہ ہمارے قافلہ میں بیشتر افراد ایسے ہیں جن کے پاس زادِ سفر تک نہیں۔ وہ اس تحریک کی مالی مدد نہیں کر سکتے۔ لیکن وہ خلوص و صداقت کی اُس متاعِ عظیم کو لے کر شریکِ کارواں ہوئے ہیں جس کی قیمت کوئی ادا ہی نہیں کر سکتا۔ ان نادار پیکرانِ صدق و صفا کو سامنے رکھئے اور اس کے بعد دل کے کانوں سے سن لیجئے کہ اگر آپ کی محفل میں، کسی اشارہ یا کنایہ تک سے کبھی، ان غریبوں اور ناداروں کے دل میں یہ احساس بیدار ہو گیا کہ وہ ان لوگوں کے مقابلہ میں فروتر سمجھے جاتے ہیں جو مالی امداد کرتے ہیں، تو یاد رکھئے، آپ کی وہ محفل ابلیس کی رقص گاہ ہوگی، خدائے رب العالمین کی رحمتوں کی چراگاہ نہیں ہوگی۔ ان خلوص و صداقت کے پیکروں کو ہماری محفلوں میں بلندترین مقام ملنا چاہیے۔ یہ اگر مفلس و نادار ہیں تو اس کے ذمے دار ہم ہیں۔ ہمارا غلط معاشرہ ہے۔

تو کیا یہ ظلمِ عظیم نہیں ہو گا کہ ہم اپنے جرائم کی سزا ان بے گناہوں کو دیں؟ یہ سرِ بایہ داری کا ابلسی نظام ہے جس میں دولت، معیارِ تکریم قرار پاتی ہے۔ آپ اس نظام کو مٹا کر اس کی جگہ نظامِ خداوندی قائم کرنے کے لئے اٹھتے ہیں۔ لیکن اگر آپ کے ہاں بھی دولت ہی معیارِ تکریم رہی تو آپ کا ہر دعویٰ باطل اور آپ کی ہر آرزو سراب ہے۔ آپ ابلسیں کے اس فریب سے بچئے۔ ورنہ آپ سب کچھ کرنے کے باوجود کہیں نہیں رہیں گے۔

## ایفائے عہد

آخر میں مجھے ایک اور حقیقت کو بھی سامنے لانا ہے، آپ ملک کے دور دراز گوشوں سے سفر کی صعوبات برداشت کر کے، یہاں جمع ہوتے ہیں۔ وقت، توانائی، پیسہ، صرف کرتے ہیں۔ تین دن تک باہمی مشاورت کے بعد کچھ فیصلے کرتے اور انہیں قراردادوں کی آئینی شکل دے کر اپنے ساتھ لجاتے ہیں۔ لیکن اکثر ہوتا یہ ہے کہ یہ قراردادیں آپ کے کاغذات میں لپٹی کی لپٹی رہ جاتی ہیں۔

عزیزانِ گرامی سدر! آپ نے کبھی سوچا بھی ہے کہ آپ کی منظور کردہ قراردادوں سے مفہوم کیا ہوتا ہے؟ ان سے مفہوم یہ ہوتا ہے کہ آپ اپنے خدا سے عہد کرتے ہیں کہ ہم دستِ آن کی خاطر یہ کچھ کریں گے۔ اب آپ خود ہی سوچئے کہ جب آپ ان قراردادوں کو عمل میں نہیں لانتے تو آپ بارگاہِ ایزدی میں کس قدر مجرم قرار پاتے ہیں۔ لہذا، میں آپ سے گزارش کروں گا کہ آپ کسی قرارداد کو پاس کرتے وقت سوچ لیجئے کہ یہ وہ وعدہ ہے جو آپ اپنے خدا سے کر رہے ہیں۔ اس لئے آپ وہی قرارداد پاس کریں جسے اپنے پورا کر کے دکھادینا ہو۔ ورنہ ”لاکھ روپیہ ہر موجد“ قسم کی رسمی قراردادوں کا نتیجہ اس کے سوا کیا ہو سکتا ہے کہ آپ مفت میں عدالتِ خداوندی میں مجرموں کے کھڑے میں کھڑے ہو جائیں۔

رشیقانِ محترم! میں نے اس ابتدائی نشست میں آپ سے جو کچھ کہنا تھا، وہ کہہ چکا۔ آخر میں میری دعا ہے کہ اللہ تعالیٰ آپ تمام احباب کو خوش و خرم رکھے اور زندگی کے ہر بلند مقصد میں کامیاب و شاد کام فرمائے۔ آپ کی رفاقت میری زندگی کے اس آخری مرحلہ میں، میرے لئے

وجہ صد تو انائی اور آپ کی محبت باعث ہزار شکیبائی ہے۔ میری خلوتوں میں کیفیت یہ ہوتی ہے۔ کہ

تم میرے پاس ہوتے ہو گویا

جب کوئی دوسرا نہیں ہوتا

اور میری خلوتوں میں آپ کی موجودگی سے یہ عالم کہہ

سب کچھ خدا سے مانگ لیا تجھ کو مانگ کر!

لٹھتے نہیں ہیں ہاتھ میرے اس دعا کے بعد

خوشا نصیب ہے وہ رہ نور د جسے اس قسم کے رفقائے کارداں مل جائیں۔ یقین فرمائیے

آپ کے ساتھ ہونے ہوئے ناساعدت حالات کے پھلاوے میرے لئے ذرا بھی وجہ خوف و ہراس

ہر اس نہیں ہو سکتے۔ میں جانتا ہوں کہ ایک دنیا میری مخالف ہے، لیکن مجھے ان کی مخالفت کا

احساس ذرا بھی ستا نہیں سکتا ہے

مجھے غم نہیں ہے اس کا کہ بدل گیا زمانہ


میری زندگی ہے تم سے کہیں تم بدل نہ جانا

اور میں اسی یقین کے سہارے زندہ ہوں کہ کچھ بھی ہو، تم نہیں بدل جاؤ گے۔ کس قدر حیرت انروز ہے

یقین، اور کیسا محکم ہے یہ بہارا۔۔۔۔۔ خدا سے ہمیشہ قائم رکھے۔

والسلام

پروفیسر



## ۱۰۔ انور میر بہار لاکھلا اجلاس

دسویں سالانہ کنونشن کا پہلا عام اجلاس ۲۶ بجے دوپہر شروع ہوا۔ تلاوت کلام الہی کے

بعد محترم پروفیسر صاحب نے اپنا خطبہ پیش کیا جس کا عنوان تھا۔ "احادیث کا صحیح ترین مجموعہ جسکے

ایک لفظ میں بھی کسی مسلمان کو ذرہ برابر شک و شبہ نہیں ہو سکتا۔" جب اس خطاب کا اعلان ہوا

تھا تو ہر شخص اپنے دل میں سوچتا تھا کہ دیکھیں یہ مجموعہ کونسا ہے اور پروفیسر صاحب کو کہاں سے لیا



آگیا ہے۔ لیکن جب خطاب سامنے آیا تو ہر شخص نے دیکھا کہ وہ مجموعہ خود اس کے اپنے پاس موجود ہے۔ سامعین سے بھرے پنڈال پر ایک طائرانہ نگاہ ڈالی گئی تو مفکرِ قرآن کے تحقیقی معنی کی افادیت کا گہرا تاثر ہر سننے والے کے بشرے سے صاف صاف عیاں ہو رہا تھا۔

## الرنومبر (ہفتہ) شب

### محل استفسارات

ہمارے دہلوی شاعر نے کہا تھا۔

بجو دبتاؤ تو تمہیں اللہ کی قسم  
یہ کیا ہے صبح سے جو دعائیں ہیں شام کی

لجے۔ بالآخر وہ شام آگئی جس کے لئے ایک صبح سے نہیں، ڈیڑھ سال ہر صبح، دعائیں مانگی جا رہی تھیں۔ یہ وہ شام ہے جس میں بزمِ استفسارات آراستہ ہونے والی ہے۔ طلوعِ اسلام کنونشن میں اس محفل کو بڑی اہمیت حاصل ہے۔ اس میں سامعین کو اجازت ہی نہیں، دعوت دی جاتی ہے کہ وہ زندگی کے عملی مسائل سے متعلق جو سوال جی میں آئے، پوچھیں۔ مفکرِ قرآن اس کا جواب اپنی قرآنی بصیرت کے مطابق دیں گے۔ اس سے آپ اندازہ لگا لےجئے کہ یہ سوالات کس قدر متنوع اور زندگی کے کون کون سے گوشوں سے متعلق نہ ہوں گے۔ رونی کا مسئلہ۔ قرآنی نظامِ نظامِ ربوبیت اور نظامِ سرمایہ داری میں بنیادی فرق، آزادی نسواں۔ عورت کا صحیح مقام۔ شادی میں فریقین کی رضامندی کے حدود۔ خاندانی منصوبہ بندی۔ نظریہ ارتقاء۔ تخلیقِ آدم۔ تعمیرِ خودی۔ توبہ کی حقیقت جیسے فکرائیگز سوالات اور دوسری طرف اس انداز کے بھی کہ۔ تم مجھ کو زمان کی بیعت کیوں نہیں کیتے، میں نے جنات، اپنی آنکھوں سے دیکھے ہیں اور تم ان سے انکار کرتے ہو۔ ملا کے مذہب میں کیا خرابی ہے۔ وغیرہ جیسے استفسارات۔ ان سوالات کے جواب میں مفکرِ قرآن کا انداز بھی منفرد، اور ان کی عام تحریر و تقریر سے جداگانہ ہوتا ہے۔ وہ اس میں دہلیق سے دقیق حقائق کو ایسے شگفتہ انداز سے بیان کرتے ہیں کہ اس سے ذہنوں کے پردے ہٹنے اور دلوں کی کھڑکیاں کھلنے کے ساتھ ہی، معترضین کی طبیعت میں تسکنت اور بشاشت پیدا ہو جاتی ہے اور

بعض اوقات پوری کی پوری محفل زعفران زار بن جاتی ہے۔ لیکن اس نظرانت میں بھی کیا مجال جو تمانت اور وقار کا دہن ذرا بھی باکھ سے چھوٹنے پائے۔ حقیقت یہ ہے کہ مبداء فیض نے اس صاحب فکر و نظر کو فکر کی بلندی، نگاہ کے عمق اور قلب کی کشادگی کے ساتھ، ذوقِ جمالیات سے جو پہرہء دانسر عطا کیا ہے اس نے ان کی طبیعت میں غصائے کلیمی کے ساتھ یہ بیضا کا نہایت حسین امتزاج پیدا کر دیا ہے۔ اس کا نتیجہ ہے کہ اس قدر عمیق اور دقیق سوالات کے جواب میں نہایت برجستہ اشعار۔ بے ساختہ محاورات کا استعمال نادر تشبیہات حسین انعارات۔ ملاحظت آمیز مزاج۔ بات کو کہیں سے کہیں پہنچا دیتا ہے۔ حقیقت یہ ہے کہ اس محفل میں شرکت سے استہزار اور مزاج میں لطیف فرق سلنے آجاتا ہے۔ دوسری طرف نزاکت احساس کا یہ عالم کہ محفل میں ظاہرہ بیٹیاں اور بہنیں بھی کافی تعداد میں موجود ہوتی ہیں۔ کیا مجال جو ان کے احترام اور وقار پر کسی قسم کی پرچھائیں بھی پڑ جائے۔ ایسا مزاج جس میں بیٹیاں اور بہنیں بھی برابر کی شریک ہو سکیں۔ کارہر دیوانہ نیست۔

اور یہ وجہ ہے جو اس شام کا صبح سے انتظار ہوتا رہتا ہے۔ ڈھلی رات تک یہ محفل کہ جس کا ہر گوشہ دامانِ باغبان و کفِ گل فردین سے کم نہ تھا، جاری رہی۔

## ۱۲ نومبر۔ آخری کھلا اجلاس

پایم بہ پیش از سرِ این کو نمی رود  
یاراں خبر دہید کہ این جلوہ گاہ کیست؟

یوں تو طلوع اسلام کنونین کا آخری اجلاس ہمیشہ "حاصل مشاعرہ" کی حیثیت لئے ہوتا ہے لیکن اس دفعہ پیر و پزیر صاحب کے مقالہ کے موضوع "انسانیت کا آخری سہارا" نے اس کا خاص دل کشی پیدا کر دی جس کا نتیجہ یہ تھا کہ دس بجے سے بہت پہلے سارا پنڈال بھر گیا تو طعام گاہ سے میزیں اٹھا کر کرسیاں بچھوادی گئیں۔ اس پر بھی تنگی و اماں گلہ سنج ہوا تو کنونین کے مندوبین فرش پر بیٹھ گئے۔ اور اس اہتمام کے باوجود سینکڑوں افراد کو کھڑے رہنا پڑا۔ بھیک دس بجے تلاوت قرآن پڑا

اور کلامِ اقبال کے بعد مفکرِ قرآن، اسٹیج پر آئے تو..... قسطیں ذہن پر بے ساختہ میر کا یہ شعر منعکس ہو گیا کہ نہ

وہ آئے ہنرم میں، اتنا تو سپر نے دیکھا

پھر اس کے بعد چراغوں میں روشنی نہ رہی

وہ جوں جوں اپنے خطاب میں آگے بڑھ رہے تھے جیسے دورِ آدم سے لے کر عہدِ جاسن تک کی ساری تاریخ انسانیت، ایک دلکش فلم کی طرح پردہ سیمیں پر جلوہ بار ہے۔ وہ خطاب پیش کر رہے تھے اور معین ان کے تبحرِ علمی، رفعتِ فکری اور وسعتِ نگہی کے احساس سے انگشت بدنداں تھے۔ یوں نظر آتا تھا جیسے علم و حقائق کا ایک بجز متواج ہے جو اپنی تلاطم خیز یوں سے ایک سمندر کی انتہائی گہرائیوں سے گہرائے آبدار کو سطحِ ذہنی پر لائے، اور دوسری طرف باطل کے ہر نظام کو خس و خاشاک کی طرح بہائے چلا جا رہا ہے پورے خطاب کے دوران، ساری محفل، واہ۔۔۔ اور۔۔۔ آہ کا مرقع نظر آتی تھی۔ حتیٰ کہ جب انہوں نے ۱۶ اگست کے بعد اپنا مقالہ ختم کیا تو سامعین ہی نہیں خود صاحبِ صدر کی آنکھیں بھی نم آنے لگیں اور اپنی اشکبار آنکھوں سے انہوں نے اپنے صدارتی تاثرات کو پیش فرمایا جو سچائے خوش اثر و درد کی ایک پُرکیم دستاں لئے ہوئے تھے۔ ڈیڑھ بجے کے قریب یہ محفل۔۔۔ کہ جس میں ساڑھے تین گھنٹے تک کسی شخص نے آنکھ تک نہیں جھپکی تھی۔ یوں ختم ہوئی کہ سامعین کی سمجھ میں نہیں آ رہا تھا کہ ہم کس عالم سے کس دنیا میں آگئے۔

پرویز صاحب کا یہ مقالہ کتابچہ کی شکل میں الگ شائع کیا گیا ہے۔ لیکن خطاب کے بعد صدر جلسہ، مخرم خواجہ شہاب الدین صاحب، مرکزی وزیر، اطلاعات و نشریات نے جو اپنے تاثرات ارشاد فرمائے وہ اس قابل ہیں کہ اس مقام پر درج کر دیئے جائیں۔

## تاثراتِ صدارت

حضرات!

میں ادارہ طلوعِ اسلام کا شکر گزار ہوں کہ انہوں نے مجھے کمزیشن کے اس جنم

میں شرکت کی دعوت دی، اور اس اجلاس کی صدارت سے نوازا۔ اس تقریب میں شرکت میری زندگی کے یادگار واقعات میں سے ہوگی۔

مجھے محترم پرویز صاحب سے ایک عرصے سے ذاتی تعارف کا فخر حاصل ہے اور اگر مرکزی حکومت سے وابستگی کے سلسلہ کو نسبت قرار دیا جائے، تو میں کہہ سکتا ہوں کہ یہ  
 ما و محسنوں ہم سبق بودیم درد یو این عشق  
 اوبصحرارفت و مادر کو چہ بار و اشدریم!

لیکن ان کے ساتھ معنوی تعارف ان کی قرآنی فکر کے ذریعے ہوا۔ اور یہ وہ تعارف ہے کہ وقت کے گزرنے کے ساتھ ساتھ جس کی گہرائی مضبوط سے مضبوط تر ہوتی چلی جاتی ہے۔ مجھے اس امر کے اعتراف میں نہ صرف یہ کہ کوئی تامل نہیں بلکہ فخر ہے کہ میں نے ان کی قرآنی فکر سے بہت استفادہ کیا ہے جس کے لئے میں ان کا شکر گزار ہوں۔ یوں تو ان کی تصنیفات میں سے کوئی بھی ایسی نہیں جو بلند علمی پایہ کی نہ ہو، لیکن میری بصیرت کے مطابق، ان میں ان کی "لغات القرآن" اور "معنیہوم القرآن" یقیناً صدیوں تک زندہ رہیں گی۔

لیکن علمی تصنیفات کے علاوہ پرویز صاحب کی عملی خدمات بھی کچھ کم مستحق ستائش نہیں۔ تحریک پاکستان کے دوران، ہمیں ہندو اور انگریزوں کے خلاف جو جنگ لڑنی پڑی تھی وہ بجاے خوش بڑی ہمت طلب تھی۔ لیکن اس سے کہیں زیادہ ہییب لڑائی وہ تھی جو اس تحریک کی مخالفین کرنے والے علماء کے ساتھ لڑنی پڑی۔ (ضمنیاً، یہی لوگ جنہوں نے اس زمانے میں تحریک پاکستان کی اس قدر مخالفت کی تھی، اب پوری ڈھٹائی سے کہہ رہے ہیں کہ انہوں نے اس کی قطعاً مخالفت نہیں کی تھی۔ حالانکہ یہ لوگ، تحریک پاکستان کے حامیوں کو جنت الحقار میں بسنے والے بتایا کرتے تھے بہر حال محترم پرویز صاحب نے ان کے خلاف سخت لڑائی لڑی)۔ اس لڑائی میں انہوں نے جس معرکہ آرائی کا ثبوت دیا، طلوع اسلام کے اس زمانے کے فائل اس پر شاہد ہیں۔ اور یہ وہ زمانہ تھا جب پرویز صاحب انگریزوں کی حکومت میں ہندوؤں کے ماتحت ہوم ڈیپارٹمنٹ میں ملازم تھے۔ ان حالات میں اس قسم کی کھلی ہوئی جنگ کرنا اپنی کا کام ہے۔ لیکن ان کی یہ جنگ تشکیل پاکستان کے ساتھ ختم نہیں ہوئی۔ یہ اب تک جاری ہے۔ اب ان کی یہ جنگ ہے تدامت پرستی کی تاریکیوں کے خلاف

جہادِ مسلسل۔ اس جنگ میں بھی ان کا انداز منفرد ہے۔ ان کا اسلک یہ ہے کہ ہنگامہ آرائیوں اور شور و شایانہ انگریزوں سے آپ فساد تو برپا کر سکتے ہیں لیکن قوم میں صحیح انقلاب پیدا نہیں ہو سکتا، جب تک قوم کے قلب و دماغ میں تبدیلی پیدا نہ کی جائے۔ اور یہی وہ جہاد ہے جس میں یہ گزشتہ بیس سال سے مسلسل مشغول ہیں اور جس کے نتائج بھد للقتد بڑے خوشگوار ہیں۔ اور سب سے بڑی بات یہ کہ وہ اس جہاد کو بغیر کسی خارجی امداد کے تنہا جاری رکھے ہوئے ہیں۔ اس جنگ میں ان کی قوت کار از قرآن مجید کی حکیمیت اور اہمیت اور حضور نبی اکرم صلی اللہ علیہ وسلم کی صداقت و عظمت پر ان کا یقین محکم ہے جس کی ایک جھلک آپ نے ان کے آج کے خطاب میں بھی دیکھ لی ہے۔

قرآن مجید فطرت کے قوانین کی طرح تمام نوع انسان کے لئے کھلا ہوا ضابطہ حیات ہے۔ جس طرح فطرت اپنے حقائق کے منکشف کرنے میں کوئی سخل نہیں برتی۔ جو بھی اس کی نقاب کشائی کے لئے ہاتھ بڑھائے عروس فطرت مسکراتی ہوئی بے عجابانہ اس کے سامنے آجاتی ہے۔ اسی طرح خدا کی یہ کتابِ عظیم بھی اپنی راہ نمائی میں ما اور شما میں کوئی تفریق نہیں کرتی۔ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا۔ خدا کا ارشاد ہے، یعنی جو کبھی ہمارے بارے میں جدوجہد کرے گا، ہم اسے اپنی طرف آنے والے راستے دکھا دیں گے۔ شرط صداقت کے ساتھ جدوجہد کی ہے اور بس۔

ہست این میکده و دعوتِ عام است این جا

قسمتِ بادہ باندا زہر جام است این جا

لیکن کسی جدید راستے کی تلاش تو اسی وقت ہو سکتی ہے جب انسان اُس راستے کے غلط ہونے کا احساس کرے جس پر وہ چلا جا رہا ہے۔ جیسا کہ پروڈیز صاحب نے اپنے خطاب میں وضاحت سے بتایا ہے، اس وقت اقوامِ عالم کا ہیجان و اضطراب اس امر کی بشارت دیتا ہے کہ وہ اپنے موجود راستوں کی صحت کے متعلق غیر مطمئن ہو چکے ہیں، اس لئے وہ ان کی جگہ ایک جدید راستے کی تلاش میں سرگرداں ہیں۔ اور چونکہ وہ اپنے ذہن کے تراشیدہ راستوں کو ایک ایک کر کے آزما چکے ہیں، اس لئے اب امید کی جاسکتی ہے کہ ان کا اگلا قدم اس راستے کی طرف اٹھے گا جسے قرآن مجید نے متعین کیا ہے اور جو کاروانِ انسانیت کو اس کی منزلِ مقصود کی طرف لے جائے گا۔ اُن لوگوں کا نوع انسان پر

احسان ہے جو اس راہ گم کردہ قافلے کے لئے صحیح راستے کی نشاندہی کرتے ہیں۔ پرویز صاحب یقیناً ان افراد میں بلند مقام رکھتے ہیں۔

میں پھر ایک بار اربابِ ادارہٴ طلوعِ اسلام کا شکر یہ ادا کرتا ہوں کہ انہوں نے مجھے اس جلسے کی صدارت اور محترم پرویز صاحب کے عمیق خیالات سے مستفید ہونے کا شرف بخشا!

والسلام  
شہاب الدین

## الداعی تقرباً

گلے مل کر وہ رخصت ہو رہے ہیں

محبت کا زمانہ آ رہا ہے

لیجئے! اب فراق کی وہ گھڑی آگئی جس کی تاب نہ جانے والے لاسکا کرتے ہیں نہ انہیں نصرت کرنے والا۔ مفکر قرآن۔ الوداع کے چند لمحات کی دل گدازئی کی کیفیت ایسی ہوتی ہے جسے نہ زبان سے بیان کیا جاسکتا ہے نہ قلم سے لکھا۔ لہذا اس سہمی لا حاصل کی جسارت کیوں کی جائے۔ اور اس عکاسی کو صاحبِ فکر کے اس الوداعی پیغام پر کیوں نہ ختم کر دیا جائے کہ

وداع دو وصل جداگانہ لذتے دارد

ہزار بار بروہ۔ ہزار بار بسیا

اور اس کے بعد اب منظر بہ سلسلے ہے کہ

آگ بھی ہوئی ادھر ٹوٹی ہوئی طناب ادھر  
کیا خبر اس مقام سے گزرے ہیں کتنے کارواں